

دینی مسائل کا انسائیکلو پیڈیا  
ہزاروں مستند فتاویٰ جات کا پہلا مجموعہ

# جامع الفتاویٰ

## تقاربط

فقیہ الامت حضرت مولانا مفتی محمود حسن گنگوہی رحمہ اللہ  
فقیہ الامت حضرت مولانا مفتی عبدالرحیم لاچپوری رحمہ اللہ  
فقیہ الاسلام حضرت مولانا مفتی مظفر حسین مظاہری رحمہ اللہ  
مورخ اسلام حضرت مولانا قاضی اطہر مبارک پوری رحمہ اللہ  
و دیگر مشاہیر امت



## بصیف ترتیب

اشرفیہ مجلس علم و تحقیق

## مرتب اول

حضرت مولانا مفتی مہربان علی صاحب رحمہ اللہ

## ادارہ تالیفات اشرفیہ

پوک فوارہ ملتان پاکستان

(061-4540513-4519240)

## مقدمہ

حضرت مولانا مفتی محمد انور صاحب مدظلہ  
(مرتب "خیمہ الفتاویٰ" جامعہ خیمہ المدارس ملتان)

دینی مسائل کا انسائیکلو پیڈیا  
ہزاروں مستند فتاویٰ جات کا پہلا مجموعہ

# جامع الفتاویٰ

۸

مرتب  
حضرت مولانا مفتی مہربان علی صاحب رحمہ اللہ

پسند فرمودہ

فقیہ الامت حضرت مولانا مفتی محمود حسن گنگوہی رحمہ اللہ  
فقیہ الامت حضرت مولانا مفتی عبدالرحیم لاچپوری رحمہ اللہ  
فقیہ الاسلام حضرت مولانا مفتی مظفر حسین مظاہری رحمہ اللہ

مقدمہ

حضرت مولانا مفتی محمد انور صاحب مدظلہ  
(مرتب "خیر الفتاویٰ" جامعہ خیر المدارس ملتان)

جدید ترتیب و اضافہ

اشرفیہ مجلس علم و تحقیق

ادارہ تالیفات اشرفیہ

چوک فوارہ ملتان پاکستان

{061-4540513-4519240}



# جَامِعِ الْفَتَاوِی

تاریخ اشاعت..... ربیع الاول ۱۴۲۹ھ

ناشر..... ادارہ تالیفات اشرفیہ مٹان

طباعت..... سلامت اقبال پریس ملتان

## انتباہ

اس کتاب کی کاپی رائٹ کے جملہ حقوق محفوظ ہیں  
کسی بھی طریقہ سے اس کی اشاعت غیر قانونی ہے

قانونی مشیر

قیصر احمد خان

(ایڈووکیٹ ہائی کورٹ)

## قارئین سے گزارش

ادارہ کی حتی الامکان کوشش ہوتی ہے کہ پروف ریڈنگ معیاری ہو۔  
الحمد للہ اس کام کیلئے ادارہ میں علماء کی ایک جماعت موجود رہتی ہے۔  
پھر بھی کوئی غلطی نظر آئے تو برائے مہربانی مطلع فرما کر ممنون فرمائیں  
تا کہ آئندہ اشاعت میں درست ہو سکے۔ جزاکم اللہ

ادارہ تالیفات اشرفیہ..... چوک فوارہ..... ملتان مکتبہ رشیدیہ..... رنجہ بازار..... راولپنڈی  
ادارہ اسلامیات..... انارکلی..... لاہور یونیورسٹی بک ایجنسی..... خیبر بازار..... پشاور  
مکتبہ سید احمد شہید..... اردو بازار..... لاہور ادارۃ الانور..... نیوٹاؤن..... کراچی نمبر 5  
مکتبہ رحمانیہ..... اردو بازار..... لاہور مکتبہ المنظور الاسلامیہ..... جامعہ حسینیہ..... علی پور  
مکتبہ المنظور الاسلامیہ..... بلاک زیڈ..... مدینہ ٹاؤن..... بینک موڈ..... فیصل آباد  
ISLAMIC EDUCATIONAL TRUST U.K. 119-121- HALLIWELL ROAD  
(ISLAMIC BOOKS CENTRE) BOLTON BL1 3NE. (U.K.)

ملنے  
کے  
پتے

## فہرست عنوانات

۳	کتاب الاقرار
۴	اقرار کے بعض مسائل..... اقرار کا پورا کرنا
۵	اقرار سے استحقاق کا ثبوت..... سرال میں رہنے کا اقرار کرنا
۵	جائز اور ناجائز صلح..... صلح کی تعریف اور اس کی شرعی حیثیت
۶	صلح فاسد کی ایک صورت کا حکم..... شفیع کا کچھ حصہ لے کر صلح کرنا
۶	حقوق کے عوض صلح کرنا
۷	ایک وارث کا دوسرے ورثاء کو کچھ رقم دے
۷	کران کے حصہ سے صلح کرنا جائز ہے یا نہیں؟
۸	میت کی لڑکی اور متبنی میں صلح کی ایک صورت کا حکم
۸	صلح اور تعزیرات سے متعلق چند سوالوں پر مشتمل ایک استفتاء
۱۰	حق شفعہ کے عوض صلح کرنا..... قاذف و مقذوف کی صلح کی ایک صورت کا حکم
۱۰	ترکہ میں رجوع عن الصلح کی ایک صورت
۱۱	صلح اور تخارج..... تخارج میں صلح عن الدین کے جواز کے حیلے
۱۳	اگر کوئی شخص غلط کوائف ظاہر کر کے عدالت
۱۳	سے فیصلہ کروادے تو اسے کالعدم قرار دیا جاسکتا ہے
۱۳	بطریق تخارج صلح کے چار اہم مسائل
۱۵	مسئلہ زیر بحث
۱۶	متفرقات..... روپیہ لے کر صلح کرنا
۱۶	حصہ میراث سے صلح کی ایک صورت

۱۶	رشوت خور اور ظالم قاضی کا حکم ایک شخص کا ساٹھ سال بعد میراث میں اشتراک کا دعویٰ کرنا، حق مہر میں دی گئی جائیداد اگر کسی اجنبی کے قبضہ میں دی گئی تھی لیکن دینے والے نے دوبارہ قبضہ کر لیا کیا حکم ہے
۱۸	اجمالی معافی سے حقوق مالی کی معافی کا حکم.... صلح فاسد کی ایک صورت اور اس کا حکم
۱۹	جب فریقین نے کسی عالم دین کو ثالث مقرر کیا اور انہوں نے موافق شرع فیصلہ کیا تو اس میں رد و بدل جائز نہیں ہے
۲۱	حکم کا فیصلہ
۲۲	<b>شرکت اور مضاربیت</b> ..... مضاربیت کی حقیقت..... شرکت اور مضاربیت کی تعریف
۲۳	شرکت مع مضاربیت جائز ہے..... مضارب کے نفقہ کا حکم
۲۴	شرکت مع مضاربیت کا حکم..... شرکاء میں سے ایک کا سرمایہ دوسروں کی محنت
۲۵	مضاربیت اور اولاد میں مساوات کرنے کی تفصیل
۲۶	مضارب نفع میں شریک ہے نقصان میں نہیں.... مضاربیت میں خسارہ کی ذمہ داری کا مسئلہ
۲۷	مضارب نے سرمائے کی رقم سے دھوکہ دے کر مکان خرید لیا
۲۸	جب مضاربیت میں خسارہ ہو جائے تو پہلے راس المال کو
۲۸	پورا کیا جائے گا اور مزدور کے ساتھ کچھ تعلق نہ ہوگا
۲۹	مضاربیت کی ایک صورت اور اس کا حکم
۳۰	مضاربیت میں فریقین منافع کے حقدار کب بنتے ہیں
۳۰	مضاربیت میں عامل کیلئے زیادہ حصہ مقرر کرنا
۳۱	مشترک اشیاء اور ان میں تصرف.... مشترک مال میں بلا اجازت تصرف کرنا
۳۱	مشترک مکان میں بلا اذن تعمیر کا حکم
۳۲	مشترک مکان کی بلا اجازت مرمت
۳۲	مشترک زمین میں بلا اجازت شریک پودے لگا دیئے
۳۳	مشترک مال میں بدون اذن تجارت کی تو نفع و نقصان کا حکم



۳۳	دو شریکوں میں اگر رقم کا تنازعہ ہو تو فیصلہ گواہوں یا قسم سے ہوگا
۳۴	شرکت کی مختلف صورتیں..... شرکت میں مرغوں کی تجارت کرنا
۳۴	باپ اور بیٹوں کی مشترک کمائی باپ کی ملک ہے
۳۴	مشترک اشیاء کے استعمال کا حکم
۳۵	باپ بیٹوں کی مشترک کمائی کی ایک صورت کا حکم
۳۶	باپ اور بیٹے کی مشترک جائیداد کا حکم
۳۶	بھائیوں اور باپ بیٹوں کا مال کب ایک دوسرے کا شمار ہوگا
۴۰	بیٹے کے سرمائے سے مشترک تجارت میں نفع کا حکم
۴۱	باپ بیٹوں نے کچھ جائیداد پیدا کی تو؟
۴۳	جب شریک مال سے کوئی بھی چیز خریدی جائے
۴۳	وہ سب بھائیوں میں شریک ہوگی مفصل فتویٰ
۴۵	مشترک کمائی میں سب کا برابر حصہ ہے..... نابالغ کیساتھ مشترک مصارف
۴۵	اگر بھائی نے نابالغ بھائی کا مشترک مال خرچ کیا ہو اور
۴۵	نابالغ بھائی نے بعد بلوغ کے مطالبہ نہ کیا ہو تو حق ساقط ہے
۴۶	مشترک کمائی میں شرکاء کے حصہ کا حکم
۴۷	مشترک کاروبار میں نقصان ہو گیا
۴۷	اہل سنت اور شیعہ کے مشترک خریدے ہوئے گورستان کا حکم
۴۷	دکان چلانے کے عوض میں شرکاء سے ہدیہ لینا
۴۸	ہر شریک کو شرکت ختم کرنے کا اختیار ہے
۴۸	چک بندی میں باغ کو مشترک قرار دئے جانے کی صورت
۴۹	بھائیوں نے مل کر مشترک تجارت کی تو ان کے درمیان نفع کا حکم
۴۹	شریک کی والدہ سے رقم وصول کرنا
۵۰	ہوٹل کے ایک شریک کا اپنے دوستوں کو مشترکہ کھانا کھلانا

۵۰	پیشہ والد کا کام لڑکوں کا تو باپ نفع میں شریک ہے یا نہیں؟
۵۱	مشترک جائیداد سے حاصل شدہ منافع کا حکم
۵۲	مشترک جائیداد و اگزار کرائی تو شرکاء سے خرچہ لینے کا حکم
۵۲	کسی عمل پر اپنے شرکاء سے تنخواہ لینا
۵۳	ایک شریک کے لئے زائد منافع کی شرط.... ایک شریک پر عمل کی شرط لگانا
۵۴	<b>متفرقات</b> .... آڑھتی کو مضاربہ پر رقم دینا جائز نہیں ہے
۵۴	شرکت میں تعیین نفع کا اصول
۵۵	سامان میں شرکت عنان صحیح نہیں..... شرکت عنان کی ایک صورت کا حکم
۵۵	جانور بطور شرکت پالنا
۵۶	محض قرآن سے شریک پر خیانت کا الزام نہ آئے گا
۵۶	حرام کمائی والے کو تجارت میں شریک کرنا
۵۷	مزارعت میں یہ کہنا کما ٹھمن دھان دے دینا
۵۷	نا جائز آمدنی سے خریدے ہوئے مال کا حکم
۵۷	مالی منفعت کے لئے خود کو خطرے میں ڈالنا
۵۸	بائع کو اپنا فروخت کردہ مال واپس لینے کا حکم.... داماد کو دی ہوئی چیز لڑکی کے حصہ میں شمار کرنا
۵۹	ایک وارث کو قرض ادا کر دینا
۵۹	اگر ایک شخص ملازم ہو اور بچے خرچ وغیرہ مشترک گھر سے کرتے ہیں تو کیا وہ اپنی تنخواہ میں خود مختار ہے ملازم شخص کی تنخواہ کے حقدار والدین ہیں یا اس کے بچے کیا بھائی کی تنخواہ میں بھائیوں کا حصہ ہوتا ہے کیا غیر شادی شدہ بیٹا باپ کا وارث اور جائیداد کا حقدار بن سکتا ہے اگر والد بیٹے کی شادی میں بیٹی رشتہ میں نہ دے تو گنہگار ہوگا یا نہیں
۶۲	<b>احکام الصيد والذباح</b> .... درندوں کی حرمت کا فلسفہ
۶۳	حلال و حرام جانور معلوم کرنے کا اصول..... مسلمان نے ہرن کو تیر مارا اور کافر نے ذبح کیا
۶۳	مأہل به لغير الله کی دو صورتیں

۶۴	جس بکرے کو کسی خانقاہ یا مزار کی نذر کی ہو وہ اپنے استعمال میں لایا جاسکتا ہے یا نہیں اگر نماز میں "اتخذ الی ربہ مابا کے بجائے اتخذ الی ربہ سبیل" پڑھا گیا تو نماز ہو گئی
۶۵	کھر دار خرگوش کا حکم
۶۵	کیا خرگوش میں ایسی چیزیں ہیں جو حلت کے منافی ہیں
۶۶	گھوڑے اور جنگلی گدھے سے پیدا ہونے والے بچے کا حکم
۶۶	شوقیا طور پر شکار کھینے کا حکم
۶۷	باز کے شکار کا حکم..... ھُدھُ حلال ہے یا حرام؟
۶۸	طوطا، بگلا، ہڈ لالی حلال ہیں یا نہیں ذبح فوق.... العقدہ کا کیا حکم ہے بغیر وضو اذان دینا
۶۹	زیر جانور کا حکم
۷۰	جس مرغی کا سر بلی نے الگ کیا ہو وہ ذبح کرنے سے حلال ہو گئی یا نہیں پانی خشک ہونے کی وجہ سے جو مچھلی مر جائے حلال ہے یا نہیں کافر نے مچھلی پکڑ لی اور مرغی مسلمان کے لئے حلال ہے یا نہیں اونٹ کو مروجہ طریقہ سے ذبح کرنا جائز ہے یا نہیں
۷۱	گردن مروڑی ہوئی مرغی حلال ہے یا نہیں؟.... کھیری کھانا درست ہے
۷۱	ایسی مرغی کا حکم جس کو حرام گوشت کھلایا گیا ہو
۷۲	بکری کے جس بچے کی پرورش عورت کے.... دودھ سے ہوئی ہو حلال ہے یا حرام
۷۲	جان کے بدلے جان کی نیت سے ذبح کرنا.... ایصال ثواب کیلئے جانور ذبح کرنا
۷۳	بیمار کی طرف سے خدا کے نام پر جانور ذبح کرنا جائز ہے
۷۳	شیخ سدو کے نام پر ذبح کرنا.... مذبوح جانور کے پیٹ سے نکلنے والے بچے کا حکم
۷۳	جو گائے سور سے حاملہ ہوئی اور اس کے دودھ گھی کا کیا حکم ہے
۷۴	شارک جانور حلال ہے یا حرام؟.... ہندوق، غلیل، شکاری کتے کے شکار کا شرعی حکم
۷۵	جانور میں سات چیزیں حرام ہیں.... حلال جانور کے حرام اجزاء
۷۶	مشتبہ ذبیحہ کی ایک صورت کا حکم..... مشینی ذبیحہ کا حکم
۷۷	ایسے پرندے کا حکم جس کی کھوپڑی اتر گئی ہو.... دھات کا جانور



۷۷	تانبہ، پیتل وغیرہ دھات کے جانور بنانا
۷۹	دھات کے مجسمہ جانوروں کی تجارت و آمدنی
۸۰	برتنوں میں قرآن کریم کی آیتیں
۸۱	فتاویٰ عالمگیری کی عبارت سے بھی اس مسئلہ..... کا حکم بخوبی معلوم ہو سکتا ہے
۸۲	بوقت ذبح جانور کا سرتن سے جدا کرنا مکروہ ہے.... ذبح و شکار اور حلال و حرام جانور
۸۲	ذبح سے پہلے گولی مار کر گرانا
۸۳	عمداً تارک تسمیہ کے ذبیحہ کا حکم شرعی.... اہل کتاب کے ذبیحہ کا حکم
۸۳	بیرونی ممالک کی مذبوہ مرغیوں کا حکم
۸۴	کیا مشینی ذبیحہ حلال ہے؟
۸۵	پیلوپرندہ کھانا..... بطخ حلال ہے یا حرام؟
۸۵	کیا انڈا حرام ہے
۸۶	طوطا حلال ہے یا نہیں؟..... بدبہد کی حلت
۸۶	موطوء جانور (چار پائے) کا شرعی حکم
۸۷	گھوڑے کی حلت و حرمت..... گدھی کا دودھ حرام ہے
۸۷	چمگاڈڑ کی حلت و حرمت
۸۸	کوئے کا کھانا... حلال کو کھانے سے ثواب ہوگا... خرگوش حلال ہے.. گڑول کا حکم
۸۹	کبوتر کا حکم..... بگلہ، گرسل، نیل کنٹ کا حکم.... ریگ ماہی کھانے کا حکم
۸۹	اوجھڑی کی حلت بھنگے کی حرمت..... تلی، اوجھڑی، کپورے وغیرہ کا شرعی حکم
۸۹	حلال جانور کی سات مکروہ چیزیں..... کیلچی حلال ہے
۹۰	تلی کھانا جائز ہے..... گردے، کپورے اور ٹڈی حلال ہے یا حرام
۹۰	جو مرغی اذان دے اس کا کھانا
۹۱	حرام مغز کی کراہت..... مغز حرام کھانا منع ہے
۹۱	جو بکری کا بچہ خنزیر کے دودھ سے پلا ہو..... جس اونٹ کو خنزیر کا گوشت کھلایا گیا ہو

۹۲	غیر فطری طریقہ کی پیداوار غیر ملکی گائے کا حکم
۹۲	گدھ کی طرح کے جانور کا کھانا..... مذبوہ جانور آگ میں جھلنا
۹۳	کیکڑا حرام ہے یا نہیں؟..... کچھوا کھانے کا حکم
۹۳	مرغی غلاظت کھاتی ہے پھر بھی وہ حلال کیوں؟
۹۴	زندہ مرغی کو تول کر فروخت کرنا..... دوسرے کی مرغی اگر نقصان کرے تو اس کو ذبح کرنا
۹۴	فارسی مرغیوں کی خرید و فروخت کا حکم
۹۵	مملوک حوض سے مچھلی پکڑنا
۹۶	خود بخود مرنے والی مچھلی کا حکم..... جریٹ مچھلی کا حکم
۹۶	جو مچھلی شدت حرارت سے مر جائے
۹۶	ثالہ باری سے متاثر ہونے والی مچھلیوں کی خرید و فروخت کا حکم
۹۷	دوا کے لیے بچھو کو جلانا..... بچھو کی راکھ حلال ہے..... بندوق کے شکار کا حکم
۹۷	جال سے شکار کرنا جائز ہے
۹۸	زندہ چیز کو کانٹے میں پھنسا کر شکار کرنا..... عضو شکار ذبح سے پہلے جدا ہو گیا
۹۹	مجرور شکار کا ذبح کرنا ضروری ہے..... شکاری کتے کے شکار کا حکم
۱۰۰	چیتے اور شیر کے ذریعے شکار کرنا..... کچھوے کے ذریعے کیے ہوئے شکار کو کھانا
۱۰۱	مبوسی کی شکار کردہ مچھلی..... قصاب کا ذبیحہ اور بیمار جانور ذبح کرنے کا حکم
۱۰۱	غیر مسلم کے ذبیحہ کا حکم
۱۰۱	مسلمان اور کتابی کا ذبیحہ جائز ہے مرتد و ہرے اور جھٹکے کا ذبیحہ جائز نہیں
۱۰۲	کن اہل کتاب کا ذبیحہ جائز ہے؟
۱۰۳	یہودی کا ذبیحہ جائز ہونے کی شرائط..... یہودی کا ذبیحہ استعمال کریں یا عیسائی کا
۱۰۳	روافض کے ذبیحہ کا کیا حکم ہے؟
۱۰۴	یورپ کے ذبح شدہ جانوروں کے گوشت کا حکم
۱۰۵	بعض مچھلیوں کے احکام..... دریائی جانوروں کا حکم

۱۰۵	مچھلی کا بندوق سے شکار کرنا..... جال سے شکار کرنا جائز ہے
۱۰۶	دریائی جانور اود بلاؤ کے انڈوں کا حکم..... کچھوے کے انڈے حرام ہیں
۱۰۶	دریائی مچھلی حوض میں ڈالنے سے مرگئی کیا حکم ہے؟
۱۰۷	مچھلی شکار کرنے کیلئے زندہ کیڑوں کو کنڈوں میں لگانا جائز نہیں
۱۰۷	چھوٹی مچھلی مع آلائش حرام ہے..... دوا سے مری ہوئی مچھلی کا حکم
۱۰۸	خشکی میں مرنے والی مچھلی حلال ہے
۱۰۸	جو مچھلی پانی میں اپنی موت مرجاتی ہیں حلال ہیں یا حرام
۱۰۸	کوچھ مچھلی کی تحقیق اور اس کا حکم
۱۰۹	جھینگا کھانا اور اس کا کاروبار کرنا..... فرش مچھلی حلال ہے یا حرام؟
۱۱۰	دریاؤں میں موجود مچھلیوں کو بیچنا جائز نہیں
۱۱۱	دوسرے کے بنائے ہوئے گڑھے میں سے مچھلی پکڑنا
۱۱۲	<b>ذبح اور ذبیحہ</b> .... کن چیزوں سے ذبح جائز ہے
۱۱۲	ذبح کرنے کا طریقہ..... ذبح، قربانی اور عقیقہ کا بیان
۱۱۲	اگر جانور ذبح کرے تو نماز قضا ہوتی ہے اور اگر نماز پڑھے تو جانور مردار ہو جاتا ہے کیا حکم ہے
۱۱۳	فوق العقدہ ذبح کئے ہوئے جانور کا حکم
۱۱۳	سودی رقم سے خریدے گئے گوشت کی خرید و فروخت کا کیا حکم ہے
۱۱۴	بوقت ذبح بسم اللہ عربی میں کہنا ضروری ہے.... ذابح کے معین کا بسم اللہ پڑھنے کا حکم
۱۱۵	معاون ذابح کے لئے تسمیہ کا حکم.... ایک تسمیہ سے دو جانوروں کو ذبح کرنا
۱۱۵	بوقت ذبح بسم اللہ بھول جانے کا حکم
۱۱۶	بوقت ذبح عمدتاً تسمیہ چھوڑنے کا حکم..... بسم اللہ سنت ابراہیم خلیل اللہ کہہ کر ذبح کرنا
۱۱۶	ذبیحہ اور ذابح کا قبلہ رخ ہونا
۱۱۷	بوقت ذبح گردن کٹ جانے کا حکم.... کسی جانور کا حرکت کرنا یا خون نکلنا باعث حلت ہے



۱۱۷	بوقت ذبح جانور سے خون نہ نکلنا.... ذبح کرتے وقت خون کو وہیں بند کر دینا
۱۱۸	جس جانور کی چار رگیں کٹ گئی ہوں لیکن.... ذبح گھنڈی سے اوپر ہو تو کیا حکم ہے
۱۱۸	ذبح میں خون بہت آہستہ آہستہ نکلنا
۱۱۹	کتنی چیزوں سے ذبح کرنا جائز ہے؟..... بائیں ہاتھ سے جانور ذبح کرنا خلاف سنت ہے
۱۱۹	بغیر دستے کی چھری سے ذبح کرنا.... چھری کب تیز کرے؟
۱۲۰	ذبح کے وقت علامات حیات کی دو صورتیں.... حاملہ جانور کو ذبح کرانا مکروہ ہے
۱۲۰	کارآمد جانور کو تجارت کے لئے ذبح کرنا
۱۲۱	جس جانور کے دو ٹکڑے ہو جائیں اس کا ذبح کرنا
۱۲۱	ذبح کرتے وقت جانور پانی میں جا پڑا.... جانور کی کھال اتارنے کی حد کیا ہے؟
۱۲۲	سرد ہونے سے پہلے ذبیحہ کا چمڑا اتارنا.... ہندو کی مدد سے ذبح کرنا
۱۲۲	اگر قصاب شیعہ ہوں تو گوشت کا کیا حکم ہے
۱۲۳	ان الله هو العلیٰ الکبیر کہہ کر ذبح کرنا
۱۲۳	اگر ما اہل بہ لغیر اللہ کو اللہ کے نام پر ذبح کیا جائے تو حلال ہے یا نہیں
۱۲۴	اللہ تعالیٰ کی خوشنودی کیلئے جانور ذبح کرنا
۱۲۵	ذبح اضطراری کا ایک طریقہ اور اس کا حکم
۱۲۵	ذبح کی جگہ متعین کرنا.... بدعتی کے ذبیحہ کے متعلق ایک نفیس بحث
۱۲۶	دیوبندی کا ذبیحہ
۱۲۷	اہل کتاب کے ذبیحہ کا حکم.... قصاب کے ذبیحہ کو حرام کہنا
۱۲۸	دیوث شخص کے ذبیحہ کا حکم.... جماعت اسلامی والوں کو قربانی میں شریک کرنا
۱۲۹	نامینا شخص کے ذبیحہ کا حکم.... ناپاک اور شرابی کے ذبیحہ کا حکم
۱۲۹	ذبح کے وقت کتنی چیزوں کی رعایت ضروری ہے؟
۱۳۰	حائضہ، نساء، جنبی کے ذبیحہ کا حکم.... فرقہ مہدویہ کے ذبیحہ کا حکم
۱۳۰	شیعہ قادیانی وغیرہ زنادقہ کا ذبیحہ حرام ہے.... نابالغ بچے کے ذبیحہ کا حکم

۱۳۰	چور کے ذبیحہ کا حکم
۱۳۱	چور اگر چوری کردہ بکری کو ذبح کرے تو حلال ہے یا نہیں
۱۳۱	غیر مزی کے ذبیحہ کا حکم..... حالت جنابت کا ذبیحہ حلال ہے
۱۳۲	غیر اللہ کو متصرف سمجھنے والے کا ذبیحہ حرام ہے..... گونگے کے ذبیحہ کا حکم
۱۳۲	عورت کے ذبیحہ کا حکم..... عورت کا ذبیحہ کن صورتوں میں حلال ہے
۱۳۲	بدر زبان شخص کے ذبیحہ کا حکم
۱۳۳	<b>متفرقات.....</b> کتے کے شکار کرنے پر ایک شبہ کا جواب
۱۳۳	کتے کو ہرن پر چھوڑا اس نے اول خنزیر کو پکڑا پھر ہرن کو کیا حکم ہے؟
۱۳۴	شکار کھیلنا اور اس کا پیشہ بنانا..... تجارت کی غرض سے شکار کا حکم
۱۳۵	ناپاک شکار کو پاک کر کے کھانا چاہئے..... بندوق نیزہ شمشیر اور تیر سے کئے ہوئے شکار کا حکم
۱۳۵	کتے کا شکار کیا حکم رکھتا ہے
۱۳۶	چیل وغیرہ کا شوقیہ شکار کرنا..... اہل بدعت کا ذبیحہ کھانے سے بچنا
۱۳۶	کچا گوشت کھانا..... کافر کی دکان سے گوشت خریدنے کا حکم
۱۳۷	مسئلہ سمجھانے کے لئے آدھے سر کی تصویر بنانا
۱۳۷	صدقے کے جانور کے چرم سے دوسرا جانور خریدنا
۱۳۷	جس مرغی کا سر بلی نے الگ کر لیا ہو کیا اس کا ذبح جائز ہے
۱۳۸	کتے نے مرغی کو پکڑ لیا اس کو ذبح کر کے کھانا
۱۳۸	کتے کے منہ سے گوشت چھین کر خود کھانا
۱۳۹	اگر بندوق سے جانور کا سرا لگ ہو جائے لیکن گردن مکمل باقی ہو تو کیا حکم ہے زمین سے عشر نکالتے وقت آبیانہ اور ٹیکس مستثنیٰ ہونگے یا نہیں
۱۴۰	<b>احکام قربانی.....</b> قربانی کی تعریف
۱۴۰	قربانی کا سلسلہ کب سے ہے؟..... اُضحیہ (قربانی کے جانور) کی عمر
۱۴۱	ایام نحر میں شک ہو جائے تو کیا حکم ہے؟..... پہلے روز عید کی نماز نہ ہو سکی تو قربانی کا حکم

۱۳۱	تکبیر تشریق کا ثبوت اور اصل کیا ہے؟
۱۳۲	قربانی کی شرعی حیثیت..... قربانی کرنے والے روزہ رکھنا
۱۳۳	عشر ذی الحجہ میں ناخن وغیرہ کاٹنے کی حیثیت
۱۳۳	بے وضو ادا کی گئی نماز عید کے بعد قربانی کا حکم
۱۳۳	دو رکعت نماز پڑھنے اور بال نہ ترشوانے سے قربانی کا ثواب
۱۳۳	بدعتی مشرک کی شرکت سے کسی کی بھی قربانی نہ ہوگی
۱۳۴	شیعہ کی شرکت سے کسی کی بھی قربانی نہ ہوگی... قربانی میں بینک ملازم کی شرکت کا حکم
۱۳۴	سود خوار کو قربانی میں شریک کرنا... قربانی کے گوشت سے پہلے چائے وغیرہ پینا
۱۳۴	قربانی کے بجائے پیسے خیرات کرنا
۱۳۵	قربانی اور اس کا وجوب..... قربانی صاحب نصاب پر ہر سال واجب ہے
۱۳۵	وجوب قربانی کا نصاب کیا ہے؟..... قربانی واجب ہونے میں زمین کا حکم
۱۳۵	وجوب اضحیہ کیلئے حوالان حول شرط نہیں
۱۳۶	قربانی کا جانور اگر فروخت کر دیا تو رقم کو کیا کرے
۱۳۶	ایام قربانی ختم ہونے سے پہلے مال ہبہ کر دیا
۱۳۶	مقروض پر وجوب قربانی کا حکم..... مال حرام پر قربانی واجب نہیں
۱۳۷	کس قربانی میں ثواب زیادہ ہے؟..... صاحب نصاب مگر روپیہ ندارد شخص پر قربانی کا حکم
۱۳۷	قربانی نہ کر سکا تو دام کتنے خیرات کرے؟... قربانی کے لئے قیمت دوسری جگہ بھیجنا
۱۳۸	قرض دینے والے پر قربانی واجب ہے..... بغیر اجازت قربانی کرنا
۱۳۹	ہدایہ کی ایک عبارت کا مفہوم..... قضاء قربانی کے ساتھ ادا قربانی کرنا
۱۳۹	کچھ سونا کچھ چاندی دونوں پر قربانی..... چاندی کے نصاب بھر مالک ہو جانے پر قربانی واجب ہے
۱۵۰	قیمتی بکرے کے عوض گائے کی قربانی کرنا..... ایام اضحیہ میں مقیم مسافر ہو گیا
۱۵۰	غنی نے جانور خریدا اور ایام نحر میں فقیر ہو گیا... مقروض کو قربانی کی بجائے قرض ادا کرنا بہتر ہے
۱۵۱	مسافر قربانی کے بعد مقیم ہو گیا... جانور ادھار خرید کر قربانی کرنا جائز ہے

۱۵۱	دین مہر پر قربانی واجب نہیں
۱۵۱	کسی ایک شریک قربانی کا اپنے حصہ کی زیادہ قیمت دینے کا حکم
۱۵۲	شرکت میں مقروض اور نابالغ زوجہ کی طرف سے قربانی کرنے کا حکم
۱۵۲	گذشتہ برسوں کی واجب قربانی کا حکم
۱۵۳	سات سال مسلسل قربانی واجب ہونے کی بات غلط ہے
۱۵۳	عورتوں پر قربانی کا شرعی حکم..... قربانی کی نیت کرنے کے بعد جانور کو بدلنا
۱۵۴	قربانی کے جانور کو تبدیل کرنا.... دوسرے شخص کی طرف سے بغیر اجازت قربانی کرنا
۱۵۴	ایام قربانی میں قربانی کی قیمت وغیرہ دینا
۱۵۵	جملہ ”اس بکری کو ایام نحر میں ذبح کروں گا“ کا حکم
۱۵۵	زائد مکان کی قیمت میں قربانی ہے یا نہیں؟
۱۵۶	کرائے پر دیئے ہوئے مکان کی قیمت قربانی میں معتبر ہوگی
۱۵۶	عید کے دن سال پورا ہو رہا ہے تو قربانی کا کیا حکم ہے؟
۱۵۶	ایام نحر میں فقیر امیر مسافر مقیم یا کافر مسلمان ہو گیا
۱۵۶	قربانی کا جانور خریدنے کے بعد کسی کو شریک کرنا
۱۵۷	باپ بیٹا شریک ہوں تو بیٹے پر قربانی واجب نہیں
۱۵۷	نابالغ کے مال میں سے ولی نے قربانی کر دی
۱۵۷	حصہ لے کر چھوڑنا..... شرکاء قربانی کی تعداد
۱۵۸	شرکاء قربانی کی نیت کا حکم
۱۵۹	قربانی کا جانور..... لفظ ”جذعہ“ کی تشریح
۱۶۰	ایام نحر سے پہلے قربانی کا جانور خریدنا... قربانی کا جانور خریدتے وقت تحقیق کرنا
۱۶۰	جانور خریدنے کے بعد عیب کا پتہ چلا
۱۶۱	خصی جانور کی قربانی کی علمی بحث..... جانور کو خصی بنانا منع ہے
۱۶۲	بکری سے پیدا ہوئے ہرن کی قربانی کرنا..... قربانی کے جانور کو بدلنا



۱۶۳	نر اور مادے میں کس کی قربانی افضل ہے؟..... ایک بکرے کی قربانی بہتر ہے یا دو کی؟
۱۶۳	نگیل والے جانور کی قربانی کا حکم..... بغیر علم چوری کا جانور قربانی میں کر دیا
۱۶۴	بال جلے ہوئے جانور کی قربانی کا حکم..... کیا پیدائشی عیب دار جانور کی قربانی جائز ہے
۱۶۴	قربانی کیلئے موٹا یا عیب نہیں..... دو تھن والی بھینس کی قربانی
۱۶۵	عیب مانع اضحیہ کی تفصیل..... قربانی کے جانور سے ہل جوتا یا کرائے پر دینا
۱۶۶	جانور کی عمر ہو دانت نہ ہوں تو کیا حکم ہے؟
۱۶۶	قربانی کا بکر ایک سال کا ہونا ضروری ہے دو دانت ہونا علامت ہے
۱۶۶	دانتوں میں جواز اضحیہ کا معیار..... بے دانت کے جانور کی قربانی کا حکم
۱۶۶	مجنوں جانور کی قربانی کا حکم
۱۶۷	دُنبے کی دم کا اعتبار نہیں
۱۶۷	خنزیر کے دودھ سے پلے ہوئے بکرے کی قربانی کا حکم
۱۶۷	جانور کے دونوں کان کٹے ہوں تو کیا حکم ہے؟..... سینگ کا ٹوٹ جانا مانع قربانی نہیں
۱۶۸	بانجھ جانور کی قربانی کے جواز کے دلائل..... رسولی والے جانور کی قربانی کا حکم
۱۶۹	خنثی بکری کے متعلق ایک تحقیق..... خنثی سے مطلق خنثی مراد ہے یا خنثی مشکل؟
۱۶۹	خنثی مشکل جانور کی قربانی کا مسئلہ..... حیوان خصی کی سب قسموں کی قربانی جائز ہے
۱۷۰	کانچی ہاؤس سے جانور خرید کر قربانی کرنا..... مال غیر سے پالے ہوئے جانور کی قربانی
۱۷۰	قربانی کا جانور بدلنا
۱۷۱	جس جانور سے بد فعلی کی گئی ہو اس کی قربانی کرنا..... جس جانور کے پیدائشی سینگ کان دم نہ ہوں
۱۷۱	قربانی کے جانور کے کسی عضو میں زخم ہو کر کیڑے پڑ جائیں تو
۱۷۱	اس جانور کو قربانی میں ذبح کرنا جائز ہے یا نہیں؟
۱۷۲	داغ دیئے ہوئے جانور کی قربانی کا حکم..... دم بریدہ جانور کی قربانی صحیح ہے یا نہیں؟
۱۷۳	قربانی کے جانور کا سینگ ٹوٹ جانے کا حکم
۱۷۴	سینگ ٹوٹے ہوئے جانور کی قربانی کے..... عدم جواز سے متعلق حدیث کا جواب

۱۷۴	چوری کے جانور کی قربانی جائز نہیں..... لنگڑے جانور کی قربانی
۱۷۵	جانور گم ہو جائے یا مر جائے تو دوسری قربانی کا حکم.... مرغی کی قربانی جائز نہیں
۱۷۶	چرائی پر دیئے ہوئے بکرے کی قربانی کرنا.... سوال مثل بالا
۱۷۶	قربانی کی نیت سے بکری چھوڑ رکھی تھی وہ حاملہ.... ہوگئی تو اس کی قربانی میں کوئی قباحت نہیں
۱۷۷	جس جانور کے کان پیدائشی چھوٹے ہوں اس کی قربانی کرنا
۱۷۷	لون سے خریدی ہوئی بھینس کے بچے کی قربانی
۱۷۷	قربانی کے جانور سے فائدہ اٹھانا.... اللہ واسطے چھوڑے ہوئے بکرے کی قربانی کرنا
۱۷۸	دُنبہ وغیرہ پورے گھر کی طرف سے کافی نہ ہوگا
۱۷۸	قربانی کا جانور بیمار یا عیب دار ہو جائے تو کیا حکم ہے؟
۱۷۹	ہرن اور نیل گائے کی قربانی کا حکم..... بھیڑ کی قربانی پر ایک شبہ اور اس کا جواب
۱۸۰	جانور کے تھن خشک ہوں تو قربانی کا حکم.... گھوڑے اور مرغ کی قربانی کا حکم
۱۸۰	خنثی اور خسی جانور کی قربانی کا حکم.... قربانی کیلئے بکری اور دُنبے کی عمر کتنی معتبر ہے؟
۱۸۰	ہدیہ کی بکری کو قربانی میں ذبح کرنا
۱۸۱	گھر کے پروردہ جانور کی قربانی کرنا.... ایک فوطہ والے جانور کی قربانی
۱۸۱	سستی قیمت کا جانور قربان کرنا.... حرام غذا والے جانور میں حصہ لیکر چھوڑنا
۱۸۲	کان چرے ہوئے جانور کی قربانی کرنا.... آنحضرت صلی اللہ علیہ وسلم کے لئے قربانی کرنا
۱۸۲	قربانی کا جانور اور اس کے حصے.... پوری گائے دو حصہ دار بھی کر سکتے ہیں
۱۸۲	ایک جانور میں دو حصے رکھنا
۱۸۳	اونٹ وغیرہ میں دو کی شرکت کا حکم.... ایک جانور میں چھ حصے کرنا
۱۸۳	بڑے جانور میں ساتویں حصے سے کم کی شرکت کرنا.... بکرا اُونٹ میں شرکت کی تفصیل
۱۸۴	مشترک خریدا ہوا بکرا قربانی کرنا.... اُونٹ میں سات اشخاص سے زیادہ کا شریک ہونا
۱۸۴	اگر چودہ آدمی دو گایوں میں بلا تعین کے شریک ہوں تو ان کی قربانی درست ہوگی یا نہیں
۱۸۵	اونٹ میں دس آدمیوں کی شرکت کا حکم.... کسی ایک حصے دار کا الگ ہو جانا

۱۸۵	اگر سات شریکوں میں سے ایک نے بلا..... نکاح عورت گھر میں رکھی ہو تو کیا حکم ہے
۱۸۶	قربانی کے بعد حصہ فروخت کرنا..... قربانی کے جانور کے دودھ اور گوشت کا حکم
۱۸۷	قربانی کے جانور سے انتفاع کا حکم..... گوشت فروخت کرنے کی نیت سے قربانی کرنا
۱۸۷	قربانی کا گوشت اجرت میں دینا جائز نہیں
۱۸۸	شرکاء کی اجازت کے بغیر قربانی کا جانور بیچنا... قربانی کے جانور کی ہڈیاں بیچنا جائز نہیں
۱۸۹	قربانی کے جانور کو بیچ کر نفع حاصل کرنا... قربانی نہ کر سکا تو یوم الاذا کی قیمت کا صدقہ کرے
۱۸۹	بلا عذر شرعی قربانی چھوڑ دینا
۱۹۰	جانور میں شرکت خریدنے سے پہلے ہو یا بعد میں؟
۱۹۰	فقیر شریک کا قربانی سے پہلے مر جانا... مشترک طور پر بغیر تعیین کے قربانی کرنا
۱۹۰	قربانی کیلئے وکیل بنانا
۱۹۱	نفلی قربانی کا کسی کو وکیل بنایا مگر وہ نہ کر سکا تو کیا حکم ہے؟
۱۹۱	جانور ذبح ہو جانے کے بعد قربانی کے حصے تبدیل کرنا جائز نہیں
۱۹۱	قضاء قربانی کے ساتھ ادا قربانی درست ہے؟
۱۹۲	قربانی واجب ہے یا سنت؟.... مرحوم والدین کی طرف سے قربانی دینا
۱۹۳	ذبح کرنے اور گوشت سے متعلق مسائل... قربانی کے واجب ہونے کی چند اہم صورتیں
۱۹۶	بغیر دستے کی چھری سے ذبح کرنا... عورت کا ذبیحہ حلال ہے
۱۹۶	غیر مسلم ممالک سے درآمد شدہ گوشت حلال نہیں ہے
۱۹۶	اگر مسلمانوں کے عقیدہ کے مطابق گوشت مہیا نہ ہو تو کھانا جائز نہیں
۱۹۷	کیا مسلمان غیر مسلم مملکت میں حرام گوشت استعمال کر سکتے ہیں؟
۱۹۷	قربانی برائے ایصال ثواب... قربانی کے ثواب میں دوسرے مسلمانوں کی شرکت
۱۹۸	نبی کریم صلی اللہ علیہ وسلم کی طرف سے قربانی
۱۹۸	افضل ہے یا انبیاء علیہم السلام کی جانب سے؟... مشترک طور پر نفلی قربانی کرنا
۱۹۹	باپ کی طرف سے قربانی کرنے کی ایک صورت کا حکم

۱۹۹	والدین کیلئے نصف نصف حصہ رکھنا.... فوت شدہ آدمی کی طرف سے کس طرح قربانی دیں
۱۹۹	مرحوم کے قربانی کے ارادہ سے پالے ہوئے بکرے کا حکم
۲۰۰	ایصال ثواب سے میت کی قربانی ادا ہو جائے گی یا نہیں؟
۲۰۰	میت کی جانب سے قربانی کرنے کا مطلب
۲۰۰	قربانی میں زندوں اور مردوں کی شرکت کا حکم
۲۰۰	اپنی اموات کی جانب سے بلا تعین قربانی کرنا
۲۰۱	ایصال ثواب کیلئے قربانی کرنے سے اپنی قربانی ادا نہ ہوگی
۲۰۱	میت کے لئے قربانی کرنا اولیٰ ہے یا صدقہ کرنا؟
۲۰۱	چند آدمیوں کا مل کر میت کی طرف سے قربانی کرنا
۲۰۱	کیا مرحوم کی قربانی کے لئے اپنی قربانی ضروری ہے
۲۰۲	میت کی طرف سے قربانی پر ایک اشکال کا جواب
۲۰۳	کیا قربانی کا گوشت خراب کرنے کے بجائے اتنی رقم صدقہ کر دیں
۲۰۴	نذر و بقر..... نذر کی ہوئی قربانی کے گوشت کا حکم
۲۰۴	حمل کی قربانی کی نذر ماننے کا حکم..... نذر مانے ہوئے جانور کو حمل ہو تو اس کی قربانی کا حکم
۲۰۵	نذر قربانی کے حکم میں ہونے کی ایک صورت
۲۰۵	جملہ ”آئندہ سال انشاء اللہ قربانی کریں گے“ کا حکم
۲۰۵	بھوک کا جانور خریدنا قربانی کرنا..... نذر مانے ہوئی قربانی کی تفصیل
۲۰۶	قربانی کو شرط پر معلق کرنے کی ایک صورت کا حکم.... گائے کا گوشت کھانے کا ثبوت
۲۰۷	قانوناً ممنوع ہونے کے باوجود گائے کی قربانی کرنا
۲۰۷	گائے کے ذبح کا حکم بال تصریح موجود ہے.... گائے کی قربانی نہ کرنے سے کیا خلل ہے؟
۲۰۸	اہل عرب گائے کی قربانی کیوں نہیں کرتے؟.... گائے کی تعظیم کا حکم شرعاً ثابت ہے یا نہیں؟
۲۰۸	ہنود کا گائے کی قربانی سے روکنا
۲۰۹	گائے کی قربانی کرنے میں فساد کا خوف ہو تو کیا حکم ہے؟



۲۰۹	کیا اگر گائے کمزور ہو تو اس میں پانچ سے زیادہ آدمی شریک نہیں ہو سکتے
۲۱۰	گائے کی قربانی کرنے والوں کو گرفتار کرانا
۲۱۱	قربانی اور اس کا گوشت
۲۱۱	جانور ذبح کرتے وقت ”بسم اللہ اللہ اکبر لا الہ الا اللہ واللہ اکبر“ پڑھنا
۲۱۲	ذبیحہ پر کسی بھی زبان میں اللہ کا نام لینا
۲۱۲	ذبح میں بسم اللہ اللہ اکبر واؤ کے ساتھ ہے یا بغیر واؤ کے؟
۲۱۲	ذبح کے غیر کا بسم اللہ پڑھنے کا حکم..... قربانی ذبح کرنے کا ثواب ہوتا ہے
۲۱۲	ناپاک جگہ پر ذبح کرنا
۲۱۳	قربانی کی سری وغیرہ خدمت کے معاوضے میں دینا
۲۱۳	کیا ذابح اور مذبوح دونوں کا منہ قبلہ کی طرف ہونا شرط ہے
۲۱۴	ذبیحہ کی گردن پر قدم رکھنا.... غلطی سے ایک نے دوسرے کی قربانی ذبح کر دی
۲۱۴	ذبح کے بعد قربانی کی اون اور دودھ کا حکم
۲۱۵	اگر رات کو روشنی کا انتظام نہ ہو تو یہ ذبح اضطراری ہے
۲۱۵	کیا قربانی کے ہر شریک پر تکبیر واجب ہے؟
۲۱۵	ذبح سے پہلے عیب پیدا ہو جانے کی ایک صورت کا حکم
۲۱۶	ذبح میں جانور کو تکلیف کم ہوتی ہے
۲۱۶	اضحیہ سے کھانے کی ابتداء صرف دس ذی الحجہ کیساتھ خاص ہے
۲۱۶	فقیر کا اپنی قربانی سے کھانا... کھانا مشترک ہو تو گوشت تقسیم کرنا ضروری نہیں؟
۲۱۷	وصیت کی قربانی کا گوشت کھانا... شرکاء قربانی کا ایک دوسرے کو گوشت دینا
۲۱۷	شرکاء پر گوشت تقسیم صدقہ کرنے کی ایک صورت کا حکم
۲۱۷	کسی ایک شریک کے حصے میں سری پائے لگا کر تقسیم کرنا
۲۱۸	شریکوں کا قربانی کے گوشت کو اندازہ سے تقسیم کرنا
۲۱۸	نوکر کو قربانی کا گوشت کھلانا... قربانی کا گوشت غربا پر تقسیم کرنا

۲۱۹	تقسیم سے پہلے گوشت صدقہ کرنا جائز ہے.... تقسیم سے پہلے گوشت صدقہ کرنا
۲۱۹	قربانی کا گوشت پکا کر دینا.... قربانی کا گوشت سکھا کر دیر تک رکھنا
۲۲۰	گوشت کا دھونا.... رات میں قربانی کرنا
۲۲۰	نماز عید سے پہلے ذبح کرنا.... شہر کی کسی بھی مسجد میں عید کی نماز کے بعد قربانی کرنا
۲۲۰	عید کی نماز سے پہلے جانور کو ذبح کرنا
۲۲۱	قربانی کے بعد زندہ بچہ نکلے تو کیا حکم ہے؟.... شریک قربانی کا اجر تھ لیکر ذبح کرنا
۲۲۱	دوسرے کی قربانی کے جانور کو ذبح کر دینا
۲۲۲	اگر تین رگیں کٹ جائیں تو جانور حلال ہے ورنہ نہیں
۲۲۲	شرکاء کا وقت ذبح موجود ہونا.... ذبح کے وقت شرکاء کے نام پکارنا
۲۲۲	قربانی کے خون کا کیا کیا جائے؟
۲۲۳	قربانی کا خون پینا.... قربانی کے جانور کو ہر حصہ دار کا ہاتھ لگانا
۲۲۳	قسطوں پر قربانی کے بکرے.... قربانی کے جانور کے منہ میں پیسہ ڈال کر ذبح کرنا!
۲۲۴	قربانی کا گوشت قربانی کے بکرے کی رانیں گھر میں رکھنا
۲۲۴	قربانی کا گوشت شادی میں کھلانا
۲۲۴	کیا سارا گوشت خود کھانے والوں کی قربانی ہو جاتی ہے؟
۲۲۵	منت کی قربانی کا گوشت صرف غریب لوگ کھا سکتے ہیں
۲۲۵	چرم قربانی اور اس کا مصرف..... چرم کا صدقہ افضل ہے یا قیمت کا؟
۲۲۵	قربانی کے جانور کی رسی کے صدقے کا حکم
۲۲۵	چرم قربانی کا مصرف اور اس کو دوسرے شہر میں پہنچانا
۲۲۶	قیمت چرم سے جلد بندی کرانا.... کھال کی قیمت بھائی کو دینا درست ہے
۲۲۷	قیمت چرم سے مزار بنوانا
۲۲۷	میت کی طرف سے قربانی کر کے قیمت چرم اپنے بیٹے کو دینا
۲۲۷	قربانی کی کھال کھانے کا حکم..... چرم قربانی کی قیمت کا چوری ہو جانا

۲۲۸	چرم قربانی کو خرید کر استعمال میں لانا..... شرکاء سے چرم خرید کر فروخت کرنا
۲۲۸	خریدے ہوئے چرم قربانی کو استعمال کرنا.... قربانی کی کھالوں کی رقم سے مسجد کی تعمیر صحیح نہیں
۲۲۹	چرم کے عوض خریدے ہوئے تیل کا حکم..... چرم قربانی کا گوشت سے تبادلہ کرنا
۲۲۹	چرم قربانی کی قیمت اپنے اصول و فروغ کو دینا
۲۳۰	نفل قربانی کی چرم سے دوسرا جانور خریدنا.... صدقہ کرنے کی نیت سے چرم قربانی بیچنا
۲۳۰	قربانی کی کھالیں مسجد پر کس طرح صرف ہو سکتی ہیں مفصل فتویٰ
۲۳۱	چرم قربانی کے تصدق میں تملیک ضروری ہے
۲۳۲	خام چرم قربانی کا تبادلہ پختہ چرم سے کرنا.... چرم قربانی سے رفاہ عام کیلئے دیگ خریدنا
۲۳۲	چرم قربانی کی قیمت سے کھانا کھلانا
۲۳۳	مالدار سید کو چرم قربانی دینا..... امام مسجد کو چرم قربانی دینا کیسا ہے
۲۳۳	غنی نے موہوب چرم کو بیچ دیا تو اس کی قیمت کا کیا حکم ہے؟
۲۳۴	چرم قربانی وغیرہ کو مفاد عامہ میں خرچ کرنا
۲۳۴	قربانی کی کھالوں کی رقم سول ڈیفنس پر خرچ کرنا
۲۳۵	چرم قربانی کے تمام احکام صدقات واجبہ کے مثل نہیں
۲۳۵	چرم قربانی کو کاٹ کر تقسیم کرنا
۲۳۶	فلاحی کاموں کے لئے قربانی کی کھالیں جمع کرنا
۲۳۶	چرم قربانی کے دام غیر مسلم کو دینا
۲۳۶	چرم قربانی بدمعطیہ لگانے کے ایک حیلے کا ابطال
۲۳۷	قربانی کی کھالوں سے مسجد کیلئے قرآن کریم، امام کیلئے کتب خریدنا.... متفرقات
۲۳۷	چرمہائے قربانی کی رقم سے کو اثر بنوا کر مدرسہ کے مفاد کیلئے کرایہ پر دینا
۲۳۸	ایک جانور میں ایک شخص کا متعدد جہات کی نیت کرنا
۲۴۰	طالب علم کے حق میں کتابیں خریدنا نفلی قربانی سے اولیٰ ہے
۲۴۰	سات سال سے قضا شدہ قربانی کی نیت سے گائے کو ذبح کرنا

۲۴۱	کوئی عمل کرتے وقت گوشت خوری ترک کرنا... قربانی کا بکرا مر جائے تو کیا کرے؟
۲۴۱	ذبح شدہ جانور کے خون کے چھینٹوں کا شرعی حکم
۲۴۳	والدہ کی طرف سے بکرے کی قربانی کی نیت کی تھی اس کی جگہ دوسرا بکرا کم قیمت کا قربانی کرنا؟
۲۴۳	مردوں کی طرف سے قربانی!.... مالدار عورت کی طرف سے شوہر کا قربانی کرنا
۲۴۴	غریب کا قربانی کا جانور اچانک بیمار ہو جائے تو کیا کرے؟.... مشینی ذبیحہ
۲۴۵	قربانی کس پر واجب ہے؟.... چاندی کے نصاب بھر مالک ہو جانے پر قربانی واجب ہے
۲۴۵	عورت اگر صاحب نصاب ہو تو اس پر قربانی واجب ہے
۲۴۶	قضاء قربانی کے ساتھ ادا قربانی درست ہے؟... قربانی واجب ہے یا سنت؟
۲۴۷	مرحوم والدین کی طرف سے قربانی دینا... ذبح کرنے اور گوشت سے متعلق مسائل
۲۴۷	قربانی کے واجب ہونے کی چند اہم صورتیں
۲۵۰	بغیر دستے کی چھری سے ذبح کرنا... عورت کا ذبیحہ حلال ہے
۲۵۰	غیر مسلم ممالک سے درآمد شدہ گوشت حلال نہیں ہے
۲۵۱	اگر مسلمانوں کے عقیدہ کے مطابق گوشت مہیا نہ ہو تو کھانا جائز نہیں
۲۵۱	کیا مسلمان غیر مسلم مملکت میں حرام گوشت استعمال کر سکتے ہیں؟
۲۵۱	قربانی کا گوشت قربانی کے بکرے کی رانیں گھر میں رکھنا
۲۵۲	قربانی کا گوشت شادی میں کھلانا
۲۵۲	کیا سارا گوشت خود کھانے والوں کی قربانی ہو جاتی ہے؟
۲۵۲	منت کی قربانی کا گوشت صرف غریب لوگ کھا سکتے ہیں
۲۵۳	قربانی کی کھالوں کے مصارف چرم ہائے قربانی مدارس عربیہ کو دینا
۲۵۳	قربانی کا بکرا مر جائے تو کیا کرے؟
۲۵۳	ذبح شدہ جانور کے خون کے چھینٹوں کا شرعی حکم
۲۵۴	والدہ کی طرف سے بکرے کی قربانی کی نیت کی تھی
۲۵۴	اس کی جگہ دوسرا بکرا کم قیمت کا قربانی کرنا؟.... مردوں کی طرف سے قربانی!



۲۵۴	مالدار عورت کی طرف سے شوہر کا قربانی کرنا
۲۵۵	غریب کا قربانی کا جانور اچانک بیمار ہو جائے تو کیا کرے؟.... مشینی ذبیحہ
۲۵۶	قربانی کس پر واجب ہے؟.... چاندی کے نصاب بھر مالک ہو جانے پر قربانی واجب ہے
۲۵۶	عورت اگر صاحب نصاب ہو تو اس پر قربانی واجب ہے
۲۵۷	ایام قربانی..... قربانی کتنے دن کر سکتے ہیں؟
۲۵۷	کن جانوروں کی قربانی جائز ہے اور کن جانوروں کی جائز نہیں
۲۵۸	<b>عقیقہ</b> ..... بچہ کے عقیقہ کا شرعی حکم کیا ہے؟
۲۵۹	عقیقہ کی اہمیت؟
۲۶۰	عقیقہ کا عمل سنت ہے یا واجب؟..... بچوں کا عقیقہ ماں اپنی تنخواہ سے کر سکتی ہے؟
۲۶۰	عقیقہ امیر کے ذمہ ہے یا غریب کے بھی؟
۲۶۰	تبلیغی اجتماع کے کھانے میں عقیقہ کا گوشت کھلایا گیا تو کیا حکم ہے؟
۲۶۱	لڑکے اور لڑکی کے لیے کتنے بکرے عقیقہ میں دیں؟
۲۶۱	قربانی کے جانور میں عقیقہ کا حصہ رکھنا.... شوہر کا بیوی کی طرف سے عقیقہ کرنا
۲۶۲	کئی بچوں کا ایک ساتھ عقیقہ کرنا.... عقیقہ کا گوشت والدین کو استعمال کرنا جائز ہے
۲۶۲	عقیقہ کے گوشت میں ماں باپ دادا دادی کا حصہ
۲۶۳	ایام نحر (قربانی کے دنوں) میں عقیقہ کرنا کیسا ہے؟
۲۶۳	عقیقہ کا ذمہ دار والدین میں سے کون ہے؟... مرحوم بچہ کا عقیقہ ہے یا نہیں؟
۲۶۳	<b>کھانے پینے کا بیان</b> (کھانے پینے کے بارے میں شرعی احکام)
۲۶۳	بائیں ہاتھ سے کھانا..... کرسیوں اور ٹیبل پر کھانا کھانا
۲۶۴	تقریبات میں کھانا کھانے کا سنت طریقہ
۲۶۴	پانچوں انگلیوں سے کھانا آلتی پالٹی بیٹھ کر کھانا شرعاً کیسا ہے؟
۲۶۵	کھانے کے دوران خاموشی رکھنا..... چمچے کے ساتھ کھانا
۲۶۵	حرام جانوروں کی شکلوں کے بسکٹ

۲۶۵	غیر شرعی امور والی مجلس میں شرکت کرنا حرام ہے
۲۶۶	کھانے کے بعد کی دعا میں ہاتھ اٹھانا مسنون ہے یا نہیں؟
۲۶۷	روٹی کے چار ٹکڑے کر کے کھانا..... بائیں ہاتھ سے چائے پینا کیسا ہے؟
۲۶۷	کھانے کے بعد دونوں ہاتھ دھونا مسنون ہے
۲۶۷	ہاتھ پہنچوں تک دھونے چاہئیں؟..... ہاتھ دھو کر رومال سے پونچھنا
۲۶۸	تفاخر کی نیت سے کھلائے ہوئے کھانے سے گریز کرنا چاہئے
۲۶۸	عقیقہ سنت ہے یا کیا؟..... عقیقے کی مدت کب تک ہے
۲۶۸	بچہ کا نام کب رکھنا چاہئے..... عقیقہ کے متعلق ائمہ اربعہ کا مسلک
۲۷۰	فقہ شافعی
۲۷۱	فقہ مالکی..... فقہ حنبلی
۲۷۳	بالغہ کے عقیقے میں بال کٹوانے کا حکم
۲۷۴	عقیقہ دیر سے کرنا ہو تو بچے کے بال اتار دیئے جائیں
۲۷۴	عقیقہ کب تک کیا جاسکتا ہے اور عقیقہ کن لوگوں کیلئے سنت یا مستحب ہے
۲۷۵	بچے کا عقیقہ کون کرے؟..... ایک عقیقے میں پوری گائے کرنا
۲۷۶	ایک گائے میں اُضحیٰ ولیمہ اور عقیقہ جمع کرنا
۲۷۷	عقیقہ کرنا سنت ہے یا مستحب عقیقہ کے دو بکروں میں سے ایک کو صبح دوسرے کو شام ذبح کرنا
۲۷۷	بالغ ہونے اور وفات کے بعد عقیقہ کرنا..... عقیقہ اور قربانی ایک جانور میں جمع کرنا
۲۷۸	قربانی کے علاوہ دوسرے دنوں میں بڑا جانور عقیقہ میں ذبح کرنا اور اس میں اپنا اور والدین کا حصہ رکھنا..... قربانی کے جانور میں عقیقہ کا حصہ رکھنا
۲۷۸	سات آدمیوں کا ایک گائے میں شریک ہو کر عقیقہ کرنا..... چرم عقیقہ سادات کو دینا
۲۷۹	عقیقے کی کھال کا حکم..... کیا عقیقہ محض ایک رسمی چیز ہے؟
۲۸۰	عقیقے کا جانور ذبح کرتے وقت کیا دعا پڑھے
۲۸۰	لڑکے کے عقیقے میں ایک بکرہ ذبح کرنا..... عقیقہ کا عمل سنت ہے یا واجب

۲۸۱	بچہ مر گیا عقیقہ کا جانور کیا کیا جائے؟..... چرم عقیقہ کی قیمت سے نکاح خوانی کا رجسٹر بنوانا
۲۸۱	مرحوم بچہ کے عقیقہ پر ایک اشکال کا جواب..... عقیقہ کا گوشت کھانا
۲۸۲	شادی کی دعوت میں عقیقہ کا گوشت استعمال کرنا
۲۸۲	بچوں کا عقیقہ ماں اپنی تنخواہ سے کر سکتی ہے..... عقیقہ کا سارا گوشت ضیافت میں خرچ کرنا
۲۸۳	عقیقہ کا کچا گوشت تقسیم کرے یا پکا کر؟..... عقیقہ کیلئے جانور متعین کرنے کا حکم
۲۸۳	عقیقہ کا حصہ لیا مگر بچہ مر گیا کیا حکم ہے؟..... عقیقہ کی اہمیت
۲۸۴	عقیقہ کا ذبح منیٰ میں اور بال ہندوستان میں اُتارنا
۲۸۴	جس بچہ کا عقیقہ نہ ہو وہ شفاعت کرے گا یا نہیں؟
۲۸۴	صحت ہونے پر عقیقہ کی نذر ماننا..... عقیقہ کی مشروعیت کا فلسفہ
۲۸۵	چھوٹی بکری کو بڑی ثابت کرنا اور عقیقہ کے لئے جانور کی عمر کا حکم
۲۸۶	عقیقہ کی ہڈیاں توڑنے کا حکم..... عقیقہ کے جانور کا سر قصاب کو اجرت میں دینا
۲۸۶	عقیقہ کی ران دائی کو دینا..... عقیقہ کی اہمیت؟
۲۸۷	عقیقہ کا عمل سنت ہے یا واجب؟..... بچوں کا عقیقہ ماں اپنی تنخواہ سے کر سکتی ہے؟
۲۸۷	عقیقہ امیر کے ذمہ ہے یا غریب کے بھی؟
۲۸۷	تبلیغی اجتماع کے کھانے میں عقیقہ کا گوشت کھلایا گیا تو کیا حکم ہے؟
۲۸۸	لڑکے اور لڑکی کے لیے کتنے بکرے عقیقہ میں دیں؟
۲۸۹	قربانی کے جانور میں عقیقہ کا حصہ رکھنا..... شوہر کا بیوی کی طرف سے عقیقہ کرنا
۲۸۹	کئی بچوں کا ایک ساتھ عقیقہ کرنا..... عقیقہ کا گوشت والدین کو استعمال کرنا جائز ہے
۲۸۹	عقیقہ کے گوشت میں ماں باپ دادا دادی کا حصہ
۲۹۰	عقیقہ کے جانور میں چند بچوں کا عقیقہ ایک ساتھ ہو سکتا ہے یا نہیں
۲۹۱	<b>احکام الجہاد..... جہاد کی تعریف..... جہاد کی ذمہ داری کا حکم</b>
۲۹۲	تفسیر عام کی تعریف..... جہاد کی فرضیت اور اس کے شرائط
	بوسنیا میں جہاد کا شرعی حکم

۲۹۴	زمانہ جنگ میں محفوظ جگہ پر منتقل ہونا... قتال کی اجازت کفر کے مقابلے میں ہے یا حرب کے؟
۲۹۵	جہاد میں شرکت کیلئے والدین کی اجازت..... جہاد کے دوران امیر کی اہمیت
۲۹۶	والدہ کی اجازت کے بغیر جہاد کے لئے جانا
۲۹۷	کیا حضور اکرم صلی اللہ علیہ وسلم نے جنگ میں غیر مسلموں سے مدد لی ہے؟
۲۹۷	ایام جنگ میں نقل مکانی..... مسلمان فاسق حکمران سے مسلح جہاد کا حکم
۲۹۸	مسلم اقلیت کا حکومت کا فرہ سے جہاد کرنا
۲۹۹	مظلوم مسلمانوں کی حمایت اور اعانت مسلم ارباب اقتدار کی ذمہ داری ہے
۳۰۰	دین کی خدمت خواہ کسی شعبہ میں ہو جہاد ہے..... جہاد افغانستان کی شرعی حیثیت
۳۰۱	امیر جماعت کے شرعی احکام
۳۰۲	مظلومین کشمیر کی امداد میں قید ہونا..... جہاد کشمیر کی فرضیت کا حکم
۳۰۳	بلوایوں سے بھاگنا
۳۰۴	برما کے مظلوم مسلمانوں پر جہاد کا حکم
۳۰۵	بضرورت جہاد ڈاڑھی منڈانا جائز نہیں..... جہاد کے دوران موٹھیوں بڑھانا
۳۰۶	<b>خلافت راشدہ</b> .... خلفاء راشدین نے غزوات میں شرکت فرمائی ہے
۳۰۶	خلافت راشدہ کے نص سے ثابت ہونے کے معنی
۳۰۸	بیعت فاروقی اور حضرت علیؓ کا جواب..... خلافت علیؓ کے متعلق ایک حدیث کا مفہوم
۳۰۹	خلافت معاویہ رضی اللہ تعالیٰ عنہ
۳۱۰	حضرت عثمان اور میر معاویہ رضی اللہ عنہما کو غلطی پر قرار دے دینا
۳۱۱	حضرت امیرؓ کی خلافت پر ایک اشکال کا جواب
۳۱۲	دارالاسلام اور دارالحرب..... دارالاسلام دارالحرب دارالجمہوریہ
۳۱۲	حکومت کی تین قسمیں ہیں..... ۱۔ دارالاسلام..... ۲۔ دارالحرب
۳۱۳	دارالجمہوریہ یا دارالامن یا دارالعہد
۳۱۴	آزادی کے بعد ہندوستان کی حیثیت



۳۱۵	حرف آخر..... دارالحرب میں سودی لین دین
۳۱۶	فریق اول..... فریق ثانی
۳۱۸	ہندوستان میں سود
۳۱۹	انڈین مسلمان کیلئے چین و امریکہ کے سود کا جواز
۳۱۹	دارالاسلام میں کافروں کا تبلیغی اجتماع..... دارالاسلام میں عیسائیت کی تبلیغ کا حکم
۳۲۰	دارالاسلام میں غیر مسلمین کی نئی عبادت گاہ
۳۲۰	دارالاسلام بننے کے لئے شرائط..... دارالحرب بننے کے لئے شرائط
۳۲۱	دارالاسلام دارالحرب کب بنے گا؟
۳۲۲	دارالحرب دارالامن ہو سکتا ہے
۳۲۳	ذمی کے حق میں مسلمان حاکم کا فیصلہ
۳۲۳	دارالحرب میں دینی امور کے لئے امیر مقرر کرنا
۳۲۳	دارالحرب (ہندوستان) میں سود لینے کا حکم
۳۲۴	دارالحرب میں حربیوں کے جان و مال سے تعرض کرنا
۳۲۴	دارالحرب میں جا کر چوری کرنا..... دارالحرب سے اسمگل کرنا
۳۲۴	جنگ کے دوران کافر اگر کلمہ پڑھ لے تو اسے قتل کرنا جائز نہیں
۳۲۵	باغیوں کا قتل کرنا
۳۲۶	کفار کے خلاف مدافعت اور اقدامی دونوں قسم کے جہاد مشروع ہیں
۳۲۶	باغیوں کا اموال کا حکم
۳۲۷	اہل حرب کے باغات اور فصلوں کو برباد کرنا
۳۲۷	ہندوستان دارالحرب ہے یا دارالاسلام؟
۳۲۸	ہندوستان دارالحرب ہے یا نہیں..... ہندوستان کے کافر ذمی ہیں یا حربی
۳۲۹	ہندوستان میں ہندو ذمی ہیں یا حربی؟..... <b>جہاد اور شہید کے احکام</b>
۳۲۹	اسلام میں شہادت فی سبیل اللہ کا مقام

۳۳۸	حکومت کینخلاف ہنگاموں میں مرنیوالے اور افغان چھاپہ مار کیا شہید ہیں؟
۳۳۸	کینروں کا حکم..... کیا ہنگاموں میں مرنے والے شہید ہیں
۳۳۹	اس دور میں شرعی لونڈیوں کا تصور
۳۴۰	لونڈیوں پر پابندی حضرت عمرؓ نے لگائی تھی
۳۴۰	افغانستان کے دارالحرب ہونے یا نہ ہونے کا حکم
۳۴۱	ہجرت کے بعض مسئلے..... دارالحرب سے ہجرت کا حکم
۳۴۲	دارالحرب سے مال غنیمت لانے کی قدرت نہ ہو تو اس کا حکم
۳۴۲	دور حاضر میں ہجرت فرض ہے یا نہیں؟
۳۴۳	ہجرت فرض ہو تو مکہ جائے یا مدینہ؟..... حکومت و سیاست
۳۴۳	اسلامی ملک اور حکومت اسلامی کی تعریف
۳۴۳	دارالحرب کے مسلمانوں کو حکومت مسلمہ کا مقابلہ کرنا
۳۴۴	چند جاہلوں کی جابرانہ حکومت..... سیاست شریعت سے جدا نہیں
۳۴۵	نومسلمہ کو ہندو والدین کے سپرد کرنا
۳۴۵	اوقاف پر قبضہ کرنے سے حکومت مالک نہ ہوگی
۳۴۶	جاسوسی کی صورتیں اور ان کا حکم..... دشمن کے جاسوس کو قتل کرنے کا حکم
۳۴۸	دوسرے سے سرٹیفکیٹ حاصل کرنا..... قتل و قتال اور اس کے احکام
۳۴۸	جہاد پر قدرت نہ رکھنے کی صورت میں عالم اسلام کی ذمہ داریاں
۳۴۹	کافروں کی لڑائی میں جو مسلمان قتل ہوں..... مجرم کے عوض دوسروں کو قتل کرنا
۳۴۹	خودکشی کے بعد بھی مغفرت کی امید
۳۵۰	دشمن کے اندیشہ سے بیوی کو قتل کرنا..... غیر مسلموں سے امداد لینے کا حکم
۳۵۱	غاصب کا قبضہ ہٹانے کے لئے قتل کرنا..... ڈاکوؤں کو قتل کرنے کے ذریعہ ہلاک کرنا
۳۵۲	مسلمانوں کے خلاف کفار کی مدد کرنا

۳۵۲	مقتول اور قاتل کی مدد کرنا..... موذی کتے کو مار کر ہلاک کرنا
۳۵۳	کتے، بلی کو مارنا..... چیونٹی، بھڑ وغیرہ کو جلانا
۳۵۳	چوہے وغیرہ کو زہر دے کر مارنا
۳۵۳	کھٹملوں کو گرم پانی سے مارنا..... جانور بنام سیہ کو آگ میں جلانا
۳۵۳	کچھوے وغیرہ کو بضرورت قتل کرنا..... سزائے قتل میں سفارش کرنا
۳۵۳	قتل اور مفہمی الی القتل کی تفصیل
۳۵۵	دشمن سے اسلحہ لیکر اسے مجاہدین کے خفیہ راز بتانے والے کو قتل کر نیک حکم
۳۵۵	جہاد کے دوران موچھیں بڑھانا
۳۵۶	ظالم اور فسادی لوگوں کو قتل کرنا
۳۵۷	سیاست کا مفہوم اور سیاستا قتل کرنا
۳۵۷	غیر مسلم قیدیوں کے معاملہ کا حکم
۳۵۸	<b>متفرقات</b>
۳۵۸	کیونستوں کے ساتھ رہنے والے مسلمانوں کے احکام
۳۵۹	اسلام میں مغربی جمہوریت کی کوئی گنجائش نہیں
۳۶۱	موذی صاحب نے قہمات میں حدود کے متعلق جو کچھ لکھا ہے کیا وہ درست ہے مغربی پاکستان کے صوبائی اسمبلی میں جو بل پیش کیا گیا وہ بالکل درست ہے اگر حکومت بینک کے نظام کو درست کرنے کیلئے وقت مانگے بیت المال اور چور کا ہاتھ کاٹنا جاری نہ کرے کیا یہ ظلم ہوگا
۳۶۲	اسلام کے دستور غلامی کو ناپسند کرنا
۳۶۲	غیر مسلموں کے حلیہ اور لباس وغیرہ پر پابندی
۳۶۲	اپنے آپ کو فروخت کرنا
۳۶۵	غیر مسلموں کے برتنوں میں کھانا پینا
۳۶۵	غیر مسلموں کے ساتھ کھانا پینا

۳۶۶	سی ٹی بی ٹی اور این پی ٹی یعنی ایٹمی پروگرام اس کی
۳۶۶	توسیع اور ٹیسٹ پر پابندی کا جامع معاہدہ
۳۶۶	اسکے متعلق حضور صلی اللہ علیہ وسلم کے ارشادات اور فقہاء کے اقوال
۳۷۱	آلات حرب یا عسکری قوت کو ضائع کرنے یا ان کو منجمد کرنے پر وعیدیں
۳۷۳	وہ معاہدہ جو مسلمانوں کے مفادات کے منافی ہو اسکی پابندی ضروری نہیں
۳۷۴	یہود و نصاریٰ کے ساتھ دوستی کی ممانعت
۳۷۵	دستخط کرنے کی صورت میں کفار کی طرف سے امداد کے وعدے
۳۷۶	فتویٰ کا خلاصہ اور حاصل
۳۷۸	<b>احکام القسمۃ</b>
۳۷۸	قسمت کسے کہتے ہیں؟
۳۷۸	تقسیم کے وقت تمام شرکاء کے موجود رہنے کا حکم
۳۷۹	حدود متعین کئے بغیر اگر پلاٹ کو تقسیم کیا گیا ہے
۳۷۹	تو اس تقسیم سے رجوع جائز ہے
۳۸۰	مشترک مکانوں کے منافع تقسیم کرنے کا طریقہ
۳۸۰	اگر تقسیم کے بعد شئی قابل انتفاع نہ رہے تو تقسیم کا حکم
۳۸۰	مشترک مچھلیوں کو اندازے سے تقسیم کرنا
۳۸۱	ایسی حالت میں تقسیم کہ ورثہ میں کوئی
۳۸۱	صغیر ہو یا میت کا کسی وارث پر دین ہو
۳۸۳	تحقیق طالب
۳۸۳	<b>تنبیہات</b>
۳۸۴	صغیر کے ساتھ تقسیم ترکہ کا حکم
۳۸۴	دو بھائیوں نے ایک ایک باغ تقسیم میں لے لیا
۳۸۴	لیکن سال کے بعد ایک بھائی ناخوش ہے کیا حکم ہے



## جن مستند فتاویٰ جات سے جامع الفتاویٰ مرتب کیا گیا

فتاویٰ عزیزی	حضرت مولانا شاہ عبدالعزیز صاحب دہلوی رحمہ اللہ
فتاویٰ عبدالحی	حضرت مولانا عبدالحی صاحب لکھنوی رحمہ اللہ
فتاویٰ رشیدیہ	حضرت مولانا رشید احمد صاحب گنگوہی رحمہ اللہ
فتاویٰ باقیات صالحات	حضرت مولانا شاہ عبدالوہاب صاحب دیلوری رحمہ اللہ
فتاویٰ مظاہر علوم	حضرت مولانا خلیل احمد صاحب مہاجر مدنی رحمہ اللہ
فتاویٰ دارالعلوم دیوبند	حضرت مولانا مفتی عزیز الرحمن صاحب بجنوری رحمہ اللہ
امداد الفتاویٰ	حکیم الامت حضرت مولانا اشرف علی تھانوی رحمہ اللہ
کفایت المفتی	حضرت مولانا مفتی کفایت اللہ صاحب دہلوی رحمہ اللہ
امداد الاحکام	حضرت مولانا ظفر احمد عثمانی صاحب تھانوی رحمہ اللہ
امداد المفتیین کامل	حضرت مولانا مفتی شفیع صاحب دیوبندی رحمہ اللہ
فتاویٰ احیاء العلوم	حضرت مولانا مفتی محمد یاسین صاحب رحمہ اللہ
خیر الفتاویٰ	حضرت مولانا خیر محمد صاحب جالندھری رحمہ اللہ
احسن الفتاویٰ	حضرت مولانا مفتی رشید احمد صاحب رحمہ اللہ
فتاویٰ محمودیہ	حضرت مولانا مفتی محمود حسن صاحب گنگوہی رحمہ اللہ
فتاویٰ رحیمیہ	حضرت مولانا مفتی عبدالرحیم صاحب رحمہ اللہ
نظام الفتاویٰ	حضرت مولانا مفتی نظام الدین صاحب رحمہ اللہ
فتاویٰ مفتاح العلوم غیر مطبوعہ	حضرت مولانا مفتی نصیر احمد صاحب رحمہ اللہ
منہاج الفتاویٰ غیر مطبوعہ	حضرت مولانا مفتی مہربان علی صاحب بڑوٹی رحمہ اللہ
آپ کے مسائل اور ان کا حل	حضرت مولانا محمد یوسف لدھیانوی رحمہ اللہ

مولانا مفتی عبدالجلیل صاحب قاسمی مدظلہ	مکمل مسائل طلاق
حضرت مولانا عبدالحق حقانی رحمہ اللہ (اکوڑ خٹک)	فتاویٰ حقانیہ
حضرت مولانا مفتی محمود صاحب رحمہ اللہ	فتاویٰ مفتی محمود
مسئلہ تین طلاق کے بارہ میں سعودی مفتیان کرام کے جدید فتاویٰ جات	گلدستہ تفاسیر
حضرت مولانا مفتی عبدالرؤف صاحب مدظلہ	فقہی رسائل
مولانا مفتی محمد عثمان ارکانی مدظلہ	خواتین کے فقہی مسائل
حضرت مولانا مفتی محمد تقی عثمانی صاحب مدظلہ	فقہی مقالات
حضرت مولانا مفتی شبیر احمد قاسمی مدظلہ	ایضاح النور
از افادات: حکیم الامت مولانا اشرف علی تھانوی رحمہ اللہ	اشرف الاحکام
از افادات: حکیم الامت مولانا اشرف علی تھانوی رحمہ اللہ	عملیات و تعویذات کے شرعی احکام
شیخ الاسلام حضرت مولانا حسین احمد مدنی رحمہ اللہ	فتاویٰ شیخ الاسلام
دارالافتاء دارالعلوم کراچی سے حاصل کئے گئے فتاویٰ کا مجموعہ	جدید میڈیکل مسائل اور انکاح
حضرت مولانا مفتی محمد تقی عثمانی صاحب مدظلہ	فتاویٰ عثمانی
موجودہ فروعی اختلاف میں قرآن و حدیث کی روشنی میں معتدل تعلیمات	صراط مستقیم
از افادات: حکیم الامت حضرت تھانوی رحمہ اللہ	اسلام اور سیاست
حضرت علامہ شبیر احمد عثمانی رحمہ اللہ	کمالات عثمانی
حکیم الامت مولانا اشرف علی تھانوی رحمہ اللہ	بہشتی زیور و مسائل بہشتی زیور
حضرت مولانا مفتی عبدالقادر صاحب رحمہ اللہ	اصلاحی خطبات و مقالات
مولانا مفتی محمد عثمان صاحب کراچی	ہدیہ خواتین



# ارشاداتِ نبوی

## صلی اللہ علیہ وسلم

نبی کریم صلی اللہ علیہ وسلم نے حضرت ابوذر رضی اللہ عنہ سے ارشاد فرمایا:

اے ابوذر!

اگر تو صبح کو ایک آیت کلامِ پاک کی سیکھ لے تو نوافل کی سو رکعت سے افضل ہے۔

اور اگر علم کا ایک باب سیکھ لے تو ہزار رکعت نفل پڑھنے سے افضل ہے۔  
اللہ تعالیٰ اس شخص کو تروتازہ رکھے جس نے میری بات سنی اور اسکو یاد کیا  
اور اسکو محفوظ رکھا اور پھر دوسروں کو پہنچا دیا۔ (ترمذی)

نیز ارشاد فرمایا:

سب سے افضل صدقہ یہ ہے کہ مسلمان علم دین کی بات سیکھے پھر اپنے  
مسلمان بھائی کو سکھا دے۔ (ابن ماجہ)



## كتاب الاقرار

## اقرار کے بعض مسائل

سوال..... اقرار کے معنی اور رکن اور اس کی شرط نیز حکم کیا ہے مطلع کیا جائے؟  
 جواب..... اقرار کا مطلب ہے اپنے اوپر دوسرے کے حق کے ثابت ہونے کی خبر دینا اور اس کا رکن یہ ہے مثلاً یوں کہہ دے کہ فلاں کا مجھ پر اس طرح یا ایسا ایسا حق ہے وغیرہ اقرار کرنے والے کا عاقل اور بالغ ہونا بھی شرط ہے اور حکم اس کا یہ ہے کہ جس چیز کا اقرار کیا گیا ہے وہ چیز ابتداء ظاہر ہو جاتی ہے ثابت نہیں ہوتی۔ عالمگیری میں ہے الاقرار اخبار عن ثبوت الحق للغیر علی نفسہ کذا فی الکافی واما رکنہ فقولہ لفلان علی کذا واما شبہہ واما شرطہ فالعقل والبلوغ بلا خلاف وحکمہ ظہور المقربہ لاثبوتہ ابتداء کذا فی الکافی ج ۴ ص ۱۵۶۔ (منہاج الفتاویٰ غیر مطبوعہ)

### اقرار کا پورا کرنا

سوال..... زید نے عمرو سے اقرار کیا اور لکھ دیا ہے کہ اگر میرا یہ کام تیری سعی سے پورا ہو گیا تو میں اور میرے ورثہ نسلاً بعد نسل دس روپے ماہوار کا سلوک کرتے رہیں گے یا یوں اقرار کیا کہ میں اس قدر نقد و جنس تجھ کو دوں گا پھر کام پورا ہو گیا مگر زید اپنے اقرار سے پھر گیا یا فوت ہو گیا اور اسکے ورثہ اس کا اقرار پورا نہیں کرتے یا زید نے عمر سے بغیر کسی کام کے کسی چیز کے دینے کا وعدہ کیا اور پھر اقرار سے پھر گیا یا فوت ہو گیا اور اب ورثہ اس وعدے کو پورا نہیں کرتے دونوں صورتوں میں شریعت کا حکم کیا ہے؟ زید سے زندگی میں یا اس کی وفات کے بعد اس کے ورثہ سے قاضی بہ جبر دلائے گا یا نہیں؟ اور زید کو یا اس کے ورثہ کو وعدہ پورا کرنا چاہئے یا نہیں؟

جواب..... دونوں صورتوں میں زید کو وعدہ پورا کرنا لازم ہے اور وعدہ خلافی کرنا گناہ کبیرہ ہے اور اگر زید وعدہ پورا نہیں کرتا تو قاضی کو جبراً دلانے کا حق نہیں پہنچتا ہے کیونکہ مجرد وعدے سے عمر مستحق نہیں ہوتا اور زید کی وفات کے بعد اگر زید نے ورثہ کو وصیت نہیں کی تو ورثہ پر اس وعدے کا پورا کرنا واجب نہیں۔ (فتاویٰ عبدالحی ص ۳۶۲)

## اقرار سے استحقاق کا ثبوت

سوال..... ہندہ نے عمر سے اقرار کیا کہ والد مرحوم کا ترکہ مل جانے کے بعد باپ دادا کا ملازم ہونے کی وجہ سے سات روپیہ تازندگی اور میرے بعد میری اولاد دیتی رہے گی اس کے کچھ ماہ بعد ہندہ نے اپنی تمام جائیداد اپنی لڑکی کے نام ہبہ کر دی اور ہبہ نامے میں سات روپے کا کوئی ذکر نہیں آیا ہندہ کا انتقال ہو گیا اب عمر ہندہ کی لڑکی سے روپے کی ادائیگی کا دعویٰ کرتا ہے شرعاً صحیح اور قابل سماع ہے یا نہیں؟

جواب..... ہندہ کا عمر سے محض اقرار کرنا استحقاق عمر کو ثابت نہیں کرتا زلیعی نے شرح کنز میں اس کی تصریح کی ہے اور فرمایا ہے کہ استحقاق بغیر عقد یا قبضے کے نہیں ہوتا یہی چیز فتاویٰ بزازیہ میں ہے اس لئے عمر کا دعویٰ غیر مسموع ہوگا۔ (فتاویٰ عبدالحی ص ۳۶۱)

## سسرال میں رہنے کا اقرار کرنا

سوال..... زید نے ہندہ کے ساتھ نکاح کیا اور اقرار کیا کہ ہندہ کو عمر کے گھر سے اور کہیں نہیں لے جاؤں گا پس اس شرط کا پورا کرنا واجب ہے یا نہیں؟ اور پورا نہ کرنے کی صورت میں عند اللہ ماخوذ ہوگا یا نہیں؟

جواب..... اس شرط کا پورا کرنا قضاء واجب نہیں لیکن دیانتاً ایفاءً وعدہ لازم ہے اور وعدہ خلافی کرنا گناہ اور حرام ہے۔ (فتاویٰ عبدالحی ص ۳۶۳)

## جائز اور ناجائز صلح

### صلح کی تعریف اور اس کی شرعی حیثیت

سوال..... صلح کی شرعی حیثیت کیا ہے؟ نیز اسکی کچھ شرطیں وغیرہ بھی ہوں تو بیان فرمائیے؟

جواب..... صلح کے لغوی معنی مصالحت کرنا اور شرعی اعتبار سے صلح وہ ہے جو جھگڑا ختم کرادے اور آپسی رضامندی سے جھگڑا ختم کر دینے کی وجہ سے صلح کو مشروع کیا گیا کمافی التنویر و شرحہ (هو) لغة اسم من المصالحة وشرعاً (عقد رفع النزاع) ويقطع الخصومة (ج ۲ ص ۲۷۲) اور عالمگیری میں مزید وضاحت ہے انہ عقد وضع لرفع المنازعة بالتراضي (ج ۲ ص ۳۳۸) اور اس کی شرطیں مختلف انواع پر مشتمل ہیں ایک ان میں سے یہ کہ مصالح عاقل بالغ ہو دوسرے یہ کہ بچہ کے لئے صلح کرنے سے بظاہر نقصان نہ ہو اور ایک یہ کہ مرتد نہ ہو تفصیل کے

لئے دیکھئے عالمگیری اور صلح کا حکم یہ ہے کہ دعویٰ سے برأت ثابت ہو جاتی ہے اور مصالح علیہ: (جس پر صلح کی گئی ہے) اور مصالح عنہ (جس چیز سے صلح کی گئی ہے) میں ملکیت ثابت ہو جاتی ہے تنویر اور اس کی شرح میں ہے (و حکمہ وقوع البراءة عن الدعوی) و وقوع الملك فی مصالح علیہ و عنہ ج ۴ ص ۴۷۳)۔ منہاج الفتاویٰ غیر مطبوعہ۔

## صلح فاسد کی ایک صورت کا حکم

سوال..... زید و عمرو و بکر و خالد ایک موضع کے زمیندار تھے جب موضع ان کے قبضہ سے برائے بیع نکل گیا تو مبلغ ایک صد روپیہ سالانہ بحق نانکار پاتے رہے اور زید کے سوا دوسروں کو اس موضع میں کچھ زمین بحق ساقط المملکت بھی حاصل ہے اب زمیندار نے موضع مذکور کو فروخت کر ڈالا اور مشتری جدید نے مبلغ مذکور دینے سے انکار کر دیا عمرو و بکر و خالد نے دعویٰ کا ارادہ کیا اور زید نے دعویٰ سے انکار کیا اور کہا تم خرچ کر کے دعویٰ کرو اگر تم جیت گئے تو مجھے اپنے حصے سے کوئی تعلق نہ ہوگا عمرو و بکر و خالد دعویٰ میں کامیاب ہو گئے اب زید ان سے اپنے حصہ حق کا طالب ہے اب سوال یہ ہے کہ یہ حق نانکار و ساقط المملکت لینا جائز ہے یا نہیں اور زید کو اپنے حصہ کا مطالبہ درست ہے یا نہیں اگر درست ہے تو جو اس کو حق نہ دے کیا وہ گنہگار ہوگا۔

جواب..... (بصورت تنقیح) بیع کے بعد تو بائع کا بیع سے کوئی تعلق نہیں رہتا پھر یہ حق مالکانہ کیسا ملتا ہے شرعاً اس حق مالکانہ کا لینا کسی کو بھی جائز نہیں ہے نہ زید کو نہ عمرو و بکر کو اور اگر اس معاملہ کی حقیقت کچھ اور ہے تو اس حق مالکانہ کی پوری حقیقت لکھی جاوے کہ یہ کیا ہوتا ہے اور کس وجہ سے ملتا ہے اور کس صورت میں بائع اس کا مستحق ہوتا ہے و نیز اراضی ساقط المملکت کی بھی مفصل حقیقت تحریر کی جاوے تب مفصل جواب دیا جاسکتا ہے۔ (امداد الاحکام ج ۴ ص ۱۳۷)

## شفیع کا کچھ حصہ لے کر صلح کرنا

سوال..... اگر شفیع نے مشتری سے اس طرح صلح کی کہ مشتری مکان مشفوع پورا نہ لے بلکہ دو تہائی یا تہائی یا نصف لے لے اور باقی حصے سے دست بردار ہو جائے تو جائز ہے یا نہیں؟  
جواب..... جائز ہے۔ (فتاویٰ عبدالحی ص ۳۶۱)

## حقوق کے عوض صلح کرنا

سوال..... اگر شفیع نے حق شفیع کے عوض یا دیگر حقوق کے عوض کسی چیز پر صلح کر لی تو یہ صلح جائز ہے یا نہیں؟



جواب..... جائز ہے۔ (فتاویٰ عبدالحی ص ۳۶۰)

ایک وارث کا دوسرے ورثاء کو کچھ رقم دے کر ان کے حصہ سے صلح کرنا جائز ہے یا نہیں؟

سوال..... ایک شخص کے پاس زمین ہے جس میں بعض ورثاء کا حق ہے جو ان کو دیا نہیں گیا اب یہ شخص دوسرے ورثاء کے سامنے مثلاً دو سو روپے پیش کرتا ہے اور کہتا ہے کہ تمہارا جو حق اس جائیداد میں ہے اس کے عوض تم مجھ سے اتنے روپے لے لو باقی کو چھوڑ دو یا باقی سے مجھ کو بری کر دو یہ صورت جائز ہے یا نہیں؟

جواب..... قال فی الهدایة: واذا كانت التركة بین ورثة فاخرجوا احدہم منها بمال اعطوه اياه والتركة عقارا وعروض جاز قليلاً كان ما اعطوه اياه او كثيراً لأنه امکن تصحیحة بیعاوان كانت التركة فضة فاعطوه ذہبا او ذہبا فاعطوه فضة فکذا لک لانه بیع الجنس بخلاف الجنس ویعتبر التقابض فی المجلس لانه صرف وان كانت التركة ذہبا وفضة فصالحوه علی فضة او ذہب فلا بد ان یکون ما اعطوه اکثر من نصیبه من ذلک الجنس ولو کان فی التركة الدراهم والدنانیر وبدل الصلح دراهم والدنانیر ایضاً جاز الصلح کیف ما کان صرفاً للجنس الی خلاف الجنس لکن یشرط التقا بض للصرف اه (ص ۲۴۰ ج ۲)

صورت مسئلہ میں یہ طریقہ جائز ہے کہ ایک وارث سے دوسرا وارث یوں کہے کہ تمہارا جو حق ترکہ میں ہے اس کے عوض تم مجھ سے اتنی رقم لے لو یا یوں کہے میں تم کو یہ رقم اس شرط پر دیتا ہوں کہ تم اپنے باقی حق ترکہ سے خارج اور لا دعویٰ ہو جاؤ یا باقی ترکہ سے صلح کے طور پر یہ رقم لے لو یا باقی مجھ کو چھوڑ دو کیونکہ ان سب صورتوں میں کلام کو صلح پر محمول کرنا ممکن ہے اور صلح بحکم بیع ہے لیکن جائیداد اور سامان غیر نقد میں تو اس طرح معاملہ کرنا مطلقاً درست ہے خواہ اس وارث کو جسے حق ترکہ سے نکالا جاتا ہے قلیل رقم دی جائے یا زیادہ اور اگر ترکہ میں اس وارث کا حق نقدین میں بھی ہو اور اس سے بھی صلح کرنا مقصود ہو تو اس میں بعض قیود کی رعایت ضروری ہے جو عبارت عربیہ میں مذکور ہیں۔

تنبیہ ضروری: آج کل ہمیشہ گان کو عام طور سے میراث نہیں دی جاتی اور محض رسم کی وجہ سے ہمیشہ بھی انکار کر دیتی ہیں اور ایسے مواقع پر اس قسم کے حیلہ فقط ظاہری طور پر کئے جاتے ہیں دل سے ہمیشہ

رضا مند نہیں ہوتی سوائے حیلہ سے مال طیب نہ ہوگا بلکہ جہاں دلی رضا مندی سے ہمیشہ صلح کرنا چاہے اس صورت پر وہاں عمل کیا جاوے اس کا لحاظ نہایت ضروری ہے۔ (امداد الاحکام ج ۴ ص ۱۳۹)

## میت کی لڑکی اور متبنیٰ میں صلح کی ایک صورت کا حکم

سوال..... زید جو کہ منصب دار تھا ایک لڑکی اس کا شوہر فتح علی اور ایک متبنیٰ سرور علی چھوڑ کر انتقال کر گیا لڑکی نے جہانگیر جو کہ اس کے شوہر کا لڑکا ہے کے نام سے مرحوم باپ کی منصب داری کے جاری کرانے کے لئے متبنیٰ سے صلح کر لی کہ جہانگیر کی تنخواہ میں سے روپے میں سے پانچ آنہ خود اور پانچ آنہ سرور علی اور دو آنہ جہانگیر علی اور چار آنہ مرحوم کے قرضے کی ادائیگی کے لئے لیا کریں گے مرحوم کی اسامی جہانگیر کے نام سے بحال بھی ہوگئی تو یہ صلح شرعاً جائز ہے یا نہیں؟

جواب..... سرور علی اور فتح علی شرعاً مرحوم کے وارث نہیں صرف لڑکی وارث ہے اور نوکری سرکاری عطیہ ہے جس کا نام سرکاری رجسٹر میں درج ہوگا وہی تنخواہ کا مستحق ہوگا اس میں لڑکی کا بھی حصہ نہیں ہے اور اگر یہ ملازمت بھی متروکہ ہو تو صرف لڑکی وارث ہوگی متبنیٰ اور داماد دونوں محروم اور صلح صحیح نہ ہوگی البتہ جہانگیر کو حق محنت کے طور پر اگر علاقائی والدہ کی طرف سے منصب داری کی تنخواہ سے کچھ دیا جاتا ہے تو اختیار ہے اس پر جبر نہیں کیا جائے گا اور قرض کی ادائیگی مال متروکہ میں سے ہوا کرتی ہے اور ملازمت متروکہ نہیں اولاً بغیر کسی اسراف کے مرحوم کی تجہیز و تکفین کی جائے اور پھر باقی تمام مال سے دوسرے دین ادا کئے جائیں۔ (فتاویٰ عبدالحی ص ۳۶۱)

## صلح اور تعزیرات سے متعلق چند سوالوں پر مشتمل ایک استفتاء

دیں شہر درمیان طلبہ مدرسہ ہندوان تنازعہ شد آخراً امر نوبت بیاں رسید کہ بہ تعداد کثیر صوبہ ہندو جمع شد بر مدرسہ حملہ آور دندا القصہ بحد چغدی زرد کو بکلو خبا و چو بہا چہار دندا نہا طالبے شکست بضر ب ہندواں مقدمہ بروقت در پولیس بود کہ ۱۹ عدد ہندو شخصس گرفتند اکنون مقدمہ بعدالت رفتہ است و مجسٹریٹ آنرا برضامن رہا کردہ است مگر ہندواں و خود آن مجسٹریٹ کہ ہندواست ملتی برائے صلح شدہ اند بموجب التجائے اوشان کارکنان مدرسہ ایں مصلحت دیدہ کہ اگر استغاثہ شود مبادا ہیچ کلام کذب گفتن پیش آید کہ خاصہ از عدالت کفار است رہائی شود دیگر معلوم نیست کہ چہ شود آن ہم بغیر چندیں سزائے جس مجرمان ہیچ نیست و دریں کار ضرورت خرج زیادہ است و در صلح امید غالب حصول دیت دندا نہا است بر تقدیر در استغاثہ کامیابی نہ شود و بعدہ ہیچ حاصل نہ شود و براین مصلحت کارکنان

مدرسہ و ہندوان خود آں مجسٹریٹ را امین قبول کردہ نوشتہ دادہ است کہ آنچہ حکم بر ہندوان دیت و سزائے خواہد کرد منظور طریقین باشد اکنون نمبر ۱ دریں صلح عزت مسلم و تذلیل کفار است یا نہ صلح باید کرد یا نہ بہترے و عزت برائے مسلمانان در صلح است یا در استغاثہ نمبر ۲ چونکہ تعین اشخاص جانے کہ دندا نہائے طالب شکستہ اند بہ سبب کثرت ہندوان متعذر است دریں صورت دیت بر جمع است یا چہ حکم است و بوجہ تعذر تعین دیت ساقط گردد یا نہ نمبر ۳ و دریں جرم ہا کہ یکے از آں است کہ بہ تعداد کثیر حملہ آوردن و دم دندا نہا شکستن، سوم ایذا رسانیدن، چہارم در حد غیر بہ نیت ایذا رسانیدن داخل شدن نمبر ۴ بغیر دیت دندا نہا سیاستہ سزائے جس وغیرہ برائے ہر واحد جدا جدا شرعاً چہ قدر است نمبر ۵ و دیت و سزائے جس وغیرہ ہر دو جمع کردن شرعاً جائز است یا نہ۔

جواب و هوالموفق الصواب.....

نمبر ۱ اس صورت میں صلح تو بہر حال جائز ہے کیونکہ اس صورت میں حد واجب نہیں جس میں صلح وغیرہ کا حق نہ ہو بلکہ حق العبد ہے جس میں مجروح کو اختیار ہے کما فی الدر المختار ص ۳۳ ج ۳ (وان جرح فقط) ولم یقتل ولم یاخذنصابا الی ان قال فلاحد وللولی القود الخ وقال الشامی المراد بالولی من له ولاية المطالبة فی شتمل صاحب المال والمجروح ایضاً الخ مگر حکم (یعنی امین) کسی مسلمان کو بنایا جاوے یا خود براہ راست مجرموں سے گفتگو کی جاوے لان الشرط من جهة المحکم بالفتح صلاحیة للقضاء کمالاً یخفی نمبر ۲ فی الدر المختار ص ۶۲۲ ج ۵ باب القسامة (وان التقی قوم بالمیوف فاجلوا) ای تفرقوا (عن قتیل فعلی اهل المحلة) لان حفظها علیہم (الا ان يدعی للولی علی اولئک او بدعی علی) بعض (معین منهم) الخ اس سے معلوم ہوا کہ بلا تعین بھی کل جماعت پر دعویٰ ہو سکتا ہے جب حملہ آوروں کا گروہ معلوم ہے تو بہر خاص کی تعین ضروری نہیں اور اس صورت میں ایک دیت سب مجرموں سے لی جاوے گی نمبر ۳ اول و چہارم موجب تعزیر است و دوم یعنی دندا شکستن موجب قصاص (بشرطیکہ) مجرم واحد متعین ہو ورنہ موجب دیت (و در سوم یعنی زد و کوب تفصیل است در بعضی جروح قصاص واجب شود و در بعضی ارش تفصیل در کتب فقہ باید دید نمبر ۴ دیت و قصاص و ارش حق مظلوم است حاکم را معاف کردن نرسد و تعزیر مقدریست بلکہ مفوض برائے حاکم است نمبر ۵ سزائے تعزیری در ہر جرم جائز است کما فی الدر المختار ص ۲۲۷ ج ۳ ولا جمع بین جلد و رجم ولا بین

جلدونفی الاسیاسیة والتعزیر مفوض للامام وکذا فی کل جنایة نہر، فقط واللہ  
اعلم بالصواب۔ (امداد الاحکام ج ۴ ص ۱۴۲)

### حق شفیعہ کے عوض صلح کرنا

سوال..... اگر شفیع نے حق شفیعہ کے عوض کوئی چیز لے کر اپنا حق چھوڑ دیا تو صلح جائز ہے یا نہیں؟  
جواب..... جائز نہیں، حق شفیعہ باطل ہو جائیگا، اور جو کچھ شفیع نے لے لیا وہ واپس کرے۔

(فتاویٰ عبدالحی ص ۳۶۰)

### قاذف و مقذوف کی صلح کی ایک صورت کا حکم

سوال..... اگر تہمت لگانے والے نے مقذوف (جس کو تہمت لگائی گئی ہے) کو کچھ دے کر  
اس بات پر صلح کر لی کہ مقذوف اپنا حق چھوڑ دے تو جائز ہے یا نہیں؟

جواب..... جائز نہیں۔ (فتاویٰ عبدالحی ص ۳۶۱)

### ترکہ میں رجوع عن الصلح کی ایک صورت

سوال..... ایک عورت مردہ کے زوج اور ام اور اب اور دو ابن وارث ہیں تقسیم ترکہ کر کے  
وقت زوج نے کہا کہ میں نے سب مال سے یہ چیزیں معینہ لے لی ہیں اور باقی سب مال تم کو چھوڑ  
دیا ہے تم یعنی ام اور اب اور دو ابن باہم تقسیم کر لو ام اب اس پر راضی ہو گئے اور دونوں ابن اس  
زوج کے صغیر ہیں اس کے بعد ان کو یہ فکر ہوئی کہ اب زوج تو نکل گیا اور ماں باپ اور دو لڑکوں  
کے درمیان تقسیم کس طرح ہوگی مسئلہ ان کو معلوم نہ تھا زوج نے کہا کہ میں اس صلح سے رجوع کرتا  
ہوں اور تقسیم میں پھر شریک ہوتا ہوں اور سہام بنا کر پورا پورا حصہ لینے میں زوج نے رجوع کر لیا  
اور کل مال کا ربع لے لیا اور سدس ماں اور سدس باپ نے لے لیا اور باقی مال دونوں لڑکوں کو دے  
دیا تو کیا زوج کا یہ رجوع صحیح ہے اگر زوج رجوع نہ کرتا تو بقایا ورثاء کو مال زیادہ آتا اس لئے کہ  
زوج نے تھوڑی چیزیں لے کر صلح کی تھی۔

جواب..... قال فی الدرالصلح ان کان بمعنی المعاوضة بأن کان دیناً

بعین ینتقض بنقضها ای بفسخ المتصالحین وان کان لا بمعناها ای

المعاوضة بل بمعنی استیفاء البعض واسقاط البعض فلا تنصح اقالة

ولانقضه لأن الساقط لا یعود اہ ص ۷۳۳ ج ۵)

صورت مسئلہ میں نقص صلح جائز نہیں کیونکہ ورثاء میں نابالغ بھی ہیں اور نابالغ کے حق میں  
صلح مفید تھی اور نقص صلح مضر ہے اور نقص صلح بدون تراضی ورثاء درست نہیں اور نابالغ کی رضا



معتبر نہیں دوسری اس صلح میں استیفاء بعض واسقاط بعض ہے معاوضہ کی صورت نہیں اس لئے  
بتراضی ورثاء بالغین کے حق میں بھی یہ صلح منقوص نہیں ہو سکتی پس زوج نے جو اشیاء اول لے لی  
ہیں وہی اس کا حق ہے باقی کے چھ سہام کر کے ایک سہم ماں کا ایک سہم باپ کا حق ہے اور چار سہام  
لڑکوں کے ہیں دو ایک کے دو ایک کے۔ (امداد الاحکام ج ۴ ص ۱۴۱)

## صلح اور تخارج

### تخارج میں صلح عن الدین کے جواز کے حیلے

سوال..... درمختار میں صلح عن الدین کے جواز کے چار حیلے مذکور ہیں۔ ونصہ وصح  
لوشر طوراً ابراء الغرماء منه ای من حصته لانه تملیک الدین ممن علیہ فیسقط  
قدر نصیبہ عن الغرماء: اوقضوا نصیب المصالح منه ای الدین تبرعاً منهم  
واحالهم بحصته: اواقرضوه قدر حصته منه وصالحوه عن غیرہ بما یصلح بدلاً  
واحالهم بالقرض علی الغرماء وقبلوا الحوالۃ وهذه احسن الحیل ابن کمال  
والاوجه ان یبعوه کفامن تمرونحوه بقدر الدین ثم یحیلهم علی الغرماء ابن  
ملک (درمختار کتاب الصلح)

وفی الشامیہ (قوله احسن الحیل) لان فی الاولی ضرراً للورثة حیث لا  
یمکنهم الرجوع علی الغرماء بقدر نصیب المصالح وكذا فی الثانیۃ لان النقد  
خیر من النسبة اتقانی (قوله والاوجه) لان فی الاخیرۃ لا یخلو عن ضرر التقديم  
فی وصول المال ابن ملک (رد المحتار ج ۴ ص ۵۳۶) اس میں اشکال یہ ہے کہ  
”النقد خیر من النسبة“ کا ضرر حیلہ ثانیہ و ثالثہ دونوں میں موجود ہے چنانچہ شامیہ کی عبارت بالا  
میں بھی تصریح ہے تو حیلہ ثالثہ احسن الحیل کیسے ہوا؟

جواب..... حیلہ ثانیہ میں ”النقد خیر من النسبة“ کا ضرر اس پر مبنی ہے کہ اس حیلے  
میں حوالہ تسلیم کیا جائے حالانکہ اس میں حوالے کا قول خلاف تحقیق ہے۔ چنانچہ شامیہ میں ہے  
(قوله واحالهم) لا محل لهذه الجملة هنا وهی موجودة فی شرح الوقایۃ لابن  
ملک وفی بعض النسخ او امالهم (رد المحتار ج ۴ ص ۵۳۶)

جب اس ضرر کی بناءً خلاف تحقیق ہے تو حیلہ ثانیہ میں اس ضرر کا قول کرنا صحیح نہ ہوا ابن ملک نے صاحب الدرر پر رد کی غرض سے یہ جملہ زیادہ کیا ہے مگر یہ زیادتی صحیح نہیں ذکرہ رداً علی صاحب الدرر وتبعہ المصنف حیث قال ولا یخفی مافیہ ای هذا الوجه من الضرر ببقیة الورثة ولكنه لا يدفع لانه یرجع علیہم بما احوالہم بہ فیکون الضرر علیہم مرتین وطحاوی ج ۳ ص ۳۶۰) اس سے معلوم ہوا کہ حیلہ ثانیہ میں اگر حوالہ تسلیم بھی کر لیا جائے جب بھی اس حیلے میں ”النقد خیر من النسئۃ“ کا ضرر نہیں لہذا حیلہ ثانیہ میں ضرر سے متعلق قول زیلعی حق ہے۔ اس کے بعد حیلہ رابعہ کو اوجہ کہا ہے غرض یہ کہ حیلہ اولیٰ میں مصالح حصہ دین و عین دونوں کا عوض وصول کرتا ہے باقی ورثہ حصہ دین کا عوض دیتے ہیں مگر حصہ دین انہیں نہیں ملتا اس لئے اس میں ان کا ضرر ہے اور حیلہ ثانیہ میں مصالح صرف حصہ عین کا عوض وصول کرتا ہے اور حصہ دین کی مقدار باقی ورثہ سے تبرعاً دیتے ہیں اور مقروض پر اس مصالح کے حصے میں رجوع نہیں کرتے اس میں باقی ورثہ کا یہ ضرر ہوا کہ حصہ دین انہوں نے مصالح کو دیا مگر خود مقروض سے وصول نہ کر سکے۔ حیلہ ثالثہ میں مصالح نے صرف حصہ عین سے صلح کی اور حصہ دین اسے باقی وارثوں نے دے دیا اور جو کچھ دیا مقروض سے وصول بھی کر لیا تو اس میں فریقین میں سے کسی کا بھی ضرر نہیں اس لئے یہ احسن الحیل ہوا البتہ اس میں ”النقد خیر من النسئۃ“ کا ضرر وارثوں کے لئے ہے مگر یہ ضرر پہلے دونوں حیلوں سے اہون ہے اور حیلہ رابعہ میں یہ ضرر بھی نہیں مصالح عین و حصہ دین دونوں سے صلح کر کے دونوں کا عوض وصول کر لیتا ہے جیسا کہ حیلہ اولیٰ میں تھا اور بقیہ وارث حصہ دین کا عوض دے کر اس کے مقابلے میں حصہ دین وصول کر لیتے ہیں حیلہ پنجم اس میں وارثوں کا وہ ضرر تو نہیں جو حیلہ اولیٰ میں تھا البتہ یہ ضرر ہے کہ عوض حصہ دین کا چلے دیا اور حصہ دین بعد میں وصول کیا مگر یہ ضرر حیلہ ثالثہ کے ضرر سے کم ہے اس لئے کہ ثالثہ میں وارث حصہ دین اپنے مال سے دیتے ہیں اور رابعہ میں ترکے سے دیتے ہیں جو کہ نسبتاً اہون ہے۔ علاوہ ازیں اس ضرر کا دفعیہ اس طرح ممکن ہے کہ ترکے سے حصہ دین کا عوض حصہ دین کی مقدار کی نسبت کم کر دیا جائے خصوصاً جب کہ صلح کا مدار ہی تسامع اور خط پر ہے اس لئے حیلہ رابعہ سب سے اوجہ ہوا۔ حاصل یہ کہ حیلہ ثانیہ میں ”النقد خیر من النسئۃ“ کا ضرر نہیں جو کہ ثالثہ میں ہے بلکہ ثانیہ میں یہ ضرر ہے کہ بقیہ وارث حصہ دین ادا کرتے ہیں مگر مقروض سے وصول نہیں کرتے لہذا جن مصنفین نے حیلہ ثانیہ میں ”النقد خیر من النسئۃ“ کا ضرر لکھا ہے۔ ان کا قول

خلاف تحقیق ہے، صحیح اور حق وہ ہے جو ذیلی نے بیان فرمایا ہے تکملہ فتح القدر میں بھی یہی لکھا ہے اور حاشیہ عنایہ ج ۷ ص ۵۴ میں بھی اسی کو حق قرار دیا ہے کفایہ میں بھی اسی کو اختیار کیا ہے اور اس کی وجہ یوں بیان کی ہے ”اذلا نسیت عند التبرع“ اور ”النقد خیر من النسیت“ سے متعلق حاشیہ عنایہ میں ہے اقول فیہ بحث۔ (احسن الفتاویٰ ج ۷ ص ۲۲۵)

### اگر کوئی شخص غلط کوائف ظاہر کر کے عدالت

سے فیصلہ کروادے تو اسے کالعدم قرار دیا جاسکتا ہے

سوال..... کیا فرماتے ہیں علماء دین دریں مسئلہ کہ اگر کوئی شخص زید اپنا نام غلط ظاہر کر کے اور دوسروں کے کوائف مثلاً رشتہ دار وغیرہ بھی غلط ظاہر کر کے کسی عدالت سے اس بنیاد پر اپنے حق میں فیصلے لے لیتا ہے یعنی کسی مرنے والے سے اپنا قریبی رشتہ ظاہر کر کے حق دار ہونے کا فیصلہ اپنے حق میں لے لیتا ہے تو کیا ایسے آدمی کے خلاف شرعاً عدالت میں کسی وقت بھی اس فیصلہ کا کالعدم قرار دینے کے لئے دعویٰ کیا جاسکتا ہے یا اس کے لئے کوئی مدت مقرر ہے۔

جواب..... شرعاً شخص مذکور کے خلاف دعویٰ کرنا اور اس کے کئے ہوئے فیصلے کو کالعدم قرار

دینا ہر وقت جائز ہے۔ (فتاویٰ مفتی محمود ج ۸ ص ۴۰)

### بطریق تخارج صلح کے چار اہم مسائل

سوال..... ایک آدمی کو وفات پائے چار سال گزر گئے اس نے ورثہ میں ایک بیوی، پانچ لڑکے، چھ لڑکیاں چھوڑی ہیں، فوت ہونے کے بعد جائیداد تقسیم کی گئی، جائیداد غیر منقولہ میں ساڑھے پینتیس ایکڑ زمین، ایک گھر اور ایک پلاٹ تھا، اور منقولہ جائیداد میں چوپائے، زیورات اور گھریلو سامان تھا، زیورات، چوپائے اور جانوروں کی قیمت لگائی گئی اور ساتھ ہی بڑے لڑکے پر جو تیرہ سو روپے قرض تھا وہ بھی اسی قیمت میں جمع کیا گیا۔

کل رقم چودہ ہزار روپے بنی، جو ورثہ کے حصص کے مطابق تقسیم کر کے ہر ایک وارث کا حصہ متعین کر دیا گیا تین لڑکیوں کا قلم بالغہ شادی شدہ نے چند متعین چیزیں لے کر باقی حصہ اپنے بھائیوں کو بخش دیا۔ اب بعض علماء کہتے ہیں کہ یہ تخارج باطل ہے جائیداد کی از سر نو تقسیم ہوگی اس لئے کہ صحت تخارج کے لئے ایک تو تمام ورثہ کا عاقل ہونا شرط ہے حالانکہ اس وقت ایک لڑکا ڈھائی سال کا تھا دوسری وجہ یہ کہ ایک وارث پر دین تھا اور ترکے میں دین ہونے کی صورت میں تخارج

باطل ہو جاتا ہے حالانکہ یہ دین وارث پر تھا جو منقول جائیداد کے ساتھ شامل کر کے ورثہ پر تقسیم کیا گیا تھا بایں صورت کہ جس وارث پر دین تھا اس وارث ہی کے حصے میں اس کو مجرا کیا گیا تھا۔  
جواب..... یہاں چار امور قابل تحقیق ہیں۔

- ۱۔ میت کا کسی وارث پر دین ہو تو وہ تنہا ج سے مانع ہے یا نہیں؟
  - ۲۔ مصالح اپنا حصہ صرف بعض وارثوں کو دے دوسروں کو نہ دے تو تنہا ج صحیح ہوگا یا نہیں؟
  - ۳۔ تنہا ج بغین فاحش صحیح ہے یا نہیں؟
  - ۴۔ وارثوں میں کوئی صغیر ہو تو تنہا ج درست ہے یا نہیں؟
- ان امور اربعہ کی تحقیق بالترتیب کی جاتی ہے۔

۱۔ اگر ترکہ منقولہ میں مدیون کے حصہ میراث سے دین زائد ہو تو تنہا ج سے مانع ہے ورنہ نہیں اس لئے کہ منع دین کی علت ”تملیک الدین من غیر من علیہ الدین“ ہے جو کہ ترکہ منقولہ میں حصہ میراث سے متجاوز دین میں موجود ہے کہ مصالح مدیون کے علاوہ دوسرے وارثوں کو بھی دین کا مالک بنا رہا ہے مگر ترکہ منقولہ سے غیر متجاوز دین میں یہ علت مفقود ہے اس لئے کہ ترکہ منقولہ میں اس کی قیمت لگا کر تقسیم کرنے کا دستور ہے اور ظاہر ہے کہ کل ورثہ کی تراضی سے دین کو مدیون کے حصے میں محسوب کیا جائے گا۔

مسئلہ زیر نظر میں یہی صورت ہے اس لئے یہ دین صحت تنہا ج سے مانع نہیں۔

۲۔ اگر بدل صلح ترکے سے نہیں قرار پایا بلکہ مصالح اپنے پاس سے ادا کرتا ہے۔ تو یہ تنہا ج مطلقاً صحیح ہے اور اگر ترکے سے بدل صلح قرار پایا تو اس میں چونکہ سب وارثوں کا حق ہے اس لئے اس کی صحت کے لئے سب کی رضا شرط ہے۔

۳۔ بدل صلح خواہ کتنا ہی قلیل ہو تنہا ج جائز ہے البتہ اگر کسی کیساتھ یوں دھوکا ہوا کہ بوقت صلح وہ کسی چیز کی صحیح قیمت سے آگاہ نہ تھا بعد میں غبن فاحش ظاہر ہوا تو اسکو قاضی سے صلح فسخ کرانیکا اختیار ہے۔

۴۔ اگر صغیر خود عاقد ہو تو بیع و شرا وغیرہ (یعنی وہ عقود جو نفع و ضرر کے درمیان دائر ہوں) کی طرح عقد صلح میں بھی صغیر کا عاقل ہونا شرط ہے بلوغ شرط نہیں۔ صغیر غیر عاقل کا عقد منعقد ہی نہیں ہوتا اور عاقل غیر ماذون کا عقد منعقد ہو جاتا ہے مگر اذن بعد البلوغ یا اذن ولی پر موقوف ہے ولی فی المال بالترتیب یہ ہیں۔ باپ اس کا وصی دادا اس کا وصی قاضی۔

اور اگر وصی خود مباشر عقد نہ ہو بلکہ اس کی طرف سے کوئی دوسرا عقد کرے تو وصی کا عاقل ہونا شرط نہیں بہر صورت صلح منعقد ہو جائے گی البتہ اس عقد کے نفاذ کے لئے یہ شرط ہے کہ وصی کی



طرف سے اس کا ولی فی المال عقد کرے، اگر غیر ولی نے عقد کیا تو وہ منعقد ہو جائے گا مگر وہ صبی کی بعد البلوغ اجازت پر یا اذن ولی یا اذن قاضی پر موقوف رہے گا۔

البتہ تقسیم غیر ترکہ میں دو قول ہیں۔

ایک یہ کہ عام عقود فضولی کی طرح یہ بھی موقوف ہے دوسرا قول یہ ہے کہ یہ تقسیم باطل ہے یعنی منعقد ہی نہیں ہوتی، رحمتی رحمہ اللہ تعالیٰ نے وجہ الفرق یہ بیان فرمائی ہے کہ عقد فضول کے انعقاد میں وجود متعاقدین شرط ہے جو یہاں مفقود ہے۔ عبارات فقہاء رحمہم اللہ تعالیٰ میں جہاں وجود صغیر صحت تقسیم ترکہ سے مانع بتایا گیا ہے اس کا مطلب یہ ہے کہ تقسیم لازم و نافذ نہیں بلکہ اذن ولی یا اذن بعد البلوغ پر موقوف ہے اس لئے ان عبارات سے بعض اصاغر کا عدم انعقاد پر استدلال غلط نہیں پڑتی ہے۔

مسئلہ زیر بحث:

امور بالا کی تحقیق سے مسئلہ زیر بحث صاف ہو گیا۔ اس میں صغیر کی طرف سے غیر وکیل نے عقد تخارج کیا ہے اس لئے زمین کا عقد تخارج موقوف ہے کوئی وارث قاضی سے اذن حاصل کرے تو یہ عقد نافذ ہو جائے گا ورنہ صغیر کے بالغ ہونے کے بعد اجازت تک موقوف رہے گا اگر صغیر قبل البلوغ فوت ہو گیا تو اس کے ورثہ کے اذن سے نافذ ہو جائے گا سامان کا عقد تخارج ابتدا ہی سے نافذ ہے۔

۱۔ ارض صغیر کی بیع کا ولی کو اختیار نہیں مگر بعض مخصوص صورتوں میں لیکن ولی کو زمین کی تقسیم کا اختیار ہے اس لئے کہ تقسیم بہر صورت بیع نہیں ہے بلکہ من وجہ بیع ہے اور من وجہ افراز

۲۔ باپ اور اس کے وصی دادا اور اس کے وصی اور قاضی کے سوا کسی دوسرے کو جس طرح صغیر کے لئے تقسیم کا اختیار نہیں اسی طرح صغیر کے مال میں تصرف کا بھی اختیار نہیں اس کے مال میں تجارت اور زمین میں زراعت وغیرہ کی اجازت نہیں۔ البتہ صغیر کی ماں، بھائی اور چچا کو اس کے مال کی حفاظت، بیع منقول بغرض حفاظت اور صغیر کے لئے طعام و لباس وغیرہ ضروریات خریدنے کی اجازت ہے بشرطیکہ صغیر ان کی پرورش میں ہو البتہ خود ترکہ میں طعام یا لباس ہو تو اس سے صغیر کا حصہ اس پر خرچ کرنے میں صغیر کا زیر پرورش ہونا شرط نہیں۔ غرض یہ کہ واقعہ معہودہ میں صغیر کی ماں اور بھائی پر لازم ہے کہ اس کے حصے کی زمین حکومت کی تحویل میں دیں۔

۳۔ اوپر جو تحقیق لکھی گئی وہ نفس مسئلہ سے متعلق ہے صورت زیر نظر میں اگر بہنوں نے بھائیوں کی ناراضگی کے خوف سے یا رواج کے دباؤ سے ایثار کیا ہے تو بھائیوں کے ذمے ان کا شرعی حق باقی ہے۔ (احسن الفتاویٰ ج ۷ ص ۲۷۷)

## متفرقات

### روپیہ لے کر صلح کرنا

سوال..... دو شخصوں نے مار پیٹ کی ایک کے سر میں چوٹ آئی اور زخم ہو گیا مجروح نے ناش کردی اور لوگوں نے اس طرح صلح کرادی کہ تمہیں پچیس روپے مدعا علیہ سے دلوادیے جائیں گے تم مقدمہ خارج کرادو اس نے صلح کر لی اب وہ روپیہ مدعی کو لینا درست ہے یا نہیں؟

جواب..... ایسے زخم میں حکومت عدل ہے جس کا مدار تخمین یا باہمی رضامندی پر ہے اس لئے یہ روپیہ لینا مدعی کو درست ہے۔ (امداد الفتاویٰ ج ۳ ص ۴۱۹)

### حصہ میراث سے صلح کی ایک صورت

سوال..... زید فوت ہوا اسکے ورثاء میں لڑکیاں بیوی اور چچا زاد بھائی رہے متوفی کا ترکہ چچا زاد بھائیوں نے اپنے نام کرالیا عرصہ گزر جانے بعد زینب نے چچا زادگان سے مطالبہ کیا بالآخر پنچائت کے سامنے چچا زادگان نے زینب سے کہا کہ میں تم کو فلاں زمین دیتا ہوں زینب نے منظور کر لیا چند ایام کے بعد زینب نے محلے کے امام سے اقرارنامہ لکھوا کر بھائیوں کو دے دیا اور از سر نو دعویٰ کیا کہ میں پورے حصے کا مطالبہ کرتی ہوں کیا مسماۃ کا یہ دعویٰ اور رجوع صحیح ہے؟

جواب..... تنہا رجوع اور صلح کے سوال میں مذکور صورت باتفاق ظاہر الروایہ صحیح اور نافذ ہے اور اب زینب کا از سر نو دعویٰ اور مطالبہ باطل اور لغو ہے اور اقرارنامے سے دست برداری کا حق نہیں ہے کیونکہ ابراء سے رجوع کسی طرح صحیح نہیں اس لئے صورت مندرجہ سوال میں اگر فریقین بھی راضی ہو کر اس صلح کو فسخ کرنا چاہیں تو بھی فسخ نہیں ہو سکتی۔ (امداد المفتیین ص ۹۱۴)

رشوت خور اور ظالم قاضی کا حکم ایک شخص کا ساٹھ سال بعد میراث میں اشتراک کا دعویٰ کرنا، حق مہر میں دی گئی جائیداد اگر کسی اجنبی کے قبضہ میں دی گئی تھی لیکن دینے والے نے دوبارہ قبضہ کر لیا کیا حکم ہے

سوال..... (۱) ایک شخص کذاب ظالم راشی مگر بے باک اور برسر بازار ظلم بازی دری گرم رکھتا ہے کیا اس کو شرعاً وکیل کسی کام کے لئے کر سکتے ہیں یا نہیں اگر حکومت اس کو قاضی بنائے اور

منصب قضائیں کسی غریب کی حق تلفی کرتا ہے اور رشوت کھا کر زبردستی اس کا حق کسی دوسرے کو دیتا ہے اگر وہ غریب مجبور ہو کر حالت غیض و غضب میں آ کر اس قاضی کی بے حرمتی کرے شرعاً وہ مجرم تو نہیں اور اس کے حکم کو مسترد کر دے تو ہین کرے ایسے شخص کی شہادی قابل سماع ہے یا نہیں۔

(۲) زید اور عمر کی میراث کے حقدار ہوئے مگر زید نے جائیداد کل پر قبضہ کر رکھا ہے عمر دیدہ دانستہ عرصہ ساٹھ سال تک خاموش رہا ہے اب عمر مدعی ہو کر اسی حق کی فریاد کرتا ہے یعنی ساٹھ سال کے بعد کیا شرع جائیداد میراث کا حقدار کرے گی۔

(۳) زینب نے اپنی جائیداد دہندہ کے حق مہر ادا کرنے میں کسی اجنبی آدمی کو ملک کر دی گواہ وغیرہ بھی تھے مگر بعد موت کے پھر تصرف اور عود کر لیا جائیداد اس سے واپس لے لی کیا وہی اجنبی آدمی مرتے وقت زینب کے اس مال کے لئے دعویٰ کر سکتا ہے شرعاً اسے حقدار کرے گی۔

جواب..... (۱) موجودہ وقت میں قاضیوں کی حالت واقعی ناگفتہ بہ ہے لیکن پھر بھی ان کی قضا نافذ ہو جاتی ہے اگر رشوت کی وجہ سے ان کی قضاء کو نافذ نہ سمجھا جائے تو تمام قضایا رک جائیں گی اس زمانہ میں رشوت سے بچنا قاضی کے لئے کارے دار و تعطیل احکام کے خطرہ سے نفاذ قضاء کا حکم نافذ کیا جائے گا البتہ اگر وہ قاضی شہادت دے تو بوجہ فاسق ہونے کو اس کی شہادت کو رد کر دینا چاہئے علامہ شامی نے اسی کو اختیار فرمایا ہے فی الکلام علی الرشوة پر ج ۴ میں دیکھ لیں نیز کسی شخص کو خود یہ حق نہیں کہ وہ قاضی کو زد و کوب کرے بلکہ اس کے خلاف حکومت میں دعویٰ دائر کرے اس کے راشی و جابر و ظالم ہونے کی ثابت کرے اس کو معزول کرانا واجب ہے نیز اگر اس کا جور ثابت ہو گیا بینہ سے یا اقرار قاضی سے تو اس کا فیصلہ بھی نافذ نہ ہوگا۔ دیکھو شامی باب القضاء (۲) عمر کا جب زید کے پاس فی الواقعہ شرعاً حق ہے اور زید بھی انکار نہیں کرتا تو بہت زمانہ گزرنے سے حقوق باطل نہیں ہوتے عند اللہ ان کا حق باقی ہے مطلب فی عدم سماع الدعوی بعد خمس عشرة سنة شامی نے اس بات کو واضح کیا ہے کہ اگرچہ قاضی دعویٰ کا سماع نہ کرے لیکن حق عند اللہ ساقط نہیں ہوتا۔

(۳) اگر جائیداد کی ابھی تک اجنبی کے پاس ہے اور اس کو ملک سے خارج نہیں کیا اور کوئی مانع من الرجوع نہ ہو کما ہو فی کتب الفقہ تورجوع کر سکتا ہے اگرچہ گنہگار ہے۔

(فتاویٰ مفتی محمود ج ۸ ص ۴۸)

## اجمالی معافی سے حقوق مالی کی معافی کا حکم

سوال..... بندہ کو یاد ہوتا ہے کہ بندہ نے زبانی یہ پوچھا تھا کہ جس شخص پر کسی کا مالی حق ہے اور ظاہر کرنا اس کا صاحب کو مناسب نہ ہو تو اس سے مدیون یہ کہہ دے کہ جس قدر تمہارے حقوق مجھ پر ہیں وہ کل معاف کر دو تو حضور نے یہ فرمایا تھا کہ غیبت وغیرہ حقوق تو اس سے معاف ہو جائیں گے مگر مالی حقوق میں تصریح کی ضرورت ہے اگر یہ یاد بندے کی صحیح ہے تو یہ عبارت اس پر دال ہے کہ مالی حقوق بھی بغیر تصریح کے معاف ہو جائیں گے۔ "قال جعلتك في حل الساعة اوفى الدنيا برئ في الساعات كلها والدارين خلاصه غصب عيناً فحلله مالکها من كل حق هو له قبله قال ائمة بلخ التحليل يقع على ما هو واجب في الذمة لا على عين قائم كذافي القنية وعن محمد رحمه الله تعالى اذا كان للرجل على اخر مال فقال قد حللته لك قال هو هبة وان قال حللتك منه فهو براءة كذافي الذخيرة من الجزء الثاني من تكملة رد المحتار: (امداد الفتاویٰ ج ۳ ص ۴۱۷)

## صلح فاسد کی ایک صورت اور اس کا حکم

سوال..... ہندہ کا ایک پلاٹ تھا اس نے شوہر کو اس پر مکان بنانے کی اجازت دی مگر شوہر نے اس پر جبراً دو منزلہ مکان تعمیر کر لیا ہندہ چونکہ ناراض تھی اس لئے فیصلہ ہندہ کے والد کے پاس گیا انہوں نے فیصلہ بصورت صلح یہ صادر کیا کہ زمین مع مکان  $1/4$  ہندہ کا اور  $3/4$  اس کے شوہر کا ہے اور یہ کہ نیچے کی منزل اگر کرائے پر دی گئی تو ہندہ کو کرائے میں سے  $1/2$  ملے گا اور اس پر جو مصارف آئیں گے وہ بھی دونوں پر نصف نصف آئیں گے سالانہ اخراجات ٹیکس وغیرہ کی ادائیگی حسب حصص ادا کرنا ہوگی صلح کے بعد زید نے بلا اجازت مزید تعمیر اور مختلف تصرفات کئے سوال یہ ہے کہ ہندہ یہ صلح فسخ کر سکتی ہے یا نہیں؟

جواب..... مال کی صلح مال کے بدلے کرنا تبصرح فقہاء بیع ہے مصالحت میں نچلے حصے کے کرائے اور اس پر مصارف میں ہندہ کے لئے  $1/2$  ملے کیا گیا جبکہ اس کا حصہ  $1/4$  تھا یہ شرط مقتضائے عقد کے خلاف ہے اس لئے صلح مذکور فاسد اور واجب الرد ہے۔

حسب سابق زمین ہندہ کی اور مکان زید کی ملک ہے اگرچہ صلح سے پہلے مکان ہندہ کی اجازت کے بغیر تعمیر کیا گیا تاہم صلح سے اذن متحقق ہو گیا البتہ تعمیر صلح کے بعد جو تعمیر و تصرفات کئے ان میں اذن کسی طرح ثابت نہیں ان کا حکم یہ ہے



- ۱۔ اگر ہندہ چاہے تو زید کو تعمیر منہدم کرنے کا حکم دیا جائے گا۔
  - ۲۔ اگر تعمیر منہدم کرنے سے ہندہ کی زمین میں نقصان فاحش پیدا ہونے کا اندیشہ ہو تو اس قائم واجب القلع عمارت کی جو قیمت بنتی ہو ہندہ ادا کر کے عمارت کی مالک ہو جائے گی۔
  - ۳۔ نقصان معمولی ہو تو تعمیر گرا دی جائے گی زمین میں نقصان کا ضمان زید پر واجب ہوگا۔
- (احسن الفتاویٰ ج ۷ ص ۲۳۵)

جب فریقین نے کسی عالم دین کو ثالث مقرر کیا اور انہوں نے موافق شرع فیصلہ کیا تو اس میں رد و بدل جائز نہیں ہے

سوال..... بیان فریق اول: قاری شاہ نواز و محمد نواز ساکن مٹ و لد اللہ بخش قوم لشاری زمین متنازعہ فیہ میں ہماری حصہ داری بھی ہے اور اس زمین کے کاشتکار ہم خود آباؤ اجداد سے چلے آ رہے ہیں لہذا اس زمین متنازعہ کے ساتھ فریق ثانی رحیموں وغیرہ کا کوئی تعلق نہیں نہ ان کی ملکیت ہے اور نہ یہ کاشتکار اس کے متعلق ہمارے پاس ایک سند ہے کہ ایک دفعہ اس زمین متنازعہ فیہ میں رحیموں کے بھائی قادر نے ایک دفعہ ایک درخت لکھل کاٹا تو میں نے اسے روکا کہ میری زمین سے درخت نہ کاٹو اس وقت وہ رک گیا مگر میرے جانے کے بعد اس نے کاٹ لیا چنانچہ اس کا فیصلہ غلاموں کڑوئی نے کیا ان پر جرمانہ رکھا انہوں نے مبلغ ایک صد روپے جرمانہ ادا کیا نوے روپیہ میں نے رحیموں وغیرہ کو واپس دے دیا اور دس روپے لے لئے۔ دستخط قاری شاہ نواز

بیان فریق ثانی رحیموں و قادر وغیرہ پسران مسوقوم گوندل ساکنان موضع مٹ یہ زمین متنازعہ فیہ میں نے اپنے چچا زاد بھائی گوندل سے خریدی تھی اس زمین میں چوتھائی میری ہے اور تین حصوں کا مالک ثناء اللہ خان و لد ابراہیم خلیل ہے اس زمین کا کاشتکار میں ہوں چنانچہ ایک دفعہ حمید اللہ خان برادر ثناء اللہ خان کو مذکور اور ہم پٹواری کو لے گئے قاری صاحب ہمارے ساتھ تھا تو پٹواری اور نگ زیب خان نے کہا کہ یہ زمین متنازعہ فیہ تمہاری ہے قاری صاحب نے اس پٹواری مذکور کے فیصلہ کو تسلیم نہ کیا بلکہ عدالت میں جا کر استغاثہ کیا استغاثہ کے بعد جمعدار بمعہ پولیس آیا اور پٹواری نے جمعدار کو کاغذات دکھلائے اور موقعہ دکھلایا اور زمین متنازعہ فیہ پٹواری نے جمعدار کے سامنے پیمائش کی لیکن قاری صاحب اس وقت موجود نہ تھے اگر تھے بھی تو چھپ گئے یعنی موقع پر ہمارے ساتھ نہ گئے۔ نشان انگشت رحیموں مذکور

گواہان فریق اول قاری شاہ نواز محمد نواز

گواہ نمبر ۱: قادرو ولد اللہ بخش قوم کھر لفظ اشہد کہہ کر بیان دیتا ہوں کہ یہ زمین متنازعہ فیہ میں نے ایک سال کاشت کی جوڑے پر چنانچہ زمین مذکورہ کا فصل میرے ساتھ محمد نواز لشاری نے تقسیم کیا اس زمین کے کاشتکار محمد نواز وغیرہ ہیں اور اس زمین میں ان کا حصہ بھی ہے۔

گواہ نمبر ۲: ممد ولد حسین قوم سیہر سفید ریش نمازی ہے لفظ اشہد کہہ کر بیان دیتا ہوں کہ یہ زمین متنازعہ فیہ برائے کاشتکار محمد نواز نے مجھے دی تھی میں نے ایک سال اسے کاشت کیا جب فصل تقسیم کیا گیا تو میرے ساتھ محمد نواز مذکور و جمعہ خان ولد احمد خیل نے یہ فصل تقسیم کیا یعنی محمد نواز وغیرہ اس زمین میں بھی حصہ دار بھی ہیں اور قبضہ کاشت بھی ان کا ہے۔

گواہ نمبر ۳: گواہ قاری صاحب غلاموں ولد گل قوم کڑوئی لفظ اشہد کہہ کر گواہی دیتا ہوں کہ ایک دفعہ قادو نے درخت کاٹا تھا میں نے اس کا فیصلہ کیا تھا جیسا کہ قاری صاحب بیان کر چکا ہے اور بوقت پیمائش پٹواری اور نگ زیب بندہ موجود تھا۔

گواہ نمبر ۴: غلام حسن ولد محمد صدیق قوم سیال لفظ اشہد کہہ کر بیان دیتا ہوں کہ زمین متنازعہ فیہ قاری صاحب وغیرہ کی حصہ دار بھی ہے اور قبضہ کاشت بھی ان کا ہے دوسرے فریق کو نہ میں نے کاشت کرتے کبھی دیکھا ہے اور نہ ان کا کوئی واسطہ ہے پہلے چچا محمد نواز کاشت کرتا تھا جب بوڑھا ہو گیا تو دوسروں کو کاشت کے لئے دے دیتا ہے۔

گواہ نمبر ۵: فیضو ولد حاجی غلام محمد سیہر: یہ زمین متنازعہ فیہ محمد نواز کی ہے اور بہت مدت تک یہ کاشت کرتا رہا۔ دوسرے فریق کا دعویٰ غلط ہے نہ اس کی ملکیت ہے اور نہ انہوں نے کبھی کاشت کیا میں نے اپنے آباؤ اجداد سے سنا کہ زمین مذکورہ قاری صاحب وغیرہ کی ہے قادو نے جو درخت کاٹا تھا وہ بھی میں نے سنا تھا۔

گواہ نمبر ۶: غلام سرور ولد بہاول عرف بلا قوم سیال زمین متنازعہ فیہ میں سے بندہ نے با اجازت محمد نواز عمر قاری صاحب ایک دفعہ لکڑیاں کاٹیں تو گوندلوں نے منع کیا۔

گواہ نمبر ۷: غلام صدیق ولد اللہ بخش قوم کھر لفظ اشہد کہہ کر گواہی دیتا ہوں کہ میں نے ایک دفعہ محمد نواز چچا قاری صاحب سے یہ زمین جوڑے پر لی اور میں نے ایک سال کاشت کی بوقت نالی میں نے ممد و عرف بھنڈی کریمو برادران ریمو مذکور سے پوچھا کہ اس زمین سے تمہارا کوئی تعلق تو نہیں انہوں نے کہا کہ ہمارا کوئی تعلق نہیں یہ زمین محمد نواز کی ہے تم کاشت کرو۔

گواہ نمبر ۸: زرولی خان ولد جمال خان قوم لشاری بلوچ، لفظ اشہد کہہ کر مسجد کے اندر گواہی دی کہ زمین متنازعہ فیہ کی مغربی جانب میری اور برادرم فراز کی مشترکہ زمین واقع ہے چونکہ زمین متنازعہ فیہ ہماری ٹھہ کے مشرقی جانب متصل واقع ہے لہذا ہم سے زیادہ کوئی واقف نہیں اس زمین میں میں نے کبھی ریموں وغیرہ کو کاشت کرتے ہوئے نہیں دیکھا ہے ملک محمد نواز کو کاشت کرتے ہوئے کئی دفعہ دیکھا ہے اور اس زمین کا فصل کئی دفعہ محمد نواز نے اٹھایا اور دیگر زمیندار فضل خان احمد خیل وغیرہ کے ساتھ تقسیم کیا۔ خلاصہ یہ ہے کہ محمد نواز اس زمین میں معمولی حصہ دار بھی ہے اور کاشت کار بھی ہے۔

گواہان فریق ثانی ریموں وقادر

گواہ نمبر ۱: کالو ولد ناز و قوم کھر لفظ اشہد کہہ کر بیان دیتا ہوں کہ زمین متنازعہ فیہ ریموں گوندل وغیرہ کی ہے میں نے ایک دو دفعہ دیکھا کہ ریموں وغیرہ نے زمین مذکورہ میں جوار باجرہ کاشت کی ہے میری دانست کے مطابق اس زمین میں ریموں حصہ دار بھی ہے اور کاشتکار بھی۔

گواہ نمبر ۲: احمد ولد سد و قوم گوندل لفظ اشہد کہہ کر گواہی دیتا ہوں کہ زمین متنازعہ فیہ میں حصہ دار تھا میں نے اپنا حصہ اپنے چچا زاد بھائی ریموں وغیرہ پر فروخت کیا میرا چچا اس زمین کو کاشت کرتا تھا لہذا اس زمین مذکورہ میں ریموں وغیرہ حصہ دار بھی ہیں اور کاشت کار بھی ہیں اس زمین کے جنوبی طرف بند والی زمین میں بھی بندہ شریک تھا وہ بھی بندہ نے ریموں وغیرہ پر فروخت کی ہے۔

### حکم کا فیصلہ

مسمی محمد نواز وقاری شاہ نواز قوم لشاری بلوچ ساکنان مٹ فریق اول و مسمی ریموں وقادر و پسران مسوقوم گوندل ساکنان مٹ فریق ثانی نے بات متنازعہ ملکیت زمین و کاشت زمین محدودہ بحد و دار بعبہ غر با فراز و زرولی قوم لشاری و مشرقاً حمید اللہ خان و ریموں گوندل وغیرہ و شمالاً فضل خان و محمد نواز وقاری شاہ نواز وغیرہ جنوباً حمید اللہ و ریموں وغیرہ بندہ کو حکم ثالث شرعی مقرر کیا تھا۔ فقیر نے بعد از سماع بیانات فریقین و شہادت گواہان و دیدن موقعہ و کاغذات سرکاری یوں فیصلہ کیا کہ زمین مذکورہ بالا کے مالکان محمد نواز وقاری شاہ نواز و فضل خان وغیرہ ہیں اس زمین کے ساتھ ریموں وقادر و گوندل وغیرہ کا کوئی واسطہ نہیں ہے اس زمین مذکورہ بالا میں نہ ریموں وغیرہ کی ملکیت ہے اور نہ ان کی کاشت ہے بلکہ از روئے شہادت گواہان اس زمین کا مزارع و کاشتکار محمد نواز ہے۔

نوٹ: بندہ نے مزید اطمینان و تسلی حاصل کرنے کے لئے کاغذات سرکاری تحصیلدار محمد حیات خان سکنہ ڈیرہ حال وارد چودھری و غلام صدیق خان پٹواری سکنہ چودھواں کو دکھائے تو ان

دونوں صاحبان نے کہا کہ رحیموں وقادو گوندل کا اس زمین کے ساتھ کوئی تعلق نہیں۔

جواب..... بندہ نے فریقین کے بیانوں کو پڑھا اور جب فریقین نے ایک ثالث کو تسلیم کر لیا اور پھر ثالث نے فریقین کے بیانات کو سنا اور فریقین کے گواہوں کی گواہی بھی ثالث نے سنی اس کے بعد ثالث نے ایک فریق کے حق میں فیصلہ دے دیا تو ثالث کا یہ فیصلہ شرعاً نافذ ہے اس میں کسی قسم کا رد و بدل جائز نہیں ہے۔ فقط واللہ تعالیٰ اعلم (فتاویٰ مفتی محمود ج ۸ ص ۴۹)

## شرکت اور مضاربہ

### مضاربہ کی حقیقت

سوال..... جناب مفتی صاحب! مضاربہ کی کیا حقیقت ہے؟

جواب..... مضاربہ رب المال اور مضارب کے باہمی اشتراک کا وہ فائدہ مند معاملہ ہے جس میں رب المال کو اس کے مال کی وجہ سے اور مضارب کو محنت کی وجہ سے حصہ دیا جاتا ہے ایسی حالت میں دونوں کے لئے اس معاہدہ کی پابندی ضروری ہوتی ہے جو شرعی قواعد و ضوابط کی روشنی میں ان کے درمیان طے پایا ہو۔

قال العلامة ابوالبركات النسفی: هی شركة بمال من جانب والمضارب امین وبالتصرف وکیل وبا لربح شریک وبالفساد اجیر وبالخلاف غاصب وبا شترائط کل الربح له مستقرض وبا شترائطه لرب المال مستبضع وانما تصح بما تصح به الشركة (کنز الدقائق ص ۳۳۹ کتاب المضاربة)

قال العلامة القدوری رحمہ اللہ: المضاربة عقد يقع علی الشركة فی الربح بمال من احد الشریکین وعمل من الآخر ولا تصح المضاربة الا بالمال الذی بیتا ان الشركة تصح به (مختصر القدوری، کتاب المضاربة) ومثله فی الهدایة ج ۳ ص ۲۵۶ کتاب المضاربة فتاویٰ حقانیہ ج ۶ ص ۳۲۵

### شرکت اور مضاربہ کی تعریف

سوال..... شرکت اور مضاربہ ہر دو کی تعریف کیا ہے؟



جواب..... شرکت نام ہے ایسے معاملہ کا جو دو ایسے شریکوں کے درمیان ہو جو اصل اور نفع دونوں میں شریک ہوں تنویر الابصار میں ہے ”ہی عبارة عن عقد بين المتشاركين في الاصل والربح“ اور مضارب بت نام ہے ایسے عقد و معاملہ کا جس میں نفع میں شریک ہوں اور ایک کا مال ہو اور ایک کا کام ہندیہ میں ہے اما تفسیر ہاشر عافہی عبارة عن عقد على الشركة في الربح بمال من احد الجانبين والعمل من الجانب الآخر (ہندیہ ج ۴ ص ۲۸۵) (منہاج الفتاویٰ غیر مطبوعہ)

### شرکت مع مضارب بت جائز ہے۔

سوال..... زید و عمر میں یہ طے پایا ہے کہ دونوں کاروبار میں برابر سرمایہ لگائیں گے عمر چونکہ کام بھی کریگا لہذا کام کے عوض نصف نفع عمر کا ہوگا اور باقی نصف اصل سرمائے کے مطابق دونوں میں برابر تقسیم ہوگا یہ طریقہ شرعاً جائز ہے یا نہیں؟ اگر جائز ہے تو کیا یہ صفقہ فی صفقہ یا عقد بشرط میں داخل نہیں؟

جواب..... شرکت میں عمل من الجانبین شرط ہے جو یہاں مفقود ہے اس لئے یہ شرکت نہیں مضارب بت ہے پھر اگر رب المال کی طرف سے مال لگانا شرط کے درجہ میں نہ ہو کوئی اشکال نہیں اور اگر مشروط ہو تو بھی مضارب بت و شرکت میں ملائمت کی وجہ سے جائز ہے چونکہ اس صورت میں مضارب بت اصل ہے اور شرکت بالتبع اس لئے عمل من الجانبین کی شرط مرتفع ہوگئی۔ اسی طرح اشتراط العمل من الجانبین کے ساتھ تفاضل فی الریح بھی اس لئے جائز ہے کہ یہ صورت اولیٰ کے برعکس اصل میں شرکت ہے اور مضارب بت بالتبع اس لئے اشتراط العمل من الجانبین مضر نہیں۔ (احسن الفتاویٰ ج ۶ ص ۴۰۳)

### مضارب کے نفقہ کا حکم

سوال..... دوران تجارت مضارب کی خوراک و پوشاک کا خرچہ کس کی ذمہ داری ہے؟

جواب..... مضارب مال کی تجارت اپنے شہر میں کرے تو اس کی خوراک وغیرہ کا خرچہ مال مضارب بت سے نکالنا جائز نہیں ہاں اگر اپنے شہر سے باہر تجارت کرے تو خوراک و پوشاک کا خرچہ اور دیگر ضروریات زندگی مال مضارب بت سے پورا کرنے کی اجازت ہے۔

قال العلامة ابوبکر الكاساني: واما تفسير النفقة التي في مال المضاربة فالكسوة والطعام والادام والشراب واجرا لا جير وفراش ينال عليه وعلف دابته التي يركبها في سفره ويتصرف في حوائجه وغسل ثيابه ودهن السراج والحطب ونحو ذلك ولا خلاف بين اصحابنا في هذا الجملة لان المضارب لا بدله منها فكان الاذن ثابتاً من رب المال دلالة (بدائع الصنائع ج ۶ ص ۱۰۶ فصل واما بيان حكم المضاربة)

قال العلامة طاهر بن عبد الرشيد البخارى رحمه الله : وفى الاصل المضارب مادام يعمل فى المصر فنفقته فى ماله وان كان المصر كبير او هو قائم فى جانب آخر للتجارة (خلاصة الفتاوى ج ۴ ص ۱۸۹ الفصل الثالث فى نفقة المضارب ومؤنة) ومثله فى شرح مجلة الاحكام لرستم باز، مادة ۷۵۳ الفصل الثالث فى احكام المضاربة (فتاوى حقانيه ج ۶ ص ۳۷۷)

### شرکت مع مضارب بت کا حکم

سوال..... زید، عمر، بکر نے مساوی روپیہ لگا کر تجارت کی اور یہ کل رقم زید کو دیدی کہ تم کام کرو اور نفع میں تم چار آنے محنت پاؤ گے اور بارہ آنے حصہ مساوی بلحاظ روپیہ تینوں میں تقسیم ہونگے اور اگر نقصان ہوگا تو تینوں برابر برداشت کریں گے نفع چار آنے میں تم مضارب ہو اور بارہ آنے میں شریک تو آیا یہ صورت جائز ہے کہ ایک شخص شرکاء میں مضارب بھی ہو اور شریک بھی؟

جواب..... ایک معاملہ میں دوسرے معاملہ کی شرط مفسد عقد ہے ایک معاملہ الگ ہو دوسرا اس طرح الگ ہو کہ وہ قبول کرنے نہ کرنے میں مختار رہے اور حساب دونوں رقموں کا الگ رہے یہ جائز ہے۔ (امداد الفتاویٰ ج ۳ ص ۵۱۸)

### شرکاء میں سے ایک کا سرمایہ دوسروں کی محنت

سوال..... زید، بکر، عمر نے مشورہ کیا کہ ٹیلرنگ کا کاروبار کیا جائے اور طے پایا کہ سرمایہ پورا بکر کا ہوگا اور شرکت دار تینوں ہونگے زید چار آنے کا، عمر اور بکر چھ آنے کے نفع کے حصہ دار ہوں گے زید و عمر دکان کی دیکھ بھال کریں گے اور دکان کے سلسلہ میں جو کچھ کام ہوگا سب کریں گے بکر نے بارہ ہزار روپے عمر کو دیئے زید نے ایک دکان لی اور اس میں نام عمر کا ڈال دیا بکر نے اس پر اعتراض کیا زید نے بکر کو زبانی طور سے مطمئن کر دیا اور دکان کی پوری پوری آمدنی عمر اور زید لیتے رہے اس طرح بکر کو اپنی رقم ڈوب جانے کا خدشہ ہوا تو بکر نے ایک مسودہ بتایا جس کو زید و عمر نے تسلیم نہیں کیا بلکہ ان دونوں نے ایک ایک اور مسودہ تیار کیا جو بکر کے لئے قابل تسلیم ہوں گے بکر نے قطعاً طور پر محسوس کر لیا کہ زید و عمر دونوں مل کر دھوکہ دے رہے ہیں روپے نے کی کوئی صورت نہیں اب سوال یہ ہے کہ جب سارا سرمایہ بکر کا تھے اور زید و عمر محنت کے ذمہ تھے ان کا سرمایہ بالکل نہ تھا بکر کے اصرار کے باوجود کاروبار ختم کرنے اور دکان بند کرنے کو

تیار نہیں ہیں اور نہ ہی دکان چھوڑنے کو تیار ہیں اس کی شرعی حیثیت کیا ہے؟ بکر جس کا مکمل سرمایہ ہے زید و عمر کو دکان سے الگ کر سکتا ہے یا نہیں؟

جواب..... جو صورت سوال میں درج ہے اس کا حکم یہ ہے کہ یہ معاملہ مضارب بت سمجھ کر لیا گیا ہے جس کا حاصل یہ ہے کہ ایک کا سرمایہ اور دوسرے کی محنت تجارت و نفع میں شرکت مگر یہاں تجارت نہیں ہے اس لئے اس کو مضارب بت نہیں کہہ سکتے ہیں بلکہ اس کی تشکیل یہ ہوئی کہ کل روپیہ کا مالک بکر ہے اس نے زید و عمر کو روپیہ دیا جس سے انہوں نے جو سامان بھی خریدا وہ سب بکر کا ہے مشین فرنیچر وغیرہ دکان کا کرایہ دار بھی بکر ہے اگرچہ رسید کرایہ دار کی عمر کے نام ہے بعد میں جو سامان جو کہ ہزار میں لیا گیا وہ بھی بکر کا ہے زید عمر کی اس میں کوئی شرکت نہیں اتنی مدت میں مشینوں کے ذریعہ جتنے بھی روپے کی کمائی ہوئی ہے اس کے کسی جز کے بھی معاملہ کی رو سے حقدار نہیں وہ سب روپیہ بکر کا ہے (اس لئے) وہ سب روپیہ بکر کو ادا کریں اور اہل بصیرت سے طے کرائیں کہ اتنی مدت میں جو زید عمر نے کام کیا ہے اگر ان کو اجرت میں رکھا جاتا تو کتنی اجرت کے مستحق ہوتے جتنی اجرت ان کی ہوتی اتنی اجرت کے وہ حقدار ہیں بشرطیکہ معاملہ مذکورہ ہی مقرر کردہ شرح ۱۶/۴ سے زیادہ نہ ہو اگر اس سے زیادہ ہو تو وہ اسی ۱۶/۴ کی مقدار کے حقدار ہوں گے یہ بھی اس وقت ہے جبکہ زید و عمر دونوں نے کام کیا ہو ورنہ اگر ایک کا نام معاہدہ میں فرضی ہو اور کام صرف ایک نے کیا ہے تو صرف کرنے والا حسب تشریح بالا اجرت کا مستحق ہوگا جس وقت سے بکر نے دکان ختم کرنے کو کہہ دیا ہے اسکے بعد وہ دکان چالور کھنے اور کام کرنے کا حق زید کو نہیں ہے۔ (فتاویٰ محمودیہ ج ۱۱ ص ۳۰۵)

### مضارب بت اور اولاد میں مساوات کرنے کی تفصیل

سوال..... زید کے گھرانہ میں اس کی زوجہ ہندہ و دختر کبری و صغری دو داماد کبیر و صغیر تین فرزند اکبر، اوسط، اصغر ہیں زید نے اپنے داماد صغیر سے یہ وعدہ کیا کہ میں تمہیں تجارت کرا دوں گا اس لئے تم ملازمت ترک کر کے میرے شہر آ جاؤ چنانچہ صغیر آ گیا زید نے اسے بطور مضارب بت تجارت کرا دی عرصہ دراز تک تجارت جاری رہی پھر کام بگڑنے لگا تو زید نے صغیر سے کہا تم اپنے خرچ کے لئے اسی سرمایہ سے بطور قرض لے لیا کرو صغیر نے کہا کہ پورا سرمایہ مجھے قرض دیدیا جائے میں اپنی گذر بھی کروں گا اور قسط وار قرض بھی ادا کروں گا زید نے منظور نہ کیا جب سرمایہ قریب ختم ہو گیا تو زید سے پھر دوسرے کام کے لئے دوسری جگہ جانے کی اجازت چاہی مگر زید راضی نہ ہوا پھر ایک عرصہ بعد جب سرمایہ سے بھی گذر نہ ہو سکا تو زید نے صغیر کو بہ تلاش روزگار دوسری جگہ جانے کی اجازت دیدی اس صورت میں بتایا جائے کہ صغیر زید کی رقم کا کہاں تک ذمہ دار ہے اور ذمہ دار

ہے تو صرف سرمائے کا یا جو نفع ہوا تھا اس میں حصہ زید کے نفع کا بھی؟

جواب..... جبکہ معاملہ مضاربیت کا ٹھہر گیا تو حکم اس کا یہی ہے کہ دونوں نفع و نقصان میں حسب حصہ شریک ہونگے اور نقصانات کو وضع کرنے کے بعد جو نفع ہوا اس کا حصہ مع اصل راس المال کے صغیر کے ذمہ واجب ہے۔ (امداد المفتیین ص ۸۲۶)

### مضارب نفع میں شریک ہے نقصان میں نہیں

سوال..... زید اور بکر کی شرکت تجارت میں اس شرط کے ساتھ ہوئی کہ زید کی رقم اور بکر کی محنت طے ہوا کہ نفع و نقصان میں نصف نصف ہوگا بکر نے اصل رقم میں یعنی راس المال کی زکوٰۃ مالک یعنی زید کی رقم میں سے اس کے سامنے نکالی مگر یہ ظاہر نہیں کیا کہ یہ رقم نفع کی ہے یا صرف اصل مالک کے نفع کے حصہ کی ہے جو کہ مالک یعنی زید کا نفع بھی اس میں شامل ہے ایسی صورت میں زکوٰۃ ادا ہو جاتی ہے یا نہیں؟ اور اگر ادا نہیں ہوئی تو ادائیگی کی کیا صورت ہوگی۔

جواب..... یہ معاملہ فاسد ہے، مضاربیت میں کام کرنے والا (مضارب) صرف نفع میں شریک رہتا ہے، نقصان میں شریک نہیں رہتا اب جو کچھ زکوٰۃ کے نام سے پیسے دیئے ہیں اس سے اصل مالک (رب المال) زید کی زکوٰۃ ادا نہیں ہوئی البتہ اگر زید نے اجازت دی ہو تو درست ہے بکر نفع میں شریک نہیں بلکہ اجر مثل کا مستحق ہے نفع سب زید کا ہے اور جو پیسے بلا اجازت خرچ کئے ہیں اس کا ضمان لازم ہے۔ (فتاویٰ محمودیہ ج ۱۳ ص ۳۴۶)

### مضاربیت میں خسارہ کی ذمہ داری کا مسئلہ

سوال..... مضارب کی محنت کے باوجود اگر معاملہ فائدہ مند نہ رہے اور مضارب کو آئے دن ناکامی کا سامنا کرتے ہوئے کاروبار میں نقصان ہو رہا ہو جس کے نتیجے میں اصل رقم سے بھی ہاتھ دھونا پڑے تو ایسے حالات میں تاوان کی ذمہ داری کس پر عائد ہوتی ہے؟

جواب..... مضاربیت رب المال اور مضارب کے باہمی اشتراک عمل کا نتیجہ ہوتا ہے جس میں رب المال کے ساتھ مضارب کی محنت شامل ہوتی ہے نقصان کی صورت میں دونوں کا متاثر ہونا ظاہر ہے اگر رب المال کو مالی نقصان برداشت کرنا پڑتا ہے تو مضارب کی بھی دن رات کی محنت ضائع ہوتی ہے مالی نقصان کا بوجھ مضارب پر ڈالنا بے انصافی کے مترادف ہے اسی لئے مضارب پر مالی نقصان کی ذمہ داری کی شرط کرنا مفسد ہے جو نقصان ہو وہ پہلے منافع سے منہا کیا جائے گا اگر اس سے بھی متجاوز ہو تو پھر اس المال سے منہا کیا جائے گا۔



قال العلامة الحصكفی: وفي الجلالیة كل شرط یوجب جهالة فی الربح او یقطع الشراكة فیہ یفسدها والابطال الشرط كشرط الخسران علی المضارب (الدرا المختار مع رد المحتار ج ۵ ص ۶۳۸ كتاب المضاربة) قال العلامة سلیم رستم باز رحمه الله: الضرر والخسار یعود فی كل حال علی رب المال واذا شرط كونه مشتركاً بینه و بین المضارب فلا یعتبر ذلك الشرط (شرح مجلة الاحكام مادة ۱۳۲۸ ص ۷۵۷ الفصل الثالث فی بیان احكام المضاربة) ومثله فی الهدایة ج ۳ ص ۲۵۸ كتاب المضاربة (فتاویٰ حقانیہ ج ۶ ص ۳۴۷)

### مضارب نے سرمائے کی رقم سے دھوکہ دے کر مکان خرید لیا

سوال..... خالد اپنا روپیہ دے کر بکر سے بطور کمیشن چمڑے کا کاروبار کراتا ہے حسب ضرورت روپے دیتا رہتا ہے پھر چالان روانگی مال لین دین کا حساب بھی باہم سمجھ لیا کرتے ہیں بکر نے جعلی خریداری کی رسید بنا کر خالد کو دکھلا کر معمول سے زائد رقم لے کر ایک مکان خرید کر والد کے نام کر دیا جس کا کرایہ بھی چالیس روپے ماہوار مل رہا ہے جب خالد کو بکر کی اس بات کا علم ہوا تو خالد نے بکر کے والد کو لکھا جس پر انہوں نے بکر کو بے حد ملامت کی اور کہا کہ خالد باقاعدہ حساب کر کے لکھے ان کا کس قدر کمیشن تھا یا رہتا ہے اور بکر سے کاروبار بالکل بند کر دیجئے میں رقم ماہ بمہ ادا کرتا رہوں گا لیکن بکر نے کاروبار جاری رکھا اب خالد کا تقاضا ہو رہا ہے کہ مکان میرے نام منتقل کر دیا جائے میرے پیسے سے خریدا گیا ہے اور کرائے کا بھی میں حق دار ہوں اب سوال یہ ہے کہ اپنے نام خالد وہ مکان منتقل کر سکتا ہے یا نہیں؟ خالد کرائے کا حقدار ہے یا نہیں؟ چمڑے و چربی میں بعض بعض موقعوں پر بوقت ضرورت اسامیوں کو مال حاصل کرنے کے لئے پیشگی رقم بھی دی جاتی ہے بعض بعض ایسے بھی ہوتے ہیں کہ گاہے گاہے رقم تو دیتے ہیں یہ خسارہ کون برداشت کرے گا رب المال یا کمیشن دار؟ بعض وقت نقصان ہو جاتا ہے تو نقصان کس طرف عائد ہوگا؟

جواب..... خیانت اور بددیانتی معلوم ہونے کے باوجود خالد نے کاروبار بدستور جاری رکھا اور اس کو فسخ نہیں کیا اور بکر کے والد کی بات پر اعتماد کر کے باقی رقم کو ماہ بمہ (بساط کے موافق) لینے پر رضا مندی دیدی اب مکان مذکور کو اپنے نام منتقل کرانے کا حق نہیں رہا ہاں اگر ماہ بمہ ادا کرنے کا وعدہ پورا نہ ہو تو پھر پوری رقم یک لخت وصول کرنے کا حق ہوگا خواہ نقد کی شکل میں خواہ مکان وغیرہ کی شکل

میں محض اس وجہ سے کہ بکر نے خیانت کر کے مکان خرید لیا وہ مکان خالد کی ملک نہیں ہوا جب وہ مکان خالد کی ملک نہیں ہوا تو اسکے کرائے کا مستحق بھی خالد نہیں البتہ اپنی بقایا رقم کے عوض میں کرائے کو محسوب کرنے کا معاملہ اگر ہو جائے تو درست ہے۔ یہ مضاربت کی شکل ہے مضاربت میں جس قدر نفع ہوا اس میں رب المال اور مضارب (کمیشن دار) دونوں شریک ہوتے ہیں مثلاً ایک روپیہ نفع ہو تو چار آنے کمیشن دار کو ملیں گے اور بارہ آنے رب المال کو یا کسی اور نسبت سے یہ شرکت تجویز ہو جائے اگر نقصان ہو تو وہ سب اولاً نفع میں سے لیا جائے گا اگر نفع نہ ہو یا نفع سے زائد نقصان ہو جائے تو یہ زیادتی رب المال کے ذمہ ہوتی ہے کمیشن دار پر اس کا تاوان نہیں پڑتا۔ (فتاویٰ محمودیہ ج ۱۱ ص ۳۰۷)

**جب مضاربت میں خسارہ ہو جائے تو پہلے رأس المال کو**

**پورا کیا جائے گا اور مزدور کے ساتھ کچھ تعلق نہ ہوگا**

سوال..... کیا فرماتے ہیں علماء دین مسئلہ ہذا میں ایک شخص نے کسی کو روپیہ دیا تجارت کرنے کو منافع کی صورت بھی طے کر لی گئی دو یا تین سال تک منافع کھاتے رہے اور راضی رہے بعد میں دکان کو خسارہ ہونے لگا تو فریقین کی آپس میں دل شکنی پیدا ہو گئی باوجودیکہ لوگوں کے ساتھ بھی لین دین کا کافی معاملہ ہو چکا بہت لوگوں سے قرضہ لینا تھا اور بہت لوگوں کو قرضہ دینا تھا دکان کی طرف سے جس کا اندراج رجسٹروں میں پوری طرح بالتفصیل ہے آخر فریقین میں خسارہ کی بنا پر حساب وغیرہ شروع ہوا تو دکان کو نقصان پہنچا جس کی وجہ سے جو صاحب دکان میں کام کرتا تھا وہ بلا اجازت مالک کے چلا گیا اس صورت میں جن لوگوں نے دکان کا قرضہ دینا تھا وہ تمام قرضہ اپنے رجسٹر کے حساب کو کتاب سے مالک دکان نے وصول کر لیا اور جن لوگوں نے دکان سے قرضہ لینا تھا انہوں نے مالک دکان سے مطالبہ کیا کہ ہمارا قرضہ آپ کے ذمہ ہے تو مالک دکان اب انکار کرتا ہے اور کہتا ہے کہ تم نے جن کو قرضہ دیا ہے اسی سے وصول کرو باوجودیکہ پہلے کام کرنے والے نے مالک دکان کے سامنے قرضہ ہر ایک کا بالتفصیل لکھوایا اس وقت مالک صاحب خاموش رہے اب قابل دریافت امر یہ ہے کہ قرضہ دکان کا مالک پر آتا ہے یا کام کرنے والے پر آتا ہے یا نصف و نصف آتا ہے نیز جن لوگوں نے دکان سے قرضہ لینا تھا اس میں بعض ایسے شخص بھی موجود ہیں جو کہ مالک دکان کے قریبی رشتہ دار ہیں اس صورت میں اپنے رشتہ داروں کی تخصیص کر سکتا ہے یا نہیں اگر مالک دکان اپنے قریبی رشتہ داروں کو قرضہ دے دے اور یہ سمجھے کہ ہمارے قرضے کا حصہ ادا ہو گیا تو یہ ان کا تقاضا قرضہ اس بات کو ظاہر کرتا ہے کہ دوسرے

غریب اپنے حق سے محروم ہوں اور ان کے رشتہ داروں کو مکمل روپیہ مل جائے عند اللہ دوسروں کے قرضہ میں ماخوذ ہوں گے یا نہیں لہذا ان امور سے حقیقت انکشاف فرمادیں۔

جواب..... بظاہر مالک اور عامل کے درمیان عقد مضاربہ تھا اگر عقد مضاربہ تمام شروط صحت کے ساتھ ہو چکا ہے تو اس کا حکم یہ ہے کہ نفع طے شدہ شرط کے مطابق تقسیم ہوگا اگر خسارہ ہو جائے تو وہ فقط مالک کا ہوگا اس خسارہ میں مضاربہ شریک نہ ہوگا البتہ بعد میں جب تک مالک کا خسارہ پورا نہ کیا جائے اس وقت تک نفع تقسیم یعنی آئندہ ہونے والے نفع سے پہلے راس مال کو پورا کیا جائے گا اس کے بعد تقسیم اگر مضاربہ کی شرط صحت کے نہ ہونے کی وجہ سے فاسد ہو جائے (شروط صحت بالتفصیل کسی عالم سے پوچھ لی جائیں) تو عامل کا نفع اور نقصان کے ساتھ کوئی واسطہ نہیں اپنے کام کا اجر مثل ملے گا یعنی اتنے کام کی جتنی اجرت عرف عام میں ہو سکتی ہے۔ وہ اس کو دی جائے گی باقی رہا دین و قرضہ وغیرہ کا وصول کرنا یا کسی کو ادا کرنا یہ سب حقوق کام کرنے والے سے متعلق ہیں بیوع میں حقوق عقد سب عاقد سے متعلق ہوتے ہیں سب قرضوں کو وصول اور ادا کر کے مندرجہ بالا طرز سے حساب بے باک کیا جائے۔ (فتاویٰ مفتی محمود ج ۸ ص ۱۶۳)

### مضاربہ کی ایک صورت اور اس کا حکم

سوال..... زید، عمر، بکر، خالد چاروں نے مل کر ایک کپڑے کی دکان ڈالی اور ایک پانچویں شخص محمود کو چلانے کے لئے دی اور یہ محمود اس دکان میں شریک نہیں صرف چلانے کے عوض میں اس کو نفع کا نصف حصہ ملے گا اور باقی نصف شرکاء میں تقسیم ہو جائے گا محمود کو نفع کا نصف حصہ کم پڑتا ہے اس لئے اس نے شرکاء سے کہا کہ ہر ماہ تنخواہ مقرر کر دو نصف حصہ پر شرکاء نے جواب دیا کہ یہ صورت جائز نہیں محمود نے کہا کہ ہر ماہ مجھے بعنوان ہدیہ سو روپے دیا کرو تو اب محمود کا یہ تاویل کر کے سو روپے لینا اور شرکاء کو دینا جائز ہے یا نہیں؟ کیا یہ صورت مضاربہ کی ہے؟

جواب..... مضاربہ کی لئے ضروری ہے کہ نقد مضاربہ کے حوالہ کیا جائے خود مال خریدے پس اگر ان چاروں شرکاء نے کپڑا خرید کر دکان قائم کر لی اور پھر وہ دکان محمود کو چلانے کے لئے دی تو یہ مضاربہ صحیح نہیں ہوئی، محمود اس کے نفع میں شریک نہیں بلکہ اجر مثل کا مستحق ہے اگر نقد روپیہ محمود کو دیا اور کپڑے کی دکان کے لئے اس کو کہہ دیا اور محمود نے کپڑا خرید کر کام شروع کر دیا تو مضاربہ صحیح ہے لیکن وہ نفع میں شریک رہے گا تنخواہ کا مستحق نہیں ہے مزید سو روپے کا نام ہدیہ رکھنے سے ہدیہ نہیں ہوگا ہدیہ کا اس طرح جبریہ مطالبہ نہیں ہوا کرتا ہے لہذا یہ تنخواہ بھی ہے جو کہ

نا جائز ہے نفع ہونے کی صورت میں مضارب خود ہی شریک بن جاتا ہے اور مضارب بت خود اس کا بھی کام ہوتا ہے اور اپنے کل یا جز کی تنخواہ لینے کے کوئی معنی نہیں۔ (فتاویٰ محمودیہ ج ۳ ص ۳۴۲)

### مضارب بت میں فریقین منافع کے حقدار کب بنتے ہیں

سوال..... رب المال اور مضارب کے درمیان معاہدہ ہوا کہ مضارب دوسرے شہروں سے مال فروخت کرے گا اور منافع نصف نصف ہوگا اب رب المال نے مضارب سے مال فروخت ہونے سے پہلے کہا کہ یہاں کے بھاؤ کے حساب سے درآمد کردہ مال میں بیس ہزار روپے منافع ہوتا ہے لہذا آپ مجھے دس ہزار روپے دے دیں تو کیا رب المال کا ایسا مطالبہ کرنا شرعاً درست ہے؟ جواب..... جب تک منافع کا ظہور نہ ہو جائے رب المال کو ایسا مطالبہ کرنا جائز نہیں اور منافع مال بیچنے کے بعد ہوتا ہے اور اگر فریقین کے مابین اس طرح کا معاہدہ ہو چکا ہو تو یہ مضارب بت فاسدہ ہے اس کو فوراً توڑ دینا چاہئے۔

قال العلامة ابن نجيم: و اشار المصنف الى ان للمضارب ان ينفق على نفسه من مال المضاربة في السقر قبل الربح والى انه 'لولم يظهر الربح لاشنى على المضارب' (البحر الرائق ج ۷ ص ۲۷۰ كتاب المضاربة) قال العلامة طاهر بن عبد الرشيد البخاري: فاذا ظهر الربح فهو شريكه بحصته من الربح' (خلاصة الفتاوى ج ۲ ص ۱۸۸ كتاب المضاربة) لفصل الاول في المقدمة) ومثله في رد المحتار ج ۵ ص ۶۵۸ كتاب المضاربة (فتاوى حقانيه ج ۶ ص ۳۲۸)

### مضارب بت میں عامل کیلئے زیادہ حصہ مقرر کرنا

سوال..... اسی صورت مذکورہ میں محمود جو دکان چلانے والا ہے ان چاروں شرکاء کے ساتھ اگر وہ بھی شریک ہو جائے تو اب اس کو دکان چلانے کے عوض میں نصف حصہ ملتا ہے اور اس المال میں شریک ہونے کی وجہ سے نصف کا پانچواں حصہ بھی ملتا ہے آیا یہ صورت جائز ہے کہ نہیں؟ جواب..... اس صورت میں بھی تنخواہ لینا جائز نہیں۔ (فتاویٰ محمودیہ ج ۳ ص ۳۴۲)



## مشترک اشیاء اور ان میں تصرف

### مشترک مال میں بلا اجازت تصرف کرنا

سوال..... چار بھائیوں کی مشترک جائیداد تھی ان کے والد کا انتقال ہو گیا بعد ازاں دو بڑے بھائی جائیداد میں تصرف کرتے رہے اور دو چھوٹے بھائی جو عاقل و بالغ تھے ان کے تابع ہو کر رہے ان چاروں بھائیوں کی ایک مشترک زمین کسی شخص نے بلا اجازت فروخت کر دی بائع کا انتقال ہو گیا بڑے بھائیوں نے مشتری کے خلاف دعویٰ دائر کر دیا بالآخر آٹھ سال بعد یہ زمین ان کو واپس مل گئی لیکن دونوں بڑے بھائیوں نے آٹھ سال کی پیداوار مشتری کو معاف کر دی اور پھر زمین دوبارہ اسی کے ہاتھ فروخت کر دی یہ پورا تصرف چھوٹے بڑے بھائیوں کے اذن کے بغیر کیا سوال یہ ہے کہ یہ تصرف صرف بڑے بھائیوں کے حق میں نافذ ہو گا یا چھوٹے بھائیوں کے حق میں بھی؟

جواب..... مالکان کو زمین کے خریدار سے زمین کا اجر مثل یعنی ٹھیکے کی معروف رقم لینے کا حق تھا بڑے بھائیوں کو معاف کرنا صرف ان ہی کے حق میں نافذ ہو گا چھوٹے بھائیوں کا حصہ معاف نہیں ہو گا لہذا مشتری کے ذمہ زمین کے اجر مثل سے ان کا حصہ ادا کرنا دینا واجب ہے۔ یونہی بعد میں جو بڑے بھائیوں نے زمین فروخت کی تو یہ تصرف بھی صرف ان کے اپنے حصہ میں صحیح ہے چھوٹے بھائیوں کے حصہ میں صحیح نہیں۔ (احسن الفتاویٰ ج ۶ ص ۳۹۶)

### مشترک مکان میں بلا اذن تعمیر کا حکم

سوال..... زید مرحوم نے یہ وارث چھوڑے

۱۔ بیوی ایک ۲۔ بیٹے نو ۳۔ چھ بیٹیاں

تمام وارث اپنے اپنے پلاٹ میں رہتے تھے صرف بکر والد کے گھر میں رہتا تھا اس دوران دوسرے ورثہ سے پوچھے بغیر بکر نے والد کے مکان میں ایک باورچی خانہ اور دو کمروں کا اضافہ کیا پھر ورثہ نے فیصلہ کیا کہ یہ پلاٹ بیچ دیا جائے اور رقم تمام ورثہ پر تقسیم کر دی جائے بکر نے کہا مجھے اپنے اضافی مکانوں کی قیمت الگ دی جائے اب دریافت طلب امور یہ ہیں۔

۱۔ بکر کا بوقت فروخت یہ شرط لگانا کہ مجھے اضافی مکانوں کی رقم بھی دی جائے جائز تھا یا نہیں؟ اگر بکر رقم کا حقدار ہے تو کتنی رقم کا؟ اور اب جبکہ رقم سارے وارثوں میں تقسیم کر دی گئی ہے تو

کیا سب سے واپس لی جائے یا کیا صورت اختیار کی جائے؟

جواب..... بکر ایسی عمارت کی رقم لے سکتا ہے جس کے گرانے کا فیصلہ کیا جا چکا ہو، جو شاید ملکہ کی قیمت سے زیادہ نہ ہوگی ہر وارث بقدر حصہ بکر کو ادا کرے۔ (احسن الفتاویٰ ج ۶ ص ۴۰۵)

### مشترک مکان کی بلا اجازت مرمت

سوال..... زید کی تحویل میں مرحوم والد کا مکان ہے جو ہنوز ورثہ میں تقسیم نہیں ہوا مکان کے ایک حصہ سے جو کرایہ حاصل ہوا وہ زید نے تمام ورثہ کا حق سمجھتے ہوئے بطور امانت محفوظ رکھا تا وقتیکہ شرعی تقسیم ہو جائے اسی اثنا میں مکان کا ایک بوسیدہ حصہ قابل مرمت ہو گیا زید کے پاس مرمت کی گنجائش نہیں تو کیا کرائے کی رقم سے مرمت کرائی جاسکتی ہے نیز دوسرے ورثہ سے اس رقم کے خرچ کرنے کی اجازت لینی پڑے گی یا نہیں؟

جواب..... اگر مکان ورثہ میں قابل تقسیم ہے تو کرائے کی مشترک رقم خرچ کرنے کیلئے دوسرے شرکاء سے اجازت لینا ضروری نہیں اگر مکان قابل تقسیم نہیں یعنی تقسیم کی صورت میں ناقابل انتفاع ہو جاتا ہے تو دوسرے شرکاء سے مرمت پر خرچ کر نیکی اجازت لینا ضروری ہے اگر وہ اجازت نہ دیں تو حاکم کو درخواست دے کر انہیں مرمت پر مجبور کر سکتے ہیں اگر حاکم سے اسکی امید نہ ہو تو شرکاء کی اجازت کے بغیر بھی مرمت پر ان کی رقم خرچ کر نیکی گنجائش معلوم ہوتی ہے۔ (احسن الفتاویٰ ج ۶ ص ۴۰۱)

### مشترک زمین میں بلا اجازت شریک پودے لگا دیئے

سوال..... دو آدمی ایک زمین میں شریک ہیں ایک شریک نے کھجور کے پودے مشترک زمین میں لگا دیئے چند سال بعد جب پودے پھل دینے لگے تو لگانے والے شریک نے کہا کہ چونکہ میں نے پودے لگائے ہیں اس لئے میں شریک ثانی کو حصہ نہیں دیتا۔ شریک ثانی کہتا ہے کہ چونکہ آپ نے زمین مشترک میں بلا اجازت پودے لگائے ہیں اس لئے یہ پودے بھی تقسیم کئے جائیں گے اب اس صورت میں کیا فیصلہ ہوگا؟

جواب..... یہ زمین دونوں میں تقسیم ہوگی پودے لگانے والے کے حصہ میں اس کے پودے برقرار رہیں گے اور دوسرے شریک کے حصہ سے پودے لگانے والا اپنے پودے اکھاڑنے اور پودے اکھاڑنے سے زمین میں جو نقصان واقع ہو وہ اسکے مالک کو ادا کرے۔ اگر پودے اکھاڑنے سے زمین کو بہت زیادہ نقصان پہنچتا ہو تو زمین کے مالک کو اختیار ہے کہ وہ اپنے حصہ میں لگے ہوئے پودوں کی قیمت ادا کرے ان کا مالک بن جائے قیمت ایسے پودوں کی لگائی جائے

گی جو اکھاڑنے واجب ہوں۔ (احسن الفتاویٰ ج ۶ ص ۴۰۰)

## مشترک مال میں بدون اذن تجارت کی تو نفع و نقصان کا حکم

سوال..... زید کا انتقال ہوا وارثین میں ایک عورت، دو لڑکے اور تین لڑکیاں ہیں زید کی املاک، مکان، زمین وغیرہ تخمیناً پندرہ ہزار روپیہ کی ہیں اور نقد آٹھ ہزار روپیہ ہیں زید کے انتقال کے بعد اس کے دونوں لڑکے باپ کے مال سے تجارت کرتے تھے تقریباً بیس ہزار روپے کا نفع حاصل کیا زید کے تمام ورثہ اپنی والدہ کے ماتحت اسی تجارت کی آمدنی سے گزارا کرتے تھے اور آپس میں ملے جلے رہتے تھے زید کی تینوں لڑکیوں کی شادیاں ہوئیں اور زیورات بھی ہر ایک کے لئے اسی مال تجارت سے بنائے گئے رفتہ رفتہ گھر کے کل کنبہ کے اخراجات کی برآمد اس مال تجارت سے تیس ہزار روپے کے قریب ہو گئی ادھر تجارت میں بھی گھانا ہونے لگا حتیٰ کہ پینتالیس ہزار کے مقروض ہو گئے، قرض خواہوں نے کورٹ میں دعویٰ کر کے زید کی کل املاک کو ضبط کر لیا اب لڑکیوں کا تقاضہ ہے کہ باپ کی املاک سے ہم کو بغیر شرکت نقصان حصہ ملنا چاہئے لڑکے کہتے ہیں کہ قرض ادا کر کے جو کچھ مال بچے اس میں سے حصہ لے لیں لڑکیاں نہیں مانتی اب حکم شرعی کیا ہے؟

جواب..... زید کے مال متروک میں اس کے ورثہ عورت، لڑکے، لڑکیاں تمام شریک ہیں اور یہ شرکت فی الملک ہے اور شرکت فی الملک میں ہر شریک دوسرے کے حصہ میں اجنبی ہوتا ہے بلا اجازت اس میں تصرف کرنا جائز نہیں۔ پس دونوں لڑکوں نے جب باپ کے مال متروک سے تجارت شروع کی حالانکہ ابھی وہ تقسیم نہیں کیا گیا تھا تو اس وقت اگر دونوں نے دوسرے وارثوں کی اجازت لی ہے تو مذکورہ نقصان میں وہ بھی شریک ہوں گے ورنہ مذکورہ تجارت کے نفع و نقصان کے ذمہ دار فقط وہ دونوں لڑکے ہی ہوں گے۔

پس بلا اذن صریح ورثہ آپس میں ملے جلے رہ کر گزارا کرنے سے اجازت ثابت نہ ہوگی اور زید کی لڑکیاں مذکورہ قرض سے بری ہوگی۔ (فتاویٰ باقیات صالحات ص ۲۷۵)

## دو شریکوں میں اگر رقم کا تنازعہ ہو تو فیصلہ گواہوں یا قسم سے ہوگا

سوال..... کیا فرماتے ہیں علماء دین اس مسئلہ میں کہ زید اور عمر نے کپاس کی تجارت شروع کی زید علاقہ سے کپاس خرید کر کے عمر کو دیتا اور وہ کارخانہ میں دیتا زید عمر سے رقم لیتا اور دیتا رہا عمر رجسٹر میں رقم دیتے وقت زید کے دستخط رقم وصول کرنے کے کراتا رہا آخر تجارت ختم ہوتے وقت حساب و کتاب شروع ہوا تو رجسٹر میں چند جگہ رقم وصولی کے دستخط نہیں ہیں اور عمر کہتا ہے کہ میں یہ

رقم اعتبار پر دے دی ہے اور دستخط نہیں کرائے اور زید بغیر دستخط رقم کے لینے سے انکاری ہے کہ میں نے یہ رقم بغیر دستخطی کے نہیں لی تو شرعاً کس طرح اس بغیر دستخط رقم کا فیصلہ کیا جائے گواہ کس کے لینے ہوں گے اور حلف کس پر آتا ہے۔ بینوا تو جروا۔

جواب..... صورتہ مسئلہ میں بغیر دستخطوں والی رقم کے ثبوت کے لئے عمر کو گواہ دینا لازم ہے اگر اس کے پاس گواہ نہ ہوں تو زید پر حلف آئے گا کہ یہ رقم میرے ذمہ نہیں جس طرح کہ عمر دعویٰ کرتا ہے اس کے حلف اٹھانے پر فیصلہ ہو جائے گا یعنی رقم بغیر دستخطوں والی اس کے ذمہ سے ساقط ہو جائے گی۔ واللہ تعالیٰ اعلم (فتاویٰ مفتی محمود ج ۸ ص ۱۷۷)

## شرکت کی مختلف صورتیں

### شرکت میں مرغوں کی تجارت کرنا

سوال..... مرغوں کی تجارت میں شرکت کا کون سا طریقہ جائز ہے کونسا ناجائز؟  
جواب..... اگر دو شخص یا اس سے زیادہ رقم ملا کر مرغ خریدیں اور منافع میں دونوں شریک ہوں جائز ہے اور اگر مرغے ایک شخص کے ہوں اور خدمت و عمل دوسرے کی ہو اور نفع میں شرکت طے پائے تو ناجائز ہے اور اگر سائل کی مراد کوئی اور صورت ہے تو اس کو بیان کرنے کے بعد جواب ممکن ہے۔ (امداد الفتاویٰ ج ۳ ص ۱۶۴)

### باپ اور بیٹوں کی مشترک کمائی باپ کی ملک ہے

سوال..... زید نے اپنے دو بیٹوں کے ساتھ مل کر کاروبار کیا اور ایک معقول رقم جمع کر لی زید کا ایک بیٹا نابالغ بھی تھا جواب بالغ ہو گیا ہے لیکن اس نے کچھ کمایا نہیں اب اگر زید تینوں بیٹوں میں برابر تقسیم کرنا چاہے تو جائز ہو گا یا نہیں؟ یعنی تیسرے بیٹے کا اس رقم میں کچھ حق بنتا ہے یا نہیں؟  
جواب..... باپ اور بیٹوں کے مشترک کاروبار کی صورت میں تمام ملک باپ کی شمار ہوتی ہے لہذا باپ اپنی زندگی میں جو تصرف چاہے کر سکتا ہے اور اسکے مرنے کے بعد اس کے تیسرے بیٹے کو بھی ترکہ میں برابر کا حصہ ملے گا۔ (احسن الفتاویٰ ج ۶ ص ۳۹۳)

### مشترک اشیاء کے استعمال کا حکم

سوال..... بعض لوگ مورث اعلیٰ کا ترکہ تقسیم نہیں کرتے شرکاء میں بالغ نابالغ اور عیال دار



ہر قسم کے لوگ ہوتے ہیں عیال دار اور بالغ اشیاء کا استعمال کرتے ہیں دوسرے کم نیز جائیداد کی آمدنی اسی تفاوت سے خرچ میں آتی ہے اور بوقت تقسیم اس کا کوئی لحاظ نہیں رکھا جاتا کیا اشیاء کا اس طرح مشترک رکھنا اور ان کا استعمال کرنا جائز ہے؟

جواب..... صورت مسئلہ میں جائیداد کی آمدنی اور پیداوار کا حساب رکھنا ضروری ہے ہر شخص اپنے حصہ کے موافق لے سکتا ہے اس سے زائد لینا جائز نہیں اور اس میں تعدی کرنا حرام ہے اسی طرح اشیاء مستعملہ میں جو چیزیں ایسی ہیں کہ ان میں ہر شخص کے استعمال کا اثر متفاوت ہے یعنی بعض کے استعمال سے چیز خراب ہو جانے کا اندیشہ ہے اور بعض سے نہیں جیسے سواری کا جانور تو ایسی چیزوں کا استعمال بھی جائز نہیں البتہ جوشی ایسی نہیں بلکہ سب کا استعمال ان میں یکساں ہوتا ہے مثلاً مکان میں رہنا یا ایسے برتن وغیرہ کا استعمال کرنا جس کے استعمال کا اثر یکساں ہو ان میں گنجائش ہے ہر شریک ان کو پورا پورا استعمال کرے یا اپنے برابر یا زائد اصل حکم یہی ہے لیکن اس کی حدود کی حفاظت اور پھر اس میں عدل کرنا چونکہ عادتاً مشکل ہے اس لئے اب یہی ضروری ہے کہ تقسیم کر کے ہر ایک حصہ ممتاز کر دیا جائے اور ہر شخص اپنے حصہ کو استعمال کرے۔ (امداد المفتیین ص ۸۲۴)

### باپ بیٹوں کی مشترک کمائی کی ایک صورت کا حکم

سوال..... میرے والد زندہ ہیں بوجہ مریض ہونے کے کاروبار کچھ نہیں کرتے ہم دو بھائی کام کرتے ہیں حساب اور کھانا پینا سب شامل ہے تو سامان زیور وغیرہ کا مالک کون ہے اور قربانی کس پر واجب ہے؟

۲۔ بعض جگہ کئی برادر شملات کاروبار کرتے ہیں بعض جگہ تو کھانا پینا سب کا شامل ہوتا ہے اور بعض جگہ علیحدہ ہوتا ہے اور کاروبار ذریعہ معاش میں سب شامل ہوتے ہیں اپنے حصہ کو تقسیم نہیں کرتے نہ خرچ کے لئے برابر نکالتے ہیں بلکہ ہر شخص اپنے خرچ کے مطابق لے لیتا ہے تو قربانی کا ایک حصہ کافی ہے۔ باہر ایک کی طرف سے علیحدہ ہونی چاہئے۔

جواب..... ۱۔ صورت مذکورہ میں مشترک سرمائے کا مالک والد ہے اور اسی کے ذمہ قربانی ہے البتہ جو نقد یا زیور والد نے کسی بھائی کی ملک کر کے اس کو دے دیا ہے وہ اگر بقدر نصاب ہے تو اس پر علیحدہ قربانی واجب ہوگی اسی طرح اگر کسی بھائی کی زوجہ کی ملک میں بقدر نصاب مال زائد از حاجت اصلیہ موجود ہے تو زوجہ کے ذمہ علیحدہ قربانی واجب ہوگی۔

۲۔ اس صورت میں جو کچھ مال موجود ہے اس میں سب بھائیوں کا حصہ برابر ہوگا اب اگر ہر بھائی کے حصہ میں بقدر نصاب نقد روپیہ یا مال تجارت آئے تو ہر ایک کے ذمہ جدا جدا قربانی

وغیرہ واجب ہوگی۔ (امداد المفتیین ص ۸۲۱)

## باپ اور بیٹے کی مشترک جائیداد کا حکم

سوال..... رحیم بخش کے دو بیٹے ہیں کریم بخش، ذہنی بخش دونوں ایک دوسرے سے جدا ہیں کریم بخش باپ کے ساتھ شریک ہو گیا اور اس شرکت کو عرصہ سولہ سال کا گذر گیا پھر رحیم بخش کی وفات ہو گئی اب مرحوم کا ترکہ کس طرح تقسیم ہوگا؟

جواب..... بوقت اشتراک دونوں کے اموال میں جو تناسب تھا اس کے مطابق ترکہ سے کریم بخش کے حصہ کا وہ مالک ہے باقی ترکہ سب وارثوں پر بقدر سہام تقسیم ہوگا۔ (احسن الفتاویٰ ج ۶ ص ۴۰۴)

## بھائیوں اور باپ بیٹوں کا مال کب ایک دوسرے کا شمار ہوگا

سوال..... کیا فرماتے ہیں علماء دین دریں مسئلہ کہ ہم ایک باپ کے چار لڑکے ہیں من سائل سب سے چھوٹا ہے ہمارے والد صاحب زمیندار کے ملازم تھے اور مسجد کی خدمت بھی ان کے سپرد تھی اور ہم تمام بھائی حسب عمر باپ کا ہاتھ بٹاتے۔ مسجد کی صفائی، پانی وغیرہ کا انتظام کرتے آئے سب سے بڑا بھائی جو تھا وہ جوان ہو کر زمیندار کا ملازم ہو گیا اور اس سے چھوٹا بھائی خواجہ فروخت کرتا اور باقی ہم دو چھوٹے بھائی پڑھتے تھے اور مسجد کی خدمت کے عوض اہل محلہ سے روٹیاں لے آتے اور سب کا کھانا پینا اکٹھا تھا والد صاحب اور بڑے بھائی کی آمدنی گندم کے علاوہ گھاس مویشیاں بھوسہ لکڑیاں وغیرہ کا کام بھی سرانجام دیتے پھر والد صاحب نے ایک خالی دکان خرید لی جس میں بڑا بھائی (جو کہ خواجہ فروخت کرتا تھا) نے کریانہ کی دکان کھول لی اور کچھ رقم بطور قرض یا حصہ لے کر کپڑا وغیرہ بھی لے آیا اسی دوران والد صاحب نے ☆ ملازمت چھوڑ کر کارخانہ چکی آٹا نصف حصہ داری پر خرید کیا جس کی قیمت مشترک آمدنی سے ادا کی اور والد صاحب اس چکی پر کام کرتے تھے کچھ عرصہ کے بعد والد صاحب نے چکی آٹا چھوڑ دیا پھر ملازمت کر لی اور جو بھائی دکان پر کام کرتا تھا والد صاحب نے اس کو تمام کاروبار کا بڑا بنادیا تو اس بھائی نے کارخانہ چکی پہلے حصہ داران سے علیحدہ کر کے اپنے ماموں کو کل کے نصف کا شریک بنادیا اور ہم دونوں چھوٹوں کو اپنے زیر نگرانی یعنی مجھ سے بڑے بھائی کو چکی آٹا پر لگا دیا اور مجھے دکان پر بٹھادیا اور خود تجارت کپاس وغیرہ میں حصہ داران کے ساتھ شامل ہو کر تجارت کرنے لگا چکی آٹے کی آمدنی بھی سنبھال لیتا اور اخراجات (تیل انجن) وغیرہ بھی لا کر دیتا اسی طرح من سائل کو سودے دکان کے خرید کر دیتا اور جو آمدنی ہوتی وہ خود

سنہال لیتا اور جو کاروبار تجارت تھا اس میں من سائل بھی شریک رہتا مثلاً کپاس خرید کر نایا کیش وغیرہ کا چلانا، کپاس کا وزن کرانا وغیرہ وغیرہ اور والد صاحب بھی ملازمت کے ساتھ ساتھ ہماری بتلائے ہوئے نرخ سے کپاس خرید کر دیتے اور وزن کرانے وغیرہ کا انتظام بھی کر دیتے جبکہ ہماری خریدی ہوئی اجناس کی آمدنی وغیرہ بھی اس بھائی کے پاس رہتی جو کہ کاروبار میں بڑا تھا نیز اس بھائی کے پاس جو کہ کاروبار کا بڑا بنادیا گیا تھا کچھ لوگوں کی اجناس کی رقمیں واجب الادا بطور قرض رہ جائیں یا مہلت پر ان کو رقوم ادا کرنے سے دیگر اجناس خرید کر لیتا جس کا حساب لین دین دکان کا کھاتہ جات میں درج رہتا جو کہ میرے پاس رہتے قرض خواہوں کو رقوم میں ادا کرتا یا بڑا بھائی ان مذکورہ کھاتوں میں درج کیا جاتا دوسرے کھاتے بڑے بھائی کے ہاں الگ نہیں تھے۔

قرض و مہلت سے خریدی ہوئی اجناس کی رقوم کو کاروبار تجارت دکان میں لگائے رکھتے اس اکٹھے رہنے کے دوران میں اس بھائی نے تین چار مرتبہ کچھ اراضی خریدی جو کہ کچھ رہائش کے قابل اور کچھ قابل کاشت تھی جس میں پہلے دو کنال اراضی رہائشی ہم تین بھائیوں کے نام انتقال کرانے کے علاوہ باقی تمام اراضی اپنے نام انتقال کرتا رہا۔ ہم کو چونکہ اعتماد تھا کہ جب علیحدہ ہوں گے تو بانٹ دے گا اگر کبھی کوئی بات ہوئی بھی تو اس نے تسلی کرادی کہ مجھے کسی کے حق کی ضرورت نہیں تجارت کا کاروبار لین دین ہے خدا نخواستہ تجارت میں کوئی نقصان آجائے اور تم میرا ساتھ نہ دو وغیرہ وغیرہ پھر کچھ عرصہ کے بعد میرا جو سب سے بڑا بھائی ملازم تھا اس نے ملازمت چھوڑ دی ایک سال کے لئے کاروبار میں جو بڑا تھا اس نے عمر میں بڑے بھائی کو بطور منشی تجارت مقرر کیا اور اس سال تجارت میں کچھ نقصان نظر آیا کسی اور بات کی وجہ سے ہماری اس عمر میں بڑے بھائی سے ناچاکی ہوگئی تو اس بھائی 1/4 حصہ لین دین قرض و جائیداد سے علیحدہ کر دیا باقی ہم تین بھائی اور باپ اکٹھے رہنے لگے اس کے بعد پھر بھائی صاحب نے دو تین سال ضلع مظفر گڑھ میں کپاس کی تجارت اور من سائل اپنے مقام پر پہلے کی طرح کپاس خرید کرتا اور بھائی صاحب رقم دے جاتے اور کپاس لے جاتے جبکہ اس کپاس کی آمدنی وغیرہ ان ہی کے پاس رہتی اس اکٹھے رہنے کے دوران بھائی صاحب لوگوں کو قرض وغیرہ بھی ادا کرتے رہے کچھ عرصہ کے بعد جو ہمارا بھائی کا رخانہ چکی آٹا پر مامور تھا اس سے بھی ناچاکی ہوگئی تو والد صاحب نے ☆ اسے علیحدہ کرنے کیلئے کہا لیکن بھائی صاحب جو کاروبار کے بڑے تھے نے ٹال مٹول کیا تو والد صاحب نے وقتی طور پر کارخانہ چکی اس چکی والے بھائی کو دے کر اپنی گزر اوقات کرنے کو کہا اور خود بھی



اس کے ساتھ شریک ہو گئے والد صاحب اور چکی والے بھائی صاحب کا کھانا پینا اکٹھا اور دونوں بھائی کا کھانا پینا اکٹھا تھا چونکہ کارخانہ خراب پڑا تھا انہوں نے قرضہ وغیرہ لے کر اس کی مرمت کرائی اور والد صاحب ملازمت کرتے اور کارخانہ کی آمدنی سے گزر اوقات کرتے بعد میں کارخانہ کی مرمت والا قرض بھی انہوں نے خود ادا کیا۔ اسکے بعد بھائی صاحب نے کچھ اراضی خرید کی جسکی قیمت کی ادائیگی کیلئے کچھ قرض والد صاحب اور کچھ بھائی صاحب اور کچھ من سائل نے اٹھایا اور کچھ رقم سابقہ خریدی ہوئی رہائشی اراضی فروخت کر کے ادا کی گئی لیکن پھر اکثر قرض دوسری سابقہ خریدی ہوئی اراضی کے فروخت کرنے سے ادا کیا گیا لیکن کچھ عرصہ کے بعد ہم دونوں بھائیوں میں بھی ناچاکی ہو گئی اور ہمارا کھانا پینا بھی علیحدہ ہو گیا ہم نے اراضی تقسیم کرنے کو کہا تو بھائی صاحب نے کہا کہ اراضی کا مالک محض میں ہی ہوں اس میں تمہارا کوئی حصہ نہیں ہے کیونکہ جو لوگوں کے قرض میرے پاس رہتے تھے اس سے خریدی گئی ہے اور کچھ قرض ابھی باقی ہے اس میں نہ باپ کا حصہ ہے نہ بھائیوں کا، ہم نے کہا کہ ہم سب اکٹھے تھے۔ کھانا پینا اکٹھا تھا اور تمہیں اپنے کاروبار تجارت کے علاوہ خانگی کام مثلاً لکڑی گھاس بھوسہ وغیرہ آٹا وغیرہ کا انتظام کرنا یا زمین کاشت کرنا یا اس کی پیداوار لے آنے وغیرہ سے آپکا کوئی تعلق نہیں تھا۔ یہ سب کام ہم کرتے تھے بلکہ تمہاری کپاس وغیرہ کی تجارت میں بھی شریک رہتے تھے اور بڑے بھائی کو بھی 1/4 حصہ سے علیحدہ کر دیا ہے اور تم نے کبھی زمین خریدتے وقت یا اکٹھے رہنے کے دوران کبھی ذاتی ہونے کا دعویٰ نہیں کیا اگر کرتے تو ہم پہلے ہی سے علیحدہ ہو جاتے ہم تمہارے ساتھ شریک رہ کر تمہاری علیحدہ جائیداد کیونکر بنواتے، حالانکہ آخری اراضی خریدتے وقت تم نے خود اپنی زبان سے کہا تھا کہ شفعہ کا خطرہ ہے میعاد ختم ہونے پر کچھ اراضی سکنی انتقال تمہارے نام کر دیا جائیگا رہی باقی بقایا قرض کی بات اول تو وہ اکثر قرض قرض خواہ اسے تسلیم نہیں کرتے کیونکہ لین دین میں گڑبڑ ہے یا اس قرض خواہ کے بھائی سے ہم نے تجارتی نقصان کا قرض لینا ہے جبکہ ہمارا مقروض بھی قرض تسلیم نہیں کرتا جو لوگ تجارت میں ہمارے حصہ دار تھے بھائی صاحب ان میں سے بعض پر اپنا قرض بتلاتے ہیں لیکن وہ حصہ داران بھی اس قرض کو تسلیم نہیں کرتے ہم نے کہا ہے کہ جتنا قرض ہے وہ بھی تقسیم کر دو اور جو جائیداد ہے وہ بھی اگر ہمارا قرض جو لوگوں کے پاس ہے وہ آگیا تو وہ بھی تقسیم کر لیں گے لیکن وہ کہتا ہے کہ قرضہ پہلے کا اور اراضی کا نرخ اب زیادہ ہے۔ اس لئے یہ جائیداد بھی میری ہے اور قرض لین دین والوں سے میں خود نمٹوں گا کیا یہ جائیداد جو اکٹھے رہنے کے دوران جو



چیز جس بھائی نے خریدی ہے کس طرح تقسیم کی جائے اس میں والد صاحب کا حصہ بھی ہے یا نہیں یا جو جائیداد والد صاحب کی سابقہ ہے وہ کس طرح تقسیم کی جائے۔ بینا تو جروا۔

جواب..... واضح رہے کہ چند شرائط کے ساتھ بیٹے کا کمایا ہوا مال باپ کا مملوک شمار ہوتا ہے۔ (۱) بیٹا باپ کی عیال میں ہو (۲) صنعت دونوں باپ بیٹے کی متحد ہو (۳) ان میں سے کسی کا سرمایہ نہ ہو یا محض بیٹے کا نہ ہو غرضیکہ جس صورت میں بیٹا باپ کا معین و مددگار نظر آئے تو اس صورت میں بیٹے کے عمل سے حاصل شدہ مال بھی باپ کا شمار ہوگا مثلاً باپ کھیتی باڑی یا لوہا ریا د رکھان کا کام کرتا ہے بیٹا جو ان ہو گیا باپ کی عیال میں تھا اس نے بھی ان کاموں میں باپ کا ہاتھ بٹانا اور تعاون کرنا شروع کیا جبکہ بیٹے کا اپنا کوئی سرمایہ نہ تھا ظاہر ہے کہ ایسی صورت میں بیٹا عرفاً باپ کا معاون کہلاتا ہے مستقل کارکن شمار نہیں کیا جاتا اس لئے اس کے عمل سے حاصل شدہ مال بھی باپ کا ہی شمار ہوگا اور اگر بیٹا باپ کی عیال میں نہ ہو تب ظاہر ہے کہ عرفاً اپنے لئے ہی کمانے والا شمار ہوتا ہے اگرچہ باپ کے ساتھ صنعت میں شریک بھی ہو۔ ایسی صورت میں بیٹے کی کمائی بیٹے کی ہی شمار ہوگی یا بیٹا ہے تو باپ کی عیال میں لیکن صنعت ان کی علیحدہ علیحدہ ہے مثلاً باپ کھیتی باڑی کرتا ہے اور بیٹا ملازمت کرتا ہے یا بیٹا بھی باپ کی عیال میں اور صنعت بھی متحد ہے لیکن بیٹا کا خود اپنا ذاتی مال ہے تب بھی بیٹے کی کمائی بیٹے کی ہی شمار ہوگی بلکہ اگر عیال میں بھی باپ کے ہو صنعت بھی متحد ہو اور ان کا ذاتی سرمایہ بھی نہ ہو تب بھی ان صورتوں میں جن میں عرفاً بیٹا باپ کا معین شمار نہیں ہوتا بیٹے کا کمایا ہوا مال خود اس کا ہی شمار ہوگا مثلاً باپ بیٹا دونوں ایک ہی مل میں ملازم ہیں تو چونکہ بیٹا عرفاً باپ کا معین شمار نہیں ہوتا بلکہ ہر ایک کا اپنا مستقل کام ہوتا ہے جسے ہر ایک نے خود پورا کرنا ہوتا ہے اس لئے ایسی صورت میں بھی بیٹے کی تنخواہ بیٹے ہی کی مملوک ہوگی اور کیونکر ان صورتوں میں بیٹے کا کمایا ہوا مال باپ کا ہو سکتا ہے؟ کیا بیٹا حراً انسان نہیں ہے جو خود بھی کسی چیز کا مالک بن سکتا ہے املاک متبائن ہیں اور ذوات مستقلہ ہیں والد جو مال اپنے لڑکوں کی دے دیتا ہے اگر صراحۃً ان کے ملک کر دیتا ہے یا اس کے قرائن موجود تھے اور بطور تملیک کے دیا ہے۔ تب تو وہ مال ان لڑکوں کو ملک ہے اور اس کا نفع بھی انہیں کی ملک ہے اگر بطور تملیک نہیں دیا گیا تو پھر دو صورتیں ہیں یا تو کام کاج اصل میں خود باپ کرے اور لڑکے ان کے ساتھ اعانت کرنے پر رہے اور لڑکوں کا خرچ بھی اس کے ساتھ شریک ہو تو اس صورت میں کل مال والد کا ہے اصل بھی اور نفع بھی اگر باپ صرف مال دے دے اور لڑکے تجارت کر کے نفع حاصل کر لیں اور لڑکے خورد و نوش میں والد

کی کفالت میں نہ ہو تو یہ صورت شرکت فاسدہ کی ایک قسم ہے جس کا شرعاً حکم یہ ہے کہ اصل مال اور اس کا نفع والد کا ہوگا اور لڑکوں کا حق انخت بازار اور عرف و رواج کے مطابق دینا واجب ہوگا۔

قال فی الشامیۃ من کتاب الہبۃ و اذا دفع لابنہ مالاً فتصرف فیہ الابن  
یکون للابن اذا دلت دلالة علی التملیک الخ ص ۶۸۸ ج ۵ وایضاً  
فی الشرکۃ الفاسدۃ من الشامی فی القنیۃ الاب و ابنہ یکتسبان فی  
صنعۃ واحدۃ ولم یکن لہما شئی فالكسب کله للاب ان کان الابن  
فی عیالہ لکونہ معیناً لہ الا ترى لو غرس شجرة تكون للاب انتہی  
کلام الشامی قلت فما کان المال فیہ للاب کان کله للاب بالاولی  
وایضاً فیہ حاصلہ ان الشرکۃ الفاسدۃ اما بدون مال واما بہ من  
الجانبین او من احدہما الی قولہ والثالثۃ لرب المال وللآخر اجر مثله  
ص ۳۲۶ ج ۲ وقال فی الشامی لو اجتمع اخوة یعملون فی ترکۃ ابیہم  
ونما المال فہو بینہم سویۃ ولو اختلفوا فی العمل

صورت مسئلہ میں والد اور بیٹوں کی شرکت اور اکتساب کی مختلف صورتیں ہیں اور ان کے احکام بھی مختلف ہیں لہذا فریقین مقامی طور پر معتمد علیہ دیندار عرف کا واقف اور معاملہ فہم عالم کو ثالث مقرر کریں اور وہ مندرجہ بالا اصول پر مبنی مصالحت اور فیصلہ کر دیں اور انہی اصول پر بھائیوں کے آپس کے کاروبار بھی متفرع ہوں گے۔ (فتاویٰ مفتی محمود جلد نمبر ۸ ص ۱۷۲)

### بیٹے کے سرمائے سے مشترک تجارت میں نفع کا حکم

سوال..... زین العابدین نے باپ اور بھائی کو حالت تکلیف میں دیکھ کر ڈیڑھ ہزار روپے سے زین العابدین احمد صاحب اور محمد قاسم تینوں کے نام پر ایک کمپنی قائم کر کے باپ احمد صاحب اور بھائی محمد قاسم کو اس کا کاروبار چلانے کے لئے مقرر کیا بعد میں مزید ایک ہزار روپے کے ساتھ وہ خود بھی کاروبار میں شریک ہو گیا انہوں نے آپس میں اپنا حصہ کس طرح مقرر کیا اس کا حساب نہیں ملا دیں اثنا زین العابدین انتقال کر گیا اور اپنے پیچھے ایک عورت دو لڑکے اور ایک لڑکی چھوڑی بعد ازاں زین العابدین کا نام کمپنی سے کاٹ کر صرف وہ دونوں اپنے نام سے چلاتے رہے اس کے بعد احمد صاحب نے اپنے مرحوم بیٹے (زین العابدین) کے ایک لڑکے اور ایک لڑکی کا نکاح کر دیا اسکے بعد خود احمد صاحب انتقال کر گئے اب ان کا چھوٹا بیٹا اور مرحوم بیٹے کی مذکورہ اولاد حیات ہے احمد صاحب کا بھی

نام نکال کر صرف محمد قاسم کے نام پر کمپنی چلتی تھی اور حسب سابق گھر کا خرچ مشترک تھا، مرحوم زین العابدین کا لڑکا بھی کمپنی میں شریک ہو گیا اسکے ڈیڑھ سال بعد محمد قاسم نے اپنے بھتیجے کو کمپنی سے جدا کر کے یہ کہہ دیا کہ تیرا یہاں کچھ حصہ نہیں پس اس مسئلہ میں حقوق اور حصے کس طرح ہوں گے؟

جواب..... زین العابدین نے پہلے ڈیڑھ ہزار روپیہ دے کر اپنے باپ بھائی اور خود کے نام پر جو تجارت شروع کرائی وہ روپیہ اور اس کے بعد ایک ہزار روپے کو مزید داخل تجارت کر کے خود بھی شریک تجارت ہوا وہ روپیہ سب کا سب زین العابدین ہی کا مال ہے ابتداء میں باپ اور بھائی کی کمائی ہوئی رقم اور اس کا روانہ کردہ روپیہ سب تینوں کے مابین مشترک طور پر خرچ ہوتا تھا زین العابدین کے انتقال کے بعد تجارت کی آمدنی باپ بھائی اور ان کے اہل و عیال کے اخراجات میں اور زین العابدین کے اہل و عیال کے اخراجات میں نیز اس کے بیٹا بیٹی کی شادی کے اخراجات میں صرف ہوتی رہی اور یہ معلوم نہ تھا کہ آپس میں شرکاء کا حصہ کیا مقرر تھا اور زین العابدین کا لڑکا بھی کاروبار میں شریک تھا اور اس کا مقررہ حصہ بھی معلوم نہیں چونکہ صورت حال یہ ہے لہذا سرمایہ مذکورہ اسی زین العابدین کا مال ٹھہرایا جائے گا باقی زائد حاصل شدہ نفع ظاہراً ان کے درمیان مشترک محسوب ہوگا پس زین العابدین کا سرمایہ جو ڈھائی ہزار روپے ہے اور اس کا جو نفع ہوگا ان سب کے مجموعہ سے اول اس کی تجہیز و تکفین اور قرض و وصیت کی مشروع ادائیگی کے بعد باقی کے ایک سو بیس حصہ کر کے اس کا آٹھواں حصہ یعنی پندرہ اس کی عورت کو اور اس کا چھٹا حصہ یعنی بیس اس کے باپ کو باقی پچاسی حصہ کو پانچ حصوں میں منقسم کر کے اس کے ہر ہر فرزند کو دو حصے یعنی چونتیس چونتیس اور دختر کو ایک حصہ یعنی سترہ دیں اور احمد صاحب کا ترکہ یعنی ان کا گھر اور فرزند زین العابدین کے ترکہ سے حاصل شدہ چھٹا حصہ اور تجارت کے نفع میں سے اگر کچھ ہے تو ان سب کے مجموعہ سے خرچ تجہیز و تکفین قرض و وصیت حسب سابق نکال کر باقی تمام ان کے فرزند محمد قاسم کو دیں ان کے پوتے پوتی اور بہو سب محروم رہیں گے ان کو کچھ نہیں ملے گا۔ (فتاویٰ باقیات صالحات ص ۲۷۰)

**باپ بیٹوں نے کچھ جائیداد پیدا کی تو؟**

سوال..... ایک شخص کے دو لڑکے ہیں ایک ذی ہنر دوسرا جاہل ذی ہنر چھوٹا تھا اور والد کے ساتھ تھا اور جو بڑا تھا وہ جاہل کبھی والد کے ساتھ اور کبھی جدا رہتا تھا والد محض مسکین تھا اور اس کی اراضی اپنے اپنے نام داخل تھی اور بڑا لڑکا بغیر اراضی گھر کی چیز منقولہ تقسیم کر کے لے گیا تھا اور جو چھوٹا لڑکا تھا وہ وسیع آمدنی والا تھا والد کی خدمت بھی کرتا تھا اور اپنی خرید شدہ اراضی اپنے نام



داخل کراتا تھا صرف خود پیدا کردہ جائیداد کو اور والد سے (قبل از فوت چھ سال) یہ اقرار نامہ لکھوا لیا تھا اب بڑا لڑکا اپنے بھائی کے فوت ہونے کے بعد کچھ اراضی پر دعویٰ کرتا ہے حالانکہ عرصہ بارہ سال سے اس نے اپنے نام داخل کر رکھی ہے اور اپنے والد کے اقرار نامے پر اعتماد کر رہا ہے اس جگہ علماء کہتے ہیں کہ اس کو چوتھا حصہ آتا ہے کتاب الشریک شامی کو دیکھ کر پس آیا اقرار نامہ شرعاً قابل اعتبار ہے یا نہیں؟ اگر ہے تو اصل ہے یا ہبہ ہو جاتا ہے اور کتب فقہ سے معلوم ہوتا ہے کہ اقرار ہبہ ہی ہو جاتا ہے عرصہ چھ سال بعد اس مقرر کا انتقال ہو گیا بڑا برادر اپنے برادر کی تمام اراضی پر دعویٰ نہیں کرتا بلکہ بعض بعض پر آیا شرعاً کاذب ہے یا نہیں؟

جواب..... اگر اقرار نامہ مندرجہ سوال واقعی اور صحیح ہے تو بلاشبہ جو اراضی اس اقرار نامے کی رو سے غوث شاہ (چھوٹا لڑکا) کی ملکیت ثابت ہوتی ہے وہ بعد ان کی وفات کے ان وارثوں پر شرعی حصوں کے مطابق تقسیم ہوگی اس کے علاوہ دوسری جائیدادیں سب تنہا گل محمد شاہ کی ملک ہوں گی ان میں غوث شاہ (والد) کے دوسرے وارثوں کا کوئی حق نہیں کیونکہ اگر فی الواقع یہ جائیدادیں گل محمد شاہ ہی نے اپنے روپے سے خریدی تھیں تب تو اس کا مالک ہونا ضروری ہے لیکن اگر بالفرض غوث شاہ نے اپنے روپے سے نہ خریدی ہوں تب بھی اس اقرار سے وہ گل محمد شاہ کے نام ہبہ ہو گئیں اور گل محمد شاہ اپنے والد ہی کی حیات میں اس کا مالک ہو گیا (بشرطیکہ حیات والد میں گل محمد قابض ہو گیا ہو) بہر حال ان جائیدادوں کا مالک از روئے اقرار نامہ تنہا گل محمد شاہ ہے دوسرے وارثوں کا اس میں حق نہیں اور شامی کی کتاب الشریک سے جن حضرات نے یہ سمجھا ہے کہ دوسرے وارث بھی اس میں شریک ہیں تو وہ اس صورت میں ہے جب کہ سب بھائی مل کر باپ کے ساتھ کھانے اور کمانے دونوں میں شریک رہیں اور جو چیز خرید کی جائے وہ مشترکہ روپیہ سے خریدی جائے اور یہ تفاوت معلوم نہ ہو کہ کس کا حصہ کتنا ہے تو یہاں سب میں برابر تقسیم ہوتا ہے اور ایک دوسری صورت بھی شامی نے لکھی ہے کہ ایک بیٹا باپ ہی کی ملک ہوتا ہے مگر یہ اس شرط کے ساتھ ہے کہ دونوں ایک ہی صنعت میں شریک ہوں اور بیٹا باپ ہی کے ساتھ کھانے پینے وغیرہ میں شریک ہو۔ اور ظاہر ہے کہ صورت مذکورہ میں گل محمد شاہ کی ملک بالکل جدا گانہ ہے اور کمائی میں ایک صنعت کی شرکت ہی نہیں لہذا جن جائیدادوں کو اقرار نامے نے گل محمد شاہ کی ملک قرار دیا ہے وہ شرعاً اسی کی ملک ہیں اور کسی کا ان میں حق نہیں۔ (امداد المفتیین ص ۸۲۲)



## جب شریک مال سے کوئی بھی چیز خریدی جائے وہ سب بھائیوں میں شریک ہوگی مفصل فتویٰ

سوال..... کیا فرماتے ہیں علماء دین دریں مسئلہ کہ ہم اپنے والد کے چار لڑکے کسی مولوی گل محمد مرزا گل امام گل امام الدین تھے والد صاحب کی فوتگی کے بعد ترکہ (بھیڑ بکری گائے وغیرہ پر مشتمل تھا) سے بھیڑ بکری وغیرہ فروخت کر کے چکی لگوائی پھر اس کو فروخت کیا اس کے بعد چکی کی قیمت اور کچھ دوسرے جانور فروخت کر کے دوسری چکی خریدی۔ ہم میں سے بڑا اور تعلیم یافتہ چونکہ مولوی گل محمد صاحب تھے اس لئے ہم نے ان کو اپنا سرکردہ بنایا ہوا تھا اور اسی بنا پر ہم نے تمام سود و زیاں کا اس کو مالک بنایا ہوا تھا۔

اب قابل دریافت یہ بات ہے کہ یہ دوسری چکی ہم بھائیوں میں کیسے تقسیم ہوگی جبکہ بڑا بھائی گل محمد دعویٰ کرتا ہے کہ چکی میں نے اپنی مالیت سے والد صاحب کی وفات کے بعد اپنے لئے خریدی ہے۔ یہ بات یاد رہے کہ یہ چکی مشترکہ مالیت سے خرید کی گئی ہے کیونکہ ہم نے اب تک والد صاحب کا ترکہ تقسیم نہیں کیا پہلی چکی ادھار پر فروخت کی گئی تھی دوسری چکی خرید کرنے کے لئے کچھ بھیڑیں فروخت کی گئیں جن کو ایک بھائی نے بھرتک پہنچا دیا تھا اور آگے پھر مولوی گل محمد صاحب اور امام گل نے فروخت کی ہیں اور کچھ ایک بھائی مرزا گل کی ذاتی رقم بھی تھی اس مجموعہ سے دوسری چکی خریدی اور مولوی گل محمد صاحب نے دیگر تمام بھائیوں کے مشورہ سے خرید کی اور تقریباً ڈیڑھ سال تک ہم اس پر مشترکہ طور پر کام کرتے رہے جبکہ تقسیم کا مطالبہ کیا تو بڑے بھائی کہتے گئے کہ یہ چکی میں نے اپنے لئے خرید کی ہے اور باقی دوسرے بھائی کہتے ہیں کہ نہیں بلکہ چکی ہم تمام بھائیوں نے مشترکہ خریدی ہے کیونکہ مشترکہ رقم سے خرید کی گئی ہے جواب سے مشرف فرمائیں۔

جواب..... ترکہ تقسیم نہیں ہوا بلکہ اسی مشترکہ ترکہ میں سب بھائیوں نے اپنی ہمت اور لیاقت و فراغت کے مطابق کام کیا جس سے پہلی چکی اور پھر دوسری چکی خریدی گئی یہ شرکت ملک تھی جیسا کہ علامہ شامی وغیرہ رحمہم اللہ نے تحریر کیا ہے۔ یقع کثیرا من الفلاحین ونحوہم ان احدهم يموت، فتقوم اولاده على تركته بلاقسمة ويعملون فيها من حرث وزراعة وبيع وشراء واستدانة ونحو ذلك وتارة يكون كبيرهم هو الذي يتولى مهما متهم ويعملون عنده بامرہ كل ذلك على وجه الاطلاق والتفويض لكن

بلا تصریح بلفظ المفاوضة (الی ان قال) فاذا كان سعيهم واحدا ولم يتميز ما حصله كل واحد منهم بعمله يكون ما جمعه مشتركاً بينهم بالسوية وان اختلفوا في العمل والرأى كثرة وصواباً كما فتى به في الخيرية ۵۱ ص ۳۰۷ ج ۴ اور شرکت ملک میں زیادتی و منافع بھی رأس المال (اثمان مشترکہ) میں تناسب اشتراک کے مطابق مملوک ہوتے ہیں کمافی کتاب الشركة

نیز مندرجہ حوالہ میں بھی مصرح ہے کہ جیسے اصل ترکہ مشترک ہوگا ایسے ہی اس سے حاصل ہونے والی آمدنی بھی مشترک ہوگی اس صورت مسئلہ میں حسب بیان سائل چونکہ یہ مشین ترکہ کی مشترکہ آمدنی سے خرید کی گئی ہے لہذا یہ بھی تمام وارثوں میں مشترک ہوگی مولوی گل محمد صاحب کی ملکیت خاص کا دعویٰ خلاف ظاہر ہے جب تک مولوی صاحب موصوف بذریعہ شہادت یہ ثابت کر دیں کہ یہ مشین میں نے اپنی رقم سے خاص اپنے لئے خریدی تھی ان کا دعویٰ مسموع نہیں ہوگا عرف اور قرآن واقعہ سبب ان کے دعویٰ کو رد کرتے ہیں ردالمحتار کی سابقہ عبارت اس کی کافی دلیل ہے اس میں تصریح ہے کہ جب تک کسی شریک کی خاص آمدنی سے حاصل کردہ چیز متمیز متعین نہ ہو سب اشیاء مشترک تصور کی جائے گی ظاہر ہے کہ متنازعہ فیہ مشین ایسی چیز نہیں جس کے بارے میں دونوں فریقوں کو مسلم ہو کہ یہ ایک فریق کی آمدنی خاص سے خریدی گئی ہے پس بصورت نزاع جو فریق اس طریقے سے تحصیل اور اپنی ملکیت خاص کا مدعی ہے بار اثبات اس کے ذمہ ہوگا ورنہ اصل کے مطابق اشتراک ثابت رہے گا۔

بڑا بھائی مولوی گل محمد دوسرے بھائیوں کی جانب سے خریداری مشین میں وکیل ہے جیسا کہ مشورہ کرنے اور پھر خریداری کے لئے بھیجنے سے ظاہر ہے اور وکیل و موکل میں مشتری کے بارے میں اگر نزاع ہو جائے تو بصورت تکاذب ”تحکیم نقد“ پر عمل کیا جاتا ہے۔ یعنی اگر ادائیگی ثمن موکل کے مال سے ہوئی ہے تو چیز موکل کی ہوگی ورنہ وکیل کی نقد موکل کی طرف اضافت عقد بھی ضروری نہیں۔ کمافی الهدایة وان اضافہ الی دراهم مطلقة فان نواھا للامر فهو للامر وان نواھا لنفسه..... وان تکاذبا فی النية يحکم النقد بالا جماع لانه دلالة ظاهرة علی ما ذکرنا ۱۸۳ ص ۳ ج ۴

پس صورت مسئلہ میں جب رقم مشترکہ ادا کی گئی ہے اور دوسرے بھائی اس کی نیت اور ملکیت خاص کا انکار کرتے ہیں تو یہ مشین مشترکہ تصور کی جائے گی الا یہ کہ مولوی صاحب موصوف خریداری اور رقم کا اپنی ذاتی ملکیت ہونا ثابت کر دیں۔ فقط واللہ تعالیٰ اعلم

جب تمام مال مشترک ہے اور تقسیم بھائیوں کی نہیں ہوئی تو مشین میں مولوی گل محمد کا دعویٰ تخصیص غیر ظاہر ہے۔

جب مال کی تقسیم نہیں ہوئی ہے تو جمع مال تمام وارثوں میں مشترک ہوگا مولوی گل محمد کا کچھ مال میں خصوصی ملکیت کا دعویٰ کرنا جائز نہیں ورنہ بصورت دعویٰ تخصیص ثبوت مولوی گل محمد کے ذمہ ہے نہ کہ دوسرے بھائیوں کے ذمہ۔ (فتاویٰ مفتی محمود ج ۸ ص ۱۲۷)

### مشترک کمائی میں سب کا برابر حصہ ہے

سوال..... ایک شخص کے چھ لڑکے ہیں اور سب کے سب کمائی میں شریک ہیں لیکن ان میں بعض ہشیار اور تجربہ کار ہیں جن کی کمائی نسبتاً زیادہ ہے اور بعض بے محنت اور سست ہیں جن کی کمائی کم ہے ان سب نے مل کر ایک زمین خریدی اور پھر فروخت کر دی اب زیادہ کمانے والے بھائی کہتے ہیں کہ اس میں زیادہ حصہ ہمارا ہے اور دوسرے بھائی کہتے ہیں کہ سب کا حصہ برابر ہے کس کی بات درست ہے۔

جواب..... یہ رقم مشترک ہے اور اس میں تمام بھائی برابر کے حصہ دار ہیں لیکن اگر مشترک کاروبار میں تفاوت معلوم ہو اور معین زیادتی اقرار یا بینہ سے ثابت ہو تو اس صورت میں اس کا اعتبار ہوگا۔ (احسن الفتاویٰ ج ۶ ص ۳۹۳)

### نابالغ کیساتھ مشترک مصارف

سوال..... مرحوم کی بیوہ کے نام کچھ رقم بطور پنشن منظور ہوئی ہے اور سو روپے ماہوار بچوں کے نام ہوئے ہیں بیوہ اور چار بچے جن میں سے دو بالغ ہیں سب اکٹھے رہتے ہیں اور کھاتے پیتے ہیں اس رقم کو مجموعہ خرچہ میں صرف کریں یا علیحدہ کر کے اخراجات کا حساب رکھیں؟

جواب..... جو رقم نابالغوں کیلئے منظور ہوئی ہے اس میں سے بالغوں پر خرچ کرنا جائز نہیں صرف نابالغوں کے مصارف میں خرچ کی جائے البتہ کھانے پینے میں سب کا حساب مشترک رکھ سکتے ہیں۔

(احسن الفتاویٰ ج ۶ ص ۴۰۲)

اگر بھائی نے نابالغ بھائی کا مشترک مال خرچ کیا ہو اور

نابالغ بھائی نے بعد بلوغ کے مطالبہ نہ کیا ہو تو حق ساقط ہے

سوال..... کیا فرماتے ہیں مفتیان شرع متین اس مسئلہ میں کہ زید فوت ہو گیا دو بیٹے چھوڑ گیا

خالد اور زاہد خالد بالغ اور زاہد نابالغ، باپ کا میراث معمولی تھا لہذا دونوں بھائی آپس میں کھیتی باڑی کرتے رہے خالد نے اپنی ہمشیرہ کا بکر سے نکاح کیا بقضاء الہی بکر کی لڑکی فوت ہو گئی پھر خالد نے چھ سو روپے لے کر دوسری جگہ شادی کر لی جبکہ زاہد نابالغ تھا اور زاہد نے بھی اپنی ہمشیرہ کے بدلے نکاح کیا اور زاہد کہتا ہے کہ جو چھ سو روپے تم نے دے کر شادی کی تھی وہ روپے مشترک تھے نصف میراث ہے خالد کہتا ہے کہ تم چھوٹے تھے سب کا رو بارہم کرتے تھے وہ ہمارا حق ہے زاہد کہتا ہے تم بالغ تھے ہم نابالغ کام دونوں کرتے تھے ہم اپنی قدر کا کام کرتے تھے تم اپنے قدر کا پھر بھی تھے مشترک ان کا جو شرعی فیصلہ ہو تحریر فرمادیں۔

جواب..... خالد نے جب مال مشترک سے چھ سو روپے لیکر اپنی منکوحہ کا مہر وغیرہ اخراجات میں صرف کیا اور زاہد نابالغ تھا بالغ ہونیکے وقت اگر وہ راضی بھی ہوا اسکی رضا کا اعتبار نہیں اور بعد بلوغ کے تو وہ مطالبہ کرتا ہے اس سے معلوم ہوتا ہے کہ وہ راضی نہیں اس لئے اسکا حق سالم اس کو ملنا ضروری ہے۔ اگر زاہد نے بعد بلوغ کے اپنی رضا کا اظہار کیا اور بھائی کو بری الذمہ قرار دیا ہو تو اب اسکا دعویٰ صحیح نہیں ہے پہلی رضا سے اسکا حق ساقط ہو گیا اب رجوع نہیں کر سکتا۔ (فتاویٰ مفتی محمود ج ۸ ص ۱۵۸)

### مشترک کمائی میں شرکاء کے حصہ کا حکم

سوال..... ایک استفتاء آیا ہے جس کا جواب یہ سمجھ میں آتا ہے لیکن دو متضاد روایت قبل قبل کر کے لکھی ہیں کس کو ترجیح دی جائے شامی فصل فی الشریکۃ الفاسدۃ یؤخذ من ہذا ما فتی بہ فی الخیرۃ فی زوج امرأۃ وابنہا اجتماع فی دار واحدۃ واخذ کل منہما یمکتسب علی حدۃ ویجمعان کسبہما ولا یعلم التفاوت ولا التساوی ولا التمییز فاجاب بانہ بینہما سویۃ الخ چند سطر کے بعد فقیل ہی للزوج وتكون المرأة معینۃ لہ الا اذا کان لہا کسب علی حدۃ فهو لہا وقل بینہما نصفان۔

جواب..... میرے نزدیک ان دونوں روایتوں میں تضاد نہیں وجہ جمع یہ ہے کہ حالات مختلف ہوتے ہیں جنکی تعیین کبھی تصریح سے کبھی قرآن سے ہوتی ہے یعنی کبھی تو مرد اصل کا سب ہوتا ہے اور عورت کے متعلق عرفاً کسب ہوتا ہی نہیں وہاں تو اسکو معین سمجھا جائیگا اور کہیں گھر کے سب آدمی اپنے اپنے لئے کسب کرتے ہیں جیسا کہ اکثر بڑے شہروں مثل دہلی وغیرہ کے دیکھا جاتا ہے وہاں دونوں کو کا سب قرار دیکر عدم امتیاز مقدار کے وقت برابر آدھے آدھے کا ملک سمجھا



## مشترک کاروبار میں نقصان ہو گیا

سوال..... دو ہزار روپے بکر کے اور ایک ہزار روپے زید کے ہوں اور کاروبار میں نقصان ہو جائے تو زید پر کتنا نقصان آئے گا اور بکر پر کتنا؟

جواب..... اس نقصان کو پہلے نفع سے پورا کیا جائے گا اگر نفع سے پورا نہیں ہوتا تو دونوں پر بقدر حصہ نقصان آئے گا یعنی ایک ہزار روپے والے پر ایک تہائی اور دو ہزار روپے والے پر دو تہائی۔  
(احسن الفتاویٰ ج ۶ ص ۳۹۷)

## اہل سنت اور شیعہ کے مشترک خریدے ہوئے گورستان کا حکم

سوال..... گروہ اثناء عشریہ کو بلامدت اور بلاخرید نے دوسرے گورستان کے نکال دینا از روئے شرع انصاف ہے یا نہیں؟ اور تا وقتیکہ دوسرا گورستان نہ خریداجائے اس وقت تک یہ اپنے مردے کہاں رکھیں چنانچہ ان کی جائے زرخید نہیں ہے اور سرکاری جگہ پر دفن کرنا خلاف قانون سرکار ہے اس حالت میں ان کے لئے کیا حکم ہے؟

جواب..... جب وہ زمین فریقین کے مشترک روپے سے خریدی گئی ہے تو بقدر نسبت باہمی ہر دو رقم کے وہ زمین دونوں فریق میں شرعاً مشترک ہو گئی یعنی دونوں فریق اپنے اپنے حصہ رقم کے موافق اس زمین کے مالک ہونگے اور ہر مالک کو اپنی ملک میں تصرف کرنا حق حاصل ہے کوئی کسی کو نہیں روک سکتا نیز اہل تشیع سب خارج از سلام بھی نہیں تا وقتیکہ وہ ضروریات دین کا انکار نہ کریں اس پر بھی اگر مصلحت یہی ہو کہ فریقین کے اموات مخلوط طور پر مدفون نہ ہوں تو بقدر حصص اس زمین کو تقسیم کر لیا جائے اور درمیان میں حد قائم کر دی جائے تاکہ دونوں کا قبرستان الگ الگ ہو جائے گویا ہم اتصال رہے اور اگر یہ زمین خرید کر سب مالکوں نے یا انکے وکیلوں نے صریح لفظوں سے وقف کر دی ہے تو دوبارہ سوال کیا جائے اور وہ الفاظ وقف کے بھی سوال میں لکھے جائیں اس وقت جواب دیا جائیگا۔ (امداد الفتاویٰ ج ۳ ص ۵۷۷)

## دکان چلانے کے عوض میں شرکاء سے ہدیہ لینا

سوال..... اگر محمود اس المال میں بھی ان چاروں کے ساتھ شریک ہے اور دکان چلانے کے عوض بعنوان ہدیہ ہر مہینہ لیتا ہے اور نفع کا حصہ بھی چلانے کے عوض میں مطلب یہ ہے کہ اس کو تین طریقے سے آمدنی ہوتی ہے ایک اس المال میں شرکت کی وجہ سے اور ایک دکان چلانے کے عوض میں نفع کا نصف حصہ اور ہر مہینہ بعنوان ہدیہ سو روپے تو یہ صورت شرعاً جائز ہے یا نہیں؟

جواب..... اس صورت میں بھی تنخواہ لینا جائز نہیں ہے۔ (فتاویٰ محمودیہ ج ۳ ص ۳۴۲)

## ہر شریک کو شرکت ختم کرنے کا اختیار ہے

سوال..... زید نے چند شرکاء کے ساتھ مل کر مشترک کاروبار کیلئے ایک دکان خریدی ان کے ساتھ عمرو نے بھی شرکت کی خواہش ظاہر کی تو اسے اس شرط پر شریک کر لیا گیا کہ وہ حسب معمول تعلیم قرآن کی خدمت میں مشغول رہے گا اور کاروبار میں کسی قسم کا عمل دخل نہ رکھے گا نیز یہ بھی طے پایا کہ زید کام زیادہ کرے گا اس لئے منافع میں اس کا حصہ بھی زیادہ ہوگا یعنی چالیس فیصد نفع زید کے لئے اور ساٹھ فیصد بقیہ شرکاء کے لئے بعد میں شرکاء زید کی خیانت پر مطلع ہوئے اس لئے وہ اسے شرکت سے الگ کرنا چاہتے ہیں کیا شرعاً وہ اس کے مجاز ہیں نیز زید کا مطالبہ ہے کہ الگ ہونے کی صورت میں دکان کی موجودہ قیمت لگا کر اسے اس کا حصہ دیا جائے اس لئے کہ دکان کی موجودہ قیمت پہلے سے زیادہ ہے کیا زید کا یہ مطالبہ درست ہے؟

جواب..... ہر شریک کو ہر وقت اختیار ہے کہ دوسرے شرکاء کی رضا کے بغیر جب چاہے شرکت کو ختم کر دے اس صورت میں اشیاء مشترکہ کی قیمت لگا کر اسل بقدر حصہ اور منافع حسب شرط تقسیم کر لیں اگر کوئی چیز لینے کا ہر شریک خواہش مند ہو تو بصورت نیلام جو شریک زیادہ قیمت لگائے اسے دیدی جائے لہذا شرکاء کا زید کی شرکت کو ختم کر دینا صحیح ہے خواہ اس کی کوئی معقول وجہ ہو یا نہ ہو البتہ زید دکان کی موجودہ قیمت سے اپنے حصہ کا مستحق ہے اور اگر تمام شرکاء سے زیادہ قیمت دیکر دکان خود رکھنا چاہے تو زید کو اس کا بھی اختیار ہے جیسا کہ دوسرے ہر شریک کو بھی اختیار ہے۔ (احسن الفتاویٰ ج ۶ ص ۳۹۸)

## چک بندی میں باغ کو مشترک قرار دئے جانے کی صورت

سوال..... ایک مشترکہ چک میں زید، بکر، عمر، خالد برابر کے شریک تھے پینتیس سال قبل اس چک میں ایک نمبر چار بیگہ کا ایسا آیا تھا جس میں کچھ آم کے پیڑ تھے پھر بھائیوں کے بٹوارے میں یہ نمبر زید پر چلا گیا اس نے کچھ پیڑ اس باغ میں اور لگائے اب پینتیس سال بعد چک بندی میں اسماعیل کے شریکوں نے اس کو صلاح دی کہ اس باغ والے کھیت کی قیمت چک بندی افسر سے لگوا لوتا کہ یہ باغ والا کھیت تم پر رہ جائے اور اس کے حصے کی زمین ہمیں خالی مل جائے رضا مندی سے کھیت کی قیمت لگوائی گئی کئی روز کے بعد اسماعیل نے وہ قیمت کٹوا دی کہ کبھی میرے پاس کاشت کی زمین بقیہ حصہ داروں سے کم رہ جائے چک بندی والوں نے اس باغ کو پھر مشترکہ

حصہ داران کارہنے دیا ایک سال ہو گیا ہے چاروں حصہ داران اپنے اپنے نئے چکوں پر چلے گئے اس باغ میں سبھی حصہ دار مع نام اندراج قائم ہیں زید فوت ہو گیا اب اس کے لڑکے بقیہ حصہ داروں کو آمد میں سے حصہ نہیں دیتے آیا ہمارا حصہ لینا جائز ہے یا نہیں؟

جواب..... چک بندی میں باغ کو سب بھائیوں میں مشترک قرار دے دیا تو اب مشترک ہی ہے اس لئے سب حصہ داروں کا باغ میں حصہ ہے آمدنی حصہ داروں میں تقسیم ہونا ضروری ہے۔  
(فتاویٰ مفتاح العلوم غیر مطبوعہ)

### بھائیوں نے مل کر مشترک تجارت کی تو ان کے درمیان نفع کا حکم

سوال..... زید نے اپنی پہلی مرحومہ عورت کے تین فرزند عمر و بکر خالد کو اپنی ملک میں سے کچھ دے کر علیحدہ کر دیا تینوں بھائیوں نے تجارت شروع کر دی اور کچھ روپے کمائے تینوں یکساں طور پر کھاتے پیتے رہے ان میں آپس میں کچھ حصہ مقرر نہیں تھا اس اثنا میں بکر کا انتقال ہو گیا اور ایک عورت اور ایک لڑکا ایک باپ اور دو بھائیوں کو وارث چھوڑا اس پر اپنی عورت کے مہر کے سوا دوسرا کوئی قرض نہیں ہے اس نے کچھ وصیت بھی نہیں کی پس اس صورت میں بکر کو تجارت کے منافع میں کیا حصہ ملے گا اور اس کا ترکہ کس طرح تقسیم ہونا چاہئے۔

جواب..... در صورت صدق سوال مذکورہ تجارت کا نفع بکر اور اسکے بھائیوں کے درمیان برابر تقسیم ہوگا پس بکر کے حصے سے تجہیز و تکفین اور ادائے مہر کے بعد باقی کے چوبیس حصے کر کے تین حصے اسکی عورت کو چار حصے اسکے باپ کو دیکر بقیہ سترہ حصہ اسکے لڑکے کو دیں۔ (فتاویٰ باقیات صالحات ص ۲۷۲)

### شریک کی والدہ سے رقم وصول کرنا

سوال..... ایک عورت نے اپنے بھتیجے کو کچھ رقم ادھار دی لیکن اس عورت کے لڑکے اور بھتیجوں میں مشترک کاروبار تھا اس کاروبار میں جو منافع ہوا لڑکے نے حساب پورا نہیں دیا جب حساب دیکھا گیا تو اس عورت نے جو رقم اپنے بھتیجے کو دی تھی اس سے زیادہ حساب اس آمدنی میں سے ان کی طرف نکالا انہوں نے ادا نہیں کیا وہ عورت اپنے بھتیجے سے رقم طلب کرتی ہے جبکہ اس کو معلوم ہے کہ میرے بیٹے کی طرف میرے بھتیجے کی رقم واجب ہے پھر بھی اس عورت کا بھتیجے پر تقاضا بدستور ہے لہذا اس مسئلہ کی پوری وضاحت فرمائی جائے۔

جواب..... عورت نے اگر اپنی مملوکہ رقم بھتیجے کو دی تھی تو وہ اس کی واپسی کا مطالبہ کر سکتی ہے

اور بھتیجے کے ذمہ اس کا واپس کرنا لازم ہے جو کاروبار مشترک ہے یا جو حساب اس عورت کے لڑکے سے متعلق ہے اس میں وہ ادھار کی رقم محسوب کرنے کا حق نہیں ہے جبکہ وہ عورت اور اس کا لڑکا رضا مند نہ ہوں اور شرکاء اجازت نہ دیں۔ (فتاویٰ محمودیہ ج ۱۳ ص ۳۴۷)

### ہوٹل کے ایک شریک کا اپنے دوستوں کو مشترکہ کھانا کھلانا

سوال..... ایک ہوٹل میں زید، عمر، بکر، شریک تھے زید کے ملنے والے آدمی ہوٹل آتے ہیں اور چائے کھانا وغیرہ بعض مرتبہ کھلانا پڑتا ہے زید سوچتا ہے کہ شرکاء کہیں یہ نہ سوچیں کہ زید کے آدمی چائے وغیرہ پیتے ہیں لہذا زید نے شرکاء سے کہا کہ اگرچہ آپ کو کھلانا پلانا برا نہ لگتا ہو مگر میرے دل میں یہ بات گوارا نہیں لہذا زید چاہتا ہے کہ عمر و بکر شرکاء کو ایک ایک ہزار روپیہ ماہوار ادا کر دے آیا ایسا کرنا جائز ہے یا نہیں؟

جواب..... زید کے ملنے والے آدمی چائے کھانا، تینوں کا مشترک کھاپی لیتے ہیں اور زید ان سے قیمت نہیں لیتا عمر، بکر بھی زید کے تعلق کی بنا پر اس کو برداشت کر لیتے ہیں یہ ان کا زید پر احسان ہے زید اگر اس احسان کے عوض بے ضابطہ ان کو کچھ رقم دیدیا کرے (ایک ہزار یا کم و بیش حسب صوابدید) تو اس میں کوئی مضائقہ نہیں۔ (فتاویٰ محمودیہ ج ۱۳ ص ۳۴۹)

### پیشہ والد کا، کام لڑکوں کا، تو باپ نفع میں شریک ہے یا نہیں؟

سوال..... ایک شخص نے اپنی رقم سے اپنے لڑکوں کو تجارت کا سلسلہ شروع کرایا چند سال بعد اس شخص نے وہ کل رقم ان سے لے کر ان ہی لڑکوں کی شادی میں صرف کردی اور رقم کا منافع لڑکوں کے پاس ہی رہنے دیا وہ لڑکے آج تک اسی منافع سے معقول کاروبار کر رہے ہیں تو اس شخص کو تجارت میں کوئی حق یعنی شرکت پہنچتا ہے یا نہیں اور اگر وہ شخص (یعنی والد) تجارت میں سے طلب کرے تو اس کا مطالبہ شرعاً جائز ہوگا یا نہیں؟

جواب..... والد نے جو مال اپنے لڑکوں کو دیا تھا اگر صراحۃً ان کی ملک کر دیا تھا یا اس کے قرآن موجود تھے کہ بطور تملیک دیا ہے تب تو وہ مال اور اس کا نفع ان لڑکوں کی ملک ہے اس میں سے جو واپس لیا گیا ہے وہ بھی ان کا تبرع تھا باپ کو بحیثیت شرکت ان سے کسی قسم کا مطالبہ نہیں ہو سکتا البتہ باعتبار اولاد ہونے کے ان کے ذمہ واجب ہے کہ اگر والدین محتاج ہوں تو ان کے خرچ کا تکفل کریں اور اس حیثیت سے والدین کو بھی بوقت حاجت جبر کرنے کا حق حاصل ہے اور



اگر بطور تملیک نہیں دیا گیا تھا تو پھر دو صورتیں ہیں یا تو کام کاج اصل میں خود باپ نے کیا اور لڑکے اس کے ساتھ اعانت پر رہے نیز لڑکوں کا خرچ اسی کے ساتھ شریک ہے اور یا باپ نے صرف مال دیدیا اور لڑکوں نے اپنی تجارت کر کے نفع حاصل کیا اور لڑکے خورد و نوش میں والد کی کفالت میں نہیں تھے پہلی صورت میں کل مال والد کا ہے اصل بھی اور نفع بھی اور دوسری صورت شرکت فاسدہ کی ایک قسم ہے جس کا شرعاً حکم یہ ہے کہ اصل مال اور اس کا نفع والد کا ہے اور لڑکوں کا حق الحجت بازار اور عرف و رواج کے مطابق دینا واجب ہوگا۔ (امداد المفتیین ص ۸۱۹)

### مشترک جائیداد سے حاصل شدہ منافع کا حکم

سوال..... ایک ریاست مشترکہ ہے جس کی ہندہ (زوجہ مورث) اور چار لڑکے نابالغ اور تین لڑکی نابالغ وارث ہیں، ہندہ منتظم اور زید کارندہ بجانب ہندہ ہے، خاندان ہندہ میں دختران کا ترکہ پدری اپنے برادران کے حق میں بخوشی معاف کر دینے کا رواج تھا عمرو (ہندہ کا داماد) کو ہندہ نے ریاست کا کام کرنے کی اجازت دی عمرو نے تحصیل کا کام کیا اور رقوم اپنے اور اہلیہ کے تصرف میں لگائیں اور سفر حج کے واسطے ہندہ سے زرقندہ بھی لیا اب عمر اپنی اہلیہ کا منافع کا مطالبہ کرتا ہے ہندہ کا عذر ہے کہ میں نے جو رقوم بطور مراعات دی اور جو رقوم عمرو نے وصول کر کے اپنے تصرف میں لیں اور جو زرقندہ سفر حج کے واسطے دیا گیا یہ جملہ رقوم منافع میں منہا و محسوب ہو کر باقی ادا کروں عمرو کا عذر ہے کہ ہندہ نے جو کچھ اپنی دختر کو بطور مراعات دیا ناقابل مجری ہے اور جو زرقندہ سفر حج کے واسطے لیا وہ اس وجہ سے ناقابل مجری ہے کہ عمرو نے اپنے پدر زید سے لیا زید کا یہ بیان ہے کہ جو رقوم جمع خرچ ریاست مشترکہ میں بنام عمرو درج ہوئیں ان کو ہندہ نے بارہا وقت تذکرہ منافع زوجہ عمرو میں مجری لینے کا ذکر کیا جس کا علم خود عمرو کو ہے نہ زید کی وہ رقوم تھیں نہ زید نے عمرو کو دیں اس صورت میں جو رقوم ہندہ نے بطور مراعات دیں اور جو رقوم عمرو نے خود وصول کر کے خرچ کیں اور جو ہندہ سے عمرو نے سفر حج کے واسطے حاصل کیں یہ سب ہندہ کو منافع زوجہ عمرو سے مجری پانے کا حق ہے یا نہیں؟ نیز دو اب ریاست اور ملازمان سے جو مالکانہ طور پر عمرو نے کام لیا اور سائر خرچ اور پیداوار باغ سے جو تمتع مالکانہ طور پر حاصل کیا اس میں بقدر تصرف عمرو کے ہندہ خرچ میں حصہ پاسکتی ہے یا نہیں؟

جواب..... اگر زوجہ عمرو کی جو کہ مورث کی دختر اور حق دار میراث ہے خود ریاست مشترکہ سے کچھ لیتی یا اپنے شوہر کو وکیل بناتی تو اس کا وصول کیا ہو مال زوجہ عمرو کے حصہ میں مجری کیا جاتا لیکن عمرو

خود حق دار نہیں ہے اس لئے اس نے جس قدر ہندہ کی خوشی سے لیا وہ ہندہ پر پڑے گا اور جس قدر زید سے بلا اذن ہندہ کے لیا وہ زید کے ذمہ سب ورثہ کا مشترک قرضہ ہے اور جس قدر عمرو نے خود لیا کہ نہ زید سے اجازت لی اور نہ ہندہ سے اور ہندہ نے اس کو جائز بھی نہ رکھا ہو وہ عمرو کے ذمہ مشترک قرضہ سب ورثہ کا ہے ان صورتوں میں زوجہ عمرو کے حصہ میں بحری نہیں ہو سکتا زوجہ عمرو اپنا پورا حق لے گی پھر ہندہ یا ورثہ زید سے یا عمرو جس کے ذمہ بھی جس کا قرضہ ہو وہ اس سے مطالبہ کرے گا اور ہندہ کے حصہ میں خرچ پانے کا جو سوال کیا گیا ہے یہ میری سمجھ میں نہیں آیا۔ (امداد الفتاویٰ ج ۳ ص ۵۱۴)

### مشترک جائیداد و اگذار کرائی تو شرکاء سے خرچہ لینے کا حکم

سوال..... زید نے جائیداد کثیر چھوڑی اس کے بعد اغیار قابض ہو گئے اور قریب سو برس کے قابض رہے بعد انگریزی حکومت کے چند نے دعویٰ کیا اور باقی اولاد نے کوئی دعویٰ وغیرہ نہیں کیا جن چند نے دعویٰ کیا انہوں نے منجملہ کل جائیداد کے ایک بہت بڑے جزو کی ڈگری پائی جو ان کے حق سے بھی بہت کم ہے ڈگری کے بعد سے ڈگری شدہ جزو پر وہ لوگ تنہا پچاس سال سے قابض ہیں اب زید کی دوسری اولاد میں سے بعض لوگ ڈگری یافتگان سے حساب فہمی کا تقاضہ کرتے ہیں تو آیا شرعیہ لوگ مستحق حساب فہمی ہیں باوجودیکہ جائیداد کے حاصل کرنے میں باوجود علم نہ کوئی کوشش کی نہ کوئی کچھ خرچ اور ان لوگوں کے جواب میں مورثوں نے عملاً ڈگری داران کو قابض جائیداد تسلیم بھی کر لیا۔

جواب..... صورت مسئلہ میں مدعین بھی حصہ جائیداد کے مستحق ہیں اور ان مدعین پر کوئی خرچ نہیں پڑے گا جو جائیداد کے چھڑانے میں صرف ہوا ہے۔ (امداد الفتاویٰ ج ۳ ص ۵۱۶)

### کسی عمل پر اپنے شرکاء سے تنخواہ لینا

سوال..... چار شخصوں نے مل کر تجارت کی اور باہم یہ بات قرار پائی کہ ایک سال دو شخص مال تجارت لے کر پردیس کو جاویں اور دوسرے سال دوسرے دو اب پوچھنا یہ ہے کہ جو شخص مال تجارت لے کر پردیس جاتے ہیں وہ ان دو شخصوں سے جو مکان پر رہتے ہیں منافع زیادہ لینے کے مستحق ہیں یا نہیں؟ اگر منافع زیادہ نہیں لے سکتے تو اپنا حق الحمت بطور تنخواہ کے لے سکتے ہیں یا نہیں؟

جواب..... جو لوگ باہر جاتے ہیں وہ منافع زیادہ لے سکتے ہیں مگر تنخواہ معین کر کے نہیں لے سکتے اور منافع جو زیادہ ہو وہ نسبت سے ہونا چاہئے مثلاً دو ٹکٹ وہ لینگے اور ایک ٹکٹ دوسرے شرکاء جو باہر نہ جاویں گے اور یہ جائز نہیں کہ بیس بیس روپے ماہوار لیا کریں گے۔ (امداد الفتاویٰ ج ۳ ص ۵۱۵)

## ایک شریک کے لئے زائد منافع کی شرط

سوال..... زید اور بکر نے مشترک کاروبار شروع کیا زید نے دو ہزار اور بکر نے چھ ہزار شامل کئے طے یہ پایا کہ نفع میں پینتیس فیصد زید لے گا اور پینسٹھ فیصد بکر لے گا اور اسی تناسب سے نقصان بھی برداشت کریں گے لیکن یہ بھی طے ہے کہ زید کوئی کام نہ کرے گا ہر ماہ حساب جانچ پڑتال کے بعد نفع تقسیم کرتے رہیں گے بکر ابتداء میں چند ماہ تک زید کو نفع دیتا رہا بعد میں باقاعدہ حساب کرنا چھوڑ دیا یونہی اندازہ سے کچھ رقم دیتا رہا تو انداز سے نفع کی تقسیم جائز ہے یا ناجائز؟

جواب..... اگر عقد کے وقت شریکین میں سے کسی ایک کیلئے کاروبار میں کوئی کام نہ کرنا طے پایا ہو تو اس کیلئے اسکے اس المال کی مقدار سے زائد منافع کی شرط جائز نہیں ہر شریک کا نفع و نقصان دونوں میں اسکے سرمائے کے مطابق حصہ ہوگا زید کا پچیس فیصد اور بکر کا پچھتر فیصد البتہ زید دکان کا کرایہ لے سکتا ہے منافع کی تقسیم میں حساب کی جانچ پڑتال ضروری ہے تخمینہ سے کچھ لینا دینا جائز نہیں اس سے پہلے تخمینے سے جس قدر نفع کی تقسیم ہوتی رہی اس پر فریقین تو بہ واستغفار کریں۔ (احسن الفتاویٰ ج ۶ ص ۳۹۴)

## ایک شریک پر عمل کی شرط لگانا

سوال..... زید بکر اور عمرو نے مساوی روپیہ لگا کر تجارت کی اور یہ قرار پایا کہ اس تجارت کو زید کرے جو نفع ہو اس کا نصف زید کو ملے گا اور نصف میں آدھا آدھا بکر کو اور عمر کو اور جو نقصان ہو اس کو تینوں شخص برابر برداشت کریں آیا یہ صورت جائز ہے یا نہیں؟

جواب..... یہ شرکت ہے اور سرمایہ برابر ہونے کے باوجود نفع میں تفاوت کی شرط بھی جائز ہے مگر کام ایک شریک کے ذمہ ڈالنے کی شرط ناجائز ہے اس لئے یہ شرط فاسد ہوئی نفع سب کو برابر ملے گا۔

(امداد الفتاویٰ ج ۳ ص ۵۱۷)

نوٹ: قلت وحاصل ذالک کله انه اذا تفاضل فی الربح فان شرط العمل علیہما سوية جاز و لو تبرع احدهما بالعمل و کذا لو شرط العمل علی احدهما و کان الربح للعامل بقدر راس ماله او اکثر ولو کان الاکثر لغير العامل اولاً قلہما عملاً لا یصح ولہ ربح ماله فقط وهذا اذا کان العمل مشروطاً رد المحتار ج ۳ ص ۳۴۱:

مطلب فی تحقیق حکم تفاضل فی الربح اس عبارت سے معلوم ہوا کہ ایک شریک پر عمل کی شرط لگانا جائز ہے اور کسی ایک شریک کے لئے زیادہ نفع کی شرط اس تفصیل کے ساتھ جائز ہے کہ اگر

عمل یا زیادہ عمل کی شرط کسی ایک شریک پر عقد میں لگائی گئی ہو تو وہ شریک جو کام بالکل نہ کرتا ہو یا بہت کم کرتا ہو تو اس کے لئے اس المال سے زیادہ نفع کی شرط صحیح نہیں یہ شرط باطل ہوگی اور وہ شریک اس المال کی مقدار نفع میں شریک ہوگا اور کام کرنے والے یا زیادہ کام کرنے والے کے لئے زیادہ نفع کی شرط صحیح ہے۔ البتہ اگر کسی ایک شریک پر کام کرنے کی شرط نہ ہو بلکہ بطور احسان و تبرع ایک شریک عمل کر رہا ہو تو کام نہ کرنے والے کے لئے بھی زیادہ نفع کی شرط جائز ہے۔

نوٹ:- شرکت کی مزید بحث جامع الفتاویٰ جلد سوم ص ۱۸۳ پر گزر چکی ہے وہاں ملاحظہ ہو۔

## متفرقات

### آڑھتی کو مضاربت پر رقم دینا جائز نہیں ہے

سوال..... کیا فرماتے ہیں علماء دین دریں مسئلہ کو زید آڑھت یعنی کمیشن کا کاروبار کرتا ہے جو ایک آنہ فی روپیہ لی جاتی ہے زید سے کہتا ہے کہ میرے پاس روپیہ کم ہے تم روپیہ کی امداد کرو تو نصف آڑھت تم کو دوں گا۔ اس شرط پر بکر زید کو روپیہ دے دیتا ہے اور نصف آڑھت یعنی کمیشن لے لیتا ہے ایسی صورت میں بکر کا نصف آڑھت لینا از روئے شرع محمدی صلی اللہ علیہ وسلم جائز ہے یا سود کے تحت آجاتا ہے۔ جواب..... آڑھت کا کاروبار اگرچہ جائز ہے لیکن جس شخص سے آڑھتی نے رقم لی ہے اس نے فی الحقیقت یہ رقم مضاربت پر دی ہے مضاربت میں اس رقم سے کوئی چیز خریدی جاتی ہے اور اس کو بیچ کر اسکے نفع کو تقسیم کیا جاتا ہے بظاہر آڑھتی اس رقم سے کوئی مال نہیں خریدتا بلکہ وہ تو دوسروں کا مال رکھ کر دلال کی حیثیت سے فروخت کرتا ہے اور اس کا کمیشن لیتا ہے اس لئے یہ مضاربت جائز نہیں اور نہ رقم دینے والے شخص کو اپنی رقم کے علاوہ کچھ لینے کی اجازت ہے البتہ اگر آڑھتی اس رقم سے کوئی چیز خود خرید کر فروخت کرتا ہے تو اسکے نفع میں رقم دینے والا شخص شریک ہو سکتا ہے۔ (فتاویٰ مفتی محمود ج ۸ ص ۱۵۸)

### شرکت میں تعیین نفع کا اصول

سوال..... دو شخصوں نے مل کر ایک کتاب چھاپی ان میں سے ایک کتاب کو فروخت کرتا ہے اور جو کچھ نفع ہوتا ہے اس کو حصہ مساوی یا کم و بیش جیسا کہ طے ہو جائے آپس میں تقسیم کر لیتے کیا اس قسم کی شرکت شرعاً جائز ہے۔

جواب..... جائز ہے البتہ اگر عقد میں پورا یا اکثر کام ایک شریک کے ذمہ مشروط ہو تو دوسرے



شریک کیلئے اسکے حصہ راس المال سے زیادہ نفع کی شرط جائز نہیں اگر نفس عقد میں یہ شرط نہ ہو بلکہ تبرعاً کام کر رہا ہو تو کام نہ کرنیوالے کیلئے بھی زیادہ نفع کی شرط جائز ہے۔ (احسن الفتاویٰ ج ۶ ص ۴۰۱)

### سامان میں شرکت عنان صحیح نہیں

سوال..... زید بکر، عمر و مشترک کاروبار کرنا چاہتے ہیں زید کی ایک دکان ہے جو کرائے پر چلائی ہوئی ہے جس کی قیمت تیرہ ہزار اور کرایہ پینتیس روپے ماہوار ہے بکر اور عمر و چار چار ہزار روپے شامل کرتے ہیں دکان سمیت یہ پوری مالیت اکیس ہزار روپے بن جاتی ہے اب فیصلہ یہ ہوتا ہے کہ اصل نفع کا نصف تو کام کرنے والے شرکاء کی محنت کا معاوضہ ہوگا اور باقی نصف شرکاء کے سرمائے کے مطابق شرکاء میں تقسیم ہوگا، شرعیہ معاملہ درست ہے یا نہیں؟

جواب..... یہ شرکت عنان ہے جس میں نقد روپے کا وجود شرط ہے صورت سوال میں ایک طرف سامان اور دوسری طرف نقد ہے لہذا یہ شرکت صحیح نہیں اس کو صحیح کرنے کی شرط یہ ہے کہ پہلے زید بکر اور عمر و کو مکان میں شریک کرے پھر برابر یا کم و بیش سرمایہ لگا کر عقد شرکت کر لیں۔ (احسن الفتاویٰ ج ۶ ص ۳۹۷)

### شرکت عنان کی ایک صورت کا حکم

سوال..... مجھے قرض کی ضرورت ہے ایک صاحب دیتے ہیں مگر کہتے ہیں کہ تجارت میں مجھ کو بھی شریک کر لو اسکے واسطے میں نے یہ صورت تجویز کی ہے کہ جس قدر روپیہ کی مجھے ضرورت ہو وہ لے لوں اور جن کتابوں کی خواہش ہو ان کو خرید کر لوں اور اپنی کل تجارت میں ان کو شریک کر لوں تاکہ روپیہ جلد ادا ہو جائے ورنہ اگر چند کتابوں میں شریک کروں گا تو روپیہ بہت دنوں میں ادا ہوگا اور فی روپیہ ۱۲ نفع طے پایا ہے مثلاً میں نے ۱۶ روپیہ لے کر کتابیں منگوائیں اب ۲ کے حساب سے ۱۶ میں ۲ نفع کے ہوئے اصل نفع ملا کر ۱۸ ہوئے اب اگر رسولہ کی کتابیں علیحدہ دو چار رکھی جاویں تو مدت میں نکلیں گی اس لئے روپیہ لیکر میں کتابیں اپنی ضرورت کی منگواؤں گا باقی اس خیال سے کہ روپیہ جلدی ادا ہو جائے اپنی کل کتابوں میں انکی شرکت کئے لیتا ہوں کیا یہ صورت شرعاً جائز ہے؟ اگر ناجائز ہو تو کوئی آسان صورت تجویز فرمائی جائے؟

جواب..... یہ صورت شرکت عنان کی ہے اور شرکت عنان میں دو شرطیں ہیں وہ یہاں نہیں ہیں کیونکہ ایک کا مال نقد ہے دوسرے کی کتابیں اور نقد والے کا نفع معین ہے لہذا یہ شرکت ناجائز ہے اور یہ نفع معین سود ہے جو کہ ایک حیلہ سے قرض لینا مقصود ہے۔ (امداد الفتاویٰ ج ۳ ص ۴۸۵)

### جانور بطور شرکت پالنا

سوال..... ایک شخص نے بکری یا گائے خرید کر زید کو پالنے کے واسطے دی اور شرط یہ کر لی کہ

دودھ سب تمہارا ہے اور بچوں کی جو قیمت ملے ہو وہ ہماری ہے یا اس طرح کہا کہ بچے تمہارے ہیں اور دودھ ہمارا اس قسم کی شرط لگانا فاسد ہے یا جائز؟

جواب..... اس صورت میں بچے اور دودھ سب مالک کا ہے اور پالنے والے کو اجرت مثل دی جائے گی کیونکہ یہ اجارہ فاسدہ ہے اور اجارہ فاسدہ میں کام کرنے والے کو اجرت مثل ملتا ہے۔ (امداد المفتیین ص ۸۲۹)

### محض قرائن سے شریک پر خیانت کا الزام نہ آئے گا

سوال..... ایک شخص نے اپنے لڑکے کو دوسرے شخص کے شریک کیا والد نے شریک سے کہا تم ہوشیاری سے کام کرو لڑکے سے ہوشیار رہو اور تالی صندوقچہ حساب و کتاب تمہارے قبضہ میں رہے مگر والد نے یہ نہ کہا تھا کہ تم کہیں جاؤ تو ہمارے لڑکے کو دکان پر چھوڑ کر نہ جانا چنانچہ وہ شخص کھانے نماز پڑھنے یا دہلی گیا تو دکان لڑکے پر چھوڑ دی گئی ڈیڑھ برس میں جو حساب دکان کا کیا گیا ۹۰ عدد جوڑے قیمتی ایک ہزار ایک سو انیس روپے کے کم ہوئے جانچ کی گئی تو معلوم ہوا کہ لڑکے نے تماش بنی کی والد نے کہا کہ تم تالی صندوقچہ اور تالیاں دکان کی ہمارے لڑکے کے سپرد کر دو چنانچہ جو تیاں شمار کر کے اپنے لڑکے کے قبضہ میں کیس برائے آزمائش سوا ماہ کے بعد جو تیاں جوڑی گئیں مو..... کی کمی آئی اور صد ایک دکاندار کے یہاں لے کر گیا اس کے ہاں نہ دیئے چنانچہ وہ مجری نہیں دیتا ہے اس طرح سے..... کی کمی آتی ہے اب اس ایک ہزار کی کمی کا کون مستحق ہوتا ہے؟

جواب..... خیانت محض قرائن سے ثابت نہیں ہوتی اگر شہادت کافیہ یا اقرار خان کا ہو تو خان سے ضمان لیا جائے گا ورنہ دکان میں خسارہ سمجھا جائے گا اور اس لڑکے کے والد سے ضمان نہ لیا جائے گا اول تو اس نے مطلع کر دیا تھا دوسرے اس نے کچھ کفالت نہ کی تھی۔ (امداد الفتاویٰ ج ۵۱۳۳)

### حرام کمائی والے کو تجارت میں شریک کرنا

سوال..... والد صاحب کی تجارت میں ایک شخص پولیس ملازم شریک ہونا چاہتے ہیں مال ان کا مشکوک بل کہ غالب خراب ہے ان کی شرکت کا کیا حکم ہے؟ نمک کی خریداری اس طرح ہوتی ہے کہ روپیہ سرکاری خزانہ میں ہر جگہ جمع کیا جاسکتا ہے وہاں سے رسید لے کر سرکاری پرمٹ گودام واقع جھیل سانہر کو بھیج دی جاتی ہے اور نمک وہاں سے آجاتا ہے یا نوٹ خرید کر کسی آڑتی کو بھیج دیئے جاتے ہیں وہ نمک خرید کر بھیج دیتا ہے ان صورتوں میں خراب روپیہ شامل کرنے میں کیا حکم ہے؟

جواب..... جن کا مال خراب ہے وہ کسی سے قرض لے کر شرکت کر لیں پھر وہ قرض اپنے ذخیرہ سے ادا کر دیں اور بدوں اس تدبیر کے خزانہ میں جمع کرنا یا نوٹ خریدنا اس خرابی کو دور نہیں کر سکتا۔ لان البدل فی حکم المبدل عنه بخلاف القرض فانہ لیس بمبادلة کما لا یخفی۔ (امداد الفتاویٰ ج ۳ ص ۵۱۸)

### مزارعت میں یہ کہنا کہ آٹھ من دھان دے دینا

سوال..... زید کی زمین میں ہر سال بیس من دھان اور گھاس سو بیڑا پیدا ہوتا ہے زید نے عمرو کو کہا کہ تو اس زمین میں کھیتی کر مجھ کو اس کی پیداوار میں سے ہر سال آٹھ من دھان اور چالیس بیڑا گھاس دے دینا اور باقی جو پیداوار ہو وہ تمام تیری ہوگی تو اس شرط پر زمین دینا جائز ہے یا نہیں؟  
جواب..... اس طرح معاملہ کرنا جائز نہیں لیکن اگر یہ قید نہ لگائے کہ اس کی پیداوار میں سے دے دینا بلکہ مطلقاً آٹھ من دھان اور چالیس بیڑا گھاس پر معاملہ کیا گیا چاہے وہ بازار سے خرید کر دے یا کسی اور طرح تو درست ہے۔ (فتاویٰ محمودیہ ج ۱۳ ص ۳۵۱)

### نا جائز آمدنی سے خریدے ہوئے مال کا حکم

سوال..... زید کے قبیلہ میں شراب کی تجارت ہوتی ہے بعض نے اس تجارت سے توبہ کر کے دوسری تجارت مکان کھیتی وغیرہ شروع کر دی ہے تو کیا اس کی تجارت اور زید کا ان رشتہ داروں کے یہاں آمدورفت خوردونوش جائز ہوگا؟

جواب..... محض توبہ کر لینے سے مال پاک نہیں ہوا بلکہ وہ کل مال یا اس کی مقدار صدقہ کرنا واجب ہے البتہ اگر اسی مال سے زمین خریدی گئی ہے یا اس سے کوئی جائز تجارت کی جا رہی ہے تو اس زمین و تجارت کی آمدنی حلال ہوگی اور ان کے یہاں خوردونوش آمدورفت بھی جائز ہوگی لیکن اس پر ضروری ہوگا کہ جتنے ناجائز روپے اس نے زمین یا تجارت میں لگائے ہیں اس مقدار کو صدقہ کر دے اگرچہ اس کی آمدنی سے ہی ہو۔ (فتاویٰ محمودیہ ج ۱۳ ص ۳۵۲)

### مالی منفعت کے لئے خود کو خطرے میں ڈالنا

سوال..... ایسے لوگ جو مالی منفعت کے خیال سے اپنی جان کو خطرے میں ڈال دینے پر رضا مند ہوں ان کا یہ فعل شرعی نقطہ نظر سے کیسا ہے؟

جواب..... ان کا یہ فعل جائز ہے کیونکہ بمباری بھی یقینی نہیں اور بمباری میں ہلاکت بھی یقینی نہیں۔

(کفایت المفتی ج ۷ ص ۳۲۸)

### بائع کو اپنا فروخت کردہ مال واپس لینے کا حکم

سوال..... زینب نے رحلت کی اور اس کا خاوند زید ایک دختر ہاجرہ اور ایک حقیقی بہن اس کے وارث تھے اس نے نہ کوئی قرض چھوڑا نہ وصیت کی بعد ازاں زید نے اپنی سالی فاطمہ کو زینب کے ترکہ سے جو ملتا تھا اسے اور اس کے خاص زیور دونوں کو سو روپے میں خرید لیا اس طرح دس سال تک اس پر قابض و متصرف رہ کر زید نے وفات پائی زید کے مال کی ہاجرہ مالک بنی (کیونکہ کوئی اور وارث نہ تھا) تین سال بعد ہاجرہ کا انتقال ہوا اور اس کی اکلوتی لڑکی میمونہ اس کے کل ترکہ پر قابض ہو گئی میمونہ کا بھی انتقال ہو گیا اور اس کا ایک حقیقی تایا موجود ہے چونکہ اب اس کی تمام املاک کا مستحق فقط اس کا تایا ہے اس لئے اب فاطمہ نے دعویٰ کیا کہ زید اپنی دختر ہاجرہ کو میرے پاس آنے سے روکتے تھے مجھے ہاجرہ سے بہت محبت تھی زید نے یہ شرط رکھی کہ زینب کے ترکہ سے تمہیں جو حصہ ملنے والا ہے اسے اور تمہارے خاص زیور کو مجھے دے دیا جائے تو تمہارے یہاں ہاجرہ کو آنے جانے سے نہیں روکوں گا اس بات کو جب میں نے قبول کر لیا تو میری مذکورہ تمام ملک کو سو روپے میں بیعنامہ لکھ دیا میں نے وہ سو روپے بھی چھوڑ دیئے ان کے مرنے کے بعد وہ تمام ملک چونکہ میری بھانجی ہی کے پاس تھی اس لئے تب بھی چھوڑی رکھی اس کے بعد میری نواسی میمونہ اس کی مالک ہوئی تو بھی مجھے واپس لینے کا خیال نہ آیا لیکن اب چونکہ مذکورین میں سے کوئی نہیں اور نہ ان کی اولاد ہے اس لئے میری ملک مجھے واپس ملنی چاہئے کیا حکم ہے؟

جواب..... در صورت صدق سوال فاطمہ نے اپنی بہن زینب مرحومہ کے ترکہ کا حصہ اور اپنا خاص زیور جو زید کے ہاتھوں فروخت کیا ہے وہ بیع صحیح ہو گئی پس زید پر اس کا ثمن سو روپے دینا لازم تھا لیکن فاطمہ کا اس کو چھوڑ دینے سے وہ اس سے بری ہو گیا اب زید کے انتقال ہو جانے سے اس کو طلب کرنا بھی شرعاً جائز نہیں پس فاطمہ کو اپنی فروخت شدہ املاک کو واپس لینے کا حق نہیں ہے۔

(فتاویٰ باقیات صالحات ص ۲۷۳)

### داماد کو دی ہوئی چیز لڑکی کے حصہ میں شمار کرنا

سوال..... کبیر زید کا داماد اکڑ ہے اور زید کے خاندان کا علاج مفت کرتا ہے زید نے اپنی زمین اسے دی اور خاندان پر یہ ظاہر کیا کہ چونکہ کبیر کی دوا و فیس وغیرہ کے احسانات بہت ہیں اس لئے میں ان کا بدل کرتا ہوں پھر زید نے بہہ زمین اپنی دختر کبریٰ کے حق میں لکھا بعد میں زید کو خیال



ہوا کہ میں اپنے لڑکوں کو کچھ دوں اور لڑکیوں کو اس لئے نہ دوں کہ کبریٰ کو زمین اور صغریٰ کے شوہر کو تجارت کرا دی آیا اس صورت میں کبریٰ کے حصہ میں موہوبہ زمین وضع کی جاسکتی ہے؟ اور صغریٰ کے حصہ میں فنا شدہ سرمایہ جبکہ صغریٰ اس کا حوالہ بھی قبول کرنے پر تیار نہ ہو محسوب ہو سکتا ہے؟

جواب..... کبریٰ کے شوہر کبیر کو جو زمین دی گئی ہے چونکہ حق الخدمت اور ادویہ وغیرہ کے عوض دی گئی ہیں اس لئے اب اس کو کبریٰ کے حساب میں مجری کرنا صحیح نہیں البتہ صغریٰ کے حصہ میں وہ روپیہ جو بذمہ صغیر عقد مضاربہ کے سلسلہ میں واجب ہو چکا ہے مجری دینا مضائقہ نہیں کیونکہ عادی عامہ کے اعتبار سے داماد کو کوئی چیز دینا لڑکی ہی کو دینا سمجھا جاتا ہے اور درحقیقت اسی کو دینا مقصود ہوتا ہے۔ (امداد المفتیین ص ۸۲۶)

### ایک وارث کو قرض ادا کر دینا

سوال..... زید اور اس کے ورثہ ایک ہی گھر میں رہتے سہتے ہیں عمرو نے زید سے کوئی چیز خریدی اور ابھی قیمت نہیں دی تھی کہ زید کا انتقال ہو گیا عمر نے قیمت ورثہ زید میں سے ایک کو دے دی تو کیا عمرو اپنے بار سے سبکدوش نہیں ہو ا زید کے ورثہ اب تک بدستور سابق ایک ہی گھر میں رہتے ہیں اور ان کے اموال باہم مشترک ہیں۔

جواب..... یہ شرکت املاک ہے شرکت عقد نہیں جس میں ہر شریک دوسرے شریک کا وکیل ہوتا ہے پس جب شرکت املاک میں وکالت نہیں تو ایک وارث کو دینے سے دوسرے ورثہ کا مطالبہ اپنے اپنے حصہ کا باقی رہے گا البتہ اگر سب وارث مل کر اس وارث کو اذن دے دیں یا میت اس وارث کو وصی بنا گیا تھا تب البتہ اس کا قبضہ تمام ورثہ کا قبضہ ہے البتہ اگر دوسرے ورثہ عمرو سے مطالبہ کریں تو عمرو اس وارث سے اسکے حصہ کے علاوہ بقیہ رقم واپس لے سکتا ہے۔ (امداد الفتاویٰ ج ۳ ص ۴۸۴)

اگر ایک شخص ملازم ہو اور بچے خرچ وغیرہ مشترک گھر سے کرتے ہیں تو کیا وہ اپنی تنخواہ میں خود مختار ہے ملازم شخص کی تنخواہ کے حقدار والدین ہیں یا اس کے بچے کیا بھائی کی تنخواہ میں بھائیوں کا حصہ ہوتا ہے کیا غیر شادی شدہ بیٹا باپ کا وارث اور جائیداد کا حقدار بن سکتا ہے اگر والد بیٹے کی شادی میں بیٹی رشتہ میں نہ دے تو گنہگار ہوگا یا نہیں

سوال..... کیا فرماتے ہیں علماء دین دریں مسئلہ کہ خالد کی اپنے کا شتکار والدین اور بھائیوں کے ساتھ اکٹھی رہائش ہے اور سب مشترک طور پر کھاتے پیتے ہیں خالد گھر سے باہر سرکاری ملازم

ہے ان کی اہلیہ اور بچے گھر پر ہیں اور خالد کے والدین اور بھائی ان کا خرچہ برداشت کرتے ہیں اب قابل دریافت امر یہ ہے کہ (۱) کیا خالد اپنی تنخواہ کے خرچ کرنے میں خود مختار ہے یا نہیں اس کی تنخواہ میں بیوی بچوں کا زیادہ حق ہے یا والدین کا۔

(۲) خالد کے بھائیوں کا بھی تنخواہ میں حصہ ہے یا نہیں

(۳) غیر شادی شدہ بیٹا جب تک شادی نہ کرے آیا وہ باپ کی جائیداد کا حصہ دار بن سکتا ہے یا نہیں۔

(۴) کوئی والد اگر بھائی کی شادی میں اپنی لڑکی نہ دے تو کیا وہ شرعی لحاظ سے مجرم

ہوگا یا نہیں۔ بینو اتو جروا۔

جواب..... (۱) چند شرائط کے ساتھ بیٹے کا کمایا ہوا مال باپ کا مملوک شمار ہوتا ہے (۱) بیٹا

باپ کی عیال میں ہو (۲) صنعت دونوں باپ بیٹے کی متحد ہو (۳) ان میں سے کسی کا سرمایہ نہ ہو یا

محض بیٹے کا نہ ہو غرضیکہ جس صورت میں بیٹا باپ کا معین و مددگار نظر آئے ہیں تو اس صورت میں

بیٹے کے عمل سے حاصل شدہ مال بھی باپ کا شمار ہوگا مثلاً باپ کھیتی باڑی یا لوہار یا دکان کا کام کرتا

ہے بیٹا جوان ہو گیا باپ کے عیال میں تھا اس نے بھی ان کاموں میں باپ کا ہاتھ بٹانا اور تعاون

کرنا شروع کیا۔ جبکہ بیٹے کا اپنا کوئی سرمایہ نہ تھا ظاہر ہے کہ ایسی صورت میں بیٹا عرفاً باپ

کا معاون کہلاتا ہے مستقل کارکن شمار نہیں کیا جاتا اس لئے اس کے عمل سے حاصل شدہ مال بھی

باپ ہی کا شمار ہوگا اور اگر بیٹا باپ کے عیال میں نہیں تب ظاہر ہے کہ عرفاً اپنے لئے ہی کمانے والا

شمار ہوتا ہے اگرچہ باپ کے ساتھ صنعت میں شریک بھی ہو ایسی صورت میں بیٹے کی کمائی بیٹے کی

ہی شمار ہوگی یا بیٹا ہے تو باپ کے عیال میں لیکن صنعت ان کی علیحدہ علیحدہ ہے۔

مثلاً باپ کھیتی باڑی کرتا ہے اور بیٹا ملازمت کرتا ہے یا بیٹا ہے بھی باپ کے عیال میں اور

صنعت بھی متحد ہے لیکن بیٹے کا خود اپنا ذاتی مال ہے تب بھی بیٹے کی کمائی بیٹے ہی کی شمار ہوگی بلکہ

اگر عیال میں بھی باپ کے ہو صنعت بھی متحد ہو اور ان کا ذاتی سرمایہ بھی نہ ہو تب بھی باپ ان

صورتوں میں جس میں بیٹا عرفاً باپ میں سے الگ ہو تو بیٹے کا کمایا ہوا مال خود اسی کا ہی شمار ہوگا مثلاً

دونوں باپ بیٹا ایک ہی مل میں ملازم ہیں تو چونکہ یہاں بیٹا عرفاً باپ کا معین شمار نہیں ہوتا بلکہ ہر

یک کا اپنا مستقل کام ہوتا ہے جسے خود ہر ایک نے پورا کرنا ہوتا ہے اس لئے ایسی صورت میں بھی

بیٹے کی تنخواہ بیٹے ہی کی مملوک ہوگی اور کیونکہ انہی صورتوں میں بیٹے کا کمایا ہوا مال باپ کا ہو سکتا ہے کیا بیٹا حرا انسان نہیں ہے جو خود بھی کسی چیز کا مالک بن سکتا ہے کیا جانور یا غلام ہے کہ ان کا کمایا ہوا مال مالک کا شمار ہوتا ہے املاک متبائن ہیں۔ ذوات مستقلہ ہیں۔

قال فی ردالمحتار (الشامیۃ ص ۳۲۵ ج ۲) ثم هذافی غیر الابن مع ابیه لمافی القنیۃ الاب وابنه یکتسبان فی صنعة واحدة ولم یکن لهماشی فالكسب کله للاب ان کان الابن فی عیاله لکونه معیناً له الاتری لو غرس شجرة تكون للاب ثم ذکر خلافا فی المرأة مع زوجها الخ وهکذا فی الفتاوی العالمگیریۃ ص ۳۴۹ ج ۲)

لہذا صورت مسئلہ میں چونکہ خالد کی صنعت ملازمت علیحدہ ہے اس لئے اس کا کمایا ہوا مال خود خالد کا مملوک ہوگا باپ اور بھائیوں کا مملوک شمار نہ ہوگا اور خالد اس میں ہر قسم کے تصرف کا مالک ہے بیوی کا نفقہ خالد کے ذمہ ہے اور خالد کا باپ جو اس وقت ان کے بیوی بچوں پر خرچ کر رہا ہے اگر خرچ کی وصولی کا کوئی معاہدہ نہیں ہوا تو باپ کا ان نفقات کو برداشت کرنا اس کی طرف سے احسان اور تبرع شمار ہوگا۔

(۲) باپ زندگی میں جائیداد کا خود مالک ہے اور باپ کی جائیداد میں اولاد کو حصہ طلب کرنے کا حق شرعاً نہیں البتہ اگر باپ زندگی میں تمام اولاد میں جائیداد تقسیم کرے یا کسی بیٹے کو کچھ حصہ دے کر اس کو الگ کر دے تو یہ جائز ہے لیکن باپ پر ایسا کرنا واجب نہیں بلکہ اس کی طرف سے تبرع اور احسان ہے۔ (۳) سوال کو تفصیل سے لکھ کر جواب معلوم کیا جائے فقط واللہ تعالیٰ اعلم

بہذا ما عندی ولعل عند غیری احسن من هذا والعلم عند اللہ جل

جلالہ (فتاویٰ مفتی محمود ج ۸ ص ۱۶۰)

## احکام الصيد والذبائح

### درندوں کی حرمت کا فلسفہ

سوال..... بعض اوقات میرے ذہن میں ایک سوال ابھرتا ہے کہ شریعت مقدسہ نے جو شیر، بچھ، گیدڑ وغیرہ درندوں کو حرام قرار دیا ہے تو اس کی کیا وجہ ہے اور کس فلسفہ کے تحت یہ درندے حرام قرار دیئے گئے ہیں ازراہ کرم تسلی بخش جواب دے کر مشکور فرمائیں؟

جواب..... ایک مسلمان کے لئے کسی چیز کے بارے میں حلت و حرمت کا اعتقاد کسی فلسفہ کے تحت نہیں ہونا چاہئے بلکہ صرف اللہ تعالیٰ کا حکم سمجھتے ہوئے ماننا ضروری ہے اللہ تعالیٰ کسی چیز کے بارے میں حلت و حرمت کا حکم بغیر کسی حکمت کے نہیں فرماتا۔

چنانچہ حضرت تھانوی رحمہ اللہ فرماتے ہیں ”سارے درندے جانور جن کی سرشت و فطرت میں بنجوں سے چھیلنا اور صولت سے زخم پہنچانا اور جن میں سخت دلی ہے سب حرام ٹھہرائے گئے ہیں یہی وجہ ہے کہ آنحضرت صلی اللہ علیہ وسلم نے بھیڑیے کے بارے میں فرمایا ہے او یا کل احد یعنی کیا بھیڑیے کو بھی کوئی انسان کھاتا ہے یعنی اس کو کوئی نہیں کھاتا وجہ حرمت ظاہر ہے کہ ان جانوروں کے کھانے سے انسان میں درندگی پیدا ہو جاتی ہے کیونکہ ان کی طبیعت اعتدال سے خارج ہوتی ہے اور ان کے دلوں میں رحم نہیں ہوتا اسی واسطے ہر شکاری پرندے کے کھانے سے بھی آنحضرت صلی اللہ علیہ وسلم نے منع کیا۔ (احکام اسلام عقل کی نظر میں ص ۲۰۵ کتاب الاکل والشرب) (فتاویٰ حقانیہ ج ۶ ص ۴۵۷)



## حلال و حرام جانور معلوم کرنے کا اصول

سوال..... حلال و حرام جانور معلوم کرنے کا اصول کیا ہے؟ خواہ درندہ ہو یا پرندہ؟

جواب..... جو جانور شکار کر کے کھاتے ہیں یا ان کی غذا فقط نجاست ہے وہ حرام ہیں جیسے شیر، بھیڑیا، گیدڑ، بلی، کتا، بندر، شکار، باز، گدھ وغیرہ اور جو ایسے نہ ہوں وہ حلال ہیں جیسے طوطا، مینا، فاختہ، چڑیا، بٹیر، مرغابی، کبوتر، نیل گائے، ہرن، بٹخ، خرگوش وغیرہ۔ (احسن الفتاویٰ ص ۴۱۰ ص ۷)

## مسلمان نے ہرن کو تیر مارا اور کافر نے ذبح کیا

سوال..... ایک مسلمان نے ایک ہرن کو گولی مار کر زخمی کر کے گرادیا اگر کافر یعنی مراجعت اس کو ذبح کرے تو یہ ہرن حلال ہوگا یا حرام؟ اگر اس کے برعکس کافر شکاری نے ہرن کو گولی مار کر گرادیا اگر مسلمان اس کو ذبح کرے تو اس کا کیا حکم ہے؟

جواب..... پہلی صورت میں حلت کی کوئی وجہ نہیں یہ ذبیحہ کافر ہے جو بلاشبہ حرام ہے البتہ اگر مسلمان نے بسم اللہ پڑھ کر تیر سے ہرن کو گرایا اور وہ اس حد تک زخمی ہو گیا کہ اس میں مذبوح سے زیادہ حیات نہ تھی اس حالت میں کافر نے اسے ذبح کیا تو یہ صاحبین کے نزدیک حرام ہے اور امام صاحب کے نزدیک حلال ہے اور فتویٰ اسی پر ہے اور حیات فوق المذبوح ہو تو بالاتفاق حرام ہے۔ دوسری صورت میں اگر اس میں حیات فوق المذبوح نہ ہو تو صاحبین کے نزدیک حرام اور امام صاحب کے نزدیک حلال ہے اور اسی پر فتویٰ ہے اور حیات فوق المذبوح ہو تو بالاتفاق حلال ہے۔ (احسن الفتاویٰ ص ۳۸۶ ج ۷)

## مَا أَهْلَ بِهِ لغير الله کی دو صورتیں

سوال..... ایک شخص نے دیوی دیوتاؤں کے نام پر یا کسی پیر ولی کے نام پر کوئی جانور چھوڑا اب زید اس کو بسم اللہ اکبر کہہ کر ذبح کرتا ہے تو اس کا کھانا حلال ہے یا حرام؟

جواب..... اس کی دو صورتیں ہیں۔ اول یہ کہ اس جانور کو کام اور خدمت سے آزاد کر دینا مقصود ہوتا ہے یعنی اس کی جان کو کسی کیلئے قربان کرنا مقصود نہیں ہوتا یہ حیثیت تو سائبہ کی ہے اس سے جانور میں حرمت نہیں آتی اور جانور اسی مالک کی ملک میں رہتا ہے اگر وہ کسی کو اجازت دے کہ ذبح کر کے کھا لو اور کوئی (مسلمان) اسے بسم اللہ کہہ کر ذبح کر لے تو وہ حلال ہے اور مالک کی اجازت کے بغیر کوئی ذبح کر لے تو ملک غیر ہونے کی وجہ سے حرام ہوگا ما اهل به لغير الله میں

داخل نہ ہوگا۔ دوسری صورت یہ ہے کہ جانور کو کسی کے نام پر اس نیت سے نامزد کیا جائے کہ اس کی جان اس منڈولہ (مثلاً فلاں دیوی، دیوتا، یا پیر فقیر) کے لئے قربان کی جائے گی خواہ اسی وقت ذبح کیا جائے یا سال دو سال بعد ذبح کرنے کا ارادہ ہو یہ جانور غیر اللہ کے لئے نذر مانا ہوا ہے اور ما اھل بہ لغیر اللہ میں داخل ہے یہ اگر مالک کی اس نیت پر ذبح کیا گیا تو خواہ ذبح کرنے والے نے بسم اللہ اکبر کہہ کر ذبح کیا ہو جب بھی حرام ہے ہاں اگر ذبح سے پہلے مالک اپنی نیت بدل دے اور نذر لغیر اللہ سے توبہ کر لے اور اس کی جان خاص خدا کے لئے قربان کرنے کی نیت کرے اور اس کو بسم اللہ کہہ کر ذبح کیا جائے تو حلال ہوگا۔ (کفایت المفتی ص ۲۳۴ ج ۸)

جس بکرے کو کسی خانقاہ یا مزار کی نذر کی ہو وہ

اپنے استعمال میں لایا جاسکتا ہے یا نہیں

اگر نماز میں ”اتخذ الی ربہ مابا کے بجائے

اتخذ الی ربہ سبیلاً“ پڑھا گیا تو نماز ہو گئی

سوال..... کیا فرماتے ہیں علماء دین مسئلہ ذیل میں کہ

(۱) زید نے ایک بکر خانقاہ کی منت کا بعض گوشت کے جو کہ پیر کی منت کا بکرا (چھترا) خانقاہ پر چھوڑ آتے ہیں جس کا اب حکومت کی طرف سے ٹھیکیدار گوشت وصول کرتا ہے لہذا اب قابل دریافت امر یہ ہے کہ یہ بکر ازید مذکور کے لئے کیسا ہے کیا وہ اس کو اپنے استعمال میں لاسکتا ہے یا نہ کیونکہ اب اختلاف پڑا ہوا ہے بعض کہتے ہیں یہ بکر حرام ہے اس کو استعمال نہیں کیا جاسکتا ہے کیونکہ یہ غیر اللہ کے نام کا ہے اور بعض کہتے ہیں کوئی حرام نہیں ہے اور اس کو استعمال میں لانا جائز ہے اس لئے کہ زید نے تو قیمتاً خرید کیا ہے لہذا برائے مہربانی اس مسئلہ کو مدلل و مفصل تحریر فرمائیے۔ بینو اب الکتاب تو جرو ابیوم الحساب۔

(۲) امام فرض نماز میں ”اتخذ الی ربہ مابا کی جگہ اتخذ الی ربہ سبیلاً“ پڑھ لے تو

نماز ہو جائے گی یا دوبارہ نماز پڑھنی ہوگی برائے کرم بحوالہ کتب مسئلہ تحریر فرمادیں۔

جواب..... (۱) تقریب الی غیر اللہ کے لئے کسی جاندار کو نامزد کرنا اور نذر ماننا باتفاق و با

جماع حرام ہے اور یہ بھی متفق علیہ ہے کہ اس فعل سے یہ جانور اپنے مالک کی ملک سے خارج نہیں

ہوتا لیکن یہ بات محل غور و تامل ہے کہ اگر مالک خود اس جانور کو بیع کر دے یا ہبہ کر دے اور ذبح کرنے کی اجازت دے دے تو دوسروں کے لئے اس کا کھانا اور اس سے نفع اٹھانا جائز ہے یا نہیں اس خاص جزئیہ کے ماتحت تو فقہاء حنفیہ کی کوئی تصریح نظر سے نہیں گزری لیکن تعظیم غیر اللہ کے لئے جو نذر یا منت مانی جائے اس کے حرام و ناجائز ہونے کی تصریحات نہایت واضح طور پر کتب فقہ میں موجود ہیں اور جس طرح وہ شیرینی وغیرہ جو کسی غیر اللہ کی نذر مانی جائے حرام و ناجائز ہے اسی طرح یہ جانور بھی حرام ہونا چاہئے اور اس کا گوشت کھانا یا بیچنا ناجائز ہونا چاہئے البتہ اگر مالک اپنی نیت تعظیم غیر اللہ سے تو بہ کر لے تو یہ حرمت رفع ہو جائے گی اور اس کا کھانا یا بیچنا اس کیلئے بھی جائز ہوگا اور دوسروں کے لئے بھی کھانا جائز ہو جائے گا (تفصیل فتاویٰ دارالعلوم دیوبند امداد المفتیین دیوبند ص ۷۲ جلد دوم میں ملاحظہ ہو) یہاں بظاہر معلوم ہوتا ہے کہ اس شخص نے بکرے کی نیت سے رجوع کر لیا ہے ورنہ وہ کیوں فروخت کرتا اگر رجوع کر لیا ہے تو جائز ہے فقط واللہ تعالیٰ اعلم (۲) نماز جائز ہے معنی میں خطافا حش نہیں ہے نیز یہ بھی قرآن کا لفظ ہے۔ (فتاویٰ مفتی محمود ج ۸ ص ۴۳۳)

### کھر دار خرگوش کا حکم

سوال..... ہمارے یہاں مشہور ہے کہ خرگوش وہی حلال ہے جس کے کھر ہوں یہاں جو خرگوش پائے جاتے ہیں ان کے پنجے مثل بلی کے پنجوں کے ہیں دانت مثل چوہوں کے ہیں ایسے خرگوش حلال ہیں یا کیا تفصیل ہے؟

جواب..... باوجود حیاء الحيوان وغیرہ میں تلاش کرنے کے اس تقسیم کرنے کا حکم مختلف نظر سے نہیں گزرا اور یہ تقسیم ایسی ہو سکتی ہے جیسے مچھلی کی قسمیں مختلف ہیں مگر ہر مچھلی حلال ہے اسی طرح اگر اس کی بھی مختلف قسمیں ہوں تب بھی ہر قسم حلال ہو سکتی ہے۔ (امداد الفتاویٰ ص ۶۱۸ ج ۳)

### کیا خرگوش میں ایسی چیزیں ہیں جو حلت کے منافی ہیں

سوال..... خرگوش (سیہڑ) کے متعلق بعض اہل سنت کہتے ہیں کہ اس کے اندر چند اوصاف ایسے ہیں کہ ان کی حلت کے منافی ہیں مثلاً اوپر اور نیچے کے دانت ہونا اور کتے بلی کی طرح اس کا پنجہ ہونا نیز کچھلی طرف سے خون آنا اور مونچھوں کا ہونا ان علامات کے ہوتے ہوئے یہ کیسے حلال ہے۔ بینوا تو جردا۔

جواب..... خرگوش کے متعلق بعض لوگوں کی مذکورہ باتیں بے اصل ہیں کیونکہ فقہاء نے جو ذی انیاب جانوروں اور ذی مخلب پرندوں کو حرام لکھا ہے محض ان کے ذی انیاب اور ذی مخلب ہونے کو حرمت کا مدار نہیں ٹھہرایا بلکہ جانور ذی انیاب ہونے کے ساتھ پھاڑتا بھی ہو اور پرندہ ذی مخلب ہونے کے ساتھ اس سے شکار بھی کرتا ہو نیز خون آنا بھی کوئی حرمت کی وجہ نہیں بن سکتا اور خرگوش کے حلال ہونے کا ثبوت احادیث سے ہے ترمذی شریف ص ۲۱۷ عن هشام بن زید قال سمعت انساً يقول انفجنا ارنبا بمرالظهران فسعى اصحاب رسول الله صلى الله عليه وسلم خلفها فادر كتهافاخذتها فاتيت بها اباطلحة فذبها بمروءة فبعث معي بفخذها اووركها الى النبي صلى الله عليه وسلم فاكله فقلت اكله قال قبله الحديث اس حدیث سے واضح ہے کہ آپ صلی اللہ علیہ وسلم نے خرگوش کے ران کو قبول کیا اور اگر حرام ہوتا تو آپ قبول بھی نہ فرماتے اور اس کی حرمت کے متعلق ضرور فرماتے کیونکہ آپ شارع ہیں تو آپ صلی اللہ علیہ وسلم کا خرگوش کے گوشت کو قبول فرمانا اس کے گوشت کی حلت کا واضح ثبوت و دلیل ہے اور نیز کسی جانور کی حلت کے لئے حضور صلی اللہ علیہ وسلم کا خود طعام فرمانا بھی ضروری نہیں لہذا خرگوش کی حلت میں کوئی شبہ نہیں۔ فقط واللہ اعلم۔ (فتاویٰ مفتی محمود ج ۹ ص ۷۸)

**گھوڑے اور جنگلی گدھے سے پیدا ہونیوالے بچے کا حکم**

سوال..... اگر گھوڑے نے جنگلی گدھے سے گدھا جنا تو اس کا گوشت کھانا حلال ہے یا حرام؟ جنگلی اور گھریلو گدھے میں کیا فرق ہے؟

جواب..... حیوانات میں بچہ ماں کے تابع ہوتا ہے لہذا یہ بچہ گھوڑی کے حکم میں ہونے کی وجہ سے مکروہ تحریمی ہوگا۔ جنگلی گدھا جس کو ہمارو حش اور گورخر بھی کہتے ہیں حلال ہے یہ گدھا اس ملک میں نہیں پایا جاتا۔ (احسن الفتاویٰ ص ۴۰۴ ج ۷)

**شوقیا طور پر شکار کھیلنے کا حکم**

سوال..... جناب مفتی صاحب! ہمارے گاؤں میں کچھ لوگ بعض موذی جانوروں مثلاً گیدڑ وغیرہ کا شکار شوقیا طور پر کرتے ہیں اس سے ان لوگوں کا مقصود صرف کھیل تماشا ہوتا ہے کیا شرعاً ایسا شکار جائز ہے یا نہیں؟

جواب..... کسی بھی جانور کا شکار اس غرض سے کرنا چاہئے کہ اس سے کچھ نفع حاصل ہو صرف



کھیل تماشا کے طور پر شکار کرنا جائز نہیں خصوصاً حرام جانور کا شکار کہ جس سے کوئی ظاہر آفاندہ نہ پہنچتا ہو مگر وہ جانور کھیت وغیرہ کو نقصان پہنچاتا ہو تو پھر اسے مارنا جائز اور مریض ہے۔

لما قال العلامة وهبة الزحيلي: ويكره الصيد لهُوَ لانه عبث لقوله عليه السلام لا تتخذوا شيئاً فيه الروح غرضاً اي هدفاً من قتل عصفوراً عبثاً عَج الى الله يوم القيامة يقول يارب ان فلاناً قتلني عبثاً ولم يقتلني منفعة (الفقه الاسلامي وادلته ج ۳ ص ۲۹۳ الفصل الثاني في الصيد) لما قال العلامة الحصكفي: هو مباح بخمسة عشر شرطاً..... الا المحرم في غير الحرم اوللتلهي كما هو ظاهر قال العلامة ابن عابدين في مجمع الفتاوى: ويكره للتلهي (الدر المختار على صدر رد المحتار ج ۲ ص ۴۶۱، ۴۶۲ كتاب الصيد (فتاوى حقانيه ج ۲ ص ۴۶۲)

### باز کے شکار کا حکم

سوال..... ایک جانور کو سدھا رکھا ہے ہم بسم اللہ کہہ کر چھوڑ دیتے ہیں وہ پنچے میں چڑیا پکڑ کر خون نکال کر مار ڈالتا ہے نوبت ہی نہیں آتی کہ زندہ چڑیا کے حلقوم پر چھری چلائی جائے آیا یہ چڑیا حلال ہے یا حرام؟

جواب..... باز کو بسم اللہ پڑھ کر چھوڑا جائے اور وہ شکار کو مجروح کر دے اور ذبح پر قدرت سے پہلے جانور مر جائے تو وہ حلال ہے البتہ شکار کی مسلسل تلاش ضروری ہے اگر درمیان میں بیٹھ گیا پھر تلاش کیا اور وہ مردہ ملا تو حلال نہیں اگر زندہ مل گیا تو ذبح کرنا واجب ہے۔ (احسن الفتاویٰ ص ۳۸۸ ج ۷)

### ہڈھڈ حلال ہے یا حرام؟

سوال..... کیا ہڈ بھکھانا حلال ہے؟ عالمگیریہ اور طحاوی میں حلال لکھا ہے اور شامیہ میں مکروہ لکھا ہے۔ ملا علی قاری نے حدیث نہی رسول اللہ صلی اللہ علیہ وسلم عن قتل اربع من الدواب النملة والنحلة والهدهد والصرد رواہ ابو داود والدارمی سے ہڈ بھکھانے کی حرمت پر استدلال کیا ہے حلت حرمت کراہت کون سا قول رائج ہے؟ اور وجہ ترجیح کیا ہے؟

جواب..... حاشیۃ الطحاوی اور عالمگیریہ کی عبارت حلت ہڈ میں صریح ہیں اس لئے اس کو ترجیح ہوگی ملا علی قاری کا اس حدیث سے استدلال محل نظر ہے اس لئے کہ قتل ہڈ سے نہی کی علت احترام بھی ہو سکتی ہے اور نصوص فقہیہ کی موجودگی میں یہی قرین قیاس بھی ہے اس کے احترام کی وجہ

یہ ہے کہ اللہ تعالیٰ نے اس کو حضرت سلیمان علیہ السلام کی خدمت کے لئے منتخب فرمایا اور یہ ایک قوم کے ایمان لانے کا سبب بنا اس لئے تمام پرندوں میں اس کو ایک امتیازی حیثیت حاصل ہے۔  
نیز ملا علی قاریؒ نے قول حلت بھی ذکر کیا ہے۔

علامہ ابن عابدین نے غرر الافکار سے جو کراہت نقل کی ہے اس کو بھی اسی احترام کی وجہ سے کراہت تنزیہیہ پر محمول کیا جاسکتا ہے۔ (احسن الفتاویٰ ص ۳۹۹ ج ۷)

**طوطا، بگلا، ہد ہد لالی حلال ہیں یا نہیں ذبح فوق**

**العقدہ کا کیا حکم ہے بغیر وضو اذان دینا**

- سوال..... (۱) کیا فرماتے ہیں علماء دین دریں مسئلہ کہ طوطا حلال ہے یا حرام۔  
(۲) بگلا، ہر دورنگ، کاسرخ و سفید آبی جانور ہے پھلی کے شکار میں مصروف کار رہتا ہے حلال ہے یا حرام۔  
(۳) ہد ہد حلال ہے یا حرام ہے۔  
(۴) شارک ملتانی زبان میں لالی کو بولتے ہیں یا جانور عام پھرتا ہے حلال ہے یا حرام۔  
(۵) ذبح فوق العقدہ حلال ہے یا حرام ہے باحوالہ نقل فرمادیں۔  
(۶) اذان بغیر وضو درست ہے یا نہیں۔ بینوا تو جروا۔

جواب..... (۱) جو جانور اور جو پرندے شکار کر کے کھاتے ہیں یا ان کی غذا فقط گندگی ہے ان کا کھانا ناجائز ہے جیسے شیر، بھیڑیا، کتا، باز، گدھ وغیرہ اور جو ایسے نہ ہوں جیسے طوطا، بگلا، مینا، فاختہ، چڑیا، مرغابی، ہد ہد وغیرہ سب جائز ہیں۔ کمافی الہدایۃ ص ۴۳۸ ج ۴ ولا یجوز اکل ذی ناب من السباع ولا ذی مخلب من الطیور، لان النبی علیہ السلام نہی عن اکل کل ذی مخلب من الطیور و کل ذی ناب من السباع الخ  
(۲) ذبح فوق العقدہ میں فقہاء کا اختلاف ہے بعض حرمت کے قائل ہیں اور بعض نے حلت کا فتویٰ دیا ہے اور اس اختلاف کا مبنی صرف یہ امر ہے کہ ذبح کی رگیں جو کہ چار ہیں حلقوم و دجان مری، ذبح فوق العقدہ سے منقطع ہوتی ہے یا نہیں محرمین کا زعم یہ ہے کہ چونکہ ذبح ما فوق العقدہ سے اکثریت جو کہ حلت ذبح کے لئے شرط قطع ہے نہیں ہوتے اس لئے کہ حلقوم اور مری کی انتہا عقدہ پر ہے ذبح اگر عقدہ سے رو بر ہو جائے تو یہ دورہ جاتی ہیں تو اکثر قطع نہیں ہوتی اور حلت کے لئے تین کا قطع ہونا شرط ہے لہذا وہ جانور حرام ہے اور مستحلین کی تحقیق یہ ہے کہ ذبح فوق العقدہ سے عروق منقطع ہو جاتی ہیں لہذا حلال ہے تو یہ بات مشاہدہ اور اہل تجربہ سے متعلق ہے شامی نے بھی کافی

بحث کے بعد قول فیصل یہی لکھا ہے کہ اہل تجربہ سے دریافت کرنا چاہئے یا خود مشاہدہ کرنا چاہئے کہ عروق منقطع ہوئی ہے یا نہیں چنانچہ شامی ص ۲۹۵ ج ۶ پر لکھتے ہیں اقول والتحریر للمقام ان يقال ان كان بالذبح فوق العقدة حصل قطع ثلاثة من العروق فالحق ما قال شرح الهداية تبالر استغنى والا فالحق خلافه اذ لم يوجد شرط الحل باتفاق اهل المذهب ويظهر ذلك بالمشاهدة او سوال اهل الخبرة الخ

اب یہ بات ثقات سے متحقق ہے کہ ذبح فوق العقدہ سے بھی عروق منقطع ہو جاتی ہے لہذا ذبیحہ فوق العقدہ حلال ہوگا چنانچہ اس کے متعلق مولانا عزیز الرحمن مفتی دارالعلوم دیوبند کے فتویٰ (اقول وبالله التوفيق حل المذبوح فوق العقدة هو الراجح رواية ودراية عزيز الفتاوى ص ۶۷۴ ج ۱) اور حضرت مولانا خلیل احمد صاحب کی تحقیق اس مسئلہ میں مجھ کو ساہا سال سے تحقیق کا اتفاق ہوا ہے اور میں نے اس کی تحقیق کے لئے خود گائے کا سرا منگا کر دیکھا ہے میرے نزدیک محرمین جو یہ کہتے ہیں کہ اگر ذبیحہ فوق العقدہ ہوگا تو حلقوم اور قطع نہیں ہوں گے صحیح نہیں ہے منشاء اس کا عدم تجربہ ہے (حوالہ بالا) سے اور اسی طرح حضرت مولانا اشرف علی تھانوی صاحب کے فتویٰ (چونکہ مشاہدہ قطع کا رویت ثقات سے محقق ہو چکا۔ اس لئے حلت کا حکم دیا جائے گا امداد الفتاویٰ ص ۵۳۹ ج ۳) سے یہ حکم واضح ہوا کہ ذبیحہ فوق العقدہ حلال ہے البتہ بہتر یہ ہوگا کہ ذبح فوق العقدہ نہ کیا جائے بلکہ تحت العقدہ ہوتا کہ باتفاق فقہاء حلال ہو جائے۔

(۳) بے وضو اذان کہنا درست ہے البتہ با وضو اذان کہنا افضل اور مستحب ہے۔ کما فی الہدایۃ ص ۷۴ ج ۱ وینبغی ان يؤذن ویقیم علی طھر فان اذن علی غیر وضو جاز لانہ ذکر و لیس بصلوۃ فکان الوضو استحباباً الخ (فتاویٰ مفتی محمود ج ۹ ص ۷۱)

### زیر جانور کا حکم

سوال..... ایک چھوٹا سا جانور ہے جس کا نام منجد میں زیر لکھا ہے۔ یہ موسم بہار کے آخر میں پیدا ہوتا ہے اور تقریباً دو ہفتے میں مر جاتا ہے۔ درختوں پر رہتا ہے اور تیز آواز نکالتا ہے۔ اس کی غذا معلوم نہیں کیا ہے؟ کیا یہ حلال ہے؟

جواب..... لغت میں زیر اور جراد کی تعریف دیکھنے سے معلوم ہوتا ہے کہ زیر جراد سے علاحدہ جنس کا کیڑا ہے زیر اور جراد میں درج ذیل امور میں فرق ہے۔

۱۔ جراد مستقیمۃ الاجمہ کے قبیلہ سے ہے اور زیر نصفیۃ الاجمہ کے قبیلہ سے

۲۔ زیر تیز آواز کرنے والے حشرات میں سے ہے جراد نہیں۔

۳۔ زیر ان حشرات میں سے ہے جو انڈے سے ٹھہر یا کیڑے کی شکل میں نکلتے ہیں اس کے بعد اصل شکل اختیار کرتے ہیں اور جراد اپنی اصل شکل ہی میں انڈے سے نکلتی ہے جدید تحقیقات میں تصریح موجود ہے۔

۴۔ زیر پودوں کا رس چوستی ہے اور جراد پتے کھاتی ہے۔ (احسن الفتاویٰ ص ۴۰۱ ج ۷) معلوم ہوا زیر حلال نہیں ”م، ع“

جس مرغی کا سر بلی نے الگ کیا ہو وہ ذبح کرنے سے حلال ہوگئی یا نہیں، پانی خشک ہونے کی وجہ سے جو مچھلی مر جائے حلال ہے یا نہیں، کافر نے مچھلی پکڑ لی اور مرغی مسلمان کے لئے حلال ہے یا نہیں، اونٹ کو مروجہ طریقہ سے ذبح کرنا جائز ہے یا نہیں

سوال..... کیا فرماتے ہیں علماء دین دریں مسئلہ کہ

(۱) مرغی کا سر تک بلی نے جدا کر لیا اور مرغی تڑپ رہی ہے اگر مرغی کے سانس نکلنے سے پہلے جب قاعدہ شرعیہ تکبیر کہہ کر گردن کا کچھ حصہ قطع کر دیا جائے تو مرغی مذکورہ حلال ہے یا اب مکروہ ہے یا قطعاً حرام ہے۔

(۲) مچھلی پانی کے گڑھا میں زندہ موجود ہے پانی خشک ہو جاتا ہے مچھلی مر جاتی ہے لیکن ابھی بوبالکل نہیں پڑی یا بو پڑ گئی ہے جاری ندی یا دریا میں مر کر ایسے ہی جا رہی ہے بوبالکل نہیں پڑی یا اس صورت میں بو پڑ گئی۔ کافر نے مچھلی پکڑی اس کے ہاتھ میں مرغی وہ مسلمان کو دیتا ہے پانچوں صورت میں مچھلی کی حلت و حرمت کا کیا حکم ہے؟

(۳) اونٹ کے ذبح کا طریقہ تحریر کریں موجودہ وقت میں نہ نیزے ہیں اور نہ ہی تیر کا رواج ہے بلکہ بخلاف اور جانوروں کے اونٹ کا گلا دو جگہ ذبح کے وقت کاٹا جاتا ہے ایک حلقوم کے موقع پر دوسرا گردن اور دھڑ کے اتصال کے قریب یہ صورت جائز ہے یا نہ۔ بنیو اتو جروا۔

جواب..... (۱) مرغی کا سر اگر ایسا ہے کہ گردن کی رگیں یعنی دوشہ رگ اور ایک حلقوم یا مری باقی تھیں تو حلال ہے اور اگر بالکل تینوں کو کاٹ ڈالا ہے تو حرام ہے شامی ص ۳۰۸ ج ۶ شاة قطع الذنب او داجھا وہی حية لاتذکی لفوات محل الذبح ولوانتزع رأسھا وہی حية تحل بالذبح بین اللبة واللحیین انتھی۔



(۲) مچھلی پانی میں اگر خود بخود مر جائے تو حرام ہے اور اگر کسی آفت کی وجہ سے مر جائے تو حلال ہے اور اس کی پہچان یہ ہے کہ اگر پیٹ اوپر کو تھا تو خود بخود مر گئی ہے اور یہ حرام ہے اور اگر پیٹھ اوپر تھی تو آفت کی وجہ سے ہے اور یہ حلال ہے در المختار ص ۳۰۶ ج ۶ ولا یحل حیوان مائى الا السمک الذی مات بآفة ولو طافية معروحة وهبانية (غیر الطافی) علی وجه الماء الذی مات حتف انفه وهو مابطنه من فوق فلو ظهره من فوق فلیس بطاف فیو کل انتھا: مچھلی بد بودار حرام ہے اور کافر کے ہاتھ اگر زندہ مچھلی مر جائے تو حلال ہے۔

(۳) اونٹ کے ذبح کا طریقہ مسنونہ تحریر ہے البتہ ذبح بھی جائز ہے (در مختار و حب نحر الابل و کرہ ذبحھا) وینبغی ان تكون الکراهیة تنزیہا انتھی اور اونٹ کا گلا دو جگہ سے کاٹنا ظلم ہے۔ شامی ص ۳۰۳ ج ۶ واللہ اعلم۔ (فتاویٰ مفتی محمود ج ۹ ص ۷۷)

### گردن مروڑی ہوئی مرغی حلال ہے یا نہیں؟

سوال..... بلی نے مرغی پر حملہ کر کے سر توڑ دیا لیکن مرغی زندہ ہے اچھل رہی ہے تو ذبح کر کے کھانا درست ہے یا نہیں؟

جواب..... صورت مسئلہ میں اگر مرغی زندہ ہے اور گردن کا اتنا حصہ باقی ہے کہ ذبح کر سکے تو ذبح کر کے کھانا درست ہے لیکن توڑا ہوا سر کھانا درست نہیں ہے اور جب سر کیساتھ پوری گردن بھی توڑ دی ہو اور ذبح کرنیکی مقدار حصہ نہ بچا ہو تو ذبح کر نیکا کوئی راستہ نہیں اسکا کھانا بھی حرام ہے۔ (فتاویٰ رحیمیہ ص ۹۴ ج ۲)

### کھیری کھانا درست ہے

سوال..... گائے کی اوجھڑی اور بکری کی کھیری کھانا درست ہے یا نہیں؟

جواب..... درست ہے۔ (فتاویٰ رشیدیہ ص ۵۵۲)

### ایسی مرغی کا حکم جس کو حرام گوشت کھلایا گیا ہو

سوال..... مردار جانوروں کا گوشت بھاپ میں پکا کر مشینوں کے ذریعے پیس کر سکھا کر باریک پاؤڈر بنا لیا جاتا ہے اور مرغیوں کی خوراک میں استعمال کیا جاتا ہے کبھی اس گوشت میں کتے کا گوشت بھی ہوتا ہے۔ کیا ان مرغیوں کا گوشت کھانا جائز ہے؟

جواب..... ایسی مرغی کا گوشت حلال ہے اگر خوراک میں غالب حرام ہو تو بہتر ہے کہ ایسی مرغی کو تین روز بند رکھ کر حلال غذائی جائے پھر ذبح کی جائے البتہ اگر مرغی کے گوشت میں حرام

غذا اور نجاست کھانے سے بدبو پیدا ہو جائے تو اس کو اتنی مدت بند رکھ کر حلال غذا دینا ضروری ہے کہ بدبو زائل ہو جائے بدبو زائل ہونے سے قبل ذبح کر دیا تو اس کا گوشت حلال نہ ہوگا۔

(احسن الفتاویٰ ص ۴۰۸ ج ۷)

## بکری کے جس بچے کی پرورش عورت کے دودھ سے ہوئی ہو حلال ہے یا حرام

سوال..... کیا فرماتے ہیں علماء دین دریں مسئلہ کہ ایک بکری نے بچہ دیا اتفاقاً بکری مر گئی اس بکری کے بچہ کو ایک عورت نے اپنے پستانوں سے دودھ بلایا اور تقریباً دو ماہ تک دودھ پلاتی رہی اس بچہ کا کیا حکم ہے جس نے بنی نوع انسان کے دودھ سے پرورش پائی اس کو ذبح کرنا اور کھانا جائز ہے یا ناجائز۔ اس وقت بکری کا بچہ اور عورت دونوں زندہ ہیں۔

جواب..... اس بکری کے بچہ کو ذبح کر کے کھانا جائز ہے کیونکہ یہ بکری کا بچہ ہی تو ہے اور جو دودھ انسان کا پی چکا ہے وہ فنا ہو کر ختم ہو چکا ہے لہذا اس بچہ کا کھانا بعد از ذبح شرعاً جائز ہے کما قال فی فتاویٰ قاضیخان علیٰ ہامش العالمگیریہ ص ۳۵۹ ج ۳ روی ان جدیداً غدی بلبین الخنزیر لا بأس باكله لان لحمه لا یتغیر وما غدی به یصیر مستهلکاً لا یقی له اثر وفی الفتاوی العالمگیریہ ص ۲۹۰ ج ۵ الجدی اذا کان ببربی بلبین الاتان والخنزیر ان اعتلف ایاماً فلا بأس لانه بمنزلة الجلالة والجلالة اذا جست ایاماً فعلفت لا بأس لها فکذا هذا کذا فی الفتاوی الکبری. (فتاویٰ مفتی محمود ج ۹ ص ۶۵)

## جان کے بدلے جان کی نیت سے ذبح کرنا

سوال..... جانور اس نیت سے ذبح کرنا کہ جان کا بدلہ جان ہو جائے جانور کی جان چلی جائے اور انسان کی جان بچ جائے درست ہے یا نہیں؟

جواب..... یہ خیال تو بے اصل ہے اباحت صرف اس خیال سے ہے کہ اللہ کے واسطے جان کی قربانی دی جائے اور یہ خیال کیا جائے کہ جیسے صدقہ مالیہ اللہ کی رحمت متوجہ کرتا ہے اسی طرح یہ قربانی رحمت کو متوجہ کر لے اور اللہ تعالیٰ اپنی رحمت سے مریض کو شفاء عطا فرمادے۔ (کفایت المفتی ص ۲۵۴ ج ۸)

## ایصالِ ثواب کیلئے جانور ذبح کرنا

سوال..... جانور اس نیت سے پالا جائے کہ کسی بزرگ یا ولی کی نیاز دلائی جائے گی یعنی اس

جانور کو ذبح کر کے اس کا ثواب اس ولی یا بزرگ کو پہنچایا جائے گا درست ہے یا نہیں؟  
جواب..... یہ درست ہے مگر عوام کی نیت اکثری طور سے یہ ہوتی ہے کہ جانور کی جان اس بزرگ کا تقرب حاصل کرنے کی جہت سے قربان کی جائے گی اور یہ نیت اس جانور کو ما اہل بہ لغیر اللہ میں داخل کر دیتی ہے اور وہ حرام ہو جاتا ہے۔ (کفایت المفتی ص ۲۵۵ ج ۸)

**بیمار کی طرف سے خدا کے نام پر جانور ذبح کرنا جائز ہے**

سوال..... کیا فرماتے ہیں علماء دین دریں مسئلہ کہ ایک شخص بیمار ہے کیا اس پر جانور خدا کے واسطے ذبح کیا جاسکتا ہے اور نیت خاص فی سبیل اللہ کی ہے اور باقی کوئی رسوم نہیں کی گئی۔ مینواتو جروا۔  
جواب..... جانور خدا کے نام سے ذبح کر کے اس کے گوشت کو صدقہ کر لیا جائے یہ جائز ہے کسی طرح کی اس میں قباحت نہیں ہے البتہ ثواب صدقہ کا ملے گا ذبح کرنے اور خون بہانے کا کوئی ثواب علیحدہ نہیں ذبح کرنے اور خون بہانے کا ثواب یا تو زمین حرم میں ہوتا ہے یا بقر عید کے موقع پر قربانی کا عام طور پر خون بہانا کوئی زائد ثواب نہیں رکھتا۔ (فتاویٰ مفتی محمود ج ۹ ص ۷۳)

**شیخ سدو کے نام پر ذبح کرنا**

سوال..... زید نے ایک بکرا، شیخ سدو کے نام کا پالا اور بسم اللہ اللہ اکبر کہہ کر ذبح کیا تو وہ حلال ہے یا حرام؟ نیز دوسری صورت یہ ہے کہ اس بکرے کو اللہ کے نام پر پرورش کیا اور بوقت ذبح شیخ سدو کہہ کر چھری پھیری پس یہ ذبیحہ کیسا ہے؟

جواب..... یہ دونوں صورتیں ما اہل بہ لغیر اللہ میں داخل ہیں جس صورت میں تقرب الی غیر اللہ مقصود ہو وہ ذبیحہ حرام ہوگا اگرچہ بوقت ذبح بسم اللہ کہی جائے۔ (فتاویٰ عبدالحی ص ۳۷۷)

**مذبوح جانور کے پیٹ سے نکلنے والے بچے کا حکم**

سوال..... مذبوح جانور کے پیٹ سے مردہ بچہ نکلا تو اس کا کھانا حلال ہے یا حرام؟ اور ذکاة الجنین ذکاة أمہ کا کیا مطلب ہے؟

جواب..... حرام ہے اور ذکاة الجنین ذکاة أمہ کا مطلب یہ ہے کہ بچے کے ذبح کا طریقہ وہی ہے جو ماں کے ذبح کا ہے۔ (احسن الفتاویٰ ص ۴۰۹ ج ۷)

**جو گائے سور سے حاملہ ہوئی اور اس کے دودھ گھی کا کیا حکم ہے**

سوال..... کیا فرماتے ہیں علماء دین دریں مسئلہ کہ اگر کسی گائے کو خنزیر سے حاملہ کرایا گیا ہو تو

اس کا دودھ گھی استعمال کرنا حرام ہوگا یا نہیں۔

جواب..... اس گائے کے دودھ گھی وغیرہ کی حرمت کی کوئی وجہ نہیں حلال ہوگا البتہ اس سے جو حمل پیدا ہوگا اس کی حلت و حرمت میں تفصیل ہے کما فی الدر المختار مع شرحہ رد المحتار وان ینز کلب فوق عنز فجاءہا نتاج لہ راس کلب فینظر فان اكلت لحمًا فکلب جمیعہا وان اكلت تبنًا فلا الرأس یترویو کل باقیہا وان اكلت لذنًا وذافاضر بنہا والصیاح بخیر وان اشکلت فاذبح فان کرشہا بدافعتر والا فهو کلب فیطمر ص ۳۱۱ ج ۶ فقط واللہ تعالیٰ اعلم فتاویٰ مفتی محمود ج ۹ ص ۷۴

شمارک جانور حلال ہے یا حرام؟

سوال..... شمارک کی دو قسمیں ہیں ایک کی چونچ سرخ ہوتی ہے اور ایک کی پیلے رنگ کی یہ دونوں قسمیں مرغی کے پاخانے وغیرہ میں چونچ مارتی رہتی ہیں کیا ان کو بھی مرغی کی طرح تین دن بند رکھا جائے یا یوں ہی شمارک کر کے کھانا جائز ہے؟

جواب..... شمارک کی دونوں قسمیں حلال ہیں تین دن تک بند رکھنے کی ضرورت نہیں۔

(احسن الفتاویٰ ص ۴۰۹ ج ۷)

بندوق، غلیل، شکاری کتے کے شمارک کا شرعی حکم

سوال..... حضرت مولانا شبیر احمد عثمانی رحمۃ اللہ علیہ اپنی تفسیر میں سورۃ البقرہ رکوع پانچ میں آیت انما حرم علیکم المیتۃ کی تفسیر کرتے ہوئے لکھتے ہیں ”مردار وہ ہے جو خود بخود مر جائے اور ذبح کرنے کی نوبت نہ آئے یا خلاف شرع طریقہ سے اس کو ذبح یا شمارک کیا جائے مثلاً گلا گھونٹا جائے یا زندہ جانور کو پتھر لکڑی غلیل بندوق سے مارا جائے یا کسی عضو کو کاٹ لیا جائے یہ سب کا سب مردار اور حرام ہے اس کے برعکس بعض مفسرین یہ تشریح بھی کرتے ہیں کہ جس جانور کے ذبح کرنے پر قادر نہ ہو مثلاً وحشی جنگلی جانور یا طیور وغیرہ تو ان مذکورہ بالا کو بندوق، غلیل یا شکاری کتے سے شمارک کرتے ہوئے اگر بسم اللہ اللہ اکبر پڑھی جائے تو یہ سب حلال ہیں اب سوال یہ ہے کہ غلیل، بندوق یا شکاری کتے کے ذریعے جو شمارک کیا جائے اور شرعی طریقہ سے ذبح کرنے سے پہلے مر جائے تو کیا یہ سب مردار اور حرام ہیں؟

جواب..... جس جانور کے ذبح کرنے پر قادر ہو اس کو تو شرعی طریقہ سے ذبح کرنا ضروری

ہے اگر ذبح کرنے سے پہلے مر گیا تو وہ مردار ہے۔



شکار پر اگر بسم اللہ پڑھ کر کتا چھوڑ دیا جائے (بشرطیکہ وہ کتا سدھایا ہوا ہو) اور شکاری کتا اس شکار کو زخمی کر دے اور وہ زخم سے مر جائے تو یہ ذبح کرنے کے قائم مقام ہوگا اور شکار کا کھانا حلال ہے لیکن اگر کتا اس کا گلا گھونٹ کر مار دے اسے زخمی نہ کرے تو حلال نہیں۔

اسی طرح اگر تیز دھار کا کوئی آلہ شکار کی طرف بسم اللہ کہہ کر پھینکا جائے اور شکار اس کے زخم سے مر جائے تو یہ بھی ذبح کے قائم مقام ہے لیکن اگر لاشی بسم اللہ کہہ کر پھینک دی اور شکار اس کی چوٹ سے مر گیا تو وہ حلال نہیں اسی طرح غلیل یا بندوق سے جو شکار کیا جائے اگر وہ زندہ مل جائے تو اس کو ذبح کر لیا جائے اور اگر وہ غلیل یا بندوق کی گولی کی چوٹ سے مر جائے تو حلال نہیں خلاصہ یہ کہ غلیل اور بندوق کا حکم لاشی کا سا ہے تیز دھار والے آلہ کا نہیں اس سے شکار کیا ہوا جانور اگر مر جائے تو حلال نہیں۔ (آپ کے مسائل ج ۴ ص ۲۴۱)

### جانور میں سات چیزیں حرام ہیں

سوال..... حلال جانور کے اندر کتنی چیزیں حرام ہیں؟ اور کیا کیا چیزیں مکروہ ہیں؟  
جواب..... ۱۔ بہتا خون ۲۔ مذکر کی پیشاب گاہ ۳۔ خصیتیں ۴۔ مونٹ کی پیشاب گاہ ۵۔ غدود ۶۔ مثانہ ۷۔ پتہ مکروہ چیز کوئی نہیں۔ (احسن الفتاویٰ ص ۴۰۶ ج ۷)

### حلال جانور کے حرام اجزاء

سوال..... حلال مذبووحہ کے بدن سے کون کون سی چیزیں کھانا حرام ہیں؟  
جواب..... حلال جانور کا شرعی طریقہ سے ذبح ہونے کے باوجود اس کے سات مندرجہ ذیل اعضا کا کھانا حرام ہے۔ ۱۔ پتا ۲۔ مثانہ ۳۔ غدود ۴۔ فرج ۵۔ ذکر ۶۔ خصیتیں اور ۷۔ دم مسفوح  
لما قال العلامة محمد بن حسن الشيباني: عن مجاهد قال كره رسول الله صلى الله عليه وسلم من الشاة سبعة: المرار والمثانة والغدة والحياء والذكر والانثيين والدم. انتهى (كتاب الآثار ص ۱۷۹ باب ما يكره من الشاة والدم وغيره) قال العلامة علاؤ الدين الكاساني: وأما بيان ما يحرم أكله من اجزاء الحيوان المأكول فالذي يحرم أكله منه سبعة الدم المسفوح والذكر والانثيان والقبل والغدة والمثانة والمرارة (بدائع الصنائع في ترتيب الشرائع ج ۵ ص ۶۱ كتاب الذبائح) ومثله في تنقيح

الحامدية ج ۲ ص ۲۳۲ کتاب الذبائح فتاویٰ حقانیہ ج ۶ ص ۴۵۳

## مشتبه ذبیحہ کی ایک صورت کا حکم

سوال..... زید کی گائے چوری ہوگئی اور اس نے جنگل میں دیکھا کہ ایک گائے ذبح شدہ پڑی ہے چمڑا اس کے اوپر نہیں ہے صرف گوشت ہی گوشت ہے مگر اسکے کھر اور سینگ سے پہچان ہوتی ہے کہ یہ گائے وہی ہے جو گھر سے چوری ہوگئی ہے اب اس کا گوشت مالک کھا سکتا ہے یا نہیں؟ ذبح اور تسمیہ کا بھی علم نہیں ہے؟

جواب..... اس گائے میں وجہ اشتباہ دو ہیں۔

اول یہ کہ یہ گائے خود اس کی گائے ہے یا نہیں؟ دوسرے یہ کہ ذبح کون ہے اور ذبح بسم اللہ کے ساتھ واقع ہوا ہے یا نہیں؟ پہلے شبہ کا حکم یہ ہے کہ اگر مالک نے اس کے سینگ اور کھر وغیرہ سے اچھی طرح پہچان لیا ہے اور اسے یقین یا گمان غالب ہے کہ یہ گائے میری ہی ہے تو وہ اس کی ملک ہے اسے استعمال کرنا جائز ہے۔ دوسرے شبہ کا حکم یہ ہے کہ اگر وہ گائے ایسے مقام پر پائی کہ وہاں مسلمانوں کی آبادی ہے اور اس کے قرب وجوار میں غیر مسلم آباد نہیں تو بظن غالب اسے کسی مسلمان نے ہی ذبح کیا ہوگا اس کا کھانا جائز ہے لیکن اگر اس جگہ غیر مسلم لوگوں کی آبادی ہے یا مخلوط ہے یا غیر مسلم اس جگہ یہ کام کرتے ہوں یعنی جانوروں کے چمڑے اتار کر گوشت چھوڑ جایا کرتے ہوں تو ان حالات میں اس کا گوشت کھانا جائز نہیں۔ (کفایت المفتی ص ۲۵۲ ج ۸)

## مشتبہ ذبیحہ کا حکم

سوال..... آج کل جدید سائنسی آلات سے جانوروں کو ذبح کیا جاتا ہے شریعت مقدسہ میں مشتبہ ذبیحہ کا کیا حکم ہے؟

جواب..... کسی جانور کو ذبح کرنے کے لئے شریعت مقدسہ نے چند شرائط رکھی ہیں (۱) ذبح کرنے والے کا مسلمان ہونا (۲) بوقت ذبح تسمیہ پڑھنا (۳) تحت العقد ذبح کرنا لہذا اگر جدید سائنسی آلات سے ذبح کرنے میں مذکور شرائط موجود ہوں تو ذبیحہ حلال ہوگا اور اس کے کھانے میں کوئی حرج نہیں بصورت دیگر ایسا ذبیحہ حلال نہیں اور نہ اس کا کھانا جائز ہے۔

لما قال الامام ابو الحسن احمد بن محمد البغدادی القدوری : وذبیحة

المسلم والکتابی حلال ولا توکل ذبیحة المرتد والمبحوسی والوثنی

والمحرم وان ترك التسمية عمداً فالذبيحة ميتة لا تؤكل وان تركها ناسياً  
سواء أكل والذبح بين الحلق واللبة والعروق التي تقطع في الزكاة اربعة  
الحلقوم والمرى والودجان (مختصر القدوري ص ۲۷۶ كتاب  
الذبائح) قال الامام عبدالله بن محمود بن مودود الموصلي: والذكاة  
الاختيارية وهي الذبح في الحلق واللبة والاضطرارية وهي الجرح في  
اي موضع اتفق وشرطهما التسمية وكون الذابح مسلماً او كتابياً  
(الاختيار تعليل المختار ج ۵ ص ۹ كتاب الذبائح) ومثله في كنز الدقائق  
ص ۴۱۶ كتاب الذبائح (فتاوى حقانيه ج ۶ ص ۴۲۵)

ایسے پرندے کا حکم جس کی کھوپڑی اتر گئی ہو

سوال..... پرندے کو غلیل لگی اور اس کی کھوپڑی اتر گئی اور اس کی گردن باقی ہے اس جانور  
میں جان بھی ہے اس حالت میں اس کو ذبح کرنا کیسا ہے؟

جواب..... اس بارے میں امام صاحب اور صاحبین رحمہم اللہ میں اختلاف ہے کہ ذبح کے وقت  
کس قدر حیات کا ہونا شرط ہے صاحبین کے یہاں حیات مستقرہ (یعنی ذبح کئے ہوئے جانور میں جتنی  
زندگی ہوتی ہے اس سے زیادہ زندگی بوقت ذبح ہو) ضروری ہے اور امام صاحب کے یہاں مطلق حیات  
شرط ہے یعنی بوقت ذبح بہت کم اور ہلکی زندگی بھی کافی ہے۔ صورت مسئلہ میں چونکہ محل ذبح (حلق اور  
سینے کے درمیان کی جگہ) موجود ہے اور حیات بھی باقی ہے اگرچہ قلیلہ ہے لہذا امام صاحب کے قول پر یہ  
جانور حلال ہے اور اسی پر فتویٰ ہے البتہ جو کھوپڑی الگ ہو گئی وہ حرام ہے۔ (احسن الفتاویٰ ص ۳۸۳ ج ۷)

دھات کا جانور

یہاں یہ بات پہلے سے ذہن نشین کر لینا ضروری ہے کہ جاندار کی تصویر اور صورت بنانا حکم اور  
اسکی تجارت کا حکم بالکل الگ الگ ہے اس لئے دونوں کا حکم الگ الگ سرخیوں سے بیان کیا جاتا ہے۔

تانبہ، پیتل وغیرہ دھات کے جانور بنانا

بین الاقوامی تجارت میں یورپین ممالک کے خریدار ایکسپورٹر کے پاس دھات کے  
جانوروں کا اونچے پیمانے پر آرڈر بھیجتے ہیں اور ایکسپورٹر ان آرڈروں کو قبول کر کے اپنے کاری  
گروں کو دھات کے جانور بنانے کا آرڈر دیتا ہے تو کیا جانور بنانے والے کاریگر کے لئے آرڈر

کے مطابق جانور بنانا جائز ہے یا نہیں تو اس کا شرعی حکم یہ ہے کہ حدیث میں آیا ہے قیامت کے دن سب سے زیادہ عذاب ان لوگوں پر ہوگا جو کسی جاندار کی تصویر اور شکل بناتا ہے اور اللہ تعالیٰ کی طرف سے حکم ہوگا کہ تم ہی اس میں جان ڈال دو اور وہ جان نہ ڈال سکیں گے جس کی وجہ سے ان پر مسلسل سخت ترین عذاب ہوتا رہے گا اس لئے مسلم کار یگروں پر لازم ہے کہ ایسا آرڈر لینے سے صاف انکار کر دیں رزق کا مالک خدائے رزاق ہے وہ سب کو رزق دیتا ہے اس لئے اس کی پرواہ نہ کریں نیز اس عذاب میں آرڈر دینے والے بھی آرڈر دینے کی وجہ سے شامل ہوں گے کیونکہ بنانے میں ان کا بھی بڑا دخل ہے ملاحظہ کیجئے بخاری و مسلم کی حدیث میں کتنی بڑی وعید وارد ہوئی ہے۔

عن عبد الله بن مسعود قال سمعت النبي صلى الله عليه وسلم يقول ان اشد الناس عذاباً عند الله المصورون. بخاری شریف ج ۲ ص ۸۸۰ مسلم شریف ج ۲ ص ۲۰۱.

حضرت عبد اللہ بن مسعودؓ سے مروی ہے وہ فرماتے ہیں کہ میں حضور صلی اللہ علیہ وسلم سے سنا ہے کہ آپ نے فرمایا کہ بیشک اللہ کے یہاں سب سے زیادہ سخت ترین عذاب میں وہ لوگ مبتلا ہوں گے جو جانداروں کی تصویر بناتے ہیں۔ اور ایک حدیث میں آیا ہے کہ جانداروں کی صورت و شکل بنانے والوں سے کہا جائے گا کہ جن کو تم نے بنایا ہے ان میں تم خود جان ڈال دو اور ان کو زندہ کرو حالانکہ یہ لوگ اس پر قادر نہ ہوں گے جس کی وجہ سے مسلسل عذاب میں مبتلا رہیں گے۔

عن ابن عباس قال سمعت رسول الله صلى الله عليه وسلم يقول من صور صورة في الدنيا كلف ان ينفع فيها الروح يوم القيمة وليس بنافع الحديث. بخاری شریف ج ۲ ص ۸۸۱ مسلم شریف ج ۲ ص ۲۰۱.

حضرت ابن عباسؓ فرماتے ہیں کہ میں نے حضور صلی اللہ علیہ وسلم کو ارشاد فرماتے ہوئے سنا ہے کہ جو شخص اس دنیا میں کسی جاندار کی شکل بناتا ہے اس کو قیامت کے دن اس کا مکلف بنایا جائے گا کہ وہ اس میں روح پھونک دے اور وہ اس میں روح نہ ڈال سکے گا۔ لہذا کتابی، ہاتھی، ہرن، بیل وغیرہ چوپائے نیز پرندوں میں کسی قسم کے جاندار کی صورت و شکل بنانا ہرگز جائز نہ ہوگا نیز جس طرح دھات سے بنانا حرام ہے اسی طرح اگر قلم سے نقاشی کی جائے یا پرلیں وغیرہ سے چھاپا جائے یا فوٹو کے ذریعہ سے عکس کو قائم کیا جائے تو یہ بھی بالاجماع حرام ہے (متفاد الفقہ ص ۶۲ امداد المفتیین ص ۹۹۴) اور اگر مشرکین کی عبادت کی اشیاء مثلاً مورتی وغیرہ بنائی جائے تو اور زیادہ



حرام اور گناہ کبیرہ اور عذاب الہی کا باعث ہوگا نیز یہ تمام امور کفر میں براہ راست تعاون کرنے کے مرادف ہیں ہاں البتہ غیر جاندار مثلاً عمارت، درخت، پھل، پھول وغیرہ کی تصویر بنائی جاتی ہے تو یہ بالاتفاق جائز ہے۔ (مستفاد جواہر الفقہ ج ۴ ص ۴۰)

## دھات کے مجسمہ جانوروں کی تجارت و آمدنی

جانوروں کے مجسمہ اور تصویر کی تجارت میں دو حیثیتیں ہیں۔

(۱) جانوروں کی تصویروں کی تجارت میں اگر بائع مشتری کا مقصد ان کی مالیت نہیں ہے بلکہ ان کا مقصد صرف تصویر اور صورت و شکل ہے تو تجارت ناجائز اور حرام ہے اور ان کی قیمت ادا کرنا لازم نہیں ہے جیسا کہ مٹی کا مجسمہ یا سادہ کاغذ وغیرہ میں بنی ہوئی تصویر ہوتی ہے کہ ان میں مالیت مقصود نہیں ہوا کرتی ہے بلکہ تصویر ہی مقصود ہوا کرتی ہے اس لئے ان کی قیمت ادا کرنا شرعاً لازم نہیں ہے اور قیمت لینا بھی جائز نہیں ہے۔ (مستفاد جواہر الفقہ ص ۲۳۸ ج ۳)

علامہ علاؤ الدین ہسکفیؒ نے درمختار میں اس مسئلہ کو ان الفاظ میں نقل فرمایا ہے

اشتری ثوراً او فرساً من خنزف لاجل استئناس الصبی لا یصح ولا قیمۃ له .

الخ (در مختار ج ۵ ص ۲۲۶)

کسی نے مٹی کے بنے ہوئے بیل یا گھوڑے کو خرید لیا تاکہ اس سے بچے کو بہلائے اور خوش کرے تو عقد بیع شرعاً صحیح نہیں ہے اور مشتری پر اس کی قیمت ادا کرنا بھی لازم نہیں ہے۔ مذکورہ عبارت سے معلوم ہوا کہ جانین میں عقد صحیح نہ ہونے کی وجہ سے قیمت ادا کرنا لازم نہیں ہے لیکن اگر قیمت ادا کر دی ہے تو بائع پر لازم ہے کہ خریدار کو واپس کر دے۔

۲۔ دوسری حیثیت یہ ہوتی ہے کہ تجارت میں مجسمہ اور تصویر مقصود نہیں ہوتی ہے بلکہ مقصود اصلی وہ دھات یا لکڑی وغیرہ ہوتی ہے جس سے مجسمہ بنایا جاتا ہے جیسے تانبا، پتیل اور لکڑی وغیرہ کا مجسمہ اور تصویر کا حال ہے اگر ان اشیاء کی مالیت ہی تجارت میں مقصود ہے اور شکل و صورت اصل مالیت کے تابع ہوتی ہے چنانچہ اس کے لین دین کا سارا معاملہ وزن اور تول سے ہوا کرتا ہے اس لئے تجارت حرام تو نہیں ہوتی ہے لیکن تعاون علی المعصیۃ کی وجہ سے مکروہ تحریمی ضرور ہو جاتی ہے جیسا کہ مراد آبادی دھات سے بنے ہوئے مجسموں کو جب فروخت کیا جاتا ہے تو مالیت کو پیش نظر رکھتے ہوئے قیمت وصول کی جاتی ہے تصویر پیش نظر نہیں رکھی جاتی ہے اس لئے ایسی شکل میں حضرات فقہاء نے مالیت کو پیش نظر رکھتے ہوئے تجارت کو مکروہ تحریمی نقل فرمایا ہے اور حرام قرار نہیں

دیا ہے یعنی خریدار پر اس کی مالیت کی قیمت ادا کرنا لازم ہو جاتا ہے کیونکہ عین دھات کے اندر فطری مالیت ہونے کی وجہ سے شکل ختم ہونے کے بعد بھی اس سے انتفاع ممکن ہے لہذا کراہت تحریمی کے ساتھ نفس معاملہ صحیح ہو جائے گا حضرت علامہ شامیؒ نے اس مسئلہ کو ان الفاظ میں نقل فرمایا ہے۔

لأنه لو كانت من خشب أو صفر جاز اتفاقاً فيما يظهر لا مكان الانتفاع بها

الخ (شامی کراچی ص ۲۲۶ ج ۵)

اس لئے کہ (مجسمہ اور تصویر) لکڑی یا پیتل وغیرہ سے بنائی گئی ہے تو بالاتفاق بیع جائز ہے۔ اس کی اصل مالیت سے انتفاع واضح اور ممکن ہونے کی وجہ سے اور ایسی اشیاء کی تجارت کی آمدنی کے حلال ہونے اور نہ ہونے کے بارے میں حضرت امام ابو حنیفہؒ اور صاحبینؒ کے درمیان اختلاف ہے کہ حضرت امام ابو حنیفہؒ کے نزدیک بلا کراہت حلال ہے اور حضرت امام ابو یوسفؒ اور امام محمدؒ کے نزدیک تعاون علی المعصیۃ کی وجہ سے مکروہ تحریمی ہے اور احتیاطاً حضرت امام ابو یوسفؒ اور امام محمدؒ کے مذہب پر جواز مع الکراہت کا فتویٰ دیا جاتا ہے۔ صاحب درمختار نقل فرماتے ہیں۔

ان قامت المعصية بعينه يكون بيعه تحريماً والافتزيها. الخ (در مختار ص ۳۹۱ ج ۶)

بیشک جس شے کی ذات کے ساتھ معصیت کا تعلق ہو اس کی تجارت مکروہ تحریمی ہے ورنہ مکروہ تنزیہی ہے۔ حضرت علامہ شامیؒ اس کی مثال خنزیر چرانے کی اجرت و آمدنی کے ساتھ ان الفاظ میں نقل فرماتے ہیں۔

وعلى هذا الخلاف لو اجره دابة لينقل عليه الخمر او اجره نفسه ليرعى له

الخنزير يطيب له الاجر عنده وعندهما ان يكره (شامی ص ۳۹۲ ج ۶)

اور اسی اختلاف پر اگر اس کو اپنا جانور شراب منتقل کرنے کیلئے اجرت پر دیا ہے یا خود اس کو خنزیر چرانے کیلئے نوکری پر لایا ہے تو اس کے لئے خنزیر چرانے کی اجرت حضرت امام ابو حنیفہؒ کے نزدیک بلا کراہت حلال ہے اور حضرات صاحبینؒ کے نزدیک مکروہ ہے۔ لہذا ہم احتیاطاً حضرات صاحبینؒ کے قول کے مطابق کراہت کے ساتھ آمدنی کو جائز قرار دیتے ہیں اور اسی پر فتویٰ دیتے ہیں۔

## برتنوں میں قرآن کریم کی آیتیں

بعض دفعہ ایسا ہوتا ہے کہ ایک سپورٹر نمونہ کے طور پر برتن میں قرآن کریم کی آیتیں چھپوا کر امپورٹر کو دکھاتا ہے اور امپورٹر اس کو پسند کر کے آرڈر دیتا ہے اور کبھی ایسا بھی ہوتا ہے کہ خود امپورٹر آیت قرآنی لکھے ہوئے برتنوں کا آرڈر دیتا ہے اور ایک سپورٹر اور کارگیر پیسوں کی حرص میں آ کر تیار کر کے

ارسال کرتا ہے شرعی طور پر اس میں قرآن کریم کی سخت ترین توہین اور اہانت ہے دیکھنے میں آیا ہے کہ بعض برتنوں میں پوری سورہ منزل بعض میں پوری سورہ استعلاص اور بعض میں آیہ الکرسی اور بعض میں سورہ ناس اور بعض میں ایک دو آیتیں لکھی ہوئی ہوتی ہیں اس میں مختلف وجود سے متعدد خیابان الازم آجاتی ہیں جن کی وجہ سے قرآن کریم کو ان آلات دذاتی میں چھاپنے کو ہرگز جائز نہیں کہا جاسکتا ہے۔

۱۔ قرآن کریم کی ایک آیت پکڑنے کے لئے بھی اشد کرنا فرض ہے یہاں مزدوروں میں یہ احتیاط نہیں ہوتی۔

۲۔ بعض دفعہ پالش اور چھٹائی کرتے ہوئے پیر سے دبا تے بھی ہیں یہ قرآن کریم کی سخت اہانت اور حقارت ہے جو سراسر حرام اور گناہ کبیرہ ہے۔

۳۔ برتن پیالہ وغیرہ انسان کی استعمالی اشیاء ہیں جنکی حیثیت شہی محترم کی طرح نہیں ہوتی ہے انکو کہیں بھی رکھ دینا برا نہیں سمجھا جاتا ہے لہذا قرآن کریم کو ایسی اشیاء میں شامل کر لینا کیسے گوارا کیا جاسکتا ہے۔

۴۔ جب قرآن کریم کو استعمالی آلات وغیرہ میں استعمال کیا جائے گا تو آہستہ آہستہ قرآن کریم کی بلند حیثیت اور اہم ترین عظمت مسلمانوں کے دلوں سے نکلنا شروع ہو جائے گی اس لئے قرآن کریم کی کوئی بھی آیت یا کوئی بھی ٹکڑا ان اشیاء میں استعمال جائز نہ ہوگا اللہ تعالیٰ اپنے کسی بھی بندہ کو رزق سے محروم نہیں کرتا اس لئے حرص میں آکر ہمارے تاجر بھائی ایسا آرڈر ہرگز قبول نہ کیا کریں۔

علامہ زین الدین ابن نجیم مصری البحر الرائق میں نقل فرماتے ہیں۔ و کذا یکرہ کتابۃ الرقاق والصاقھا فی الابواب لمافیہ من الاہانة (البحر الرائق ص ۳۷ ج ۲)

اور ایسا ہی کاغذ اور پرزہ کو لکھ کر دروازوں پر چسپاں کرنا اہانت کی وجہ سے مکروہ ہے۔

**فتاویٰ عالمگیری کی عبارت سے بھی اس مسئلہ کا حکم بخوبی معلوم ہو سکتا ہے**

لا یجوز ان یتخذ قطعۃ بیاض مکتوب علیہ اسم اللہ علامۃ فیما الاوراق

لمافیہ من الابتذال باسم اللہ تعالیٰ الخ . فتاویٰ عالمگیری ص ۳۲۳ ج ۵

اوراق کے درمیان علامت کے طور پر ایسی تختی بنانا جائز نہیں ہے جس پر اللہ تعالیٰ کا نام لکھا ہوا ہو اس لئے کہ اس میں اللہ تعالیٰ کے نام کی بے حرمتی اور حقارت لازم آتی ہے۔ اور اسی طرح کسی شے پر قرآن کریم کا مونو گرام بنانا بھی ممنوع اور مکروہ تحریمی ہے۔

مستفاد امداد الفتاویٰ ص ۶۱ ج ۲ ایضاح المسائل ص ۴۳ (رسالہ

ایضاح النوادر ص ۷۹ تا ۸۶)

## بوقت ذبح جانور کا سرتن سے جدا کرنا مکروہ ہے

سوال..... ذبح کرتے وقت اگر ذبح سے جانور کا سر کٹ جائے تو کیا اس سے مذبوہ پر کوئی اثر پڑتا ہے یا نہیں؟

جواب..... ذبح کرتے وقت ذبیحہ کا سر کٹ جانے سے ذبح پر تو کوئی اثر نہیں پڑتا۔ اس کا گوشت حلال اور کھانے کے قابل ہے تاہم جانور کے ٹھنڈا ہونے سے قبل اس کا سر کاٹنا بوجہ غیر ضروری تعذیب کے کراہت سے خالی نہیں۔

لما قال الامام ابو الحسن احمد بن محمد البغدادی: ومن بلغ بالسکین النحر وقطع الراس کره له ذلک وتوکل ذبیحته (مختصر القدوری ص ۲۷۶ کتاب الذبائح) ۲. لما قال الامام عبدالله بن محمود بن مودور الموصلی ویکره ان يبلغ بالسکین النحر او یقطع الراس وتوکل (الاختیار علی تعلیل المختار ج ۵ ص ۱۲ کتاب الذبائح) ومثله فی الدر المختار علی صدر رد المحتار ج ۶ ص ۲۹۶ کتاب الذبائح (فتاویٰ حقانیہ ج ۶ ص ۴۴۳)

## ذبح و شکار اور حلال و حرام جانور

### ذبح سے پہلے گولی مار کر گرانا

سوال: ہم گائے ذبح کرتے ہیں ایک آدمی کا گائے ذبح کرنا بہت مشکل ہے چنانچہ ایک چھوٹی سی بندوق سے گائے کے سر میں ایک چھوٹی سی گولی ماری جاتی ہے جس سے فوراً گائے گر جاتی ہے پھر فوراً اس کو ذبح کر دیا جاتا ہے کیا یہ طریقہ درست ہے؟

جواب: ذبح کا یہ طریقہ سنت کے خلاف ہے اور بے وجہ اذیت پہنچانا ہے جو حقوق بہائم کے خلاف اور ان پر ظلم ہے باقی اگر اس طرح جانور بیہوش ہو کر ذبح سے قبل نہیں مرتا زندہ رہتا ہے اور گردن کی چار رگ و دجین، حلقوم مری میں سے و دجین اور بقیہ دوسری ایک رگ کٹ کر خون پورا نکل جاتا ہے تو ذبیحہ حلال کہا جائے گا اور اس کھانا جائز رہے گا۔ (نظام الفتاویٰ ج ۱ ص ۳۷۰)



## عہد اُتارک تسمیہ کے ذبیحہ کا حکم شرعی

سوال: کوئی خفی مرغ یا بکرا ذبح کرتے وقت جان بوجھ کر بسم اللہ چھوڑ دے وہ ذبیحہ حلال ہے یا حرام ہے؟ اور اس کی خرید و فروخت اور کھانا کیسا ہے؟

جواب: کوئی خفی المذہب اگر ذبیحہ پر جان بوجھ کر بسم اللہ کہنا چھوڑ دے تو اس کا کھانا، کھانا، مسلم یا غیر مسلم کو اور خرید و فروخت کرنا ناجائز اور حرام ہوتا ہے اس لیے کہ قرآن پاک میں نصوص مثلاً لَا تَأْكُلُوا مِمَّا لَمْ يَذْكُرِ اسْمُ اللَّهِ عَلَيْهِ اور مثلاً ارشاد باری كُلُوا مِمَّا ذُكِّرَ اسْمُ اللَّهِ عَلَيْهِ ان تمام شقوں کو شامل اور حاوی ہیں اس لیے کہ اس کے الفاظ عام ہیں اور اعتبار عموم الفاظ ہی کا ہوتا ہے نہ کہ محض خصوصی مورد کا۔ اسی طرح اس کا خریدنا، فروخت کرنا سب ناجائز اور حرام ہو جاتا ہے کیونکہ مطہر و مذی حقیقت میں اللہ کا نام بوقت ذبح لینا ہی ہوتا ہے اور جب چھوڑ دیا تو وہ جیفہ اور مردار کے حکم میں ہو گیا اور مردار کا حکم یہی ہے اور انہی وجوہ سے فقہاء و مشائخ نے فرمایا: اِنْ تَرَكَ التَّسْمِيَةَ عَامِداً لَا يَسْعُ اجْتِهَادٌ وَلَوْ قَضَى الْقَاضِي بِجَوَازِ بَيْعِهِ لَا يَنْفَعُ، ہدایہ علی فتح القدیر ج ۸ ص ۵۷ و کذا فی البحر و الرد وغیرہا۔ یعنی اگر ذبح کرنے والے نے بسم اللہ کو عہد اُترک کر دیا تو اس میں اجتہاد کی کوئی گنجائش نہیں، حتیٰ کہ اگر قاضی نے اس کی بیع کے جواز کا فیصلہ کر دیا تو وہ فیصلہ نافذ نہ ہوگا۔ (منتخبات نظام الفتاویٰ ج ۱ ص ۳۷۶)

## اہل کتاب کے ذبیحہ کا حکم

سوال: اہل کتاب یہود و عیسائی کا خدا کا نام لے کر ذبح کیا ہوا گوشت جائز ہے یا نہیں؟

جواب: عیسائی عموماً ذبح کے وقت اللہ کے نام کے ساتھ مسیح ابن اللہ بھی کہتے ہیں اس لیے جب تک ایسا نہ ہو کہ کسی مسلمان کے سامنے محض اللہ کا نام لے کر ذبح نہ کر دے یا جب تک ایسا نہ ہو کہ اس عیسائی کے مذہب کے اعتبار سے ایسا ہو کہ محض اللہ کا نام بوقت ذبح لیتا ہے تو اس کا کھانا درست نہ ہوگا ہاں یہودی اپنے مذہب کے اعتبار سے بوقت ذبح محض اللہ کا نام لے کر ذبح کرتے ہیں اس لیے ان کا ذبیحہ درست و جائز ہوگا۔ ہکذا فی الدرر مع الرد ج ۲ ص ۲۵۹۔ ”لیکن اگر کوئی کاغذی یہودی یا عیسائی ہے اور حقیقت میں ملحد ہے تو اس کا ذبیحہ حلال نہ ہوگا“ (م ع) (نظام الفتاویٰ ج ۱ ص ۳۸۴)

## بیرونی ممالک کی مذبوحہ مرغیوں کا حکم

سوال: یہاں سعودی عرب میں یورپ اور دیگر ملکوں سے مذبوحہ مرغیاں آتی ہیں اور ان کے

پیکنگ پر کھانا ہوتا ہے "مطبوعہ اعلیٰ طریقۃ الشریعہ" اس کی تحقیق کا کوئی بھی ذریعہ نہیں کہ شرعی طریقہ سے ذبح شدہ ہے یا نہیں؟

جواب: تجارت کا یہ اصول مسلم ہے کہ تجارت فریب دہی سے جس چلتی اور اس لیے ہر بار مایہ فریب دہی سے چپے ہیں پھر جب کو مس بھی حلال و حرام کوئی ہے پر کھتی ہے تو جن ذبوں پر لکھا ہوا ہو "ند بوہ علی طریق الشریعہ" تو جب تک اس کے خلاف کا ثبوت دلیل شرعی سے نہ ہو جائے از روئے فتویٰ استعمال کی گنجائش رہے گی باقی از روئے فتویٰ اجتناب اولیٰ ہے۔ چونکہ ذب بوہ علی طریق الشریعہ کی صحت کا ثبوت بھی ہمارے پاس کچھ نہیں" (م'ع) (نظام الفتاویٰ ج ۱ ص ۳۶۷) کیا مشین ذبیحہ حلال ہے؟

سوال: مونٹریاں کناڈا میں سعودی عرب اور کویت کو حلال مرغیاں بھیجنے کے لیے کچھ مشینیں لگائی جا رہی ہیں جن میں مرغیاں لٹکی رہتی ہیں اور بٹن کے ذریعے چلتی رہتی ہیں اور اس میں ایک مقام پر تیز دھار چھری لگی ہوئی ہے جو مرغی آتے ہی اس کی گردن پر چلتی جاتی ہے پھر یہ مرغی بٹن کے ذریعے ہی آگے چلی جاتی ہے یہاں اس کو گرم پانی میں (خون نکلنے کے بعد) غوطہ دیا جاتا ہے پھر اس کے پر مشین کے ذریعے سے نکالے جاتے ہیں اور مشین ہی سے پوری پیکنگ ہوتی ہے امریکہ میں اس طرح کی دو مشینیں ہیں جہاں انہوں نے ایک مسلمان نوکر رکھا ہے کہ جب مرغی اس تیز دھار سے کٹے وہ بسم اللہ اکبر پڑھتا رہے اور دوسری جگہ ایک ٹیپ ریکارڈر لگا ہوا ہے جس میں بسم اللہ اکبر بجاتا رہتا ہے اور مرغیاں کٹتی رہتی ہیں؟

جواب: تیز دھار چھری جو مرغیوں کی گردن کاٹتی ہے وہ جس بٹن یا پرزے کے دبائے سے چلتی ہے اگر کوئی مسلمان ذبح کرنے کی نیت سے ذبح کرنے کے وقت بسم اللہ اکبر پڑھتا ہوا بٹن دبائے اور اس کو دبائے یا چلانے سے وہ دھار دار چیز گردن کاٹے اور کٹنے میں وہ جین "خون کی رگ" اور حلقوم "غذا کی نلکی" اور مری "سانس کی نلکی" سب کٹ کر خون پورا نکل جائے تو اگرچہ یہ طریقہ خلاف سنت ہونے کی وجہ سے مکروہ ہو مگر ذبیحہ حلال ہو جائے گا اور اس کا کھانا جائز رہے گا اگر ان سب قیود میں سے کسی ایک قید کا بھی لحاظ کیے بغیر ذبح کر دیا جائے تو وہ ذبیحہ شرعی نہ ہوگا ان سب قیود کا لحاظ کیے بغیر محض کسی مسلمان کا گردن کٹنے کے وقت بس اللہ اکبر کہتے رہنا ٹیپ سے اس کی آواز آتے رہنا کافی نہیں۔ خوب غور سے سمجھ لیا جائے۔

اسی طرح اگر ذبح کرنے اور خون نکلنے کے بعد شکم سے آلائش دور کیے بغیر کھولتے پانی میں ڈال دیا جائے تو غلاظت تمام گوشت پوست میں سرایت کر کے سب کو ناپاک بنا دے گی اور پھر کھانا

منوع ہو جائے گا اس لیے کھولتے ہوئے پانی میں ڈالنے سے قبل شکم چاک کر کے خواہ مشین ہی کے ذریعے ہو شکم چاک ہوتا رہے اور آلائش سب نکل کر الگ ہوتی رہے اور اس کے بعد کھولتے پانی میں پڑتی رہیں جب صحیح رہے گا۔ (منتخبات نظام الفتاویٰ ج ۱ ص ۳۶۸)

### پیلو پرندہ کھانا

سوال: پیلو پرندہ کھانا حلال ہے یا حرام؟ جواب: تحقیق کرنے سے معلوم ہوا کہ پیلو پرندہ ہے جس کو حیدر آباد کن میں پیلک کہتے ہیں قد میں ستارک کے برابر زرد رنگ اور دونوں بازوؤں پر سیاہی ہوتی ہے اصل غذا دانہ ہے اور حشرات الارض سے کملوں کو کھاتا ہے، بچہ سے شکار نہیں کرتا اور نہ مردار خور ہے اس لیے اس کے حلال ہونے میں کوئی شک و شبہ نہیں۔ (فتاویٰ عبدالحی ص ۴۱۴)

### بطخ حلال ہے یا حرام؟

سوال: بطخ کھانا کیسا ہے؟ بعض لوگ کہتے ہیں کہ اس کو ذبح کرنے سے پہلے پیر کاٹ دیئے جائیں تو وہ حلال ہو جاتی ہے کیا یہ اس کے ذبح کا مخصوص طریقہ ہے؟ جواب: بطخ کھانا حلال ہے اور اس کے ذبح کا طریقہ وہی ہے جو مرغ اور مرغی کے ذبح کا طریقہ ہے۔ ”ذبح سے پہلے پیر کاٹنا تکلیف پہنچانا ہے جو منع ہے“ (م’ع) (فتاویٰ محمودیہ ج ۶ ص ۲۷۸)

### کیا انڈا حرام ہے

سوال: کچھ عرصہ پیشتر ماہنامہ ”زیب النساء“ میں حکیم سید ظفر عسکری نے کسی خاتون کے جواب میں تحریر کیا تھا کہ انڈے کا ذکر صحابہ کرام رضی اللہ عنہم اور حضور اکرم صلی اللہ علیہ وسلم کے کھانے میں کہیں نہیں ملتا بلکہ اسے انگریزوں نے متعارف کرایا ہے اس وجہ سے انڈا کھانا حرام ہے براہ کرام اس مسئلہ کا تفصیلی حل اسلامی صفحہ میں شائع کریں؟

جواب: یقین نہیں آتا کہ حکیم صاحب نے ایسا لکھا ہوا اگر انہوں نے واقعی لکھا ہے تو یہ ان کا فتویٰ نہایت ”غیر حکیمانہ“ ہے انہوں نے آنحضرت صلی اللہ علیہ وسلم کی یہ مشہور حدیث تو پڑھی یا سنی ہوگی جو حدیث کی ساری کتابوں میں موجود ہے کہ آنحضرت صلی اللہ علیہ وسلم نے فرمایا: ”جو شخص جمعہ کی نماز کے لیے سب سے پہلے آئے اسے اونٹ کی قربانی کا ثواب ملتا ہے۔ دوسرے نمبر پر آنے والے کو گائے کی قربانی کا، پھر بکرے کی قربانی کا پھر مرغی صدقہ کرنے اور سب سے آخر میں انڈا صدقہ کرنے کا اور جب امام خطبہ شروع کر دیتا ہے تو ثواب لکھنے والے فرشتے اپنے صحیفوں کو لپیٹ کر رکھ دیتے ہیں اور خطبہ سننے لگتے ہیں۔“ (مشکوٰۃ شریف)

سوچنا چاہیے کہ اگر ہماری شریعت میں انڈا کھانا حرام ہے تو کیا (نعوذ باللہ) آنحضرت صلی اللہ علیہ وسلم نے ایک حرام چیز کے صدقہ کی فضیلت بیان فرمادی؟ آج تک کسی فقیہ اور محدث نے انڈے کو حرام نہیں بتایا اس لیے حکیم صاحب کا یہ فتویٰ بالکل لغو ہے۔ (آپ کے مسائل ج ۴ ص ۳۵۳)

### طوطا حلال ہے یا نہیں؟

سوال: طوطا حلال ہے یا حرام ہے یہ پرندہ چنگل سے کھاتا ہے؟  
جواب: طوطا حلال ہے اس لئے کہ یہ چنگل سے شکار نہیں کرتا ہاں چنگل سے پکڑ کر کھاتا ہے لیکن اس کی وجہ سے حرام سمجھنا صحیح نہیں ہے، حرام پرندہ وہ ہے جو چنگل سے شکار کرتا ہے۔ ”جیسے باز گدھ وغیرہ“ (م’ع) (فتاویٰ احیاء العلوم ج ۱ ص ۲۴۱)

### ہد ہد کی حلت

صاحب حیات الحیوان ہد ہد کو حرام لکھتے ہیں اور صاحب فتاویٰ برہنہ بھی اور صاحب غایۃ الکلام نے ہد ہد کو حلال لکھا ہے پس مذہب امام اعظم میں یہ حلال ہے یا حرام؟  
جواب: ہد ہد مذہب حنفی میں حلال ہے بغیر کراہت کے اور مصنف حیات الحیوان شافعی ہیں انہوں نے اپنے مذہب کے موافق تحریر لکھی ہے اور فتاویٰ برہنہ کا مقابلہ کتب معتبرہ سے نہیں ہو سکتا۔ ”اس لیے شبہ نہ کیا جائے“ (م’ع) (فتاویٰ عبدالحی ۴۰۴)

### موطوء جانور (چار پائے) کا شرعی حکم

سوال: کسی حیوان سے بد فعلی کرنے سے اس فعل کی قباحت اور حرمت سے قطع نظر اس کے گوشت کے بارے میں کیا حکم ہے؟ جواب: کسی حلال جانور سے ایسے مکروہ فعل کے کرنے سے اس کا گوشت یا دودھ حرام نہیں ہوتا ہے تاہم ایسے حیوان کی موجودگی اس غیر فطری عمل کے تذکرہ اور یاد دہانی کا ذریعہ ضرور ہے اس لیے فقہاء کرام لکھتے ہیں کہ ایسے جانور کو ذبح کر کے اس کا گوشت جلادیا جائے تاکہ لوگوں کے ذہنوں میں یہ شاعت دائمی نہ رہے تاہم کسی دور دراز علاقہ میں لے جا کر فروخت کرنے سے بھی ایسے جانور کو دور کیا جاسکتا ہے۔

لما قال العلامة ابن الہمام: (والذی یروی انه تذبح البہیمۃ وتحرق ذلک لقطع امتداد (التحدث بہ) کلما رؤیت فیتاذی الفاعل بہ ولیس بواجب واذا ذبحت وہی مما لا تؤکل ضمن قیمتہا ..... وان کانت مما تؤکل اكلت و ضمن



عند ابی خیفۃ و عند ابی یوسف لا تؤکل. (فتح القدیر شرح الہدایۃ ج ۵ ص ۴۵ کتاب الذبائح) (قال العلامة ابن نجیم: والذی انہا تذبح البہیمۃ و تحریم فذلک لقطع التحدث بہ و لیس بواجب قالوا ان كانت الدابة مما لا تأکل لحمہا تذبح و تحرق لما ذکرنا وان كانت مما تؤکل تذبح و تؤکل عندا بی حنیفۃ و قالوا تحرق ہذا ایضاً: (البحر الرائق ج ۵ ص ۱۷ کتاب الذبائح) و مثلاً فی رد المحتار ج ۳ ص ۲۶ کتاب الحدود، مطلب فی وط الدابة) (فتاویٰ حقانیہ ج ۶ ص ۴۵۰)

### گھوڑے کی حلت و حرمت

سوال: آئمہ اربعہ کے نزدیک گھوڑے کا گوشت کھانے کا کیا حکم ہے؟

جواب: امام شافعی رحمۃ اللہ علیہ و احمد ابن حنبل رحمۃ اللہ علیہ کے نزدیک حلال ہے جیسا کہ شیخین کی روایت میں ہے کہ رسول اللہ صلی اللہ علیہ وسلم نے خیبر کے دن گھریلو گدھے کے گوشت سے منع فرمایا اور گھوڑے کے گوشت کی اجازت عطا فرمائی، امام اعظم اور امام مالک مکروہ فرماتے ہیں، امام مالک کے نزدیک مکروہ تنزیہی ہے اور بعض اصحاب حنفیہ کراہت تحریمی کے قائل ہیں اور بعض کراہت تنزیہی کے صاحب کافی نے کراہت تنزیہی کو صحیح لکھا ہے اور مطالب المؤمنین میں تحریمی کو صحیح لکھا ہے۔

تفسیر احمدی میں ہے کہ مفتی کو چاہیے کہ گھوڑے کے تندرست ہونے کی حالت میں جواز کا فتویٰ نہ دے کیونکہ آلہ جہاد میں کمی واقع ہوگی لیکن اگر گھوڑا قریب الہلاک ہو تو جواز کا فتویٰ دے دے کہ مال مومن ضائع نہ ہو اور امام صاحب کا قول حرمت سے رجوع ثابت ہے اور اسی پر فتویٰ ہے۔ ”غور کیا جائے تو اب کل یک ہے گھوڑا آلہ جہاد میں وہ درجہ نہیں رکھتا“ (م ع) (فتاویٰ عبدالحی ص ۴۱۲)

### گدھی کا دودھ حرام ہے

سوال: آج کل ہمارے یہاں جس کسی کو کالی کھانسی ہو جاتی ہے تو اسے گدھی کا دودھ پینے کا مشورہ دیا جاتا ہے اور بہت سے لوگ ایسا کر گزرتے ہیں پوچھنا یہ ہے کہ ہمارے مذہب میں گدھی کا دودھ پینا تو حرام ہے پھر کیا بطور دوائی اس کا استعمال حلال ہو جاتا ہے؟ جواب: گدھی کا دودھ حرام ہے اور دوائی کے طور پر بھی اس کا استعمال درست نہیں جبکہ حلال دوائی سے علاج ہو سکتا ہو۔ (آپ کے مسائل ج ۳ ص ۲۳۴)

### چمگاڑ کی حلت و حرمت

سوال: چمگاڑ حلال ہے یا حرام؟ جواب: اس کا حکم مختلف فیہ ہے فتاویٰ قاضی خان میں ہے

کہ چوگاؤ حلال نہیں اس لیے کہ وہ ”ذو ناب“ ہے۔ ”کچلی دانت والا“ ہے اور غشی شرح ہدایہ میں ہے کہ حرمت کا قول محل نظر ہے کیونکہ ہر ذی ناب حرام نہیں جب کہ وہ اپنے کچلی دانتوں سے شکار نہ کرتا ہو۔ ”اس اختلافی حالت میں احتیاط کا تقاضا پرہیز کرنا ہے“ (م’ع) (فتاویٰ عبدالحی ص ۴۱۳)

**کوئے کا کھانا**

سوال: کوئے کا کھانا کیسا ہے؟ مطلقاً، مطلقاً کی قید اس لیے لگائی کہ حضرت تھانوی رحمۃ اللہ نے اپنی کتاب میں یہی فرمایا ہے؟ مطلقاً اگر جنگل کا کو اے تو مطلقاً کیوں فرمایا؟

جواب: کوئے کا گوشت کھانا مطلقاً ممنوع نہیں جس کا مطلب یہ ہے کہ کوئے کی ہر قسم کو ممنوع کہنا غلط ہے اس لیے کہ جو کو صرف دانہ کھاتا ہے وہ بالاتفاق درست ہے اور جو کو مردار و غلاظت ہی کھاتا ہے وہ بالاتفاق ممنوع ہے اور جو کو دانہ بھی کھاتا ہے اور کبھی غلاظت و مردار بھی کھاتا ہے تو وہ مرغی کے حکم میں ہے۔ ”کہ تین روز بند رکھ کر ذبح کیا جائے“ (م’ع) (فتاویٰ محمودیہ ج ۱۲ ص ۳۲۷)

### حلال کو ا کھانے سے ثواب ہوگا

سوال: جس جگہ زراغ معروفہ کو اکثر حرام جانتے ہوں اور کھانے والے کو برا کہتے ہوں تو ایسی جگہ اس کو ا کھانے والے کو ثواب ہوگا یا نہیں؟ جواب: ثواب ہوگا۔ ”ہمارے دیار میں کو ا کھانا جہاد کے مرادف ہے“ (م’ع) (فتاویٰ رشیدیہ ص ۵۹۷)

### خرگوش حلال ہے

سوال: خرگوش حرام ہے یا حلال؟ جبکہ کچھ لوگ کہتے ہیں کہ خرگوش بالکل چوہے کی شکل کا ہے اور اس کی عادتیں بھی چوہے سے ملتی ہیں، یعنی ہاتھوں سے چیزیں پکڑ کر کھاتا ہے پاؤں کی مشابہت بھی حرام جانوروں سے ملتی جلتی ہے اور بل بنا کر رہتا ہے اس لیے حرام ہے تو اس کے متعلق وضاحت فرمائیں؟ جواب: خرگوش حلال ہے حرام جانوروں سے اس کی مشابہت نہیں ہے۔ اس مسئلہ پر آئمہ اربعہ کا کوئی اختلاف نہیں۔ (آپ کے مسائل ج ۴ ص ۲۴۳)

### گڑول کا حکم

سوال: گڑول یعنی ڈھینگ حلال ہے یا حرام؟ جواب: گڑول بھی گرگس کی ایک قسم اور مردار خور پرندہ ہے جو حرام ہے۔ (فتاویٰ عبدالحی ص ۴۱۲)

## کبوتر کا حکم

سوال: جنگلی کبوتر، گھریلو کبوتر دونوں حلال ہیں کہ نہیں؟

جواب: دونوں حلال ہیں، کوئی حرام نہیں۔ ”پالتو کبوتر قیمتی ہونے کی وجہ سے ذبح نہ کریں یہ

الگ بات ہے“ (م'ع) (فتاویٰ محمودیہ ج ۱۵ ص ۳۶۱)

## بگلہ، گرسل، نیل کنٹ کا حکم

سوال: بگلہ، گرسل، نیل کنٹ حلال ہے یا نہیں؟ جواب: بگلہ حلال ہے، گرسل اور نیل کنٹ دانا

کھانے والی حلال ہے اور جس کی غذا غلات و مردار ہے وہ ناجائز ہے۔ (فتاویٰ محمودیہ ج ۱۵ ص ۳۶۱)

## ریگ ماہی کھانے کا حکم

سوال: ریگ ماہی کھانا جائز ہے یا نہیں؟ اطباء ایک قسم کی مچھلی بیان کرتے ہیں جو مصر سے آتی ہے؟

جواب: جائز نہیں کیونکہ وہ ہوام ارض سے ہے، صرف تشبیہاً ماہی کہلاتی ہے۔ ”اور ہوام

ارض کا کھانا جائز نہیں“ (م'ع) (امداد الفتاویٰ ج ۴ ص ۱۱۵)

## اوجھڑی کی حلت بھنگے کی حرمت

سوال: ایک وکیل ہیں انہوں نے ”بہشتی زیور“ میں کچھ شکوک پیدا کیے کہ اوجھڑی حلال ہے

گولر کے بھنگے حرام اور آرسی میں منہ دیکھنا ناجائز، ان ہر سہ مسئلوں کی فقہی روایات کیا ہیں؟

جواب: اوجھڑی کی حلت اس لیے ہے کہ اس میں کوئی وجہ حرمت نہیں، فقہاء نے اشیاء حرام

کو شمار کر دیا ہے، یہ ان کے علاوہ ہے اور گولر کے بھنگے کا عدم جواز ردالمحتار ص ۲۹۹ ج ۵ میں لکھا ہے

اور آرسی کا مسئلہ بالکل ظاہر ہے کہ چاندی کے آئینہ کا استعمال حرام ہے اور اس میں منہ دیکھنا اس

میں داخل ہے۔ ”اس لیے ناجائز ہے“ (م'ع) (امداد الفتاویٰ ج ۴ ص ۱۰۴)

## تلی، اوجھڑی، کپورے وغیرہ کا شرعی حکم

## حلال جانور کی سات مکروہ چیزیں

سوال: گزارش ہے کہ کپورے حرام ہیں، اس کی کیا وجہ ہیں؟

جواب: حلال جانور کی سات چیزیں مکروہ تحریمی ہی۔ (۱) بہتا ہوا خون (۲) غرود (۳)

مثانہ (۴) پتہ (۵) نر کی پیشاب گاہ (۶) مادہ کی پیشاب گاہ (۷) کپورے۔

اول الذکر کا حرام ہونا تو قرآن کریم سے ثابت ہے۔ بقیہ اشیاء طبعاً خبیث ہیں اس لیے ”ویمحرم علیہم النجاسات“ کے عموم میں یہ بھی داخل ہیں۔ نیز ایک حدیث شریف میں ہے کہ آنحضرت صلی اللہ علیہ وسلم ان سات چیزوں کو ناپسند فرماتے تھے۔ (مصنف عبدالرزاق ۵۳۵/۴ مر اسیل ابی داؤد ص ۱۹ سنن کبریٰ بیہقی ۱۰/۷) (آپ کے مسائل ج ۴ ص ۲۵۵)

**کیلچی حلال ہے**

سوال: میں بی اے فرسٹ ایئر کی طالبہ ہوں اور ہمارے پروفیسر صاحب ہمیں اسلامک آئیڈیالوجی پڑھاتے ہیں اسلامی آئیڈیالوجی والے پروفیسر بتا رہے تھے کہ قرآن شریف میں کیلچی کھانا حرام ہے کیلچی چونکہ خون ہے اس لیے کیلچی حرام ہے اور حدیث میں کیلچی کو حلال کہا ہے تو کیا واقعی کیلچی حرام ہے؟

جواب: قرآن حکیم میں بتے ہوئے خون کو حرام کہا گیا ہے جو جانور کے ذبح کرنے سے بہتا ہے کیلچی حلال ہے قرآن کریم میں اسکو حرام نہیں فرمایا گیا ہے آپ کے پروفیسر صاحب کو غلط فہمی ہوئی ہے۔ حوالہ بالا۔

**تلی کھانا جائز ہے**

سوال: اکثر شادی بیاہ وغیرہ میں جیسے ہی کوئی جانور ذبح کیا ادھر اس کی تلی اور کیلچی وغیرہ پکا کر کھا لیتے ہیں یا اکیلی تلی کو آگ پر سینک کر علیحدہ کھانے کے متعلق شریعت کیا حکم دیتی ہے؟

جواب: جائز ہے۔ (آپ کے مسائل ج ۴ ص ۲۵۶)

**گردے کپورے اور ٹڈی حلال ہے یا حرام**

سوال: جب کہ ہمارے معاشرے میں لوگ بکرے کا گوشت عام کھاتے ہیں اور لوگ بکرے کے گردے بھی کھاتے ہیں آپ یہ بتائیں کہ یہ گردے انسان کے لیے حرام ہیں یا حلال؟ میرے دوست کہتے ہیں کہ بکرہ حلال ہے کپورے حلال نہیں؟ اور یہ بھی بتائیں کہ مکڑی بھی حلال ہے؟ آپ کی بڑی مہربانی ہوگی۔

جواب: گردے حلال ہیں کپورے حلال نہیں ٹڈی دل جو فصلوں کو تباہ کر دیا کرتی ہے وہ حلال ہے مکڑی حلال نہیں ہے۔ حوالہ بالا۔

**جو مرغی اذان دے اس کا کھانا**

سوال: ہمارے گھر میں ایک مرغی ہے جو کہ اذان دینے لگی ہے تو میں کیا کروں لوگوں کا کہنا ہے کہ یہ نحوست کی علامت ہے؟



جواب: یہ نحوست کی بات نہیں ہے اس مرتبی کو پالنا اس کا انڈا استعمال کرنا یہ کوئی نحوست کی بات نہیں ہے۔ ”بلکہ نحوست کا خیال غلط ہے“ (مءع) فتاویٰ محمودیہ ج ۲ ص ۳۶۴)

### حرام مغز کی کراہت

سوال: حرام مغز مکروہ تحریمی ہے یا تنزیہی اور بصورت کراہت تحریمی اس کا مغز نکالنا صرف بڑے جانوروں سے ضروری ہے یا ہر بڑے چھوٹے سے؟

جواب: نصاب الاحساب اور مطالب المؤمنین میں اس کو مکروہ لکھا ہے اور ظواہر کتب سے معلوم ہوتا ہے کہ کراہت تنزیہی ہے۔ لہذا اگر کسی جانور کا مغز نکالنے میں دشواری ہو تو ضروری نہیں ورنہ نکال لیا جائے۔ (فتاویٰ عبدالحی ص ۵۴۶)

### مغز حرام کھانا منع ہے

سوال: مغز حرام کا کھانا غذا یا دوا کیسا ہے؟

جواب: فتاویٰ رشیدیہ میں سات چیزوں کا حرام ہونا لکھا ہے ذکر فرج مادہ مثانہ غدود حرام مغز جو پشت کے مہرہ میں ہوتا ہے، خصیہ پتہ مرارہ جو کلیجی میں تلخ پانی کا ظرف ہے اور خون سائل قطعی حرام ہے باقی ”حلال جانور کی“ سب اشیاء کو حلال لکھا ہے مگر بعض روایت میں کڑدے کی کراہت لکھتے ہیں اور کراہت تنزیہیہ پر حمل کرتے ہیں۔ (فتاویٰ احیاء العلوم ج ۱ ص ۲۳۲)

### جو بکری کا بچہ خنزیر کے دودھ سے پلا ہو

سوال: اگر بکری کا بچہ خنزیر کا دودھ پی لے تو اس کا گوشت اور کھال استعمال کرنا کیسا ہے؟

جواب: اس بچہ کا گوشت بھی حلال ہے اور اس کی کھال بھی قابل استعمال ہے وہ خنزیر کے حکم میں نہیں اگر اس دودھ سے مستقل پرورش کی گئی ہو اور دودھ چھوٹنے کے بعد کچھ مدت گھاس وغیرہ سے بھی پرورش کی گئی ہو تو اس میں کوئی کراہت بھی نہیں اگر اس کی نوبت نہ آئی ہو یعنی اس نے گھاس وغیرہ نہ کھایا ہو تو اس کے ذبح کرنے میں جلدی نہ کی جائے ورنہ مکروہ ہے۔ ”مطلب یہ کہ ایسی صورت میں چند روز گھاس وغیرہ سے پرورش کر کے ذبح کیا جائے“ (مءع) فتاویٰ محمودیہ ج ۱۵ ص ۳۷۷)

### جس اونٹ کو خنزیر کا گوشت کھلایا گیا ہو

سوال: ایک شخص نے اپنے اونٹ کو خنزیر کا گوشت کھلایا ہے تاکہ خوب فریبہ ہو اگر اس شتر کو ذبح کیا جائے تو وہ گوشت اس اونٹ کا کھانا جائز ہوگا یا نہیں؟

جواب: ایسے اونٹ کا گوشت حلال ہوگا مگر ذبح سے پہلے بعض علماء کے نزدیک واجب ہے کہ اس کو چند روز تک حلال چارہ دیا جائے اس کے بعد اس کو ذبح کیا جائے۔ (امداد الفتاویٰ ج ۳ ص ۱۰۵)

### غیر فطری طریقہ کی پیداوار غیر ملکی گائے کا حکم

سوال: بعض نسل کی گائیوں کے بارے میں مشہور ہے کہ ان کی نسل کشی کے لیے خنزیر کا مادہ منویہ بذریعہ ٹیسٹ ٹیوب یا بذریعہ جفتی استعمال کیا جاتا ہے جس سے بچہ پیدا ہوتا ہے ایسی گائے کو جرمنی یا غیر ملکی گائے کہا جاتا ہے ایسی گائے کے گوشت کا شرعاً کیا حکم ہے؟

جواب: حیوانات کی نسل مادہ سے ثابت ہوتی ہے نر کے مادہ منویہ کا کوئی اعتبار نہیں ہوتا اس لیے فقہاء نے لکھا ہے کہ اگر بکری کے ساتھ کوئی درندہ جفتی کرے تو بچہ ماں کے تابع ہوگا لہذا صورت مسئلہ کے مطابق جرمنی کی مذکورہ گائے کو ذبح کرنا اور اس سے انتفاع حاصل کرنا یعنی اس کا گوشت کھانا جائز ہے۔

لما قال العلامة الكاساني رحمه الله: فان كان متولداً من الوحشى والانسى فالعبرة للام فان كانت اهلية يجوز والا فلا حتى ان البقرة الاهلية اذا نزعها ثور وحشى فولدت ولداً فانه يجوز ان يضحى به وان كانت البقر وحشية والثور اهلياً لم يجز لان الاصل في الولد الام لانه ينفصل عن الام (بدائع الصنائع ج ۵ ص ۶۹ كتاب الذبائح) قال العلامة ابوبكر الجصاص الرازي: الاقرى ان حمارة اهلية لو ولدت من حمار وحشى لم يؤكل ولدها ولو ولدت حمارة وحشية من حمار اهلي أكل ولدها فكان الولد تابعاً لاهله دون ابيه. (احكام القرآن ج ۵ ص ۳ سورة النحل) (فتاویٰ حقانیہ ج ۶ ص ۴۵۱)

### گدھ کی طرح کے جانور کا کھانا

سوال: گدھ کی طرح ایک پرندہ ہے لمبی گردن و چونچ بڑے ڈیل ڈول کا ہوتا ہے گدھ کے ساتھ وہ بھی عموماً مردار کھاتا ہے کبھی دریائی جانور مچھلی وغیرہ کا شکار بھی کرتا ہے اس کا کھانا جائز ہے کہ نہیں؟

جواب: ناجائز ہے۔ ”جب غذا مردار اور غلاظت ہے تو حلت کا سوال ہی نہیں“ (م ع)

(فتاویٰ محمودیہ ج ۱۲ ص ۳۰۹)

### مذبوحہ جانور آگ میں جھلسنا

سوال: شکار کیا ہوا پرندہ اور گھریلو مرغیاں ذبح کرنے اور پروں کے نوچنے کے بعد ان کو

گٹ میں کیسے چھلکا جائے شکم چاک کر کے یا بغیر چاک کیے؟

جواب: دونوں طرح درست ہے۔ (فتاویٰ احیاء العلوم ج ۱ ص ۲۳۱)

کیکڑا حرام ہے یا نہیں؟

سوال: کیکڑا حرام ہے یا حلال؟

جواب: امام مالک اور اہل علم کی ایک جماعت نے تمام دریائی جانوروں کو حلال کہا ہے لیکن بعض نے خنزیر انسان اور کتے کا استثناء کیا ہے۔ امام شافعی سے بھی یہی روایت ہے کہ انہوں نے تمام دریائی جانوروں کو حلال کہا ہے اور کھانے اور خرید و فروخت کرنے کا اختلاف ایک ہی ہے۔ ان حضرات کی دلیل یہ ہے: ”أَجِلُّ لَكُمْ صَيْدُ الْبَحْرِ“ کہ تمہارے لیے دریائی شکار حلال کیا گیا، نیز حدیث میں ہے کہ اس کا پانی پاک ہے اور اس کا مردار حلال ہے نیز یہ بھی دلیل ہے کہ دریائی جانوروں کے اندر خون نہیں ہوتا جو حرمت کا اصل سبب ہے اور ہماری دلیل اللہ تعالیٰ کا یہ فرمان ہے کہ اللہ تعالیٰ ان پر خبیث چیزوں کو حرام کرتا ہے اور مچھلی کے ماسوا تمام دریائی جانور خبیث ہیں۔ نیز آپ صلی اللہ علیہ وسلم نے ایسی دوا سے منع فرمایا جس میں مینڈک پڑا ہو اور کیکڑے کی بیج سے بھی منع فرمایا اور جو آیت امام مالک وغیرہم نے دلیل میں پیش کی ہے وہ محمول ہے شکار کرنے پر نہ کہ کھانے کی حالت پر کیونکہ جو جانور حلال نہیں شکار ان کا بھی مباح ہے۔ (فتاویٰ احیاء العلوم ج ۱ ص ۲۳۲)

کچھوا کھانے کا حکم

سوال: جناب مفتی صاحب! کچھ لوگوں کا کہنا ہے کہ چونکہ دریائی جانور سب پاک ہیں اس لیے کچھوا کھانا بھی جائز ہے جبکہ کچھ لوگوں کے نزدیک اس کا کھانا درست نہیں شریعت مطہرہ کے احکامات کی روشنی میں بتائیں کہ کچھوا کھانا حلال ہے یا حرام؟ جواب: احناف کے نزدیک دریائی جانوروں میں سے فقط مچھلی حلال ہے باقی سب حرام لہذا کچھوا (شمشتی) کھانا بھی حرام ہے۔

قال العلامة المرغینانی: ولا یوکل من حیوان الماء الا السمک. (الہدایۃ

ج ۲ ص ۴۴۰ کتاب الذبائح) (فتاویٰ حقانیہ ج ۶ ص ۴۵۷)

مرغی غلاظت کھاتی ہے پھر بھی وہ حلال کیوں؟

سوال: خنزیر کا کھانا منع ہے کیونکہ وہ نجس العین ہے اور مرغی بھی غلاظت کھاتی ہے پھر بھی اس کا کھانا جائز ہے ایسا کیوں؟ جواب: خنزیر نجس العین اور حرام ہے غلاظت کھائے یا نہ کھائے۔ پس

مرغی کہ حلال ہے ان دونوں میں کوئی مناسبت نہیں ہاں جو مرغی غلاظت کھاتی ہے اس کو چند دن بند رکھیں اور جب بد بو زائل ہو جائے تو ذبح کر کے کھائیں۔ (فتاویٰ احیاء العلوم ج ۱ ص ۲۳۸)

### زندہ مرغی کو تول کر فروخت کرنا

سوال: آج کل بازار میں زندہ مرغیاں تول کو فروخت کی جاتی ہیں جبکہ ان کا گوشت حساب شدہ وزن سے کم ہوتا ہے تو کیا ایسا معاملہ شرعاً جائز ہے یا نہیں؟

جواب: چونکہ زندہ مرغیوں کے مروجہ طریقہ بیچ میں پولٹری فارم والا مشتری پر صرف گوشت فروخت نہیں کرتا بلکہ وہ زندہ مرغی فروخت کرتا ہے اس لیے اصل بیچ معلوم ہونے کی وجہ سے ایسا معاملہ کرنے میں کوئی قباحت نہیں۔

قال العلامة علاؤ الدین الحصکفی رحمہ اللہ: البیع شرعاً مبادلة شئی مرغوب فیہ بمثلہ..... علی وجہ مفید مخصوص ای بایجاب اوتعاط. اه (الدر المختار علی صدر رد المختار ج ۲ ص ۵ کتاب البیوع) (قال الشیخ وھبۃ الزحیلی: البیع: واصطلاحاً عند الحنفیۃ مبادلة مال بمال علی وجہ مخصوص اوھو مبادلة شئی مرغوب فیہ مثله علی وجہ مخصوص ای بایجاب اوتعاط. اه (الفقہ الاسلامی وادلّٰتہ ج ۲ ص ۳۴۳ الفصل الاول عقد البیع) ومثلہ فی فتح القدیر ج ۵ ص ۷۳ کتاب البیوع) (ص ۱۱۰ ج ۶)

### دوسرے کی مرغی اگر نقصان کرے تو اس کو ذبح کرنا

سوال: مالک مرغیاں کہنے سننے پر بھی مرغیوں کی صحیح نگرانی نہیں کرتے ایسی صورت میں جو مرغیاں چارہ وغیرہ کا نقصان کرتی ہوئی ملیں تو ان کو مار ڈالنا کیسا ہوگا؟

جواب: مرغیوں والوں سے کہہ دیا جائے کہ ہمارے گھر آ کر آپ کی مرغیاں نقصان کرتی ہیں ان کی حفاظت کا انتظام کیا جائے ورنہ ہم ذبح کر دیں گے اگر وہ پھر بھی انتظام نہ کریں تو جو مرغی مکان میں آ کر نقصان کرے تو اس کو ذبح کر کے مالک کو دے دیں۔ (فتاویٰ محمودیہ ج ۱۲ ص ۳۲۴)

### قارمی مرغیوں کی خرید و فروخت کا حکم

سوال: آج کل جو قارمی مرغیاں فروخت ہو رہی ہیں ان کو جو خوراک دی جاتی ہے اس میں دیگر چیزوں کے علاوہ خشک خون بھی ہوتا ہے جو کہ حرام ہے تو کیا اس طرح خون کھانے والی مرغیوں کی خرید و فروخت اور کھانا جائز ہے یا نہیں؟

جواب: اگر ان مرغیوں میں نجاست اور خون ملی ہوئی خوراک کھانے کی وجہ سے بد بو پیدا



ہو جاتی ہو تو پھر ان کا کھانا ناجائز اور خرید و فروخت مکروہ ہے اور اگر ان مرغیوں کو نجاست اور خون وغیرہ کھانا بند کر کے پاک غذا کھلائی جائے یہاں تک کہ ان کی بدبو بالکل ختم ہو جائے تو پھر ان کا کھانا بیع و شراء اور ہبہ وغیرہ سب درست ہے۔

لما قال العلامة ابن عابدين: وفي الملتقى المكروه الجلالة التي اذا قربت وجد منها رائحة فلا توكل ولا يشرب لبنها ولا يعمل عليها ولا يكره بيعها وهبتها وفي تلك حالها. (رد المحتار حاشية على الدر المختار جلد ۵ ص ۲۱۵ كتاب الذبائح) (وفي الهندية: انما تكون جلالة اذا نن وتغير لحمها ووجدت منه ريح منتنة فهي الجلالة حينئذ لا يشرب لبنها ولا يؤكل لحمها وبيعها وهبتها جائز هذا اذا كانت لا تخلط ولا تأكل الا العذرة غالباً. الخ (الفتاوى الهندية ج ۵ ص ۲۸۹ الباب الثاني في بيان ما يؤكل من الحيوان ومالا) ومثله في البحر الرائق ج ۸ ص ۱۲۳ كتاب الكراهية)

چونکہ اس بارے میں تحقیق کرنے سے یہ معلوم ہوا ہے کہ مرغیوں کی غذا میں خون یا دوسرے نجس اجزاء نہایت کم مقدار میں ہوتے ہیں، دوم یہ کہ اس غذا کی تیاری میں کیمیکلز استعمال ہوتے ہیں جس کی وجہ سے خون اور دیگر نجس اجزاء کی ماہیت بدل جاتی ہے۔ لہذا قلب ماہیت اور اجزاء نجسہ کے مغلوب ہو جانے کی وجہ سے فارمی مرغیوں کا کھانا ان کی خرید و فروخت اور ہبہ وغیرہ سب درست اور جائز ہے۔ (فتاویٰ حقانیہ ج ۶ ص ۱۱۲)

### مملوک حوض سے مچھلی پکڑنا

سوال: بہت سے لوگ اس علاقہ میں اپنی زمین میں حوض کھدواتے ہیں اور مچھلیاں پالتے ہیں، زید نے ایک رات چپ چاپ ان کے حوض سے مچھلی پکڑی، کیا یہ شرعاً جائز ہے؟

جواب: اپنی زمین میں حوض کھدوا کر اس میں مچھلی لا کر ڈالنے اور پالنے سے وہ مچھلی مالک کی ہو جاتی ہے، بغیر مالک کی اجازت کے کسی کو اس کے پکڑنے کا حق نہیں، البتہ خود پیدا شدہ مچھلی جو تالاب یا دریا میں ہوتی ہے اس کے پکڑنے کا ہر ایک کو حق ہے۔ ”وہ پکڑنے کے بعد پکڑنے والے کی ملک میں آتی ہے۔“ (م، ع) (فتاویٰ محمودیہ ج ۱۲ ص ۳۴۲)

خود بخود مرنے والی مچھلی کا حکم

سوال: دو مچھلیاں جو نہریں میں خود مر گئیں اور آپ آجایا کرتی ہیں ان کا کھانا جائز ہے یا نہیں؟  
 جواب: نہ مچھلی بغیر کسی مارش کے پانی میں مر کر اوپر آتی تیرنے لگے تو اس کا کھانا حلال نہیں۔ (فتاویٰ احیاء العلوم ج ۱ ص ۲۳۳) "کہ وہ مردار ہے" (م ع)

جریت مچھلی کا حکم

سوال: جریت جو سیاہ قسم کی مچھلی ہوتی ہے حلال ہے یا حرام؟  
 جواب: حلال ہے۔ (فتاویٰ عبدالحی ص ۴۱۰) "کہ مچھلی کی سب قسمیں حلال ہیں" (م ع)

جو مچھلی شدت حرارت سے مر جائے

سوال: تھوڑے پانی میں جو مچھلیاں بوجہ شدت حرارت کے مر جائیں ان کا کیا حکم ہے؟ یا بیماری سے مر جائیں؟ جواب: دھوپ کی سختی سے مر جائیں تو ان کا کھانا جائز ہے یہ کیسے معلوم ہوا کہ بیماری سے مری؟ (امداد الفتاویٰ ج ۳ ص ۱۰۳)

ثالہ باری سے متاثر ہونے والی مچھلیوں کی خرید و فروخت کا حکم

سوال: بعض اوقات بارش اور ثالہ باری کی وجہ سے مچھلیاں پانی کے اوپر تیرنے لگتی ہیں جو کہ بظاہر مری ہوئی نظر آتی ہیں لیکن ان میں کسی قسم کی بدبو اور تعفن نہیں ہوتی تو بعض لوگ ان مچھلیوں کو اکٹھا کر کے فروخت کرتے ہیں تو کیا اس طرح کی مچھلیوں کا کھانا اور فروخت کرنا شرعاً جائز ہے یا نہیں؟

جواب: جو مچھلی طبعی موت سے مری ہو تو اس کا کھانا اور خرید و فروخت برائے خوراک جائز نہیں ہے اور جو مچھلی کسی عارضی سبب مثلاً بارش یا اولے وغیرہ پڑنے کی وجہ سے مری ہو تو اس کا کھانا اور خرید و فروخت جائز ہے۔ لہذا صورت مسئلہ کی پیروی بھی درست ہے۔

لما فی الہندیۃ: والاصل ان السمک متی مات بسبب حادث حل اکلہ وان مات حتف انفہ لا بسبب ظاہر لا یحل اکلہ. (الفتاویٰ الہندیۃ ج ۵ ص ۴۲۸)  
 الباب السادس فی الصيد السمک (قال العلامة الحصکفی: ولا یحل حیوان مائی الا السمک الذی مات بآفة ولو متولداً فی ماء نجس ولو طافیة مبحر وحة وهبانية غیر الطافی علی وجه الماء الذی مات حتف انفہ. (الدرا المختار علی هامش ردالمحتار ج ۵ ص ۲۱۶ کتاب الذبائح) ومثله فی البحر الرائق ج ۸ ص ۱۷۲ فصل ما یحل وما لا یحل) (فتاویٰ حقانیہ ج ۶ ص ۱۱۵)

## دوا کے لیے بچھو کو جلانا

سوال: زندہ بچھو کو اسپرٹ میں ڈال کر دوا بنانا جائز ہے یا نہیں؟ اسپرٹ میں ڈالنے سے بچھو کو زیادہ تکلیف ہوگی اور جان دیر میں نکلے گی؟

جواب: بچھو کو بھی بلا وجہ تکلیف نہ دی جائے مار کر اسپرٹ میں ڈال دیا جائے پھر دوا بنالی جائے۔ (فتاویٰ محمودیہ ج ۱۵ ص ۳۸۴) ”نہ تعذیب ہوگی نہ تاثیر میں فرق آئے گا“ (م/ع)

## بچھو کی راکھ حلال ہے

سوال: جلا ہوا بچھو کھانے میں استعمال کرنا جائز ہے یا نہیں؟ کیونکہ جلانے سے اس کی ماہیت بدل جاتی ہے؟ جواب: جائز ہے۔ (امداد الفتاویٰ ج ۴ ص ۱۰۱) ”کہ راکھ ہو جاتا ہے“ (م/ع)

## بندوق کے شکار کا حکم

سوال: ایک شخص نے مرغابی کا شکار بندوق کی گولی سے کیا، تلاش کرنے کے بعد وہ مردہ حالت میں پائی گئی، پھر اس کو ذبح کرنے سے تھوڑا خون بھی نکلا اس کا کیا حکم ہے؟

جواب: بندوق میں جو گولی یا چھرا ہوتا ہے وہ چاقو یا تیر کی طرح دھار دار نہیں ہوتا وہ تیر کے حکم میں نہیں، اگر بسم اللہ پڑھ کر بندوق چلائی اور اس سے جانور مر جائے ذبح کی نوبت نہ آئے تو وہ جانور حلال نہیں، اگر اس کو زندہ پالیا اور شرعی طریق پر ذبح کر لیا تو وہ حلال ہوگا، مرنے کے بعد ذبح کرنے سے حلال نہ ہوگا۔ اس صورت میں غائب ہونے یا نہ ہونے سے کوئی فرق نہیں پڑتا، ذبح کرنے سے پہلے اگر اس کی موت و حیات میں شک ہو اور ذبح کرنے پر اس میں کوئی حرکت نہ ہو، جیسے زندہ جانور کو ذبح کرتے وقت حرکت ہوتی ہے اور نہ اس طرح سے اس میں خون نکلے تو وہ حلال نہیں، محض خون نکلنا علامت حیات نہیں مگر خون اس طرح جوش کے ساتھ نکلے جس طرح زندہ سے نکلتا ہے تو وہ علامت حیات ہے۔ (فتاویٰ محمودیہ ج ۱۲ ص ۳۵۳)

## جال سے شکار کرنا جائز ہے

سوال: بعض علاقوں میں مچھلی یا پرندوں کے شکار کے لیے جال استعمال کیا جاتا ہے جس میں عموماً پرندوں کو سبز باغ دکھا کر پکڑا جاتا ہے، کیا یہ طریقہ دھوکہ دہی کے دائرہ میں ہو کر شکار پر اس کا کوئی اثر پڑتا ہے یا نہیں؟

جواب: شکار قرآن و حدیث کی روح سے مباح ہے ایسے مباح امر کے حصول کے لیے کسی

حیلہ کا اختیار کرنا شرعاً ممنوع نہیں، جال سے شکار کرنا کوئی نیا مسئلہ نہیں ہے، فقہاء کی عام عبارتیں اس کے جواز پر دال ہیں۔

لما قال العلامة قاضی خان: رجلٌ حفر فی ارضه حفیرة فوق فیها صیداً فجاء رجلٌ واخذه قال الصید یكون للأخذ وان كان صاحب الارض اتخذتلك الحفیرة لاجل الصید فهو احق بالصید. (الفتاویٰ قاضی خان علی هامش الہندیہ ج ۳ ص ۳۵۹ کتاب الصید والذبائح) (قال العلامة ابن البزازی الكردری: کمن نصب فسطاطاً بارض صید فی ارض رجل او انکسرر جله فیها او وقع فیہ بحيث لا یقدر علی البراح فاخذه انسان ونازعه صاحب ان كان صاحب الارض بحيث لو مديده یصل الیه فهو له وان كان بعيداً لا یصل الیه یدہ لومده فهو للأخذ. (الفتاویٰ البزازیة علی هامش الہندیہ ج ۶ ص ۳۰۳ الباب الخامس فی تملیک الصید) ومثله فی الہندیہ ج ۵ ص ۴۱۸ الباب الثانی فی تملیک مابه الصید..... الخ) (فتاویٰ حقانیہ ج ۶ ص ۴۵۸)

### زندہ چیز کو کانٹے میں پھنسا کر شکار کرنا

سوال: زندہ چیز مثلاً مینڈک کچھوے وغیرہ کو کانٹے میں پھنسا کر شکار کرنا کیسا ہے؟  
جواب: زندہ چیز کانٹے میں پھنسا کر شکار کرنا ناجائز ہے، اس لیے کہ اس میں حیوان کو تکلیف دینا ہے۔ (فتاویٰ محمودیہ ج ۱۲ ص ۳۹۷)

”اس چیز کو مار کر کانٹے میں لگایا جاسکتا ہے، شکار بہر صورت حلال ہے“ (م’ع)

### عضو شکار ذبح سے پہلے جدا ہو گیا

سوال: ایک نیل گائے پر شکاری نے بندوق سے فائر کیا، ایک ران شکار سے جدا ہو گئی، شکار آگے نکل گیا، زید نے دوڑ کر شکار کو پکڑا اور اسے شرع کے مطابق ذبح کیا، اب دریافت طلب یہ ہے کہ جو ران کٹ کر گر گئی تھی اس کا کیا حکم ہے؟

جواب: وہ ران مردار ہے، اس کا کھانا جائز نہیں۔ (فتاویٰ محمودیہ ج ۵ ص ۱۱۳)

”اور وہ شکار جو ذبح کیا گیا حلال ہے“ (م’ع)



## مجروح شکار کا ذبح کرنا ضروری ہے

سوال: مجروح شکار اگر چند لمحے زندہ رہ سکتا ہو یا اضطراری موت سے محفوظ ہو جائے تو اس کی حلت کے لیے زخمی ہونا ہی کافی ہے یا اس کا ذبح کرنا ضروری ہے؟

جواب: مجروح شکار جب کچھ دیر زندہ ہو یا کم از کم اضطراری موت سے بچ سکتا ہو تو شرعاً ذبح کرنا ضروری ہے کیونکہ جرح ذبح اختیاری کا حکم میں ہے اور یہ اس وقت کارآمد ہے جب تک ذبح اختیاری قابل عمل نہ ہو۔

لما قال العلامة ابوبکر الكاساني: وقال اصحابنا رحمهم الله لو جرحه السهم او الكلب فادرکه لكن لم يأخذه حتى مات فان كان في وقت لواخذه يمكنه ذبح فلم يأخذ حتى مات لم يؤكل لان الذبح صار مقدوراً عليه فخرج الجرح من ان يكون ذكاة. (بدائع الصنائع في ترتيب الشرائع ج ۵ ص ۵۱ کتاب الصيد) (قال العلامة علاؤالدین الحصکفی: ذولا بدمن ذبح صید مستأنس لان ذکاة الاضطرار انما یصار اليها عند العجز عن ذکاة الاختیار وکفی جرح نعم) کبقرو غنم (توحش) فی جرح کصید (او تعذر ذبحه) کان تردی فی بشرأوند اوصال حتی لو قتله المصول علیه مریداً ذکاته حل. (الدر المختار علی صدر ردالمحتار ج ۶ ص ۳۰۳ کتاب الذبائح) ومثله فی البحر الرائق ج ۸ ص ۱۷۱ کتاب الذبائح

## شکاری کتے کے شکار کا حکم

سوال: ہمارے گاؤں میں لوگ شکار کیلئے کتے پالتے ہیں اور انکو شکار کی تعلیم دیتے ہیں اور پھر ان سے شکار کھیلتے ہیں تو اگر وہ کتا شکار کو پکڑے اور خود نہ کھائے بلکہ مالک کے پاس لے آئے لیکن وہ شکار راستے ہی میں اس کے منہ میں مر جائے تو کیا اس شکار کا کھانا جائز ہے یا نہیں؟

الجواب: اسلام نے شکار کی غرض سے کتا پالنے اور اس کے ذریعے شکار کرنے کی اجازت دی ہے بشرطیکہ اسکو شکار کرنے کی تعلیم دی گئی ہو اور وہ شکار پکڑ کر مالک کے پاس لے آئے لیکن خود اس سے نہ کھائے تو ایسے کتے کا شکار کیا ہو یا جانور حلال ہے اگرچہ وہ جانور کتے کے منہ میں ہی ختم ہو جائے۔ لیکن اس کیلئے یہ ضروری ہے کہ مالک نے شکار پکڑنے کیلئے کتا چھوڑتے وقت اللہ کا

نام لیا ہو بدون اس کے شکار حلال نہیں۔

لقوله تعالى: يستلونك ماذا احل لهم قل حل لكم الطيبات وما علمتم من الجوارح مكلين تعلمون نهن مما علمكم الله فكلوا مما امسكن عليكم واذكروا اسم الله عليه . (سوره المائدہ آیت ۴)

### چیتے اور شیر کے ذریعے شکار کرنا

سوال۔ جناب مفتی صاحب! کیا چیتے اور شیر کے ذریعے شکار کرنا جائز ہے یا نہیں؟ فقہ حنفی کی روشنی میں اس کا جواب عنایت فرمائیں؟

الجواب۔ چونکہ یہ دونوں جانور اپنی درندگی اور خونخواری کی وجہ سے تعلیم کے قابل نہیں ہوتے اس لئے فقہاء نے ان کے کیلئے شکار کرنے کو ناجائز قرار دیا ہے۔ تاہم اگر یہ دونوں جانور تعلیم یافتہ ہو کر شکار کریں تو اس میں کوئی حرج نہیں اس لئے کہ علت کی بناء پر ان کے شکار کو ناجائز قرار دیا گیا تھا وہ مفقود ہو چکا ہے۔

لما قال العلامة الحصكفي: "فلا يجوز الصيد بذب و اسد لعدم قابليتهما للتعليم فانهما لا يعملان للغير الاسد لعلوهمته والذب لخساسته (الدرالمختار على صدر ردالمحتار ج ۶ ص ۴۶۳ كتاب الصيد) قال العلامة ابن عابدين: وحاصله البحث في استثناء الخنزير والاسد والذب وفي التعليل لان الشرط في ظاهر الرواية قبول التعليم فيحل بكل معلم ولو خنزير. (ردالمحتار ج ۶ ص ۴۶۴ كتاب الصيد) قال العلامة وهبة الزحيلي: واستثنى ابو يوسف من ذلك الاسد والذب لانهما لا يعملان لغيرهما الاسد لعلوهمته والذب لخساسته والحق بعضهم الحداة لخساستها والخنزير مستثنى. (الفقه الاسلامي وادلته ج ۳ ص ۷۰۴ الفصل الثاني في الصيد)

### کچھوے کے ذریعے کیے ہوئے شکار کو کھانا

سوال: مچھلی کا شکار چھوٹی زندہ مچھلی سے، نیز کچھوے جو تک، مینڈک، چوہا وغیرہ زندہ کانٹے میں لگا کر شکار کرتے ہیں، ایسی شکار کی ہوئی مچھلی کا کھانا اور اس طرح شکار کرنا درست ہے یا نہیں؟ خاص طور سے محتاط لوگوں کے لیے کیا حکم ہے؟

جواب: اس طرح ”زندہ جانور سے“ شکار کرنا درست نہیں بلکہ مار کر کانٹے میں لگانا چاہیے لیکن ایسی مچھلی کا کھانا درست ہے باقی محتاط لوگ اس کے کھانے سے پرہیز کریں تو بہتر ہے ممکن ہے کہ ان کے اجتنب کی وجہ سے دوسرے لوگ اس طرح شکار کرنے سے باز آجائیں۔ (فتاویٰ احیاء العلوم ج ۱ ص ۲۴۰) ”اور شکاری لوگوں کو سمجھایا بھی جاسکتا ہے“ (م’ع)

### مجوسی کی شکار کردہ مچھلی

سوال: اگر کافر یا مجوسی شکار کر کے مچھلی لائے تو حلال ہے یا نہیں؟

جواب: حلال ہے علامہ دمیری نے حیات الحيوان میں حسن بصری کا قول نقل کیا ہے کہ میں نے ستر صحابہ کو دیکھا جو مجوسیوں کا شکار کھاتے تھے۔ (فتاویٰ عبدالحی ص ۴۱۲) ”مچھلی کا شکار چونکہ اس میں ذبح کی ضرورت نہیں“ (م’ع)

### قصاب کا ذبیحہ اور بیمار جانور ذبح کرنے کا حکم

سوال: یہاں قصابی پیشہ ور کے ہاتھ کا ذبیحہ جائز نہیں سمجھتے اور عالمگیری کا فتویٰ بتلاتے ہیں کہ ناجائز لکھا ہے نیز یہ لوگ گلاسٹا امریل جانور ذبح کر ڈالتے ہیں جس کے سبب لوگ ان سے بہت ہی متنفر ہیں؟

جواب: سوال میں فتاویٰ عالمگیری کا حوالہ صحیح نہیں، صحیح مسئلہ یہ ہے کہ ذبیحہ ہر مسلمان مرد عورت کا حلال ہے، قصابی بھی اس حکم سے خارج نہیں، اس کا ذبیحہ بھی حلال ہے البتہ پیشہ ور کو بیمار اور خراب گوشت کے عام نظروں سے اترے ہوئے جانوروں کے ذبح کرنے سے احتیاط کرنا ضروری ہے چونکہ یہ رویہ مصلحت عامہ کے خلاف اور پریشانی مسلمین کا سبب ہے۔ (فتاویٰ مفتاح العلوم غیر مطبوعہ) ”لوگ اگر اچھے جانور کے ذبح کا انتظام کیا کریں بہت اچھی بات ہے“ (م’ع)

## غیر مسلم کے ذبیحہ کا حکم

مسلمان اور کتابی کا ذبیحہ جائز ہے مرتد و دہریے اور جھٹکے کا ذبیحہ جائز نہیں

سوال: گزارش خدمت یہ ہے کہ میری بڑی بہن امریکہ میں مقیم ہیں۔ ان کا مسئلہ یہ ہے کہ وہاں پر جو گوشت ملتا ہے وہ جھٹکے کا ہوتا ہے اس لیے اس کا کھانا جائز ہے یا نہیں؟ ویسے انہوں نے اس گوشت کو ابھی تک نہیں کھایا کیونکہ وہ سمجھتی ہیں کہ وہ ناجائز طریقہ سے ذبح کیا جاتا ہے مگر وہاں پر جو دوسرے پاکستانی ہیں وہ اس کا استعمال کرتے ہیں اور ان سے کہتے ہیں کہ کراچی میں کون ہر

جانور پر اللہ اکبر پڑھتا ہے وہاں پر بھی گوشت ایسے ہی ذبح کیا جاتا ہے۔ آپ سے گزارش ہے کہ اس مسئلہ کے بارے میں ذرا وضاحت سے تحریر کریں تاکہ وہ اس کا جواب دوسروں کو دے سکیں، آیا وہ گوشت جائز ہے یا نہیں؟ کیونکہ گوشت کو اگر ویسے نہ کھایا جائے تو کسی نہ کسی چیز میں کسی نہ کسی طریقے سے وہ شامل ہوتا ہے، برائے مہربانی جواب عنایت فرمائیں؟

جواب: جو حلال جانور کسی مسلمان یا کتابی نے بسم اللہ پڑھ کر ذبح کیا ہو اس کا کھانا حلال ہے اور کسی مرتد، دہریے کا ذبیحہ حلال نہیں۔ اسی طرح جھٹکے کا گوشت بھی حلال نہیں، ہماری معلومات کے مطابق کراچی میں جھٹکے کا گوشت نہیں ہوتا۔

نوٹ: ذبح کرتے وقت بسم اللہ پڑھنا ضروری ہے۔ اگر کسی مسلمان نے جان بوجھ کر بسم اللہ نہیں پڑھی تو ذبیحہ حلال نہیں ہوگا۔ البتہ اگر ذبح کرنے والا مسلمان ہو اور بھولے سے بسم اللہ نہیں پڑھ سکا تو ذبیحہ جائز ہے۔ (آپ کے مسائل ج ۴ ص ۲۱۶)

### کن اہل کتاب کا ذبیحہ جائز ہے؟

سوال: ہم دو دوست امریکہ میں رہتے ہیں، ہم کو یہاں رہتے ہوئے تقریباً بیس سال ہو گئے ہیں۔ مسئلہ یہ ہے کہ میرے دوست کا کہنا ہے کہ اہل کتاب چاہے کیسا بھی ہو اس کا ذبح کیا ہوا جانور جائز ہے اور وہ دلیل قرآن کی آیت سے پیش کرتا ہے اور میرا کہنا یہ ہے کہ ہر اہل کتاب کا جانور ذبح کیا ہوا جائز نہیں بلکہ ہر وہ اہل کتاب جو اپنی شریعت سابقہ پر مع اعتقاد عمل کرتا ہو اور اس کے ذبح کا طریقہ بھی وہی ہو جو ان کی کتاب میں ہے کیونکہ ان کا اور مسلمانوں کا طریقہ ایک ہے یعنی بسم اللہ پڑھ کر جانور ذبح کرنا، اگر اس کے خلاف ہو تو حرام ہے، پوچھنا یہ چاہتا ہوں کہ آیا ہم دونوں میں سے کون درست عمل پر ہے اور اگر دونوں غلط عمل پر ہیں تو صحیح مسئلہ کیا ہے؟ براہ مہربانی اس کو قرآن و حدیث کی روشنی میں تفصیل سے لکھیں اور اس کے ساتھ ذبح کرنے والے کے لیے کوئی شرائط ہوں جن کی وجہ سے وہ حلال ہوتا ہے وہ بھی واضح فرمائیں؟

جواب: اس گفتگو میں آپ کی بات صحیح ہے۔ اہل کتاب کا ذبیحہ حلال ہے مگر اس میں چند امور کا ملحوظ رکھنا ضروری ہے۔

اول:..... ذبح کرنے والا واقعتاً صحیح اہل کتاب بھی ہو۔ بہت سے لوگ ایسے ہیں جو قومی حیثیت سے یہودی یا عیسائی کہلاتے ہیں مگر عقیدتاً دہریے ہیں اور وہ کسی دین و مذہب کے قائل نہیں ایسے لوگ شرعاً اہل کتاب نہیں اور ان کا ذبیحہ بھی حلال نہیں۔



دوم:..... بعض لوگ پہلے مسلمان کہلاتے تھے پھر یہودی یا عیسائی بن گئے یہ لوگ بھی اہل کتاب نہیں بلکہ شرعاً مرتد ہیں اور مرتد کا ذبیحہ مردار ہے۔

سوم:..... یہ بھی سروری ہے کہ ذبح کرنے والے نے اللہ تعالیٰ کا نام لے کر (بسم اللہ کے ساتھ) ذبح کیا ہو اس۔ بغیر بھی حلال نہیں۔ چہ جائیکہ کسی کتابی کا۔

چہارم:..... ذبح کرنے والا نے اپنے ہاتھ سے ذبح کیا ہو۔ آج کل مغربی ممالک میں مشین سے جانے کاٹے جاتے ہیں اور ساتھ میں ”بسم اللہ اکبر“ کی ٹیپ لگادی جاتی ہے۔ گویا بسم اللہ کہنے کا کام آدمی سے بجائے ٹیپ کرتی ہے اور ذبح کا کام آدمی کے بجائے مشین کرتی ہے ایسے جانور حلال نہیں بلکہ مردار کے حکم میں ہیں۔ (آپ کے مسائل ج ۴ ص ۲۱۷)

### یہودی کا ذبیحہ جائز ہونے کی شرائط

سوال: اسلامی طریقہ پر ذبیحہ گوشت اگر دستیاب نہ ہو سکے تو یہودیوں کا ذبح کیا ہوا گوشت کھانا جائز ہے یا نہیں؟ جواب: یہودی اگر موسیٰ علیہ السلام پر ایمان رکھتا ہو اور اپنی کتاب کو ماننا ہو تو وہ اہل کتاب ہے اس کا ذبیحہ جائز ہے بشرطیکہ اللہ کے نام سے ذبح کرے۔ (آپ کے مسائل ج ۴ ص ۲۱۸)

### یہودی کا ذبیحہ استعمال کریں یا عیسائی کا

سوال: بیرون ملک ذبیحہ مسلمانوں کے لیے بہت بڑا مسئلہ ہے۔ اکثر جو ذبیحہ دستیاب ہوتا ہے وہ یا تو یہودیوں کا ہوتا ہے یا پھر عیسائیوں کا ذبیحہ۔ اہل کتاب کے نقطہ نظر سے زیادہ تر یہودیوں کا ذبیحہ صحیح سمجھا جاتا ہے جبکہ عیسائیوں کے بارے میں عام خیال یہ ہے کہ وہ اپنی کتاب کے مطابق بھی ذبح نہیں کرتے جس کی وجہ سے مسلمانوں کے ذہنوں میں بڑی الجھن پائی جاتی ہے۔ ازراہ کرم قرآن و سنت کی روشنی میں اس مسئلہ کا حل بیان فرمائیے؟

جواب: اہل کتاب کا ذبیحہ حلال ہے۔ اگر یہ اطمینان ہو کہ یہودی صحیح طریقہ سے ذبح کرتے ہیں اور عیسائی صحیح طریقہ سے ذبح نہیں کرتے تو یہودی کے ذبیحہ کو ترجیح دی جائے۔ نصرانی کے ذبیحہ سے پرہیز کیا جائے۔ (آپ کے مسائل ج ۴ ص ۲۱۸)

### روافض کے ذبیحہ کا کیا حکم ہے؟

سوال: ۱۔ شیعہ مسلمان ہیں یا کافر؟ ۲۔ شیعہ کی نماز جنازہ پڑھنے اور پڑھانے والے کے بارے میں علماء کرام کیا فرماتے ہیں؟ ۳۔ کیا شیعہ کے گھر کی پکی ہوئی چیزیں کھانا جائز ہے؟

.....۴۔ کیا شیعہ کا ذبیحہ جائز ہے؟ جواب: اثناء عشری شیعہ تحریف قرآن کے قائل ہیں، تین چار کے سوا باقی تمام صحابہ کرامؓ کو کافر و مرتد سمجھتے ہیں اور حضرت علیؓ اور ان کے بعد گیارہ بزرگوں کو معصوم مفترض الطاعت اور انبیاء کرام علیہم السلام سے افضل سمجھتے ہیں اور یہ تمام عقائد ان کے مذہب کی معتبر اور مستند کتابوں میں موجود ہیں اور ظاہر ہے کہ جو لوگ ایسے عقائد رکھتے ہوں وہ مسلمان نہیں، نہ ان کا ذبیحہ حلال ہے نہ ان کا جنازہ جائز ہے اور نہ ان کو مسلمانوں کے قبرستان میں دفن کرنا جائز ہے۔

اور اگر کوئی شخص یہ کہے کہ میں ان عقائد کا قائل نہیں تو اس مذہب سے برأت کا اظہار کرنا لازم ہے جس کے یہ عقائد ہیں اور ان لوگوں کی تکفیر ضروری ہے جو ایسے عقائد رکھتے ہوں۔ جب تک وہ ایسا نہیں کرتا اس کو بھی ان عقائد کا قائل سمجھا جائے گا اور اس کے انکار کو ”تقیہ“ پر محمول کیا جائے گا۔ (حوالہ بالا)

### یورپ کے ذبح شدہ جانوروں کے گوشت کا حکم

سوال: جناب مفتی صاحب بلاد عرب میں نیوزی لینڈ، آسٹریلیا وغیرہ یورپی ممالک سے بند ڈبوں میں مرغی اور دیگر جانوروں کا گوشت آتا ہے اور ان ڈبوں پر یہ تحریر ہوتا ہے کہ حلال طریقے سے ذبح کیا گیا ہے تو کیا ایسے گوشت کا استعمال کرنا جائز ہے؟

جواب: ایسے گوشت کے بارے میں اگر غالب گمان یہ ہو کہ اس کے ذائقہ میں مسلمان ہیں اور انہوں نے اسلامی طریقہ سے ذبح کیا ہے تو فتویٰ کی رو سے اس کا استعمال کرنا مریض ہے مگر تقویٰ کی رو سے اس سلسلہ میں عصر حاضر کی دیگر بے احتیاطیوں کو مد نظر رکھتے ہوئے اس کے استعمال سے پرہیز ہی کرنا چاہیے۔

لما قال العلامة التمرتاشی رحمہ اللہ: وزکوة الاختیار ذبح اطلاق واللہ  
..... والمری والورجان ..... وشرط کون الذابح مسلماً حلالاً خارج  
الحرم ..... والشرط فی التسمیة هو الذکر الخالص عن شوب الدعاء.  
(تنویر الابصار علی صدر ردالمحتار ج ۶ ص ۲۹۶ کتاب الذبائح)  
(وفی الہندیة: الاختیار فی ذبح فیما یذبح من الشاة..... والذبح  
هو فری الوداج ومحلہ ما بین اللبۃ واللحین ..... منها ان یکون مسلماً  
او کتاباً ..... منها التسمیة حالة الزکاة عندنا ..... منها ان یرید بها التسمیة  
علی الذبیحة ..... منها قیام اصل الحیة فی المستأنس وقت الذبح.  
(الفتاویٰ الہندیة ج ۵ ص ۲۸۵، ۲۸۶ کتاب الذبائح، الباب الاول) ومثله  
فی الہدایة ج ۴ ص ۴۳ کتاب الذبائح (فتاویٰ حقانیہ ج ۶ ص ۳۵۱)

## بعض مچھلیوں کے احکام

### دریائی جانوروں کا حکم

سوال..... میرے کچھ دوست عرب ہیں ایک روز دوران گفتگو انہوں نے بتایا کہ ”وہ لوگ سمندر سے شکار کئے ہوئے تمام جانوروں کو کھانے کے لئے حلال سمجھتے ہیں اور بلا کراہت کھاتے ہیں“ جبکہ ہم پاکستانی مچھلی اور جھینگوں کو عموماً حلال سمجھتے ہیں اور کیکڑوں، لابسٹر وغیرہ کو بعض لوگ مکروہ سمجھتے ہوئے کھاتے ہیں براہ مہربانی آپ صحیح صورت حال سے ہمیں آگاہ کیجئے مزید یہ کہ کیا مچھلیوں کی ایسی قسمیں ہیں جو کھانے کے لئے جائز نہیں ہیں؟

جواب..... امام ابوحنیفہؒ کے نزدیک دریائی جانوروں میں سے صرف مچھلی حلال ہے دیگر ائمہ کے نزدیک دیگر جانور بھی حلال ہیں جن میں خاصی تفصیل ہے اس لئے آپ کے عرب دوست اپنے مسلک کے مطابق عمل کرتے ہوں گے مچھلیوں کی ساری قسمیں حلال ہیں مگر بعض چیزیں مچھلی سمجھی جاتی ہیں حالانکہ وہ مچھلی نہیں مثلاً جھینگے۔ (آپ کے مسائل ج ۴ ص ۲۳۸)

### مچھلی کا بندوق سے شکار کرنا

سوال..... مچھلی کا بندوق سے شکار کرنا اور اس کو کھانا کیا حرام ہے؟

جواب..... مچھلی کا بندوق سے شکار کرنا جائز ہے اور حلال ہے ممانعت کی کوئی وجہ نہیں۔ (کفایت المفتی ص ۲۳۹ ج ۸)

### جال سے شکار کرنا جائز ہے

سوال..... بعض علاقوں میں مچھلی یا پرندوں کے شکار کیلئے جال استعمال کیا جاتا ہے جس میں عموماً پرندوں کو سبز باغ دکھا کر پکڑا جاتا ہے کیا یہ طریقہ دھوکہ دہی کے دائرہ میں ہو کر شکار پر اس کا کوئی اثر پڑتا ہے یا نہیں؟

جواب..... شکار قرآن وحدیث کی رو سے مباح ہے ایسے مباح امر کے حصول کیلئے کسی حیلہ کا اختیار کرنا شرعاً ممنوع نہیں جال سے شکار کرنا کوئی نیا مسئلہ نہیں ہے فقہاء کی عام عبارتیں اسکے جواز پر دال ہیں۔

لما قال العلامة قاضی خان: رجل حفر فی ارضه حفيرة فوقع فیها

صيداً فجاء رجل واخذه قال الصيد يكون للأخذوان كان صاحب الارض اتخذ تلك الحفيرة لاجل الصيد فهو احق بالصيد (الفتاویٰ قاضی خان علی هامش الہندیہ ج ۳ ص ۳۵۹ کتاب الصيد والذبائح) قال العلامة ابن البزازی الكردری: کمن نصب فسقاطاً بارض صید فی ارض رجل او انکسر رجلہ فیہا او وقع فیہ بحیث لا یقدر علی البراح فاخذه انسان ونازعه صاحب ان كان صاحب الارض بحیث لو مديده یصل الیہ فهو له وان كان بعيداً لا یصل الیہ یدہ لو مده فهو لا یخذ (الفتاویٰ البزازیة علی هامش الہندیہ ج ۶ ص ۳۰۳ الباب الخامس فی تملیک الصيد) ومثله فی الہندیہ ج ۵ ص ۲۱۸ الباب الثانی فی تملیک مابہ الصيد الخ (فتاویٰ حقانیہ ج ۶ ص ۴۵۸)

### دریائی جانور اود بلاؤ کے انڈوں کا حکم

سوال..... ایک جانور دریائی اود بلاؤ ہوتا ہے اسکے انڈے خوشبودار اور مشک کے مشابہ ہوتے ہیں ان کا استعمال درست ہے یا نہیں؟

جواب..... اگر وہ جانور دریائی ہے تو اس کے اجزاء پاک ہیں۔ (فتاویٰ رشیدیہ ص ۵۵۱) فتاویٰ رشیدیہ میں یہ تفصیل دریائی جانور غیر ماہی کی حلت اور طہارت مرقوم ہے اور دلیل پر اُحل لکم صید البحر ہے یعنی دریا کا شکار حلال ہے۔ (فتاویٰ رشیدیہ ص ۵۵۱)

### کچھوے کے انڈے حرام ہیں

سوال..... سنا ہے کہ کراچی میں کچھوے کے انڈے بھی مرغی کے انڈوں میں ملا کر بکتے ہیں یہ فرمائیں کہ کیا کچھوے کے انڈے کھانا حلال ہے یا مکروہ یا حرام؟

جواب..... یہ اصول یا درہنا چاہئے کہ کسی چیز کے انڈے کا وہی حکم ہے جو اس چیز کا ہے کچھو چونکہ خود حرام ہے اس لئے اس کے انڈے بھی حرام ہیں اور ان کو فروخت کرنا بھی حرام ہے حکومت کا فرض ہے کہ ایسے لوگوں پر تعزیر جاری کرے جو لوگ بکری کی جگہ کتے کا گوشت اور مرغی کے انڈوں کی جگہ کچھوے کے انڈے کھلاتے ہیں۔ (آپ کے مسائل ج ۴ ص ۲۵)

### دریائی مچھلی حوض میں ڈالنے سے مرگئی کیا حکم ہے؟

سوال..... دریا سے مچھلی پکڑ کر لائے وہ زندہ تھی اسی حال میں اسے پانی کے حوض یا برتن میں



ڈال دیا کچھ دیر بعد وہ مر گئی تو کیا شرعاً اس کا کھانا حلال ہے؟ یا کہ طافی ہونے کی وجہ سے حرام ہے؟  
جواب..... اس مچھلی کی موت کا سبب اسے پکڑنا ہے لہذا حلال ہے۔ (احسن الفتاویٰ ص ۳۸۹ ج ۷)

### مچھلی شکار کرنے کیلئے زندہ کیڑوں کو کنڈوں میں لگانا جائز نہیں

سوال..... کیا فرماتے ہیں علماء دین وریں مسئلہ کہ ایک شخص مچھلی کا شکار کھیلتا ہے مچھلی کیڑے کے مارنے سے حاصل ہوتی ہے جس کیڑے کو لوگ سانپ کہتے ہیں اس کیڑے کو مار کر یا زندہ کنڈی کے منہ پر لگا دیا جاتا ہے جس سے مچھلی جلدی شکار ہوتی ہے کیا شریعت میں کیڑے کو مارنے کا گناہ ہو گا یا نہیں یہ بھی بتائیں کہ سانپ مچھلی شرعاً حرام ہے یا حلال

جواب..... شکار کے لئے زندہ کیڑوں کو کنڈی پر لگانا درست نہیں البتہ مارنے کے بعد درست ہے سمک یعنی مچھلی یکجہج انواعہ حلال ہے اور مارنا ہی بھی سمک ہے۔ فی الدر المختار کتاب الذبائح (۷ ج ۳۰) الا الجریث اسود و المار ماہی سمک فی صورۃ الخ (فتاویٰ مفتی محمود ج ۹ ص ۶۵)

### چھوٹی مچھلی مع آلائش حرام ہے

سوال..... مرسلہ فتویٰ میں جو اہر الاخلاطی کے حوالے سے لکھا ہے السمک الصغار کلہا مکروہۃ کراہۃ التحریم ہوا لا صح کیا یہ فتویٰ صحیح ہے؟ اور اگر صحیح ہے تو چھوٹی مچھلی کی تعیین فرمادی جائے نیز جو اہر الاخلاطی کس کی تصنیف ہے؟

جواب..... اس پر بندے کو مدت سے اشکال تھا کہ مچھلی کا رجیع کیوں کر حلال قرار دیا گیا جو اہر الاخلاطی کی نص کراہت تحریمیہ سے اطمینان ہوا۔ جو اہر الاخلاطی کے حوالے عالمگیریہ میں بکثرت موجود ہیں اس سے ثابت ہوا کہ یہ معتبر کتاب ہے چھوٹی مچھلی کے حرام ہونے کی علت یہ ہے کہ آلائش صاف کئے بغیر کھائی جاتی ہے اس سے مراد متعین ہوگی۔ (احسن الفتاویٰ ص ۳۸۹ ج ۷)

ملاحظہ: جامع الفتاویٰ جلد اول میں فتاویٰ محمودیہ کے حوالے سے ایک سوال و جواب منقول ہے اس کو بھی ملاحظہ کر لیا جائے۔

### دوا سے مری ہوئی مچھلی کا حکم

سوال..... مچھلی کو پکڑنے کی غرض سے اگر پانی میں کوئی ایسی دوا ڈال دی گئی جس سے مچھلی کی موت واقع ہو گئی تو اس صورت میں اس مچھلی کا کھانا حلال ہے یا حرام؟  
جواب..... ایسی مچھلی حلال ہے۔ (احسن الفتاویٰ ص ۳۹۰ ج ۷)

## خشکی میں مرنے والی مچھلی حلال ہے

سوال..... ہمارے پنجاب کے علاقے میں نہروں میں مچھلیاں آتی رہتی ہیں اور بعض دفعہ نہر خشک ہو جاتی ہے تو پانی خشک ہونے کی وجہ سے جو مچھلیاں مرجائیں وہ حلال ہیں حرام؟  
جواب..... حلال ہیں۔ (احسن الفتاویٰ ص ۳۹۰ ج ۷)

## جو مچھلی پانی میں اپنی موت مرجاتی ہیں حلال ہیں یا حرام

سوال..... کیا فرماتے ہیں علماء دین دریں مسئلہ کہ جو مچھلی حتف انف اپنی موت مرجاتی ہے حلال ہے یا حرام یا کسی بیماری یا سردی وغیرہ کی وجہ سے مرجاتی ہے اس کا کیا حکم ہے اور مچھلی طافی کسے کہتے ہیں اور اس کا کیا حکم ہے اور اگر صورت مسئلہ میں حرام ہے تو کھانے والے کا کیا حکم ہے بالتفصیل بحوالہ کتب آگاہ فرمادیں۔

جواب..... جو مچھلی اپنی موت مرجاتی ہے بغیر آفت کے اور پیٹ اوپر ہو اس کو طافی کہتے ہیں اس کا کھانا حلال نہیں ہے اگر پشت اوپر ہو اس کو طافی نہیں کہتے اس کا کھانا حلال ہے اگر کسی آفت سے یا دوسری وجہ سے مرجائے تو اس کا کھانا جائز ہے ولا یحل حیوان مائی الا السمک الذی مات بأفة ولوم تولد فی ماء نجس طافیة مجروحة غیر الطافی علی وجہ الماء الذی مات حتف انفہ وهو ما بطنہ من فوق فلو ظهرہ من فوق فلیس بطاف فیوکل کما یوکل مافی بطن الطافی ومات بحر الماء او بردہ او بربطہ فیہ او القاء شی فموتہ بأفة ص ۳۰۶ ج ۶ واللہ اعلم (افتاویٰ مفتی محمود ج ۹ ص ۶۳)

## کوچھ مچھلی کی تحقیق اور اس کا حکم

سوال..... کوچھ مچھلی جس کی صورت ”بام مچھلی“ سے ملتی ہے مگر وہ مائل بہ سرخی ہے اور اس کو پر نہیں دم کی جانب تھوڑا سا معلوم ہوتا ہے حلق کی دو طرف سے چھوٹا سا سوراخ ہے پانی ہی میں رہتی ہے خشکی میں دیر تک رکھنے سے تڑپ تڑپ کر اور مچھلیوں کی طرح مرجاتی ہے اس کا گوشت کمزوری کو ختم اور خون پیدا کرتا ہے المنجد میں تصویر دی ہوئی ہے اس کو جلکی کہتے ہیں جلکی کی تصویر ہو بہو کوچھ مچھلی سے ملتی ہے حیاۃ الحیوان ص ۳۵۱ میں لکھا ہے جلکی کمرضی متولد بین الحیة والسمک اذا ذبح لا ینخرج منه دم وعظم رخو یوکل مع لحمہ یسمن النساء اذا اکل وهو نعم العلاج لذلک واللہ اعلم کوچھ کے بدن میں خون بہت ہے مگر کانٹے

سے نکلتا نہیں علامہ دمیری نے جریث جری اور مارماہی کو ایک ہی لکھا ہے جس کو ہم بام مچھلی کہتے ہیں یورپ کے ماہرین علم حیوانات نے کوچھ اور بام کو مچھلی میں شمار کیا ہے آیا یہ حلال ہے؟

جواب..... جریث اور مارماہی کے بارے میں امام محمد کا اختلاف ہے اور اختلاف کا مبنی یہ ہے کہ اس کے مچھلی کی قسموں میں داخل ہونے میں شبہ ہے اسی طرح تحریر سوال میں جلکی کے حالات سے بھی معلوم ہوتا ہے کہ اس کا نوع سمک کے اندر داخل ہونا بے غبار اور بے اشتباہ نہیں ہے اس لئے ان تمام انواع سمک کے متعلق احتیاط کی بات تو یہ ہے کہ تعلیم نبوی (دع مایریک المی مالا یریک) پر عمل کیا جائے اور اس کے کھانے سے بچا جائے (الابضرورة التداوی کما هو حکم سائر المحرمات) اور گنجائش اس کی بھی ہے کہ جو لوگ انواع سمک میں بصیرت رکھتے ہیں ان میں سے معتبر لوگوں سے دریافت کرے اگر وہ اس کو مچھلی قرار دیں اور ان کے قول پر اطمینان ہو جائے تو اس کے لئے کھانا جائز ہو جائے گا۔ (امداد المفتیین ص ۹۳۱)

### جھینگا کھانا اور اس کا کاروبار کرنا

سوال..... جھینگا کھانا یا اس کا کاروبار کرنا جائز ہے یا نہیں؟ کیونکہ بہت سے لوگ اسے کھانے اور کاروبار کرنے میں لگے ہوئے ہیں۔

جواب..... جھینگا مچھلی ہے یا نہیں یہ مسئلہ اختلافی رہا ہے جن حضرات نے مچھلی کی ایک قسم سمجھا انہوں نے کھانے کی اجازت تو دی البتہ احتیاط اسی میں بتلائی کہ نہ کھایا جائے اب جدید تحقیق سے معلوم ہوتا ہے کہ جھینگا مچھلی نہیں ہے امام اعظم ابوحنیفہؒ کے نزدیک دریائی جانوروں میں سے صرف مچھلی اپنی تمام قسموں کے ساتھ حلال ہے اور چونکہ جھینگا مچھلی نہیں اس لئے امام اعظمؒ کے نزدیک کھانا جائز نہیں ہوگا البتہ بطور دو کھانے میں یا اس کی تجارت میں گنجائش ہوگی کیونکہ مسئلہ اجتہادی ہے امام شافعیؒ کے نزدیک کھانا حلال ہے اب مسئلہ یہ ہوا کہ جھینگا کھایا تو نہ جائے البتہ اس کی تجارت میں گنجائش ہے۔ (آپ کے مسائل ج ۴ ص ۲۴۹)

### فرش مچھلی حلال ہے یا حرام؟

سوال..... ایک سمندری مچھلی جس کو عربی میں ”فرش“ کہتے ہیں اور المنجد میں اس کی یہ تعریف لکھی ہے کہ یہ مچھلی کلب البحر کے نام سے معروف ہے جانور (شکار) کو تلواری کی طرح دانتوں سے کاٹتی ہے اس سے سمندر کے تمام جانور ڈرتے ہیں اس کے علاوہ سمندری حالات سے واقف لوگوں کا قول ہے کہ اس مچھلی کو حیض آتا ہے اور یہ عام مچھلیوں کے برعکس بچے دیتی ہے یہ مچھلی حلال ہے یا

حرام؟ حضرت مولانا عبدالحی نے اپنے فتاویٰ میں اس کی حرمت کا قول نقل فرمایا ہے۔

جواب..... اس قسم کی تحقیقات میں شرعاً و عقلاً ماہرین فن کا قول ہونا چاہئے دور جدید کے ماہرین حیوانات مچھلی کی چار علامات بیان کرتے ہیں۔

۱۔ ریڑھ کی ہڈی ۲۔ سانس لینے کے ٹکھڑے ۳۔ تیرنے کے پٹھے ۴۔ ماحول کے مطابق جسم کے درجہ حرارت کا کم و بیش کرنا۔ یہ علامات فرش میں موجود ہیں اس کی صورت سے بھی یہی واضح ہوتا ہے اسلئے یہ حلال ہے مع ہذا اختلاف کی وجہ سے احتیاط کرے تو بہتر ہے۔ (احسن الفتاویٰ ص ۳۹۱ ج ۷)

### دریاؤں میں موجود مچھلیوں کو بیچنا جائز نہیں

سوال..... بعض دریاؤں میں مچھلیوں کی کثرت کو دیکھتے ہوئے حکومت ان دریاؤں کو بطور ذریعہ آمدنی استعمال کرتی ہے اور ایسی جگہوں پر ان لوگوں کو مچھلی کا شکار کرنے کی اجازت دیتی ہے جو حکومت کو ایک خاص رقم ادا کرتے ہیں عرف میں اس اجازت کو ٹھیکہ کہا جاتا ہے کیا شرعاً اس طرح معاملہ طے کرنا درست ہے یا نہیں؟

جواب..... ملکیت کے لئے جہاں فروخت (بیع) بطور سبب استعمال ہوتا ہے اس میں یہ ضروری ہے کہ جو چیز فروخت کرنی مقصود ہو اس کی تسلیم بائع (فروخت کرنے والے) کے دائرہ اختیار میں ہو اور جہاں کہیں فروخت کی ہوئی چیز سے بائع مشتری کے حوالے کرنے سے قاصر ہو تو وہاں پر بائع کا یہ معاملہ ناجائز ہو کر اس کے لئے یہ رقم لینا ناجائز ہے اس لئے صورت مسئلہ میں حکومت کا یہ ٹھیکہ داری معاملہ ایک بے بنیاد معاملہ ہے تاہم اگر ٹھیکیدار محنت کرے اور مچھلی کا شکار کر کے فروخت کرے تو شکار کرنے سے اس کی ملکیت ثابت ہو کر اس کی آمدنی اس کے لئے حلال ہوگی۔

لما قال العلامة برهان الدین المرغینانی: ولا يجوز بيع السمك قبل ان يصطاد لانه باع مالا يملكه ولا في خطيرة اذا كان لا يؤخذ الا بصيد لانه غير مقدور التسليم (الهداية ج ۳ ص ۵۵ كتاب الصيد) قال العلامة ابن نجيم: (قوله والسمك قبل الصيد لم يجز بيعه لكونه باع مالا يملكه فيكون باطلاً اطلقه فشمّل ما اذا كان في خطيرة اذا كان لا يؤخذ الا بصيد لكونه غير مقدور التسليم) (البحر الرائق ج ۶ ص ۷۳ كتاب الصيد) ومثله في فتح القدیر ج ۶ ص ۴۹ كتاب الصيد (فتاویٰ حقانیہ ج ۶ ص ۴۶۰)



## دوسرے کے بنائے ہوئے گڑھے میں سے مچھلی پکڑنا

سوال..... زید نے سرکار کی اجازت سے دریائی زمین کی قریب گڑھا بنا رکھا ہے اور اس میں درخت کی شاخیں ڈال رکھی ہیں تاکہ مچھلیاں جمع ہوں کبھی اس نالی کا بند کھل کر دریا کا پانی داخل ہونے سے قرب و جوار کی زراعت کا کچھ نقصان ہوتا ہے مگر شاذ و نادر اب عمر جو زید کا پڑوسی ہے کہتا ہے کہ اس نالی کو بند کر دو ورنہ مجھے بھی مچھلیوں میں شریک کر دیا اپنی زمین کی آڑ اونچی کر دو ورنہ تمہارے لئے مچھلی کھانا حرام ہوگا اب یہ سوال ہے؟

الف۔ کیا زید کو وہ پانی بند کرنا پڑے گا؟

جواب..... محض اس وجہ سے اس نالی کا بند کرنا زید کے ذمہ ضروری نہیں۔

ب۔ کیا اس گڑھے سے زید کو مچھلیاں کھانا حرام ہوگا۔

جواب..... نہیں بلکہ مباح ہوگا۔

ج۔ کیا عمر کو اس خطیرے (گڑھے) سے مچھلیاں پکڑنا جائز ہوگا؟

جواب..... ناجائز ہوگا۔

د۔ کیا زید کو اپنی آڑ اونچا کرنا ہوگا؟

جواب..... محض مچھلیوں کی اجازت نہ دینے پر تو آڑ کا اونچا کرنے کا مطالبہ ناحق ہے اگر

اس سے زراعت کو نقصان پہنچتا ہے تو پھر مطالبہ درست ہے اور چونکہ آڑ سرکار نے بنائی ہے اس لئے اونچا کرنے کا مطالبہ سرکار ہی سے کیا جائے۔

ہ۔ اس گڑھے سے مچھلیاں پکڑنا اور یہ استدلال کرنا کہ یہ مچھلیاں کھانا جائز ہے اس لئے کہ

جوشے کسب کے ذریعے ہو اس کا کھانا جائز ہوتا ہے کیا درست ہے؟

جواب..... اگر مچھلیوں کے لئے کسی نے گڑھا بنایا اور اس میں مچھلیاں داخل ہو گئیں تو وہ

خطیرے والے کی ملک ہے اور صورت مسئلہ میں زید نے مچھلیوں کے لئے خطیرہ بنایا ہے پس اس

کی مچھلیاں زید کی ملک ہیں دوسروں کو ان کا پکڑنا کھانا بغیر زید کی اجازت کے جائز نہیں اور یہ

استدلال اس صورت پر منطبق نہیں بلکہ اگر کوئی شخص غیر مملوک مباح الاصل مچھلی وغیرہ کو پکڑے اس

وقت اس کو یہ استدلال درست ہوگا اور صورت مسئلہ میں وہ مچھلیاں زید کی ملک ہو چکی ہیں اس

لئے یہ استدلال درست نہیں۔ (فتاویٰ محمودیہ ص ۳۳۲ ج ۶)

## ذبح اور ذبیحہ

کن چیزوں سے ذبح جائز ہے

سوال..... کن کن اشیاء سے ذبح جائز ہے۔ بیوا تو جروا

جواب..... ہر وہ چیز جو دھاردار ہو جس سے رگیں کٹ جائیں اور خون بہہ جائے جیسے

چھری دھاردار پتھر گنے یا بانس کا چھلکا وغیرہ سب سے ذبح کرنا جائز ہے در مختار ص ۲۹۵ ج ۶

میں ہے۔ وحل الذبح بكل ما فری الاوداج وانحر الدم..... الاسنا وظفر

اقائمین۔ (فتاویٰ مفتی محمود ج ۹ ص ۵۲۸)

## ذبح کرنے کا طریقہ

سوال..... جانور کو کس طرح ذبح کیا جائے؟

جواب..... ذبح کرنے کا طریقہ یہ ہے کہ جانور کو قبلہ رو لٹا کر تیز چھری ہاتھ میں لے کر قبلہ رخ

ہو کر بسم اللہ اللہ اکبر کہہ کر گلے پر چلائی جائے یہاں تک کہ گلے کی چار رگیں کٹ جائیں ایک زرخرہ

جس سے جانور سانس لیتا ہے دوسری وہ رگ جس سے دانہ پانی جاتا ہے اور دوشہہ رگیں جو زرخرہ کے

دائیں بائیں ہوتی ہے اگر ان چار رگوں میں سے تین کٹ جائیں تو بھی ذبح درست ہے اور اس کا

کھانا حلال ہے البتہ اگر دو ہی رگیں کٹیں تو اس کا کھانا جائز نہ ہوگا۔ (احسن الفتاویٰ ص ۴۰۴ ج ۷)

## ذبح، قربانی اور عقیقہ کا بیان

اگر جانور ذبح کرے تو نماز قضا ہوتی ہے اور اگر نماز

پڑھے تو جانور مردار ہو جاتا ہے کیا حکم ہے

سوال..... کیا فرماتے ہیں علماء دین دریں مسئلہ کہ ایک شخص صبح کو فجر کی نماز کے وقت بیدار ہوا

تو گائے بھینس مری جا رہی تھی اگر ان جانوروں کو حلال کرتا ہے نماز قضا ہوتی ہے اگر نماز پڑھتا ہے

تو جانور حرام ہوتے ہیں اب کیا کرے۔ جنبی شخص جانور کو ذبح کر سکتا ہے یا نہیں۔ بیوا تو جروا۔

جواب..... ایسی صورت میں جائز ہے کہ جانور ذبح کرے اور نماز کی قضا کرے اور اگر کوئی

صورت ممکن ہو سکے کہ جانور بھی ذبح ہو جائے اور نماز بھی قضا نہ ہو۔ اس پر عمل کرے ورنہ قضاء کرنے کی گنجائش ہے کیونکہ بتصریح فقہاء مال کے ضائع ہونے کی صورت میں نماز کا توڑنا جائز ہے لہذا تاخیر بھی جائز ہوگی۔ کما قال فی الدالمختار مع ردالمحتار ص ۶۵۴ ج ۱ (باب مکروہات الصلوٰۃ) ویباح قطعها نحو لقتل حیة وندابة وفور قدر وضياع ما قيمته درهم له اول غیرہ۔ جنسی شخص جانور ذبح کر سکتا ہے کیونکہ ذابح کا مسلمان یا کتابی ہونا شرط ہے اس کے طاہر ہونے کی قید کوئی نہیں ہے۔ (فتاویٰ مفتی محمود ج ۹ ص ۵۲۵)

### فوق العقدہ ذبح کئے ہوئے جانور کا حکم

سوال..... اگر جانور ذبح کرتے وقت عقدہ (زبان کی جڑ) نیچے رہ جائے تو وہ جانور حلال ہو گا یا نہیں؟ اس طرف اس میں بہت اختلاف ہے کتب بھی مختلف ہیں۔

جواب..... بندہ نے اس کو تحقیق کیا ہے اور گائے مذبوح کا سرمگا کر دیکھا ہے لہذا بندے کی رائے میں اگر رگیں کٹ جاتی ہیں تو مذبوح حلال ہے اور حدیث سے بھی اس کی تائید ہوتی ہے کیونکہ ذبح جیسا کہ حدیث میں ہے ما بین اللبہ واللحیین ہے۔ (فتاویٰ مظاہرہ علوم ص ۲۱۳ ج ۱)

### سودی رقم سے خریدے گئے گوشت کی خرید و فروخت کا کیا حکم ہے

سوال..... کیا فرماتے ہیں علماء دین مندرجہ ذیل مسئلہ میں کہ ایک آدمی کسی سے سود پر روپیہ لے کر پھر اسی رقم پر بھینس گائے وغیرہ خرید کر ذبح کرنے کے بعد پھر لوگوں پر اسی جانور کا گوشت فروخت کر رہا ہے اور جو لوگ اس آدمی سے گوشت خرید کرتے ہیں وہ دو قسم کے ہیں۔

ایک یہ کہ ان کو پتہ ہے کہ یہ سود کی رقم پر لیا ہوا گوشت ہے دوسرے یہ کہ ان کو پتہ نہیں کہ یہ سود کی رقم پر لیا ہوا گوشت ہے اور دونوں صورتوں میں گوشت کو پھر کھاتے ہیں آپ سے ان دونوں صورتوں کا حکم مطلوب ہے آیا دونوں صورتوں میں گوشت کھانا حلال ہے خریدنے والوں کے لئے یا کہ دونوں صورتوں میں حرام ہے یا ایک صورت میں حلال ہے اگر ایک صورت میں حلال ہے تو یہ تعین فرمادیں۔

جواب..... حرام مال اگر نقد ہے تو اس میں کرنخی کا قول ہے کہ اگر بوقت اشتراء اس خاص رقم کی طرف اشارہ کیا ہو اور پھر ادا بھی اس سے کیا ہو تو خرید کردہ اشیاء حرام ہوں گی اگر بوقت اشتراء اس حرام رقم کی طرف اشارہ نہ کیا یا اشارہ کیا مگر اس سے ادا نہیں کیا بلکہ دوسری رقم سے ادا کیا تو اس حالت میں خریدی ہوئی اشیاء میں کوئی کراہت نہیں موجودہ زمانہ میں عام طور پر اشتراء مطلق ہوتا ہے کسی خاص رقم کی طرف اشارہ نہیں ہوتا۔ اسی طرح اگر اشارہ اور رقم کی طرف کیا مگر ادا اس سے

کیا تو کرخی کے نزدیک اس میں بھی کراہت نہیں بعض نے کرخی کے خلاف بھی تصحیح کی ہے اور ترجیح بھی اسی کی معلوم ہوتی ہے کہ ہر حال میں حرام مال سے حاصل کردہ اشیاء حرام ہیں خواہ اشارہ کیا ہو یا نہ اور اسی میں احتیاط بھی ہے۔ وان كان ممالا يتعين فعلى اربعة اوجه فان اشار اليها ونقدها فكذلك يتصدق وان اشار اليها ونقد غيرها او اشار الى غيرها ونقدها او اطلق ولم يشر ونقدها لا يتصدق في الصور الثلاث عند الكرخي قيل وبه يفتي والمختار انه لا يحل مطلقاً كذا في الملتقى ولو بعد الضمان هو الصحيح كما في فتاوى النوازل واختار بعضهم الفتوى على قول الكرخي في زماننا لكثرة الحرام وهذا كله على قولهما وعند أبي يوسف لا يتصدق شي منه كما لو اختلف الجنس ذكره الزيلعي فليحفظ وفي الشامية تحت (قوله قيل وبه يفتي) قاله في الذخيرة وغيرها كما في القهستاني (الي ان قال) قال مشائخنا لا يطيب قيل ان يضمن وكذا بعد الضمان بكل حال هو المختار لا طلاق الجواب في الجامعين والمضاربة الخ؛ وايضاً في الشامية ولا يخفى انهما (اي قول الكرخي وخلافه) قولان مصححان وايضاً فيها عن الحميدي عن صدر الاسلام ان الصحيح لا يحل له الاكل ولا الوطى لان في السبب نوع خبث اه فليتامل (شامی ص ۱۵۹ ج ۶ کتاب الغصب)

الحاصل باوجود علم کے اس گوشت کا استعمال درست نہیں اگر لاعلمی میں کھالیا تو گنہگار نہیں ہوگا۔  
(فتاویٰ مفتی محمود ج ۹ ص ۵۲۶)

### بوقت ذبح بسم اللہ عربی میں کہنا ضروری ہے

سوال..... کیا بوقت ذبح بسم اللہ عربی میں کہنا ضروری ہے یا کسی اور زبان میں بھی کہہ سکتے ہیں؟  
جواب..... بسم اللہ عربی میں کہنا ضروری نہیں۔ (احسن الفتاویٰ ص ۴۰۵ ج ۷)

### ذبح کے معین کا بسم اللہ پڑھنے کا حکم

سوال..... جیسا کہ ذبح کرنے والے پر بسم اللہ پڑھنا ضروری ہے اسی طرح معین ذبح پر بھی ضروری ہے یا نہیں؟ اور معین ذبح وہ ہے کہ جو ذبح کے وقت جانور کے ہاتھ پاؤں وغیرہ پکڑتا ہے یا وہ جو ذبح کرنے والے کے ساتھ خود بھی چھری وغیرہ پھیرتا ہے؟  
جواب..... معین ذبح کا بھی بسم اللہ پڑھنا ضروری ہے اور معین ذبح وہ شخص ہے جو ذبح



کرنے والوں کے ساتھ خود بھی چھری چلاتا ہے مذبحہ کے ہاتھ پاؤں کے پکڑنے والوں کو توری وغیرہ کے مانند سمجھنا چاہئے۔ (فتاویٰ عبدالحی ص ۳۷۴)

### معاون ذابح کے لئے تسمیہ کا حکم

سوال..... مذبحہ کی حلت کے لئے اگرچہ ذابح کے لئے اللہ تعالیٰ کا نام لینا ضروری ہے لیکن اگر کوئی شخص ذابح سے تعاون کر رہا ہو تو کیا اس کے لئے بھی ذابح کی طرح تسمیہ کہنا ضروری ہے یا نہیں؟ اور اس کے تسمیہ ترک کرنے سے مذبحہ پر کیا اثر پڑتا ہے؟

جواب..... اگر معاون کی حیثیت اس درجہ کی ہو کہ ذابح کا کردار اس کے بغیر نامکمل ہو یہاں تک کہ چھری ہاتھ میں لے کر ذبح کرنے میں دونوں شریک کار ہوں تو ہر ایک کے لئے تسمیہ کہنا ضروری ہے اور ہر ایک مستقل ذابح شمار ہوگا۔

لما قال العلامة علاؤ الدین الحصکفی: وفيها اراد التضحية فوضع يده مع يد القصاب في الذبح واعانه على الذبح سمي كل وجوباً فلو تركها احدهما او ظن ان تسمية احدهما تكفي حرمة (الدر المختار على صدر الدالمختار ج ۶ ص ۳۳۴ کتاب الاضحية) لما قال العلامة المرغينانی: رجل اراد ان يضحي فوضع صاحب الشاة مع يد القصاب في الذبح واعانه على الذبح حتى صار ذابحاً مع القصاب قال الشيخ الامام رحمه الله تعالى يجب على كل واحد منهما التسمية حتى لو ترك احدهما التسمية لا تحل الذبيحة (الفتاویٰ قاضی خان علی هامش الہندیہ ج ۳ ص ۳۵۵ کتاب الاضحية فصل فی مسائل متفرقة. (فتاویٰ حقانیہ ج ۶ ص ۴۴۱)

### ایک تسمیہ سے دو جانوروں کو ذبح کرنا

سوال..... اگر زید نے دو بکریوں کو اوپر نیچے ڈال کر ایک ہی بسم اللہ سے یکبارگی ذبح کر دیا تو یہ ذبح اور اس کا گوشت کھانا جائز ہوگا یا نہیں؟

جواب..... جائز ہے۔ (فتاویٰ عبدالحی ص ۳۷۸)

### بوقت ذبح بسم اللہ بھول جانے کا حکم

سوال..... اگر ذبح کرتے وقت بسم اللہ کہنا بھول گیا تو جانور حلال ہو جائے گا یا نہیں؟ اگر

درمیان میں یا آخر میں یاد آئے تو بسم اللہ پڑھنا ضروری ہے یا نہیں؟  
جواب..... اگر بسم اللہ بھول گیا تو جانور حلال ہے رگیں کٹنے سے پہلے یاد آ گیا تو بسم اللہ  
پڑھنا ضروری ہے بعد میں یاد آیا تو ضروری نہیں۔ (احسن الفتاویٰ ص ۳-۴ ج ۷)

### بوقت ذبح عمدتسمیہ چھوڑنے کا حکم

سوال..... اگر کوئی شخص جانور ذبح کرتے وقت قصداً و عمدتاً بسم اللہ چھوڑ دے تو کیا یہ  
ذبیحہ حلال ہوگا یا نہیں؟

جواب..... احناف کے ہاں ذبح کرتے وقت بسم اللہ الخ قصداً و عمدتاً ترک کرنا ذبیحہ کے  
مردار ہونے کا سبب ہے لہذا بوقت ذبح عمدتاً بسم اللہ ترک کرنے سے ذبیحہ حرام ہو جاتا ہے جس  
سے کسی بھی قسم کا انتفاع جائز نہیں نہ خود کھا سکتا ہے اور نہ دوسروں کو کھلا سکتا ہے۔

لما قال العلامة المرغینانی رحمہ اللہ: ان ترک التسمیۃ عمدتاً لا یسمع  
الاجتهاد ولو قضی القاضی بجواز بیعہ لا ینفذ (الہدایۃ علی صدر فتح  
القدير ج ۸ ص ۵۷ کتاب الذبائح) قال العلامة ابن عابدین: ولا تحل  
ذبیحۃ من تعدت ترک التسمیۃ مسلماً او کتابیا لنص القرآن  
ولا انعقاد الاجماع (رد المحتار ج ۶ ص ۲۹۹ کتاب الذبائح) ومثله فی  
الہدایۃ ج ۲ ص ۲۳۵ کتاب الذبائح فتاویٰ حقانیہ ج ۲ ص ۴۵۲

### بسم اللہ سنت ابراہیم خلیل اللہ کہہ کر ذبح کرنا

سوال..... جس جانور کے اوپر بسم اللہ اللہ اکبر کے بجائے بسم اللہ سنت ابراہیم خلیل اللہ کہہ  
کر ذبح کیا جائے آیا وہ شرع کے اندر جائز ہے یا نہیں؟

جواب..... جو عبارت وہ شخص پڑھتا ہے اس سے ذبیحہ حرام نہیں ہوتا البتہ اس طرح پڑھنا  
خود مکروہ ہے۔ (امداد الفتاویٰ ص ۶۰۲ ج ۳)

### ذبیحہ اور ذانح کا قبلہ رخ ہونا

سوال..... بوقت ذبح جانور کا قبلہ رخ لٹانا مستحب ہے یا سنت مؤکدہ؟ نیز ذانح کیلئے کیا حکم ہے؟  
جواب..... ذبیحہ کا قبلہ رخ لٹانا اور ذانح کا قبلہ رخ ہونا دونوں امر سنت مؤکدہ ہیں۔

(احسن الفتاویٰ ص ۴۰۶ ج ۷) ”مذبوح کی حلت حرمت میں مؤثر نہیں“ م ع

## بوقت ذبح گردن کٹ جانے کا حکم

سوال..... اگر ذبح کرتے وقت مرغ کی گردن کٹ جائے تو کیا حکم ہے؟

جواب..... قصداً ایسا کرنا مکروہ ہے بدون قصد کوئی کراہت نہیں گوشت بہر صورت مکروہ

نہیں۔ (احسن الفتاویٰ ص ۴۰۷)

## کسی جانور کا حرکت کرنا یا خون نکلنا باعث حلت ہے

سوال..... اگر کسی جانور میں بظاہر زندگی کے آثار نہیں پائے جاتے ہوں لیکن ذبح کرنے

کے بعد اس سے خون نکل آئے یا وہ حرکت کرے تو کیا اس سے وہ جانور حلال تصور ہوگا یا نہیں؟

جواب..... جب کسی جانور میں ظاہری علامات حیات مفقود ہوں لیکن بوقت ذبح حرکت

کرے یا اتنا خون نکل آئے جتنا کہ زندہ جانور سے نکلتا ہو تو اس کی زندگی کے لئے یہ علامت کافی

ہے اور اس سے یہ جانور حلال سمجھا جائے گا۔

لما قال العلامة علاؤ الدین الحصکفی: ذبح شاة مریضة فتحرکت

اوخرج الدم حلت والا لابان لم نذر حیاته، قال ابن عابدین (قوله

او اخرج الدم) کما یخرج من الحی (رد المحتار ج ۶ ص ۳۰۸

کتاب الذبائح) قال العلامة طاهر بن عبدالرشید البخاری: رجل ذبح

شاة اوبقرة وتحركت بعد الذبح خرج منها دم مسفوح تحل

وکذا ان تحركت ولم یخرج الدم او خرج الدم ولم یتحرک.....

وفی شرح الطحاوی وخروج الدم لا یدل علی الحیوة الا اذا کان

یخرج کما یخرج من الحی (خلاصة الفتاویٰ ج ۴ ص ۳۰۶ کتاب

الذبائح) ومثله فی الفتاویٰ البزازیة علی هامش الہندیة ج ۶

ص ۳۰۵ کتاب الذبائح) فتاویٰ حقانیہ ج ۶ ص ۴۴۲

## بوقت ذبح جانور سے خون نہ نکلنا

سوال..... اگر صحیح و سالم زندہ بکری کو ذبح کیا گیا لیکن اس کی رگوں سے خون نہیں نکلا یا خون

تو نکلا مگر مذبوح نے وقت ذبح کوئی حرکت وغیرہ نہیں کی تو مذبوح حلال ہوگا یا نہیں؟

جواب..... حلال ہے۔

اضافہ بر مسئلہ بالا: تفصیل اس کی یہ ہے کہ اگر ذبح سے متصل جانور کا زندہ ہونا یقینی ہو تب تو ذبح سے وہ حلال ہو جاتا ہے خواہ حرکت کرے یا نہ کرے خون نکلے یا نہ نکلے اور اگر حیات یقینی نہ ہو تو اس میں یہ دیکھا جائے گا کہ اگر اس کو ایسی حرکت اور نشانی ہو جو حیات پر دلالت کرے مثلاً آنکھ یا منہ بند کر لینا یا پاؤں کا سمیٹ لینا یا بال کھڑے ہو جانا یا اتنا خون نکلنا جیسے زندہ جانور کے نکلتا ہے تو حلال ہے ورنہ حرام۔

### ذبح کرتے وقت خون کو وہیں بند کر دینا

سوال..... قصاب بکری اور خسی ذبح کرتے وقت خون باہر نہیں نکلنے دیتا بلکہ اسکے اندر پیوست کر دیتا ہے اور دبے جانور کو گا ہک کو فرو بہ دکھانے کیلئے اس جانور کی نالیوں میں انجکشن کے ذریعے ایسی دوا بھر دیتا ہے جس سے جانور فرو بہ دکھائی دے اس کا گوشت کھانا کیسا ہے؟ اور قصاب کا ایسا کرنا کیسا ہے؟

جواب..... اس سے وہ سب گوشت نجس ہو جائے گا جس میں دم مسفوح پیوست ہو جائے گا دبے جانور کو اس طرح فرو بہ دکھانا دھوکہ ہے۔ (فتاویٰ محمودیہ ص ۲۶۸ ج ۱) ”جو منع ہے“ م منع

### جس جانور کی چار رگیں کٹ گئی ہوں لیکن ذبح گھنڈی سے اوپر ہو تو کیا حکم ہے

سوال..... کیا فرماتے ہیں علماء دین دریں مسئلہ کہ

(۱) اگر جانور ذبح کرنے کے وقت چاروں رگیں کٹ جائیں لیکن گھنڈی دھڑ کے ساتھ مل جائے تو کیا مذبحہ حلال ہے یا نہیں

(۲) اگر کوئی جانور بے احتیاطی سے مر جائے اور مرنے کے بعد اس پر تکبیر پڑھ لی جائے کیا چمڑی حلال ہو جائیگی یا نہیں اس میں کوئی شک کی بات نہیں کہ گوشت تو اس کا حرام ہے لیکن اسکے چمڑے کے حلال ہونے کی وجہ اور صورت کیا ہے کیا وہ چمڑا تکبیر پڑھنے کے بعد حرام ہے یا حلال۔ بیذا تو جروا۔

جواب..... (۱) جب رگیں کٹ چکی ہیں تو اس کے حلال ہونے میں ہرگز شبہ نہیں کرنا چاہئے بہر حال یہ مذبحہ حلال ہے اس کا استعمال درست ہے۔

(۲) اس کے چمڑے کو دھوپ وغیرہ میں سکھایا جائے تو اس کا بیچنا اور استعمال کرنا درست ہوگا۔ (فتاویٰ مفتی محمود ج ۹ ص ۵۲۹)

### ذبح میں خون بہت آہستہ آہستہ نکلنا

سوال..... ایک بیمار گائے گر کر مرنے لگی اس کے سر کو ذبح کرنے کے لئے سیدھا کیا گیا



تو اس کے کان میں جنبش ہوئی آنکھ کھلی اور بند ہوئی اس کے علاوہ کوئی اور نشانی زندگی کی نماہر نہ ہوئی گائے ذبح کردی گئی خون شرناٹے کے ساتھ نہ نکلا آہستہ آہستہ پانی کی طرح بہتا رہا زمین پر پانچ فٹ ایک انچ لمبائی اور ایک فٹ سات انچ چوڑائی تک خون گیا تو یہ گائے حلال ہے یا حرام؟

جواب..... اگر جانور کی ذبح کے وقت زندگی یقینی تھی تو وہ بلاشبہ جائز ہے اگر اس کی حیات کا علم نہ تھا تب بھی چوں کہ خون نکلا ہے اس لئے وہ جائز ہے۔ کیونکہ ایسے جانور کے متعلق دو چیزوں میں سے ایک کا پایا جانا ضروری ہے یا حرکت کرے یا خون نکلے اگر دونوں میں سے کوئی بھی نہ ہو تو جائز نہیں یہاں ایک چیز موجود ہے پس وہ حلال ہے۔ اور مرنے کے بعد ذبح کرنے سے اس قدر خون نہیں نکلتا بلکہ اولاً اس میں قطعاً خون نہیں رہتا اگر رہتا بھی ہے تو بہت معمولی سا اور شرناٹے سے نہ نکالنا بہت ممکن ہے کہ کسی بیماری یا ضعف کی وجہ سے ہو۔ فتاویٰ محمودیہ ص ۳۳۶ ج ۶)

**کتنی چیزوں سے ذبح کرنا جائز ہے؟**

سوال..... کس کس چیز سے ذبح کرنا جائز ہے؟

جواب..... جس سے رگ کٹ جائیں اور خون بھی بہہ جائے اس سے ذبح جائز ہے۔

(امداد الفتاویٰ ص ۵۴۷ ج ۳)

**بائیں ہاتھ سے جانور ذبح کرنا خلاف سنت ہے**

سوال..... کیا بائیں ہاتھ سے جانور ذبح کرنا جائز ہے؟

جواب..... جائز ہے مگر خلاف سنت ہے البتہ اگر کوئی عذر ہو تو پھر خلاف سنت بھی نہ ہوگا

**بغیر دستے کی چھری سے ذبح کرنا**

سوال..... کیا بغیر دستے کی چھری کا ذبیحہ جائز ہے؟

جواب..... خالص لوہے کی یا کسی بھی دھات کی بنی ہوئی چھری کا ذبیحہ جائز ہے اور یہ خیال

بالکل غلط ہے کہ چھری میں اگر لکڑی نہ لگی ہو تو ذبیحہ مردار ہو جاتا ہے۔ (آپ کے مسائل ج ۴ ص ۲۰۲)

**چھری کب تیز کرے؟**

سوال..... چھری کب تیز کرے؟

جواب..... جانور کے لٹانے سے پہلے چھری کا تیز کرنا مستحب ہے۔ (امداد الفتاویٰ ص ۵۴۷ ج ۳)

## ذبح کے وقت علامات حیات کی دو صورتیں

سوال..... کسی جانور کا شکار کرنے کے بعد علامات حیات (مثلاً آنکھوں کا پھڑکنا، یا سانس چلنا، یا جسم کے کسی حصے کا حرکت کرنا) کی حالت میں ذبح کیا گیا لیکن خون نہیں نکلا لہذا یہ جانور حلال ہے کیونکہ بعض امراض ایسے ہیں جن میں خون پانی ہو جاتا ہے یا خشک ہو جاتا ہے مثلاً صدمہ وغیرہ اس لئے ایسی حالت میں تو حیات کے باوجود خون نہیں نکلے گا۔ دوسرے صاحب کہتے ہیں کہ اگر بظاہر کوئی بھی علامات حیات موجود نہ ہوں لیکن ذبح کرنے میں شہ رگ سے اتنا خون نکلے کہ چھری تر ہو جائے تو حلال ہے ورنہ نہیں بعض علامات مذکورہ بالا جسم یا آنکھیں پھڑکنے کے باوجود خون نکالنا شرط ہے کیونکہ بعض امراض ایسے ہیں کہ جن کی وجہ سے جسم اور آنکھیں پھڑکنے لگتی ہیں حالانکہ روح پرواز ہو چکی ہوتی ہے اور روح کی موجودگی میں شہ رگ میں اتنا خون رہتا ہے جس سے چھری تر ہو جائے اگر اتنا بھی خون نہیں ہے کہ جس سے کم از کم چھری تر ہو جائے تو یہ اس کے مردہ ہونے کی علامت ہے جیسا کہ سکتہ میں ہوتا ہے کہ بظاہر کوئی علامت موجود نہیں ہوتی۔

جواب..... جس جانور کی حیات کا علم نہ ہو اور وہ ذبح کرنے سے متحرک ہو یا اس سے خون

نکلے تو حلال ہے۔ (فتاویٰ محمودیہ ص ۳۵۶ ج ۱۳)

## حاملہ جانور کو ذبح کرنا مکروہ ہے

سوال..... پنجاب وغیرہ میں حاملہ بھیڑوں کو ذبح کر کے ان کے بچوں کی کھالیں اتار لی جاتی ہیں اور ان کی کھالوں کو ہندوستان کے باہر فروخت کیا جاتا ہے اتنی رقم بڑی بھیڑ یا بکری کی نہیں ملتی جتنی کہ ان بچوں کی ملتی ہے آپ شرعی فتویٰ مع دلیل ارشاد فرمائیں؟

جواب..... حاملہ جانور کو ذبح کرنا مکروہ ہے کراہت کی تو فقہاء نے بھی تصریح کی ہے لیکن جبکہ اس کو بطور کاروبار کے اختیار کر لیا جائے اور حاملہ جانوروں کو ذبح کرنے کی اس قدر کثرت ہو جائے کہ نسل ختم ہو جانے کا اندیشہ غالب ہو تو پھر یہ فعل حرام ہو جائے گا اور اس کے انسداد کے لئے موثر تدبیر اختیار کرنا لازم ہوگی ذبح کرنے والوں کے شخصی فائدے سے عمومی نقصان کا لحاظ قطعاً مقدم ہے۔ (کفایت المفتی ص ۲۶۳ ج ۸)

## کارآمد جانور کو تجارت کے لئے ذبح کرنا

سوال..... کوئی بیل یا جھوٹا یا بار بردار گائے بل میں چلنے والا اور ٹھیلہ کھینچنے والا کارآمد جانور

کو بہ نیت تجارت ذبح کرنا اور اس کا گوشت بیچنا جائز ہے یا نہیں؟

جواب..... ایسے کارآمد جانور کو ذبح کر کے محض اس کا گوشت کھال فروخت کر کے پیسے کمانا مناسب نہیں لیکن وہ پیسہ بھی حرام نہیں ہوگا بالکل جائز ہوگا۔ (فتاویٰ محمودیہ ص ۲۶۵ ج ۱۷)

**جس جانور کے دو ٹکڑے ہو جائیں اس کا ذبح کرنا**

سوال..... اگر کوئی جانور ریل میں کٹ جائے یا مثلاً کوئی دھاردار چیز پھینک کر مارنے میں مرغی کی گردن کٹ جائے یا ہرن کٹ کر دو ٹکڑے ہو جائے اور دونوں ٹکڑے تڑپتے ہوں تو یہ ذبح ہو سکتا ہے یا نہیں؟ اگر ذبح ہو تو کس طریق پر اور دونوں حصے حلال ہوں گے یا نہیں؟

جواب..... اگر کسی جانور کے ریل سے دو ٹکڑے ہو جائیں تو سروالے ٹکڑے کو گردن پر معروف طریقے سے ذبح کر لیا جائے وہ حلال ہوگا اور دوسرا حصہ حرام ہوا اگر دھاردار چیز کے ذریعے سے ہرن مرغ وغیرہ کی ذبح کی گئی رگیں کٹیں اور ساتھ میں گردن بھی تمام کٹ گئی تو اس کا کھانا درست ہے اگرچہ اس طرح کا ٹنا مکروہ ہے۔ (فتاویٰ محمودیہ ص ۳۳۳ ج ۴)

**ذبح کرتے وقت جانور پانی میں جا پڑا**

سوال..... نیل گائے کو ذبح کیا جا رہا تھا ابھی مکمل نہیں ہوا تھا کہ اس میں جان کی رت باقی تھی کہ بدن جھاڑ کر بھاگ کھڑا ہوا اور ندی میں جا کر ڈوب مرا پھر دوبارہ اس کو ذبح نہیں کیا جا سکا شرعاً اس کا کھانا حلال ہوگا یا نہیں؟ کتنا ذبح کرنے کو ذبح شرعی سمجھا جائے گا جو جانور کو حلال کر دے؟

جواب..... حلقوم مری و دجان اگر یہ رگیں کٹ چکی ہوں جن کے بعد زندگی باقی نہیں رہتی مگر تڑپتا ہوا اٹھ کر قریب ہی کسی پانی میں جا گرا اور مر گیا تو وہ حلال ہے اس کی موت ذبح کی وجہ سے ہوئی ہے جیسے مرغ کو ذبح کر دیا جائے وہ تڑپتا اور اچھلتا ہوا پانی میں جا گرے اگر یہ رگیں پوری نہیں کٹی تھیں اور اس کی زندگی متوقع تھی اور پانی میں ڈوب جانے کی وجہ سے موت واقع ہوئی ہے تو وہ مردار ہے اس کا کھانا درست نہیں ہے۔ (فتاویٰ محمودیہ ص ۳۳۹ ج ۱۴)

**جانور کی کھال اتارنے کی حد کیا ہے؟**

سوال..... اگر کسی نے کسی حلال جانور کا گوشت بیچنے یا کھال بیچنے کی غرض سے ذبح کیا اور اس کی کھال سینگ کے حصے تک (جس کو عرف میں چوٹی کہتے ہیں) نکال لی تو یہ شرعاً کسی بے رحمی میں تو شامل نہیں؟

جواب..... جب جانور کو شرعی طریقے سے ذبح کیا جائے اور اس کا دم نکل جائے تو اس کی کھال

نکالنا جائز ہے خواہ پوری کھال اتاری جائے یا ٹکڑے ٹکڑے اتاری جائے یا سینگوں تک کی کھال جسم کی کھال کے ساتھ شامل کر لی جائے یہ سب صورتیں جائز ہیں اور شریعت میں اس کی اجازت ہے اس کو بے رحمی قرار دینا غیر معقول اور شریعت کے خلاف ہے۔ (غایت المفتی ص ۲۵۶ ج ۸)

**سرد ہونے سے پہلے ذبیحہ کا چمڑا اتارنا**

سوال..... ذبح کئے جانور کے سرد ہونے سے پہلے چمڑا اتارنا یا گردن علیحدہ کرنا جائز ہے یا نہیں؟  
جواب..... مکروہ ہے۔ (فتاویٰ عبدالحی ص ۳۷۵)

**ہندو کی مدد سے ذبح کرنا**

سوال..... جنگل میں مسلمان شکاری نے ہرن یا نیل گائے وغیرہ کا شکار کیا اکیلے شکار قابو میں نہیں آتا وہاں کسی ہندو سے امداد لی گئی جو کافر ہے کیا حکم ہے؟  
جواب..... ہندو نے جانور کے پکڑنے اور قابو کرنے میں امداد دی اور ذبح مسلمان نے کیا تو اس میں کوئی خرابی نہیں مذبحہ شکار حلال ہے۔ (کفایت المفتی ص ۲۶۲ ج ۸)

**اگر قصاب شیعہ ہوں تو گوشت کا کیا حکم ہے**

سوال..... کیا فرماتے ہیں علماء دین دریں مسئلہ کہ ہمارے شہر میں گوشت کا کام شیعہ مذہب کے لوگ کرتے ہیں بعض بکری ذبح کرنے والے قصابی شیعہ قسم کے لوگ ہیں لہذا فتویٰ ملے فرمادیں کہ سنی لوگ اسے جائز سمجھ کر کھا سکتے ہیں مہربانی ہوگی۔

جواب..... حضرت حکیم الامت مولانا محمد اشرف علی صاحب رحمۃ اللہ تعالیٰ اس کے متعلق ارشاد فرماتے ہیں شیعہ کے ذبیحہ کی حلت میں علماء اہل سنت کا اختلاف ہے راجح اور صحیح یہ ہے کہ حلال ہے قال الشامی و کیف ینبغی القول بعدم حل ذبیحتہ مع قولنا بحل ذبیحۃ الیہود والنصارى (امداد الفتاویٰ ج ۸ ص ۶۰۸ ج ۳) لیکن مجھے اس مسئلہ میں تا حال تشفی نہیں ہوئی۔

کچھ تشفی ہو سکتی ہے وہ یہ کہ کفر کا حکم کیا جاسکتا ہے اسلام کا حکم اول میں تو خود اس کے معاملات کے اعتبار سے احتیاط ہے اور حکم ثانی میں دوسرے مسلمانوں کے معاملات کے اعتبار میں یہ احتیاط ہے پس احکام میں دونوں احتیاطوں کو جمع کیا جائے گا یعنی اس سے نہ تو ناکحت کی اجازت دیں گے نہ اس کی اقتدا کریں گے نہ اس کا ذبیحہ کھائیں گے اور نہ اس پر یاست کافرانہ جاری کریں گے اگر تحقیق کی قدرت ہو اس کے عقائد کی تفتیش کریں گے اور اس



تفتیش کے بعد جو ثابت ہو دیے احکام جاری کریں گے اور اگر تحقیق کی قدرت نہ ہو تو سکوت کریں گے اور اس کا معاملہ اللہ تعالیٰ کے سپرد کریں گے الخ۔ واللہ تعالیٰ اعلم (امداد الفتاویٰ ص ۵۴۲ ج ۴) فتاویٰ مفتی محمود ج ۹ ص ۵۴۶

### ان الله هو العلی الکبیر کہہ کر ذبح کرنا

سوال..... اہل قرآن ذبیحہ پر بجائے بسم اللہ اللہ اکبر کے آیت ان اللہ هو العلی الکبیر پڑھتے ہیں اس سے ذبیحہ حلال ہوتا ہے یا کچھ شک رہ جاتا ہے اور بسم اللہ اللہ اکبر سے ذبح کرنے کو حلال نہیں جانتے حرام جانتے ہیں اور لفظ اللہ اکبر کو شرک کہتے ہیں اگر ان اللہ هو العلی الکبیر سے پہلے بسم اللہ بھی کہہ لیں تب ذبح کیسا ہے؟

جواب..... صرف ان الله هو العلی الکبیر سے بھی اور اس کے قبل بسم اللہ کہنے سے بھی ذبیحہ حلال ہو جاتا ہے اگرچہ اللہ اکبر کو شرک کہنا بہت بڑی جہالت ہے۔ (امداد الفتاویٰ ص ۶۰۸ ج ۳)

### اگر ما اہل بہ لغیر اللہ کو اللہ کے نام پر ذبح کیا جائے تو عزائم ہے یا نہیں

سوال..... کیا فرماتے ہیں علماء دین اس مسئلہ میں کہ ایک مسجد کے مقتدیان اختلاف عقیدہ کی وجہ سے دو حصوں میں تقسیم ہو گئے ہیں ایک فریق کہتا ہے کہ نذر نیاز و ما اہل بہ لغیر اللہ حرام ہے اور دوسرا فریق کہتا ہے کہ حلال ہے نیز دلیل پیش کرتا ہے کہ ذبح کے وقت یہ نہیں کہتے کہ بسم اللہ فلاں بسم اللہ فلاں بلکہ تکبیر پڑھ کر ذبح کرتے ہیں اور تکبیر سے چیز حلال ہوتی ہے اور فریق اول کہتا ہے کہ جو نذر و نیاز اللہ تعالیٰ کے ماسوا کسی نبی ولی یا جن فرشتہ کے نام پر مانی جائے اسی وقت حرام ہو جاتی ہے اگرچہ بوقت ذبح تکبیر بھی پڑھی جائے ہرگز حلال نہیں ہے اسی اختلاف کی وجہ سے ہر دو فریق اس مسجد میں یکے بعد دیگر اوقات پنجگانہ میں نماز باجماعت الگ الگ مقام میں ادا کرتے ہیں کیا اس صورت میں دونوں جماعتیں ہو سکتی ہیں یا نہیں نیز جمیعت اکابرین اہل سنت کے عقیدے کے مطابق کون سا فریق اپنے دعویٰ میں سچا ہے۔

جواب..... فریق اول کی بات سچ ہے اور فریق ثانی کا استدلال غلط ہے نذر و نیاز نہ لغیر اللہ کی ہرگز جائز نہیں ماسوی اللہ کے تقرب اور تعظیم کے لئے کوئی چیز دی جائے یا کوئی جانور ذبح کیا جائے وہ و ما اہل بہ لغیر اللہ اور ما ذبح علی الصب میں داخل ہے ایسے نذر و نیاز والے جانور پر ذبح کے وقت اگر صرف تکبیر ہی کہی جائے غیر اللہ کا نام نہ بھی لیا جائے لیکن جب مقصود تقرب اور تعظیم غیر اللہ کی ہے پھر بھی حرام ہے قال فی الدر المختار ص ۳۰۹ ج ۶ (ذبح القدرم

الامیر) ونحوہ کو احدمین العظماء (یحرم) لانہ اہل بہ لغیر اللہ (ولو) وصلیۃ (ذکر اسم اللہ تعالیٰ ولو) ذبح (للضیف لایحرم) لانہ سنۃ الخلیل واکرام الضیف اکرام اللہ تعالیٰ والفارق انہ ان قدمہا لیاکل منها کان الذبح للہ والمنفعۃ للضیف وللولیمۃ اول للربح وان لم یقدمہا لیا کل منها بل یدفعہا لغيرہ کان لتعظیم غیر اللہ فتحرم وقال فی البحر الرائق واما نذر الذی ینذرہ اکثر العوام شاهد کان یكون لانسان غائب او مرنص اولہ حاجۃ ضروریۃ فیاتی بعض الصلحاء فیجعل سزا علی راسہ بالیدی فلان ان رد غائبی او عوفی مریض او آفت حاجتی فلک من الذهب کذا او من الفضة کذا او من الطعام کذا او من الماء کذا ادين شمع کذا او من الذیت کذا فہذا النذر باطل بالا جماع لو جوه منها انہ نذر مخلوق والنذر للمخلوق لایجوز لانہ عبادۃ والعبادۃ لاتكون للمخلوق ومنها ان المنذور لہ میت والمیت لایملک ومنها ان لحن ان المیت یتصرفہا فی الامور دون اللہ تعالیٰ واعتقادہ ذالک کفر الہم الا الخ: لہذا جو جانور کسی نبی ولی وغیرہ کے تقرب کے لئے نامزد کیا گیا ہو اس کو ذبح کرتے وقت اگر صرف تکبیر ہی کہی جائے وہ حلال نہیں ہوتا ہے درمختار کی عبارت میں اس کی صراحت موجود ہے ہاں اگر اس عقیدہ تقرب سے قبل از ذبح رجوع کر کے صرف اللہ جل مجدہ کے تقرب اور تعظیم کے لئے ذبح کیا جائے پھر حلال ہے۔ فقط واللہ تعالیٰ اعلم۔ (فتاویٰ مفتی محمود ج ۹ ص ۵۵۱)

### اللہ تعالیٰ کی خوشنودی کیلئے جانور ذبح کرنا

سوال..... جیسا کہ نفل نماز اور روزہ جب چاہے ادا کرے ثواب ہوتا ہے اسی طرح اگر ذی الحجہ کے ایام قربانی کے سوا اور دنوں میں کوئی شخص اللہ تعالیٰ کی خوشنودی کے لئے اللہ تعالیٰ کے نام پر بغیر وجوب کے بکرا ذبح کرے تو ثواب ہوگا یا نہیں؟

جواب..... بجز دماء منقولہ (قربانی، عقیقہ وغیرہ) کے دوسرے دماء سے تقرب غیر مشروع ہے نیز ان میں تشبہ بھی ہے مشرکین کے ساتھ کہ وہ تقرب کے لئے ایسا کرتے ہیں نیز ہمارے علماء نے تصریح فرمائی ہے کہ خون بہانا خلاف قیاس ہے پس وہ وارد کے ساتھ خاص ہوگا اور صورت مسئول عنہا وارد نہیں لہذا بدعت ہے۔ (امداد الفتاویٰ ص ۵۵۸ ج ۳)

## ذبح اضطراری کا ایک طریقہ اور اس کا حکم

سوال..... کوئی جانور گردن کی جگہ سے مٹی یا بوجھ میں دبا ہوا ہے اور جب تک نکالا جائے مرنے کا اندیشہ ہے تو اس کو کس جگہ سے حلال کیا جائے اور اگر جانور بے موقع دبا ہوا ہے آدمی اس جگہ تک نہیں جاسکتا ہے تو دور کھڑا ہو کر چھٹی تکبیر پڑھ کر مارے اور خون بہہ جائے تو وہ حلال ہے یا نہیں؟

جواب..... درست ہے۔ (امداد الفتاویٰ ص ۵۵۶ ج ۳)

## ذبح کی جگہ متعین کرنا

سوال..... تبرک جان کر عید گاہ کے علاوہ ذبیحہ کی جگہ مقرر کرنا کیسا ہے؟

جواب..... اگر غیر اللہ کی تعظیم مقصود نہ ہو تو ذبح کی جگہ متعین کرنا جائز ہے مگر ضروری نہ جانے۔ (امداد الفتاویٰ ص ۵۴۷ ج ۳) ضرورت کرے م'ع

## بدعتی کے ذبیحے کے متعلق ایک نفیس بحث

سوال..... زید کہتا ہے کہ کسی بھی مشرک کا فر بدعتی کا ذبیحہ حلال نہیں ہے عمرو کہتا ہے کہ یہ بات قرآن و احادیث سے ثابت نہیں ہے کیونکہ اللہ تعالیٰ فرماتا ہے فکلوا مما ذکرا اسم اللہ علیہ. ولاتاکلوا مما لم یذکر اسم اللہ علیہ پس اس آیت کریمہ میں اللہ تعالیٰ نے صرف اسم اللہ کی قید ذکر کی کافر و مشرک یا بدعتی کی نہیں پس میرے نزدیک اس آیت کریمہ کے حکم عام اور حدیث عائشہؓ ان قوماً حدیث عہد بجاہلیہ یا تو ننا بلحمان لاندری ذکر و اسم اللہ علیہا ام لم یذکروا انا کل منها فقال رسول اللہ صلی اللہ علیہ وسلم سمو اللہ وکلوا اور حدیث رافع بن خدیج۔ ما نهر الدم و ذکر اسم اللہ علیہ فکلوا کے مطابق علماء محققین مثلاً علامہ شوکانی وغیرہ اس کی حرمت کے قائل نہیں پس مشرک ہو یا بدعتی یا کافر جب اس پر اللہ کا نام ذکر کرے گا تو میں اس کو کھالوں گا ان دونوں میں سے کون سا قول صحیح ہے؟

جواب..... عمرو کا قول غیر معتبر ہے حق تعالیٰ شانہ سورۃ مائدہ میں ارشاد فرماتا ہے و طعام الذین اتوا الکتب حل لکم اور مراد طعام سے یہاں بالاتفاق ذبیحہ ہے پس اگر ذبیحہ ہر شخص کا حلال ہوتا حتیٰ کہ مشرکین کا بھی تو اہل کتاب کی تخصیص کی کوئی وجہ نہ تھی اور آیت فکلوا مما ذکرا اسم اللہ علیہ اور آیت ولاتاکلوا مما لم یذکر اسم اللہ علیہ وغیرہ میں صرف بوقت ذبح ذبیحہ کے حلال ہونے کی شرط کا بیان ہے اور مقصود صرف اس قدر ہے کہ بدون بسم اللہ کے

ذبیحہ حلال نہیں اور ذبح کا عموم و خصوص اس آیت سے ثابت نہیں ہوتا اور اگر ایسا ہی ان آیت کے اطلاق سے سند پکڑی جائے تو باب اطلاق مذبوح میں اس پر عمل کرنا پڑے گا کیونکہ کسی مذبوح کو ان آیات میں خاص نہیں کیا بلکہ جس پر اسم اللہ کا ذکر ہو اس پر حکم حلت ہو پس لازم آتا ہے کہ کوئی شخص کتایا اور جانور جن کا گوشت حرام ہے بسم اللہ اللہ اکبر کہہ کر ذبح کرے تو اس کا گوشت درست ہو جائے حالانکہ کوئی مسلمان اس کا قائل نہیں۔ الحاصل ان آیات میں صرف کیفیت ذبح کا بیان اور بوقت ذبح حلت کی شرط کا بیان ہے ذابح و مذبوح کے اطلاق و تخصیص سے اس میں کچھ غرض نہیں پس جس طرح مذبوح کی تخصیص اور آیات و احادیث سے ثابت ہے اسی طرح تخصیص ذابح کی بھی اور جگہ سے ثابت ہے۔ ایک تو آیت سابقہ دوسری وہ حدیث جو مصنف عبدالرزاق میں مروی ہے مجوس یعنی آتش پرست کے حق میں ارشاد ہے۔

من اسلم منهم قبل ومن لم یسلم ضربت علیہم الجزیۃ غیر ناکحی نساً  
نہم ولا اکلۃ ذبائحہم یعنی جو ان میں اسلام لائے گا اس کا اسلام قبول ہوگا اور جو اسلام نہ لایگا ان سے جزیہ لیا جائے گا مگر ان کی عورتوں سے نکاح نہ کیا جائے گا اور نہ ان کا ذبیحہ کھایا جائیگا۔  
اسی طرح اور بھی احادیث اور آثار صحابہ اس باب میں موجود ہیں جن سے معلوم ہوتا ہے کہ کسی کافر کا ذبیحہ سوائے اہل کتاب کے درست نہیں ہے اور حدیث عائشہ اس پر دلالت نہیں کرتی کہ ہر کافر و مسلم کا ذبیحہ حلال ہے کیونکہ اس حدیث میں سوال ان لوگوں کے ذبیحے سے ہوا ہے جو نئے مسلمان ہوتے تھے اور رسوم جاہلیت میں مبتلا تھے اور علامہ شوکانی جن کا انتقال ۱۲۵۰ھ یا ۱۲۵۵ھ میں ہے گو علم و ادب میں تحقیق ان کی اچھی ہو مگر اجتہاد اور فتویٰ ائمہ اربعہ کے مقابلے میں قابل اعتبار نہیں ہے اس مسئلے سے ائمہ اربعہ بلکہ اکثر مجتہدین بھی تحقیق کر گئے کہ سوائے مسلمان اور کتابی کے کسی کا ذبیحہ حلال نہیں پس اب شوکانی کہ اس صدی کے علماء سے تھے اگر اس کے مخالف لکھیں تو ان کا اعتبار نہیں ہو سکتا۔ (فتاویٰ عبرالحی ص ۳۷۶)

## دیوبندی کا ذبیحہ

سوال..... بقر عید میں چند جانور میں نے ذبح کئے دعا میں اور بسم اللہ اللہ اکبر بھی پڑھا اور میں مسلمان ہوں قریب قریب نماز روزہ بھی کرتا ہوں اللہ اور اس کے رسول اور کتاب پر بھی دل سے عقیدہ رکھتا ہوں میری غلطی اتنی ضرور ہے کہ میں علمائے دیوبند کے عقیدوں سے اتفاق کرتا ہوں اس وجہ سے میرے وہاں کے ”جیٹ پیارے“ جو کہ تازہ تازہ بریلی سے گالی بکنا سیکھ آئے



ہیں انہوں نے زبانی فتویٰ دے دیا کہ میرے ہاتھ کا ذبیحہ حرام ہے۔

جواب..... جو مسلمان بسم اللہ اللہ اکبر پڑھ کر ذبح کرے اس کی ذبح کی ہوئی بھینس بکری سب حلال ہے علمائے دیوبند کا مسلک بفضلہ تعالیٰ قرآن پاک، حدیث شریف، فقہ حنفی اولیائے کرام کے عین مطابق ہے اس مسلک کو صحیح سمجھنے کی وجہ سے ذبیحے کو حرام قرار دینا غلط اور عناد ہے۔  
(فتاویٰ محمودیہ ص ۲۲۱ ج ۸)

## اہل کتاب کے ذبیحہ کا حکم

سوال..... موجودہ دور کے عیسائیوں اور یہودیوں کے ہاتھ کا ذبیحہ کھانے کا کیا حکم ہے؟  
جواب..... شریعت مقدسہ میں ذابح کا مسلمان یا اہل کتاب ہونا ضروری ہے اس لئے عیسائی اور یہودی اگر اپنے مذہب کی بنیادی تعلیمات کی پیروی کے دعویدار ہوں تو ان کے ہاتھ کا ذبیحہ کھانے میں شرعاً کوئی ممانعت نہیں تاہم موجودہ دور کی جدت پسندی کو مد نظر رکھتے ہوئے اندازہ ہوتا ہے کہ عیسائی اور یہودی ایسے عقائد و نظریات پر عمل پیرا ہیں جو ان کے مذہب کے بنیادی عقائد سے متصادم ہیں اس لئے احتیاط اسی میں ہے کہ ان کا ذبیحہ کھانے سے احتراز کیا جائے۔

لما قال العلامة ابوالبركات عبد الله بن احمد النسفي: حل ذبيحة مسلم و كتابي، الخ (كنز الدقائق ص ۴۱۶ كتاب الذبائح) قال الشيخ ابوالحسين احمد بن محمد البغدادي: وذبيحة المسلم والكتابي حلال، (مختصر القدوري ص ۲۷۵ كتاب الذبائح) ومثله في الاختيار لتعليل المختار ج ۵ ص ۹ كتاب الذبائح (فتاوى حقانيه ج ۶ ص ۴۴۶)

## قصاب کے ذبیحے کو حرام کہنا

سوال..... ایک مسلمان قصاب نے ایک حلال جانور بکری یا گائے بسم اللہ اللہ اکبر کہہ کر ذبح کیا تو وہ حلال ہے یا حرام؟  
جواب..... قوم قصاب کے کسی شخص کے ہاتھ کا ذبیحہ حرام نہیں کیونکہ قصاب بھی مسلمان ہیں اور مسلمان کے ہاتھ کا ذبیحہ حلال ہے۔

تتمه السؤال: کوئی آدمی قصاب کے ذبیحے کو حرام قرار دے اور اس کو جماعت سے نکالنا، حتیٰ کہ وقف عام قبرستان میں دفن تک نہ ہونے دے تو کیا حکم ہے؟

جواب..... کسی مالا کا اس ذبیحے کو حرام قرار دینا غلط ہے احکام شریعت سے لاعلمی یا ضد و نفسانیت پر مبنی ہے اور اس بنا پر قصاب کو جماعت سے علیحدہ کرنا اور مسلمانوں کے قبرستان میں دفن نہ ہونے دینا سخت گناہ ہے۔ (کفایت المفتی ص ۲۶۱ ج ۸)

### دیوث شخص کے ذبیحے کا حکم

سوال..... ایک شخص کی عورت غیر مرد سے کھلم کھلا زنا کراتی ہے اور خاوند کو اس کا خوب اچھی طرح علم ہے کیا ایسے شخص کے ہاتھ کا ذبیحہ کھانا جائز ہے؟

جواب..... وہ اس فعل شنیع سے اپنی زوجہ کو منع کرتا ہو یا نہ کرتا ہو دونوں صورتوں میں اس کا ذبیحہ حلال ہے۔ کفایت المفتی ص ۲۶۳ ج ۸ ہاں فعل شنیع پر حسب قدرت منع نہ کر نیک گناہ ہوگا ”م“ع

### جماعت اسلامی والوں کو قربانی میں شریک کرنا

سوال..... کیا فرماتے ہیں علماء دین دریں مسئلہ کہ عید قربان سے قبل یہاں کے امام مسجد صاحب نے جو خیر سے جمعیتہ العلماء اسلام احرار تحفظ ختم نبوت کبھی سے اپنے کو منسوب کرتا ہے یہ اعلان برسر منبر کیا کہ جو لوگ جماعت اسلامی والوں کے ساتھ جانور کی قربانی میں حصہ لیں گے ان کی قربانی نہیں ہوگی اس فتویٰ سے خلجان پیدا ہو چکا ہے مہربانی کر کے پوری احتیاط سے بدلائل واضح کیا جائے کہ مفتی مذکور کا یہ فتویٰ شریعت کے مطابق ہے یا اس کے خلاف ہے۔

جواب..... واضح رہے کہ قربانی میں شریک ہونا ہر اس شخص کے ساتھ جائز ہے جو مسلمان ہو اور ثواب کی نیت سے قربانی کرتا ہو وہاں اس شخص کے ساتھ قربانی میں شریک ہونا جائز نہیں ہے جو کافر ہو یا گوشت حاصل کرنے کی غرض سے قربانی کرتا ہو ثواب کی نیت نہ رکھتا ہو کما قال فی الكنز ص ۳۶۵ وان کان شریک الستة نصرانیا او فریدا اللحم لم یجز عن واحد منهم جماعت اسلامی والوں کو کسی مشہور عالم نے ابھی کافر یا مرتد نہیں کہا ہے لہذا ان کیساتھ جو شخص قربانی میں شریک ہوگا اس کی قربانی ہو جائیگی ہاں یہ اور بات ہے کہ مودودی صاحب کے مخصوص عقائد و خیالات والے اشخاص کو علماء کرام نے گمراہ ضرور کہا ہے اس لئے ان کیساتھ قربانی میں شریک نہ ہوں تو بہتر ہے اگرچہ ان کیساتھ قربانی میں شریک ہونے سے قربانی ادا ہو جائیگی۔ فقط واللہ تعالیٰ اعلم مولوی صاحب مذکور کا یہ فتویٰ زجر و توبیخ کی وجہ سے ہوگا جس کا اسے حق پہنچتا ہے۔

(فتاویٰ مفتی محمود ج ۹ ص ۵۸۲)

## نابینا شخص کے ذبیحے کا حکم

سوال..... زید نابینا ہے اور جانوروں کو ذبح کرنے کا پیشہ کرتا ہے اس کے ہاتھ کا ذبح کیا ہوا کھانا جائز ہے یا نہیں؟

جواب..... ذبح کی حلت کے لئے ذبح کرنے والے کا بینا ہونا شرط نہیں ہے نابینا کا ذبیحہ بھی حلال ہے اگرچہ بہتر یہ ہے کہ آنکھوں والے سے ذبح کرایا جائے۔ (کفایت المفتی ص ۲۶۳ ج ۸)

## ناپاک اور شرابی کے ذبیحے کا حکم

سوال..... ذبح کرنے والا نماز روزے کا پابند نہیں اور نشہ بھی کرتا ہے اور طاہر بھی نہیں رہتا اور قصاب روزانہ اس سے ذبح کراتے ہیں اس کا ذبیحہ جائز ہے یا نہیں؟

جواب..... ذبیحے کے جواز کے لئے ذابح کا مسلمان ہونا کافی ہے بشرطیکہ ذبح کرتے وقت قصد اُتسمیہ کو ترک نہ کرے۔ (کفایت المفتی ص ۲۶۲ ج ۸)

## ذبح کے وقت کتنی چیزوں کی رعایت ضروری ہے؟

سوال..... کچھ ذبح کرنے والے جانور کو ذبح کرتے وقت ظالمانہ برتاؤ کرتے ہیں لہذا اس موقع پر کن کن چیزوں کا لحاظ ضروری ہے؟

- جواب..... ۱۔ جانور کو ذبح کرنے سے پہلے چارہ کھلائے پانی پلائے بھوکا پیاسا رکھنا مکروہ ہے۔
- ۲۔ آسانی سے گرائے بیجا سختی کرنا مکروہ ہے۔
- ۳۔ ذبح کی جگہ لے جاتے وقت گھسیٹ کر لے جانا مکروہ ہے۔
- ۴۔ قبلہ رخ آسانی سے لٹائے کہ جان آسانی سے نکلے اس کے خلاف کرنا مکروہ ہے۔
- ۵۔ چار پیر میں سے تین باندھے
- ۶۔ چھری تیز رکھے کند چھری سے ذبح کرنا مکروہ ہے۔
- ۷۔ چھری تیز کرنا ہو تو جانور سے چھپا کر کرے جانور کے سامنے تیز کرنا مکروہ ہے۔
- ۸۔ جانور کو لٹانے سے پہلے چھری تیز کر لے بعد میں تیز کرنا مکروہ ہے حدیث شریف میں ہے کہ ایک شخص جانور کو پچھاڑ کر تیز کرنے لگا یہ دیکھ کر آپ صلی اللہ علیہ وسلم نے فرمایا تم بکرے کو ایک سے زائد موت دینا چاہتے ہو۔ ۹۔ ایک جانور کو دوسرے جانور کے سامنے ذبح کرنا مکروہ ہے۔
- ۱۰۔ لٹانے کے بعد فوراً ذبح کرے بے فائدہ تاخیر کرنا مکروہ ہے۔

۱۱۔ سختی سے ذبح نہ کرے کہ سرا لگ ہو جائے یا حرام مغز (گردن کے اندر کی سفید رگ) تک چھری اتر جائے کہ یہ مکروہ ہے۔ ۱۲۔ گردن کے اوپر سے ذبح کرنا مکروہ اور منع ہے کیونکہ اس میں جانور کو ضرورت سے زیادہ تکلیف ہوتی ہے۔ ۱۳۔ ذبح کے بعد جانور سرد ہونے سے پہلے گردن علیحدہ نہ کرے اور نہ چمڑا اتارے کہ یہ مکروہ ہے (ہدایہ در مختار شامی وغیرہ)

مذکورہ بالا احکام قربانی کے جانور کیساتھ مخصوص نہیں بلکہ ہر ذبیحہ کیلئے ہیں۔ (فتاویٰ رحیمیہ ص ۹۸/۹۷ ج ۲)

### حائضہ، نفساء جنبی کے ذبیحے کا حکم

سوال..... حائضہ، نفساء اور جنبی کا ذبیحہ شرعاً حلال ہے یا حرام؟

جواب..... حلال ہے۔ (فتاویٰ محمودیہ ص ۳۵۳ ج ۱۴)

### فرقہ مہدویہ کے ذبیحے کا حکم

سوال..... فرقہ مہدویہ جو یہ کہتے ہیں کہ توبہ کا دروازہ بند ہو گیا انکے ہاتھ کا ذبیحہ جائز ہے یا نہیں؟

جواب..... فرقہ مہدویہ جو اطراف دکن میں پایا جاتا ہے یہ کافر ہے اس کے ہاتھ کا ذبیحہ

جائز نہیں۔ (کفایت المفتی ص ۲۴۷ ج ۸)

### شیعہ قادیانی وغیرہ زنادقہ کا ذبیحہ حرام ہے

سوال..... شیعہ آغا خانی اور قادیانی وغیرہ گمراہ فرقوں کے ذبیحے کا کیا حکم ہے؟

جواب..... شیعہ قادیانی، آغا خانی، ذکری، پرویزی، انجمن دینداراں اور اس قسم کے

دوسرے فرقے جو کافر ہونے کے باوجود خود کو مسلم کہلاتے ہیں اسلام میں تحریف کر کے اپنے عقائد

کفریہ کو اسلام ظاہر کرتے ہیں اور اسکی اشاعت کرتے ہیں یہ سب زندیق ہیں انکا ذبیحہ حرام ہے۔

(احسن الفتاویٰ ص ۴۰۲ ج ۷)

### نابالغ بچے کے ذبیحے کا حکم

سوال..... ذبیحہ عورت اور نابالغ کا جائز ہے یا نہیں؟

جواب..... عورت اور نابالغ کا ذبیحہ بشرطیکہ ذبح کر سکتا ہو اور بسم اللہ کہے جائز ہے۔ (امداد الفتاویٰ ص ۵۴۸ ج ۳)

### چور کے ذبیحے کا حکم

سوال..... سارق کے ذبیحے کا کیا حکم ہے؟ حلال ہے یا حرام؟



جواب..... حلال ہے کیونکہ اس پر اللہ کا نام لیا گیا ہے اور حرام ملک غیر ہونے کی وجہ سے ہے اگر ذبح کے بعد مالک اجازت دے دے کھانا جائز ہے بخلاف اس کے وہ جانور جس پر اللہ کا نام نہ لیا گیا ہو کبھی مباح ہو نہیں سکتا۔ (امداد الفتاویٰ ص ۵۵۰ ج ۳)

### چوراگر چوری کردہ بکری کو ذبح کرے تو حلال ہے یا نہیں

سوال..... کیا فرماتے ہیں علماء دین اس مسئلہ میں کہ چور نے ایک بکری چوری کی دوسرے گاؤں میں جا کر ذبح کر دی بکری کا مالک بھی وہاں پہنچ گیا اب بکری ذبح چور نے کی تھی چور نے چونکہ تکبیر تین بار پڑھی بکری حلال ہے یا حرام ہے؟

جواب..... اگر چور مذکور نے ذبح کرتے وقت عمداً تکبیر ترک کی تو جانور مردار ہے اور اس کا کھانا جائز نہیں ہے اور اگر تکبیر پڑھ چکا ہے یا پڑھنا بھول گیا تو جانور حلال ہے قال تعالیٰ لَا تَأْكُلُوا مِمَّا لَمْ يَذْكُرْ اِسْمَ اللّٰهِ عَلَيْهِ الْاَيَةُ باقی مالک کی اجازت کے بغیر ذبح کرنے کی صورت میں جانور مردار نہیں بن جاتا بلکہ اس کا گوشت حلال ہے اگرچہ چوری کرنے کا بہت بڑا گناہ چور کے سر پر ہو گا حتیٰ کہ اصل مالک اگر یہ مذبوحہ جانور اس سے لے تو وہ کھا سکتا ہے یا یہ چور ضمان ادا کر دے تو اس کیلئے بھی کھانا جائز ہو جاتا ہے جیسا کہ فقہاء نے ذبح غاصب کی صورت میں لکھا ہے۔  
 ہوا المصوب..... صحیح ذبح کی صورت میں اگرچہ گوشت اس جانور کا مردار نہیں ہے لیکن اس کا کھانا مالک کی اجازت کے بغیر حرام قطعی ہے۔ (فتاویٰ مفتی محمود ج ۹ ص ۵۲۲)

### غیر مزکی کے ذبیحہ کا حکم

سوال..... ذبیحہ جس کی زکوٰۃ ثابت نہ ہو کیسا ہے؟

جواب..... معلوم نہیں لفظ زکوٰۃ سے سائل کی کیا مراد ہے؟ یہ لفظ ”ذال“ کے ساتھ تو ذبح کے معنی میں ہے سو ذبح شرعی (حقیقی ہو یا حکمی) کے بغیر حلت ثابت نہیں ہوتی اور اگر مراد زکوٰۃ دینا ہے سو جو شخص زکوٰۃ نہیں دیتا مگر فرض جانتا ہے اس کا ذبیحہ حلال ہے ورنہ باوجود مسلمان ہونے کے فرض نہیں جانتا وہ مرتد ہے اس کا ذبیحہ حرام ہے۔ (امداد الفتاویٰ ص ۵۴۶ ج ۳)

### حالت جنابت کا ذبیحہ حلال ہے

سوال..... حالت جنابت میں ذبح کیا ہوا جانور حلال ہے یا حرام؟

جواب..... حالت جنابت میں ذبح کیا ہوا جانور حلال ہے ذبح کے لئے حدیث اکبر یا اصغر سے پاک ہونا شرط نہیں۔ (احسن الفتاویٰ ص ۳۸۳ ج ۸)

**غیر اللہ کو متصرف سمجھنے والے کا ذبیحہ حرام ہے**

سوال..... جو لوگ انبیاء اور اولیاء کو عالم الغیب اور عالم کے نظام میں تصرف کرنے والا جانتے ہیں اور قبروں کا طواف کرتے ہیں اور عقیدہ رکھتے ہیں کہ یہ ہمارے حالات کو جانتے ہیں اور ان کے لئے نذر و نیاز کرتے ہیں اور بظاہر نماز روزہ بھی کرتے ہیں تو ان کا ذبیحہ حلال ہے یا حرام؟

جواب..... انبیاء اور اولیاء کو امور عالم میں متصرف جاننے والا کافر ہے اور ذبیحہ اس کا حرام ہے۔

(احسن الفتاویٰ ص ۳۸۸ ج ۷)

**گونگے کے ذبیحے کا حکم**

سوال..... گونگے کا ذبیحہ حلال ہے یا حرام یا کیا؟

جواب..... بلا کراہت حلال ہے۔ جیسے نماز نکاح وغیرہ سب درست ”مُءَع“۔ (فتاویٰ عبدالحی ص ۳۷۷)

**عورت کے ذبیحہ کا حکم**

سوال..... عورت کا ذبیحہ حلال ہے یا نہیں؟ کوئی کراہت تو نہیں ہے؟

جواب..... بلا کراہت حلال ہے۔ (احسن الفتاویٰ ص ۴۰۸ ج ۷)

**عورت کا ذبیحہ کن صورتوں میں حلال ہے**

سوال..... کیا فرماتے ہیں علماء دین شرع متین اس مسئلہ میں کہ کیا مسلمان عورت جو ذبیحہ اور تسمیہ جانتی ہو اس کا ذبیحہ کن کن صورتوں میں حلال ہے یا نہیں۔ بینوا تو جروا

جواب..... مسلمان عورت کا ذبیحہ بہر صورت حلال ہے اگر اور کوئی خرابی صحت ذبح میں نہ ہو تو صرف عورت ہونیکے وجہ سے کوئی خرابی لازم نہیں آتی یہ صرف عوام کے غلط مسائل میں سے ایک مسئلہ ہے کہ عورت ذبح نہیں کر سکتی۔ کذا فی جمیع کتب الفقہ واللہ اعلم۔ (فتاویٰ مفتی محمود ج ۹ ص ۵۴۷)

**بد زبان شخص کے ذبیحہ کا حکم**

سوال..... قصاب مسلمان ہے نماز بھی پڑھتا ہے بکرے بھی ذبح کرتا ہے بعض مسلمان اس کی ذبح چاہتے ہیں اور بعض نفرت کرتے ہیں اور قصاب بد مزاج اور بد زبان ہے کیا ایسی صورت میں اس کا ذبیحہ شرعاً درست ہے؟

جواب..... ذبیحہ ہر مسلمان کا حلال ہے بد مزاجی اور بد زبانی

سے ذبیحہ کے حلال ہونے میں فرق نہیں پڑتا۔ (کفایت المفتی ص ۲۶۲ ج ۸)

## متفرقات

### کتے کے شکار کرنے پر ایک شبہ کا جواب

سوال..... کتے کا ہونٹ ناپاک ہے پھر کتے کا پکڑا ہوا شکار جس کی نجاست دانتوں کے ذریعے دوران خون کے ساتھ تمام گوشت میں سرایت کر جاتی ہے کیونکر پاک ہوا؟ علاوہ ازیں یہ زہریلا جانور ہے جس کا زہر خون کے دوران کے ذریعہ تمام گوشت میں پہنچ جاتا ہے تو اس کا پکڑا ہوا شکار کیوں کر حلال ہوگا؟ حالانکہ زہر حرام ہے۔

جواب..... اگر شبہ کرنے والا مسلمان نہیں تب تو اس وجہ سے جواب لا حاصل ہے کہ کفار سے اصول میں گفتگو ہے فردع میں کیوں بحث کو دراز کیا جائے اگر وہ مسلمان ہے تو اس کو اتنا جواب کافی ہے کہ دلیل شرعی سے جو امر ثابت ہو، ہم کو اس کی لم کی تفتیش اور طبعیات ظنیہ بلکہ وہمیہ کے معارضات کا جواب و تطبیق ہم پر ضروری نہیں یہ جواب تو سائل صاحب کے لئے ہے۔

باقی میں آپ کا انتظار رفع کرنے کیلئے ایک جواب لکھتا ہوں وہ یہ کہ اس تعلیل میں تامل ہے کیونکہ یہی دلیل سانپ بچھو کے اور بورانی کتے وغیرہ کے کاٹنے میں بھی جاری ہے حالانکہ مدعا مختلف ہے نیز اس دلیل سے لازم ہے کہ اس وقت تمام افعال طبعیہ معطل ہو جائیں اور تمام جسم کا نظام درہم برہم ہو جائے اور محض کتے کے کاٹنے سے موت طاری ہو جائے حالانکہ یہ خلاف شاہد ہے۔ (امداد الفتاویٰ ص ۶۱۸ ج ۳)

### کتے کو ہرن پر چھوڑا اس نے اول خنزیر کو پکڑا پھر ہرن کو کیا حکم ہے؟

سوال..... کتا شکار کے پیچھے چھوڑا اچانک اس نے ایک خنزیر کو پکڑ لیا اور اس کے خون میں دانت آلودہ کرنے کے بعد ہرن کو پکڑ لیا اور وہ ہرن مر گیا اب اس کا کھانا جائز ہے یا نہیں؟ اگر نہیں ہے تو جس نے کھایا ہے اس کے ساتھ کیا برتاؤ کیا جائے؟ اور اگر اس کتے نے نہیں مارا بلکہ ذبح کیا گیا ہے تو اس کا کیا حکم ہے؟

جواب..... اس کتے نے ہرن کو گلا گھونٹ کر مارا ہے زخمی نہیں کیا ہے یا وہ سدھایا ہوا کتا نہیں ہے یا

اس کتے کو بسم اللہ پڑھے بغیر چھوڑا ہے تو وہ ہرن حرام ہو گیا اسکا کھانا حرام ہے جس نے کھایا ہے وہ گنہگار ہے تو بہ لازم ہے اور اگر وہ سدھایا ہوا کتا ہے اور اسکو بسم اللہ پڑھ کر چھوڑا ہے اور اس نے ہرن کو زخمی کر دیا نیز درمیان میں محض خنزیر کو بطور شکار پکڑنے کیلئے ٹھہرا اور پھر فوراً ہرن پر دوڑ گیا تاخیر نہیں کی اور نہ کسی اور طرف متوجہ ہوا تو ہرن کا کھانا درست ہے اگر کتے نے نہیں مارا بلکہ ذبح کر دیا گیا تو بہر حال درست ہے البتہ جس جگہ کتے کے دانت لگے ہوں اس جگہ کو پاک کر لیا جائے۔ (فتاویٰ محمودیہ ص ۳۵۶ ج ۱۱)

### شکار کھیلنا اور اس کا پیشہ بنانا

سوال..... قرآن اور احادیث سے شکار کا مباح ہونا ثابت ہے یا نہیں؟ یہ کہنا کہ صرف تین دن فاقے کے بعد شکار جائز ہے یا نہیں؟ حلال جانوروں کا شکار کر کے فروخت کرنا جائز ہے یا نہیں؟  
جواب..... شکار کھیلنا جائز ہے بشرطیکہ اس سے لہو و لعب مقصود نہ ہو یہ قول غلط ہے۔  
(امداد المفتیین ص ۹۵۶) حلال جانوروں کا شکار کر کے فروخت کرنا جائز ہے۔

### تجارت کی غرض سے شکار کا حکم

سوال..... جناب مفتی صاحب دارالعلوم حقانیہ ہم چند ساتھی اجتماعی طور پر دریائے سندھ میں مچھلی کا شکار کرتے ہیں اور پھر اسے فروخت کر دیتے ہیں ایک صاحب کا کہنا ہے کہ شکار صرف کھانے کی حد تک جائز ہے تجارت کے لئے شکار جائز نہیں آنجناب سے گزارش ہے کہ قرآن و سنت کی روشنی میں رہنمائی فرمائیں کہ تجارت کی غرض سے شکار کرنا جائز ہے یا نہیں؟  
جواب..... اگرچہ بعض علماء کے ہاں شکار کو بطور پیشہ اختیار کرنا مکروہ ہے مگر رائج قول یہ ہے کہ ایسا کرنے میں کوئی حرج نہیں لہذا صورت مسئلہ کے مطابق تجارت کے لئے شکار کرنا مباح ہے اس میں حرمت کا کوئی شائبہ نہیں۔

لما قال العلامة الحصكفي: هو مباح الا لمحرّم في غير الحرم اول للتلهي  
كما هو ظاهر او حرفة على ما في الاشباه قال المصنف وانما زدت تبعاه والا  
فالتحقيق عندى اباحة اتخاذه حرفة لانه نوع من الاكتساب وكل انواع  
الكسب في الاباحة سواء على المذهب الصحيح

(الدر المختار على صدر رد المحتار ج ۶ ص ۴۶۲ کتاب الصيد)

قال العلامة ابن عابدين: وفي التاتارخانية قال ابو يوسف اذا طلب الصيد لهواً



ولعباً فلاخیر فیہ واکرہہ وان طلب منه ما یحتاج الیہ من بیع او ادا م او حاجة اخرى  
فلا بأس، رد المحتار ج ۶ ص ۴۶۲ کتاب الصيد (فتاویٰ حقانیہ ج ۶ ص ۴۶۳)

### نا پاک شکار کو پاک کر کے کھانا چاہئے

سوال..... ایک پہاڑا شکاری کا زخمی کیا ہوا جا رہا تھا راستے میں سور کی برچھی سے (جس میں سور کا خون لگا ہوا تھا) اس پر وار کر دیا پھر اس کو ذبح کر دیا گیا وہ گوشت کھانے کے قابل ہے یا نہیں؟  
جواب..... اگر وہ جانور حلال ہے یعنی اس کا گوشت کھایا جاتا ہے اور اس کو زندہ ہونے کی حالت میں شرعی طریقے سے ذبح کیا گیا ہے تو اس کا گوشت کھانا جائز ہے پاک کر کے کھانا چاہئے۔ (فتاویٰ محمودیہ ص ۳۲۰ ج ۶)

### بندوق، نیزہ، شمشیر اور تیر سے کئے ہوئے شکار کا حکم

سوال..... اگر کوئی شخص بندوق، تیر یا نیزے سے شمشیر وغیرہ سے بہ نیت شکار بسم اللہ کہہ کر جانور پر لگا دے اور وہ جانور اتنی جلد اس ضرب سے مر جائے کہ ذبح کی نوبت نہ آئے تو کھانا ایسے جانور کا درست ہے یا نہیں؟

جواب..... تیر اور نیزے وغیرہ کو اگر شکار کی نیت سے مارے اور اس جانور کو زخم ہو جائے اگر وہ فی الفور مر جائے تو اس کا کھانا جائز ہے اور بندوق سے کیا ہوا شکار بغیر ذبح کے حلال نہیں۔ (فتاویٰ عبدالحی ص ۳۷۸)

### کتے کا شکار کیا حکم رکھتا ہے

سوال..... میں جمعہ ایڈیشن میں آپ کا کالم ”آپ کے مسائل اور ان کا حل“ بڑے غور و فکر سے پڑھتا ہوں اور اس کے پڑھنے سے میری معلومات میں اضافہ ہوتا ہے اور اسی طرح کا ایک مسئلہ درپیش ہے اس کا حل تجویز فرمائیے میرا ایک دوست ہے وہ شکار کا بہت ہی شوقین ہے اور وہ شکار شکاری کتوں کے ذریعے کرتا ہے جبکہ میں اس کو ایسا کرنے سے منع کرتا ہوں کہ یہ حرام ہے وہ جنگل میں خرگوش کے پیچھے شکاری کتے لگا دیتے ہیں اور کتے اسے منہ میں دبوچ کر لے آتے ہیں اور پھر وہ تکبیر پڑھ کر اسے ذبح کرنے کے بعد پکا کر کھا لیتے ہیں حالانکہ اسلام کی رو سے کتا ایک پلید اور حرام جانور ہے لہذا اس کا کوئی مفید حل لکھئے اور یہ اخبار میں شائع کریں شاید ایسا کرنے سے بہت سے انسان شکار سے باز آجائیں۔

جواب..... شکاری کتا اگر سدھایا ہوا ہو اور وہ شکار کو کھائے نہیں بلکہ پکڑ کر مالک کے پاس لے آئے اور اس کو بسم اللہ پڑھ کر چھوڑا گیا ہو تو اس کا شکار حلال ہے جہاں اس کا منہ لگا ہو اس کو دھو کر پاک کر لیا جائے اور اگر زندہ پکڑ لائے تو اس کو تکبیر پڑھ کر ذبح کر لیا جائے۔ (آپ کے مسائل ج ۳ ص ۲۴۰)

### چیل وغیرہ کا شوقیہ شکار کرنا

سوال..... حرام جانور جیسے چیل وغیرہ کو بندوق سے شوقیہ مارنا جائز ہے یا نہیں؟  
جواب..... چیل اور کوئے جیسے موذی جانوروں کا مارنا ثواب ہے اور اگر بہ نیت جہاد نشانے کی مشق کی غرض سے مارا جائے تو اور بھی زیادہ ثواب ہے مگر مارنے کے بعد تڑپتے چھوڑنا جائز نہیں ایسا طریقہ اختیار کیا جائے کہ جلدی جان نکل جائے۔ (احسن الفتاویٰ ص ۴۰۸ ج ۷)

### اہل بدعت کا ذبیحہ کھانے سے بچنا

سوال..... غیر مقلدین خفیوں کی دعوت اور ذبیحہ کھانے سے نفرت کرتے ہیں اگر ہم بھی اس وجہ سے ان سے نفرت رکھیں تو کیا حرج ہے؟  
جواب..... غیر مقلدین کا مباح اور حلال چیز سے اس طرح نفرت کرنا خلاف مشروع ہے اور غیر مشروع چیز پر تنبیہ کرنا مشروع ہے لہذا اگر زجر کی وجہ سے (نہ کہ اعتقاداً) ان سے نفرت کرے تو مضائقہ نہیں۔ (امداد الفتاویٰ ص ۶۰۴ ج ۳)

### کچا گوشت کھانا

سوال..... حلال جانور کا کچا گوشت کھانا حلال ہے یا حرام یا مکروہ ہے؟  
جواب..... اس کی حلت و حرمت کا مدار ضرر پر ہے اگر کچا گوشت صحت کے لئے مضر ہے تو حرام ہے ورنہ حلال ضرر و عدم ضرر کی تحقیق طیب سے کی جائے۔ (احسن الفتاویٰ ص ۴۱۰ ج ۷)

### کافر کی دکان سے گوشت خریدنے کا حکم

سوال..... گوشت کے سوا تمام اشیاء جب تک ان کا ناپاک ہونا ثابت نہ ہو جائے پاک ہیں لیکن گوشت کے متعلق جب تک یہ تحقیق نہ ہو جائے کہ ذبیحہ کو کسی مسلمان نے اسلامی طریقہ سے ذبح کیا ہے اور ذبح ہونے کے وقت سے فروخت ہونے تک کوئی مسلمان اس کا نگہبان رہا ہے اس کو ناپاک سمجھا جائے گا چنانچہ بعض مقامات میں یہ رواج ہے کہ ایک ہندو قوم بکری کے گوشت کا کاروبار کرتی ہے وہ لوگ بکری مسلمان سے ذبح کراتے ہیں اور ذبح کے وقت سے گوشت

فروخت ہونے تک برابر ایک مسلمان دکان پر موجود رہتا ہے کیا شرعی ضروری ہے؟  
 جواب..... چونکہ گوشت میں اصلی حرمت ہے اسکی حلت بعض شرائط پر موقوف ہے اس لئے ذبح  
 کے وقت سے فروخت ہونے تک کسی مسلمان کی نگرانی ضروری ہے۔ (احسن الفتاویٰ ص ۴۰۷ ج ۷)  
**مسئلہ سمجھانے کے لئے آدھے سر کی تصویر بنانا**

سوال..... رسالہ ”الذبح فوق العقدہ“ میں سمجھانے کے لئے آدھے سر کی شکل بنانا جو طولاً  
 درمیان سے کاٹا ہوا ہو جائز ہے یا نہیں؟

جواب..... سر کی آدھی صورت بنانا اس غرض سے مباح ہے۔ (کفایت المفتی ص ۲۵۸ ج ۸)

**صدقے کے جانور کے چرم سے دوسرا جانور خریدنا**

سوال..... جو جانور صدقہ نافلہ کی نیت سے ذبح کیا جائے اس کی کھال میں (جو فقراء کا حق  
 ہے) اگر اس طرح کیا جائے کہ کھال بیچ کر کھال کے داموں سے دوسرا جانور صدقے کی نیت سے لیا  
 جائے اور اس کو ذبح کر کے کھال کی قیمت کے بجائے فقراء کو گوشت تقسیم کیا جائے تو درست ہے یا نہیں؟  
 جواب..... درست ہے۔ (امداد الفتاویٰ ص ۵۳۹ ج ۳)

تسمۃ السوال: صدقہ نافلہ کے لئے چند لوگوں نے مل کر جانور خریدا اور ان میں بعض فقیر اور  
 محتاج بھی ہیں تو اب اس جانور کا گوشت ان فقراء اور محتاج لوگوں کو جو چندے میں شریک ہیں دینا کیسا  
 ہے؟ اگر درست نہیں ہے تو یہ حیلہ جواز کے لئے کافی ہو سکتا ہے یا نہیں کہ مثلاً پانچ آدمی ایک ایک  
 روپے کے شریک ہیں تو گوشت کے پانچ حصے کر کے ایک حصہ مثلاً زید کا ایک عمرو کا ایک فلاں کا ایک  
 فلاں کا علیحدہ علیحدہ ہو گیا اور زید کے حصے سے عمرو کو اور عمرو کے حصے سے زید کو گوشت دیا گیا؟

جواب..... تقسیم سے پہلے ایسا کیا تو اس میں جس قدر اس شخص کا حصہ ہے جس کو گوشت دیا  
 گیا ہے وہ صدقہ نہ ہوگا اور بعد تقسیم اگر ایک نے دوسرے کو دے دیا سب کا صدقہ ادا ہو جائے گا  
 لیکن اگر پہلے سے یہ شرط ٹھہرائی تو ثواب کی امید نہیں بلکہ اگر اس شرط کے خلاف کرنے سے جبر یا  
 نزاع کا احتمال ہو تو معصیت ہوگی۔ (امداد الفتاویٰ ص ۵۴۰ ج ۳)

**جس مرغی کا سر بلی نے الگ کر لیا ہو کیا اس کا ذبح جائز ہے**

سوال..... کیا فرماتے ہیں علماء دین دریں مسئلہ کہ ایک مرغی کو بلی نے پکڑ کر اس کا سر توڑ لیا  
 اس کے بعد وہ مرغی اچھی طرح پوری حیاتی سے کچھ دیر تک زندہ رہی اور پھرتی رہی تو اسی اثناء میں

ایک مسلمان آدمی اس مرغی کی باقی ماندہ گردن پر جس کے ساتھ کہ مرغی کا سر نہیں تھا تکبیر پڑھ کر چھری چلائی اور ذبح کیا اور اس کا پیٹ بھی تکبیر پڑھ کر کچھ چاک کیا اس کے بعد بھی وہ مرغی اپنی حیات سے کچھ دیر حرکت کرتی رہی کیا یہ مرغی حلال ہوگی یا نہ۔

فتاویٰ بزازیہ اور عالمگیریہ میں بظاہر دو متضاد عبارتیں ہمیں معلوم ہوتی ہیں ان دونوں عبارتوں کا مطلب بھی ہمیں واضح فرمادیں۔

(۱) شاه قطع الذنب اوداجها وهي حية لاتزكي لفوات محل الذبح  
عالمگیریہ باب الثالث فی المتفرقات (۲) ولو انتزع الذنب رأس الشاة وبقيت  
حیة تحل بالذبح بین اللبۃ واللحیین، بزازیہ کتاب الذبائح عبارت سے مرغی کا حرام  
ہونا اور عبارت سے مرغی کا حلال ہونا معلوم ہوتا ہے۔

جواب..... اگر بلی نے اس کا سر بدن سے جدا کر دیا تھا تو پھر یہ مرغی ذبح کرنے سے حلال  
نہ ہوگی سنور قطع رأس دجاجة فالباقي لاتحل بالذبح وان كان يتحرك كذا فی  
الملقط عالمگیریہ ص ۲۸۷ ج ۵۔

ان دونوں جزئیات میں کوئی تعارض نہیں اس لئے کہ جزئیہ نمبر ۱ میں محل ذبح فوت ہونے کی  
وجہ سے حرمت کا حکم کیا گیا ہے جبکہ جزئیہ نمبر ۲ میں محل ذبح موجود ہے پس اگر حیاۃ کے ہوتے  
ہوئے اس جگہ پر چھری پھیر دی تو وہ حلال ہو جائے گی۔ (فتاویٰ مفتی محمود ج ۹ ص ۵۳۷)

کتے نے مرغی کو پکڑ لیا اس کو ذبح کر کے کھانا

سوال..... ایک کتے نے مرغی کو پکڑ لیا اس کے دانت کے نشان بھی ظاہر ہیں اور اس جگہ  
سے خون بھی نکل آیا ہے تو اس مرغی کو ذبح کر کے کھانا درست ہے یا نہیں؟  
جواب..... درست ہے۔ (فتاویٰ محمودیہ ص ۳۵۴ ج ۱۴)

کتے کے منہ سے گوشت چھین کر خود کھانا

سوال..... ایک شکاری آدمی نے اپنا شکاری کتا ہرن کے پیچھے چھوڑا اور کتے نے ہرن کو پکڑ لیا  
مالک نے پہنچ کر ہرن کو ذبح کر لیا اور پھر کتا داؤ لگا کر گوشت کا ٹکڑا اٹھا کر بھاگ گیا کتے کا مالک بھی  
پیچھے بھاگا اور وہ ٹکڑا چھڑا لیا اور اس کو دھو کر کھالیا شرعاً ایسا گوشت پاک ہے؟ اور اس کا کھانا جائز ہے؟  
جواب..... جب وہ گوشت پاک کر لیا گیا تو شرعاً اس کا کھانا صحیح ہے اس میں مضائقہ نہیں  
پاک کرنے سے گوشت پاک ہو جاتا ہے۔ (فتاویٰ محمودیہ ص ۳۳۸ ج ۶)



اگر بندوق سے جانور کا سرا لگ ہو جائے لیکن گردن مکمل باقی ہو تو کیا حکم ہے زمین سے عشر نکالتے وقت آبیانہ اور ٹیکس مستثنیٰ ہونگے یا نہیں کیا فرماتے ہیں علماء اس مسئلے کے بارے میں کہ۔

(۱) عشر یا نصف عشر کل کھیتی کے حاصل سے ادا کیا جائے گا یا گندم کی صفائی کی اجرت بار برداری کے اخراجات اور آبیانہ وغیرہ کے اخراجات اس سے مستثنیٰ ہوں گے۔

(۲) اگر بندوق کی گولی یا اور کسی ذریعے سے جانور کی کھوپڑی گردن سے جدا ہو جائے اور رگیں باقی ہوں یعنی گردن سالم رہ جائے تو کیا ذبح کرنے سے یہ جانور حلال ہو جائے گا یا نہیں۔

اور اگر گردن بالکل کٹ جائے تو اس صورت میں ذبح کرنے کی صورت کیا ہوگی جبکہ اس کی حیات ابھی باقی ہو۔

جواب..... (۱) بلا وضع مصارف کل پیداوار میں عشر واجب ہے بارانی زمین میں عشر اور جس زمین کا آبیانہ ادا کیا ہو جاتا ہے اس میں نصف عشر (بیسواں) ہے بہر حال عشر یا نصف کل پیداوار میں ہے سوال میں مذکورہ اخراجات وضع کئے بغیر کل حاصل ہی پر عشر لازم ہے قال فی شرح التنویر بلارفع مؤن ای کلف الزرع وبلا اخراج البذر لتصریحهم بالعشر فی کل الخارج (در مختار ص ۳۲۹ ج ۲)

(۲) اس بارہ میں امام صاحب اور صاحبین کا اختلاف ہے کہ عند الذبح کس قدر حیات کی موجودگی شرط ہے صاحبین کے ہاں حیات مستقر (یعنی فوق مایکون فی المذبوح) ضروری ہے اور امام صاحب کے ہاں مطلق حیات شرط ہے یعنی بوقت ذبح حیات قلیلہ خفیفہ بھی کافی ہے اور یہی قول مفتی بہ ہے پس صورت مسئلہ میں چونکہ محل ذبح (یعنی مابین الحلق واللبۃ) موجود ہے اور جانور میں حیات بھی باقی ہے اگرچہ قلیلہ ہے لہذا امام صاحب کے قول پر یہ جانور بعد الذبح حلال ہے (وعلیہ الفتویٰ)

البتہ جدا شدہ کھوپڑی حرام ہے لقولہ علیہ السلام ما بین من الحی فہو میت اگر محل ذبح بالکل نہ رہے تو جانور حرام ہے اس لئے کہ ذبح متحقق نہیں۔ والدلائل فی العالمگیریۃ کتاب الصيد و ہدایہ۔ (فتاویٰ مفتی محمود ج ۹ ص ۵۴۰)

## احکام قربانی

### قربانی کی تعریف

سوال..... قربانی کسے کہتے ہیں؟

جواب..... جو جانور قربانی کے دنوں میں ذبح کیا جائے اس کو لغت میں قربانی کہتے ہیں اور شرعاً مخصوص جانور (مثلاً گائے بھینس وغیرہ) کا بہ نیت ثواب مخصوص وقت (ایام نحر) میں ذبح کرنے کو قربانی کہا جاتا ہے قال فی التنبیر و شرحہ (ہی) لغة اسم لما یذبح ایام الاضحی و شرعاً ذبح حیوان مخصوص بنية القربة فی وقت مخصوص (شامی ۱۹۸ ج ۵) منہاج الفتاویٰ غیر مطبوعہ

### قربانی کا سلسلہ کب سے ہے؟

سوال..... بھینس گائے وغیرہ کا ذبح کرنا کب سے شروع ہوا ہے؟

جواب..... جب سے حضرت آدم علیہ السلام زمین پر تشریف لائے جب سے ہی ان جانوروں کا ذبح کرنا بحکم الہی جاری ہے حضرت آدم علیہ السلام کے بیٹوں ہابیل وقابیل کا قصہ قرآن شریف میں مذکور ہے کہ ہابیل نے قربانی کی تھی اور اللہ تعالیٰ کے یہاں مقبول ہوئی اور وہ جانور ان کی قربانی کا اونٹ یا مینڈھا تھا۔ اور جب سے اب تک سب امتوں میں ان جانوروں کا ذبح کرنا جاری و مشروع رہا اللہ تعالیٰ نے بنی اسرائیل کو حکم کیا تھا ان اللہ یا مرکم ان تذبحوا ابقرة الآیة نیز اللہ تعالیٰ نے ہم پر احسان جتلاتے ہوئے ارشاد فرمایا اللہ الذی جعل لکم الانعام لترکبوا منها ومنہا تاكلون الآیة (امداد الفتاویٰ ص ۵۶۴ ج ۳)

### اضحیہ (قربانی کے جانور) کی عمر

سوال..... شریعت مقدسہ میں قربانی کے لئے جانور کی عمر کی کوئی حد مقرر ہے یا نہیں؟

جواب..... شریعت مقدسہ نے قربانی کیلئے مختلف اجناس کے حیوانات میں مختلف عمروں کا اعتبار کیا ہے اونٹ میں پانچ سال گائے بھینس میں دو سال دنبہ اور بکری میں ایک سال کا تعین کیا ہے تاہم اگر دنبہ مونا تازہ ہو اور ایک سال کا دکھائی دیتا ہو تو پھر اس میں چھ ماہ کی عمر کے دنبے کی گنجائش پائی جاتی ہے۔

لما قال العلامة برهان الدين المرغيناني: ويحزى من ذلك كله الثنى فصاعداً الا انضان فان الجذع منه يحزى..... اذ كانت عظيمة لو خلط بالثنيان يشته على الناظر من بعيد والجذع من الضان ماتحت له ستة اشهر في مذهب الفقهاء..... والثنى منها ومن المعز ابن سنة ومن البقر ابن سنتين ومن الابل ابن خمس سنين وبيدخل في البقر الجاموس لانه من جنسه (الهداية ج ۲ ص ۲۴۷ كتاب الاضحية) قال الشيخ ابوبكر بن علي الحداد اليمنى: (قوله يحزى في ذلك الثنى فصاعداً الا انضان فان الجذع منه يحزى يعنى اذا كان عظيماً بحيث اذا خلط بالشيا يشته على الناظر من بعيد فالجذع من الضان ماتم له ستة اشهر وقيل سبعة والثنى منها ومن المعز ماله سنة وطعن في الثانية ومن البقر ماله سنتان وطعن في الثالثة ومن الابل ماله خمس سنين وطعن في السادسة ويدخل في البقر الجواميس لانها من جنسها) (الجوهرة النيرة ج ۲ ص ۲۸۵ كتاب الاضحية) ومثله في بدائع الصنائع في ترتيب الشرائع ج ۵ ص ۷۰ كتاب الاضحية (فتاوى حقانيه ج ۶ ص ۴۶۸)

**ایام نحر میں شک ہو جائے تو کیا حکم ہے؟**

سوال..... ایام نحر میں شک ہو گیا کہ بارہویں ذی الحجہ ہے یا تیرہویں تو قربانی کا کیا حکم ہے؟

جواب..... صورت مسئلہ میں تیسرے روز تک تاخیر نہ کرے تاخیر ہو جانے کی صورت میں

قربانی کر کے سب گوشت تقسیم کر دینا مستحب ہے۔ (فتاویٰ رحیمیہ ص ۸۹ ج ۲)

**پہلے روز عید کی نماز نہ ہو سکی تو قربانی کا حکم**

سوال..... یہاں برسات کی شدت کی وجہ سے پہلے روز عید کی نماز نہیں پڑھی گئی اب قربانی

کس وقت ذبح کریں؟

جواب..... اسی روز زوال کے بعد قربانی کی جاسکتی ہے۔ (احسن الفتاویٰ ص ۴۸۴ ج ۷)

**تکبیر تشریق کا ثبوت اور اصل کیا ہے؟**

سوال..... تکبیر تشریق کی اصلیت کیا ہے؟

جواب..... فقہاء نے تحریر فرمایا ہے کہ تکبیر تشریق کی اصلیت یہ ہے کہ جب حضرت ابراہیم علیہ

السلام نے حضرت اسماعیل علیہ السلام کو لٹایا تو اللہ تبارک تعالیٰ نے حضرت جبریل علیہ السلام کو حکم دیا کہ فدیہ لے کر جاؤ یہ فدیہ لے کر آئے تو اس ڈر سے کہ حضرت ابراہیم علیہ السلام حضرت اسماعیل علیہ السلام کو ذبح کر ڈالیں گے اللہ اکبر اللہ اکبر پکارنے لگے سیدنا ابراہیم علیہ السلام نے جب یہ آواز سنی تو بشارت سمجھ کر پکار اُٹھے ”لا الہ الا اللہ واللہ اکبر“ حضرت اسماعیل سمجھے کہ فدیہ آ گیا تو اللہ اکبر واللہ الحمد کہتے ہوئے اللہ تعالیٰ کی حمد اور اس کا شکر یہ ادا کرنے لگے۔ (فتاویٰ رحیمیہ ص ۸۹ ج ۲)

## قربانی کی شرعی حیثیت

سوال..... قربانی کی شرعی حیثیت کیا ہے؟

جواب..... ایک اہم عبادت اور شعائر اسلام میں سے ہے زمانہ جاہلیت میں بھی اس کو عبادت سمجھا جاتا تھا مگر بتوں کے نام پر قربانی کرتے تھے اسی طرح آج تک بھی دوسرے مذاہب میں قربانی مذہبی رسم کے طور پر ادا کی جاتی ہے مشرکین اور عیسائی بتوں کے نام پر یا مسیح کے نام پر قربانی کرتے ہیں سورۃ کوثر میں اللہ تعالیٰ نے اپنے رسول صلی اللہ علیہ وسلم کو حکم دیا ہے کہ جس طرح نماز اللہ کے سوا کسی کی نہیں ہو سکتی قربانی بھی اسی کے نام پر ہونی چاہئے دوسری ایک آیت میں اسی مفہوم کو دوسرے عنوان سے بیان فرمایا ہے ”بیشک میری نماز اور میری قربانی اور میری زندگی اور میری موت اللہ کے لئے ہیں جو تمام جہانوں کا پالنے والا ہے“

رسول اللہ صلی اللہ علیہ وسلم نے بعد ہجرت دس سال مدینہ طیبہ میں قیام فرمایا ہر سال برابر قربانی کرتے تھے (ترمذی) جس سے معلوم ہوا کہ قربانی صرف مکہ معظمہ میں حج کے موقع پر واجب نہیں بلکہ ہر شخص پر ہر شہر میں واجب ہوگی بشرطیکہ شریعت نے قربانی کے واجب ہونے کے لئے جو شرائط اور قیود بیان کی ہیں وہ پائی جاتی ہیں نبی اکرم صلی اللہ علیہ وسلم مسلمانوں کو اس کی تاکید فرماتے تھے اسی لئے جمہور علمائے اسلام کے نزدیک قربانی واجب ہے۔ (آپ کے مسائل ج ۳ ص ۱۷۱)

## قربانی کرنے والے روزہ رکھنا

سوال..... قربانی کرنے والے کا روزہ رکھنا ٹھیک ہے یا نہیں؟

جواب..... قربانی کے دن روزہ رکھنا حرام ہے البتہ سنت یہ ہے کہ عید الاضحیٰ کی دس تاریخ کو قربانی سے پہلے کچھ نہ کھائے نہ پئے کھانے کی ابتداء قربانی کے گوشت سے کرے۔ فتاویٰ محمودیہ ص ۲۶۰ ج ۱۔ مگر یہ روزہ نہیں جیسا کہ بعض نادان سمجھتے اور کہتے ہیں ”م“ ع



## عشرہ ذی الحجہ میں ناخن وغیرہ کاٹنے کی حیثیت

سوال..... جس شخص پر قربانی واجب نہیں وہ اگر حجامت نہ کرے اور ناخن نہ کاٹے تو اس کو ثواب ملے گا یا نہیں؟

جواب..... نہیں یہ استحباب صرف قربانی کرنے والوں کے ساتھ خاص ہے وہ بھی اس شرط سے کہ زیر ناف اور بغلوں کی صفائی اور ناخن کاٹنے ۴۰ روز نہ گزرے ہوں اگر چالیس روز گزر گئے ہوں تو ان چیزوں کی صفائی واجب ہے۔ (احسن الفتاویٰ ص ۴۹۶ ج ۷)

## بے وضو ادا کی گئی نماز عید کے بعد قربانی کا حکم

سوال..... اگر نماز عید پڑھ کر فوراً قربانی کر دی گئی اور بعد میں معلوم ہوا کہ امام صاحب نے بھولے سے بے وضو نماز پڑھادی اور نماز کا اعادہ کیا گیا تو جو قربانی کی جا چکی ہے اس کا بھی اعادہ لازم ہوگا؟

جواب..... ایسی قربانی کا اعادہ لازم نہیں بلکہ وہ قربانی درست ہو گئی۔ (فتاویٰ محمودیہ ص ۳۱۴ ج ۴)

## دو رکعت نماز پڑھنے اور بال نہ ترشوانے سے قربانی کا ثواب

سوال..... زید نے اپنے خطبے میں کہا کہ جس شخص میں قربانی کرنے کی وسعت نہ ہو اگر وہ بقر عید کی نماز کے بعد گھر پر دو رکعت نماز پڑھے اور ہر رکعت میں الحمد کے بعد سورۃ کوثر پڑھے تو اس کو قربانی کے برابر ثواب ملتا ہے اسی طرح سر کے بال اور ناخن نہ ترشوانے سے قربانی کرنے کا ثواب ملتا ہے اس میں کہاں تک اصلیت ہے؟

جواب..... اس طرح دو رکعت پڑھنے سے قربانی کا ثواب ملنا میں نے کسی کتاب میں نہیں دیکھا زید سے حوالہ دریافت کیجئے البتہ ناخن اور بال کے متعلق بعض علماء سے ایسا سنا ہے اور حدیث میں قربانی والے کیلئے اس کو مستحب کہا ہے۔ فتاویٰ محمودیہ ص ۳۲۶ ج ۴۔ یہی صحیح ہے مسموع غیر ثابت ہے ”مذموم“

## بدعتی مشرک کی شرکت سے کسی کی بھی قربانی نہ ہوگی

سوال..... ایک بریلوی کا عقیدہ یہ ہے کہ حضور اکرم صلی اللہ علیہ وسلم غیب جانتے ہیں اور ہر جگہ حاضر و ناظر ہیں حضور اکرم صلی اللہ علیہ وسلم اور اولیاء کرام مختار کل ہیں نفع و نقصان پہنچا سکتے ہیں بیماری اور صحت، عزت و ذلت اور اولاد ان کے اختیار میں ہے ایسا انسان اضحیہ میں شریک ہو جائے تو دوسرے شرکاء کی قربانی ہو جائے گی؟

جواب..... ایسا شخص مشرک ہے اس کے ساتھ اضحیہ میں شرکت جائز نہیں جو لوگ اس کے

ساتھ شریک ہوں گے ان میں سے کسی کی بھی قربانی نہ ہوگی۔ احسن الفتاویٰ ص ۵۰۹ ج ۷ اگر عقیدہ مذکورہ محقق ہو ”م“ ع۔

## شیعہ کی شرکت سے کسی کی بھی قربانی نہ ہوگی

سوال..... قربانی میں اہل سنت کے ساتھ شیعہ شریک ہو سکتا ہے؟

جواب..... شیعہ کافر ہیں اگر کسی جانور میں اس کا حصہ رکھ لیا گیا تو کسی کی بھی قربانی نہیں ہو

گی (احسن الفتاویٰ ص ۵۰۹ ج ۷) تفصیل کسی عالم سے قربانی سمجھ لی جائے ”م“ ع

## قربانی میں بینک ملازم کی شرکت کا حکم

سوال..... ایک گائے میں بینک یا انشورنس کا ملازم یا کوئی بھی ایسا شخص شریک ہوا کہ جس

کی کل یا اکثر آمدی حرام ہے اس کی شرکت سے دوسرے شرکاء کی قربانی پر کوئی اثر پڑے گا یا نہیں؟

جواب..... اس صورت میں کسی کی بھی قربانی صحیح نہیں ہوئی۔ (احسن الفتاویٰ ص ۵۰۳ ج ۷)

## سود خوار کو قربانی میں شریک کرنا

سوال..... سود خوار کے ساتھ شریک ہو کر قربانی کرنا جائز ہو گا یا نہیں؟

جواب..... سود خوار کے ساتھ قربانی میں شریک نہیں ہونا چاہئے۔ (کفایت المفتی ص ۱۸۸ ج ۸)

## قربانی کے گوشت سے پہلے چائے وغیرہ پینا

سوال..... جس کا قربانی کرنے کا ارادہ ہو اس کے لئے قربانی کا گوشت کھانے سے پہلے

چائے وغیرہ درست ہے یا نہیں؟ جس کا قربانی کرنے کا ارادہ نہیں ہے اس کے لئے کیا حکم ہے؟

جواب..... قربانی کرنے کا ارادہ ہو یا نہ ہو بہر حال قربانی کے گوشت سے پہلے نہ کھانا

مستحب ہے چائے بھی نہ پئے کیونکہ چائے میں دودھ اور شکر کی وجہ سے غذائیت ہے یہ حکم صرف

مستحب ہے اس کے خلاف کرنے میں کوئی قباحت نہیں۔ (احسن الفتاویٰ ص ۵۲۰ ج ۷)

## قربانی کے بجائے پیسے خیرات کرنا

سوال..... اگر کوئی شخص قربانی دینے کا ارادہ رکھتا ہو اور وہ قربانی کے پیسوں سے قربانی

دینے کے بجائے کسی مستحق شخص کی خدمت کرے جس کو واقعتاً ضرورت ہو تو کیا قربانی کا ثواب

مل جائے گا یا قربانی کا ثواب صرف قربانی سے ہی ملتا ہے؟ یاد رہے کہ قربانی دینے والا ویسے اس

غریب شخص کی خدمت نہیں کر سکتا۔

جواب..... جس شخص کے ذمہ قربانی واجب ہو اس کے ذمہ قربانی کرنا ہی ضروری ہے غریبوں کو پیسے دینے سے قربانی کا ثواب نہیں ہوگا بلکہ یہ شخص گنہگار ہوگا اور جس کے ذمہ قربانی واجب نہیں اس کو اختیار ہے کہ خواہ قربانی کرے یا غریبوں کو پیسے دے لیکن دوسری صورت میں قربانی کا ثواب نہیں ہوگا صدقہ کا ثواب ہوگا۔ (آپ کے مسائل ج ۴ ص ۱۸۳)

## قربانی اور اس کا وجوب

قربانی صاحب نصاب پر ہر سال واجب ہے

سوال..... قربانی جو کہ سب سے پہلے اپنے اوپر واجب ہے اور پھر دوسروں پر کیا ایک دفعہ کرنے سے واجب پورا ہو جاتا ہے یا ہر سال اپنے اوپر کرنی واجب ہوتی ہے؟  
جواب..... قربانی صاحب نصاب پر زکوٰۃ کی طرح ہر سال واجب ہوتی ہے قربانی کے واجب ہونے کیلئے نصاب پر سال گزرنا بھی ضروری نہیں ہے۔ (آپ کے مسائل ج ۴ ص ۱۷۳)

وجوب قربانی کا نصاب کیا ہے؟

سوال..... وجوب قربانی کا نصاب کیا جائے؟

جواب..... ۸۷۴۷۹ گرام سونا یا ۶۱۲۳۵ چاندی یا ان دونوں میں سے کسی ایک کی قیمت کے برابر نقدی یا مال تجارت یا ضرورت سے زائد سامان یا ان میں سے بعض ہو تو قربانی واجب ہے۔ تین جوڑوں سے زائد لباس، ریڈیو، ٹیلی ویژن جیسی خرافات انسانی حاجات میں داخل نہیں اس لئے ان کی قیمت بھی حساب میں لگائی جائے گی۔ (احسن الفتاویٰ ص ۵۰۸ ج ۷)

قربانی واجب ہونے میں زمین کا حکم

سوال..... قربانی کے واجب ہونے میں زمین کی قیمت کا اعتبار ہوگا یا پیداوار کا؟ اگر قیمت کا اعتبار ہے تو خالی پڑی ہوئی زمین کی قیمت بھی لگائی جائے گی یا نہیں؟

جواب..... اگر مقدار معاش سے زائد زرعی وغیر زرعی زمین کی قیمت اور پیداوار کا مجموعہ یا کوئی ایک بقدر نصاب ہو تو قربانی واجب ہوگی۔ (احسن الفتاویٰ ص ۵۰۶ ج ۷)

وجوب اُضحیہ کیلئے حوالان حول شرط نہیں

سوال..... ایک شخص کے پاس قربانی کے ایام میں بہ قدر نصاب یا اس سے زیادہ مال ہے مگر

اس پر ابھی تک سال نہیں گذرا کیا اس پر قربانی واجب ہے؟

جواب..... واجب ہے بشرطیکہ حوائجِ اصلیہ سے زائد ہو حوالانِ حول شرط نہیں۔

(احسن الفتاویٰ ص ۵۰۲ ج ۷)

**قربانی کا جانور اگر فروخت کر دیا تو رقم کو کیا کرے**

سوال..... اگر کسی آدمی نے قربانی کا بکرا لیا ہو اور اس کو قربانی سے پہلے کسی وجہ سے فروخت

کر دے۔ اب وہ رقم کسی اور جگہ خرچ کر سکتا ہے؟

جواب..... وہ رقم صدقہ کر دے اور استغفار کرے اور اگر اس پر قربانی واجب تھی تو پھر دوسرا

جانور خرید کر قربانی کے دنوں میں قربانی کرے۔ (آپ کے مسائل ج ۴ ص ۱۸۴)

**ایامِ قربانی ختم ہونے سے پہلے مالِ ہبہ کر دیا**

سوال..... ہندہ کے پاس اتنا مال ہے کہ اس پر قربانی واجب ہے اگر ہندہ اپنا سارا مال شوہر

کو دیدے تو اس پر قربانی واجب رہے گی یا نہیں؟

جواب..... اگر ایامِ قربانی ختم ہونے سے پہلے ہندہ نے اتنا مال شوہر کو ہبہ کر دیا کہ ہندہ کے

پاس بہ قدرِ نصاب مال نہ رہا تو اس پر قربانی واجب نہیں (احسن الفتاویٰ ص ۵۰۸ ج ۷) ”ہبہ“ ہو

مگر بہ صورتِ ہبہ نہ ہو ”م“ع۔

**مقروض پر وجوبِ قربانی کا حکم**

سوال..... کسی کے پاس وجوبِ قربانی کا نصاب کامل موجود ہو مگر اس پر قرض بھی ہو نصاب سے قرض

ادا کر نیلے بعد اتنی مالیت بچ جاتی ہے جس سے قربانی کا جانور خرید سکے تو اس پر قربانی واجب ہے یا نہیں؟

جواب..... نصاب سے قرض وضع کرنے کے بعد اگر نصاب میں نقص نہیں آتا نصاب کامل

باقی رہتا ہے تو قربانی واجب ہے ورنہ نہیں (احسن الفتاویٰ ص ۵۰۷ ج ۷)

**مالِ حرام پر قربانی واجب نہیں**

سوال..... حرام مال پر قربانی واجب ہے یا نہیں؟ جیسے رشوت کی کمائی۔

جواب..... حرام مال تو سارا ہی صدقہ کرنا واجب ہے لہذا قربانی واجب نہیں۔ (احسن

الفتاویٰ ص ۵۰۶ ج ۷) واجب الصدق ہے جبکہ مالکان کو پہنچانا متقدر ہے ”م“ع



## کس قربانی میں ثواب زیادہ ہے؟

سوال..... زید پر قربانی فرض نہیں اس کی والدہ ہندہ پر کچھ عرصہ پیشتر فرض تھی جبکہ ہندہ مالک نصاب تھی مسئلہ کا علم نہ ہونے سے قربانی نہ کرتی تھی اب زید اپنی طرف سے قربانی کرے یا اپنی والدہ کی طرف سے یا نبی کریم صلی اللہ علیہ وسلم کی جانب سے؟ کس میں ثواب زیادہ ہے؟

جواب..... زید اگر صاحب نصاب ہے تو اس کو اپنی طرف سے قربانی کرنا واجب ہے اسکے ترک کی گنجائش نہیں جتنے برس واجب ہونیکے باوجود والدہ نے قربانی نہیں کی اتنے برس کی قربانی کا صدقہ کرنا واجب ہے والدہ کی مرضی سے زید بھی ان کی طرف سے صدقہ کر سکتا ہے اس سے والدہ کا ذمہ بری ہو کر آخرت کی پکڑ سے بچ جائیگی اس میں بہت بڑا اجر ہے گنجائش ہو تو حضرت رسول مقبول صلی اللہ علیہ وسلم کی طرف سے بھی قربانی کر دیں ورنہ دیگر حسنات کا ثواب پہنچا دیں۔ (فتاویٰ محمودیہ ص ۲۵۹ ج ۱۷)

## صاحب نصاب مگر روپیہ ندارد شخص پر قربانی کا حکم

سوال..... بکر صاحب نصاب ہے مگر روپیہ ایک تجارتی کمپنی میں دیا ہے اور بغیر ایک سال کے روپیہ مل نہیں سکتا غرض کہ بکر کے قبضہ میں نہیں ہے اور بکر اس وقت حالت افلاس میں ہے قربانی کرنے کو روپیہ نہیں ہے نہ قرض مل سکتا ہے تو کیا کیا جائے؟

جواب..... اگر کوئی چیز ضرورت سے زائد فروخت کر کے قربانی کر سکے تو واجب ہے ورنہ نہیں۔ (امداد الفتاویٰ ص ۵۵۳ ج ۳) کتنا بھی آسان کام ہو ہمت ضروری ہے ”مُع

## قربانی نہ کر سکا تو دام کتنے خیرات کرے؟

سوال..... قربانی کیلئے جانور نہ مل سکے تو قربانی کے دو یا تین بعد کم سے کم کتنے دام خیرات کرے؟

جواب..... قربانی کے جانور کے گائے کی ساتویں حصے کی قیمت خیرات کرے۔

(کفایت المفتی ص ۲۱۲ ج ۸)

## قربانی کے لئے قیمت دوسری جگہ بھیجنا

سوال..... افریقہ والے اپنی قربانی ہندوستان میں کراتے ہیں وہاں خود نہیں کرتے اس میں کوئی حرج نہیں؟

جواب..... بدون حرج درست ہے۔

مگر بہتر یہ ہے کہ جانور خود پسند کرے اس کی خدمت گزاری کر کے اس سے محبت کا تعلق پیدا

کرے کیونکہ یہ ایک بڑے ثواب کا ذریعہ بننے والا ہے یہی نہیں بلکہ اولاد کی قربانی کے قائم مقام ہے اور مستحب یہ ہے کہ اپنے ہاتھ سے ذبح کرے ذبح نہ کر سکے تو اس مبارک وقت پر حاضر رہے آنحضرت صلی اللہ علیہ وسلم نے حضرت فاطمہؓ سے فرمایا کہ اے فاطمہ! اپنی قربانی کے پاس حاضر رہو کیونکہ قربانی کے خون کے ہر قطرے کے عوض تمہارے اگلے گناہ معاف ہو جائیں گے اور مستحب یہ ہے کہ اپنی قربانی میں سے کھائے ہو سکے تو کھانے کی ابتداء اپنی قربانی کے گوشت سے کرے اور پڑوسی عزیز و اقارب، نیز غریبوں، رشتہ داروں کو کھلائے دوسری جگہ پر قربانی کرانے سے ان نعمتوں سے محروم ہونا پڑتا ہے اگر کسی عذر یا شرعی مصلحت کی بنا پر یہ کیا جاتا ہو تو پورے اجر کی بلکہ زیادہ ثواب کی بھی امید کی جاسکتی ہے صحیح طریقے اور نیت پر مدار ہے وطن میں خویش و اقارب اور رشتہ داروں کا حق ادا کرنے کے لئے بعض قربانی کا انتظام کر سکتے ہیں۔ (فتاویٰ رحیمیہ ص ۸۵ ج ۲)

### قرض دینے والے پر قربانی واجب ہے

سوال..... زید نے سعودی عرب جانے کے لئے اپنے گھر سمیت تمام سامان فروخت کر کے پانچ ہزار روپے عمر کو دیئے عمر زید کو سعودی عرب نہ بھیج سکا اور خود چلا گیا اور وہاں سے خط لکھا کہ عید الاضحیٰ کے بعد تمام رقم روانہ کر دوں گا دریافت یہ کرنا ہے کہ زید پر قربانی واجب ہے یا نہیں؟ جواب..... یہ دین قوی ہے جس پر بالاتفاق زکوٰۃ فرض ہے لہذا قربانی بہ طریق اولیٰ واجب ہے۔ البتہ قربانی کے لئے نہ نقد رقم ہے اور نہ ضرورت سے زائد اتنا سامان ہے جسے فروخت کر کے قربانی کر سکے تو قربانی واجب نہ ہوگی۔ (احسن الفتاویٰ ص ۵۱۲ ج ۷)

### بغیر اجازت قربانی کرنا

سوال..... لڑکا سفر میں تھا بقرعید کے موقع پر اس کے باپ نے اس کی طرف سے قربانی کر دی گھر آنے کے بعد لڑکے نے اس کو منظور کر لیا اور روپیہ بھی دے دیا تو اس کی قربانی صحیح ہوگئی یا نہیں؟ اور باقی چھ شرکاء کی قربانی کا کیا حکم ہے؟

جواب..... والد نے جو قربانی کی یہ تبرع ہے اس کا مطلب یہ ہے کہ قربانی کا ثواب اس کو بخش دیا ثواب زندوں کو بھی بخشا جاسکتا ہے اب اس سے روپیہ لینا درست نہیں روپے واپس کر دیئے جائیں قربانی سب کی ادا ہوگئی جو مسافر تھا اس کے ذمہ قربانی واجب نہ تھی اب اس کی قربانی کی قیمت کا صدقہ واجب نہیں۔ (فتاویٰ محمودیہ ص ۲۶۲ ج ۱)

## ہدایہ کی ایک عبارت کا مفہوم

سوال..... صاحب ہدایہ نے متن دیا ہے الاضحیۃ واجبة علی کل مسلم مقیم موسرفی یوم الاضحی عن نفسه وعن ولده الصغار اس عبارت میں عن ولده الصغار کا جملہ آیا ہے پوچھنا یہ ہے کہ ولد صغیر کی طرف سے جب والد پر قربانی واجب ہوئی اگرچہ ولد صغیر کے مال ہی میں سے ہو تو زکوٰۃ کا کیا حکم ہے؟

جواب..... یہ روایت امام صاحب سے حضرت حسن نے نقل کی ہے جو کہ ظاہر الروایۃ کے خلاف ہے ظاہر الروایۃ میں اولاد صغیر کی طرف سے قربانی واجب نہیں۔ (فتاویٰ محمودیہ ص ۲۶۰ ج ۱۷)  
**قضاء قربانی کے ساتھ ادا قربانی کرنا**

سوال..... قربانی کے ساتھ شرکاء میں سے ایک نے گذشتہ سال کی قربانی کی نیت کی تو سب شرکاء کی قربانی درست ہوگی یا نہیں؟

جواب..... درست ہو جائے گی لیکن اس شریک کی جس نے قضاء کی نیت کی ہے نفلی قربانی ہوگی قضاء ادا نہ ہوگی قضاء کے عوض ایک درمیانی بکرے کی قیمت خیرات کرنی ضروری ہے۔  
 (فتاویٰ رحیمیہ ص ۸۰ ج ۲)

## کچھ سونا کچھ چاندی دونوں پر قربانی

سوال..... ایک شخص کے پاس ایک تولہ سونا ہے اور ایک روپے کا نوٹ ہے اس پر قربانی واجب ہوگی یا نہیں؟

جواب..... نرخ کے اعتبار سے اتنی مالیت پر قربانی واجب ہے جبکہ یہ مال اس کی حاجات اصلیہ سے زائد ہو۔ (فتاویٰ محمودیہ ص ۳۰۰ ج ۴)

## چاندی کے نصاب بھر مالک ہو جانے پر قربانی واجب ہے

سوال..... قربانی کس پر واجب ہوتی ہے؟ مطلع فرمائیں  
 جواب..... قربانی ہر اس مسلمان عاقل بالغ، مقیم پر واجب ہوتی ہے جس کی ملک میں ساڑھے باون تولہ چاندی یا اس کی قیمت کا مال اس کی حاجات اصلیہ سے زائد موجود ہو یہ مال خواہ سونا چاندی یا اس کے زیورات ہوں یا مال تجارت یا ضرورت سے زائد گھریلو سامان یا مسکونہ مکان سے زائد کوئی مکان، پلاٹ وغیرہ۔

قربانی کے معاملہ میں اس مال پر سال بھر گزرنا بھی مشروط نہیں، بچہ اور مجنون کی ملک میں اگر اتنا مال بھی ہو تو اس پر یا اس کی طرف سے اس کے ولی پر قربانی واجب نہیں، اسی طرح جو شخص شرعی قاعدے کے موافق مسافر ہو اس پر بھی قربانی لازم نہیں جس شخص پر قربانی لازم نہ تھی اگر اس نے قربانی کی نیت سے کوئی جانور خرید لیا تو اس پر قربانی واجب ہوگئی۔ (آپ کے مسائل ج ۴ ص ۱۷۳)

### قیمتی بکرے کے عوض گائے کی قربانی کرنا

سوال..... ایک شخص نے بکرا قربانی کی نیت سے پالا جب وہ خوب فر بہ ہو گیا جس کی قیمت سے گائے خریدی جاسکے تو اس نے خیال کی کہ اس کی قیمت سے گائے خرید لی جائے اس میں سات آدمیوں کی قربانی ہو جائے گی کیا شرعاً ایسا کرنا جائز ہے؟

جواب..... اگر اپنے ذمے اس کو نذر مان کر واجب نہیں کیا تو محض قربانی کی نیت سے پالنے کی وجہ سے اسکی قربانی متعین طور پر واجب نہیں ہوئی بلکہ اس کا وہ مالک ہے اس کیلئے جائز ہے کہ اسکو فروخت کر کے عمدہ بڑا جانور خرید لے جس میں سات آدمی شریک ہو کر اپنا واجب ادا کر سکیں۔ (فتاویٰ محمودیہ ص ۳۴۱ ج ۱۴)

### ایام اضحیہ میں مقیم مسافر ہو گیا

سوال..... اگر کوئی شخص عید الاضحیٰ کا دن شروع ہونے کے بعد سفر پر چلا گیا یا کوئی مسافر بارہ ذی الحجہ کے غروب سے قبل وطن آ گیا تو اس پر قربانی واجب ہوگی یا نہیں؟

جواب..... وجوب قربانی میں آخر وقت کا اعتبار ہے لہذا پہلی صورت میں قربانی واجب نہیں دوسری صورت میں واجب ہے۔ (احسن الفتاویٰ ص ۵۹۴ ج ۷)

### غنی نے جانور خرید اور ایام نحر میں فقیر ہو گیا

☆ سوال۔ زید مال دار تھا اس نے چھ ماہ پہلے قربانی کی نیت سے جانور خریدا پھر زید مسکین ہو گیا تو کیا اس جانور کی قربانی زید پر واجب ہے یا مستحب؟

جواب۔ واجب نہیں ہے۔ (احسن الفتاویٰ ج ۷ ص ۵۱۱)

### مقروض کو قربانی کی بجائے قرض ادا کرنا بہتر ہے

سوال..... انسان کو قربانی کرنا کس حالت میں جائز ہے؟ اگر مقروض بھی ہے اور یہ خواہش متا ہے کہ میں قرضہ بھی لیکر قربانی دوں تو اس کو جائز ہے یا نہیں؟ اور اسکے ثواب کا حقدار ہے یا نہیں؟



جواب..... جو شخص مالک نصاب ہو تو اس پر قربانی کرنا واجب ہے اور اگر اس قدر مال یا سامان نہ ہو تو ضروری نہیں اور جو شخص مقروض ہو اس کو قرض اتارنے کی فکر کرنا چاہئے قربانی نہ کرے لیکن اگر کر لی تو ثواب ہوگا۔ کذا عرفت من القواعد الفقہیۃ (امداد المفتیین ص ۹۶۰)

**مسافر قربانی کے بعد مقیم ہو گیا**

سوال..... ایک شخص نے عید کے روز مسافت سفر پر جا کر قربانی کر دی پھر بارہ ذی الحجہ کو غروب سے قبل وطن واپس آ گیا تو اس پر دو بارہ قربانی واجب ہے یا نہیں؟

جواب..... اس کی وہی قربانی صحیح ہو گئی سفر سے واپسی پر دوسری قربانی واجب نہیں۔

(احسن الفتاویٰ ص ۵۱۹ ج ۷)

### جانور ادھار خرید کر قربانی کرنا جائز ہے

سوال..... قربانی کا جانور ادھار خرید کر قربانی کرنا جائز ہے یا نہیں؟ زید کہتا ہے کہ جائز نہیں کیونکہ قربانی کرنے کے بعد موت آ جائے اور وارث قرض ادا کرنے سے انکار کر دے تو کیا ہوگا؟

جواب..... جانور ادھار خرید کر قربانی کرنا جائز ہے قرض اس کے ترکہ سے ادا کیا جائے گا وارث انکار کرے تو دائن اپنا حق جس طرح بھی ممکن ہو لے سکتا ہے۔ (احسن الفتاویٰ ص ۵۱۳ ج ۷)

### دین مہر پر قربانی واجب نہیں

سوال..... نہ نصاب کی مالکہ نہیں مگر اس کا دو ہزار روپیہ مہر شوہر کے ذمہ ہے کیا نہ نصاب پر دو ہزار روپے وصول ہونے سے پہلے قربانی واجب ہے؟

جواب..... اس کی تین صورتیں ہیں

۱۔ مہر معجل ہو اور شوہر مال دار ہو ۲۔ مہر معجل ہو اور شوہر مسکین ہو ۳۔ مہر مؤجل ہو شوہر خواہ غنی ہو یا فقیر پہلی

صورت میں قربانی واجب ہے دوسری اور تیسری صورت میں واجب نہیں۔ (احسن الفتاویٰ ص ۵۱۲ ج ۷)

### کسی ایک شریک قربانی کا اپنے حصہ کی زیادہ قیمت دینے کا حکم

سوال..... کیا فرماتے ہیں علماء دین و مفتیان شرع متین اس مسئلہ میں کہ سات آدمی شریک ہو کر سولہ روپے سے ایک گائے خرید کر کے قربانی کرتے ہیں اب عرض یہ ہے کہ ۴ ادا کر کے کل پندرہ روپے اور ساڑھے پندرہ آنے ہوتے ہیں اور دو پیسہ کی کمی رہتی ہے ان سات آدمیوں میں سے ایک شخص کہتا ہے کہ وہ دو پیسہ میں اپنی خوشی سے زیادہ دیتا ہوں تم اطمینان رکھو آیا اس صورت

میں قربانی میں اس گائے مذکورہ کے کچھ حرج تو نہیں۔ بینوا تو جروا

جواب..... اگر اس شخص کا مطلب یہ ہے کہ میں اپنا حصہ دو پیسہ زائد میں خریدتا ہوں یا یہ مطلب ہے کہ میں سب شرکاء کا دین بخوشی اپنی طرف سے ادا کرتا ہوں تو جائز ہے اور اگر یہ مطلب ہے کہ اس شخص کا حصہ بقدر دو پیسہ کے قربانی میں دوسروں سے زیادہ ہوگا تو درست نہیں لکون الستة لا يملك سبعة كاملاً احد منهم (امداد الاحکام ج ۴ ص ۲۴۹)

### شرکت میں مقروض اور نابالغ زوجہ کی طرف سے قربانی کرنے کا حکم

سوال..... زید، عمر، بکر، خالد حقیقی بھائی مشترک رہتے ہیں تین نابالغ اور ایک خور دسال ہے منجملہ تین بالغ کے ایک ملازم اور دو زمین دارہ کرتے ہیں ان کے پاس بیس بیگہ زمین، دو ٹیل، ایک گائے اور ایک بھینس ہے اور قریب ڈھائی سو روپے ان کے ذمہ قرض ہے کیا وہ صاحب نصاب ہو سکتے ہیں؟ اگر صاحب نصاب ہوں تو صرف ایک بکر قربانی کرنے سے سب کی طرف سے یہ فریضہ ادا ہو جائے گا؟ اگر صاحب نصاب نہ بھی ہوں تاہم ایک بکر قربانی کرنا چاہیں تو کیا وہ ثواب قربانی کے مستحق ہوں گے؟ صاحب نصاب کی بیوی اور اولاد کے لئے کیا حکم ہے جو شامل ہوں؟

جواب..... جب چاروں بھائیوں کا مال مشترک ہے تو وہ چاروں برابر کے حصہ دار ہیں اور قربانی اس شخص پر واجب ہے جس کے پاس حاجات ضروریہ سے زائد بہ قدر نصاب مال ہو پس اگر ان چاروں کا مال مشترک اس قدر قیمت رکھتا ہو کہ ادائے قرض کے بعد ہر ایک کا حصہ بقدر نصاب ہو جائے تو ان میں سے بالغوں پر فرض ہوگی نابالغ پر نہیں اور جن پر فرض ہوگی ان میں سے ہر ایک پر ایک بکرا یا گائے وغیرہ کا ساتواں حصہ کرنا ضروری ہوگا مال مشترک میں سے ایک بکر کر دینا کافی نہیں بکرا اگر بہ نیت قربانی دو شخصوں کی طرف سے کیا جائے تو خواہ قرض قربانی کرنا مقصود ہو یا نفلی ناجائز ہے اور وہ قربانی نہ ہوگی بیوی اور اولاد اگر صاحب نصاب ہوں تو خود ان پر قربانی واجب ہوگی اور اگر وہ صاحب نصاب نہ ہو تو زوج و والد پر انکی طرف سے قربانی کرنا ضروری نہیں۔ (کفایت المفتی ص ۷۵ ج ۸)

### گذشتہ برسوں کی واجب قربانی کا حکم

سوال..... جس پر قربانی واجب تھی اس نے برسوں تک نہیں کی تھی تو اب کیا کرے؟

جواب..... خدائے پاک جل مجدہ سے قربانی نہ کرنے کے گناہ کی معافی مانگے اور جتنے

برسوں کی قربانی رہ گئی اس قدر قیمت کا صدقہ کر دے۔ (فتاویٰ رحیمیہ ص ۱۸۰ ج ۳)

## سات سال مسلسل قربانی واجب ہونے کی بات غلط ہے

سوال..... قربانی کے مسائل کے بارے میں تفصیل سے آگاہ کریں کہ انسان پر کتنی قربانیاں واجب ہیں کیونکہ میں نے یہ سنا ہے کہ بلکہ عمل کرتے دیکھا ہے کہ جب کوئی آدمی قربانی دیتا ہے تو پھر اس پر لگاتار سات سال تک سات قربانیاں واجب ہو جاتی ہیں اور وہ سات قربانیوں کے بعد بری الذمہ ہے کیا یہ حد درست ہے؟

جواب..... جو شخص صاحب نصاب ہو اس پر قربانی واجب ہے اور جو صاحب نصاب نہ ہو اس پر واجب نہیں سات سال تک قربانی واجب ہونے کی بات بالکل غلط ہے اگر اس سال صاحب نصاب ہو تو قربانی واجب ہے اور اگلے سال صاحب نصاب نہ رہے تو قربانی بھی واجب نہ ہوگی۔  
(آپ کے مسائل ج ۴ ص ۱۸۴)

## عورتوں پر قربانی کا شرعی حکم

سوال..... ایسا مال جس کی مالکہ عورتیں ہیں اور اس کی زکوٰۃ ان کے شوہر ادا کرتے ہیں ایسی عورتوں پر قربانی واجب ہے یا نہیں؟

جواب..... جب عورتیں صاحب نصاب ہیں تو ان پر واجب ہے کہ اپنے پیسے سے قربانی کریں خود کے پاس رقم نہ ہو تو شوہر کے پاس سے لے کر قربانی کریں یا شوہر عورتوں سے اجازت لے کر ان کی طرف سے قربانی کرے تو واجب قربانی ادا ہو جائے گی۔ (فتاویٰ رحیمیہ ص ۸۳ ج ۲)

## قربانی کی نیت کرنے کے بعد جانور کو بدلنا

سوال..... ایک غریب شخص کے پاس پالا ہوا بکرا ہے عید ہونے سے گھر ہی میں قربانی کرنے کا ارادہ تھا مگر بیماری کی وجہ سے بکرا بیچنا چاہتا ہے تو فروخت کر سکتا ہے یا نہیں؟

جواب..... بکرے وغیرہ کا مالک غریب ہو یا امیر جب وہ نیت کرتا ہے کہ اس بکرے کی قربانی کروں گا تو اس پر قربانی لازم نہیں ہوتی بدلنا یا فروخت کرنا چاہے تو کر سکتا ہے۔ جس کی ملکیت میں پہلے ہی سے جانور ہو تو اس کی قربانی کی نیت کر لینے سے اس کی قربانی لازم نہیں ہوتی اسی طرح جانور خریدنے کے وقت قربانی کی نیت نہ ہو تو بعد میں نیت کرنے سے اس جانور کی قربانی لازم نہیں ہوگی۔ البتہ غریب (جس پر قربانی واجب نہیں) ایام نحر میں قربانی کی نیت سے جانور خرید لے تو اس پر اس جانور کی قربانی واجب ہو جاتی ہے اس کو نہ بیچ سکتا ہے نہ بدل سکتا ہے۔ (فتاویٰ رحیمیہ ص ۸۳ ج ۲)

## قربانی کے جانور کو تبدیل کرنا

سوال..... ایک شخص نے قربانی کے لئے جانور خریدا، بعد ازاں محض اس لالچ کی وجہ سے فروخت کرنا کہ دوسرا کم قیمت والا جانور مل جائے تو کچھ رقم کا فائدہ ہوگا تو کیا اس صورت میں اس خریدے ہوئے جانور کو فروخت کر کے دوسرا جانور خریدنا جائز ہے یا نہیں؟

جواب..... اگر قربانی کر نیوالا غنی ہو اور اس پر قربانی واجب ہو تو ایسی حالت میں خریدنے سے جانور متعین نہیں ہوتا اس لئے اس حال میں تبدیلی مرخص ہے لیکن اگر قربانی نفلی ہو جو کہ خریدنے سے واجب ہو جاتی ہے پھر اس میں تبدیلی مرخص نہیں یہی وجہ ہے کہ جہاں کہیں ایسی صورت میں زائد رقم بچے تو اس کا تصدق کیا جائیگا بلکہ فقہاء نے صورت اولیٰ میں بھی زائد رقم کے تصدق کو اولیٰ قرار دیا ہے۔

لما قال العلامة طاہر بن عبدالرشید البخاری: وفي الاصل اشترى اضحية ثم باعها جازفي ظاهر الرواية ولو اشترى مثلها وضحي بهان كانت الثانية مثل الاولى او خيراً منها جاز لا يلزمه شي اخر وان كان دون الاولى تصدق بفضل القيمتين (خلاصة الفتاوى ج ۴ ص ۳۱۹ كتاب الاضحية) وذكر في الهندية: رجل اشترى شاة لاضحية و اوجبها بلسانه ثم اشترى اخرى جازله بيع الاولى في قول ابي حنيفة ومحمد رحمهما الله تعالى وان كانت الثانية شراً من الاولى وذبح الثانية فانه يتصدق بفضل ما بين القيمتين (الفتاوى الهندية ج ۵ ص ۳۹۴ الباب الثاني في وجوب الاضحية بالنذر) (فتاوى حقانيه ج ۶ ص ۴۷۲)

## دوسرے شخص کی طرف سے بغیر اجازت قربانی کرنا

سوال..... کئی اشخاص مل کر جانور خریدیں ان میں سے ایک شخص یا چند وہاں موجود نہ ہوں اور موجودین ان کی طرف سے نیت کر کے ذبح کر دیں تو قربانی ہو جائے گی یا نہیں؟

جواب..... ایک شخص دوسرے کی طرف سے بغیر اس کی اجازت و اطلاع کے قربانی نہیں کر سکتا اور اگر کر دے تو اس شخص کے ذمہ سے واجب الادا نہ ہوگا اور کسی شریک کی بھی قربانی درست نہ رہے گی۔ (امداد المفتیین ص ۹۶۰)

## ایام قربانی میں قربانی کی قیمت وغیرہ دینا

سوال..... بغیر جانور لئے اور ذبح کئے صرف رقم دینے سے قربانی ادا ہو سکتی ہے یا نہیں؟ یا



قربانی کے عوض رقم دے دینے سے گناہ سے بچ سکتا ہے یا نہیں؟

جواب..... ایام نحر میں تو نگر پر ایک بکرا مثلاً قربانی کر کے اللہ تعالیٰ کے نام پر خون بہانا واجب ہے اگر کسی عذر سے ان دنوں میں بکرا ذبح نہ کر سکا اور قربانی کے ایام گزر گئے تو بکرے کی قیمت محتاج کو دینا لازم ہے پس اگر کوئی ان دنوں میں بکرے کی قیمت یا بکرا ہی محتاج کو دے دے گا تو قربانی ادا نہ ہوگی اور قربانی نہ کرنے کا گناہ ہوگا اور اگر عہداً قربانی ترک کر کے ایام مذکورہ گزرنے کے بعد اس کی قیمت محتاج کو دے گا تو بھی ترک واجب کا گناہ ہوگا قربانی سے جو مراد ہے یعنی اللہ تعالیٰ کے نام پر حیوان ذبح کر کے خون بہانا وہ نفس ذبح سے ادا ہو جاتا ہے بکرے کا گوشت خود کھانا اور دوسروں کو دینا افضل ہے اگر کسی آدمی کو ذبح کردہ بکرہ دے دیں اور وہ اس کو بیچ کر اس کی قیمت کسی محتاج کو دے دے تو جائز ہے اسی طرح چمڑا بھی ہے۔ (فتاویٰ باقیات صالحات ص ۶۷۷)

جملہ ”اس بکری کو ایام نحر میں ذبح کروں گا“ کا حکم

سوال..... ایک مالدار آدمی نے ایام نحر سے پہلے ایک بکری اس نیت سے خریدی کہ اس کو ایام نحر میں ذبح کروں گا بطور اس قربانی کے جو اللہ نے اس پر واجب کی ہے اور یہ نہیں کہا کہ اس کی قربانی کرنا مجھ پر واجب ہے یعنی اس کو اپنے اوپر واجب نہیں کیا صرف یہ کہا کہ قربانی جو اللہ نے واجب کی ہے وہ کروں گا کیا اس صورت میں اگر اس نے اس بکری کو ایام نحر میں ذبح کر دیا تو اس کی واجب قربانی ادا ہو جائے گی؟ یا وہ بکری نذر ہو جائے گی اور قربانی کے لئے دوسری بکری خریدنی پڑے گی؟

جواب..... اگر اس شخص نے اپنی واجب قربانی ادا کر نیکی نیت سے اس بکری کو قربان کر دیا تو اللہ تعالیٰ کا فریضہ اس سے ادا ہو گیا اور دوسری بکری کی قربانی اس پر واجب نہ ہوگی کیونکہ اس نے پہلی بکری خریدتے وقت اپنے اوپر خود واجب کرنے یا بطور اپنی طرف سے قربانی کر نیکی نیت نہیں کی تھی اگر ایسا ہوتا تو نذر بن جاتی اور اس خریدی ہوئی بکری کو اس نے اپنے واجب شرعی کی ادائیگی کیلئے متعین کیا جو خریدنے سے پہلے اسکے ذمہ تھا اور اس قسم کے کلام سے نذر منعقد نہیں ہوتی۔ (کفایت المفتی ص ۱۹۸ ج ۸)

زائد مکان کی قیمت میں قربانی ہے یا نہیں؟

سوال..... جس کے پاس دو مکان ہوں ایک میں خود قیام پذیر ہو اور دوسرا کرائے پر دیا ہو تو قربانی کے متعلق مال داری میں اس گھر کی قیمت کا اعتبار ہوگا یا نہیں؟

جواب..... دوسرا مکان کرائے پر دے یا نہ دے قربانی اور صدقہ فطر کے سلسلے میں تکمیل نصاب میں اس کی قیمت کا اعتبار ہے کیونکہ یہ اس کی ضرورت سے زیادہ ہے۔ (فتاویٰ رحیمیہ ص ۸۷ ج ۲)

کرائے پردیے ہوئے مکان کی قیمت قربانی میں معتبر ہوگی

سوال..... جس کے پاس ایک مکان ہو لیکن اس میں خود نہیں رہتا کرائے پردے رکھا ہے اور خود کرائے کے گھر میں رہتا ہے تو قربانی کے متعلق مال داری میں اس کی قیمت کا اعتبار کیا جائے گا؟  
جواب..... اپنا گھر چاہے کرائے پر دیا ہو یا مفت یا خالی پڑا ہو اور خود دوسرے مکان میں کرائے پر رہتا ہو یا مفت ہر ایک صورت میں قربانی اور فطرہ کے متعلق مال داری میں اس مکان کی قیمت کا اعتبار ہوگا کیونکہ یہ مکان فی الحال حاجت اصلیہ سے زائد ہے۔ (فتاویٰ رحیمیہ ص ۸۷ ج ۲)

عید کے دن سال پورا ہو رہا ہے تو قربانی کا کیا حکم ہے؟

سوال..... جو بکر گذشتہ سال عید کے روز پیدا ہوا ہو اس سال اس کی قربانی کر سکتے ہیں یا نہیں؟  
جواب..... اس بکرے کی قربانی اس سال عید کے دوسرے دن کر سکتے ہیں قربانی ادا ہو جائے گی اگر احتیاطاً اس کو چھوڑ کر دوسرا بکر تجویز کر لیا جائے تو بہتر ہے۔ (فتاویٰ رحیمیہ ص ۸۸ ج ۸)  
ایام نحر میں فقیر امیر مسافر مقیم یا کافر مسلمان ہو گیا

سوال..... وجوب قربانی کیلئے مال داری کا اعتبار قربانی کے اول دن کا ہے یا آخری دن کا؟  
جواب..... آخری دن کا اعتبار ہے اگر وہ شخص پہلے روز غریب ہو یا مسافر ہو یا کافر (معاذ اللہ)  
(مگر قربانی کے آخری دن یعنی ایام نحر گزرنے سے قبل غریب مالدار ہو گیا اور مسافر مقیم بن گیا یا کافر مسلمان ہو گیا بشرطیکہ وہ مال دار بھی ہو تو قربانی واجب ہو جائے گی۔ (فتاویٰ رحیمیہ ص ۸۸ ج ۸)

قربانی کا جانور خریدنے کے بعد کسی کو شریک کرنا

سوال..... قربانی کے لئے جانور خریدنے کے بعد کسی کو اس میں شریک کیا جائے تو کیا اس طرح کرنے سے قربانی پر کوئی اثر پڑتا ہے یا نہیں؟

جواب..... قربانی کا جانور خریدنے سے قبل سات افراد تک کی شرکت کرنے میں کوئی حرج نہیں البتہ ایک دفعہ چند افراد مل کر قربانی کا جانور خریدیں اور ان میں سے کسی ایک شخص کی قربانی نفلی ہو تو ایسی حالت میں کسی کو بعد ازاں شریک کرنا جائز نہیں البتہ اگر تمام حصہ داروں کی قربانی واجب ہو تو پھر کسی کو شریک کرنے میں کوئی حرج نہیں تاہم بہتر یہ ہے کہ قربانی میں شرکت کا دائرہ قربانی کا جانور خریدنے سے قبل تک محدود رکھا گیا ہو۔ (فتاویٰ حقانیہ ج ۶ ص ۴۷۰)

## باپ بیٹا شریک ہوں تو بیٹے پر قربانی واجب نہیں

سوال..... عمر و اپنے والد کے ساتھ کاروبار میں شریک ہے کھانا پینا وغیرہ سب ایک ساتھ ہے شرعاً عمر و پر صدقہ فطر، قربانی، اور حج فرض ہے یا نہیں؟

جواب..... اگر عمر و کا کاروبار میں مستقل حصہ نہیں اور الگ بھی اس کے پاس بقدر نصاب مال نہیں تو اس پر کچھ بھی فرض نہیں۔ (احسن الفتاویٰ ص ۴۹۷ ج ۷)

## نابالغ کے مال میں سے ولی نے قربانی کر دی

سوال..... نابالغ لڑکا مال دار ہو تو اس پر قربانی واجب ہے یا نہیں؟ ولی اس کی طرف سے اس کے مال سے قربانی کر سکتا ہے یا نہیں؟ اگر ولی نے قربانی کر دی تو گوشت کی تقسیم کے بارے میں کیا حکم ہے؟

جواب..... نابالغ پر قربانی واجب نہیں ولی کو اس کی طرف سے اس کے مال سے قربانی کرنا جائز نہیں اگر ولی نے قربانی کر دی تو اسے نہ اس میں سے کھانا جائز ہے نہ صدقہ کرنا، نابالغ خود کھا سکتا ہے زائد گوشت سے اس کے لئے کوئی باقی رہنے والی چیز مثلاً کپڑا وغیرہ خریدا جاسکتا ہے نقدی کے عوض فروخت کرنا جائز نہیں۔ (احسن الفتاویٰ ص ۴۹۷ ج ۷)

## حصہ لے کر چھوڑنا

سوال..... قربانی واجب تھی، حصہ لے لیا مگر کسی کے مجبور کرنے سے وہ حصہ اس کو دے دیا کہ تم یہ رکھ لو میں اور جگہ لے لوں گا ایسا کرنا درست ہے یا نہیں؟

جواب..... مکروہ ہے ویکرہ ان یبدل بها غیرھا قال فی الکفایۃ اذا کان ثمیناً۔

(فتاویٰ مفتاح العلوم غیر مطبوعہ)

## شرکاء قربانی کی تعداد

سوال..... گائے، بھینس وغیرہ کی قربانی میں کتنے اشخاص شریک ہو سکتے ہیں؟

جواب..... گائے، بھینس کی قربانی میں شرعاً سات حصوں کی حد مقرر ہے اس سے زائد حصوں کی گنجائش نہیں تاہم سات سے کم حصوں میں کوئی حرج نہیں۔

لما قال العلامة علاؤ الدین ابوبکر بن مسعود الکاسانی: ولا يجوز بعیر واحد ولا بقرة واحدة عن اکثر من سبعة ويجوز ذلک عن سبعة او اقل من ذلک (بدائع الصنائع فی ترتیب الشرائع ج ۵ ص ۷۰ کتاب الاضحیۃ)

## شرکاء قربانی کی نیت کا حکم

سوال..... اگر قربانی کے شرکاء کی نیت قربت کی حیثیت مختلف ہو مثلاً بعض نے وجوب اور بعض نے نفل کی نیت کی ہو تو کیا اس سے قربانی متاثر ہوگی یا نہیں؟

جواب..... شریعت مقدسہ نے قربانی کے جانور (گائے، بھینس وغیرہ) میں شراکت کو جائز قرار دیا ہے بشرطیکہ سب کی نیت حق تعالیٰ کا قرب حاصل کرنا ہو اگرچہ مختلف انواع کی قربات ہوں لہذا متفلسفین و واجبین کی قربانی صحیح ہے۔

لما قال العلامة ابوبکر بن مسعود الكاساني: ولو ارادوا القربة الا ضحية او غيرها من اجزاء هم سوا كانت القربة واجبة او تطوعاً او وجبت على البعض دون البعض وسواء انتفقت جهات القربة او اختلفت (بدائع الصنائع في ترتيب الشرائع ج ۵ ص ۷۱ کتاب الاضحية) قال العلامة طاهر بن عبدالرشيد البخاري: والتقدير بالسبع يمنع الزيادة كما لا يمنع النقصان حتى لو كانت الشركاء في البدنة او البقرة ثمانية لم يجزهم ولو كانوا اقل من ثمانية الا ان نصيب واحد منهم اقل من السبع لا يجوز ايضاً (خلاصة الفتاوى ج ۴ ص ۳۱۵ کتاب الاضحية) ومثله في الفتاوى الهندية ج ۵ ص ۳۰۴ الباب الثامن فيما يتعلق بالشركة في الضحايا ۲. قال العلامة محمد الشهير بالطوري: تجوز عن سبعة بشرط قصد لكل القربة واختلاف الجهات فيما لا يضر كالقرآن والمتعة والاضحية لا اتحاد المقصود وهو القربة (البحر الرائق ج ۸ ص ۱۷۷ کتاب الاضحية) ومثله في الفتاوى الهندية ج ۵ ص ۳۰۴ الباب الثامن فيما يتعلق بالشركة في الضحايا (فتاوى حقانيه ج ۶ ص ۴۶۹)



## قربانی کا جانور

### لفظ ”جذعہ“ کی تشریح

سوال..... عربی میں ”جذعہ“ کا معروف معنی بکری کا ایک سالہ بچہ ہے مولانا گنگوہی فرماتے ہیں قال اهل اللغة وغيرهم الجذع التي تمت لها سنة ركوب اور مولانا خلیل احمد صاحب محدث سہارنپوری نے لکھا ہے الجذع في اللغة ما تمت له سنة توجب جذعہ کے معنی ایک سالہ بچہ ہے تو شارع کے ارشاد فتۃ بحوا جذعة من الضان میں بھی جذعہ سے مراد ایک سالہ ہی ہوگا نہ کچھ اور مگر فقہاء جذعہ کے معنی یہ بیان کرتے ہیں الجذعة ما تمت له سنة اشهر“ آخر وہ کون سا قرینہ ہے جس کی بنا پر اہل لغت کے معروف معنی کو چھوڑ کر ایک مخصوص معنی مراد لیا جا رہا ہے؟ بعینہ یہی سوال لفظ ”مسنۃ“ کے متعلق بھی ہے کہ اس کے معروف لغوی معنی تو ”الذی القی ثنیۃ“ کے ہیں اور مراد لیا جاتا ہے ماتت علیہ سنة

جواب..... جس طرح علم حدیث مستقل فن ہے اس کی مخصوص اصطلاحات ہیں ضروری نہیں کہ ان اصطلاحات کو لغوی معنی ہی میں استعمال کیا جائے بلکہ وہ منقول ہیں جیسے معصل، شاذ، منکر وغیرہ اگر لغوی معنی ہی میں ان کو لیا جائے گا تو مطلب خبط ہو جائے گا۔ اسی طرح فقہ بھی مستقل فن ہے اس کی بھی مخصوص اصطلاحات ہیں لازم نہیں کہ ان کو لغوی ہی معنی میں استعمال کیا جائے صلوٰۃ، زکوٰۃ، حج، جہاد، نکاح، طلاق، خلع، عبادات کو جن کے معنی میں استعمال کیا جاتا ہے وہ منقول ہیں محض لغوی معنی مراد نہیں ”جذعہ“ کی تشریح میں ائمہ لغت کے دو قول ہیں عن الزہری الجذع من المعز سنة، ومن الضان ثمانية اشهر جلیل القدر محدث حضرت وکیع کا قول امام ترمذی نے نقل کیا ہے قال وکیع الجذع ما یكون ابن سبعة او ستة اشهر معلوم ہوا کہ محدثین کے نزدیک بھی فقہاء کا قول اجنبی اور قابل رد نہیں بلکہ ان کے کلام میں تشریح موجود ہے اگر جذعہ سے مراد ماتمت له سنة ہو تو اس کی تخصیص کی کوئی وجہ نہیں ماتمت له سنة تو بکری بھی کافی ہے پھر بعض صحابہ کا نماز عید سے پہلے مخصوص طور پر ”جذعہ“ کے متعلق سوال کرنا اور جواب میں ارشاد فرمایا کہ تم اس جذعہ کی قربانی کر دو یہ کس لئے ہے؟ اور بعض روایات میں یہ بھی اضافہ ہے کہ کسی اور کو اجازت نہیں اور بعض روایات میں معز کی تخصیص بعض میں ”ضان“ کی تخصیص ہے یہ سب قرآنِ قویہ ہیں کہ قربانی کے لئے جو عمر معروف ہے جذعہ اس عمر کو نہیں پہنچا بلکہ اس سے کم ہے۔

امام بخاریؒ نے حدیث بیان کی ہے ذبح اُبوردة قبل الصلوة فقال له النبي صلى الله عليه وسلم ابدلها قال ليس عندي الا جذعة قال شعبة واحبه قال هي خير من مسنة قال اجعلها مكانها ولن تجزى عن احد بعدك

حنفیہ کے دلائل اعلاء السنن ج ۷ میں موجود ہیں جانوروں کی عمروں کو عامۃً دانتوں سے پہچانا جاتا ہے اس لئے بکری، گائے اونٹ کی عمر کیلئے وقت خاص پر مسنہ کا اطلاق کیا جاتا ہے۔

(فتاویٰ محمودیہ ص ۳۱۹ ج ۴)

### ایام نحر سے پہلے قربانی کا جانور خریدنا

سوال..... بعض لوگ کہتے ہیں کہ قربانی کا جانور ایام نحر سے پہلے لینا چاہئے ان کی دلیل یہ حدیث ہے سمنواضحایا کم فانها علی الصراط مطایکم بعض لوگ کہتے ہیں کہ ایام نحر میں خریدنا چاہئے کس کا قول صحیح ہے؟

جواب..... فریق ثانی جو ایام نحر سے پہلے قربانی کا جانور خریدنے کو ناجائز کہتے ہیں یہ ان کا اختراع اور ضلالت ہے اس لئے کہ

۱۔ قربانی کی نیت سے خریدنے سے قربانی کا وجوب فقیر پر ہے نہ کہ غنی پر۔

۲۔ کتب فقہ میں تصریح ہے کہ قربانی کے جانور کا دودھ اپنے استعمال میں لانا جائز نہیں ہے۔ پس اگر ایام نحر سے پہلے خریدنا جائز نہ ہو تو اس جزئیے کا محمل کیا ہوگا؟ اگر یہ کہا جائے کہ اس سے مراد نذر کا جانور ہے تو اس قول کو باطل کرنے کے لئے یہ جزئیہ کافی ہے ومنهم من اجازهما للغنی لوجوبها فی الذمة فلا تتعین شرح التنویر تنبیہ حدیث سمنواضحایا کم لح کا کوئی ثبوت نہیں ہے۔ (احسن الفتاویٰ ص ۲۸۱ ج ۷)

### قربانی کا جانور خریدتے وقت تحقیق کرنا

جس طرح دیگر عیوب کی جانچ کی جاتی ہے کیا اسی طرح حصہ وغیرہ پردینے کی جانچ بھی خریدار پر واجب ہوگی؟

جواب..... ہاں! جہاں شبہ قوی ہو۔ (امداد الفتاویٰ ج ۶۰۲ ج ۳)

### جانور خریدنے کے بعد عیب کا پتہ چلا

سوال..... زید نے قربانی کے لئے دو سو روپے کا جانور خریدا بعد میں پتہ چلا کہ اس کے دو

دانت نہیں ہیں اب یہ معلوم نہیں کہ عمر ایک سال ہے یا نہیں؟ زید نے کہا کہ اس کو ولیمہ میں ذبح کر دیں گے قربانی کے لئے دوسرا جانور خریدتے ہیں تو یہ دوسرا جانور دو سو روپے ہی کا ہونا چاہئے یا ایک سو روپے کا بھی خرید کر قربانی کر سکتے ہیں جب کہ زید پر قربانی واجب ہے؟

جواب..... دوسرا کم قیمت کا بھی لے سکتے ہیں۔ (احسن الفتاویٰ ص ۴۹۹ ج ۷)

### خصی جانور کی قربانی کی علمی بحث

☆ سوال۔ کیا فرماتے ہیں مفتیان عظام اس مسئلہ میں کہ مندرجہ ذیل عبارت میں حدیث کی دلیل سے بہائم کو خصی کرنا سختی سے ممنوع قرار دیا ہے جب کہ آپ نے شامی کے حوالہ سے قربانی کیلئے خصی جانور نہ صرف جائز بلکہ افضل قرار دیا ہے۔

### جانور کو خصی بنانا منع ہے

عن ابن عباس أن رسول الله صلى الله عليه وسلم نهى عن صبر ذی الروح وعن اخصاء البهائم نهياً شديداً

”حضرت ابن عباسؓ کہتے ہیں کہ رسول اللہ صلی اللہ علیہ وسلم نے کسی ذی روح کو باندھ کر تیر اندازی کرنے سے منع فرمایا ہے اور آپ صلی اللہ علیہ وسلم نے جانوروں کو خصی بنانے سے بڑی سختی سے منع فرمایا ہے“ اس حدیث کو بزاز نے روایت کیا ہے اور اس کے تمام راوی ”صحیح بخاری“ یا ”صحیح مسلم“ کے راوی ہیں (مجمع الزوائد جز ۵ صفحہ ۲۶۵) اس حدیث کی سند صحیح ہے نیل الاوطار جز ۸ صفحہ ۷۳) برائے مہربانی مسئلہ صورتحال کی وضاحت سند صحاح ستہ سے فرما کر ثواب دارین حاصل کریں۔

جواب..... متعدد احادیث میں آیا ہے کہ آنحضرت صلی اللہ علیہ وسلم نے خصی مینڈھوں کی قربانی کی ان احادیث کا حوالہ مندرجہ ذیل ہے۔

۱۔ حدیث جابر رضی اللہ عنہ ابوداؤد صفحہ ۳۰ جلد ۲ مجمع الزوائد صفحہ ۲۲ جلد ۴

۲۔ حدیث عائشہؓ ابن ماجہ ص ۲۲۵ حدیث ابی ہریرہ رضی اللہ عنہ ابن ماجہ

۳۔ حدیث ابی رافع رضی اللہ عنہ مسند احمد صفحہ ۸ جلد ۶ مجمع الزوائد صفحہ ۲۱ جلد ۴

۵۔ حدیث ابی الدرداء رضی اللہ عنہ مسند احمد صفحہ ۱۹۶ جلد ۶

ان احادیث کی بنا پر تمام ائمہ اس پر متفق ہیں کہ خصی جانور کی قربانی درست ہے حافظ موفق الدین ابن قدامہ المقدسی الحنبلی (متوفی ۶۳۰ھ) المغنی میں لکھتے ہیں۔

”ویجزی الخصى لأن النبی صلی اللہ علیہ وسلم ضحی بکبشین موجوئین..... ولأن الخصاء ذهاب عضو غیر مستطاب یطیب اللحم بذهابه ویکثرویسمن قال الشعبي ما زاد فی لحمه وشحمه اکثر مما ذهب منه وبهذا قال الحسن وعطاء والشعبي والنخعی ومالك والشافعی وأبو ثور وأصحاب الرأي ولا نعلم فیہ مخالفاً (المغنی مع لشرح الكبير، صفحہ ۱۰۲ جلد ۱۱)

”اور خصی جانور کی قربانی جائز ہے کیونکہ نبی صلی اللہ علیہ وسلم نے خصی مینڈھوں کی قربانی کی تھی اور جانور کے خصی ہونے سے ناپسندیدہ عضو جاتا رہتا ہے جس کی وجہ سے گوشت عمدہ ہو جاتا ہے اور جانور موٹا اور فربہ ہو جاتا ہے امام شعیؒ فرماتے ہیں خصی جانور کا جو عضو جاتا رہا اس سے زیادہ اس کے گوشت اور چربی میں اضافہ ہو گیا امام حسن بصریؒ عطا، شعیؒ مالک، شافعیؒ ابو ثور اور اصحاب الرائے بھی اسی کے قائل ہیں اور اس مسئلہ پر ہمیں کسی مخالف کا علم نہیں“

جب آنحضرت صلی اللہ علیہ وسلم سے خصی جانور کی قربانی ثابت ہے اور تمام ائمہ دین اس پر متفق ہیں کسی کا اس میں اختلاف نہیں تو معلوم ہوا کہ حلال جانور کا خصی کرنا بھی جائز ہے سوال میں جو حدیث ذکر کی گئی ہے وہ ان جانوروں کے بارے میں ہوگی جن کا گوشت نہیں کھایا جاتا اور جن کی قربانی نہیں کی جاتی ان کے خصی کرنے میں کوئی منفعت نہیں۔ (آپ کے مسائل ج ۴ ص ۱۹۱)

### بکری سے پیدا ہوئے ہرن کی قربانی کرنا

سوال..... زید نے ایک ہرن پالا ہرن نے بکری سے جفتی کی اس سے بکرا (بچہ) پیدا ہوا اور سال بھر کا ہو گیا اس کی قربانی درست ہے یا نہیں؟

جواب..... درست ہے یہ بچہ ماں کے حکم میں ہے اور ماں بکری ہے۔ (فتاویٰ محمودیہ ص ۳۱۱ ج ۴)

### قربانی کے جانور کو بدلنا

سوال..... قربانی کے لئے ایک گائے خریدی دس ذی الحجہ کو معلوم ہوا کہ گائے کا بھن ہے اس وجہ سے اس کی قربانی نہیں کی گئی کچھ دنوں بعد اس نے بچہ دیا اب اس وقت گائے اور بچہ دونوں موجود ہیں اب گائے اور بچہ کا کیا کریں؟

جواب..... گائے جس شخص یا جن اشخاص نے قربانی کے لئے خریدی تھی اگر وہ صاحب نصاب تھے اور انہوں نے قربانی دوسرے جانور پر ادا کر لی تو اب گائے اور اس کا بچہ ان کی ملک ہے وہ ان دونوں کو خواہ رکھیں۔ خواہ فروخت کریں خواہ کچھ اور کریں۔ (کفایت المفتی ص ۱۸۶ ج ۸)



نر اور مادے میں کس کی قربانی افضل ہے؟

☆ سوال۔ نر کی قربانی افضل ہے یا مادہ کی؟

جواب۔ اگر دونوں قیمت اور گوشت میں برابر ہوں تو مادہ کی قربانی افضل ہے۔

(فتاویٰ محمودیہ ج ۴ ص ۳۰۱)

ایک بکرے کی قربانی بہتر ہے یا دو کی؟

سوال..... سو روپے میں اگر ایک ہی بکر ذبح کیا جائے جو خوب موٹا تازہ ہو تو یہ بہتر ہے یا سو روپے میں دو عدد ذبح کیا جائے جو کہ مناسب بدن کے ہوں؟

جواب..... سو روپے میں دو مناسب بکرے ملیں جن سے دو واجب ادا ہو سکیں تو یہ بہتر ہے کہ اس سے اتنی ہی قیمت میں ایک بکر بہت موٹا ذبح کیا جائے جس سے ایک ہی واجب ادا ہو۔

(فتاویٰ محمودیہ ص ۲۶۴ ج ۱۷)

نکیل والے جانور کی قربانی کا حکم

سوال..... کسی جانور کی ناک میں نکیل (نتھ) ڈالنے سے قربانی پر کوئی اثر پڑتا ہے یا نہیں؟  
جواب..... قربانی کے جانور میں کسی عضو کا ثلث سے زیادہ عیب دار ہونا قربانی پر اثر انداز ہوتا ہے ثلث یا ثلث سے کم قربانی سے مانع نہیں چونکہ نکیل ڈالنے سے جانور کی ناک میں معمولی سا سوراخ ہو جاتا ہے جس کا قربانی پر کوئی برا اثر نہیں پڑتا۔

لما قال الامام المجتهد ابو عبد الله محمد بن الحسن الشيباني: وان قطع من الذنب او الاذن والالية الثلث او اقل اجزاء وان كان اكثر لم يعجز (الجامع الصغير ص ۳۸۷ كتاب الاضحية) قال العلامة برهان الدين المرغيناني: وان قطع من الذنب او الاذن او العين او الالية الثلث او اقل اجزاء وان كان اكثر لم يعجز لان الثلث تنفذ فيه الوصية من غير رضا الورثة فاعتبر قليلاً (الهداية ج ۴ ص ۴۴۵ كتاب الاضحية) ومثله في رد المحتار ج ۶ ص ۳۲۴ (كتاب الاضحية) (فتاویٰ حقانیہ ج ۶ ص ۴۷۸)

بغیر علم چوری کا جانور قربانی میں کر دیا

سوال..... قربانی کے لئے ایک شخص سے پکھڑا خریدا تھا وہ اس گاؤں کا رہنے والا تھا اور قسم

کھاتا تھا کہ یہ چوری کا نہیں ہے بعد میں معلوم ہوا کہ چوری کا ہے قربانی درست ہوگی یا نہیں؟  
جواب..... یہ استحقاق کی صورت ہے اور استرداد نہیں ہوا اور وجوب ضمان سے قربانی جائز ہو جاتی ہے اصل مالک اگر مل جائے تو اس کو اطلاع کر دے اگر وہ اس سے تاوان لے تو یہ اپنے بائع سے زر ثمن واپس کر سکتا ہے۔ (امداد الفتاویٰ ص ۶۰۰ ج ۳)

### بال جلے ہوئے جانور کی قربانی کا حکم

سوال..... اگر مویشی کی کھال جل جانے کی وجہ سے اس پر بال نہ جمے ہوں اور زخم وغیرہ نہ ہو اور تمام اعضاء صحیح و سالم ہوں تو ایسے مویشی کی قربانی درست ہے یا نہیں؟  
جواب..... صریح جزئیہ تو ملا نہیں مگر دو جزئیے اور ملے جن سے ان کی قربانی کا بھی جواز معلوم ہو گیا فی العالمگیریہ و کذا (ای تجزی) المجزوزة وهی اللتی جز صوفها کذا فی فتاویٰ قاضی خان، وفيها تناشر الاضحیة فی غیر وقت یجوز اذا کان لها نقی ای منح (کذا فی القنیہ ج ۲ ص ۲۰۰) (امداد الفتاویٰ ص ۵۹۷ ج ۳)

### کیا پیدائشی عیب دار جانور کی قربانی جائز ہے

سوال..... چند جانور فروش یہ کہہ کر جانور فروخت کرتے ہیں کہ اس کی ٹانگ وغیرہ کا جو عیب ہے یہ اس کا پیدائشی ہے یعنی قدرتی ہے جبکہ عیب دار جانور عقیقہ و قربانی میں شامل کرنے کو روکا جاتا ہے۔  
جواب..... عیب خواہ پیدائشی ہو اگر ایسا عیب ہے جو قربانی سے مانع ہے اس جانور کی قربانی اور عقیقہ صحیح نہیں ہے۔ (آپ کے مسائل ج ۴ ص ۱۸۹)

### قربانی کیلئے موٹا پا عیب نہیں

سوال..... قربانی کا جانور اپنے موٹاپے کی وجہ سے چل نہ سکتا ہو یہاں تک کہ مدح تک بھی نہ جاسکتا ہو تو ایسے جانور کی قربانی درست ہے یا نہیں؟  
جواب..... اتنا موٹا ہو جانا قربانی کے لئے عیب نہیں۔ (فتاویٰ محمودیہ ص ۲۵۶ ج ۱)

### دو تھن والی بھینس کی قربانی

سوال..... ایک بھینس ہے جس کے پیدائشی طور پر دو لڑھیں جو عام بھینس کی لڑوں سے کچھ موٹی معلوم ہوتی ہیں جن سے دودھ دوہنے کے وقت دودھاریں گرتی ہیں اور عملاً چار لڑوں کا کام کرتی ہیں اور دودھ کی لڑوں میں چڑھتے وقت ایسا نشان ظاہر ہوتا ہے جس سے معلوم ہوتا ہے کہ یہ دو لڑیں ہیں جو مل

کرا ایک ہوگئی ہیں مگر عام حالات میں ایک ایک معلوم ہوتی ہیں ایسی بھینس کی قربانی درست ہے یا نہیں؟  
 جواب..... بھینس کے اگر دو لڑکی آفت سے ضائع ہو جائیں یا پیدائشی دو ہوں تو قربانی درست نہیں لیکن صورت مسئلہ میں دو سے چار دھاریں نکلتی ہیں اور جثہ بھی بڑا ہے اور درمیان میں نشان بھی ہے جس سے معلوم ہوتا ہے کہ دونوں کا جسم آپس میں مل گیا ہے جیسا کہ بعض آدمی کی دو انگلی ملی جاتی ہیں درمیان میں فصل نہیں رہتا مگر وہ دو ہی ہوتی ہیں اس لئے بظاہر یہ چار ہی کے حکم میں ہے اور اس کی قربانی درست ہے ہمارے ذہن میں صریح جزئیہ تو نہیں لیکن اس جزئیے سے حکم مستفاد ہوتا ہے وَالشُّطُور لَا تَجْزِي الْإِلٰهَ قَوْلُهُ بِهَذِهِ الصِّفَةِ لَا يَمْنَعُ ۵۱ (عالم گیری ص ۲۹۹ ج ۵) فتاویٰ محمودیہ ص ۲۴۹ ج ۱۷

### عیب مانع اضحیہ کی تفصیل

سوال..... جانور کے کان پاؤں دم اور آنکھ میں کسی قدر عیب پیدا ہو جائے تو قربانی درست نہیں اس کا معیار کیا ہے؟

جواب..... کان یا دم کا نصف حصہ یا اس سے زائد کٹا ہوا ہو تو قربانی جائز نہیں جس پاؤں میں عیب ہے اگر وہ زمین پر ٹیک کر کچھ سہارا لے کر چلتا ہے تو قربانی جائز ہے ورنہ نہیں آنکھ کی روشنی نصف یا اس سے کم باقی رہ گئی ہو تو قربانی جائز نہیں اس کے معلوم کرنے کا طریقہ یہ ہے کہ جانور کو دو تین دن کا بھوکا رکھ کر پھر عیب دار آنکھ کو باندھ کر دور سے چارہ دکھاتے ہوئے قریب لائیں جہاں سے جانور کو نظر آجائے وہاں نشان کر دیں پھر صحیح آنکھ کو باندھ کر یہی عمل دہرائیں پھر دونوں مسافتوں کی نسبت معلوم کر لیں اگر فرق نصف یا اس سے زائد ہے تو قربانی جائز نہیں ورنہ جائز ہے۔ (احسن الفتاویٰ ص ۵۱۵ ج ۷)

### قربانی کے جانور سے ہل جوتنایا کرائے پر دینا

سوال..... کسی نے قربانی کے لئے بیل خریدا اب اس سے ہل جوتنایا اجرت پر دینا جائز ہے یا نہیں؟ اگر کسی نے ایسا کیا تو اس کا کیا حکم ہے؟

جواب..... جواز و عدم جواز دونوں قول ہیں اور دونوں ظاہر الروایۃ ہیں اول میں وسعت اور آسانی زیادہ ہے دوسرا شہرت اور احتیاط کے زیادہ قریب ہے۔

قول ثانی کے مطابق کسی نے ہل جوتنے میں بیل کو استعمال کیا تو اس سے قیمت میں جو کمی

آئی اس کا اندازہ کر کے صدقہ کرنا واجب ہے اور اجرت پردینے کی صورت میں اجرت کا تصدق واجب ہے۔ (احسن الفتاویٰ ص ۵۱۴ ج ۷)

**جانور کی عمر ہو دانت نہ ہوں تو کیا حکم ہے؟**

سوال..... ایک جانور کی عمر پوری ہے لیکن عمر پوری ہونے پر جو دانت نکلتے ہیں وہ نہیں ہیں تو کیا یہ جانور قربانی کے لئے جائز ہو جائے گا؟

جواب..... عمر پوری ہونی ضروری ہے دانت کی علامت ہو یا نہ ہو۔ فتاویٰ رحیمیہ ص ۱۸۷۔ قربانی صحیح ہوگی ”م“ ع

**قربانی کا بکر ایک سال کا ہونا ضروری ہے دو دانت ہونا علامت ہے**

سوال..... بکرے کے دو دانت ہونا ضروری ہے یا تندرست توانا بکرہ دو دانت ہوئے بغیر بھی ذبح کیا جاسکتا ہے یا یہ حکم صرف دینے کیلئے ہے؟

جواب..... بکرہ پورے ایک سال کا ہونا ضروری ہے اگر ایک دن بھی کم ہوگا تو قربانی نہیں ہوگی دو دانت ہونا اس کی علامت ہے بھیڑ اور دنبہ اگر عمر میں سال سے کم ہے لیکن اتنا موٹا تازہ ہے کہ سال بھر کا معلوم ہوتا ہے تو اس کی قربانی جائز ہے۔ (آپ کے مسائل ج ۴ ص ۱۸۹)

**رانتوں میں جواز اضحیہ کا معیار**

سوال..... قربانی کے جانور کے اکثر دانتوں کا موجود ہونا ضروری ہے دریافت طلب امر یہ ہے کہ اکثر سے مراد سامنے والے آٹھ دانتوں میں سے اکثر ہیں جیسا کہ گائے بیل وغیرہ کے صرف نیچے والے مسوڑھے میں آٹھ دانت ہوتے ہیں اور پر نہیں ہوتے یا کل دانتوں میں اکثر مراد ہیں؟

جواب..... اکثر کا اعتبار نہیں بلکہ معیار یہ ہے کہ جانور گھاس کھا سکتا ہو تو قربانی جائز ہے نہ نہیں کیونکہ دانتوں سے مقصود یہی ہے۔ (احسن الفتاویٰ ص ۵۱۴ ج ۷)

**بے دانت کے جانور کی قربانی کا حکم**

سوال..... جس جانور کے پیدائشی دانت نہیں عمر میں پورا ہے اس کی قربانی درست ہے یا نہیں؟

جواب..... جائز نہیں۔ (فتاویٰ مفتاح العلوم غیر مطبوعہ)

**۱۔ جانور کی قربانی کا حکم**

سوال..... جس جانور کو کبھی کبھی مرگی کا دورہ پڑتا ہے ویسے جانور موٹا تازہ ہے اس کی قربانی جائز ہے یا نہیں؟



جواب..... جائز ہے۔ (احسن الفتاویٰ ص ۵۱۱ ج ۷)

### دُنبے کی دم کا اعتبار نہیں

سوال..... دنبے کی چکتی کے نیچے ایک چھوٹی سی دم لگی ہوئی ہوتی ہے یہ دم اگر ٹوٹ جائے تو اس کی قربانی جائز ہے یا نہیں؟

جواب..... دنبے کی دم کا اعتبار نہیں لہذا پوری دم کٹی ہوئی ہو تو بھی قربانی جائز ہے۔

(احسن الفتاویٰ ج ۷ ص ۵۱۷)

### خنزیر کے دودھ سے پلے ہوئے بکرے کی قربانی کا حکم

سوال..... بکری کا بچہ جس نے سور کے دودھ سے پرورش پائی ہو حلال ہے یا نہیں؟ اور اس کی قربانی جائز ہے یا نہیں؟

جواب..... وہ بچہ حلال ہے لیکن کئی روز تک اس کو دوسرا چارہ دینا چاہئے اس طرح قربانی بھی درست ہے۔ (امداد الفتاویٰ ص ۵۲۰ ج ۳)

### جانور کے دونوں کان کٹے ہوں تو کیا حکم ہے؟

سوال..... اگر بکری یا دنبے کے دونوں کانوں کا اتنا حصہ کٹا ہو کہ دونوں کا مجموعہ تنہائی سے زیادہ بن جاتا ہو مگر ہر کان کا کٹا ہوا حصہ تنہائی سے کم ہو تو اس کی قربانی درست ہے یا نہیں؟

جواب..... دونوں کا اتنا حصہ کٹا ہو کہ مجموعہ نصف یا اس سے زیادہ ہو جائے تو قربانی کرنا خلاف احتیاط ہے اگر کسی نے کر دی تو ہو جائے گی۔ (احسن الفتاویٰ ص ۵۲۳ ج ۷)

### سینگ کا ٹوٹ جانا مانع قربانی نہیں

سوال..... اگر کسی جانور کے سینگ نہ ہوں یا ٹوٹ جائیں تو اس کی قربانی کا کیا حکم ہے؟

جواب..... شریعت مقدسہ نے قربانی کے جانور میں اس عیب کو معیوب قرار دیا ہے جو جانور کے منافع اور خوبصورتی میں رکاوٹ بنتا ہو چنانچہ سینگ جانور کا ایسا جز نہیں جس کے نہ ہونے کی وجہ سے جانور کے منافع یا خوبصورتی میں فرق آتا ہو لہذا اس قسم کے جانور کی قربانی میں شرعاً کوئی حرج نہیں بشرطیکہ سینگ دماغ کی ہڈی تک نہ ٹوٹا ہو۔

لما قال العلامة ابن عابدین: (قوله ويضحى بالنجماء) هي التي لاترن لها خلفاء وكذا العظماء التي ذهب قرونها بالكسراء الى المخ لم يجز (رد المحتار

ج ۶ ص ۳۲۳ کتاب الاضحیہ

قال العلامة ابوبکر الکاسانی: وتجزى الجماء وهى التى لا قرن لها خلقه وكذا مكسورة القرن..... فان بلغ الكسر المشاش لا تجزیه المشاش رؤس العظام (بدائع الصنائع فى ترتيب الشرائع ج ۵ ص ۷۶ کتاب الاضحیہ) ومثله فى الهدایة ج ۴ ص ۴۴۶ کتاب الاضحیہ (فتاویٰ حقانیہ ج ۶ ص ۴۷۸)

## بانجھ جانور کی قربانی کے جواز کے دلائل

سوال..... جو جانور ابتداء ہی سے بانجھ ہو اس کی قربانی شرعاً جائز ہے یا نہیں؟ ایک عالم کہتے ہیں کہ جائز نہیں؟

جواب..... بانجھ جانور کی قربانی کے عدم جواز کی کوئی وجہ نہیں اور نہ ہی کوئی ایسا جزئیہ نظر سے گذرا بلکہ وجوہ ذیل کی بنا پر اس کا جواز ثابت ہوتا ہے۔

۱۔ بانجھ جانور کے گوشت میں کوئی نقص نہیں ہوتا بلکہ نسبتاً اس کا گوشت بہتر ہوتا ہے اس لئے اس کی قربانی افضل ہونا چاہئے کما قالوا فى الخصی

۲۔ خصی جانور کی قوت تولید بالکل ختم ہونے کے باوجود اس کی قربانی جائز بلکہ افضل ہے قیاساً علیہ بانجھ کی قربانی بھی جائز بلکہ افضل ہونا چاہئے دونوں میں عدم قوت تولید کا عیب موجود ہے۔

۳۔ کبر سن کی وجہ سے قوت تولید نہ رہی تو اس کی قربانی جائز ہے۔

۴۔ خنثی کی قربانی کے عدم جواز کی وجہ حضرات فقہاء یہ بیان فرماتے ہیں کہ اس کا گوشت گلتا نہیں اس سے ثابت ہوا کہ اگر گوشت نہ گلنے کا عیب نہ ہوتا تو خنثی کی قربانی جائز ہوتی اور خنثی کی بہ نسبت بانجھ پن اہون ہے اس لئے اس کی قربانی بطریق اولیٰ جائز ہوگی۔

۵۔ اصل اباحت ہے لہذا جب تک عدم جواز کا کوئی صریح جزئیہ نہ ملے اباحت کا حکم لگایا جائے گا۔ (احسن الفتاویٰ ص ۵۱۷ ج ۷)

## رسولی والے جانور کی قربانی کا حکم

سوال..... ایک گائے کو یتیم رسولی ہے یہ گردن سر یا بدن کے کسی بھی حصے پر ہو سکتی ہے اس سے گائے کے عمل اور دودھ وغیرہ پر کوئی اثر نہیں پڑتا البتہ تاجروں کے ہاں اس کی قیمت کم ہو جاتی ہے کیا ایسی گائے کی قربانی جائز ہے؟

جواب..... اگر اس سے گائے کی صحت متاثر نہیں ہوتی تو جائز ہے مگر خلاف اولیٰ ہے اور اگر اس کی وجہ سے گائے کمزور اور لاغر ہوگئی ہے تو جائز نہیں۔ (احسن الفتاویٰ ص ۵۱۷ ج ۷)

### خنثی بکری کے متعلق ایک تحقیق

سوال..... فی العالمگیرية لایجوز التضحیة بالشاة الخنثی لان لحمها لا یطبخ اه وفي الدرالمختار ولا بالخنثی لان لحمها لا ینفج اه یہ روایت صحیح ہے یا نہیں؟ اگر کسی نے اتفاقاً خنثی بکرے کی قربانی کر لی اور وہ علت عدم جواز کی نہیں پائی گئی یعنی گوشت اچھی طرح پک گیا تو قربانی جائز ہوگئی یا نہیں؟  
خنثی سے مطلق خنثی مراد ہے یا خنثی مشکل؟

جواب..... درمختار کے قول مذکور کے تحت میں صاحب ردالمحتار نے کہا ہے وبهذا التعلیل اندفع ماوردہ ابن وہبان من انه لا تخلو اما ان تكون ذكراً او انثی وعلى كل تجوز اه اس تقریر سے دو امر مستفاد ہوئے ایک یہ کہ لان لحمها الخ علت ہے حکمت نہیں اور ظاہر ہے کہ علت کے ارتقاع سے حکم مرتفع ہو جاتا ہے پس جب گوشت اچھی طرح پک گیا تو قربانی کو صحیح کہا جائیگا۔ دوسرا یہ امر مستفاد ہوا کہ خنثی سے مراد خنثی مشکل ہے مطلق خنثی نہیں ورنہ ظاہر ہے کہ غیر مشکل کا ذکر یا انثی ہونا متعین ہے اس تقریر سے سوال کی دونوں جزو کا جواب ہو گیا۔ (امداد الفتاویٰ ص ۵۷۱ ج ۳)

### خنثی مشکل جانور کی قربانی کا مسئلہ

سوال..... جناب مفتی صاحب! خنثی مشکل جانور کی قربانی شرعاً جائز ہے یا نہیں؟  
جواب..... جس جانور کے زیرامادہ ہونے کی تمیز مشکل ہو اور دونوں کی علامات موجود ہوں تو چونکہ ایسے جانور کے گوشت کے اچھے اثرات مرتب نہیں ہوتے اس لئے ایسے جانور کی قربانی درست نہیں۔

قال العلامة علاؤ الدین الحصکفی: ولا بالخنثی لان لحمها لا ینضج (الدرالمختار علی صدر ردالمحتار ج ۶ ص ۳۲۵ کتاب الاضحیة) لما ذکر فی الہندیة: لا تجوز التضحیة بالشاة الخنثی لان لحمها لا ینضج (الفتاویٰ الہندیة ج ۵ ص ۲۹۹ الباب الخامس فی محل اقامة الواجب (فتاویٰ حقانیہ ج ۶ ص ۷۹۷)

### حیوان خنثی کی سب قسموں کی قربانی جائز ہے

سوال..... خنثی تین طرح کے ہوتے ہیں ایک کے خبیث مل دیتے ہیں دوسرے کے چڑھا

دیتے ہیں اور تیسرے کے نکال دیتے ہیں ان تینوں میں سے کون درست ہے؟

جواب..... تینوں درست ہیں۔ (امداد الفتاویٰ ص ۵۴۹ ج ۳)

## کانچی ہاؤس سے جانور خرید کر قربانی کرنا

سوال..... نیلام کانچی ہاؤس سے کوئی جانور خریدنا اور اس کی قربانی کرنا اور جانوروں کو کانچی ہاؤس میں بھیجنا جائز ہے یا نہیں؟

جواب..... اگر اہل حرب ہمارے اموال پر غلبہ کر لیں اور ان کو بہ حفاظت اپنے ملک میں لے جائیں تو وہ اسکے مالک ہو جائیں گے اور کانچی ہاؤس کا عملہ مستولین (حکومت) کے نائب ہیں پس اس استیلاء سے تملیک کا وہ جانور ملک سرکاری ہو جائے گا لہذا بیع کے وقت اس کو خریدنا جائز ہے اور جب یہ بیع صحیح سے ملک میں داخل ہو گیا قربانی بھی اس کی درست ہے البتہ عرفاً بدنامی کا موجب ہے اس لئے بلا ضرورت بدنام ہونا بالخصوص مقتدا کے لئے زیبا نہیں۔

اور کانچی ہاؤس میں داخل کرنا اس میں یہ تفصیل ہے کہ اگر کوئی جانور کھیت میں خود گھس گیا ہے اس کا داخل کرنا تو بالکل جائز نہیں کیونکہ اس میں مالک پر ضمان نہیں تو اس سے کچھ لینا لینے میں اعانت کرنا ظلم ہے اور اگر کسی نے قصداً جانور کو کھیت وغیرہ میں داخل کر دیا ہے اس پر بہ قدر اتلاف ضمان ہے اس مقدار تک اگر کانچی ہاؤس میں یا ویسے ہی اس سے وصول کیا ہے تو جائز ہے اور اس سے زائد بطور جرمانے کے ناجائز ہے کیونکہ یہ تعزیر بالمال ہے جو حنفیہ کے نزدیک منسوخ ہے۔ (امداد الفتاویٰ ص ۵۴۱ ج ۳)

## مال غیر سے پالے ہوئے جانور کی قربانی

سوال..... زید نے ایک گائے خرید کر بازار میں چھوڑ دی یہ گائے دوسروں کا مال کھاتی پھرتی ہے اور نقصان کرتی ہے کیا ایسے جانور کو مالک سے خرید کر قربانی کرنا جائز ہے؟

جواب..... گائے میں کسی قسم کی قباحت نہیں لہذا اس گائے کی قربانی جائز ہے۔

(احسن الفتاویٰ ص ۵۰۹ ج ۷)

## قربانی کا جانور بدلنا

سوال..... کسی نے قربانی کی غرض سے بکرا پالا یا خرید اس کو تبدیل کر سکتا ہے یا نہیں؟

جواب..... بکرا گھر کا پالتو ہو یا خریدنے کے بعد قربانی کی نیت کی ہو تو اس کا بدلنا بہر حال جائز ہے اور قربانی کی نیت سے خریدا ہو تو اس میں تین روایات ہیں۔



۱۔ غنی اور فقیر دونوں کے لئے موجب نہیں لہذا دونوں کے لئے بدلنا جائز ہے۔

۲۔ دونوں کے لئے موجب ہے غنی پر بقدر مالیت اور فقیر پر اسی جانور کی قربانی واجب ہے اس روایت کے مطابق غنی کے بدلنے میں اقوال مختلف ہیں۔ اعدل الاقوال یہ معلوم ہوتا ہے کہ کوئی دوسرا اضحیہ ذبح کرنے کے بعد پہلی کا ترک بلا کراہت جائز ہے اس سے پہلے تبدیلی خلاف اولیٰ مکروہ تنزیہی ہے دونوں صورتوں میں ادنیٰ سے تبدیل کیا تو افضل واجب التصدق ہے فقہاء کرام رحمہم اللہ تعالیٰ کی بعض عبارات میں اقامۃ غیرہا مقامہا سے ذبح ثانیہ مراد ہے ہکذا افاد ملک العلماء الامام الکاسانی رحمہ اللہ تعالیٰ یہ دونوں قول ظاہر الروایت ہیں پہلا قول اوسع ايسر اور قاعدہ ان النذر لا ینعقد بدون الايجاب باللسان کے زیادہ موافق ہے اور دوسرا قول احوط اشہر اور قاعدہ ”الاحتیاط فی باب العبادات واجب“ کے زیادہ موافق ہے۔

۳۔ غنی کے لئے موجب نہیں فقیر کے لئے موجب ہے۔ (احسن الفتاویٰ ص ۳۸۸ ج ۷)

**جس جانور سے بدفعی کی گئی ہو اس کی قربانی کرنا**

سوال..... ایک شخص نے جانور کے ساتھ صحبت کی تو اس جانور کی قربانی جائز ہے یا نہیں؟  
جواب..... ایسے جانور کا گوشت کھانا مکروہ ہے لہذا اس کی قربانی بھی مکروہ ہوگی بہتر یہ ہے کہ ایسے جانور کو مالک ذبح کر کے جلادے تاکہ چرچا ختم ہو جائے ورنہ جب بھی لوگ دیکھیں گے بات یاد آ جائے گی۔ (فتاویٰ رحیمیہ ص ۱۸۷ ج ۳)

**جس جانور کے پیدائشی سینگ، کان، دم نہ ہوں**

سوال..... جس جانور کے پیدائشی نہ سینگ ہوں نہ کان نہ دم تو اس کی قربانی درست ہے یا نہیں؟  
جواب..... جس کے پیدائشی سینگ نہ ہوں اسی طرح اس کے سینگ جڑ سے اکھڑے ہوئے نہ ہوں اس کی قربانی درست ہے اور جس کے پیدائشی دونوں کان یا دم نہ ہو یا ایک کان ہو اس کی قربانی درست نہیں اور جس کے کان چھوٹے ہوں اس کی قربانی درست ہے۔ (فتاویٰ رحیمیہ ص ۱۸۴ ج ۳)

**قربانی کے جانور کے کسی عضو میں زخم ہو کر کیڑے پڑ جائیں تو**

**اس جانور کو قربانی میں ذبح کرنا جائز ہے یا نہیں؟**

سوال..... کیا فرماتے ہیں علماء دین و مفتیان شرع متین اس مسئلہ میں کہ جو گائے یا بچھڑا وغیرہ قربانی کے واسطے خریدا جائے اور اس کے کسی عضو میں زخم ہو کر کیڑے پڑ جائیں مگر، ایسے

تندرست ہو تو وہ قربانی ہو سکتا ہے یا نہیں اور موضع کھارن قصبہ جہاں سے ایک میل کے فاصلے پر واقع ہے اور ہم ہمیشہ جہاں لو جا کر قربانی کرتے ہیں مگر شام ہو باقی ہے اور کھاری میں ہوتی نہیں بہت ہندو لوگ رہتے ہیں اگر ہم لوگ صبح کے وقت جہاں لو جا کر قربانی کر لیا کریں تو درست ہے یا نہیں؟ جواب عنایت فرما کر جلدی روانہ کریں۔

جواب..... اگر کیڑوں کی وجہ سے اس قدر دہلی ہو جائے کہ اس کی ہڈی میں خزنہ رہے جب تو اس کی قربانی جائز نہیں ورنہ جائز ہے قیاساً علی الجرباء وقال فیہ صاحب الدر المختار (والجرباء السمینة) فلو مهزولة لم یجز لان الجرباء فی اللحم نقص وقال الشامی قال فی الخانیة وتجاوز بالشولاء والجرباء السمینتین فلو مهزولتین لاتنقی لایجوز اذا ذهب مخ عظمها فان كانت مهزولة فیها بعض الشحم جاز یروی ذلک عن محمد وقوله لاتنقی ماخوذ من النقی بکسر النون واسکان القاف هو المخ ای لامخ لها وهذا یكون من شدة الهزال فتنبه قال القهستانی: واعلم ان الكل لایخلو عن عیب والمستحب ان یكون سلیمًا عن العیوب الظاهرة فما جاوز ههنا جوز مع الکراهة کما فی المصنوعات

البتہ اگر کوئی عیب مانع قربانی پیدا ہو گیا مثلاً پاؤں میں کیڑے ہو گئے اور وہ چل نہیں سکتی تو قربانی جائز نہ ہونا ظاہر ہے۔ اگر گاؤں کا باشندہ قصبہ میں قربانی کرے تو اس کو بھی نماز کے قبل قربانی جائز نہیں ہے (والمعتبر مکان الاضحیۃ الخ) فلو كانت فی السواد والمضحی فی المصر جازت قبل الصلوة وفی العکس م تجز تہستانی (شامی ج ۵ ص ۳۱۱) (امداد الاحکام ج ۴ ص ۲۵۰)

داغ دیئے ہوئے جانور کی قربانی کا حکم

سوال..... داغ دیئے ہوئے جانور کی قربانی صحیح ہے یا نہیں؟ داغ صحت کے لئے دیا جاتا ہے اس سے گوشت پر کوئی اثر نہیں پڑتا

جواب..... داغ دیئے ہوئے جانور کی قربانی بلا کراہت جائز ہے۔ (فتاویٰ رحیمیہ ص ۸۴ ج ۳)

دم بریدہ جانور کی قربانی صحیح ہے یا نہیں؟

سوال..... افریقہ میں بھیڑ دم بریدہ ہوتے ہیں دم بریدہ جانور خوبصورت اور تندرست و تازہ معلوم ہوتے ہیں دم کاٹنے سے عیب دار نہیں ہوئے اس کی دم تقریباً اٹھارہ انچ لمبی ہوتی ہے

یہ جب پانچخانہ کرتا ہے تو دم کے ساتھ پاخانہ لگ جاتا ہے جس پر کھیاں انڈے دیتی ہیں اور کیڑے پیدا ہو جاتے ہیں ان کیڑوں کی وجہ سے جانور بجائے صحت مند ہونے کے دبے ہو جاتے ہیں اس لئے تین ماہ کے بچے کی دم کاٹ دی جاتی ہے تو کیا ایسے جانور کی قربانی صحیح ہے؟

جواب..... تہائی حصے کی مقدار یا اس سے زیادہ دم بریدہ بھیڑ وغیرہ کی قربانی درست نہیں خاصی جانور کی قربانی منصوص اور آپ صلی اللہ علیہ وسلم کی پسندیدہ ہے اس پر دم بریدہ کو قیاس نہیں کر سکتے دم بریدہ جانور کی قربانی اس لئے جائز نہیں کہ دم ایک کامل عضو ہے یہ بے کار نہیں بلکہ کام کی چیز ہے کھا سکتے ہیں دم ایک کامل مقصود عضو ہے جس بنا پر وہ کان کی طرح ہے کان اور دم بریدہ جانور عیب دار ہے چاہے بعض کے نزدیک خوبصورت ہو۔ جیسا کہ ڈاڑھی منڈانے میں بعض لوگوں کو خوبصورتی معلوم ہوتی ہے جب دم کٹے جانوروں کو رد کر دیا جائے گا اور دم والے جانور کی قیمت زیادہ دی جائے گی تو مالک از خود دم نہ کاٹے گا مزید اس کے تم خود پال سکتے ہو علاوہ ازیں بکرے گائے بھینس اونٹ وغیرہ جس کی دم نہ کٹی ہو ان جانوروں کی قربانی بھی کی جاسکتی ہے ایک قول کے مطابق دم آدھی سے کم کٹی ہو اس کی قربانی درست ہے لہذا جہاں کامل دم والے یا تہائی حصے سے کم دم بریدہ جانور نہ ملیں وہاں اس قول کے مطابق عمل کر سکتے ہیں۔ (فتاویٰ رحیمیہ ص ۱۵۲ ج ۳)

### قربانی کے جانور کا سینگ ٹوٹ جانے کا حکم

سوال..... فتاویٰ رحیمیہ ج ۳ ص ۱۸۳ میں لکھا ہے گر سینگ جڑ سے اکھڑ گیا ہو تو اس کی قربانی درست نہیں سینگ کے جڑ سے اکھڑنے کا کیا مطلب ہے؟ بعض کتابوں میں دیکھا کہ جس جانور کے سینگ کا خول پورا نکل گیا ہو اور سینگ کے اندر کا گودا خول نکل جانے کے بعد ایک انچ بھی ٹوٹ جائے تو اس جانور کی قربانی درست نہیں اس سے معلوم ہوا کہ سینگ کے اندر کا گودا سینگ کی جڑ ہے آپ وضاحت فرمائیں کہ جڑ سے کیا مراد ہے؟ اور کس قسم کی شکستگی مانع جواز ہے؟

جواب..... جس جانور کے سینگ نہ ہوں یا ٹوٹ گئے ہوں یا اوپر کا خول اتر گیا ہو اس کی قربانی درست ہے البتہ سینگ جڑ سے ٹوٹ گئے ہوں یا اکھڑ گئے ہوں یا چوٹ کا اثر دماغ تک پہنچ گیا ہو تو ایسے جانور کی قربانی درست نہیں ہے پس مانع جواز وہ ہے جو اتنا ٹوٹ گیا ہو کہ مشاش تک پہنچ گیا ہو اور مشاش ہڈیوں کے سرے کو کہتے ہیں جیسے گھٹنے اور کہنیوں کے جوڑ اس سے کم شکستگی مانع جواز نہیں۔ (فتاویٰ رحیمیہ ص ۱۶۱ ج ۶)

## سینگ ٹوٹے ہوئے جانور کی قربانی کے

### عدم جواز سے متعلق حدیث کا جواب

سوال..... ایک عالم دین کہتے ہیں کہ جس جانور کا سینگ ٹوٹا ہوا ہو اس کی قربانی جائز نہیں خواہ جڑ سے ٹوٹا ہو یا اوپر سے ٹوٹا ہو اس لئے کہ حدیث میں مطلقاً ممانعت ہے

عن علی رضی اللہ تعالیٰ عنہ نہی رسول اللہ صلی اللہ علیہ وسلم ان یضحی باعضب القرن والاذن اور کتب فقہ میں جو لکھا ہے کہ جڑ سے ٹوٹ جائے تو قربانی صحیح نہیں درمیان سے ٹوٹ جائے تو صحیح ہے اس کی کوئی اصل نہیں کیا ان کا یہ کہنا صحیح ہے؟

جواب..... عن حجیة بن عدی قال اتی رجل علیا رضی اللہ تعالیٰ عنہ

فسالہ عن المكسورة القرن فقال لا یضرک (شرح معانی الآثار) ص ۲۲۷ ج ۲

اس حدیث میں خود حدیث منع کے راوی حضرت علی رضی اللہ تعالیٰ عنہ کا جواز کا فتویٰ منقول ہے نیز حضرت عمار رضی اللہ تعالیٰ عنہ حضرت سعید بن المسیب اور حسن بصری رحمہم اللہ تعالیٰ کا فتویٰ بھی اسی کے مطابق ہے (اعلاء السنن ص ۲۰۵ ج ۱) حدیث منع کے مختلف جوابات دیئے گئے ہیں۔

۱۔ حضرت علی رضی اللہ تعالیٰ عنہ کے فتوے سے معلوم ہوا کہ یہ حدیث منسوخ ہے۔

۲۔ منع کی روایت خلاف اولیٰ پر محمول ہے۔

۳۔ ممانعت ایسے جانور سے ہے جس کا سینگ بالکل جڑ سے ٹوٹا ہوا ہو۔ (احسن الفتاویٰ ص ۵۰۲ ج ۷)

## چوری کے جانور کی قربانی جائز نہیں

سوال..... زید نے عمرو کی ایک گائے چوری کی اور اس کو قربانی کے لئے ذبح کر دیا تو زید کی قربانی ہوئی یا نہیں؟

جواب..... زید کی قربانی ادا نہیں ہوئی کیونکہ وہ گائے کا مالک نہیں البتہ ذبیحہ حلال ہے اسکے

باوجود مالک کی اجازت حاصل کئے بغیر اسکے گوشت کا استعمال جائز نہیں۔ (احسن الفتاویٰ ص ۵۰۵ ج ۷)

## لنگڑے جانور کی قربانی

سوال..... زید نے ایک جانور خریدا بعد میں وہ لنگڑا نے لگانا لگ ٹوٹنے کا کچھ اثر معلوم نہیں

ہوتا اس کی قربانی جائز ہے یا نہیں؟ امیر و غریب کا کوئی فرق ہے یا نہیں؟



جواب..... اگر وہ پاؤں زمین پر ٹیک کر اس پر کچھ سہارا لے کر چل سکتا ہے تو قربانی جائز ہے ورنہ نہیں جو شخص بقدر نصاب مالک نہ ہو اس کیلئے بہر حال اسکی قربانی جائز ہے۔ (احسن الفتاویٰ ص ۵۰۵ ج ۷)

### جانور گم ہو جائے یا مر جائے تو دوسری قربانی کا حکم

سوال..... زید نے قربانی کا جانور خریدا یہ مر گیا یا گم ہو گیا تو دوسرا جانور خرید کر قربانی کرنا فرض ہے یا نہیں؟ اگر ہے تو پہلے جانور کی قیمت کے برابری کا ہونا ضروری ہے یا کم قیمت کا بھی کافی ہے؟ ایک عالم دین کہتے ہیں کہ قیمت میں برابر ضروری ہیں دلیل میں درمختار کی یہ عبارت پیش کرتے ہیں و کذا الثانیة لو قیمتها کالاولی او اکثر وان قل ضمن الزائد ویصدق به بلا فرق بین غنی و فقیر، کیا ان کا استدلال صحیح ہے؟

جواب..... غنی پر دوسرے جانور کی قربانی واجب ہے قیمت میں برابری ضروری نہیں فقیر پر کچھ واجب نہیں۔ عبارت مذکورہ فی السؤال سے استدلال درست نہیں اس لئے کہ یہ اس صورت سے متعلق ہے کہ پہلا جانور ایام نحر میں مل گیا ہو علاوہ ازیں بلا فرق بین غنی و فقیر کو علامہ ابن عابدین رحمۃ اللہ تعالیٰ نے مرجوح قرار دیا ہے راجح یہ ہے کہ فقیر پر دونوں کا ذبح کرنا واجب ہے، فقیر پر وجوب کے یہ دونوں قول اس روایت پر مبنی ہیں جس میں فقیر کے قربانی کی نیت سے جانور خریدنے کو واجب ہونے کا سبب قرار دیا گیا ہے دوسری روایت عدم وجوب کی ہے یہ دونوں روایتیں ظاہر الرویۃ ہیں وجوب کی روایت احوط اور اشہر ہے عدم وجوب کی روایت اوسع اور ایسر ہے۔ (احسن الفتاویٰ ص ۵۰۴ ج ۷)

### مرغی کی قربانی جائز نہیں

سوال..... ایک شخص کہتا ہے کہ قربانی کی نیت سے اگر مرغی ذبح کر دی جائے تو واجب قربانی ادا ہو جائے گی اور استدلال میں تجیر الی الجمعہ پر ثواب والی حدیث پیش کرتا ہے

جواب..... مرغی ذبح کرنے سے واجب قربانی ادا نہیں ہوگی جس شخص پر قربانی واجب نہیں وہ اگر قربانی کی نیت سے مرغی ذبح کرے تو بھی مکروہ تحریمی ہے۔ حدیث تجیر الی الجمعہ کو دلیل میں لانا دو وجہ سے صحیح نہیں۔

۱۔ حدیث سے مقصود اجر کی مقدار بیان کرنا ہے نہ کہ جواز اضحیہ

۲۔ اگر متعین حیوانات کے سوا کسی اور جانور مرغی، چڑیا وغیرہ کی قربانی جائز ہوتی تو حضور اکرم صلی اللہ علیہ وسلم اور صحابہ کرامؓ (زمانہ فقر میں) کبھی تو اس پر عمل کرتے۔ (احسن الفتاویٰ ص ۴۸۵ ج ۷)

## چرائی پر دیئے ہوئے بکرے کی قربانی کرنا

سوال..... نصف حصہ شُرکت پر دیئے ہوئے بکرے کو مالک یا چرائی پر رکھنے والا آپس میں ایک دوسرے کو نصف قیمت دے کر قربانی کرے تو درست ہے یا نہیں؟

جواب..... اس طرح چرائی پر دینا جائز نہیں ہے بہر حال اگر معاملہ کر لیا گیا تھا تو اب یہ ہے کہ اگر مالک قربانی کرے تو درست ہے کیونکہ وہ بکرے کا مالک ہے اس کو چرائی کی قیمت دینی ہو گی لیکن اگر چرانے والا قربانی کرے تو درست نہیں کیونکہ وہ پہلے سے مالک نہیں ہے اور اب اگر نصف قیمت دیتا بھی ہے تو نصف قیمت دے کر پورے بکرے کا مالک نہیں بن سکتا تو غیر مملوک کی قربانی کرتا ہے یہ جائز نہیں۔ (فتاویٰ رحیمیہ ص ۹۷ ج ۳)

## سوال مثل بالا

سوال..... میری گھاس کی زمین پر چرواہا بکریاں چراتا ہے اس کے عوض میں سالانہ ایک بکرہ دیتا ہے اس کی قربانی کی جائے تو ادا ہو جائے گی یا نہیں؟

جواب..... گھاس اگر خود رو ہے یعنی آپ نے نہیں لگائی اور نہ آپ نے اسکی حفاظت کا انتظام کیا ہے تو مباح عام ہے جو اسکو کاٹ لے گا اس کی مان لی جائیگی اسکی قیمت آپ نہیں لے سکتے لہذا اسکے عوض میں یہ بکرہ لینا بھی درست نہیں ہے اس لئے اسکی قربانی بھی جائز نہیں۔ (فتاویٰ رحیمیہ ص ۹۷ ج ۳)

## قربانی کی نیت سے بکری چھوڑ رکھی تھی وہ حاملہ

## ہو گئی تو اس کی قربانی میں کوئی قباحت نہیں

سوال..... عرض یہ ہے کہ ایک بکری اپنی خوشی سے اس نیت سے چھوڑ رکھی تھی کہ حضور صلی اللہ علیہ وسلم کے نام قربان کر دوں گا وہ گا بھن ہو گئی اور غالباً بقر عید سے ایک دو روز پہلے یا اسی روز بیائیگی اس کی قربانی میں بوجہ بچہ کے قباحت تو نہیں اور بچہ بھی قربانی کر دیا جائے یا نہیں جو شرعاً حکم ہو جلد جواب سے مشرف فرمادیں چونکہ بقر عید آ گئی ہے۔

جواب..... اگر یہ شخص غنی صاحب نصاب ہے تو اس بکری کی جگہ دوسری کر سکتا ہے اگر صاحب نصاب نہیں تو اس کی قربانی واجب نہیں اور حاملہ کی قربانی میں کچھ حرج نہیں اگر ساتھ بچہ زندہ نکل آئے تو اس کو بھی ساتھ میں قربانی کر دینا چاہئے غنی اور فقیر میں یہ فرق جب ہے کہ بکری اسی نیت سے خرید کر چھوڑی ہو اور اگر خریدی نہیں بلکہ گھر میں پیدا ہوئی تھی یا کسی اور طرح مل گئی تھی

یا خریدی ہے مگر نیت بعد میں ہوئی ہے تو پھر فقیر کا بھی وہی حکم ہے جو غنی کا مذکور ہوا ہے۔

قال الشامی تحت قوله (شراہا لها) فلو كانت فی ملكه فتوی ان یضحی بها او اشتراها ولم ینوالا ضحیة وقت الشراء ثم نوى بعد ذلك لا یجب لأن النیة لم تقارن الشراء فلا تعتبر (بدائع) وقال الشامی: تحت قوله (قبل الذبح) فان خرج من بطنها حیاً فالعامة علی انه یفعل به ما یفعل بالام الخ (ج ۵ ص ۳۱۳ و ص ۳۱۵) (امداد الاحکام ج ۴ ص ۲۳۰)

**جس جانور کے کان پیدائشی چھوٹے ہوں اس کی قربانی کرنا**

سوال..... ایک بکرے کے کان پیدائشی بہت چھوٹے ہوں تو اس کی قربانی جائز ہے یا نہیں؟  
جواب..... جس جانور کے کان پیدائشی چھوٹے ہوں اس کی قربانی جائز ہے ہاں جس جانور کے پیدائشی دونوں کان نہ ہوں یا ایک ہی کان ہو یا ایک کان یا دونوں کان مکمل کٹ گئے ہوں تو اس کی قربانی کرنا جائز نہیں۔ (فتاویٰ رحیمیہ ص ۱۶۷ ج ۶)

**لون سے خریدی ہوئی بھینس کے بچے کی قربانی**

سوال..... احقر نے چند سال پہلے ایک بھینس لون سے خریدی تھی اس وقت مجھے علم نہیں تھا کہ اس میں سرکار کو سود دینا پڑتا ہے اب اس بھینس کا ایک بچہ ہے میں اس کو قربانی کر سکتا ہوں یا نہیں؟  
جواب..... جس بھینس کے بچے کے بارے میں آپ نے پوچھا ہے اس کی قربانی درست ہے۔ (فتاویٰ رحیمیہ ص ۱۶۳ ج ۶)

**قربانی کے جانور سے فائدہ اٹھانا**

سوال..... قربانی کے جانور سے کسی امیر یا غریب کو فائدہ اٹھانا کیسا ہے؟  
جواب..... قربانی کے جانور سے فائدہ اٹھانا مکروہ ہے اور بہ قول صحیح مال دار اور غریب اس حکم میں مساوی ہیں۔ (فتاویٰ رحیمیہ ص ۱۶۸ ج ۶)

**اللہ واسطے چھوڑے ہوئے بکرے کی قربانی کرنا**

سوال..... زید نے ایک بکر اللہ واسطے چھوڑ رکھا ہے بعد ازاں زید کے یہاں لڑکا پیدا ہوا اب زید اس بکرے کو عقیقے میں ذبح کر سکتا ہے یا نہیں؟

جواب..... یہ بکرا تو مستقل طور پر نذر ہو گیا اس کو عقیقے میں یا اپنی واجب قربانی میں ذبح کرنا جائز نہیں بلکہ اس کو اپنی نیت کے موافق قربان کرنا چاہئے۔ (کفایت المفتی ص ۲۰۲ ج ۸)

### ذنبہ وغیرہ پورے گھر کی طرف سے کافی نہ ہوگا

سوال..... بکرا، مینڈھا، ذنبہ میں سے کسی ایک کی قربانی بھی گھر بھر کی طرف سے کافی ہے چنانچہ آپ صلی اللہ علیہ وسلم نے ایک بھیڑ کی قربانی کرتے وقت فرمایا بسم اللہ اللھم تقبل من محمد وال محمد ومن أمة محمد“ نیز ابن ماجہ میں ہے کہ آپ کی عادت تھی کہ دو مینڈھے قربانی میں دیتے ایک اُمت کی طرف سے دوسرا اپنی اور اہل بیت کی طرف سے یہی عمل صحابہ کا تھا۔ ان احادیث کے پیش نظر ایک ذنبہ، بکرا، بھیڑ، گھر بھر کی طرف سے کافی ہے اگرچہ کتنے ہی افراد ہوں۔

جواب..... قربانی صاحب نصاب پر واجب ہے دلیل حدیث ابن ماجہ ہے قال من كان

له وسعة ولم يضح فلا يقربن مصلانا

یعنی جسکو وسعت ہو اور وہ قربانی نہ کرے تو وہ ہمارے مصلے (عید گاہ) کے قریب نہ آئے اور ظاہر ہے کہ صاحب نصاب ذی وسعت ہے پس اگر ایک گھر میں دو شخص صاحب نصاب ہوں تو دونوں پر قربانی واجب ہوگی ایک ہو تو ایک پر ہر فرض کی عبادت کی طرح اس کا بھی حال ہے چار رکعت فرض ظہر ادا کرنا ہر انسان پر فرض ہے پھر اسے اختیار ہے کہ چار رکعتیں مزید نفل پڑھ کر اسکے ثواب میں اپنے گھر والوں کو خاندان والوں کو شریک کر لے اسی طرح قربانی واجب ادا کر کے اسے حق ہے کہ مزید ایک نفلی قربانی کر کے اسکے ثواب میں سب گھر والوں کو بلکہ تمام امت کو شریک کر لے آنحضرت کی قربانی تمام اہل بیت یا آل محمد یا اُمت محمد کی طرف سے اسی پر مجبول ہے۔ (کفایت المفتی ص ۱۷۹ ج ۸)

### قربانی کا جانور بیمار یا عیب دار ہو جائے تو کیا حکم ہے؟

سوال..... ایک شخص نے قربانی کے واسطے ذنبہ خریدا پھر وہ بیمار ہو گیا پس اس شخص نے اس کو قبل ایام نحر ذبح کر لیا کہ اس کی جگہ دوسرا ذبح کر لوں گا تو اس کا گوشت مالک کھا سکتا ہے یا نہیں؟

جواب..... اگر غنی نے ذنبہ اس نیت سے خریدا کہ ایام نحر میں اس کو قربانی واجب میں ذبح کروں گا تو یہ ذنبہ اس کے حق میں ایسا متعین نہیں ہو جاتا کہ اسی کو ذبح کرنا واجب ہو اور دوسرا جانور ذبح کرنا کافی نہ ہو ہاں اتنی تعین ہو جاتی ہے کہ بلا ضرورت اس کو بدلنا مکروہ ہے اور اگر کسی ضرورت سے تبدیلی کی جائے مثلاً ذنبہ ایسا عیب دار ہو جائے کہ اس کی قربانی جائز نہ ہو یا ہلاک ہی ہو جائے تو یہ تبدیلی واجب ہے یعنی غنی پر واجب ہو جاتا ہے کہ اس ذنبہ کی جگہ دوسرا صحیح جانور قربان کرے اور



اس عیب دار کو جو چاہے کرے یعنی رکھے یا فروخت کر دے ذبح کر کے کھالے یا گوشت فروخت کر دے اور اگر عیب دار تو نہیں ہو انہ ہلاک ہوا بلکہ بیمار ہو گیا اور اس کے تلف ہو جانے کا خوف ہو گیا اور مالک غنی نے بھی نیت بدل لی کہ اس کی جگہ دوسرا جانور قربانی کروں گا تو یہ دنبہ جو ایام قربانی سے پہلے ذبح کیا گیا اس کی ملک سے جو چاہے کرے۔ ہندیہ کی عبارت کمالات یحل الانتفاع بلحمها اذا ذبحها قبل وقتها اور شامی کی عبارت فلا یحل له الانتفاع بها مادامت متعینۃ ولہذا لا یحل له لحمها قبل وقتها سے ان صورتوں کا حکم مراد ہے کہ یہ جانور قربانی کے لئے متعین رہے یعنی عیب دار نہ ہو جائے ہلاک کے قریب نہ ہو جائے اور تبدیلی کی کوئی وجہ معقول پیدا نہ ہو یا اس کی جگہ دوسرا جانور متعین نہ کر دیا جائے۔ (کفایت المفتی ج ۸ ص ۱۹۵)

### ہرن اور نیل گائے کی قربانی کا حکم

سوال..... کیا ہرن اور نیل گائے کی قربانی جائز ہو سکتی ہے؟ اگر نہیں تو کیا وجہ ہے؟  
جواب..... ہرن اور نیل گائے کی قربانی درست نہیں قربانی کے لئے جانوروں کی تعین شرعی سماعتی ہے قیاس کو اس میں دخل نہیں ہے۔ (کفایت المفتی ص ۱۸۹ ج ۸)

### بھیڑ کی قربانی پر ایک شبہ اور اس کا جواب

سوال..... ایک عالم فرماتے ہیں کہ بھیڑ کی قربانی ناجائز ہے جس کا ثبوت نص قطعی سے باعتبار لغت پیش کرتے ہیں آیت کریمہ ومن النضان اثین ومن المعز اثین ضان کے معنی بہ لحاظ لغت مالہ الیہ (جس کو چکتی یعنی چوڑ کا گوشت ہو) کے ہیں اور یہ بھیڑ میں مفقود ہے لہذا قربانی ناجائز۔  
جواب..... لغت کی معتبر کتب اور فقہاء رحمہم اللہ تعالیٰ کی تصریحات سے معلوم ہوتا ہے کہ ضان کا لفظ عربی زبان میں اون والے جانور میں وہ خواہ بھیڑ ہو یا دنبہ عام ہے یعنی ذوات الالیہ ہو یا غیر نہایہ ابن اثیر اور اس کی تلخیص مصنفہ سیوطی میں ہے ضان کمثل غنم ذات صوف عجاف ضوان جمع ضائنة وہی الشاة من الغنم خلاف المعز (نہلیہ ص ۱۰ ج ۲) اسی طرح عام کتب لغت میں یہ الفاظ اس کی تفسیر میں منقول ہیں ذوالصوف خلاف من الغنم جمعہ ضان و ضنین۔  
اس سے معلوم ہوا کہ بھیڑ جو عموماً ہمارے دیار میں پائی جاتی ہے یہ بھی ضان کے اندر داخل ہے اس لئے بلاشبہ اس کی قربانی جائز ہے اس کے مقابل جمہور امت کے خلاف ایک قول کا اختیار کرنا شرعاً معتبر نہیں اور جس کسی اہل لغت نے مالہ الیہ سے تفسیر کر دی ہے وہ عرب میں اس کی کثرت کے لحاظ سے ایسا کیا ہے تخصیص کی کوئی دلیل نہیں۔ (امداد المفتیین ص ۹۶۱)

## جانور کے تھن خشک ہوں تو قربانی کا حکم

سوال..... ایک بھینس قربانی کے واسطے خریدی گئی اس کے تھنوں میں سے دو تین بالکل خشک ہیں اور تھنوں میں سے باقاعدہ دودھ آتا ہے اس کی قربانی جائز ہے یا نہیں؟

جواب..... اونٹ، گائے، بھینس کے اندر ایک تھن خشک ہو جانے پر تو قربانی جائز ہوتی ہے لیکن دو تھن خشک ہو جائیں یا کٹ جائیں تو قربانی جائز نہیں۔ (کفایت المفتی ص ۱۸۷ ج ۸)

## گھوڑے اور مرغ کی قربانی کا حکم

سوال..... عید الاضحیٰ کے موقع پر گھوڑے کی قربانی جائز ہے یا نہیں؟ اور مرغ بھی قربانی میں ہو سکتا ہے یا نہیں؟

جواب..... قربانی کے جانور اونٹ، گائے، دنبہ، بھیڑ، بکرا ہیں بھینس گائے کے حکم میں ہے گھوڑے اور مرغ کی قربانی نہیں ہو سکتی اور نہ آنحضرت صلی اللہ علیہ وسلم سے قولاً یا فعلاً گھوڑے (اور مرغ) کی قربانی کا کوئی ثبوت ہے۔ (کفایت المفتی ص ۱۸۹ ج ۸)

## خنثی اور خصی جانور کی قربانی کا حکم

سوال..... ایک راس بکرا، جو پیدائشی طور پر نہ بکرا ہے نہ بکری، شکل و صورت بکرے جیسی ہے عید قربان میں کی جاسکتی ہے یا نہیں؟

جواب..... یہ راس جس کو لکھا گیا ہے کہ نہ بکرا ہے نہ بکری اگر خنثی ہے یعنی بکری جیسی علامتیں بھی اس میں موجود ہیں اور بکرے جیسی بھی تو قربانی جائز نہیں اور اگر اس سے مراد خصی ہے تو بلاشبہ جائز ہے۔ (امداد المفتیین ص ۹۶۱)

## قربانی کیلئے بکری اور دنبے کی عمر کتنی معتبر ہے؟

سوال..... بکری چھ ماہ کی اگر تو انا اور فرہہ ہو تو قربانی اس کی درست ہے یا نہیں؟ جیسا کہ بھیڑ اور دنبہ درست ہے۔

جواب..... بکری چھ مہینے کی درست نہیں اور دنبہ چھ مہینے کا اگر فرہہ ہو درست ہے یہی مذہب حنفیہ بلکہ جمہور علماء کا ہے اور احادیث سے بھی یہی ثابت ہے۔ (فتاویٰ عبدالحی ص ۳۶۶)

## ہدیہ کی بکری کو قربانی میں ذبح کرنا

سوال..... ہدیہ میں ملی ہوئی بکری کی قربانی جائز ہے یا نہیں؟

جواب..... جائز ہے بلکہ کتب صحاح سے آنحضرت صلی اللہ علیہ وسلم کا فعل ثابت ہے۔  
(فتاویٰ عبدالحی ص ۳۷۲)

### گھر کے پروردہ جانور کی قربانی کرنا

سوال..... اپنے گھر کی پروردہ گائے بکری، بھیڑ، اونٹ وغیرہ کی قربانی کرنا جائز ہے یا نہیں؟  
جواب..... جائز ہے بلکہ اگر وہ فربہ اور قیمتی ہو تو اولیٰ و افضل ہے قال رسول اللہ صلی اللہ علیہ وسلم ان افضل الضحایا اغلاھا واسمنھا رواہ احمد والحاکم۔ (فتاویٰ عبدالحی ص ۳۷۲)

### ایک فوطہ والے جانور کی قربانی

سوال..... ایک فوطہ والے جانور کی قربانی درست ہے یا نہیں؟  
جواب..... اس کی بھی قربانی درست ہے۔ (فتاویٰ محمودیہ ص ۳۳۹ ج ۱۴)

### سستی قیمت کا جانور قربان کرنا

سوال..... میں قربانی اپنے وطن میں اس وجہ سے کرتا ہوں کہ وہاں پر بکرے کی قربانی ہوتی ہے اور حصہ سستا پڑتا ہے تو اس طرح قربانی جائز ہے نہیں؟  
جواب..... اس طرح قربانی جائز ہے۔ (فتاویٰ محمودیہ ص ۳۴۳ ج ۱۴)

### حرام غذا والے جانور میں حصہ لیکر چھوڑنا

سوال..... ایک شخص اپنی گائے رات کو لوگوں کے کھیتوں میں چھوڑ آتا ہے جب وہ چھک جاتی ہے تو لے آتا ہے بعض لوگوں نے اس گائے میں قربانی کے حصے لئے تھے جب انکو اس قسم کا شبہ پیدا ہوا تو انہوں نے اپنے حصے چھوڑ دیئے اور دوسرے لوگ اس میں شریک ہو گئے انکی قربانی درست ہے یا نہیں؟  
جواب..... اس شخص کا یہ فعل حرام ہے کہ وہ اپنی گائے دوسرے کے کھیت میں بلا اجازت چھوڑتا ہے لیکن اس سے وہ گائے حرام نہیں ہوئی اس کی قربانی درست ہے جن لوگوں نے حصے لے کر چھوڑ دیئے اگر ان پر قربانی واجب ہے تب تو دوسری گائے میں حصہ لے کر قربانی کرنے سے واجب ادا ہو گیا اگر ان پر قربانی واجب نہیں بلکہ ایام نحر میں نقلی حصے لئے تھے تو ان کو ان حصوں کا چھوڑنا درست نہیں بلکہ ان کے ذمہ واجب تھا کہ انہیں حصوں کی قربانی کرنے تاہم اگر چھوڑ کر دوسرے حصے لئے اور ان متروکہ حصوں کو دوسرے لوگوں نے خرید لیا تو ان دوسروں کی قربانی درست ہو گئی اور ان چھوڑنے والوں کے ذمے واجب ہے کہ ان متروکہ حصوں کی قیمت خیرات کر دیں۔ (فتاویٰ محمودیہ ص ۳۱۶ ج ۸)

## کان چرے ہوئے جانور کی قربانی کرنا

سوال..... اگر قربانی کے جانور کے کان تو درست ہوں لیکن کان کو چیر کر دو حصے کر رکھے ہوں تو اس کی قربانی درست ہے یا نہیں؟

جواب..... درست ہے۔ (فتاویٰ محمودیہ ص ۳۲۷ ج ۱۱)

## آنحضرت صلی اللہ علیہ وسلم کے لئے قربانی کرنا

سوال..... اگر کوئی شخص پیارے پیغمبر حضرت محمد صلی اللہ علیہ وسلم کیلئے عید الاضحیٰ کے دن قربانی کرے تو یہ قربانی ہو جائے گی یا نہیں اور اس میں ثواب ہوتا ہے یا نہیں؟

جواب..... درست ہے اور اس میں ثواب بھی ہوتا ہے اور اسکے گوشت کا حکم اپنی قربانی کے گوشت جیسا ہے۔ فتاویٰ رشیدیہ ص ۵۸۹ کتاب قربانی اور عقیقہ کے مسائل (فتاویٰ حقانیہ ج ۶ ص ۴۸۱)

## قربانی کا جانور اور اس کے حصے

### پوری گائے دو حصہ دار بھی کر سکتے ہیں

سوال..... گائے دو حصہ دار بھی کر سکتے ہیں یا سات حصہ دار ہونا ضروری ہے؟

جواب..... دو تین حصہ دار بھی کر سکتے ہیں لیکن ان میں سے ہر ایک کا حصہ ایک سے کم نہ ہو یعنی حصے پورے ہونے چاہئیں مثلاً ایک تین دوسرے کے چار یا ایک کا ایک دوسرے کا چھ (آپ کے مسائل ج ۴ ص ۱۹۴)

ایک جانور میں دو حصے رکھنا

سوال..... دو بھائیوں نے مل کر قربانی کی تین حصے ایک بھائی نے رکھے تین دوسرے نے اور ایک حصہ اپنے والد کے لئے رکھا نصف کی قیمت ایک نے دی اور نصف کی دوسرے نے تو کیا والدین کی طرف سے اسی طرح قربانی صحیح ہے؟

جواب..... گائے کے جتنے مالک ہوتے ہیں اس میں حصے بھی صرف اتنے ہی ہوتے ہیں صورت سوال میں مالک دو ہیں تو پوری گائے میں حصے بھی دو ہی ہیں دو سے زائد کوئی حصہ ہے ہی نہیں لہذا والدین کی طرف سے قربانی نہیں ہوئی۔ (احسن الفتاویٰ ص ۴۹۸ ج ۷)



## اونٹ وغیرہ میں دو کی شرکت کا حکم

سوال..... اونٹ وغیرہ بڑے جانور میں بجائے سات حصوں کے دو حصے ہوں مثلاً میاں بیوی دونوں قربانی کریں تو ہر ایک کے حصے میں ساڑھے تین حصے ہوتے ہیں تو کیا یہ صحیح ہے؟  
جواب..... ہاں صحیح یہ ہے کہ اس کی گنجائش ہے کیونکہ دونوں میں سے کسی کا حصہ ساتویں حصے سے کم نہیں ہے۔ (فتاویٰ رحیمیہ ص ۱۸۵ ج ۳)

## ایک جانور میں چھ حصے کرنا

سوال..... ایک جانور میں چھ حصے ہیں یا دو چار ہیں تو کیا یہ درست ہے کہ برابر کے حصے دار ہوں اور برابر گوشت تقسیم کر لیں؟  
جواب..... سات سے زیادہ حصہ دار نہیں ہو سکتے کم ہو سکتے ہیں بشرطیکہ کسی کا حصہ ساتویں سے کم نہ ہو پس دو تین چار پانچ چھ شریک ہو سکتے ہیں اور سب برابر تقسیم کر سکتے ہیں۔  
(فتاویٰ مفتاح العلوم غیر مطبوعہ)

## بڑے جانور میں ساتویں حصے سے کم کی شرکت کرنا

سوال..... سات شخصوں نے مل کر قربانی کے لئے ایک گائے خریدی شرکاء میں سے کسی نے دو روپے دیئے اور کسی نے ساڑھے تین اور ہر شریک نے اپنے اپنے روپے کے مطابق گوشت تقسیم کر لیا لہذا شرعاً یہ قربانی جائز ہوگی یا نہیں؟

جواب..... گائے میں سات آدمی شریک ہو سکتے ہیں مگر شرط یہ ہے کہ ان میں سے کسی کا حصہ ساتویں  $1/7$  سے کم نہ ہو پس صورت مسئلہ میں جب کہ شرکاء سات ہیں اور بعض نے دو روپے اور بعض نے تین ادا کئے تو یقیناً بعض شرکاء نے دو روپے سے کم بھی ادا کئے ہوں گے اور جب کہ بقدر روپے کے ہر شریک حصہ دار ہے تو بعض شرکاء کا حصہ ساتویں سے کم ہو گیا تو اس صورت میں کسی کی بھی قربانی درست نہ ہوئی۔ (کفایت المفتی ص ۱۸۳ ج ۸)

## بکرا اُونٹ میں شرکت کی تفصیل

سوال..... ایک بکرا یا بھیڑ وغیرہ ایک گھر کی طرف سے کافی ہے اگر چنانکہ تعداد زیادہ ہو؟ ابو داؤد۔  
جواب..... امام مالکؒ سے یہ نقل کیا جاتا ہے کہ ایک بدنہ (اونٹ یا بکرا) کی قربانی ایک گھر والوں کی طرف سے کافی ہے اگرچہ وہ سات سے زیادہ ہوں اور دو گھر والوں کی طرف سے کافی نہیں

اگر چہ وہ سات سے کم ہوں جیسا کہ آپ صلی اللہ علیہ وسلم نے ارشاد فرمایا کہ بدنہ دس اشخاص کی جانب سے بھی کافی ہے نیز چونکہ اونٹ قیمت میں گائے سے زیادہ ہے اور اسی وجہ سے باب زکوٰۃ میں اونٹ کو گائے پر فضیلت ہے اسی طرح قربانی میں بھی اس کو فضیلت ہوگی۔ یہ امام مالک کا مسلک ہے اس حدیث کا جواب یہ ہے کہ احادیث جب مختلف ہوں تو احتیاط کو اختیار کرنا واجب ہے اور سات کی شرکت کا جواز بالاتفاق ثابت ہے اور زیادہ کے ثبوت میں اختلاف ہے پس متفق علیہ اور متیقن بات کو لے لینا قرین صحت ہے اور قیاس کا جواب یہ ہے کہ اضحیٰ میں سات کی شرکت خلاف قیاس (یعنی وود نص کی وجہ سے) اور خلاف قیاس پر قیاس کرنا یہ مسلمات فقہیہ کے خلاف ہے پس اس کو اپنے مورد پر ہی رکھا جائے گا اور سات سے زائد کی شرکت صحیح نہ ہوگی۔ (فتاویٰ محمودیہ ص ۲۸۹ ج ۴)

### مشترک خرید اہوا بکرا قربانی کرنا

سوال..... بالفرض چند آدمیوں مثلاً ۶-۸ نے مل کر ایک بکرا خریدا جس میں سب برابر کے شریک ہیں ایام النحر میں سب نے بالاتفاق اس بکرے کو منجانب حضور صلی اللہ علیہ وسلم پاک قربان کیا تو یہ قربانی صحیح اور درست ہوئی یا نہیں؟

جواب..... یہ درست نہیں ہوئی البتہ اگر کوئی ایک شخص پورا حصہ نبی اکرم صلی اللہ علیہ وسلم کی جانب سے قربانی کرے تو صحیح ہوگا کیونکہ یہ نفلی قربانی برائے ایصال ثواب نبی اکرم صلی اللہ علیہ وسلم ہے اصل قربانی تو قربانی کر نیوالے کی طرف سے ہے اور ظاہر ہے کہ قربانی کا ایک حصہ ایک ہی آدمی کی جانب سے ہو سکتا ہے جبکہ مذکورہ صورت ایک حصہ کئی آدمیوں کی جانب سے ہے۔ (آپ کے مسائل ج ۴ ص ۱۹۴)

### اونٹ میں سات اشخاص سے زیادہ کا شریک ہونا

سوال..... کیا اونٹ کی قربانی میں دس آدمی شریک ہو سکتے ہیں؟ اگر سات سے زیادہ شریک ہو گئے تو کیا ان کی قربانی صحیح ہو جائے گی؟

جواب..... گائے کی طرح اونٹ میں بھی زیادہ سے زیادہ سات شریک ہو سکتے ہیں سات سے زیادہ شریک ہو گئے تو کسی کی بھی قربانی نہیں ہوگی۔ (احسن الفتاویٰ ص ۵۰۷ ج ۷)

### اگر چودہ آدمی دو گایوں میں بلا تعین کے شریک

### ہوں تو ان کی قربانی درست ہوگی یا نہیں

سوال..... اگر چودہ آدمی دو گایوں میں شریک ہو کر قربانی کریں کہ ہر ایک کا حصہ کسی خاص

گائے میں متعین نہ کیا جائے اور یہ نہ کہا جائے کہ یہ گائے سات شخصوں کی ہے اور دوسری گائے دوسرے سات شخصوں کی ہے بلکہ یوں کہا جائے کہ یہ دونوں گائیں مشترک طور پر چودہ شخصوں کی طرف سے ہیں تو اس طرح قربانی درست ہوگی یا نہیں۔ امر حضرت الشیخ دام مجدہ وعلاہ متفقہ

جواب..... یہ صورت قیاساً تو جائز نہیں ہے ہاں استحساناً جائز ہے ولو اشترک سبعة فی سبع شياہ لایجزیہم قیاساً لان کل شاة بینہم علی سبعة اسہم وفی الاستحسان یجزیہم وکذا اثنان فی شاتین (ج ۵، ص ۳۰۸) امداد الاحکام ج ۲ ص ۲۷۳

### اونٹ میں دس آدمیوں کی شرکت کا حکم

سوال..... زید نے ایک کتاب میں دیکھا کہ اونٹ میں دس آدمی شریک ہو سکتے ہیں تو یہ امام شافعی رحمہ اللہ تعالیٰ کا مذہب ہے یا احناف رحمہم اللہ تعالیٰ کا؟ یا کسی اور کا؟

جواب..... اونٹ میں بھی حنفیہ کے نزدیک سات ہی آدمی شریک ہو کر قربانی کر سکتے ہیں دس کی شرکت کی روایت کا وہ یہ جواب دیتے ہیں کہ روایت میں تصریح نہیں ہے کہ حضور صلی اللہ علیہ وسلم نے اونٹ میں دس آدمیوں کی شرکت کی اجازت دی تھی نیز سات کی شرکت کی قربانی کا ہونا متفق علیہ ہے اور دس کی شرکت مختلف فیہ ہے تو متفق علیہ پر عمل احوط ہے۔ (کفایت المفتی ص ۱۸۸ ج ۸)

### کسی ایک حصے دار کا الگ ہو جانا

سوال..... ایک گائے میں سات آدمی شریک ہوئے بعد میں ایک شخص نکل گیا اور وہ گائے قربانی کی گئی آیا وہ جائز ہوئی یا نہیں؟

جواب..... قربانی جائز ہوگئی ساتویں شریک کا نکل جانا کچھ مضرب نہیں۔ (کفایت المفتی ص ۱۸۲ ج ۸)

### اگر سات شریکوں میں سے ایک نے بلا

### نکاح عورت گھر میں رکھی ہو تو کیا حکم ہے

سوال..... کیا فرماتے ہیں علماء دین دریں مسئلہ کہ ایک گائے قربانی کے لئے ہے جس میں سات افراد نے حصہ رکھا ہے اور ان حصہ داروں میں سے ایک شخص نے بغیر نکاح کے عورت بٹھا رکھی ہے اور اس میں سے اولاد حرام بھی ہے تو کیا ان سب کی قربانی جائز اور ادا ہوئی ہے یا نہیں اگر نہیں ہوتی تو کیا یہ دوبارہ کریں یا نہ اور ایک مولوی جائز کرنے والا کیسا ہے اس کی امامت خطابت جائز ہے یا نہیں۔

جواب..... کسی عورت کے ساتھ حرام کاری اور زنا کرنا سخت گناہ ہے اور اسی طرح بغیر نکاح اسے گھر بٹھانا سخت ترین جرم ہے اگر اسلامی حکومت ہوتی تو ایسے شخص کو حد لگائی جاتی سنگسار کیا جاتا درے مارے جاتے اور اب جبکہ ہم اس نعمت سے محروم ہیں کہ ہمارے ملک کے اندر حدود الہی قائم نہیں ہیں تو عام مسلمانوں اور رشتہ داروں کا فرض ہے کہ ایسے آدمی سے ہر قسم کے تعلقات منقطع کریں اور بایکٹ کلی کر دیں یہاں تک کہ وہ تائب ہو کر وہ اس عورت کو علیحدہ کرنے پر مجبور ہو جائے قربانی میں اس آدمی کا حصہ رکھنا اچھا نہیں ہے کیونکہ اس کو تنبیہ نہیں ہو سکتی لیکن اس کے باوجود جبکہ اس کا حصہ رکھ لیا گیا ہو تو قربانی ادا ہو گئی اور خطیب صاحب کا حکم جواز قربانی بھی صحیح ہے اور اس کی خطابت و امامت بھی جائز ہے لیکن خطیب صاحب کو ازالہ منکر کے لئے بایکٹ کی طرف توجہ دلانا بھی لازم ہے۔ فقط واللہ اعلم (فتاویٰ مفتی محمود ج ۹ ص ۵۶۸)

### قربانی کے بعد حصہ فروخت کرنا

سوال..... سات آدمیوں نے مل کر قربانی کی پھر ایک شخص نے دام لے کر اپنا حصہ بیچ دیا اس طرح قربانی ہو گئی؟

جواب..... اس طرح قربانی ادا نہیں ہوئی دام واپس کر دے۔ (فتاویٰ محمودیہ ص ۳۰۸ ج ۴)

### قربانی کے جانور کے دودھ اور گوبر کا حکم

سوال..... قربانی کا جانور اگر دودھ دیتا ہے تو اس کا کیا حکم ہے؟

جواب..... مندرجہ ذیل صورتوں میں قربانی کے جانور کا دودھ استعمال میں لانا اور اس سے نفع حاصل کرنا بلا کراہت جائز ہے۔

- ۱۔ جانور گھر کا پالتو ہو جانور خریدا ہو مگر خریدتے وقت قربانی کی نیت نہ کی ہو۔
- ۲۔ قربانی کی نیت سے خریدا ہو مگر اس کی گزر باہر چرنے پر نہ ہو بلکہ گھر میں چارہ کھاتا ہو
- اگر قربانی کی نیت سے خریدا ہو اور باہر چر کر گزر کرتا ہو تو اس کے دودھ کے بارے میں اختلاف ہے جائز ہونے اور نہ ہونے کے دونوں قول ظاہر الروایۃ ہیں اول قول میں وسعت زیادہ ہے اور دوسرے میں شہرت و احتیاط اور ایک قول یہ ہے کہ غنی کے لئے جائز نہیں۔ قول عدم جواز کے مطابق اس کا دودھ استعمال کرنا مکروہ ہے اگر دودھ نکال لیا تو اس کا صدقہ کرنا واجب ہے ایسے جانور کا دودھ ٹھنڈے پانی کے چھینٹے مار کر خشک کر دینا چاہئے اگر خشک نہ ہو اور جانور کو تکلیف ہو تو



نکال کر صدقہ کر دیا جائے۔ قربانی کے جانور کے گوبر کا بھی یہی حکم ہے کہ اگر جانور باہر چرنے پر گزر کرتا ہے تو گوبر کا استعمال میں لانا جائز نہیں ورنہ جائز ہے۔ (احسن الفتاویٰ ص ۸۷۸ ج ۷)

## قربانی کے جانور سے انتفاع کا حکم

سوال..... کیا قربانی کے جانور سے دودھ لینا یا سواری کے لئے استعمال کر کے انتفاع لینا جائز ہے یا نہیں؟

جواب..... قربانی کے جانور سے انتفاع لینا شرعاً درست نہیں بلکہ اس کے دودھ کو ٹھنڈے پانی سے خشک کیا جائے گا تاہم اگر دودھ یا بال وغیرہ اجزاء سے انتفاع لیا جائے تو عینہ اس اجزاء کو یا اس کی قیمت کو فقراء میں تقسیم کرنا ضروری ہے۔

لما قال العلامة ابن عابدین: رقبوله یکره الانتفاع بلبنها فان كانت التضحية قریبة ینضح ضرعها بالماء البارد الاحلبه وتصدق به (رد المحتار ج ۶ ص ۳۲۹ کتاب الاضحية. قال العلامة ابن البزازی الكردری: ویکره حلبها وجز صوفها قبل الذبح ینضح به فان فعله تصدق به..... وان فی ضرعها لبن یخاف علیه تضح ضرعها بالماء البارد او فرجها بالماء البارد اذا قربت ایام النحر وان بعدت یحلبها یتصدق باللبن وما اصاب من اللبن تصدق بمثله او قیمته وکذا الصوف (الفتاویٰ البزازیة علی هامش الهندیة ج ۶ ص ۲۹۳ کتاب الاضحية السادس فی الانتفاع ومثله فی خلاصة الفتاویٰ ج ۴ ص ۳۲۱ کتاب الاضحية فتاویٰ حقانیہ ج ۶ ص ۷۷۳)

## گوشت فروخت کرنے کی نیت سے قربانی کرنا

سوال..... سات آدمیوں نے مل کر ایک جانور خریدا پھر معلوم ہوا کہ ایک شخص کی نیت گوشت بیچنے کی ہے قربانی کی نیت نہیں اس سے دوسروں کی قربانی میں تو نقصان نہیں آئے گا؟

جواب..... اس کا حصہ کوئی اور قربانی والا خریدے اس کے بعد قربانی کی جائے ورنہ سب کی قربانی خراب ہو جائے گی۔ (فتاویٰ محمودیہ ص ۳۱۳ ج ۴)

## قربانی کا گوشت اُجرت میں دینا جائز نہیں

سوال..... اگر قربانی کا جانور ذبح کرتے وقت اور صاف کرتے وقت کسی شخص سے مدد لی جائے اور

پھر اسکو گوشت یا جزا ضحیہ حق الخدمت کے طور پر دیا جائے تو اس سے قربانی پر کیا اثرات مرتب ہوتے ہیں؟  
جواب..... قربانی کی حقیقت محض اللہ تعالیٰ کی رضا مندی کیلئے (اراقۃ الدم) خون بہانے تک محدود ہے تاہم ایسے مقدس فعل میں کسی قول یا خود غرضی کا شائبہ ہونا اسکے فلسفہ سے متصادم ہے اس لئے قربانی کے کسی جز کو ذاتی مقاصد کیلئے فروخت کرنا یا کسی کو حق الخدمت میں دینا شرعاً جائز نہیں ہے۔

لما قال العلامة شمس الدین محمد بن عبد اللہ التمر تاشی: (ولا يعطى اجر الجزار منها) لانه كبیع (تنویر الابصار علی صدر رد المحتار ج ۶ ص ۳۲۸ کتاب الاضحیۃ قال العلامة علاؤ الدین ابوبکر الکاسانی: ولان يعطى اجر الجزار والذابح منها) بدائع الصنائع فی ترتیب الشرائع ج ۵ ص ۸۱ کتاب الاضحیۃ ومثله فی الاختیار لتعلیل المختار ج ۵ ص ۱۹ کتاب الاضحیۃ فتاویٰ حقانیہ ج ۶ ص ۴۷۷۔

### شرکاء کی اجازت کے بغیر قربانی کا جانور بیچنا

سوال..... زید نے شرکت میں ایک جانور خریدا اور چھ شرکاء سے پیسے لے لئے مگر زید نے دیگر چھ شرکاء سے پیسے لے کر عید کے روز قربانی کر ڈالی خود بھی اس میں شامل رہا اب زید کہتا ہے کہ اپنا روپیہ لے لو اب سوال یہ ہے کہ شرکاء ثانی کی اس میں قربانی ہوئی یا نہیں؟ اور شرکاء اول کیلئے کیا حکم ہے؟

جواب..... زید نے چھ آدمیوں سے روپیہ لے کر ان کی اجازت و رضا سے جانور خریدا تو اب ساتوں آدمی اس کے مالک ہو گئے شرعاً جائز نہیں کہ وہ ان چھ آدمیوں کے حصے کسی آدمی کے ہاتھ فروخت کرے لہذا زید نے جو دوسرے چھ آدمیوں کے ہاتھ حصے فروخت کئے ان کی بیع نافذ و لازم نہیں اور نہ وہ حصے ان کی ملک ہوئے جب زید نے قربانی کر دی تو وہ پہلے شرکاء کی طرف سے ادا ہو گئی دوسروں کی طرف سے نہیں زید نے جو پہلے چھ آدمیوں کے حصے کی قیمت واپس کی ہے اس کا لینا ان کے لئے درست نہیں وہ زید کو واپس کر دیں اور دوسرے چھ آدمیوں سے زید نے جو قیمت وصول کی ہے اس کا زید کو لینا درست نہیں زید وہ قیمت واپس کر دے اور ان کو چاہئے کہ قربانی کی قیمت صدقہ کر دیں۔ (فتاویٰ محمودیہ ص ۳۲۴ ج ۴)

### قربانی کے جانور کی ہڈیاں بیچنا جائز نہیں

سوال..... قربانی کے گوشت کی ہڈیاں گوشت پکانے سے پہلے یا بعد میں فروخت کر کے رقم اپنے تصرف میں لانا جائز ہے یا نہیں؟

جواب..... ایسا کرنا جائز نہیں اگر کسی نے ہڈیاں فروخت کر دیں تو اس رقم کا مساکین پر صدقہ کرنا واجب ہے۔ (احسن الفتاویٰ ص ۵۰۳ ج ۷)

### قربانی کے جانور کو بیچ کر نفع حاصل کرنا

سوال..... زید نے قربانی کے لئے بکرا خریدا جتنے کا خریدا تھا اس سے زیادہ کا بیچ دیا پھر اور خریدا اس کو بھی نفع سے بیچ دیا کیا قربانی کے جانور کو بیچا جاسکتا ہے؟

جواب..... قربانی کے جانور کو فروخت نہیں کرنا چاہئے تھا اگر فروخت کر کے دوسرا کم قیمت کا خریدا تو جو نفع حاصل ہوا ہے اسے بھی خیرات کر دینا چاہئے۔ (کفایت المفتی ص ۱۹۷ ج ۸)

### قربانی نہ کر سکا تو یوم الادا کی قیمت کا صدقہ کرے

سوال..... کسی شخص نے ایام اضحیہ میں قربانی نہیں کی تو بعد میں جو قیمت کا صدقہ کرنا واجب ہے اس میں کون سی قیمت معتبر ہے؟ یوم الوجوب کی یا یوم الادا کی؟

جواب..... یوم الادا کی قیمت واجب ہے۔ (احسن الفتاویٰ ص ۵۳۳ ج ۷)

### بلا عذر شرعی قربانی چھوڑ دینا

سوال..... قربانی واجب ہونے کے باوجود بلا عذر شرعی چھوڑ دی جائے اور قربانی کے ایام گزر جائیں تو پشیمانی کے احساس کے طور پر کیا کرنا چاہئے؟

جواب..... قربانی واجب شرعی ہے بلا عذر ترک کرنا موجب گناہ ہے تاہم قربانی کے دن گزرنے کے بعد اس کی قیمت ادا کرنا ضروری ہے ممکن ہے اللہ تعالیٰ اس کی طرف سے قبول کر لے اور اگر کوئی قربانی کو اپنے اوپر خود واجب کر لے یا فقیر قربانی کے لئے جانور خرید دے تو اس صورت میں زندہ جانور کو صدقہ کر دینا ضروری ہے۔

لما قال العلامة برهان الدین المرغینانی: ولولم يضح حتى مضت ايام النحر ان كان واجب على نفسه او كان فقيراً وقد اشترى الاضحية تصدق به حية وان كان غنياً تصدق بقيمته شاة اشترى او لم يشتري لانها واجبة على الغنى وتجب على الفقير بالشراء بقيمة (الهداية ج ۴ ص ۴۴۴) كتاب الاضحية قال العلامة عبد الله بن مودود الموصلي: فان مضت ولم يذبح فان كان فقيراً وقد اشترى تصدق بها حية وان كان غنياً

تصدق بثمانها اشتراها اولاً (الاختیار لتعلیل المختار ج ۵ ص ۱۹ کتاب الاضحیۃ) ومثله فی الدر المختار علی صدر رد المحتار ج ۶ ص ۳۲۰ کتاب الاضحیۃ فتاویٰ حقانیہ ج ۶ ص ۴۷۲.

### جانور میں شرکت خریدنے سے پہلے ہو یا بعد میں؟

سوال..... قربانی گاؤ وغیرہ میں جو حصے دار شریک ہوتے ہیں یہ اشتراک خریدنے کے بعد ہونا چاہئے یا پہلے؟ اور اگر خریدنے کے بعد شریک ہوں تو قربانی جائز ہوگی یا نہیں؟

جواب..... گائے میں شریک ہونے والے خریدنے سے پہلے شریک ہو جائیں اور پھر گائے خریدیں تو یہ احوط اور افضل ہے اور اسی صورت میں یہ حکم بھی ہے کہ خریدنے والا اس نیت سے خریدے کہ ایک حصہ یا دو حصے میں اپنی قربانی کے لئے رکھوں گا اور باقی حصوں میں دوسروں کو شریک کر لوں گا یہ بھی جائز ہے لیکن اگر اس نے بغیر کسی نیت کے خرید لی اور بعد میں دوسروں کو شریک کر لیا تو اس کے جواز میں اختلاف ہے لیکن راجح جواز ہے۔ (کفایت المفتی ۱۸۷ ج ۸)

### فقیر شریک کا قربانی سے پہلے مرجانا

سوال..... اگر ایسا شخص جس پر قربانی واجب نہ تھی گائے کی قربانی میں شریک تھا اگر وہ ذبیحہ سے پہلے مر جائے تو اس کے حصے میں کسی دوسرے شخص کو شریک کر سکتے ہیں یا نہیں؟

جواب..... کر سکتے ہیں اسکے ورثہ میں سے وہ حصہ خرید لے اور شریک ہو جائے۔ (فتاویٰ محمودیہ ص ۳۲۷ ج ۱۱)

### مشترک طور پر بغیر تعیین کے قربانی کرنا

سوال..... زید و عمرو بھائی ہیں ان کا مال ایک جگہ جمع ہے یہ اس مال میں سے قربانی کرتے ہیں مگر حصہ مقرر نہیں کرتے صرف دو حصے ہوتے ہیں اور کبھی چار ہو جاتے ہیں ایک ماں کا ایک باپ کا اس طریق سے قربانی درست ہو جائے گی یا نہیں؟

جواب..... قربانی درست ہو جائے گی باقی بہتر یہ ہے کہ ہر جانور پر ایک خاص شخص کا نام لگا دیا جائے کہ یہ فلاں کی طرف سے اور وہ فلاں کی طرف سے۔ (امداد الفتاویٰ ص ۵۶۲ ج ۳)

### قربانی کیلئے وکیل بنانا

سوال..... چار افراد نے گاؤں کے ایک آدمی کو اختیار دیا کہ تم ہماری جانب سے قربانی کرنا جو خرچ آئے گا ہم دیں گے گوشت بھی جو چاہے کرنا دو آدمیوں نے اور اسے اختیار دیا اور اس آدمی کو بھی



قربانی کرنا ہے۔ اب کل سات افراد ہو گئے تو اس نے بھینسا قربانی کے لئے خریدا تو تمام کی جانب سے قربانی ادا ہو جائے گی یا نہیں؟ اور گوشت کے سب کے الگ الگ حصے کرنے پڑیں گے یا نہیں؟

جواب..... قربانی صحیح ہو جائیگی، پھر اگر اکٹھا تمام گوشت صدقہ کر دیا جائے تو یہ بھی صحیح ہو جائیگا لیکن شرکاء میں تقسیم کیا جائے تو برابر وزن کر کے تقسیم کرنا ضروری ہوگا۔ (فتاویٰ مفتاح العلوم غیر مطبوعہ)  
**نقلی قربانی کا کسی کو وکیل بنایا مگر وہ نہ کر سکا تو کیا حکم ہے؟**

سوال..... زید عازم حج کو عمر نے سو روپے دیئے کہ مکہ معظمہ میں سات نقلی قربانیاں میری طرف سے کر دینا اگر دس پندرہ روپیہ اور زیادہ لگانا پڑیں تو واپسی میں مجھ سے لے لینا زید نے واپس آ کر سو روپے یہ کہہ کر واپس کر دیئے کہ ایک سو پندرہ تک سات قربانیاں نہیں ہو سکتی تھیں البتہ ایک سو چالیس میں ہو سکتی تھیں لیکن یہاں تک آپ کی اجازت نہیں تھی اس لئے میں نے نہیں کیں اب چونکہ قربانیوں کی نیت کر چکا ہے تو یہ روپے کس مصرف میں خرچ کرے؟

جواب..... یہ روپے اگر سات قربانیوں کیلئے کافی ہیں تو روپیہ صدقہ کر دے کیونکہ قربانی کا وقت گزر گیا یا سات قربانی کے جانور خرید کر زندہ صدقہ کر دے۔ (کفایت المفتی ص ۲۰۷ ج ۸)  
**جانور ذبح ہو جانے کے بعد قربانی کے حصے تبدیل کرنا جائز نہیں**

سوال..... پچھلے دنوں عید الاضحیٰ پر چند افراد نے مل کر یعنی حصے رکھ کر ایک گائے کی قربانی کرنا چاہی اس طرح حصے رکھ کر گائے کو ذبح کر دیا گیا گائے کے ذبح کر دینے کے بعد مذکورہ افراد میں سے ایک آدمی نے (جس کے اس گائے میں چند حصے تھے) دوسرے افراد سے (جنہوں نے پہلے کوئی حصہ نہ رکھا تھا) کہا کہ میں حصہ نہیں رکھنا چاہتا لہذا میری جگہ آپ اپنے حصے رکھ لیں کیا مذکورہ شخص جب کہ قربانی کی نیت کر چکا ہے اور سب نے مل کر گائے ذبح بھی کر دی بعد میں اپنا حصہ تبدیل کر سکتا ہے؟ اور بعد میں حصہ رکھنے والوں کی قربانی ہو سکتی ہے جب کہ ہمارے گاؤں کے امام صاحب نے فرمایا ہے کہ اس طرح قربانی نہیں ہوتی۔

جواب..... قربانی ذبح ہو جانے کے بعد حصہ تبدیل نہیں ہو سکتا قربانی صحیح ہو گئی جس کے چند حصے تھے اس کی طرف سے اتنے حصوں کی قربانی ہو گئی۔ (آپ کے مسائل ج ۴ ص ۱۹۵)

**قضاء قربانی کے ساتھ ادا قربانی درست ہے؟**

سوال: قربانی کے سات شرکاء میں سے ایک نے گزشتہ سال کی قربانی کی نیت کی تو سب

شرکاء کی قربانی درست ہوگی یا نہیں؟ بینواتو جروا

جواب: درست ہو جائے گی لیکن اس شریک کی جس نے قضاء کی نیت کی ہے نفلی قربانی ہوگی۔ قضاء ادا نہ ہوگی۔ قضاء کے عوض ایک اوسط درجہ (درمیانی) بکرے کی قیمت خیرات کرنا ضروری ہے۔ فقط واللہ اعلم بالصواب۔ (فتاویٰ رحیمیہ ج ۲ ص ۲۵)

(۱) ولوارادوا القربة الاضحیة او غيرها من القرب اجزاهم سواء كانت القربة واجبة او تطوعا او وجب علی البعض دون البعض وسواء اتفقت جهات القربة او اختلفت الخ فتاویٰ عالمگیری کتاب الاضحیة الباب الثامن ج ۵ ص ۳۰۷ ایضاً۔

### قربانی واجب ہے یا سنت؟

سوال: ایک غیر مقلد کہتا ہے کہ قربانی واجب نہیں، محض سنت ہے اس کی دلیل یہ ہے کہ آنحضرت صلی اللہ علیہ وسلم نے فرمایا ”کہ جو کوئی عید الاضحیٰ کا چاند دیکھے اور اس کا ارادہ قربانی کا ہو تو وہ اپنے بال ناخن نہ کاٹے تا وقتیکہ قربانی نہ کر لے۔“ (الحديث) تو ارادہ ہو کا لفظ یہ بتلاتا ہے کہ قربانی واجب نہیں بلکہ صرف سنت ہے کیا یہ دلیل صحیح ہے؟

جواب: قربانی محض سنت نہیں بلکہ واجب ہے۔ سرور کائنات صلی اللہ علیہ وسلم کا ارشاد ہے کہ جو صاحب نصاب مستطیع (استطاعت رکھتا ہو) ہو اور قربانی نہ کرے تو ہماری عید گاہ میں نہ آئے (ابن ماجہ) الفاظ حدیث کا ٹھیکہ ترجمہ یہ ہے کہ ”قرب نہ پھٹکے“ اس سے ثابت ہوتا ہے کہ قربانی کرنا واجب ہے۔ باقی یہ دلیل کہ حدیث میں لفظ ”جس کا ارادہ ہو“ آیا ہے تو اصل میں یہ ایک محاورہ اور عام بول چال ہے اور وجوب کے خلاف نہیں حج کے لیے بھی ایسا ہی لفظ آیا ہے کہ ”جس کا ارادہ حج کرنے کا ہو تو اسے چاہیے کہ جلدی کرے۔“ (مشکوٰۃ صفحہ ۲۲۲) تو کیا اس لفظ کی وجہ سے حج بھی سنت قرار پائے گا؟ فرض نہیں؟ (حالانکہ حج کی فرضیت سے کسی کو انکار نہیں اس لیے ارادے سے مراد وجوب کے بعد اس وقت اس کی حالت اور نیت ہے یعنی جو ذی الحجہ کا چاند دیکھے اور اسے قربانی کرنی ہو (کیونکہ وہ واجب ہو چکی ہے) اس لیے وہ اپنے ناخن وغیرہ نہ کاٹے۔ الخ

کتب فقہ میں مذکورہ حدیث کی بنیاد پر (جو ہم نے پیش کی ہے) قربانی کو واجب قرار دیا گیا ہے۔ واللہ اعلم (فتاویٰ رحیمیہ ص ۳۵ جلد ۱۰)

### مرحوم والدین کی طرف سے قربانی دینا

سوال: کیا قربانی فوت شدہ والدین کی طرف سے دی جاسکتی ہے؟ جبکہ خود اپنی ذاتی نہ دے سکے؟

جواب: جس شخص پر قربانی واجب ہو اس کا اپنی طرف سے قربانی کرنا لازم ہے اگر گنجائش ہو تو مرحوم والدین وغیرہ کی طرف سے الگ قربانی دے اور اگر خود صاحب نصاب نہیں اور قربانی اس پر واجب نہیں تو اختیار ہے کہ خواہ اپنی طرف سے کرے یا والدین کی طرف سے اگر میاں بیوی دونوں صاحب حیثیت ہوں تو دونوں کے ذمہ الگ الگ قربانی واجب ہے۔ اسی طرح اگر باپ بھی صاحب نصاب ہو اور اس کے بیٹے بھی برسر روزگار اور صاحب نصاب ہیں تو ہر ایک کے ذمہ الگ الگ قربانی واجب ہے۔ بہت سے گھروں میں یہ دستور ہے کہ قربانی کے موقع پر گھرانے کے بہت سے افراد کے صاحب نصاب ہونے کے باوجود ایک قربانی کر لیتے ہیں، کبھی شوہر کی نیت سے، کبھی بیوی کی طرف سے اور کبھی مرحومین کی طرف سے یہ دستور غلط ہے بلکہ جتنے افراد مالک نصاب ہوں ان سب پر قربانی واجب ہوگی۔ آپ کے مسائل اور ان کا حل ج ۴ ص ۱۸۱۔

## ذبح کرنے اور گوشت سے متعلق مسائل

### قربانی کے واجب ہونے کی چند اہم صورتیں

سوال: میرے پاس کوئی پونجی نہیں ہے اگر بقر عید کے تین دن میں کسی دن بھی میرے پاس ۲۶۲۵ (دو ہزار چھ سو پچیس) روپے آجائیں تو کیا مجھ پر قربانی کرنا واجب ہوگی؟ (آج کل ساڑھے ۵۲ تole چاندی کے دام بحساب پچاس روپے فی تولہ ۲۶۲۵ روپے بنتے ہیں)؟

جواب: جی ہاں! اس صورت میں قربانی واجب ہے۔ اس مسئلہ کو سمجھنے کے لیے یہ سمجھنا ضروری ہے کہ زکوٰۃ اور قربانی کے درمیان کیا فرق ہے؟ سو واضح رہے کہ زکوٰۃ بھی صاحب نصاب پر واجب ہوتی ہے اور قربانی بھی صاحب نصاب ہی پر واجب ہوتی ہے۔ مگر دونوں کے درمیان دو وجہ سے فرق ہے۔ ایک یہ کہ زکوٰۃ کے واجب ہونے کے لیے شرط ہے کہ نصاب پر سال گزر گیا ہو جب تک سال پورا نہیں ہوگا زکوٰۃ واجب نہیں ہوگی۔ لیکن قربانی کے واجب ہونے کے لیے سال کا گزرنا کوئی شرط نہیں بلکہ اگر کوئی شخص عین قربانی کے دن صاحب نصاب ہو گیا تو اس پر قربانی واجب ہے جبکہ زکوٰۃ سال کے بعد واجب ہوگی۔

دوسرا فرق یہ ہے کہ زکوٰۃ کے واجب ہونے کے لیے یہ بھی شرط ہے کہ نصاب نامی (بڑھنے والا) ہو۔ شریعت کی اصطلاح میں سونا، چاندی، نقد روپیہ، مال تجارت اور چرنے والے جانور مال

نامی“ کہلاتے ہیں۔ اگر کسی کے پاس ان چیزوں میں سے کوئی چیز نصاب کے برابر ہو اور اس پر سال بھی گزر جائے تو اس پر زکوٰۃ واجب ہوگی مگر قربانی کے لیے مال کا نامی ہونا بھی شرط نہیں۔ مثال کے طور پر کسی کے پاس اپنی زمین کا غلہ اس کی ضروریات سے زائد ہے اور زائد ضرورت کی قیمت ۲۶۲۵ روپے کے برابر ہے چونکہ یہ غلہ مال نامی نہیں اس لیے اس پر زکوٰۃ واجب نہیں چاہے سال بھر پڑا رہے لیکن اس پر قربانی واجب ہے۔

سوال: میری دو بیٹیوں کے پاس پندرہ سولہ سال کی عمر سے دو تولے سونے کے زیور ہیں اور وہ اس مالک ہیں وہ ہماری زیر کفالت ہیں ہمارے پاس اتنے پیسے نہیں ہیں کہ ہم ان کی طرف سے قربانی کر سکیں۔ کیا ان بیٹیوں پر قربانی واجب ہے؟ اگر فرض ہے تو وہ قربانی کس طرح کریں؟ جبکہ ان کے پاس نقد پیسے نہیں؟ واضح رہے کہ دو تولے زیور کے دام تقریباً سات ہزار روپے بنتے ہیں؟

جواب: اگر ان کے پاس کچھ روپیہ پیسہ بھی رہتا ہے تو وہ صاحب نصاب ہیں اور ان پر زکوٰۃ اور قربانی دونوں واجب ہیں اور اگر روپیہ پیسہ نہیں رہتا تو وہ صاحب نصاب نہیں اور ان پر زکوٰۃ اور قربانی بھی واجب نہیں۔

سوال: ہماری شادی کو ۳۱ سال ہو گئے لیکن میری بیوی نے صرف دو بار قربانی کی کیونکہ میرے پاس اس کی طرف سے قربانی کرنے کے پیسے نہیں تھے لیکن اس کے پاس اس تمام مدت میں کم و بیش تین چار تولے سونے کے زیور رہے ہیں۔ کیا میری بیوی پر اس تمام مدت میں ہر سال قربانی فرض تھی کیونکہ اس تمام مدت میں ساڑھے باون تولے چاندی کی قیمت بہر حال تین چار تولے سونے سے کم رہی۔ اگر فرض تھی تو کیا ۳۹ سال کی قربانی اس کے ذمے واجب الادا ہیں؟ اگر ایسا ہے تو اس سے کیسے عہدے برآ ہو؟ واضح رہے کہ ہم لوگ ہمیشہ اس خیال میں رہے کہ قربانی اس پر واجب ہے جس کے پاس کم از کم ساڑھے سات تولے سونا ہو۔ (نوٹ: ابھی کچھ زمانہ پہلے تک خالص چاندی کا روپیہ ہوتا تھا جس کا وزن ٹھیک ایک تولہ ہوتا تھا جس کے پاس ۵۲ روپے اور ایک اٹھنی ہوتی وہ بتوفیق الہی تین چار روپے کی بھیڑ بکری لاکر قربانی کر دیتا تھا آج کل کے گرام اور ہوشر بازخوں نے یہ مسائل عوام کے لیے مشکل بنا دیے ہیں)

جواب: یہاں بھی وہی اوپر والا مسئلہ ہے۔ اگر آپ کی اہلیہ کے پاس زیور کے علاوہ کچھ روپیہ پیسہ بھی بطور ملک رہتا تھا تو قربانی واجب تھی اور زکوٰۃ بھی جس کے ذمہ قربانی واجب ہو اور وہ نہ کرے تو اتنی رقم صدقہ کرنے کا حکم ہے۔



سوال: میری ایک شادی شدہ بیٹی جس کے پاس پندرہ سال کی عمر سے دو تین تو لے سونے کا زیور رہا ہے اور شادی کے بعد اور زیادہ ہی ہے۔ اس کی طرف سے نہ میں نے کبھی قربانی کی نہ اس نے خود کی اور نہ شوہر اس کی طرف سے کرتا ہے، ایسے میں کیا میری اس بیٹی پر ۱۵ سال کی عمر سے قربانی فرض ہے؟ اور وہ بھی تمام سالوں کی قربانیاں ادا کرے؟

جواب: اوپر کا مسئلہ من وعن یہاں بھی جاری ہے۔

سوال: چند ایسے لوگ ہیں جن کے پاس نہ ۲۶۲۵ روپے ہیں نہ سنا ہے نہ چاندی ہے لیکن ان کے پاس ٹی وی ہے جس کے دام تقریباً دس ہزار روپے ہیں، ایسے لوگوں پر قربانی فرض ہے کہ نہیں؟

جواب: ٹی وی ضروریات میں داخل نہیں بلکہ لغویات میں شامل ہے جس کے پاس ٹی وی ہو اس پر صدقہ فطر اور قربانی واجب ہے اور اس کو زکوٰۃ لینا جائز نہیں۔

سوال: میں زیادہ تر مقروض رہا اس لیے میں نے بہت کم قربانی کی ہے جبکہ میرے اور اخراجات ایسے ہیں کہ میں ان میں تھوڑا بہت رد و بدل کر کے قربانی کر سکتا ہوں، قرض اپنی جگہ پر ہے جس کو رفتہ رفتہ ادا کرتا رہتا ہوں تو کیا میرا ایسی حالت میں قربانی کرنا صحیح ہوگا؟

جواب: ان حالات میں یہ تو ظاہر ہے کہ قربانی آپ پر واجب نہیں رہا یہ کہ قربانی کرنا صحیح بھی ہے یا نہیں؟ اس کا جواب یہ ہے کہ اگر آپ کے حالات ایسے ہیں کہ آپ اس قرضہ کو بہ سہولت ادا کر سکتے ہیں تو قرض لے کر قربانی کرنا جائز بلکہ بہتر ہے ورنہ نہیں کرنی چاہیے۔

سوال: سنا ہے کہ نابالغ بچوں پر قربانی فرض نہیں؟ میرا ایک نابالغ نواسہ میرے ساتھ رہتا ہے کیا میں اس کی طرف سے قربانی کر سکتا ہوں؟ قربانی صحیح ہوگی؟

جواب: اگر آپ کے ذمہ قربانی واجب ہے تو پہلے اپنی طرف سے کیجئے اس کے بعد اگر گنجائش ہو تو نابالغ نواسے کی طرف سے بھی کر سکتے ہیں مگر نابالغ کے بجائے اپنے مرحوم بزرگوں کی طرف سے کرنا بہتر ہوگا۔

سوال: میرا ایک شادی شدہ بیٹا عرب میں رہتا ہے۔ اس نے نہ ہم کو قربانی کرنے کے لیے لکھا اور نہ قربانی کرنے کے لیے پیسے بھیجے لیکن ہم والدین نے اس کی محبت میں اس کی طرف سے بکرا قربان کر دیا ہے، یہ قربانی صحیح ہوئی یا غلط؟

جواب: نفلی قربانی ہوگئی لیکن واجب قربانی اس کے ذمہ رہے گی۔

سوال: یا بجائے بکرے کے اس بیٹے کی طرف سے اس کی بے خبری میں گائے میں ایک

حصہ لے لیا، کیا اس کی طرف سے اس طرح حصہ لینا صحیح ہوا؟ اگر غلط ہوا تو گائے کے باقی حصہ داروں کی قربانی صحیح ہوئی یا غلط؟

جواب: چونکہ نقلی قربانی ہو جائے گی اس لیے گائے میں حصہ لینا صحیح ہے۔

## بغیر دستے کی چھری سے ذبح کرنا

سوال: کیا بغیر دستے کی چھری کا ذبیحہ جائز ہے؟

جواب: خالص لوہے کی یا کسی بھی دھات کی بنی ہوئی چھری کا ذبیحہ جائز ہے اور یہ خیال بالکل غلط ہے کہ چھری میں اگر لکڑی نہ لگی ہو تو ذبیحہ مردار ہو جاتا ہے۔

## عورت کا ذبیحہ حلال ہے

سوال: ہماری امی، نانی اور گھر کی دوسری خواتین بذات خود مرغی وغیرہ ذبح کر لیا کرتی ہیں، میں نے کالج میں اپنی سہیلیوں سے ذکر کیا تو چند نے کہا کہ عورتوں کے ہاتھ کا ذبیحہ مکروہ ہوتا ہے، بعض نے کہا کہ حرام ہو جاتا ہے، برائے کرم بتائیں کہ عورت کا طعام کی نیت سے جانور اور پرندوں (حلال) کو ذبح کرنا جائز ہے یا ناجائز؟

جواب: جائز ہے۔ آپ کی سہیلیوں کا مسئلہ غلط ہے۔ (آپ کے مسائل ص ۲۰۲ ج ۴)

## غیر مسلم ممالک سے درآمد شدہ گوشت حلال نہیں ہے

سوال: یہاں پر گوشت یا مرغی کے گوشت کے پیکٹ ملتے ہیں جو کہ یورپ یا دیگر غیر مسلم ممالک (جو کہ مسلم ممالک نہیں ہیں) سے آتے ہیں معلوم نہیں انہوں نے کس طرح ذبح کیا ہوگا، ذبح پر تکبیر پڑھنا تو درکنار کیا ایسا گوشت وغیرہ ہم مسلمان استعمال کر سکتے ہیں یا نہیں؟

جواب: جس گوشت کے بارے میں اطمینان نہ ہو کہ وہ حلال طریقہ سے ذبح کیا ہوگا اس سے پرہیز کرنا چاہیے، یورپ اور غیر مسلم ممالک سے درآمد شدہ گوشت حلال نہیں ہے۔ (آپ کے مسائل اور انکاح ص ۲۰۳ ج ۴)

## اگر مسلمانوں کے عقیدہ کے مطابق گوشت مہیا نہ ہو تو کھانا جائز نہیں

سوال: جہاز پر گائے کا گوشت اور بکری کا گوشت غیر مسلموں کے ہاتھوں سے کٹا ہوا ہوتا ہے کیا اس کا کھانا جائز ہے؟ مسلمانوں کے علاوہ کسی اور شخص کے ہاتھ کا ذبیحہ جائز ہے؟ اس کی شرائط کیا ہیں؟

جواب: کسی صحیح مسلمان یا صحیح اور واقعی اہل کتاب کے ہاتھ کا ذبح کیا ہوا گوشت کھانا جائز ہے۔ بشرط یہ کہ وہ صحیح طریقہ سے بسم اللہ پڑھ کر ذبح کیا گیا ہو، دیگر غیر مسلموں کے ہاتھ کا کٹا ہوا

گوشت حلال نہیں، غیر مسلم کمپنیوں کے جہازوں میں اگر مسلمانوں کے عقیدے کے مطابق گوشت فراہم نہیں کیا جاتا تو اس کا کھانا جائز نہیں۔ (آپ کے مسائل ص ۲۰۴ ج ۴)

کیا مسلمان غیر مسلم مملکت میں حرام گوشت استعمال کر سکتے ہیں؟

سوال: میں امریکہ میں زیر تعلیم ہوں، یہاں پر اکثر ممالک کے طلبہ ہیں جب انہیں کوشش کے باوجود حلال گوشت میسر نہیں ہوتا تو سٹور سے ایسا گوشت خریدتے ہیں جو اسلامی طریقہ پر ذبح شدہ نہیں ہوتا ہے، بتائیے ہم کیا کریں؟

جواب: صورت مسئلہ میں سب سے پہلے چند اصول سمجھ لیں اس کے بعد انشاء اللہ مذکورہ بالا مسئلہ کو سمجھنے میں کوئی دشواری نہیں ہوگی۔

- (۱) اکل حلال ضروری اور فرض ہے حلال کو ترک کرنا اور حرام کو اختیار کرنا بغیر ضرورت شرعی ناجائز و حرام ہے۔ (۲) حلال چیزیں جب تک مل جائیں حرام کا استعمال جائز نہیں۔
- (۳) گوشت پسندیدہ اور مرغوب چیز ہے اگر حلال مل جائے تو بہتر ہے لیکن اگر حلال نہ مل سکے تو حرام کا استعمال درست نہیں۔ (۴) کسی کے نزدیک پسندیدہ ہونے کی وجہ سے حرام کا استعمال حلال نہیں ہوتا۔ (۵) حرام اشیاء کا استعمال اس وقت جائز ہے جبکہ حلال بالکل نہ ملے جان بچانے کیلئے کوئی حلال چیز موجود نہ ہو اسی کو اضطرار شرعی کہا جاتا ہے۔ (آپ کے مسائل اور انکال ص ۲۰۵ ج ۴)

## قربانی برائے ایصال ثواب

قربانی کے ثواب میں دوسرے مسلمانوں کی شرکت

سوال..... جنگ میں ”قربانی کے بعد کی دعا کا ثبوت“ کے عنوان کے تحت جواب میں آپ نے مشکوٰۃ شریف ”باب فی الاضحیۃ“ میں صحیح مسلم کی روایت سے حضرت عائشہ رضی اللہ عنہا کی حدیث ذکر کی ہے کہ ”آنحضرت صلی اللہ علیہ وسلم نے ایک سیاہ سینگوں والا مینڈھا ذبح فرمایا۔ پھر یہ دعا فرمائی ”بسم اللہ اللہم تقبل من محمد و آل محمد و من امة محمد (صفحہ ۱۲۷)“

اس حدیث سے ایک سوال یہ پیدا ہوتا ہے کہ کیا مینڈھے بکرے وغیرہ جیسے جانور کی قربانی ایک شخص سے زیادہ افراد کی طرف سے دی جاسکتی ہے؟ کیونکہ نبی کریم صلی اللہ علیہ وسلم نے اپنی دعا میں اپنی طرف سے اپنی آل کی طرف سے اور پوری امت محمدیہ کی طرف سے قربانی کی قبولیت چاہی ہے کیا اسی

سنت نبوی صلی اللہ علیہ وسلم پر عمل کر کے ہر مسلمان اپنی قربانی میں نبی کریم صلی اللہ علیہ وسلم کا مبارک نام شامل کر سکتا ہے؟ جبکہ انہوں نے امت مسلمہ کو اپنی طرف سے دی ہوئی قربانی میں شامل کیا۔

جواب..... ایک بکری یا مینڈھے کی قربانی ایک ہی شخص کی طرف سے ہو سکتی ہے آنحضرت صلی اللہ علیہ وسلم نے جو مینڈھا ذبح فرمایا تھا اس کے ثواب میں پوری امت کو شریک فرمایا تھا ایک مینڈھے کی قربانی اپنی طرف سے کر کے اس کا ثواب کئی آدمیوں کو بخشا جاسکتا ہے۔ (آپ کے مسائل ج ۳ ص ۱۹۸)

## نبی کریم صلی اللہ علیہ وسلم کی طرف سے قربانی افضل ہے یا انبیاء علیہم السلام کی جانب سے؟

سوال..... جب انبیاء علیہم السلام کی طرف سے قربانی کرنے کا ارادہ ہو تو باوجود اس اعتقاد کے کہ تمام انبیاء علیہم السلام کی جانب سے قربانی دینا بھی جائز ہے حضرت سید المرسلین صلی اللہ علیہ وسلم کی طرف سے دینا افضل ہے جو اپنی امت کی طرف سے قربانی دیتے تھے اور شافع روز جزا ہوں گے یا دیگر انبیاء علیہم السلام سے؟

جواب..... رسول صلی اللہ علیہ وسلم کے حقوق چونکہ ہم پر بہت زائد ہیں اس لئے آپ بہر حال احق ہیں تاہم دیگر انبیاء علیہم السلام کی طرف سے قربانی کرنا بھی ثواب سے خالی نہیں ہے حضور صلی اللہ علیہ وسلم نے امت کو ثواب پہنچانے کیلئے قربانی فرمائی ہے۔ (فتاویٰ محمودیہ ص ۲۱۷ ج ۸)

## مشترک طور پر نقلی قربانی کرنا

سوال..... اگر فوت شدہ عزیزوں یا اہل بیت یا خاص رسول اللہ صلی اللہ علیہ وسلم کی جانب سے قربانی کی جائے تو اس کا کیا طریقہ ہے؟ آیا دیگر شرکاء کی طرح ہر ایک شخص کی طرف سے ایک ایک حصے ہی میں چند کو شریک کرے؟

جواب..... ایک ہی میں سب کو ثواب بخش سکتے ہیں۔

میں نے گذشتہ سال زبانی فتویٰ دیا تھا کہ جس طرح اپنی طرف سے قربانی کرنے میں ایک حصہ دو شخص کی طرف سے کرنا جائز نہیں اسی طرح غیر کی طرف سے تبرعاً نقل قربانی کرنے میں خواہ زندہ کی طرف سے یا میت کی طرف سے ایک حصہ دو شخص کی طرف سے جائز نہیں مگر روایات سے اس کے خلاف ثابت ہوا اس لئے میں اس سے رجوع کر کے اب فتویٰ دیتا ہوں کہ جو قربانی دوسرے کی طرف سے تبرعاً کی جائے چونکہ وہ ذابح کی ملک ہوتی ہے اور دوسرے کو صرف ثواب



پہنچتا ہے اس لئے ایک حصہ کئی کی طرف سے بھی ہو سکتا ہے۔ (امداد الفتاویٰ ص ۵۷۳ ج ۳)

## باپ کی طرف سے قربانی کرنے کی ایک صورت کا حکم

سوال..... لڑکے نے باپ سے کہا کہ میں آپ کی طرف سے قربانی کر دوں والد نے جواب دیا کہ ہاں کر دو مگر میں تم کو ایک پیسہ نہ دوں گا تو یہ قربانی والد کی طرف سے ہوگی یا نہیں؟

جواب..... جزئیہ مسئلہ صراحۃً نہیں ملا دوسری جزئیات متعارض ہیں بعض سے جواز معلوم ہوتا ہے بعض سے عدم جواز فقہاء عبادات مالیہ میں جواز نیابت کے لئے صرف امر کی شرط تحریر فرماتے ہیں لہذا صورت مسئلہ میں امر متحقق ہونے کی بنا پر قواعد کا تقاضہ یہ ہے کہ قربانی باپ کی طرف سے درست ہو جائے البتہ باپ کے ذمہ قربانی کا ثمن لازم ہوگا بشرطیکہ بیٹے نے سکوت نہ کیا یعنی اگر باپ کے شرط لگانے پر خاموش ہو گیا تو کہا جائے گا کہ ثمن کا ارادہ کر لیا۔ (فتاویٰ محمودیہ ص ۲۲۳ ج ۸)

## والدین کے لئے نصف نصف حصہ رکھنا

سوال..... اگر کسی آدمی نے قربانی کے جانور میں دو حصے لئے ایک حصہ اپنے لئے اور ایک حصہ والدین کیلئے نصف نصف کر کے تو اسکے والدین کو ثواب ملے گا یا نہیں؟ والدین خواہ حیات ہوں یا نہ؟

جواب..... اس کو چاہئے کہ دونوں حصے اپنے ہی طرف سے لے پھر قربانی ہونے پر ایک کا ثواب والدین کو پہنچا دے ثواب زندہ اور مردہ سب کو پہنچایا جاسکتا ہے۔ (فتاویٰ محمودیہ ص ۲۵۸ ج ۱۷)

## فوت شدہ آدمی کی طرف سے کس طرح قربانی دیں

سوال..... کوئی آدمی فوت ہو جاتا ہے فوتگی کے بعد اس کے ورثاء اس کے لئے قربانی دینا چاہتے ہیں قربانی دینے کا کیا طریقہ ہوگا؟ گوشت کی تقسیم کا طریقہ اور قربانی کی حد کیا ہے؟

جواب..... وفات یافتہ حضرات کی طرف سے جتنی قربانیاں جی چاہے کر سکتے ہیں گوشت کی تقسیم کا کوئی الگ طریقہ نہیں بس فوت شدہ آدمی کی طرف سے قربانی کی نیت کر لینا کافی ہے۔ (آپ کے مسائل ج ۴ ص ۱۸۱)

## مرحوم کے قربانی کے ارادہ سے پالے ہوئے بکرے کا حکم

سوال..... میرے والد مرحوم نے ایک بکر پال رکھا تھا اور ارادہ اس سال قربانی کرنے کا تھا مگر وہ اس سے قبل ہی انتقال کر گئے اب مجھے اس بکرے کا کیا کرنا چاہئے؟ کیا اس بکرے کی ان کے نام سے قربانی کر دینا ضروری ہے؟ یا اپنے نام سے کروں؟ واضح ہو کہ مرحوم کا صرف

ارادہ تھا وصیت وغیرہ نہیں ہے۔

جواب..... وہ بکرا آپ کے والد صاحب کا ترکہ ہے اس میں سب ورثہ شریک ہیں ان کی طرف سے قربانی واجب نہیں آپ اگر ان کے تنہا وارث ہیں تو آپ کو اختیار ہے کہ اس کی قربانی ان کی طرف سے کر دیں اگر کچھ اور وارث ہوں تو ان کی رضامندی سے ان کی طرف سے قربانی درست ہے بشرطیکہ ورثہ میں کوئی نابالغ نہ ہو۔ (فتاویٰ محمودیہ ص ۳۳۰ ج ۱۲)

**ایصالِ ثواب سے میت کی قربانی ادا ہو جائے گی یا نہیں؟**

سوال..... اگر کسی متوفی کے ذمہ قربانی واجب رہی ہے تو کیا ثواب رسانی سے ساقط ہو جائے گی یا نہیں؟

جواب..... نہیں۔ (امداد الفتاویٰ ص ۵۷۴ ج ۳)

**متوفی کی جانب سے قربانی کرنے کا مطلب**

سوال..... متوفی کی جانب سے قربانی کرنے کا کیا مطلب ہے؟ آیا اپنی طرف سے ایک حصہ قربانی کر کے اس متوفی کو ثواب پہنچا دے یا دیگر زندہ شرکاء کی طرح اس کا نام حصے پر قرار دے کر قربانی کرے؟

جواب..... دونوں طرح درست ہے۔ (امداد الفتاویٰ ص ۵۳۳ ج ۳)

**قربانی میں زندوں اور مردوں کی شرکت کا حکم**

سوال..... ایک گائے سات آدمیوں نے مل کر قربانی کی بعض نے اپنی طرف سے وجوہاً اور بعض نے اموات کی طرف سے ان کی وصیت کے بغیر قربانی کی اور سب کا مقصود تقرب الی اللہ ہے تو اس صورت میں زندہ لوگوں کی اموات کے ساتھ شرکت درست ہے یا نہیں؟

جواب..... اس صورت میں وہ زندہ خود ہی اس قربانی کا شریک ہوگا پھر اسکو اختیار ہے کہ اس کا ثواب کسی کو بخش دے۔ یہ خیال غلط ہے کہ مردہ اس قربانی کا شریک ہے کیونکہ مردے کو بغیر اسکی وصیت کے شریک قربانی کرنا ممکن ہی نہیں۔ بہر حال اس قربانی کے شرکاء سب زندہ ہی ہیں اور اگرچہ جہات مختلف ہیں مگر چونکہ سب کی نیت تقرب الی اللہ ہے اس لئے یہ قربانی جائز ہے۔ (امداد المفتیین ص ۹۵۸)

**اپنی اموات کی جانب سے بلا عین قربانی کرنا**

سوال..... ایک شخص دو مینڈھوں اور ایک گائے کی قربانی اپنی اور اپنے بزرگوں کی طرف

سے بلا تعین کرتا ہے تو کیا اس طرح بلا تعین حیوان قربانی درست ہو جائے گی؟ یا تعین بھی ضروری ہے کہ مینڈھا میری طرف سے ہے اور گائے اموات کی طرف سے؟

جواب..... جو شخص اپنی اموات کی طرف سے قربانی کرتا ہو اور اپنی ذات کی طرف سے بھی اور وہ شخص ایک گائے اور دو مینڈھوں کی قربانی بلا تعین کر دے تو قربانی درست ہوگی۔  
(فتاویٰ مظاہر علوم ص ۲۲۲)

**ایصال ثواب کیلئے قربانی کرنے سے اپنی قربانی ادا نہ ہوگی**

سوال..... اگر کسی صاحب نصاب نے اپنی مملوک بکری اپنے والد مرحوم کی جانب سے قربانی کی تو ایسی قربانی سے اس کی واجب قربانی ادا ہو جائیگی یا نہیں؟  
جواب..... اگر قربانی واجب کی نیت کی ہے تو واجب ادا ہو جائے گی اور نیت یہ نہیں کی تو قربانی واجب اس کے ذمے لازم رہی۔ (امداد مفتیین ص ۹۵)

**میت کے لئے قربانی کرنا اولیٰ ہے یا صدقہ کرنا؟**

سوال..... میت کو ایصال ثواب کے لئے پیسہ صدقہ کرنا بہتر ہے یا ان پیسوں سے قربانی کر کے ایصال ثواب کرنا افضل ہے؟

جواب..... ایام نحر میں پیسہ وغیرہ صدقہ کرنے سے قربانی کرنا اور اس کا ثواب میت کو پہنچانا افضل ہے۔ کیونکہ صدقہ و خیرات میں فقط مال کا ادا کرنا ہے اور قربانی میں مال کا ادا کرنا بھی ہے اور فدا کرنا بھی ہے۔ یعنی دو مقصد پائے جاتے ہیں (فتاویٰ رحیمیہ ص ۸۶ ج ۲)

**چند آدمیوں کا مل کر میت کی طرف سے قربانی کرنا**

سوال..... زاہد عمر خالد نے مل کر چار چار روپیہ جمع کیا اور بارہ روپے سے بکری خریدی اور اس مشترک بکری کو والد مرحوم کی جانب سے قربانی کی تو یہ قربانی شرعاً صحیح ہوئی یا نہیں؟  
جواب..... اس صورت میں قربانی صحیح نہیں ہوئی۔ صحت کی صورت یہ تھی کہ دو بھائی اپنا حصہ تیسرے بھائی کو ہبہ کر کے اس کی ملک بنا دیتے اور تیسرا صرف اپنی طرف سے قربانی کر کے ایصال ثواب کرتا۔ (امداد مفتیین ص ۹۵)

**کیا مرحوم کی قربانی کے لئے اپنی قربانی ضروری ہے**

سوال..... میں نے سنا ہے کہ اگر اپنے کسی مرحوم عزیز کے نام سے قربانی کرنا چاہیں تو پہلے

اپنے نام سے قربانی کریں کیا ایسا ہو سکتا ہے کہ ایک سال تو میں نے اپنے نام سے قربانی کر دی دوسرے سال کسی عزیز کے نام سے قربانی کر سکتا ہوں یا جب بھی اپنے مرحوم عزیز کے نام سے قربانی کرنا چاہوں تو ساتھ مجھے اپنے نام سے بھی قربانی کرنی پڑے گی اگر اتنی گنجائش نہ ہو تو؟

جواب..... اگر آپ کے ذمہ قربانی واجب ہے تو اپنی طرف سے کرنا تو ضروری ہے بعد میں گنجائش ہو تو مرحوم کی طرف سے بھی کر دیں اور اگر آپ کے ذمہ قربانی واجب نہیں تو مرحوم کی طرف سے کر سکتے ہیں اپنی طرف سے خواہ نہ کریں۔ (آپ کے مسائل ج ۳ ص ۱۸۰)

### میت کی طرف سے قربانی پر ایک اشکال کا جواب

سوال..... میت کی طرف سے بلا امر قربانی کی جائے تو میت کو محض ثواب ملتا ہے اور ملک ذابح کار ہوتا ہے کما فی قاضی خان ولو ضحی من میت من مال نفسه بغير امر الميت جازوله ان يتناول منه ولا يلزمه ان يتصدق لانها له تصرفا للميت بل الذبح حصل على ملكه ولهذا لو كان على الذابح اضحیة سقطت عنه (خانیہ علی ہامش الہندیہ فصل فیما یجوز فی الضحایا ص ۳۵۲ ج ۳)

یہ عبارت صریح ہے کہ ذابح کی ملک ہے بنا بریں اگر ایک بکری وغیرہ دو تین آدمی مل کر اپنے استاد وغیرہ کی طرف سے بغیر امر قربانی کریں تو صحیح نہ ہونا چاہئے کیونکہ ایک بکری میں دو تین آدمیوں کی شرکت جائز نہیں لیکن یہاں اشکال یہ ہوتا ہے کہ عامہ متون و شروح میں مذکور ہے

واذا اعتري سبعة بقرة ليضحوا بها فمات احدهم قبل النحر وقالت الورثة اذبحواها عنه وعنكم اجزاهم۔

تقریر اشکال یہ ہے کہ شرکاء میں سے کوئی ایک مرجاتا ہے اسکے ورثہ اسکے حصے کے مالک ہو گئے اور میت کچھ وصیت یا امر نہیں کر گیا ورثہ کی اجازت اس پر دال ہے کہ ملک ہے اور انکے متعدد ہونے کی صورت میں یہ قربانی صحیح نہ ہونی چاہئے لیکن تمام متون اس کو جائز لکھتے ہیں براہ کرم اشکال حل فرمائیں۔

ورثہ کی ضرورت کیوں ہے؟ نیز صاحب ہدایہ کی تعلیل لانحرار المعقود وهو القرية وقد وجد هذا الشرط في الوجه الاول لان التضحية عن الغير عرفت قربته اه سے معلوم ہوتا ہے کہ ملک میت کا اعتبار نہیں کیا گیا۔

کما دل عليه قوله ولومات واحدهم فذبحها بالاقون بغير اذن الورثة لايجزلهم لانه لم يقع بعضها قربة وفيما تقدم وجد الاذن من الورثة فكان قربة اه هداية ج ۲ ص ۴۳۳



جواب..... اشکال آپ کا بے شک قابل توجہ ہے اس کے حل کے متعلق کوئی تصریح نہیں ملی لیکن خود غور کرنے سے جو بات سمجھ میں آئی ہے وہ عرض کئے دیتا ہوں دوسرے علماء سے بھی تحقیق کر لیا جائے۔ قربانی کے جانور کا کوئی حصہ لینے کے بعد خریدنے والا مر گیا تو یہ ایک بین بین صورت ہے نہ تو ملک میت ہے اور نہ ہنوز ملک ورثہ اس میں مکمل ہے بلکہ ایک شی موقوف کی طرح ہے کہ اگر ورثہ اجازت دے دیں تو منجانب میت قربانی ہو جائے اور اجازت نہ دیں تو وہ اس کی قیمت شرکاء سے لے کر ترکہ میں شامل کر کے تقسیم کر سکتے ہیں۔ اس کی ایک نظیر وارث کیلئے وصیت یا تہائی سے زائد مال کی وصیت کرنا ہے کہ ورثہ کی اجازت پر موقوف ہے میت کا تصرف اس میں پورے طور پر نافذ ہوتا تو اجازت ورثہ کی ضرورت کیا تھی اور اگر ورثہ کی ملک تام ہوتی تو پھر الاباذن الورثۃ کا استثناء بظاہر مناسب نہ تھا بلکہ یہ ہوتا ہے کہ ورثہ اس کے مالک ہیں وہ جو چاہیں کریں اگر کر دیں تو وہ بہہ متبدہ ہوگا نہ دیں تو ان کو اختیار ہے الغرض حدیث میں اس کو بعنوان استثناء تعبیر کرنے سے ظاہر یہ ہے کہ ورثہ کی اجازت اس جگہ بالکل بہہ مستقلہ نہیں خلاصہ یہ کہ حصہ اضحیہ اگرچہ اجازت ورثہ پر موقوف ہے وہ اجازت نہ دیں تو ترکہ میں شامل ہو جائے گا لیکن جب وہ اجازت دے دیں تو یہ تصرف میت ہی کا نافذ ہوگا اور یہ عمل اسی کی طرف منسوب ہوگا تہائی مال سے زائد وصیت کرنے کی طرح کہ ورثہ کی اجازت ہو جانے کے بعد میت کا ہی تصرف ہو کر وصیت ہی کی حیثیت سے نافذ ہوتی ہے ورثہ کا صدقہ یا بہہ نہیں کہلاتی اور اس صورت میں سبع بقرہ کا تجزیہ نہ ہوا۔ (امداد المقتبین ص ۹۵۸)

**کیا قربانی کا گوشت خراب کرنے کے بجائے اتنی رقم صدقہ کر دیں**

سوال..... اکثر دیکھنے میں آتا ہے عید قربان کے موقع پر مسلمان قربانی کے جانور ذبح کرتے ہیں اور یوں اکثر لوگ گوشت زیادہ یا خراب ہونے کی وجہ سے نالیوں میں ضائع کر دیتے ہیں مختصر یہ کہ یوں پھینک دیتے ہیں کیا اگر کوئی انسان چاہے تو قربانی کے جانور جتنی رقم کسی شخص کو بطور امداد دے سکتا ہے کیا یہ اسلامی نقطہ نظر سے درست ہے؟

جواب..... قربانی اہل استطاعت پر واجب ہے قربانی کے بجائے اتنی رقم صدقہ کر دینے سے یہ واجب ادا نہیں ہوتا بلکہ قربانی کرنا ہی ضروری ہے گوشت کو ضائع کرنے کی ضرورت نہیں اللہ تعالیٰ کی بے شمار مخلوق ہے خود نہ کھا سکے تو دوسروں کو دیدے۔ (آپ کے مسائل ج ۳ ص ۱۸۳)

## نذر و بقر

### نذر کی ہوئی قربانی کے گوشت کا حکم

سوال..... نذر کی ہوئی قربانی کے گوشت کا کیا حکم ہے؟ کیا قربانی کرنے والا اس میں سے خود کھا سکتا ہے یا نہیں؟

جواب..... نذر کی ہوئی قربانی بھی قربت الی اللہ کا ذریعہ ہے لیکن ناذر اپنی قربانی کا گوشت نذر کی وجہ سے خود نہیں کھا سکتا بلکہ تمام گوشت فقراء میں تقسیم کرنا لازمی ہوگا۔

لما قال العلامة الحصکفی: ولو فقيراً ولو ذبحها تصدق بلحمها ولو نقصها تصدق بقيمة النقصان ايضاً ولا ياكل الناذر منها فان اكل تصدق بقيمة ما اكل، وفي حاشية ردالمحتار: اوفقير اشراها وان ذبح لا ياكل منها (ردالمحتار ج ۶ ص ۳۲۱ كتاب الاضحية قال العلامة فخر الدين الزيلعي: ان وجبت بالنذر فليس لصاحبها ان يأكل منها شيئاً ولا ان يطعم غيره من الاغنياء سواء كان الناذر غنياً او فقيراً لا سبيلها التصديق وليس للمتصدق ان يأكل صدقته ولا ان يطعم الاغنياء (تبيين الحقائق ج ۶ ص ۸ كتاب الاضحية. ومثله في الهنديه ج ۵ ص ۳۰۰ الباب الخامس في محل اقامة الواجب فتاوى حقانيه ج ۶ ص ۴۷۵).

### حمل کی قربانی کی نذر ماننے کا حکم

سوال..... ہندہ نے ایک نذر کی تھی کہ اگر میری بکری کے پیٹ سے کوئی بکر پیدا ہوا تو اسکی قربانی کروں گی چنانچہ ایک بکر پیدا ہوا جسکا ایک پاؤں لنگڑا ہے لیکن وہ چلنے پر قادر ہے اسکی قربانی درست ہے یا نہیں؟

جواب..... اس کی قربانی درست ہے۔ (فتاویٰ محمودیہ ص ۲۵۶ ج ۱۷)

### نذر مانے ہوئے جانور کو حمل ہو تو اس کی قربانی کا حکم

سوال..... ایک جانور مرض میں مبتلا ہو گیا مالک نے منت کر لی کہ اگر خدا اس کو بچائے تو راہ خدا میں اس کی قربانی دوں گا اب بوقت قربانی وہ جانور تین ماہ کے حمل سے ہے اس صورت میں اس کی قربانی کی جائے یا نہیں؟

جواب..... ایسے جانور کی قربانی شرعاً درست ہے جو جانور بالکل قریب ولادت ہو اور بچے کے مرنے کا اندیشہ ہو تو اس کو ذبح کرنا مکروہ ہے تاہم قربانی ادا ہو جائے گی پھر اگر بچہ زندہ ہو تو اس کو بھی ذبح کر لیا جائے۔ (فتاویٰ محمودیہ ص ۳۳۹ ج ۱۱)

### نذر قربانی کے حکم میں ہونے کی ایک صورت

سوال..... ایک شخص بیمار ہو اس کے لواحقین نے کہا کہ خداوند! اگر یہ مریض صحت پائے تو تین گائے مسلم قربانی کروں بفضلہ تعالیٰ مریض نے صحت پائی اور ذی الحجہ کے مہینے میں گائے ذبح ہوگی یہ قربانی کے حکم میں ہے یا ذبح کے؟

جواب..... قربانی کے۔ (امداد الفتاویٰ ص ۵۵۴ ج ۳)

### جملہ ”آئندہ سال انشاء اللہ قربانی کریں گے“ کا حکم

سوال..... ایک شخص غیر صاحب نصاب نے موسم قربانی میں ایک جانور قربانی کیا اور ایک بکری کا بچہ جو اس کی ملک تھا اس پر اشارہ کر کے کہا کہ ”بسال آئندہ انشاء اللہ اسے قربانی کریں گے“ آیا یہ نیت منعقد ہوگئی اور اس جانور کی قربانی واجب ہوگئی؟ یا اس کے بدلے دوسرا بھی کر سکتا ہے؟

جواب..... اس شخص پر اس بکری کے بچے کی قربانی واجب نہیں۔ (امداد الفتاویٰ ص ۵۴۳ ج ۳)

### بھوک کا جانور خریدنا، قربانی کرنا

سوال..... اگر کسی جانور کو بھوک کے طریق پر چھوڑ دیا گیا ہو اس کا کیا حکم ہے؟ جس کی صورت یہ ہے کہ اگر کسی پر جنات کا اثر ہو یا مرض شدید لاحق ہو تو کسی جانور کو مختلف رنگوں میں رنگ کر ارواح خبیثہ کے نام پر یا مطلقاً چھوڑ دیتے ہیں اور خیال کرتے ہیں کہ اس کی تاثیر سے بیمار کو شفا ہوگی اس جانور کا شرعاً کھانا جائز ہے یا نہیں؟ اور اس شخص کی ملکیت اس سے ختم ہوتی ہے یا نہیں؟

جواب..... اس طرح مالک کی ملکیت سے خارج نہیں ہوتا اور ارواح خبیثہ کے نام پر چھوڑنا جائز نہیں اسی طرح کسی کو مالک بنائے بغیر چھوڑنا بھی درست نہیں جبکہ ملک ارواح خبیثہ کے نام پر چھوڑنے سے رجوع کر کے کسی کو خدا واسطے نہ دے یا اسکے ہاتھ فروخت نہ کرے یا کسی دوسرے طریقے پر مثل ہیہ مالک نہ بنائے اسکو کھانا اور اس میں تصرف کرنا جائز نہ ہوگا۔ (فتاویٰ محمودیہ ص ۳۴۰ ج ۴)

### نذر مانی ہوئی قربانی کی تفصیل

سوال..... نذر مانی ہوئی بکری یا گائے کیلئے قربانی کے جانور کی جتنی عمر ہونا ضروری ہے یا نہیں؟

جواب..... اگر اس طرح نذر کی ہے کہ ”اللہ کے لئے بکری کی قربانی کروں گا“ تو اس میں قربانی کی تمام شرائط کا پایا جانا ضروری ہے کیونکہ ایسی صورت میں بکری کی قربانی اس کے لئے لازم ہے تو ایام نحر میں ایسی بکری کی قربانی کرے جس کی اضحیہ شرعاً درست ہے۔ اگر بصورت ہدی نذر کی ہے تو اس کو حرم میں قربانی کرائے اگر ہدی اور اضحیہ کے طور پر نذر نہیں کی بلکہ مطلقاً بکری صدقہ کرنے یا ذبح کر کے اس کا گوشت صدقہ کرنے کی نذر کی ہے جب بھی اس کی عمر اتنی ہی ضروری ہے جس کی قربانی درست ہے کیونکہ عرفاً و شرعاً ایسی شاة کو شاة کہا جاتا ہے اگر کسی متعین بکری کی جانب اشارہ کر کے نذر کی ہے تو اس میں یہ شرطیں نہیں بلکہ وہ جس عمر کی بھی ہو اس سے نذر پوری ہو سکتی ہے اور ان ہر دو صورت میں ایام نحر یا حد و حرم کی قید بھی نہیں آخر کی صورت بالکل ایسی ہی ہے جیسے بکری کے علاوہ کوئی شے معین کر کے اس کے صدقہ کرنے کی نذر کرے۔ (فتاویٰ محمودیہ ص ۳۵۵ ج ۱۱)

### قربانی کو شرط پر معلق کرنے کی ایک صورت کا حکم

سوال..... اگر کوئی یوں کہے کہ اگر گائے گا بھن ہو تو رکھوں گا ورنہ قربانی کر دوں گا فی الحال گائے گا بھن نہیں ہے اس وقت گائے کو فروخت کر کے اس کے روپے سے دوسری گائے بیل لے کر قربانی کر سکتے ہیں یا نہیں؟ نیز یہ نذر بھی صحیح ہے یا نہیں؟ شخص مذکور تو نگر ہے۔

جواب..... ان الفاظ میں دو احتمال ہیں ایک اپنے نفس سے وعدہ دوسرے نذر۔

اگر نذر کی نیت نہیں کی ہے بلکہ وعدہ کی نیت ہے تب تو نذر نہیں محض وعدہ ہے جس کا پورا کرنا فرض نہیں اگر اس کی مصالح کا تقاضہ ہو تو فروخت کرنا جائز ہے اس کے عوض دوسری گائے وغیرہ کی قربانی کر دے۔ اگر نذر کی نیت ہے تو شرعاً نذر ہو گئی اور چونکہ وقت کی تجدید نہیں کی ہے لہذا گا بھن ہونے کے لئے قربانی کے وقت تک انتظار کرنا چاہئے اس وقت تک اگر گا بھن نہ ہو تو پھر اس کو قربانی کر دینا چاہئے اگر دوسری گائے خرید لی تو پھر طرفین کے نزدیک اس گائے کو فروخت کرنا جائز ہے اور جس قدر اس کی قیمت میں کمی ہو اس کو صدقہ کرنا لازم ہے۔

اور اس گائے کی قربانی کرنے سے جو قربانی شرعاً ایام نحر میں واجب ہوتی ہے وہ ساقط نہ ہوگی بلکہ اس واجب کی ادائیگی کے لئے مستقل قربانی ضروری ہے۔ (فتاویٰ محمودیہ ص ۲۳۰ ج ۸)

### گائے کا گوشت کھانے کا ثبوت

سوال..... رسول اللہ صلی اللہ علیہ وسلم نے گائے کا گوشت تناول فرمایا ہے یا نہیں؟



جواب..... کتب حدیث سے ثابت ہے کہ صحابہ کرام اور آنحضرت صلی اللہ علیہ وسلم کی ازواج مطہرات نے گائے کا گوشت کھایا ہے اور خدمت نبوی میں بھی پیش کیا صحیح مسلم میں ہے۔  
عن عائشہ قالت اتی النبی صلی اللہ علیہ وسلم بلحم بقرة تصدق علی بريرة فقال هولها صدقة ولنا هدية۔ (فتاویٰ عبدالحی ص ۳۶۷)

### قانوناً ممنوع ہونے کے باوجود گائے کی قربانی کرنا

سوال..... حکومت کی طرف سے گائے کی قربانی کرنا ممنوع ہے اب اگر زید پوشیدہ طور پر گائے کی قربانی کرتا ہے تو قربانی شرعاً ہو جائے گی یا نہیں؟ اور شرعاً ایسا کرنا جائز ہے یا نہیں؟  
جواب..... اگر جان مال عزت کی قربانی کا داعیہ ہو اور اخلاص سے قربانی کرے تو انشاء اللہ قبول ہوگی دنیا میں بھی اور آخرت میں بھی یعنی یہاں بھی نتیجہ بھگتنے کیلئے پوری قوت کے ساتھ تیار رہیں اور آخرت میں بھی ثواب کی امید رکھیں۔ (فتاویٰ محمودیہ ص ۳۴۵ ج ۱۴)۔ قربانی درست ہوگی ”مذہب“۔

### گائے کے ذبح کا حکم بالتصریح موجود ہے

سوال..... گاؤں کے ذبح کرنا حکم کون سی حدیث اور کن شرائط اور تصریح کیساتھ صادر ہوا ہے؟  
جواب..... نروادہ گاؤں کے ذبح اور گوشت کے استعمال کا جواز قرآن و حدیث سے صراحۃً ثابت ہے اور اجماع بھی ہے قرآن میں ہے ومن الانعام حمولة وفرشاً کلوا مما رزقکم اللہ والی قوله ومن الابل اثین ومن البقر اثین الآیۃ اور حیۃ الحیوان میں ہے یحل اکلها وشرب البانہا بالاجماع ۵۱۔

☆ اور صحیح بخاری میں ہے ان النبی صلی اللہ علیہ وسلم ضحی عن نسانہ بقرة یوم النحر ۵۱۔ (فتاویٰ عبدالحی ص ۳۶۷)

### گائے کی قربانی نہ کرنے سے کیا خلل ہے؟

سوال..... اگر گائے کی قربانی نہ کریں تو اسلام میں خلل تو واقع نہیں ہوتا گائے کی قربانی یا گوشت کا استعمال ارکان دین میں سے ہے یا نہیں؟

جواب..... گائے کی قربانی نہ کرنے سے اسلام میں کوئی خلل و نقصان نہیں آتا البتہ اگر اسکی عظمت یا عدم حلت کے خیال سے ترک کرے تو پھر ایسے شخص کے اسلام پر نقصان آئیگا۔ (فتاویٰ عبدالحی ص ۳۶۷)

## اہل عرب گائے کی قربانی کیوں نہیں کرتے؟

سوال..... عرب میں گائے کے ہوتے ہوئے اہل عرب اس کی قربانی کیوں نہیں کرتے؟  
جواب..... اہل عرب کا قربانی نہ کرنا محض عادت اور عرف عام کی وجہ سے ہے شرعی حیثیت سے کچھ نہیں دوسرے بعض شہروں میں بھی گائے کی قربانی کا رواج نہیں ہے جیسا کہ بعض بلاد دکن میں لہذا اہل عرب کے ذبح نہ کرنے کے وجہ سے ذبح گاؤ کی عدم حلت یا کراہت پر قرآن وحدیث آثار صحابہ اور فقہائے امت محمدیہ کے اجماع سے جواز کا ثبوت ہوتے ہوئے استدلال نہیں کیا جاسکتا۔ (فتاویٰ عبدالحی ص ۳۶۷)

## گائے کی تعظیم کا حکم شرعاً ثابت ہے یا نہیں؟

سوال..... دیگر حیوانات کے مقابلے میں گائے کی عظمت کسی کتاب سے ثابت ہے یا نہیں؟  
جواب..... دیگر چوپایوں کی بہ نسبت گائے کی عظمت شرعاً ثابت نہیں بلکہ حدیث میں تو اس کی اہانت کی طرف اشارہ ملتا ہے سنن ابوداؤد میں ہے۔

اذتابیعتم بالغیبة واخذتم اذناب البقرورضیتم بالزرع وترکتتم الجہاد سلط اللہ علیکم ولانزجہ عنکم حتی ترجعوا الی دینکم اہ ایضاً العزفی نواصی النخیل والذل فی اذناب البقر اہ جب تم غیبت کرنے لگو اور گائے کی دم کو لازم پکڑ لو اور کاشت کرنے پر راضی ہو جاؤ اور جہاد ترک کر دو واللہ تعالیٰ تم پر دشمنوں کو مسلط کر دے گا اور ان کا تسلط ختم نہ ہوگا تا آن کہ تم اپنے دین کی طرف لوٹ آؤ نیز حدیث میں ہے کہ عزت گھوڑوں کی پیشانی میں ہے اور ذلت گایوں کی دم میں ہے۔ (فتاویٰ عبدالحی ص ۳۶۷)

## ہنود کا گائے کی قربانی سے روکنا

سوال..... اگر کوئی مسلمان عید الاضحیٰ میں گائے کی قربانی کرنا چاہے یا دوسرے ایام میں گوشت کھانے کے واسطے ذبح کرنا چاہے اور ہنود مذہبی تعصب یا اپنے تفریبات میں اسلام کرنے کیلئے اسکی قربانی یا ذبح سے روکنا چاہیں تو اس حالت میں مسلمانوں کو گائے کی قربانی یا ذبح سے باز آ جانا چاہئے؟ یا کیا کرنا چاہئے؟

جواب..... جب کہ گائے کے ذبح کرنے کا جواز قرآن وحدیث سے ثابت ہے آنحضرت صلی اللہ علیہ وسلم اور صحابہؓ نے زمانہ نبوت اور اس کے بعد اس کو ذبح کیا ہے اور اس کے گوشت کے حلال ہونے اور ذبح کے جائز ہونے پر مسلمانوں کا (خواہ بروز عید ہو یا کوئی اور دن) اتفاق ہے کوئی مسلمان

اس کے جواز اور حلت میں شبہ نہیں کرتا ہے بناء علیہ جب کوئی مسلمان عید الاضحیٰ کے روز یا کسی اور دن ذبح کرے اور کوئی ہندو اپنے مذہب کے پیش نظر اس کو روکے تو مسلمان کو باز آنا درست نہیں ہے اور ہندو کی ممانعت جو مذہبی اعتقاد باطل پر مبنی ہے تسلیم کر لینا جائز نہیں ہے۔ ہماری شریعت میں گائے کی بہ نسبت اور جانوروں کے کچھ بھی عظمت ثابت نہیں بلکہ جواز ذبح میں اور جانوروں کے مثل ہے تو جو شخص اس کی عظمت کا خیال کرے اسکے اسلام میں فتور ہے پس ہندو کی ممانعت کو تسلیم کرنا ان کے اعتقاد باطل کی تقویت اور ترویج کا موجب ہوگا اور یہ کسی طرح شرعاً جائز نہیں ہے۔ (فتاویٰ عبدالحی ص ۳۷۱)

### گائے کی قربانی کرنے میں فساد کا خوف ہو تو کیا حکم ہے؟

سوال..... اگر گائے کی قربانی کی روک ٹوک میں ہندو کی جانب سے فساد کا احتمال ہو مگر اس فساد کا دفعیہ حکام کے ذریعہ ممکن ہو تو صرف بہ لحاظ فتنہ گائے کی قربانی اور ذبح سے باز آ جانا چاہئے یا نہیں؟

اگر ہندو مذہبی تعصب کے پیش نظر یہ کہیں کہ تم گائے کی قربانی مت کرو جس طرح سے ممکن ہو تم اونٹ، بھیر، یا خسی قربانی کرو تو ہندو کی اس مزاحمت کو مان لینا چاہئے یا نہیں؟

جواب..... اونٹ کا ذبح کرنا اگر چہ گائے سے اولیٰ ہے مگر کوئی شخص اس پر مجبور نہیں کیا جا سکتا بالخصوص جب ہندو اہل اسلام کو مذہبی تعصب کی وجہ سے روکیں اور خواہ مخواہ کہیں کہ اونٹ یا بکری ذبح کرو ایسے وقت ہندو کے قول کو مسلمان کو مان لینا واجب (جائز) نہیں بلکہ مسلمان کو ضروری ہے کہ اس قول ہندو کو تسلیم نہ کریں اور اہل اسلام کے طریقہ تہذیبہ گاوٹشی کو ترک نہ کریں ☆ اور اس منازعت میں اگر ہندو کی طرف سے فساد کا احتمال ہو تو اس کو بذریعہ حاکم وقت رفع کرانا واجب ہے اور ہندو کے فساد کے خوف سے گائے کے ذبح سے رکنا نہیں چاہئے۔ فتاویٰ عبدالحی ص ۳۷۱۔ حکومت انگریز کی بات ہے۔ م'ع۔

### کیا اگر گائے کمزور ہو تو اس میں پانچ سے زیادہ آدمی شریک نہیں ہو سکتے

سوال..... کیا فرماتے ہیں علماء دین دریں مسئلہ کہ اس علاقہ میں لوگوں کا رجحان اس طرف ہے کہ کمزور گائے میں قربانی کے لئے ۵ آدمی حصہ دار ہو سکتے ہیں تو براہ کرم یہ بتائیں کہ مذکورہ فعل شرعاً جائز ہے اگر نہیں تو شرع محمدی کا مسلک کیا ہے جو لوگ ایسا کریں ان کے ساتھ حصہ رکھنا جائز ہے یا نہیں؟

جواب..... واضح رہے کہ اتنا دبلا پتلا بالکل مریل جانور جس کی ہڈیوں میں بالکل گودانہ رہا ہو اس کی قربانی درست نہیں ہے اور اگر اتنا دبلا نہ ہو تو دبلا ہونے سے کچھ حرج نہیں اس کی قربانی درست ہے لیکن موٹے تازے جانور کی قربانی کرنا زیادہ بہتر ہے گائے بھینس، اونٹ (چاہے کمزور

ہوں چاہے موٹے تازے) میں سات آدمی شریک ہو کر قربانی کریں تو بھی درست ہے اور اگر سات آدمیوں سے کم لوگ شریک ہوئے جیسے پانچ آدمی شریک ہوئے یا چھ آدمی شریک ہوئے اور کسی کا حصہ ساتویں حصہ سے کم نہیں تب بھی سب کی قربانی درست ہے لہذا یہ رجحان رکھنا کہ کمزور گائے میں پانچ آدمی حصہ دار ہو سکتے ہیں درست نہیں بلکہ سات تک حصہ دار بن سکتے ہیں البتہ اگر پانچ شریک ہوئے تو بھی ان کی قربانی درست ہے اور ان کے ساتھ حصہ رکھنا درست ہے لیکن پانچ کی تعیین اس وجہ سے نہ کرے کہ زیادہ (یعنی سات آدمی) شریک نہیں ہو سکتے ویسے اگر سات شریک نہ ہوں تو بھی جائز ہے۔ فی الدر المختار ص ۵۳۱ ج ۶ وتجب شاة اوسبع بدنة ہى الابل والبقر ولولا حدہم اقل من سبع لم یجز عن احد وتجزی عما دون سبعة بالاولی الخ . فقط واللہ تعالیٰ اعلم (فتاویٰ مفتی محمود ج ۹ ص ۵۶۰).

### گائے کی قربانی کرنے والوں کو گرفتار کرانا

سوال..... چند شرکاء نے مل کر گائے کی قربانی کی چونکہ یوپی میں اکثریت ہندوؤں کی ہے اس لئے وہاں کے مسلمانوں کو ضروری ہو گیا ہے کہ وہ ہندوؤں سے مل جل کر رہیں اور ایسا کوئی کام نہ کریں جس سے ہندوؤں میں غیر فطری اور انتقامی جذبہ پیدا ہو ایسی حالت میں کسی مسلمان کا گائے ذبح کرنا مسلمانوں کو کس قدر جانی و مالی نقصان میں مبتلا کر سکتا ہے اس کے لئے مثال کی ضرورت نہیں اخبارات شاہد ہیں کہ صرف گاؤں کشی کا جھوٹا بہانہ بنا کر مسلمانوں کو مارا پیٹا اور پھونکا گیا۔

یہاں اکثریت ہندوؤں کی ہے اور چونکہ ہم لوگ کاشت کاری کرتے ہیں اس لئے ہندوؤں اور قانون کے بغیر ہمارے کام سرانجام نہیں دیئے جاسکتے اور پھر یوپی میں گائے ممنوع ہے جب میں نے سنا کہ فلاں فلاں نے گائے ذبح کی ہے تو میں نے ازیں قبل کہ ہندوؤں کو خبر ہوتی اور وہ کوئی کارروائی کرتے میں نے تھانہ کو اطلاع دے دی اور شرکاء کو گرفتار کر دیا میری اس کارروائی سے مقامی ہندوؤں نے کوئی کارروائی نہیں کی اور نہ انتقام پر آمادہ ہوئے بلکہ خاموش رہے اور گرفتار شدگان کی حالت دیکھتے سنتے رہے مگر ہم پر یہ مصیبت نازل ہوئی کہ ہم پر الزام لگایا کہ ہم نے شرع میں بے جا مداخلت اور بھاری شرعی غلطی کی ہے لہذا ہمارا سماجی اور مذہبی بائیکاٹ کرنا چاہتے ہیں کیا واقعی ہم قانونی اور مذہبی مجرم ہیں؟

جواب..... قطع نظر اس سے کہ ان شرکاء کا اقدام قانون ہند کے خلاف ہے یا نہیں؟ آپ نے از خود ہی چغلی کر کے ان کو پکڑوا دیا یہ شکایت آپ نے قانون حکومت کے احترام کے جذبہ



سے نہیں کی بلکہ کاشتکاری کی وجہ سے ہندوؤں سے مل جل کر رہنا ہوتا ہے اگر وہ مشتعل ہو جائیں تو آپ کے کام کا اندیشہ تھانیز فساد ہو کر دوسرے مسلمانوں کو بھی نقصان کا اندیشہ تھا اس وجہ سے آپ نے شکایت کی ہے مگر آپ کا یہ اندیشہ یقینی نہیں تھا ہو سکتا تھا اس قربانی کی اطلاع ہی نہ ہوتی اور یہ بھی ممکن تھا کہ اطلاع ہونے پر بھی ان کے جذبات نہ بھڑکتے اور کوئی فساد نہ ہوتا ان دونوں باتوں کے شواہد موجود ہیں یعنی کہیں ایسا بھی ہوا کہ اطلاع نہیں ہوئی یا اطلاع ہوئی مگر فساد نہیں ہوا اور جہاں جہاں مسلمانوں کو جلادیا گیا قتل کیا گیا وہ سب ذبیحہ گاؤں کی وجہ سے ہوا؟ اصل بنیاد تو اسلام ہے بقیہ سب چیزیں تو شاخیں ہیں آپ کی نیت کتنی ہی نیک ہو تب بھی گمان فساد سے تحفظ کی خاطر یقینی مصیبت میں تو آپ نے گرفتار کر دیا آپ اپنا دل کسی کو چیر کر نہیں دکھلا سکتے دوسرے تو یہی سمجھیں گے کہ آپ نے غیروں سے مل کر اپنوں کو پھنسا دیا اس کا لازمی نتیجہ یہ ہونا ہی تھا کہ دوسروں کے جذبات ٹھنڈے ہوتے اور اپنوں کے مشتعل ہوتے جس طرح آپ کے ان کو گرفتار کرانے پر ہندو خوش تھے اور تماشا دیکھ رہے تھے اس طرح وہ اب بھی خوش ہیں کہ اس پورے معاملے میں ان کو کچھ نہیں کرنا پڑا۔ غور کیجئے کہ آپ کی نیک نیتی کے نتائج کتنے دور رس ہیں اس لئے بہتر یہ ہے کہ مقامی یا آس پاس کے اہل علم کے ذریعہ اپنے معاملے کی صفائی کرائی جائے۔

(فتاویٰ محمودیہ ص ۳۴۹ ج ۱۳)

## قربانی اور اس کا گوشت

جانور ذبح کرتے وقت ”بسم اللہ اکبر لا الہ الا اللہ واللہ اکبر“ پڑھنا سوال..... کیا فرماتے ہیں علماء دین دریں مسئلہ کہ حلال جانور کو ذبح کرتے وقت بسم اللہ اکبر تک پڑھنے سے جانور حلال ہوتا ہے یا نہیں بعض علماء مصر ہیں کہ جانور ذبح کرتے وقت بسم اللہ اکبر لا الہ الا اللہ واللہ اکبر الحمد تک نہ پڑھا جائے تو جانور حلال نہیں ہوتا پس بسم اللہ اکبر تک پڑھنے سے ذبیحہ درست نہیں ہے لہذا صحیح کتاب و سنت کی روشنی میں اس مسئلہ کی وضاحت فرمادیں۔

جواب..... وفی الدرر ص ۳۰۱۔ والمستحب ان یقول بسم اللہ اللہ اکبر بل او اول الخ۔ روایت بالا سے معلوم ہوا کہ بسم اللہ اکبر تک کہنے سے جانور حلال ہو جائے گا لہذا ذبح کا حلال ہونا لا الہ الا اللہ واللہ اکبر الحمد تک پڑھنے پر موقوف نہیں ہے اس لئے بعض علماء

کا اصرار غلط ہے۔ فقط واللہ اعلم (فتاویٰ مفتی محمود ج ۹ ص ۵۴۹)

ذبیحہ پر کسی بھی زبان میں اللہ کا نام لینا

سوال..... ذبح کرتے وقت کون سے الفاظ کہنا ضروری ہے؟ اور کیا عربی زبان میں کہنا ضروری ہے؟

جواب..... بسم اللہ کہنا بھی کافی ہے خواہ کسی زبان میں کہے۔ (فتاویٰ محمودیہ ص ۲۶۳ ج ۱۷)

ذبح میں بسم اللہ اکبر واؤ کے ساتھ ہے یا بغیر واؤ کے؟

سوال..... ایک شخص کہتا ہے کہ قربانی کیلئے بسم اللہ واللہ اکبر کہنا چاہئے اگر کسی نے بوقت قربانی واؤ نہیں کہا تو وہ قربانی نہیں ہوئی بلکہ ذبح حرام ہو گیا تو کیا یہ درست ہے (فتاویٰ محمودیہ ص ۳۳۲ ج ۱۳)

ذبح کے بغیر کا بسم اللہ پڑھنے کا حکم

سوال..... کیا قربانی میں ایک آدمی کا قربانی کی نیت آہستہ یا بلند آواز سے پڑھنا اور دوسرے

آدمی کا قربانی کے جانور کو ذبح کرنا درست ہے؟ یا جسکے نام سے قربانی ہوا سکونیت پڑھنا چاہئے؟

☆ جواب۔ ذبح کرتے وقت بسم اللہ اللہ اکبر یا بسم اللہ واللہ اکبر کہے (واؤ کیساتھ

کہے یا بغیر واؤ کے) دونوں طرح درست ہو جائیگا اور قربانی درست ہو جائیگی۔ فتاویٰ محمودیہ ج ۱۳ ص ۳۳۲۔

جواب..... قربانی (ذبح) کرنے والے کو بسم اللہ واللہ اکبر کہنا لازم ہے نیت کی عبارت پڑھے یا

نہ پڑھے صرف دل سے یہ ارادہ کر لینا کہ قربانی کرتا ہوں کافی ہے۔ (کفایت المفتی ص ۱۸۰ ج ۸)

قربانی ذبح کرنے کا ثواب ہوتا ہے

سوال..... ایک نیک آدمی ہے محلے کے لوگ اسی سے اس کے نیک ہونے کی وجہ سے ذبح

کراتے ہیں کیا اس کو قربانی ذبح کرنے کا ثواب ملے گا؟

جواب..... اس نیک آدمی کو ثواب ملتا ہے۔ (فتاویٰ محمودیہ ص ۲۶۱ ج ۱۷)

ناپاک جگہ پر ذبح کرنا

سوال..... قربانی کا جانور ایسی جگہ ذبح کرنا جہاں مویشی باندھے جاتے ہوں اور گوبر وغیرہ

وہاں ہمیشہ پڑے رہنے کی وجہ سے پلیدی جمی ہوئی ہو اور جگہ بھی اونچی نیچی ہو ایسی ہو کہ جانور کو

تکلیف پہنچے کیسا ہے؟

جواب..... قربانی کے جانور کو ایسی جگہ ذبح کرنا چاہئے کہ اسے غیر ضروری تکلیف نہ ہو حدیث میں ہے کہ ضروری ہے کہ چھری تیز کر لی جائے اور آرام کے ساتھ ذبح کیا جائے کوئی ایسی حرکت جو جانور کو غیر ضروری ایذا پہنچائے مکروہ ہے جگہ بھی پاک ہونی چاہئے ناپاک اور گندی جگہ پر ذبح کرنا بہتر نہیں۔ (کفایت المفتی ص ۲۵۹ ج ۸)

### قربانی کی سری وغیرہ خدمت کے معاوضے میں دینا

سوال..... ایک شخص جو اپنی قربانی میں سے سری پائے یا کوئی اور حصہ سقے یا بھنگی اور فقیر کو ان کا حق سمجھ کر دیتا ہے آیا اس کی قربانی صحیح ہو جاتی ہے یا اس میں کوئی نقص ہو جاتا ہے؟

جواب..... قربانی ادا ہو جاتی ہے مگر کراہت کے ساتھ اور اس کے ذمہ واجب ہوتا ہے کہ سری پائے کی جو قیمت ہو اندازہ کر کے اس کا صدقہ کرے ورنہ گنہگار رہے گا۔

اور یہ سب اس وقت ہے جبکہ خدمت پیشہ لوگوں کو مقرر کر کے بطور حق الخدمت دے کیوں کہ وہ بہ حکم بیع ہے اور اگر اتفاق کے طور پر کسی خدمت گار کو دے دیا جائے تو مضائقہ نہیں بشرطیکہ رسم نہ پڑے۔ (امداد المفتیین ص ۹۶۵)

### کیا ذابح اور مذبوح دونوں کا منہ قبلہ کی طرف ہونا شرط ہے

سوال..... کیا فرماتے ہیں علماء دین دریں مسئلہ کہ زید پوچھتا ہے کہ جانور کو ذبح کرتے وقت مذبوحہ کا چہرہ قبلہ کی طرف کرنا شرط ہے یا ذابح کا منہ کرنا قبلہ کی طرف شرط ہے اگر مذبوحہ کی توجیہ شرط ہے تو مروجہ ذبح میں تو مذبوحہ کی پیشانی (منہ) مشرق کی جانب رہتی ہے اور پاؤں وغیرہ قبلہ کی طرف رہتے ہیں حالانکہ شرعی شرط مذبوحہ کی توجیہ ہے وہ مفقود ہے اگر ذابح کی توجیہ شرط ہے تو فقہاء کی عبارات میں فقط توجہ آتی ہے جس کے معنی (یعنی توجیہ الذابح المذبحہ) سے مذبوحہ کی توجیہ کرنا معلوم ہوتی ہے اور پہلے شق سے جو خرابی لازم آتی تھی اس کی وجہ مذبوحہ کو مروجہ طریق کے برعکس لٹا کر اسے ذبح کرنا چاہئے تاکہ منہ مذبوحہ کا قبلہ کی طرف متحقق ہو جائے فقہاء کی عبارات میں توجہ و توجیہ دونوں آتے ہیں لہذا برائے مہربانی اس مسئلہ کو تفصیل سے جواب مع توجیہ عبارات فقہاء بیان فرمادیں۔

جواب..... جانور کا چہرہ قبلہ کی طرف کرنا ذبح کے وقت مستحب ہے اور ترک اس کا مکروہ ہے مگر گوشت بلا کراہت حلال ہے اور اس کا کھانا جائز ہے اور جب جانور کا منہ قبلہ کی طرف کرنا مستحب ہو تو ذابح کا منہ بھی قبلہ کی طرف ہی ہونا مستحب ہوگا کیونکہ ذبح حلقوم کی طرف سے ہوتا ہے قفا کی طرف سے نہیں تو جب جانور کا منہ قبلہ کی طرف ہوگا تو اس کا سر شمال کو اور پاؤں جنوب کو

ہوں گے یا بالعکس اور ذبح اس کی گردن کی طرف کھڑا ہو کر حلقوم کی طرف سے ذبح کرتا ہوگا تو اس کا چہرہ بھی قبلہ کی طرف ہی ہوگا تو فقہاء کی عبارات میں کوئی تعارض و تدافع نہیں ہے ویسے توجیہ و توجہ حل ذبیحہ کے لئے شرط کوئی نہیں۔ کما قال فی خلاصۃ الفتاوی ص ۳۰۸ ج ۲ و فی الاصل يستحب توجیہہا الی القبلة فی وقت الذبح و فی العالمگیریہ ص ۲۸۶ ج ۵ و اذا ذبحہا بغير توجه القبلة حلت ولكن یکرہ کذا فی جواهر الاخلاطی . فقط واللہ تعالیٰ اعلم (فتاوی مفتی محمود ج ۹ ص ۵۵۷)

### ذبیحہ کی گردن پر قدم رکھنا

سوال..... قربانی کا جانور ذبح کرتے وقت گردن پر قدم رکھ کر ذبح کرنا کوئی سنت کہتا ہے کوئی مستحب کوئی مکروہ کون سا قول قابل قبول ہے؟

جواب..... حدیث شریف میں ہے کہ نبی علیہ السلام نے دو مینڈھوں کو اپنے ہاتھوں سے ذبح کیا بسم اللہ پڑھی اور تکبیر کہی راوی کا بیان ہے کہ میں نے رسول اللہ کو قدم مبارک جانور کے پہلو یا گردن پر رکھے ہوئے دیکھا (مشکوٰۃ ص ۱۱۹)

یہ تو دلیل نقلی ہے اور دلیل عقلی یہ ہے کہ اس طرح قدم رکھ کر ذبح کرنے میں طاقت ملتی ہے پس یہ مستحب ہوگا جیسا کہ بعض جانوروں کو اسی حکمت کی وجہ سے پہلو کے بل لٹا کر ذبح کرنا مستحب ہے جیسا کہ عالمگیریہ میں ہے کہ بکری اور گائے کو پہلو پر لٹا کر ذبح کرنا سنت ہے کیونکہ اس طرح رگیں اچھے طریقے سے کٹتی ہیں۔ (امداد الفتاوی ص ۵۵۶ ج ۳)

### غلطی سے ایک نے دوسرے کی قربانی ذبح کر دی

سوال..... دو آدمیوں نے قربانی کے لئے دو بکریاں خریدی مگر ان میں کوئی شناخت ایسی نہیں تھی کہ دونوں اپنی اپنی بکری کو پہچان سکیں یا شناخت تھی مگر بھول گئے اور دونوں نے ایک ایک بکری قربانی کر دی بعد میں معلوم ہوا کہ کسی نے بھی اپنی قربانی نہیں کی بلکہ ہر ایک نے دوسرے کی قربانی کی ہے ایسی صورت میں کیا دونوں کو دوبارہ قربانی لازم ہوگی؟

جواب..... نہیں بلکہ دونوں کی قربانی ہوگئی۔ (فتاوی محمودیہ ص ۳۰۴ ج ۴)

### ذبح کے بعد قربانی کی اون اور دودھ کا حکم

سوال..... قربانی کر دی گئی اس جانور کے تھنوں میں دودھ ہے یا اس کے بدن پر اون ہے تو



اس دودھ کو یا اون کو اپنے کام میں لانا صحیح ہے یا نہیں؟

جواب..... درست ہے۔ (فتاویٰ محمودیہ ص ۳۱۰ ج ۴)

اگر رات کو روشنی کا انتظام نہ ہو تو یہ ذبح اضطراری ہے

سوال..... کیا فرماتے ہیں علماء دین اس مسئلہ میں کہ ایک شخص کی بکری رات کو مرنے کے قریب ہوئی تو اس نے فوراً چراغ جلا کر چاقو تلاش کیا اور بکری کو ذبح کرنے کے لئے لٹایا کہ بکری نے چراغ میں پیر مار کر گرا دیا اس نے فوراً اندھیرے میں بکری پر بسم اللہ اکبر کہہ کر چاقو چلا دیا بکری سے خون کافی نکلا اور اس کی دونوں رگیں کٹ گئیں اس نے رات کو کپڑے میں لپیٹ کر بکری کو رکھ دیا صبح کو خود کھایا اور دوسروں کو کھلایا کیا یہ بکری حرام ہے یا حلال ہے۔

جواب..... یہ زکوٰۃ اضطراری ہے اس لئے جب رگیں کٹ گئیں اور بکری کا خون کافی نکلا تو یہ بکری حلال ہو گئی ہے اور کھانا جائز ہے۔ فقط واللہ اعلم (فتاویٰ مفتی محمود ج ۹ ص ۵۵۲)

کیا قربانی کے ہر شریک پر تکبیر واجب ہے؟

سوال..... الجوهرة النيرة اور مالا بدمنہ میں ہے کہ قربانی کے وقت جو معاونین اس میں شریک ہوتے ہیں سب پر بیک وقت تحریمہ واجب ہے اگر کوئی ایک بھی جانور کے پکڑنے میں ترک کر دے گا تو قربانی حرام ہو جائے گی کیا یہ قول مفتی بہ ہے؟

جواب..... مسئلہ یہ ہے کہ ذابح پر بسم اللہ پڑھنا واجب ہے اسی طرح معین ذابح پر واجب ہے اور معین ذابح وہ ہے جو چھری چلانے میں مدد دے مثلاً ایک شخص کمزور ہے اس میں چھری چلانے کی پوری قوت نہیں تو دوسرا آدمی اسکے ہاتھ پر ہاتھ رکھ کر قوت سے چھری چلا دے تو اس پر بھی بسم اللہ پڑھنا لازم ہے اور جو آدمی جانور کے پیر وغیرہ پکڑے وہ حقیقتاً معین ذابح نہیں۔

(فتاویٰ محمودیہ ص ۳۲۷ ج ۱۴)

ذبح سے پہلے عیب پیدا ہو جانے کی ایک صورت کا حکم

سوال..... ایک شخص پر قربانی واجب نہ تھی اس نے قربانی کے لئے بیل خریدا بازار سے لانے کے بعد بیل بیٹھ گیا اٹھتا نہیں اس نے بیل کو ذبح کر کے گوشت فروخت کر دیا کیا اس پر دوسرا جانور خرید کر قربانی کرنا ضروری ہے؟

جواب..... اس میں اختلاف ہے وجوب عدم وجوب دونوں قول ہیں اور دونوں ظاہر

الروایۃ ہیں الاول احوط والثانی اوسع بہ سہولت ہو سکے تو دوسرے جانور کی قربانی کرے۔  
(احسن الفتاویٰ ص ۵۱۱ ج ۷)

### ذبح میں جانور کو تکلیف کم ہوتی ہے

سوال..... زید کہتا ہے کہ حضور اکرم صلی اللہ علیہ وسلم رحمۃ للعالمین ہیں تو یہ جانور ذبح کئے جاتے ہیں اس میں رحمت کیوں نہیں؟ اگر زید شک کرتا ہے یا ایسا عقیدہ رکھتا ہے تو شرعی حکم کیا ہے؟  
جواب..... اپنی موت مرنے سے ذبح میں تکلیف کم ہوتی ہے لہذا ذبح کیا جانا رحمت کے خلاف ہرگز نہیں اس لئے قول مذکور بے علمی اور بے ادبی کی بات ہے اور رحمت و رحم کے خلاف سوئے سے بالکل باطل ہے ایسا خیال و عقیدہ اسلام و ایمان کے خلاف ہے اس سے توبہ کرنا ضروری ہے۔ (فتاویٰ مفتاح العلوم غیر مطبوعہ)

### اضحیہ سے کھانے کی ابتداء صرف دس ذی الحجہ کیساتھ خاص ہے

سوال..... اگر قربانی گیارہ یا بارہ تاریخ کو کی جائے تو قربانی کرنے والا قربانی کے گوشت سے پہلے کچھ نہ کھائے شرعاً کیا حکم ہے؟  
جواب..... یہ حکم صرف دسویں تاریخ تک خاص ہے۔ (احسن الفتاویٰ ص ۵۲۱ ج ۷)

### فقیر کا اپنی قربانی سے کھانا

سوال..... بندہ نے ایک بکرہ برائے قربانی پالا مگر چونکہ بندہ صاحب نصاب نہیں تھا اس لئے ایک مولوی صاحب نے کہا کہ تم اس بکرے کی قربانی سے خود گوشت نہیں کھا سکتے کیا یہ صحیح ہے؟  
جواب..... جب زبان سے نذر کرے اس کا کھانا تو خود جائز نہیں اور جو نذر نہ کی ہو گوشت نذر کے واجب ہو گیا ہو اس کا کھانا جائز ہے۔ (امداد الفتاویٰ ص ۵۶۳ ج ۳)

### کھانا مشترک ہو تو گوشت تقسیم کرنا ضروری نہیں؟

سوال..... والدین اور بہن بھائیوں نے مل کر گائے کی قربانی کی۔ کچھ گوشت فقراء میں تقسیم کر دیا اور بقیہ پکا کر ایک ساتھ کھانا چاہتے ہیں تو اس صورت میں تقسیم کر کے ہر ایک کو اپنا اپنا حصہ دینا ضروری ہے یا نہیں؟

جواب..... اس صورت میں تقسیم ضروری نہیں کیونکہ یہ اباحت ہے تملیک و تملک کے معنی

اس میں نہیں۔ (احسن الفتاویٰ ص ۵۰۰ ج ۷)

## وصیت کی قربانی کا گوشت کھانا

سوال..... مرحوم زید نے وصیت کی کہ میرے مال سے قربانی کرنا اور اس سے اپنے لئے بھی گوشت رکھ لینا ان کی وصیت کے مطابق قربانی کا گوشت اپنے لئے رکھنا یا کھانا جائز ہے؟  
جواب..... جائز نہیں البتہ اگر وصیت کے حکم کے بغیر اپنے مال سے قربانی کرے تو جائز ہے۔  
(احسن الفتاویٰ ص ۴۹۶ ج ۷)

## شرکاء قربانی کا ایک دوسرے کو گوشت دینا

سوال..... زید اور عمر دونوں ایک وقت میں قربانی کرتے ہیں اور قربانی کا گوشت عمر زید کو دیتا ہے اور زید عمر کو کیا ایسا کر سکتے ہیں؟

جواب..... اس میں شبہ کی کیا بات ہے۔ (فتاویٰ مفتاح العلوم غیر مطبوعہ) ”دے سکتے ہیں“ مـع۔

## شرکاء پر گوشت تقسیم صدقہ کرنے کی ایک صورت کا حکم

سوال..... صدقہ نافلہ کیلئے لوگوں نے چندہ کر کے جانور خریدا اور چندہ دینے والوں میں بعض لوگ فقیر اور محتاج ہیں تو اب اس جانور کا گوشت ان فقراء کو دینا کیسا ہے؟ اگر درست نہیں ہے تو یہ جیلہ جواز کیلئے کافی ہو سکتا ہے یا نہیں کہ مثلاً پانچ آدمی ایک ایک روپے کے شریک ہیں تو گوشت کے پانچ حصے کر کے ہر ایک کا حصہ جدا کیا گیا اور زید کے حصے سے عمر کو اور عمر کے حصے سے زید کو گوشت دیا گیا۔

جواب..... قبل تقسیم اگر ایسا کیا تو اس میں جس قدر خود اس شخص کا حصہ ہے جس کو گوشت دیا گیا ہے وہ صدقہ نہ ہوگا اور بعد تقسیم اگر ایک نے دوسرے کو دے دیا سب کا صدقہ ادا ہو جائے گا لیکن اگر پہلے سے یہ شرط ٹھہرائی تو ثواب کی امید نہیں بلکہ اگر اس شرط کے خلاف کرنے سے جبر یا نزاع کا احتمال ہو تو معصیت ہوگی۔ (امداد الفتاویٰ ص ۵۴۰ ج ۳)

## کسی ایک شریک کے حصے میں سری پائے لگا کر تقسیم کرنا

سوال..... چند حصے داران اگر بغیر وزن کئے باہم رضامندی سے کم و بیش گوشت لے لیں تو جائز ہے یا نہیں؟

جواب..... قربانی کا گوشت اندازے سے یا باہمی تراضی کی بنا پر کم و بیش لینا یا دینا جائز نہیں اس میں جو زیادتی کسی طرف جائے گی وہ سود کے حکم میں جائے گی اور کھال سری پائے وغیرہ کو کسی

حصے میں لگانے کا جزیہ جو شامی نے لکھا ہے وہ ہمارے دیار میں مروج نہیں۔ (امداد المفتیین ص ۹۶۰)

**شریکوں کا قربانی کے گوشت کو اندازہ سے تقسیم کرنا**

سوال..... کیا فرماتے ہیں علماء دین دریں مسئلہ کہ اگر قربانی کے گوشت کو اندازہ سے تقسیم کر کے بعد میں ایک دوسرے کو معاف کر دیں تو یہ تقسیم صحیح ہوئی یا نہیں اور اس گوشت کو کھانا جائز ہے یا نہ

جواب..... وفي الدر ص ۳۱۷ ج ۵ ويقسم اللحم وزنا لا جزافا وفي الشامية وبه ظهر ان عدم الجواز بمعنى انه لا يصح ولا يحل لفساد لمبادلة خلافا لمباحثه في الشر نبلاية من انه فيه بمعنى لا يصح ولا حرمة فيه، روایت بالا سے معلوم ہوا کہ قربانی کے گوشت کو اندازہ سے تقسیم کرنا جائز نہیں ہے اور گوشت کھانا جائز نہیں ہے۔ فقط واللہ اعلم

البتہ اگر گوشت کیساتھ سری پائے اور چرم ملا کر اندازہ سے تقسیم کیا جائے تو درست ہے اور کھانا جائز ہے۔ کما فی الدر المختار مع شرحہ رد المحتار ص ۳۱۷ ج ۵ ويقسم اللحم وزنا لا جزافا الا اذا ضم معه من الاكارع او الجلد صرفا للخبس لخلاف جنسه اه' وفي العالمگیریہ ص ۲۹۸ ج ۵ وان قسموا مجازفة يجوز اذا كان اخذ كل واحد شيئا من الاكارع او الرأس او الجلد. فتاویٰ مفتی محمود ج ۹ ص ۵۷۵.

**نوکر کو قربانی کا گوشت کھلانا**

سوال..... جو نوکر گھروں میں کام کرنے کے لئے رکھے جاتے ہیں اور ان کا کھانا مالک کے ذمہ ہوتا ہے۔ مالک ان کو اپنی قربانی کا گوشت کھلا سکتا ہے یا نہیں؟

جواب..... کھانا نوکر کی اجرت کا جز ہے اور قربانی کا گوشت اجرت میں دینا جائز نہیں۔ نوکر کو گوشت کھلانے کا حیلہ یہ اختیار کیا جاسکتا ہے کہ اس کو ان دنوں کے کھانے کی قیمت دیدی جائے۔ (احسن الفتاویٰ ص ۴۹۴ ج ۷)

### قربانی کا گوشت غربا پر تقسیم کرنا

سوال..... چار بھائیوں نے ایک جانور قربانی کیا سبھوں نے مشترکہ غرباء پر تقسیم کر دیا خود نہیں لیا تو ایسا کرنا درست ہے یا نہیں؟

جواب..... صورت مسئلہ جائز ہے اور درست ہے۔ (فتاویٰ مفتاح العلوم غیر مطبوعہ)



## تقسیم سے پہلے گوشت صدقہ کرنا جائز ہے

سوال..... تقسیم سے پہلے مشترک گوشت فقراء پر صدقہ کرنا جائز ہے یا نہیں؟  
 جواب..... اگر کوئی آدمی جانور میں شریک ہوں اور وہ سب گوشت کو آپس میں تقسیم نہیں کرتے بلکہ بہ رضا و رغبت یک جا ہی فقراء و احباب میں تقسیم کرنا یا کھانا پکا کر کھلانا چاہیں تو جائز ہے۔  
 (احسن الفتاویٰ ص ۵۰۷ ج ۷)

## تقسیم سے پہلے گوشت صدقہ کرنا

سوال..... قربانی کے بکرے کا کلمہ شرکاء آپس میں راضی ہو کر گوشت تقسیم ہونے سے پہلے کسی شخص کو اللہ دے دیں تو قربانی جائز ہے یا نہیں؟  
 جواب..... اگر سب نے کسی فقیر یا غنی کو دے یا لیکن شرکاء میں سے کسی نے قربانی کی نذر نہ کی تھی تو جائز ہے کیونکہ تقسیم واجب نہیں کہ ترک واجب سے کوئی محذور لازم آئے اور اگر اس میں کوئی ناذر تھا اور غنی کو دیا تو جائز نہیں کیونکہ تقسیم کر کے ناذر کا حصہ فقراء پر تصدق کرنا واجب ہے پس قربانی تو جائز ہو جائیگی لیکن ناذر کا حصہ فقراء پر صدقہ کرنا واجب ہے پس قربانی تو جائز ہو جائیگی لیکن ناذر پر قیمت اپنے حصہ من جملہ کلمہ کے صدقہ کرنا واجب ہے۔ (امداد الفتاویٰ ص ۵۴۹ ج ۳)

## قربانی کا گوشت پکا کر دینا

سوال..... عموماً قربانی کا گوشت اقارب اور مساکین کو صدقہ کر دیا جاتا ہے اگر ہدیہ نہ کیا جائے بلکہ پکا کر دیا جائے تو شرعاً جائز ہے یا نہیں؟ ایسی دعوت کا قبول کرنا کیسا ہے؟ اگر کوئی آدمی ایسی دعوت قبول نہ کرے بلکہ ناجائز بتلائے تو تارک سنت ہے یا نہیں؟  
 جواب..... قربانی کا گوشت امیر غریب سب کو دینا درست ہے عزیز و اقارب کو بھی دیا جاسکتا ہے پکا کر کھلانا اور دعوت کرنا بھی درست ہے جو آدمی ایسی دعوت کو ناجائز بتلائے اس سے دلیل طلب کی جائے۔ (فتاویٰ محمودیہ ص ۲۵۸ ج ۱۷)

## قربانی کا گوشت سکھا کر دیر تک رکھنا

سوال..... بعض آدمی قربانی کا گوشت ہفتوں بلکہ مہینوں تک سکھا کر رکھ لیتے ہیں اور کھاتے رہتے ہیں ایسا کرنے میں شرعاً کوئی قباحت تو نہیں؟

جواب..... کوئی قباحت نہیں۔ (فتاویٰ محمودیہ ص ۳۱۵ ج ۴)

## گوشت کا دھونا

سوال..... ذبح کے بعد جو گوشت جانور سے علیحدہ کیا جاتا ہے کیا اس کو پاک کر کے پکانا چاہئے؟ کیونکہ اس میں کچھ خون کا اثر ہوتا ہے اور خون ناپاک ہوتا ہے۔

جواب..... اسکے دھونے کی ضرورت نہیں وہ ناپاک نہیں۔ (فتاویٰ محمودیہ ص ۳۱۶ ج ۴)  
اور منع بھی نہیں ”مءع۔

## رات میں قربانی کرنا

سوال..... کیا رات میں قربانی کرنا بلا کراہت جائز ہے؟

جواب..... دسویں اور تیرھویں رات کو جائز نہیں اور بارہویں رات کو جائز ہے مگر رگیں نہ کٹنے یا ہاتھ کٹنے یا اضحیہ کے آرام میں خلل کے اندیشے سے ذبح کرنا مکروہ تنزیہی ہے۔

(احسن الفتاویٰ ص ۵۱۰ ج ۷)

## نماز عید سے پہلے ذبح کرنا

سوال..... قربانی کا جانور جہاں عید ہوتی ہے نماز سے پہلے ذبح کر دیا تو قربانی ہو جائیگی یا دوسری کرنا پڑے گی؟

جواب..... قصبہ اور شہر میں بقر عید کی نماز سے پہلے قربانی کی تو جائز نہیں ہوئی دوسری قربانی کرنا ہوگی۔ (فتاویٰ مفتاح العلوم غیر مطبوعہ)

## شہر کی کسی بھی مسجد میں عید کی نماز کے بعد قربانی کرنا

سوال..... شہر میں نماز عید کسی بھی مسجد میں ہو گئی تو کیا اس شہر میں رہنے والے اپنی قربانی کر کے عید گاہ نماز پڑھنے کے لئے جائے تو اس کی واجب قربانی ادا ہو گئی؟

جواب..... شہر کی کسی مسجد میں معتبر لوگوں نے نماز عید ادا کی ہے تو دوسرے لوگوں کی قربانی بھی ادا ہو جائے گی مگر احتیاط اس میں ہے کہ عید کی نماز کے بعد قربانی کرے۔ (فتاویٰ رحیمیہ ص ۱۸۰ ج ۶)

## عید کی نماز سے پہلے جانور کو ذبح کرنا

سوال..... کیا فرماتے ہیں علماء دین دریں مسئلہ کہ عید الاضحیٰ کے موقع پر عید پڑھنے سے پہلے

قربانی کا جانور ذبح کرنا جائز ہے یا نہیں یعنی کہ عید پڑھنے سے پہلے قربانی جائز ہے یا کہ نہیں جبکہ عید گاہ موجود اور عید کی نماز ذوق و شوق سے پڑھی جاتی ہو تقریباً ساڑھے آٹھ یا نو بجے عید پڑھی جاتی ہو تو اگر قربانی کر لی جائے تو اس کے متعلق شرع شریف کا کیا حکم ہے۔

جواب..... بقر عید کی نماز ہونے سے پہلے قربانی کرنا جائز نہیں۔ کمافی الہدایۃ ص ۴۴۳ و وقت الاضحیۃ یدخل بطلوع الفجر من یوم النحر الا انہ لا یجوز لاهل الامصار الذبح حتی یصلی الامام العید فاما اهل السواد فینذبحون بعد الفجر والاصل فیہ قولہ علیہ السلام من ذبح قبل الصلوۃ فلیعد ذبیحتہ ومن ذبح بعد الصلوۃ فقد تم نسکہ واصاب سنة المسلمین وقال علیہ السلام هذا الشرط فی حق من علیہ الصلوۃ وهو المصری دون اهل السواد عید کی نماز سے پہلے جو قربانی کی ہے وہ جائز نہیں ہوئی دوبارہ کرنا ضروری ہے۔ فقط واللہ تعالیٰ اعلم (فتاویٰ مفتی محمود ج ۹ ص ۵۶۳)

**قربانی کے بعد زندہ بچہ نکلے تو کیا حکم ہے؟**

سوال..... قربانی کے بعد زندہ بچہ نکلے تو کیا حکم ہے؟

جواب..... بچہ زندہ نکلے تو اس کو ذبح کرے اور مردہ نکلے تو اس کو استعمال میں نہیں

لا سکتے۔ (فتاویٰ رحیمیہ ص ۸۳ ج ۲)

**شریک قربانی کا اجرت لیکر ذبح کرنا**

سوال..... ایک قربانی شرکاء میں ایک قصائی بھی ہے تو کیا وہ قصائی اس قربانی کو اجرت پر

ذبح کر سکتا ہے؟

جواب..... شریک کو اجرت لے کر ذبح کرنا جائز نہیں بلا اجرت کام کر سکتا ہے۔

(فتاویٰ مفتاح العلوم غیر مطبوعہ)

**دوسرے کی قربانی کے جانور کو ذبح کر دینا**

سوال..... زید نے قربانی کے خیال سے بکرا خریدا اور خیال تھا کہ کل گیارہ ذی الحجہ کو ذبح

کروں گا مگر اس کے ملازم بکر نے اطلاع کئے بغیر بلا نیت قربانی ذبح کر دیا موجودہ صورت میں

زید کی طرف سے قربانی ہو گئی یا نہیں؟

جواب..... زید کی طرف سے قربانی نہیں ہوئی اور بکر پر اس کی قیمت واجب الادا ہے۔

(فتاویٰ عبدالحی ص ۳۷۴)

## اگر تین رگیں کٹ جائیں تو جانور حلال ہے ورنہ نہیں

سوال..... کیا فرماتے ہیں علماء دین اس مسئلہ میں کہ مثلاً زید نے نیل ذبح کیا اور بوقت ذبح دوسری رگیں کٹ گئیں اور زرخرہ بھی کٹ گیا مگر زرخرہ میں کوئی ایک چوڑی بھی نہ لگی ہوئی تھی تو کیا ایسا ذبح حلال ہے یا حرام۔ بینوا تو جروا۔

جواب..... علامہ شامی نے اس میں بہت سا اختلاف نقل کر کے آخر میں فیصلہ کیا ہے کہ اگر منجملہ چار رگوں میں سے تین رگیں کٹ گئیں تو حلال ہے ورنہ حرام ہے اور وہ چار رگیں یہ ہیں مری حلقوم اور دو دوجان خلاصہ یہ ہے کہ زرخرہ اگر کٹ جائے پھر دیکھنا چاہئے کہ آیا واجبین جیسے محاسبہ رگیں کہتے ہیں بھی کٹ گئی ہیں یا نہیں اگر وہ دونوں کٹ گئی ہوں تو حلال ہے ورنہ حرام۔ واللہ اعلم (فتاویٰ مفتی محمود ج ۹ ص ۵۳۹)

## شرکاء کا وقت ذبح موجود ہونا

سوال..... قربانی کے وقت ساتوں شرکاء کا موجود ہونا ضروری ہے یا اجازت کافی ہے؟  
جواب..... سب شرکاء کا موجود ہونا ضروری نہیں بلکہ اجازت کافی ہے البتہ موجود ہونا مستحب ہے۔ (فتاویٰ محمودیہ ص ۳۳۲ ج ۴)

## ذبح کے وقت شرکاء کے نام پکارنا

سوال..... ہمارے یہاں بوقت ذبح شرکاء کے نام پکارے جاتے ہیں کیا حکم ہے؟  
جواب..... شرکاء کے نام قربانی کو ذبح کرتے ہوئے پکارنے کی کوئی ضرورت نہیں ہے ہاں ذبح کرنے والا نیت میں ان سب کی جانب سے ذبح کرنے کا خیال رکھے اور اتفاقاً پکار دیئے جائیں اور مقصود خیر کرنا ہو تو مضائقہ نہیں لیکن پکارنے کو ضروری اور اضحیہ میں لازم سمجھنا بے اصل ہے۔  
(کفایت المفتی ص ۱۸۴ ج ۸)

## قربانی کے خون کا کیا کیا جائے؟

سوال..... قربانی کے خون کا کیا کیا جائے؟ اسکے احترام کا کیا طریقہ ہے؟ یا یوں ہی چھوڑ دیا جائے؟  
جواب..... شریعت نے قربانی کے خون کا احترام کرنے کا حکم نہیں کیا جس طرح دوسرے ذبیحوں کا خون ناپاک و نجس ہے اسی طرح قربانی کا خون بھی ناپاک ہے یوں ہی چھوڑ دیا جائے اور گڑھے میں ڈال کر دیا جائے۔ (فتاویٰ محمودیہ ص ۳۳۷ ج ۱۴)



## قربانی کا خون پینا

سوال..... بہت سے آدمی دوا کے طور پر قربانی کا بہا ہوا خون پیتے ہیں یہ کیسا ہے؟  
جواب..... بہا ہوا خون قربانی کا ہو یا کسی اور طرح کا سب حرام اور نجس ہے۔ (فتاویٰ محمودیہ ص ۲۶۷ ج ۱۷) ”پینا درست نہیں“ م’ع

## قربانی کے جانور کو ہر حصہ دار کا ہاتھ لگانا

سوال..... بعض لوگ کہتے ہیں کہ قربانی کے جانور کو ذبح کرتے وقت ہر حصے دار کا جانور کو ہاتھ لگانا ضروری ہے کیا ان کا یہ کہنا صحیح ہے؟

جواب..... ہاتھ لگانا ضروری نہیں ہے۔ (فتاویٰ محمودیہ ص ۲۶۲ ج ۱۷) ”از قبیل اغلاط العوام یا اظہار محبت ہے“ م’ع

## قسطوں پر قربانی کے بکرے

سوال..... چند روز سے اخبارات اور ٹی وی پر قربانی کے بکرے اور گائیں بک کرانیکا اشتہار آ رہا ہے یہ معلوم کرنا چاہتا ہوں کہ کیا قسطوں پر بکرایا گائے لیکر قربانی کرنا جائز ہے یا ناجائز ہے؟ برائے مہربانی اس مسئلے پر روشنی ڈالیں تاکہ میرا یہ مسئلہ حل ہو سکے اور دوسروں کو بھی شرعی حل معلوم ہو سکے۔

جواب..... جس جانور کے آپ مالک ہیں اس کی قربانی جائز ہے خواہ آپ نے نقد قیمت پر خریدا ہو خواہ ادھار پر خواہ قسطوں پر مگر یہ بات یاد رہے کہ صرف جانور کو بک کرالینے سے آپ اس کے مالک نہیں ہو جاتے اور نہ بک کرانے سے بیع ہوتی ہے بلکہ جس دن آپ کو اپنی جمع کردہ رقم کے بدلے جانور دیا جائے گا تب آپ اس کے مالک ہوں گے۔ (آپ کے مسائل ج ۴ ص ۲۲۰)

## قربانی کے جانور کے منہ میں پیسہ ڈال کر ذبح کرنا!

سوال..... زید کہتا ہے کہ اگر قربانی کے جانور کے منہ میں تانبے کا پیسہ ڈال دیا جانور کو وہ پیسہ کھلا کر ذبح کیا جائے اور پھر اس پیسے کو بوا سیر کے مریض کو پہنایا جائے تو مرض ختم ہو جائے گا زید نے اپنی قربانی کے وقت ایسا ہی کیا تو کیا اس سے عقیدے کی خرابی پیدا ہوئی؟

جواب..... قربانی کا جانور تو اس سے خراب نہیں ہوا اور بوا سیر میں اس کا مفید ہونا کوئی فقہی مسئلہ نہیں اگر طب یا تجربے سے اس کا مفید ہونا ثابت ہو تو اس میں مضائقہ نہیں اگر محض ٹوکا ہے تو اس سے اجتناب کیا جائے۔ (فتاویٰ محمودیہ ص ۳۵۱ ج ۱۱)

## قربانی کا گوشت، قربانی کے بکرے کی رانیں گھر میں رکھنا

سوال: قربانی کے لیے حکم ہے کہ جانور صحت مند اور خوبصورت ہو ذبح کرنے کے بعد اس کو برابر تین حصوں میں تقسیم کیا جائے جبکہ اس وقت دیکھنے میں یہ آیا ہے کہ لوگ قربانی کے بعد بکرے کی ران وغیرہ مکمل اپنے لیے رکھ لیتے ہیں اور بعد میں ہوٹلوں میں روسٹ کرا کر لے جاتے ہیں بلکہ یہ بھی دیکھنے میں آیا ہے کہ بکرے کی دونوں ران مع کمر کے رکھ دی جاتی ہیں اس مسئلہ پر حدیث اور شریعت کی رو سے روشنی ڈالیں کہ قربانی کرنے والوں کو صحیح علم ہو جائے؟

جواب: افضل یہ ہے کہ قربانی کے گوشت کے تین حصے کیے جائیں ایک فقراء کیلئے، ایک دوست احباب کیلئے اور ایک گھر کیلئے لیکن اگر سارا تقسیم کر دیا جائے یا گھر میں رکھ لیا جائے تو بھی کوئی حرج نہیں۔ بشرط یہ کہ قربانی صحیح نیت کیساتھ کی تھی۔ صرف گوشت کھانے یا لوگوں میں سرخ روئی کیلئے قربانی نہیں کی تھی۔ (آپ کے مسائل ص ۲۰۷ ج ۴)

## قربانی کا گوشت شادی میں کھلانا

سوال: ہمارے محلے میں ایک صاحب نے گائے کی قربانی تیسرے دن کی اور چوتھے دن انہوں نے اپنی لڑکی کی شادی کی اور قربانی کا آدھے سے زیادہ گوشت دعوت شادی میں لوگوں کو کھلادیا، کیا ان کی قربانی ہو گئی؟

جواب: اگر قربانی صحیح نیت سے کی تھی تو انشاء اللہ ضرور قبول ہوگی اور قربانی کا گوشت گھر کی ضرورت میں استعمال کرنا جائز ہے۔ اگرچہ افضل یہ ہے کہ ایک تہائی صدقہ کر دے ایک تہائی دوست احباب کو دے ایک تہائی خود کھائے۔ (آپ کے مسائل ص ۲۰۸ ج ۴)

## کیا سارا گوشت خود کھانے والوں کی قربانی ہو جاتی ہے؟

سوال: بقر عید پر ہمارے گھر قربانی ہوتی ہے تو میرے بھائی اس کے تین حصے کرتے ہیں ایک گھر میں رکھ لیتے ہیں دو حصے محلے اور رشتہ داروں میں تقسیم کر دیتے ہیں جب کہ ہمارے محلے میں اکثر سارا گوشت گھر ہی میں کھا لیتے ہیں، محلہ دار اور رشتہ داروں میں ذرا سا تقسیم کر دیتے ہیں اور کئی دن تک کھاتے ہیں، ضرور بتائیے گا کہ کیا ایسے لوگوں کی قربانی ہو جاتی ہے؟

جواب: آپ کے بھائی جس طرح کرتے ہیں وہ بہتر ہے باقی سارا گوشت اگر گھر پر کھا لیا تو قربانی

جب بھی صحیح ہے بشرطیکہ نیت قربانی ہو، صرف گوشت کھانے کی نہ ہو۔ (آپ کے مسائل ص ۲۰۸ ج ۴)

## منت کی قربانی کا گوشت صرف غریب لوگ کھا سکتے ہیں

سوال: میری والدہ صاحبہ نے منت مانی تھی کہ میری نوکری کے سلسلے میں کہ اگر میرے بیٹے کو مطلوبہ جگہ نوکری مل گئی تو میں اللہ کے نام پر قربانی کروں گی۔ بحمد اللہ نوکری مل گئی، خدا کا شکر ہے لیکن کافی عرصہ گزر گیا ابھی تک منت پوری نہیں کی، اس میں سستی اور دیر ضرور ہوئی ہے لیکن اس میں ہماری نیت میں کوئی فتور نہیں صرف یہ مطلوب ہے کہ اس کا طریقہ کار کیا ہو جو صحیح اور عین اسلامی ہو۔ اس میں اختلاف رائے یہ ہے کہ جس جانور کی قربانی کی جائے اس کا گوشت رشتہ داروں، گھر کے افراد کے لیے جائز ہے یا یہ پورا کا پورا غریب و مسکین یا کسی دارالعلوم مدرسہ کو دے دینا چاہیے؟

جواب: آپ کی والدہ کے ذمہ قربانی کے دنوں میں قربانی واجب ہے اور اس گوشت کا فقراء پر تقسیم کرنا لازم ہے منت کی چیز غنی اور مالدار لوگ نہیں کھا سکتے جس طرح کہ زکوٰۃ اور صدقہ فطر مالداروں کے لیے حلال نہیں۔ (آپ کے مسائل اور ان کا حل ص ۲۰۹ ج ۴)

## حرم قربانی اور اس کا مصرف

### حرم کا صدقہ افضل ہے یا قیمت کا؟

سوال:..... حرم قربانی کو صدقہ کرنا افضل ہے یا اس کو فروخت کر کے قیمت صدقہ کرنا افضل ہے؟

جواب:..... حرم قربانی کو صدقہ کرنا افضل ہے۔ (فتاویٰ محمودیہ ص ۴۰۵ ج ۴)

### قربانی کے جانور کی رسی کے صدقے کا حکم

سوال:..... قربانی کے جانور کی رسی اور جھول وغیرہ کو صدقہ کر دینا واجب ہے ہمارے یہاں کا رواج ہے کہ لوگ جانور خرید کر پھر بائع کے پاس چرائی پر چھوڑ دیتے ہیں جب قربانی کرنی ہوتی ہے تو اپنی رسی میں باندھ کر لاتے ہیں اس صورت میں رسی اس جانور کی قرار پائیگی اور واجب التصدق ہوگی؟

جواب:..... قربانی کا جانور خرید کر جب لایا گیا اور بائع نے اسکو رسی میں باندھ کر دیا تو اس رسی کو صدقہ کر دیا جائے اگر اپنی رسی میں اسکو رکھا ہے تو اسکو صدقہ کرنا حکم نہیں۔ (فتاویٰ محمودیہ ص ۲۶۲ ج ۱۷)

### حرم قربانی کا مصرف اور اس کو دوسرے شہر میں پہنچانا

سوال:..... حرم قربانی کی رقم دوسرے شہر میں منتقل کرنے یا سادات کو دینے میں حکم زکوٰۃ

کے مانند ہے یا کچھ فرق ہے؟

جواب..... ظاہر ہے کہ چرم قربانی کا صدقہ قبیل تطوعات سے ہے اور بنی ہاشم کے لئے اسکی حرمت کا حکم دینا صحیح نہیں کیونکہ اس قسم کے احکام زکوٰۃ کے لئے مخصوص ہیں۔

فتح القدیر میں ہے قالوا لا يجوز صرف كفارة اليمين والظهار وجزاء الصيد وغلة الوقف الى بنى هاشم واما النافلة فقال فى النهاية يجوز صرفه اليهم بالاجماع وصرح فى الكافى بدفع الوقف اليهم اه

اس سے معلوم ہوتا ہے کہ صدقہ نفلی بنی ہاشم پر صرف کرنا جائز ہے جیسا کہ جمہور کا مذہب ہے اور چرم قربانی کا صدقہ بھی نفلی ہے اس لئے اس کا صدقہ بھی بنی ہاشم پر جائز ہوگا اور اسی طرح فقہاء کرام زکوٰۃ اور صدقہ فطر کے دوسرے شہروں میں تبدیل کرنے کو مکروہ اس بنا پر کہتے ہیں کہ اس مال میں اہل شہر کے مستحقین کا حق ثابت ہو گیا ہے لہذا اب تبدیل کرنا مکروہ ہوگا اور اسی وجہ سے شہر فائق وغیرہ میں مذکور ہے کہ اگر سال پورا ہونے سے پہلے مال زکوٰۃ دوسرے شہر کی طرف تبدیل کر دے تو مکروہ نہ ہوگا کیونکہ سال کے پورا ہونے سے قبل مستحقین کا حق اس میں قائم نہیں ہوتا اب چرم قربانی کا صدقہ چونکہ نفلی ہے کسی کا حق اس سے متعلق نہیں تو اس کا تبدیل کرنا بھی مکروہ نہ ہوگا۔ (فتاویٰ عبدالحی ص ۳۶۵)

### قیمت چرم سے جلد بندی کرانا

سوال..... چرم قربانی یا اس کی قیمت سے قومی کتب خانوں کی جلد بندی کرائی جاسکتی ہے یا نہیں؟

جواب..... چرم قربانی، لحم قربانی کی طرح ہے یعنی اس کو اپنے کام میں لانا درست ہے امیر، غریب، سعید وغیرہ کو دینا بھی جائز ہے لہذا اگر کسی مہتمم کتب خانہ کو تملیک دے دیا اور اس نے خود چرم یا اس کی قیمت سے جلد بندی کرا دی تو جائز ہے اگر اصل مالک نے فروخت کر دیا تو صدقہ کرنا واجب ہے اسکے ذریعے جلد بندی کرانا جائز نہیں البتہ اگر قیمت کسی مستحق کو تملیک دیدی جائے اور پھر وہ جلد بندی کیلئے دیدے یا خود جلد بندی کرا دے تو جائز ہے (فتاویٰ محمودیہ ص ۲۲۸ ج ۸)

### کھال کی قیمت بھائی کو دینا درست ہے

سوال..... کیا فرماتے ہیں علماء دین دریں مسئلہ کہ قربانی کی کھال فروخت کر کے اس کی

قیمت اپنے بہن بھائی کو دے دی کیا ان کی قربانی جائز ہے یا نہ۔

جواب..... قربانی کی کھال کی قیمت واجب التصدق ہے اس کا مصرف فقراء و مساکین ہیں



لہذا لڑکیوں کو اس کی قیمت دینا جائز نہیں البتہ بہن اگر غریب ہو تو اس کو دی جاسکتی ہے۔ فقط واللہ تعالیٰ اعلم (فتاویٰ مفتی محمود ج ۹ ص ۶۰۷)

### قیمت چرم سے مزار بنوانا

سوال..... کیا قربانی کی کھال اپنے پیر یا کسی بزرگ کے مزار بنوانے یا اپنے اعزہ کی پختہ قبر و گنبد کے بنوانے میں لگانا جائز ہے؟

جواب..... چرم قربانی کی قیمت کا زکوٰۃ کی طرح صدقہ کرنا اور کسی کو اس کا مالک بنانا ضروری ہے مواقع مذکور میں تملیک متحقق نہ ہونے کی وجہ سے صرف کرنا درست نہیں قبر پختہ اور اس پر گنبد بنانا (ویسے بھی) منع ہے۔ (فتاویٰ محمودیہ ص ۲۲۷ ج ۲)

### میت کی طرف سے قربانی کر کے قیمت چرم اپنے بیٹے کو دینا

سوال..... زید میت کی جانب سے قربانی کرتا ہے اور قربانی کے چرم کی قیمت اپنے بیٹے کو دیتا ہے زید کے ساتھی بھی رقم دیتے ہیں یہ صورت جائز ہے یا نہیں؟

جواب..... اس صورت کا صدقہ کرنا واجب ہے اصول و فروع کو یہ صدقہ دینا جائز نہیں لہذا بیٹے کے علاوہ کسی اور کو دے اور دوسرے شرکاء اگر اصول و فروع نہیں تو اس لڑکے کو صدقہ دے سکتے ہیں اگر اس کے اصول و فروع ہیں تو وہ بھی نہیں دے سکتے۔

حاصل یہ کہ جو مصرف زکوٰۃ ہے وہی اس صدقہ کا مصرف ہے جسکو زکوٰۃ دینی جائز ہے اسکو یہ صدقہ بھی دینا جائز ہے جسکو زکوٰۃ دینا جائز نہیں اسکو یہ بھی دینا جائز نہیں۔ (فتاویٰ محمودیہ ص ۲۲۸ ج ۸)

### قربانی کی کھال کھانے کا حکم

سوال..... اگر کسی نے قربانی کے بعد کھال آگ میں پکا کر کھالی تو اس پر ضمان ہے یا نہیں؟

جواب..... بیچنے کی صورت میں یہ شرط ہے کہ باقی رہنے والی چیز سے تبدیل کرے خود اپنے کام میں لانے میں یہ شرط نہیں اس لئے یہ کھانا جائز ہے۔ (احسن الفتاویٰ ص ۵۲۲ ج ۷)

### چرم قربانی کی قیمت کا چوری ہو جانا

سوال..... زید مدرس کے پاس طلبہ کے لئے چرم قربانی کی رقم آئی زید نے اس کو اپنی حویلی میں ایک غیر مقفل بکس میں رکھا اور اپنا روپیہ زید کا علیحدہ اسی بکس میں تھا قفل کی ضرورت بکس میں

خیال نہ کی گئی کیونکہ کوئی غیر شخص حویلی میں نہ آتا تھا فقط زید کی بیوی، لڑکا، بھائی اور بھانجا رہتا تھا۔ بھتیجا نور پے قربانی کے بکس میں سے نکال کر فرار ہو گیا اور یہ بھتیجا بھی مدرسہ کا ایک طالب علم ہے اس نے اس سے پہلے ایسا کام نہ کیا تھا تا کہ اس سے احتیاط کی جاتی اس صورت میں زید پر اس امانت کا پورا کرنا واجب ہے یا نہیں؟

جواب..... زید پر اس روپے کا ضمان نہیں البتہ اس لینے والے پر ضمان واجب ہے اور زید کے ذمہ واجب ہے کہ اپنی قدرت کے بہ قدر اس سے ضمان لینے میں کوشش کرے اور ایک امر زید کے ذمے یہ ضروری ہے کہ جن لوگوں کی رقم ضائع ہوئی ہے ان کو اطلاع کر دے کیونکہ انکے ذمے یہ رقم واجب التصدق رہ گئی ہے وہ لوگ مساکین کو ادا کر دیں جبکہ چور سے وصول نہ ہوا۔ (امداد الفتاویٰ ص ۶۱۰ ج ۳)

### چرم قربانی کو خرید کر استعمال میں لانا

سوال..... اگر خام چرم قربانی کا تبادلہ غیر قربانی کے پختہ چمڑے سے جائز ہو تو قربانی کا چمڑا جس آدمی کے پاس پہنچے گا وہ اس چمڑے کو فروخت کر کے دام اپنے صرف میں لاسکتا ہے نہیں؟  
جواب..... لاسکتا ہے۔ (امداد الفتاویٰ ص ۵۷۵ ج ۳)

### شرکاء سے چرم خرید کر فروخت کرنا

سوال..... اگر ایک شرکاء سے چرم قربانی خرید کر خود فروخت کر دے تو کھال کی کل قیمت خیرات کرنا ہوگی؟ یا کل قیمت اپنے مصرف میں لاسکے گا؟ یا بہ قدر اس حصے کے جو خریدا تھا اپنے مصرف میں لاسکے گا؟ اور باقی خیرات کرے گا؟

جواب..... ہاں یہ ہی تیسری صورت ہے۔ (امداد الفتاویٰ ص ۵۷۵ ج ۳)

### خریدے ہوئے چرم قربانی کو استعمال کرنا

سوال..... قربانی کا چمڑا اگر ایک شریک دوسرے شریکوں سے خرید لے تو پھر وہ تمام چمڑا خرید کنندہ اپنے استعمال میں لاسکتا ہے یا نہیں؟

جواب..... لاسکتا ہے۔ (امداد الفتاویٰ ص ۵۷۵ ج ۳)

### قربانی کی کھالوں کی رقم سے مسجد کی تعمیر صحیح نہیں

سوال..... صدقہ فطر اور قربانی کی کھالوں کی رقم مسجد یا مدرسہ کی تعمیر پر خرچ ہو سکتی ہے یا نہیں؟  
جواب..... زکوٰۃ صدقہ فطر اور چرم قربانی کی قیمت کا کسی فقیر کو مالک بنانا ضروری ہے مسجد یا

مدرسہ کی تعمیر میں خرچ کرنا صحیح نہیں۔ (آپ کے مسائل ج ۴ ص ۲۱۳)

## حرم کے عوض خریدے ہوئے تیل کا حکم

سوال..... حضرت نے فرمایا تھا کہ ”قربانی کی کھال“ یا اس کے عوض دوسری قابل استعمال چیز بدل کر کام میں لاسکتے ہیں مگر روپیہ یا ایسی چیز جیسا کہ تیل کہ جسکو خود استعمال نہیں کرتے بلکہ اسکو جلا کر روشنی سے فائدہ اٹھا سکتے ہیں یا روپیہ سے کوئی اور چیز خرید کر فائدہ اٹھا سکتے ہیں ایسے تبادلے کا استعمال جائز نہیں بلکہ وہ تیل اور روپیہ خیرات کیا جائے۔ اسکے متعلق عرض ہے کہ اگر تیل سر میں لگایا جائے یا کسی چمڑے یا لکڑی کے دروازوں وغیرہ کے ملنے کے کام میں لایا جائے تو تبادلہ اور استعمال جائز ہو گا یا نہ؟

جواب..... نہیں کیونکہ یہ انتفاع اس کی بقا کے ساتھ نہیں ہے بلکہ وہ کھپ کر فنا ہو گیا۔

(امداد الفتاویٰ ص ۵۷۲ ج ۳)

## حرم قربانی کا گوشت سے تبادلہ کرنا

سوال..... یہاں حرم قربانی قصاب کو دیتے ہیں اور پھر ان سے اس کے عوض محرم میں گوشت لے کر خود کھاتے ہیں کیا حکم ہے؟

جواب..... جن بلاد میں حرم وزن سے فروخت ہوتا ہے وہاں تو یہ بیع ہی درست نہیں کہ موزوں کا مبادلہ موزوں سے ادھار رہا ہے اور جن بلاد میں عدداً فروخت ہوتا ہے وہاں یہ بیع تو درست ہے جب گوشت کی مقدار اور صفت پورے طور سے بیان کر دی جائے لیکن اس کے عوض میں جو گوشت آئے گا اس کا مساکین پر خیرات کرنا واجب ہے اگر خود کھائے گا یا غنی کو کھلائے گا تو اتنی مقدار کی قیمت کا صدقہ کرنا واجب ہو گا۔ (امداد الفتاویٰ ص ۵۲۳ ج ۳)

## حرم قربانی کی قیمت اپنے اُصول و فروع کو دینا

سوال..... قربانی واجب تھی مگر نہیں کی ایام گزرنے کے بعد قیمت قربانی اپنے اُصول و فروع کو یا کافر کو دے سکتا ہے یا نہیں؟ اگر وہ مفلس و حاجت مند ہوں؟

جواب..... فقہاء کے کلام میں اس باب میں یہ الفاظ ہیں ”تصدق بقیمتها“ جو تصدق کے واجب ہونے پر دال ہے اور صدقہ واجبہ کا سوال میں مذکور اشخاص پر صرف کرنا جائز نہیں اور در مختار کتاب الاضحیہ میں ایک جزئیہ ہے جس میں ایسے وکیل بذبح الاضحیہ پر جس نے عمداً ترک تسمیہ کیا ضمان لازم کیا ہے اس میں تصریح ہے تصدق بقیمتها علی الفقراء اور صدقہ واجبہ کے مصارف

جو فقراء ہوتے ہیں ان سے مذکورین فی سوال خارج ہیں اور ردالمحتار میں ایک جزئیہ ہے جس میں قربانی کے جانور کو قربانی کے ایام کے گزرنے کے بعد ذبح کرنے کی صورت میں لکھا ہے لایحل لہ الاکل منها اذا ذبحها کمالا یجوز لہ حبس شئی من قیمتہا اور جس چیز کا خود کھانا خرچ کرنا جائز نہیں مذکورین فی سوال کو دینا بھی درست نہیں۔ (امداد الفتاویٰ ص ۵۵۱ ج ۳)

### نفل قربانی کی چرم سے دوسرا جانور خریدنا

سوال..... جو جانور صدقہ نافلہ کی نیت سے ذبح کیا جائے اس کی کھال میں جو فقراء اور مساکین کا حق ہے اس میں اس طرح تصرف کرنا کہ کھال بیچ کر کھال کے داموں سے دوسرا جانور صدقہ کی نیت سے لیا جائے اور اس کو ذبح کر کے کھال کی قیمت کے بجائے فقراء اور مساکین کو گوشت تقسیم کیا جائے درست ہے یا نہیں؟

جواب..... درست ہے۔ (امداد الفتاویٰ ص ۵۳۹ ج ۳)

### صدقہ کرنے کی نیت سے چرم قربانی بیچنا

سوال..... بہشتی زیور میں تحریر ہے کہ قربانی کی کھال یا تو یوں ہی خیرات کر دے یا بیچ کر اس کی قیمت خیرات کر دے اسکے خلاف ایک شخص کہتا ہے کہ چمڑا بہ نیت خیرات فروخت کرنا مکروہ تحریمی ہے۔

جواب..... قال العینی فی شرح الكنز ولوباعها بالدرہم لیتصدق بہا جاز لانہ قربۃ کالتصدق باللحم والجلد اہ

یہ عبارت بہشتی زیور کے مسئلے کی صحت اور مخالف کے قول کی عدم صحت میں نص ہے۔

(امداد الفتاویٰ ص ۵۳۶ ج ۳)

### قربانی کی کھالیں مسجد پر کس طرح صرف ہو سکتی ہیں مفصل فتویٰ

سوال..... کیا فرماتے ہیں علماء دین دریں مسئلہ کہ قربانی کی کھالیں مسجد میں لگ سکتی ہیں یا نہیں اگر قربانی کی کھالیں مسجد میں لگ سکتی ہیں تو اس کا کیا طریقہ ہونا چاہئے حیلہ وغیرہ کی ضرورت ہے یا نہیں۔

جواب..... چرم قربانی کو فروخت کرنے سے پہلے اپنے استعمال میں لاسکتا ہے اور استعمالی چیزیں بنا سکتا ہے مسجد کے ذول وغیرہ اس سے بنا سکتا ہے مگر فروخت کرنے کے بعد اپنے مصرف میں نہیں لاسکتا اور نہ مسجد میں یا مدرسین یا امام اور مؤذن کی تنخواہ میں دے سکتا ہے قیمت چرم قربانی واجب التصدق ہے اور تملیک فقراء میں اس میں بھی زکوٰۃ کی طرح ضروری ہے یعنی فروخت



کرنے کے بعد قیمت کا مصرف وہی ہے جو زکوٰۃ کا مصرف ہے۔

فان بيع اللحم او الجلد به ای بمستهلك او بدراهم تصدق بمثنه  
(درمختار مع شرحه ردالمحتار كتاب الاضحية ص ۳۲۸ ج ۶ وفي  
جامع الرموز ص ۳۶۵ ج ۳ فان بيع الجلد (ای جلد الاضحية) الى  
قوله يتصدق بمثنه لان القرية انتقلت اليه وفي الشامي (قوله ای  
مصرف الزکوٰۃ والعشر الخ هو مصرف ايضاً لصدقة الفطر  
والكفارة والنذر وغير ذلك من الصدقات الواجبة كما في  
القهستاني وقال في الهداية ص ۴۴۸ ج ۴ كتاب الاضحية ولوباع  
الجلد او اللحم بالدراهم او بمالا ينتفع به الا بعد استهلاكه تصدق  
بمثنه لان القرية انتقلت الى بدله الخ قوله تصدق بمثنه لان معنى  
المتول سقط عن الاضحية فاذا تمولها بالبيع انتقلت القرية الى بدله  
فوجب التصديق اه بدائع الصنائع ص ۸۱ ج ۴ میں ہے ولہ ان ینتفع  
بجلد اضحيته (الی قوله) ولہ ان یبیع هذه الاشياء بما یمکن  
الانتفاع به مع بقاء عينه من متاع البيت كالجراب والمنخل لان  
البذل الذي یمکن الانتفاع به مع بقاء عينه يقوم مقام البذل فكان  
المبدل قائماً معنی فكان الانتفاع به كالانتفاع بعین الجلد بخلاف  
البيع بالدراهم والدنانیر لان ذلك ممالاً یمکن الانتفاع به مع بقاء  
عينه فلا يقوم مقام الجلد فلا يكون الجلد قائماً معنی اه

ان جزئیات سے معلوم ہوا کہ چرم قربانی کو فروخت کرنے سے پہلے اپنے استعمال میں لانا جائز  
ہے اور واجب التصدق نہیں لیکن فروخت کرنے کے بعد اس کی قیمت کا مصرف وہی ہے جو زکوٰۃ  
کا مصرف ہے اور قیمت کا صدقہ کرنا واجب ہے اور چونکہ قیمت چرم قربانی کی تملیک فقراء کو واجب  
ہے اس لئے بغیر حیلہ تملیک مسجد کی تعمیر وغیرہ میں صرف کرنا یا امام اور مؤذن کو تنخواہ میں دینا جائز نہیں  
حیلہ تملیک کے بعد صرف کرنا جائز ہے۔ فقط واللہ تعالیٰ اعلم (فتاویٰ مفتی محمود ج ۹ ص ۵۶۶)

**چرم قربانی کے تصدق میں تملیک ضروری ہے**

سوال..... ایک مفتی صاحب نے فتویٰ دیا ہے کہ چرم قربانی مسجد و مدرسہ کی تعمیر میں لگانا

جائز ہے کیونکہ یہ بھی تو صدقہ ہی ہے اس فتوے کی بنا پر ہمارے محلے کے امام صاحب لوگوں کی قربانی کی کھالیں وصول کر کے ان کی قیمت مدرسہ و مسجد کی تعمیر میں لگاتے ہیں کیا یہ فتوے صحیح ہے؟ اگر صحیح نہیں تو جن لوگوں کو معلوم ہے کہ ہماری قربانی کی کھالوں کی قیمت تعمیر مسجد یا تعمیر مدرسہ میں لگ رہی ہیں کیا وہ بری الذمہ ہو جائیں گے؟ نیز ان کی قربانیوں پر کوئی اثر پڑے گا یا نہیں؟

جواب..... قربانی کی کھال اگر اپنے استعمال میں نہ لانا چاہے بلکہ صدقہ کرنا چاہے تو اس میں دوسرے کو مالک بنانا ضروری ہے اگر کسی نے فروخت کر دی تو قیمت کا صدقہ کرنا واجب ہے اور اس میں بھی تملیک فقیر ضروری ہے اور مسجد و مدرسہ کی تعمیر میں چونکہ تملیک نہیں پائی جاتی اس لئے جائز نہیں۔

جن لوگوں کو کھالوں کی قیمت کے غیر مصرف میں خرچ ہونے کا علم ہے ان کے ذمہ قیمت کا تصدق واجب ہے تاہم قربانی صحیح ہوگئی۔ (امداد الفتاویٰ ص ۵۷۳ ج ۳)

### خام چرم قربانی کا تبادلہ پختہ چرم سے کرنا

سوال..... قربانی کے خام چمڑے کا پختہ چمڑے سے تبادلہ کرنا برابر یا کچھ قیمت دیکر جائز ہے یا نہیں؟

جواب..... جائز ہے مگر پختہ کے ساتھ قیمت کا شامل ہونا جائز نہیں ہے۔

(احسن الفتاویٰ ص ۵۳۱ ج ۷)

### چرم قربانی سے رفاہ عام کیلئے دیگ خریدنا

سوال..... چرم قربانی کی قیمت جمع کر کے ایک دیگ خریدی گئی اس کا کرایہ مستحق لوگوں کو دیا جائے گا اور یہ سلسلہ بطور صدقہ جاریہ قائم رہے گا۔ یہ جائز ہے یا نہیں؟

جواب..... اگر قربانی کر نیوالے اپنے اپنے چرم قربانی کسی کو دیکر مالک بنادیں اور وہ انہیں فروخت کر کے دیگ خرید کر رفاہ عام کیلئے دیدے تو جائز ہے اور اگر کسی کو مالک نہ بنائیں اور چمڑوں کو فروخت کر کے دیگ خرید لی جائے تو اس دیگ کو بغیر اجرت کے رفاہ عام کیلئے قرار دینا بھی جائز ہے۔ (کفایت المفتی ص ۲۳۰ ج ۸)

### چرم قربانی کی قیمت سے کھانا کھلانا

سوال..... قربانی کی کھالوں کو بیچ کر قبرستان میں کھانا پکا کر امیر و غریب اور مرد و عورت کو دعوت دے کر کھلانا کیسا ہے؟ چرم قربانی بیچ کر اس کے پیسے غریبوں کو دیئے جائیں یا کھانا پکا کر کھلایا جائے؟

جواب..... ۱۔ جائز ہے ۲۔ غرباء اور مساکین کو پیسے دے دیئے جائیں۔ (کفایت المفتی ص ۲۲۸ ج ۸)

## مالدار سید کو چرم قربانی دینا

سوال..... میں سید ہوں صاحب نصاب ہوں قربانی کا چمڑا گاؤں والوں نے مجھے دیا میں نے اسکو فروخت کر کے ردقادیانی کی کتابیں منگالیں کیا یہ جائز ہے؟ اس میں غریب کو مالک بنانا شرط ہے یا نہیں؟

جواب..... گاؤں والے قربانی کی کھالیں جو آپ کو دیتے ہیں وہ آپ کی ملک ہو جاتی ہیں آپ ان کو فروخت کر کے ان کی قیمت سے کتابیں منگاسکتے ہیں۔ (کفایت المفتی ص ۲۲۳ ج ۸)

## امام مسجد کو چرم قربانی دینا کیسا ہے

سوال..... چرم قربانی امام مسجد کو دینا جائز ہے یا نہیں؟ براہ کرم اس مسئلہ کو ذرا تفصیل سے بیان فرما کر مشکور فرمائیں۔

جواب..... اگر امام مسجد کی امامت کی تنخواہ یا وظیفہ علیحدہ مقرر ہو اور تقرر کے وقت اس کے ساتھ صریحاً یا اشارۃً یہ بات طے نہ ہوئی ہو کہ امام کی حیثیت سے ہم آپ کو قربانی کی کھالیں بھی دیا کریں گے اور وہ امام بھی کھالوں کو مقتدیوں پر اپنا حق نہ سمجھے تو اس صورت میں اگر مقتدی واقعتاً گوشت کے ہدیہ کی طرح کھال کا بھی ہدیہ دے دیں تو جائز ہے لیکن اگر دونوں طرف نیت یہی ہو کہ یہ امامت کے عوض کے طور پر دی جا رہی ہیں تو ظاہری تاویل کر کے ہدیہ نام رکھنے سے ان کو دینا جائز نہیں ہوگا۔ امام مسجد اگر غریب ہو اور اس کی تنخواہ اور اجرت کی نیت کے بغیر صرف غریب یا عالم اور حافظ سمجھ کر اس کو کھالیں دی جائیں تو میری رائے میں نہ صرف یہ جائز بلکہ بہتر ہے ایسے علماء و حفاظ اگر محتاج ہوں تو ان کی امداد کرنا سب سے بڑھ کر اولیٰ ہے۔ (آپ کے مسائل ج ۴ ص ۲۱۱)

## غنی نے موہوب چرم کو بیچ دیا تو اس کی قیمت کا کیا حکم ہے؟

سوال..... قربانی کرنے والے نے کھال کسی غنی کو ہبہ کر دیا اس غنی نے اس کھال کو فروخت کر دیا اور اسکی قیمت وصول کر لی تو کیا اس غنی پر اس قیمت کا تصدق ضروری ہے؟

جواب..... قربانی کی کھال کو اپنے کام میں لے آنا قربانی کرنے والے کے لئے بہ تصریح فقہاء جائز ہے اور کسی ایسی شے کے عوض میں دے دینا جس سے بقاعدہ ان کے ساتھ فائدہ اٹھایا جاسکے یہ بھی جائز ہے دراہم و دنانیر سے فروخت کرنا قربانی کرنے والے کے لئے مکروہ اور فروخت کر دینے پر اس کی قیمت کا صدقہ کرنا واجب ہے یہ صرف قربانی کرنے والے کے لئے ہے تاکہ وہ اپنی قربانی کے کسی جز سے تمول کی جہت پیدا نہ کر سکے۔ جب قربانی والے نے کسی غنی یا

فقیر کو کھال کا مالک بنادیا تو اس کا وظیفہ شرعیہ پورا ہو گیا اب وہ غنی یا فقیر اگر اس چمڑے کو فروخت کر دے تو یہ اس کا اپنا فعل ہے اور اسکے حق میں وہ اس کی قربانی کا جز نہیں اور کوئی وجہ نہیں کہ اس پر قیمت کا صدقہ کرنا واجب کیا جائے۔ (کفایت المفتی ص ۲۲۴ ج ۸)

### حرم قربانی وغیرہ کو مفاد عامہ میں خرچ کرنا

سوال..... قربانی کے موقع پر قربانی کا گوشت ہڈی وغیرہ بالخصوص حج کے موقع پر ذبح کر دی جاتی ہیں کہ ان کی بیع و شرا جائز نہیں اگر ان کو ذبح کرنے کے بجائے ان کو مفید بنایا جاسکے جو عام ملت اسلامیہ کے لئے کارآمد ہو سکے تو شرعاً کیا حکم ہے؟ مثلاً

۱۔ اس گوشت وغیرہ کو خاص دواؤں کے ذریعہ محفوظ کر کے اسے کاروباری نقطہ نظر سے عالم اسلام میں قیمتاً فروخت کیا جائے۔

۲۔ اس کی کھال کو مختلف صنعتی اور کاروباری صورت میں استعمال کیا جائے۔

۳۔ انتزیوں کو چھلنیوں اور دیگر سامان تفریح مثلاً اسپورٹ کا سامان وغیرہ تیار کرنے میں صرف کیا جائے۔

۴۔ ہڈیوں اور سینگوں کے ذریعے ہٹن اور کنگھی، تبیج چاقو چھری کے دستے اور دیگر اسی قسم کی مصنوعات کے تیار کرنے میں صرف ہو سکتے ہیں ہڈی کا خرچ شکر سازی کے کارخانوں میں ہو سکتا ہے۔

۵۔ دیگر فضلات ردیہ کو کھاد کے طور پر کھیتوں میں استعمال کیا جاسکتا ہے۔

جواب..... ۱۔ جائز ہے کیونکہ یہ بیع قربانی کرنے والے کی طرف سے اپنی ذاتی غرض کے لئے نہیں بلکہ فقراء کو فائدہ پہنچانے کی غرض سے ہوگی اور اس میں کوئی نقصان معلوم نہیں ہوتا مال منتفع بہ کو ضائع ہونے سے بچانا بھی جواز کے لئے ایک مستقل وجہ ہو سکتی ہے۔

۲۔ یہ بھی جائز ہے کیونکہ کھال کو خود قربانی کرنے والا بھی اپنے کام میں لاسکتا ہے اور اگر کھال کو بیچ دیا جائے تو اس کی قیمت فقراء مسلمین کے صرف میں لائی جاسکتی ہے۔ اور نمبر ۳، ۴، ۵ کا بھی یہی جواب ہے۔ (کفایت المفتی ص ۲۲۵ ج ۸)

### قربانی کی کھالوں کی رقم سول ڈیفنس پر خرچ کرنا

سوال..... کیا فرماتے ہیں علماء دین دریں مسئلہ کہ ملک کو جو حالات اس وقت درپیش ہیں حکومت پاکستان نے اپنے دفاع کے لئے مخصوص تنظیمیں قائم کی ہیں جن میں سول ڈیفنس ایک



ایسی تنظیم ہے جو بغیر کسی معاوضہ کے دوران جنگ میں اپنی خدمات پیش کرتی ہے حالات کو مد نظر رکھتے ہوئے اس تنظیم شہری دفاع کو وردیاں و سامان وغیرہ کی اشد ضرورت ہے اس سامان میں زخمیوں کی امداد کے لئے دوائیوں ریسکیو کے لئے ملبہ کو صاف کرنے اور ہٹانے کے لئے سامان آگ بجھانے کیلئے بالٹیاں سسٹریپ لیمپ وغیرہ شامل ہیں۔

کیا قربانی کی کھالیں اس مقصد کے لئے شریعت کی رو سے قابل قبول ہو سکتی ہیں مکمل اور مدلل جواب سے آگاہ فرمادیں۔

جواب..... جائز نہیں سول ڈیفنس میں مختلف مصارف ہیں بعض مصارف تو چرم قربانی کی قیمت کے ہیں اور بعض نہیں اس لئے چرم قربانی کی قیمت کا اپنے مصرف پر لگانا یقینی نہیں اس لئے چرم قربانی کی قیمت اس فنڈ میں داخل نہ کی جائے البتہ اگر غریب مریضوں کی زخمیوں کی مرہم پٹی دوائی وغیرہ پر خرچہ کر کے ان کو تملیک کر دی جائے تو یہ جائز ہے۔ واللہ تعالیٰ اعلم (فتاویٰ مفتی محمود ج ۹ ص ۵۶۸)

### چرم قربانی کے تمام احکام صدقات واجبہ کے مثل نہیں

سوال..... قربانی کی کھال یا نذر مانے ہوئے جانور کی کھال کو بیچنے کے بعد فقہاء واجب الصدق لکھتے ہیں اس کی صورت تملیک کی صورتوں میں مصارف زکوٰۃ پر منحصر ہے یا اس کی قیمت کو مسجد اور کنواں وغیرہ پر صرف کر سکتے ہیں؟

جواب..... واجب الصدق ہو جانے سے اتنا ضروری ہے کہ تملیک فقیر لازم ہو گئی لیکن تمام احکام صدقات واجبہ کے لازم ہو جائیں اس کی تصریح میری نظر میں نہیں ہے یعنی قربانی کی کھال کی قیمت اگر ہاشمی کو دے دی جائے تو میں اس کو ناجائز نہیں سمجھتا مگر مسجد کنواں وغیرہ مصارف میں خرچ کرنا جن میں تملیک نہیں ہوتی وجوب الصدق کے منافی ہے کیونکہ ہمارے فقہاء کے قاعدے کے موافق ان مواضع میں صرف کر دینا تصدق نہیں ہے۔ (کفایت المفتی ص ۲۲۲ ج ۸)

### چرم قربانی کو کاٹ کر تقسیم کرنا

سوال..... کیا چرم قربانی کو ہر حصہ دار قینچی سے کاٹ کر لے سکتا ہے؟ یا کہ بلا کاٹے کل کو فروخت کرنا واجب ہے اور پھر اس کی قیمت کو فقراء پر تقسیم کریں؟

جواب..... اصل حکم کے لحاظ سے حصہ دار چمڑے کو کاٹ کر بھی لے سکتے ہیں لیکن کاٹنے سے چمڑے کی قیمت کم ہو جاتی ہے اور خود چمڑے کو کام میں لانا مقصود نہ ہو تو اس صورت میں کاٹنے سے

فقراء کا نقصان متصور ہے لہذا کاٹ کر تقسیم نہیں کرنا چاہئے۔ (کفایت المفتی ص ۲۲۲ ج ۸)

## فلاحی کاموں کے لئے قربانی کی کھالیں جمع کرنا

سوال..... اگر کوئی جماعت فلاحی کاموں کے نام سے قربانی کی کھالیں اور چندہ وصول کرے تو ان کو قربانی کی کھالیں اور چندہ دینا چاہئے یا نہیں؟

جواب..... قربانی کی کھالیں فروخت کر نیکے بعد ان کا حکم زکوٰۃ کی رقم کا ہے جسکی تملیک ضروری ہے اور بغیر تملیک کے رفاہی کاموں میں اسکا خرچ درست نہیں قربانی کی کھالیں ایسے ادارے اور جماعت کو دی جائیں جو شرعی اصولوں کے مطابق انکو صحیح جگہ خرچ کر سکے۔ (آپ کے مسائل ج ۲ ص ۲۱۲)

## چرم قربانی کے دام غیر مسلم کو دینا

سوال..... چرم قربانی کے دام اگر غیر مسلم غریب کو دیئے جائیں تو ادا ہو جائیں گے یا نہیں؟

جواب..... مختلف فیہ ہے کہ اس لئے احوط یہی ہے کہ غیر مسلم کو چرم قربانی کے دام نہ دیئے جائیں۔ (فتاویٰ مفتاح العلوم غیر مطبوعہ)

## چرم قربانی بدمعطیہ لگانے کے ایک حیلے کا ابطال

سوال..... چرم قربانی سے متعلق مندرجہ ذیل صورتوں کا کیا حکم ہے؟

- ۱۔ متولیان مسجد اہل محلہ سے تھوڑی قیمت میں کھالیں خرید کر بیش قیمت میں فروخت کر کے اس کے منافع مسجد میں صرف کرتے ہیں اور اہل محلہ مسجد کے نام سے کم قیمت میں دے دیتے ہیں۔
- ۲۔ بعض جگہ اہل محلہ مسجد کے متولی کو کھالیں مفت دیتے ہیں اور ان کی نیت یہ ہوتی ہے کہ روپیہ مسجد میں صرف کیا جائے بلکہ بعض جگہ زبان سے اس کا اظہار بھی کر دیتے ہیں۔
- ۳۔ بعض جگہ مدارس کے مہتمم حضرات کو مفت دے دیتے ہیں اور نیت یہ ہوتی ہے کہ رقوم مدارس میں صرف ہوں گی۔

۴۔ بعض لوگ مخلصین مدرسہ کو برائے مدرسہ چندہ کہہ کر کھالیں دیتے ہیں یہ روپے مساجد اور مدارس کے مصارف میں صرف کرنا جائز ہے یا نہیں؟

جواب..... چرم قربانی کسی فقیر یا غنی کی ملک میں دینا ضروری ہے خواہ بہ صورت بیع یا ہبہ یا صدقہ پھر وہ آدمی اسے فروخت کرے تو اس کا ثمن دوسرے مالک پر واجب التصدق نہیں صورت سوال میں مدرسہ یا مسجد کے لئے جو حیلہ تحریر ہے اس میں ایسی تملیک نہیں بنائی گئی لہذا مہتمم یا متولی

نے جتنے میں کھال فروخت کی اس سے خرید کی قیمت وضع کر کے باقی کا صدقہ کرنا واجب ہے اسے صدقات واجبہ کے مد میں شامل کیا جائے اور بہ قدر ثمن شراء وضع کردہ رقم اصل کے تابع ہے۔ یہ حیلہ بھی صحیح نہیں کہ مہتمم مدرسہ یا متولی مسجد پہلے اپنے لئے خریدے پھر فروخت کر کے اس کا ثمن مدعطیہ پر صرف کرے اس لئے کہ بیع اول فاسد واجب الرد ہے اس میں مدرسہ یا مسجد پر خرچ کرنے کی شرط منصوص یا معروف ہے اور معروف شرط کے مانند ہے نیز اس میں بائع کا نفع ہے جو مفسد عقد ہے متعاقدین سخت گنہگار ہیں اور ان پر توبہ واجب ہے۔ (احسن الفتاویٰ ص ۵۳۰ ج ۷)

### قربانی کی کھالوں سے مسجد کیلئے قرآن کریم، امام کیلئے کتب خریدنا

سوال..... کیا فرماتے ہیں علماء کرام قابل احترام درج ذیل مسائل کے بارے میں کہ (۱) اگر ایک مسجد کے بالکل متصل کچھ جگہ بچوں کی تعلیم کے لئے رکھی گئی ہو تا کہ اس جگہ پر بیٹھ کر بچے قرآن مجید وغیرہ کی تعلیم حاصل کریں آیا اس پر چرمہائے قربانی کا صرف کرنا جائز ہے یا ناجائز یعنی ان پیسوں سے اس کی تعمیر کر کے ضرورت میں لایا جاسکتا ہے یا نہ۔

(۲) اگر ایک امام مسجد نصاب سے کم مالیت کا مالک ہو اور اس کو دینی کتابیں درکار ہوں آیا قربانی کا چمڑا بیچ کر دینی کتابیں لے سکتا ہے یا کہ نہ۔

(۳) مسجد میں لوگوں کے لئے قرآن مجید کا سیٹ قربانی کی کھال سے لینا جائز ہے یا نہ۔

جواب..... (۱) قیمت چرم قربانی تعمیرات میں صرف کرنا جائز نہیں قیمت چرم قربانی کا مصرف وہی ہے جو زکوٰۃ ہے البتہ چرم قربانی اپنے استعمال میں لانا یا کسی ایسے شخص کو خود چرم قربانی ہی ملک کر دینا جو مصرف زکوٰۃ نہ ہو جائز ہے البتہ قصاب کو اجرت میں دینا جائز نہیں۔

(۲) اگر کتابیں خرید کر امام صاحب کی ملک کر دی جائیں تو جائز ہے بشرطیکہ وہ مصرف زکوٰۃ ہو۔

(۳) جائز نہیں۔ فقط واللہ تعالیٰ اعلم (فتاویٰ مفتی محمود ج ۹ ص ۵۶۳)

## متفرقات

چرمہائے قربانی کی رقم سے کواٹر بنوا کر مدرسہ کے مفاد کیلئے کرایہ پر دینا

سوال..... کیا فرماتے ہیں علماء دین دریں مسئلہ کہ ایک ہمارا ادارہ راجپوت برادری کا

گو جرانوالہ میں دینیات کا مدرسہ ہے اس ادارہ میں زکوٰۃ و قربانی کی کھالوں کی رقم جمع رہتی ہے بعض حضرات کا خیال ہے کہ اس رقم سے زمین خرید کر کوائرڈ وغیرہ بنادیے جائیں جو اس سے آمدنی ہوگی اس کو مدرسہ ہذا میں لگادیا جائے شرع متین ان وجوہات کی اجازت دیتی ہے یا کہ نہیں۔

جواب..... زکوٰۃ اور قربانی کی کھالوں وغیرہ کی رقوم میں تملیک ضروری ہے تملیک کے بعد ان رقوم کو مدرسہ کی ہر ضرورت میں صرف کرنا درست ہے تملیک کا طریقہ یہ ہے کہ یہ رقوم کسی مستحق زکوٰۃ کے ملک کرائی جائیں پھر وہ شخص ان رقوم کو مدرسہ میں جمع کرادے اس طرح تملیک کے بعد ان رقوم کو مدرسہ کی تمام ضروریات مدرسین کی تنخواہیں اور مدرسہ کے لئے کمرہ جات اور مدرسہ کی آمدنی کے لئے دکانیں بنانا جائز ہوگا۔ فقط واللہ اعلم (فتاویٰ مفتی محمود ج ۹ ص ۵۸۰)

### ایک جانور میں ایک شخص کا متعدد جہات کی نیت کرنا

سوال..... آپ نے تحریر فرمایا ہے کہ قربانی میں ایک پوری گائے ایک ہی آدمی ذبح کرے تو اس کی ایک ہی قربانی ہوگی اس لئے ایک گائے میں ایک ہی آدمی واجب قربانی کے ساتھ عقیقہ اور ایصال ثواب کے لئے حصہ نہیں لے سکتا اس پر یہ اشکال ہے کہ شامی میں اس صورت میں سات قربانی ہونے کا بھی قول ہے۔ واختلفوا بالبقرۃ قال بعض العلما ويقع سبعة فريضة والباقي تطوعاً نیز شامی میں یہ تصریح بھی موجود ہے کہ ایک گائے میں مختلف جہات قربت مستقلاً اضحیہ عقیقہ دم شکر اور دم جنایت وغیرہ جمع ہو سکتے ہیں لہذا اس کی مزید وضاحت فرمائیں؟

جواب..... (از مولانا مفتی رشید احمد صاحب مدظلہ احسن الفتاویٰ) تعدد قول بعض ہے جو مرجوح ہے بلکہ خلاف عامۃ المشائخ کی وجہ سے مرجوح ہے عامۃ المشائخ تو عہد کے قائل ہیں اور یہ ہی مفتی بہ ہے۔ حدیث میں یوں بھی ارشاد ہے کہ ایک گائے میں سات آدمی شریک ہو سکتے ہیں اس کا ثبوت کسی حدیث میں نہیں ملتا کہ ایک ہی آدمی ایک گائے ذبح کر لے تو اس کی قربانیاں ہوں گی یا ایک ہی آدمی ایک ہی گائے میں اضحیہ دم شکر جمع بھی کر سکتا ہے۔ مختلف جہات قربت کو مختلف افراد پر قیاس نہیں کیا جاسکتا۔

☆ اس لئے ایک جانور کا سات کے قائم مقام ہونا خلاف قیاس ہے اس لئے حدیث اپنے مورد پر منحصر رہے گی۔ فقہ میں جہاں مختلف جہات قربت کا جواز مذکور ہے اس کا مطلب یہ ہے کہ ایک گائے میں ایک ہی قربانی کے ساتھ دوسرا شخص دم شکر یا عقیقہ وغیرہ کا حصہ رکھ سکتا ہے یہ مطلب نہیں کہ ایک ہی شخص ایک ہی گائے میں مختلف قربات ادا کر سکتا ہے۔ اس لئے کہ یہ حدیث اور فقہ



کی نص مذکور کے خلاف ہے۔ شخص واحد کی نیت جہات مختلفہ کے عدم جواز اور عبارت فقہ میں غیر مراد ہونے پر مندرجہ ذیل شواہد ہیں۔

۱۔ علائہ اور شامیہ کی عبارت ولو ضحی بالکل فالکل فرض کارکان الصلوۃ والی قولہ فیقع کلہا واحباً ہذا ماظہر لی (ردالمحتار ۳۳۵ ج ۵)

۲۔ حدیث وفقہ میں اس کی کوئی تصریح نہیں ہے اور جزاء عن السبۃ پر قیاس اس لئے صحیح نہیں کہ یہ حدیث خلاف قیاس ہونے کی وجہ سے اپنے مورد پر منحصر ہے۔

۳۔ کتب فقہ میں جہات مختلفہ کی صحت کا ذکر اجزاء السبۃ کے تحت کیا گیا ہے۔

۴۔ شامیہ وغیرہ میں و کذا لو اراد بعضهم العقیقۃ سے اگر آدمی واحد کی نیت اضحیہ وعقیقۃ کا بیان مقصود ہوتا تو اس کے ساتھ ایضاً کا اضافہ لازم تھا۔

۵۔ کئی کتب میں جہات مختلفہ اشخاص مختلفہ کی طرف سے ہونے کی تصریح ہے (عالمگیری ج ۵ ص ۳۰۴) بدائع ج ۵ ص ۳۱ وغیرہ)

۶۔ فقہ کی تمام کتابوں میں موضع بیان کے باوجود اس سے مکمل سکوت مستقل عدم صحت کی دلیل ہے اور اس کا ثبوت یہ بھی ہے کہ یہ بھی ولو ضحی بالکل الخ کے کلیے میں داخل ہے۔

التماس: یہ تحریر مختلف اہل فتویٰ حضرات کی خدمت میں بغرض اظہار رائے ارسال کی جا رہی ہے براہ کرم اپنی رائے مدلل تحریر فرمائیں۔

اگر یہ تحقیق صحیح ہے تو یہ سوال پیدا ہوگا کہ کسی نے ایک گائے میں اضحیہ و دم شکر وغیرہ متعدد واجبات کی نیت کی تو ان میں سے کون سا واجب ادا ہوگا؟ یا کوئی بھی ادا نہیں ہوگا؟

جواب..... (از فقیہ الامت حضرت مولانا مفتی محمود حسن صاحب گنگوہیؒ) سات آدمی ایک گائے کی قربانی کے لئے بہ حصہ مساوی مشترکہ خرید کر قربانی کر دیں تو سب کی قربانی بلاشبہ ادا ہو جائے گی۔ اگر ایک شخص نے قربانی کے لئے ایک گائے خریدی پھر اس میں ۶ آدمیوں کو شریک کر لیا تو حضرت امام اعظمؒ نے اس کو مکروہ قرار دیا ہے کیونکہ شراء اضحیہ وعدہ ہے اور خلاف وعدہ مکروہ ہے تاہم قربانی سب کی ہو جائے گی۔ اگر ایک آدمی تنہا ایک گائے خرید کر بلا تفریق نیت قربانی کر دے تو اس کی قربانی ادا ہو جائے گی پھر اس میں دو قول ہیں کہ اس میں سے ساتویں حصے کو واجب کہا جائے گا بقیہ کو تطوع دوم یہ کہ کل سے واجب ہی ادا ہو جائے گی بدلیل القیاس لان المطلق بالواجب واجب قول ثانی مفتی یہ ہے۔

اگر ایک شخص ایک گائے خریدتے وقت متعدد جہات تقرب کی نیت کرے تو اس کا حکم صراحۃً کتب فقہ میں نہیں ملا حضرت مفتی رشید احمد صاحب مد فیوضہم نے بھی اس کے متعلق کوئی صریح عبارت نقل نہیں فرمائی خانیہ کی عبارت نقل فرمائی ہے ولوان رجلاً موسراً او امرأة موسرة ضحی بدنة عن نفسه خاصة كان الكل اضحية واجبة عند عامة العلماء وعليه الفتوى اس میں لفظ خاصہ مذکور ہے اس کو معلوم نہیں کیوں نظر انداز کر دیا جبکہ قیود فقہاء کے نزدیک معتبر ہوتی ہیں اور مفہوم تصانیف حجت ہوتا ہے اس سے مفہوم ہوتا ہے کہ اگر کسی میت کی طرف سے ایصال ثواب کی نیت کر لے تو صحیح ہے یہاں یہ ارشاد کہ اشتراک فی الاضحية خلاف قیاس ہے اس لئے حدیث میں جس قدر اجازت ہے اسی پر اکتفا کیا جائے گا اس پر کوئی دوسرا جزئیہ قیاس نہ کیا جائے یہ اصولاً صحیح بات ہے مگر اولاً تو نفس قربانی خود ہی خلاف قیاس ہے ثانیاً مطالعہ ”کتاب الاضحية“ سے معلوم ہوتا ہے کہ اس کی بہت سی جزئیات پر فقہاء کرام نے قیاس سے کلام فرمایا ہے ثالثاً جب جناب والا ہی نے ارکان صلاۃ پر قیاس کی عبارت بحوالہ خانیہ وغیرہ نقل فرمائی ہے کہ کل بدنہ فرض شمار ہوگا اور اس کو مفتی بہ فرمایا ہے سنن ماضیہ کی نیت سے اگر کوئی شریک ہو جائے تو اس کی قربانی ماضیہ کا صحیح ہونا بالکل ظاہر ہے اس لئے کہ قضا اضحیہ بصورت اضحیہ درست نہیں بلکہ بصورت تصدق ہے اس کا اس مسئلے سے کوئی تعلق نہیں الحاصل ایک آدمی ایک گائے کی قربانی کرے اور اس میں جہات متعددہ تقرب کی نیت کرے تو اس کے عدم جواز کی کوئی دلیل نہیں۔

یشح رائج الاستدلال للجواز من لفظ خاصة كما في الخانيه من نظائر المسئلة ومن تعامل الخواص والعوام ومن عبارة الامه الحصكفي في سكب الانهر. وكذا صح لو ذبح بدنة عن ضحية متعة وقران لاتحاد المقصود وهو القرية اه (فتاویٰ محمودیہ ص ۲۵۱ ج ۱۷)

**طالب علم کے حق میں کتابیں خریدنا نفلی قربانی سے اولیٰ ہے**

سوال..... جس طالب علم پر قربانی واجب نہ ہو اس کو قربانی کرنا اولیٰ ہے یا علم دین کی کتابیں خریدنا؟

جواب..... علم دین کی کتابیں خریدنا اولیٰ ہے لان نفعہ اعم واشمل۔ (فتاویٰ محمودیہ ص ۳۲۲ ج ۴)

**سات سال سے قضا شدہ قربانی کی نیت سے گائے کو ذبح کرنا**

سوال..... کیا فرماتے ہیں علماء دین اس مسئلہ میں کہ

(۱) زید نے سات سال سے قربانی ادا نہیں کی اب اس سال ایام نحر میں گزشتہ سات سالوں

سے ایک گائے قضا کی نیت سے ذبح کر لیتا ہے کیا زید کی گزشتہ سالوں کی قربانی ادا ہوئی یا نہ۔

(۲) زید نے کئی سال سے قربانی نہیں کی اور اسکے والدین نے بھی کئی سال سے قربانی نہیں کی اب زید اپنے اور والدین کی طرف سے گزشتہ سالوں کی قربانی ادا کرنے کیلئے اس سال ایام نحر میں گائے ذبح کر لیتا ہے تو کیا یہ قربانی صحیح ہوئی یا نہیں اگر صحیح نہیں ہوئی تو زید گزشتہ سالوں میں قربانی کیسے ادا کرے۔  
جواب..... صورت مسئلہ میں زید کی گزشتہ سالوں کی قربانی ادا نہیں ہوئی۔

قال فی الفتاویٰ قاضیخان سبعة اشترى ابقرة للاضحیة فنوی احدھم الاضحیة عن نفسه لهذه السنة ونوی اصحابه الاضحیة عن السنة الماضية قالوا يجوز الاضحیة من هذا الواحد ونیة اصحابه السنة الماضية باطلة وصاروا متطوعین ووجبت الصدقة علیهم بلحمها وعلى الواحد ایضاً لانه نصیبه شائع ولو اشترى بقرة للاضحیة ونوی السبع منها لعامه هذا وستة اسباعه عن السنین الماضية لایجوز الماضية ویجوز من العام ولو اشترک سبعة فی بدنة ونوی بعض الشركاء التطوع وبعضهم یرید الاضحیة للعام الماضية الذی صار دینا علیه وبعضهم الاضحیة الواجبة عن عامه ذلك جاز عن الكل ویكون من الواجب عن نوى الواجب عن عامه ذلك ویكون تطوعاً عن نوى القضا عن الماضی ولا یجوز عن قضا بل یتصدق بقيمة وسط لماهی (قاضی خان ص ۳۲۹ ج ۳)

فقہاء کی ان جزئیات سے واضح ہوا کہ گزشتہ سالوں کی قربانی ادا کرنے کیلئے گائے ذبح کرنے سے قربانی ادا نہیں ہوئی پس صورت مسئلہ میں زید کے ذمہ گزشتہ سالوں کی قربانی اب بھی باقی ہے۔  
(۲) اس صورت میں بھی زید اور اس کے والدین کی سالہائے گزشتہ کی قربانی گائے ذبح کرنے سے ادا نہیں ہوئی گزشتہ سالوں کی قربانی ادا کرنے کا طریقہ یہ ہے کہ اگر جانور خرید لیا ہے یا ذبح کے لئے متعین کر لیا ہے تو اس کو زندہ کسی مسکین مستحق زکوٰۃ کو دے دے اگر جانور خرید نہیں تو درمیانے قسم کا جانور جس کی قربانی صحیح ہو سکے قیمت لگا دیں اور ہر سال کے عوض ایک ایک جانور کی مثلاً بکری کی قیمت کسی مسکین کو دے دے یا گائے کے ساتویں حصے کی قیمت صدقہ کر دے عام کتب فقہ میں اگرچہ قیمت سبع بقرہ کا ذکر نہیں مگر قیمت بکری کی قید احترازی نہیں کیونکہ صدقہ اداۓ واجب ہے شاة کی قیمت ہو یا سبع بقرہ کی یا نفس شاة ہو یا نفس سبع بقرہ ہو بہر حال جانور ذبح کرنے سے گزشتہ سالوں کی قربانی ادا نہیں ہوتی لیکن اگر جانور ذبح کر دیا تو گوشت کی قیمت لگائی

جائے گی اگر گوشت کی قیمت متوسط جانور کی قیمت کے برابر ہو اور اس سارے گوشت کو مسکین کی ملک کر دیا جائے تو صدقہ ہونے کی وجہ سے قربانی صحیح ہو جائے گی لیکن ذبح کرنے سے قربانی گزشتہ سالوں کی ادا نہیں ہوئی۔

ولو تركت التضحية ومضت ايامها تصدق بها حية نا ذر لمعينة  
ولو فقيراً ولو ذبحها تصدق بلحمها ولو نقصها تصدق بقيمة النقصان  
ايضاً (الى ان قال) وتصدق بقيمتها غنى شراها ولا لتعلقها بدمته  
بشرائها اولاً فالمراد (بالقيمة قمية شاة تجزى فيها) (الدر المختار مع  
رد المختار كتاب الاضحية ص ۳۲۰ ج ۶) فقط والله تعالى اعلم (فتاویٰ مفتی محمود ج ۹ ص ۵۷۷)

### کوئی عمل کرتے وقت گوشت خوری ترک کرنا

سوال..... کسی خاص دعا کیلئے نماز اور وظائف و اوراد کے وقت گائے کے گوشت کو چھوڑنا کیسا ہے؟  
جواب..... وظیفہ وغیرہ کے وقت گوشت کا چھوڑنا گائے کی عظمت اور عدم جواز کی وجہ سے  
نہیں بلکہ مشائخ کے تجربات کی وجہ سے ہے۔ لہذا جائز ہے۔ (فتاویٰ عبدالحی ص ۳۶۷)

### قربانی کا بکرا مر جائے تو کیا کرے؟

سوال: ایک شخص صاحب نصاب نہیں ہے وہ بقر عید کے لیے قربانی کی نیت سے بکرا خریدتا  
ہے لیکن قبل از قربانی بکرا مر جاتا ہے یا گم ہو جاتا ہے ایسی صورت میں اس شخص پر دوبارہ بکرا خرید کر  
قربانی کرنا واجب ہے یا نہیں؟ اور اگر وہ صاحب نصاب ہے اور بکرا مر جاتا ہے یا گم ہو جاتا ہے تو  
اس کو دوبارہ بکرا خرید کر قربانی دینا چاہیے یا نہیں؟

جواب: اگر اس پر قربانی واجب نہیں تو اس کے ذمہ دوسرا جانور خریدنا ضروری نہیں اور اگر  
صاحب نصاب ہے تو دوسرا جانور خریدنا لازم ہے۔

### ذبح شدہ جانور کے خون کے چھینٹوں کا شرعی حکم

سوال: گائے اور بکرے کا خون پاک ہوتا ہے یا ناپاک؟ دراصل میں گوشت لینے جاتا ہوں تو  
قصائی کی دکان پر خون کے چھوٹے چھوٹے دھبے لگ جاتے ہیں تو یہ کپڑے پاک ہیں یا نہیں؟  
جواب: گوشت میں جو خون لگا رہتا ہے وہ پاک ہے اس سے کپڑے ناپاک نہیں ہوتے  
البتہ بوقت ذبح جو خون جانور کی رگوں سے نکلتا ہے وہ ناپاک ہے۔



## والدہ کی طرف سے بکرے کی قربانی کی نیت کی تھی اس کی جگہ دوسرا بکرہ کم قیمت کا قربانی کرنا؟

سوال: ایک بھائی نے ایک بکرہ بچپن میں پالا ہے اور بہت خوبصورت اور تندرست ہے اور آج سے تقریباً ۲-۳ ماہ پہلے ان کی والدہ وفات پا گئی جس کے بعد انہوں نے اس بکرے کی قربانی مرحومہ کی طرف سے کرنے کی نیت کی تھی اب ایک گاہک اس کی قیمت اچھی دیتا ہے تو ان بھائی کا سوال یہ ہے کہ میں اس کو بیچ دوں تاکہ قیمت اچھی آجائے پھر اس سے کم دام کا بکرہ لے کر میری والدہ کی طرف سے اس نیت کے مطابق اس کی قربانی کروں تو ٹھیک ہے یا نہیں؟

جواب: ٹھیک ہے یہ نذر کی صورت نہیں ہے والدہ کی طرف سے قربانی کرنے کا اور ان کو ثواب پہنچانے کا محض ارادہ اور نیت ہے۔ بہتر یہ ہے کہ اسی کی قربانی کی جائے جتنے عمدہ اور موٹے جانور کی قربانی کی جائے گی اتنا زیادہ ثواب والدہ کو اور قربانی کرنے والے کو ملے گا اس کو فروخت کر کے دوسرے کم قیمت کے جانور کی قربانی کی جائے تو باقی قیمت والدہ کے ایصال ثواب کے لیے غریب رشتہ داروں کو خیرات کی جائے یہ بہتر ہے ضروری نہیں ہے۔ فقط واللہ اعلم بالصواب۔ (فتاویٰ رحیمیہ)

### مردوں کی طرف سے قربانی!

سوال: مردوں کی طرف سے قربانی کر سکتے ہیں یا نہیں؟ والدین کی طرف سے استاد کی طرف سے اپنے پیر کی طرف سے اسی طرح اپنے پیغمبر محمد صلی اللہ علیہ وسلم کی طرف سے؟

جواب: قربانی مردوں کی طرف سے بھی کر سکتے ہیں مگر ایک بکرہ یا بڑے جانور میں سے ایک حصہ کئی مردوں کی طرف سے جائز نہیں۔ آنحضرت صلی اللہ علیہ وسلم نے ساری امت کو قربانی میں شامل فرمایا ہے تو حضرت محمد صلی اللہ علیہ وسلم نے ساری امت کی طرف سے نہیں کی تھی بلکہ قربانی اپنی طرف سے کی تھی اور اس کا ثواب کئی مردوں اور زندوں کو بخش دیتے ہیں۔ یہ درست ہے۔ فقط واللہ اعلم بالصواب۔ (فتاویٰ رحیمیہ)

## مالدار عورت کی طرف سے شوہر کا قربانی کرنا

سوال: عورت صاحب نصاب ہو مگر اس مال کی زکوٰۃ اس کا شوہر ادا کرتا ہو ایسی عورتوں پر قربانی واجب ہے یا نہیں؟

جواب: جب عورت صاحب نصاب ہے تو اس پر قربانی واجب ہے وہ اپنے پیسوں سے

قربانی کرے۔ اگر اس کے پاس نقد رقم نہ ہو تو شوہر وغیرہ سے لے کر قربانی کرے یا اپنا کوئی زیور بیچ کر قربانی کرے یا پھر عورت کی اجازت سے اس کا شوہر اس کی طرف سے قربانی کرے۔ عورت کی اجازت اور اس کو مطلع کیے بغیر اگر اس کا شوہر قربانی کرے گا تو واجب قربانی ادا نہ ہوگی۔ فقط واللہ اعلم بالصواب (فتاویٰ رحیمیہ)

### غریب کا قربانی کا جانور اچانک بیمار ہو جائے تو کیا کرے؟

سوال: زید نے اپنی قربانی کا جانور لیا ہوا تھا جو عید الاضحیٰ سے ایک دو دن پہلے بیماری کی وجہ سے علیل ہو جاتا ہے پھر اس کو ذبح کر کے تقسیم کیا جاتا ہے کیا اس کی قربانی ہوگئی یا نہیں؟ اور زید بالکل غریب آدمی ہے ملازم پیشہ ہے جس نے اپنی تین چار ماہ کی تنخواہ میں سے رقم جمع کر کے یہ قربانی خریدی تھی اب اس قربانی کے ہلاک ہونے کے بعد اس کے پاس دوسری قربانی خریدنے کی گنجائش نہیں ہے اب یہ کیا کرے؟

جواب: اس کے ذمہ قربانی کا دوسرا جانور خریدنا لازم نہیں البتہ قربانی نہیں ہوئی لیکن ممکن ہے اللہ تعالیٰ نیت کی وجہ سے قربانی کا ثواب عطا فرمادے۔ آپ کے مسائل ج ۴ ص ۲۲۱۔

### مشینی ذبیحہ

سوال: کیا فرماتے ہیں حضرات مفتیان کرام مسئلہ ذیل کے متعلق ہمارے یہاں بار بار ڈوز میں مشین پر مرغ ذبح ہو جاتے ہیں؟

جس کی تفصیل یہ ہے کہ زندہ مرغوں کو مشین ذبح پر لایا جاتا ہے اور انہیں بجلی کا کرنٹ دیا جاتا ہے جس کی وجہ سے مرغ نیم بہوش ہو جاتے ہیں اس کے بعد آٹومیٹک پٹہ کے ذریعے مشینی چھری تک پہنچتے ہیں اس وقت ایک مسلم شخص بسم اللہ بول کر (مشین کے ذریعہ) ذبح کرتا ہے اور پورا خون اور جان نکلنے سے پہلے ہی مشین کے ذریعے گرم پانی میں ڈال دیتے ہیں اس کے بعد باہر نکال کر پراکھاڑتے ہیں اور نجاست کے علاوہ اندر کی تمام اشیاء مشین کے ذریعے صاف کی جاتی ہیں اور عمل ذبح مکمل ہو جانے کے بعد حلال چکن تحریر کردہ ڈبوں میں گوشت بند کیا جاتا ہے ڈبوں کی پیکنگ کے وقت مسلم رفقاء وہاں موجود ہوتے ہیں۔

مذکورہ طریقہ کے مطابق ایک گھنٹہ میں ڈیڑھ ہزار سے زائد مرغ ذبح کیے جاتے ہیں اور ڈبوں میں بند کرنے کا عمل کفار کرتے ہیں اس کے بعد پیک کردہ مرغ ڈبوں کی شکل میں گودام میں منتقل ہوتے ہیں وہاں مسلم و کفار دونوں کے مذبحہ مرغ ہوتے ہیں اس کے بعد حلال چکن کے عنوان سے سپر مارکیٹ میں

فروخت کیے جاتے ہیں۔ مشینی ذبیحہ مذکورہ بالا طریقہ کا ہمارے رفقاء نے مشاہدہ کیا ہے تو کیا اس مشینی ذبیحہ کا استعمال از روئے شرع مسلمانوں کے لیے جائز ہے؟ مفصل جواب عنایت فرمائیں؟

جواب: صورت مسئلہ میں بوقت ذبح مرغوں پر جو حالات گزرتے ہیں انہیں دیکھتے ہوئے ایسے ذبیحہ کے کھانے کی اجازت نہیں دی جاسکتی۔ ذبح کا جو مسنون طریقہ ہے اسی کے مطابق ذبح کرنا چاہیے۔ فقط واللہ اعلم بالصواب (فتاویٰ رحیمیہ ص ۴۷ ج ۱۰)

## قربانی کس پر واجب ہے؟

چاندی کے نصاب بھر مالک ہو جانے پر قربانی واجب ہے

سوال: قربانی کس پر واجب ہوتی ہے؟ مطلع فرمائیں؟

جواب: قربانی ہر اس مسلمان عاقل، بالغ، مقیم پر واجب ہوتی ہے جس کی ملک میں ساڑھے باون تولہ چاندی یا اس کی قیمت کا مال اس کی حاجات اصلیہ سے زائد موجود ہو یا مال خواہ سونا چاندی یا اس کے زیورات ہوں یا مال تجارت یا ضرورت سے زائد گھریلو سامان یا مسکونہ مکان (رہائشی مکان) سے زائد کوئی مکان، پلاٹ وغیرہ۔

قربانی کے معاملہ میں اس مال پر سال بھر گزرنے کا بھی شرط نہیں، بچہ اور مجنون کی ملک میں اگر اتنا مال ہو بھی تو اس پر یا اس کی طرف سے اس کے ولی پر قربانی واجب نہیں۔ اسی طرح جو شخص شرعی قاعدے کے موافق مسافر ہو اس پر بھی قربانی لازم نہیں جس شخص پر قربانی لازم نہ تھی اگر اس نے قربانی کی نیت سے کوئی جانور خرید لیا تو اس پر قربانی واجب ہو گئی۔ (آپ کے مسائل جلد ۴ ص ۱۷۳)

عورت اگر صاحب نصاب ہو تو اس پر قربانی واجب ہے

سوال: کیا عورت کو اپنی قربانی خود کرنی چاہیے یا شوہر کرے؟ اکثر شوہر حضرات بہت سخت ہوتے ہیں اپنی بیویوں پر ظلم کرتے ہیں اور انہیں تنگ دست رکھتے ہیں ایسی صورت میں شرعی مسئلہ بتائیے؟

جواب: عورت اگر خود صاحب نصاب ہو تو اس پر قربانی واجب ہے ورنہ مرد کے ذمے بیوی کی طرف سے قربانی کرنا ضروری نہیں، گنجائش ہو تو کر دے۔ (آپ کے مسائل جلد ۴ ص ۷۶)

## کتاب الاضحیۃ والذبائح

(قربانی ذبح اور مختلف جانوروں کے حلال حرام ہونے کے متعلق مسائل)  
قضاء قربانی کے ساتھ ادا قربانی درست ہے؟

سوال: قربانی کے سات شرکاء میں سے ایک نے گزشتہ سال کی قربانی کی نیت کی تو سب شرکاء کی قربانی درست ہوگی یا نہیں؟ بینوا تو جروا

جواب: درست ہو جائے گی لیکن اس شریک کی جس نے قضاء کی نیت کی ہے نفلی قربانی ہوگی قضاء ادا نہ ہوگی۔ قضاء کے عوض ایک اوسط درجہ (درمیانی) بکرے کی قیمت خیرات کرنا ضروری ہے۔ فقط واللہ اعلم بالصواب۔ (فتاویٰ رحیمیہ ج ۲ ص ۲۵)

(۱) ولو ارادوا القربة الاضحیة او غیرها من القرب اجزاہم سواء كانت القربة واجبة او تطوعا او وجب علی البعض دون البعض وسواء اتفقت جہات القربة او اختلفت الخ فتاویٰ عالمگیری کتاب الاضحیۃ الباب الثامن ج ۵ ص ۳۰۷ ایضاً۔

قربانی واجب ہے یا سنت؟

سوال: ایک غیر مقلد کہتا ہے کہ قربانی واجب نہیں، محض سنت ہے اس کی دلیل یہ ہے کہ آنحضرت صلی اللہ علیہ وسلم نے فرمایا ”کہ جو کوئی عید الاضحیٰ کا چاند دیکھے اور اس کا ارادہ قربانی کا ہو تو وہ اپنے بال ناخن نہ کاٹے تا وقتیکہ قربانی نہ کر لے۔“ (الحديث) تو ارادہ ہو کا لفظ یہ بتلاتا ہے کہ قربانی واجب نہیں بلکہ صرف سنت ہے کیا یہ دلیل صحیح ہے؟

جواب: قربانی محض سنت نہیں بلکہ واجب ہے۔ سرور کائنات صلی اللہ علیہ وسلم کا ارشاد ہے کہ جو صاحب نصاب مستطیع (استطاعت رکھتا ہو) ہو اور قربانی نہ کرے تو ہماری عید گاہ میں نہ آئے (ابن ماجہ) الفاظ حدیث کا ٹھیکہ ترجمہ یہ ہے کہ ”قریب نہ پھٹکے“ اس سے ثابت ہوتا ہے کہ قربانی کرنا واجب ہے۔

باقی یہ دلیل کہ حدیث میں لفظ ”جس کا ارادہ ہو“ آیا ہے تو اصل میں یہ ایک محاورہ اور عام بول چال ہے اور وجوب کے خلاف نہیں حج کے لیے بھی ایسا ہی لفظ آیا ہے کہ ”جس کا ارادہ حج کرنے کا ہو تو اسے چاہیے کہ جلدی کرے۔“ (مشکوٰۃ صفحہ ۲۲۲) تو کیا اس لفظ کی وجہ سے حج بھی سنت قرار پائے گا؟



فرض نہیں؟ (حالانکہ حج کی فرضیت سے کسی کو انکار نہیں اس لیے ارادے سے مراد وجوب کے بعد اس وقت اس کی حالت اور نیت ہے یعنی جو ذی الحجہ کا چاند دیکھے اور اسے قربانی کرنی ہو) کیونکہ وہ واجب ہو چکی ہے) اس لیے وہ اپنے ناخن وغیرہ نہ کاٹے۔ الخ

کتب فقہ میں مذکورہ حدیث کی بنیاد پر (جو ہم نے پیش کی ہے) قربانی کو واجب قرار دیا گیا ہے۔ واللہ اعلم (فتاویٰ رحیمیہ ص ۳۵ جلد ۱۰)

مرحوم والدین کی طرف سے قربانی دینا

سوال: کیا قربانی فوت شدہ والدین کی طرف سے دی جاسکتی ہے؟ جب کہ خود اپنی ذاتی ندے سکے؟  
جواب: جس شخص پر قربانی واجب ہو اس کا اپنی طرف سے قربانی کرنا لازم ہے اگر گنجائش ہو تو مرحوم والدین وغیرہ کی طرف سے الگ قربانی دے اور اگر خود صاحب نصاب نہیں اور قربانی اس پر واجب نہیں تو اختیار ہے کہ خواہ اپنی طرف سے کرے یا والدین کی طرف سے اگر میاں بیوی دونوں صاحب حیثیت ہوں تو دونوں کے ذمہ الگ الگ قربانی واجب ہے۔ اسی طرح اگر باپ بھی صاحب نصاب ہو اور اس کے بیٹے بھی برسر روزگار اور صاحب نصاب ہیں تو ہر ایک کے ذمہ الگ الگ قربانی واجب ہے۔ بہت سے گھروں میں یہ دستور ہے کہ قربانی کے موقع پر گھرانے کے بہت سے افراد کے صاحب نصاب ہونے کے باوجود ایک قربانی کر لیتے ہیں، کبھی شوہر کی نیت سے، کبھی بیوی کی طرف سے اور کبھی مرحومین کی طرف سے یہ دستور غلط ہے بلکہ جتنے افراد مالک نصاب ہوں ان سب پر قربانی واجب ہوگی۔ آپ کے مسائل اور ان کا حل ج ۴ ص ۱۸۱۔

ذبح کرنے اور گوشت سے متعلق مسائل

قربانی کے واجب ہونے کی چند اہم صورتیں

سوال: میرے پاس کوئی پونجی نہیں ہے اگر بقر عید کے تین دن میں کسی دن بھی میرے پاس ۲۶۲۵ (دو ہزار چھ سو پچیس) روپے آجائیں تو کیا مجھ پر قربانی کرنا واجب ہوگی؟ (آج کل ساڑھے ۵۲ تالے چاندی کے دام بحساب پچاس روپے فی تولہ ۲۶۲۵ روپے بنتے ہیں)؟

جواب: جی ہاں! اس صورت میں قربانی واجب ہے۔ اس مسئلہ کو سمجھنے کے لیے یہ سمجھنا ضروری ہے کہ زکوٰۃ اور قربانی کے درمیان کیا فرق ہے؟ سو واضح رہے کہ زکوٰۃ بھی صاحب نصاب پر واجب ہوتی ہے اور قربانی بھی صاحب نصاب ہی پر واجب ہوتی ہے۔ مگر دونوں کے درمیان دو وجہ سے فرق ہے۔ ایک یہ کہ زکوٰۃ کے واجب ہونے کے لیے شرط ہے کہ نصاب پر سال

گزر گیا ہو جب تک سال پورا نہیں ہوگا زکوٰۃ واجب نہیں ہوگی۔ لیکن قربانی کے واجب ہونے کے لیے سال کا گزرنا کوئی شرط نہیں بلکہ اگر کوئی شخص عین قربانی کے دن صاحب نصاب ہو گیا تو اس پر قربانی واجب ہے جبکہ زکوٰۃ سال کے بعد واجب ہوگی۔

دوسرا فرق یہ ہے کہ زکوٰۃ کے واجب ہونے کے لیے یہ بھی شرط ہے کہ نصاب نامی (بڑھنے والا) ہو۔ شریعت کی اصطلاح میں سونا، چاندی، نقد روپیہ، مال تجارت اور چرنے والے جانور ”مال نامی“ کہلاتے ہیں۔ اگر کسی کے پاس ان چیزوں میں سے کوئی چیز نصاب کے برابر ہو اور اس پر سال بھی گزر جائے تو اس پر زکوٰۃ واجب ہوگی مگر قربانی کے لیے مال کا نامی ہونا بھی شرط نہیں۔ مثال کے طور پر کسی کے پاس اپنی زمین کا غلہ اس کی ضروریات سے زائد ہے اور زائد ضرورت کی قیمت ۲۶۲۵ روپے کے برابر ہے چونکہ یہ غلہ مال نامی نہیں اس لیے اس پر زکوٰۃ واجب نہیں، چاہے سال بھر پڑا رہے لیکن اس پر قربانی واجب ہے۔

سوال: میری دو بیٹیوں کے پاس پندرہ سولہ سال کی عمر سے دو تولے سونے کے زیور ہیں اور وہ اس مالک ہیں وہ ہماری زیر کفالت ہیں ہمارے پاس اتنے پیسے نہیں ہیں کہ ہم ان کی طرف سے قربانی کر سکیں۔ کیا ان بیٹیوں پر قربانی واجب ہے؟ اگر فرض ہے تو وہ قربانی کس طرح کریں؟ جبکہ ان کے پاس نقد پیسے نہیں؟ واضح رہے کہ دو تولے زیور کے دام تقریباً سات ہزار روپے بنتے ہیں؟ جواب: اگر ان کے پاس کچھ روپیہ پیسہ بھی رہتا ہے تو وہ صاحب نصاب ہیں اور ان پر زکوٰۃ اور قربانی دونوں واجب ہیں اور اگر روپیہ پیسہ نہیں رہتا تو وہ صاحب نصاب نہیں اور ان پر زکوٰۃ اور قربانی بھی واجب نہیں۔

سوال: ہماری شادی کو ۴۱ سال ہو گئے لیکن میری بیوی نے صرف دو بار قربانی کی کیونکہ میرے پاس اس کی طرف سے قربانی کرنے کے پیسے نہیں تھے لیکن اس کے پاس اس تمام مدت میں کم و بیش تین چار تولے سونے کے زیور رہے ہیں۔ کیا میری بیوی پر اس تمام مدت میں ہر سال قربانی فرض تھی کیونکہ اس تمام مدت میں ساڑھے باون تولے چاندی کی قیمت بہر حال تین چار تولے سونے سے کم رہی۔ اگر فرض تھی تو کیا ۳۹ سال کی قربانی اس کے ذمے واجب الاداء ہیں؟ اگر ایسا ہے تو اس سے کیسے عہدے برآ ہو؟ واضح رہے کہ ہم لوگ ہمیشہ اس خیال میں رہے کہ قربانی اس پر واجب ہے جس کے پاس کم از کم ساڑھے سات تولے سونا ہو۔ (نوٹ: ابھی کچھ زمانہ پہلے تک خالص چاندی کا روپیہ ہوتا تھا جس کا وزن ٹھیک ایک تولہ ہوتا تھا جس کے پاس ۵۲ روپے اور

ایک اٹھنی ہوتی وہ بتوفیق الہی تین چار روپے کی بھیڑ بکری لا کر قربانی کر دیتا تھا، آج کل کے گرام اور ہوشربا نرخوں نے یہ مسائل عوام کے لیے مشکل بنا دیئے ہیں)

جواب: یہاں بھی وہی اوپر والا مسئلہ ہے۔ اگر آپ کی اہلیہ کے پاس زیور کے علاوہ کچھ روپیہ پیسہ بھی بطور ملک رہتا تھا تو قربانی واجب تھی اور زکوٰۃ بھی جس کے ذمہ قربانی واجب ہو اور وہ نہ کرے تو اتنی رقم صدقہ کرنے کا حکم ہے۔

سوال: میری ایک شادی شدہ بیٹی جس کے پاس پندرہ سال کی عمر سے دو تین تو لے سونے کا زیور رہا ہے اور شادی کے بعد اور زیادہ ہی ہے۔ اس کی طرف سے نہ میں نے کبھی قربانی کی نہ اس نے خود کی اور نہ شوہر اس کی طرف سے کرتا ہے، ایسے میں کیا میری اس بیٹی پر ۱۵ سال کی عمر سے قربانی فرض ہے؟ اور وہ بھی تمام سالوں کی قربانیاں ادا کرے؟

جواب: اوپر کا مسئلہ من و عن یہاں بھی جاری ہے۔

سوال: چند ایسے لوگ ہیں جن کے پاس نہ ۲۶۲۵ روپے ہیں نہ سنا ہے نہ چاندی ہے لیکن ان کے پاس ٹی وی ہے جس کے دام تقریباً دس ہزار روپے ہیں، ایسے لوگوں پر قربانی فرض ہے کہ نہیں؟

جواب: ٹی وی ضروریات میں داخل نہیں بلکہ لغویات میں شامل ہے جس کے پاس ٹی وی ہو اس پر صدقہ فطر اور قربانی واجب ہے اور اس کو زکوٰۃ لینا جائز نہیں۔

سوال: میں زیادہ تر مقروض رہا اس لیے میں نے بہت کم قربانی کی ہے جبکہ میرے اور اخراجات ایسے ہیں کہ میں ان میں تھوڑا بہت رد و بدل کر کے قربانی کر سکتا ہوں، قرض اپنی جگہ پر ہے جس کو رفتہ رفتہ ادا کرتا رہتا ہوں تو کیا میرا ایسی حالت میں قربانی کرنا صحیح ہوگا؟

جواب: ان حالات میں یہ تو ظاہر ہے کہ قربانی آپ پر واجب نہیں رہا یہ کہ قربانی کرنا صحیح بھی ہے یا نہیں؟ اس کا جواب یہ ہے کہ اگر آپ کے حالات ایسے ہیں کہ آپ اس قرضہ کو بہ سہولت ادا کر سکتے ہیں تو قرض لے کر قربانی کرنا جائز بلکہ بہتر ہے ورنہ نہیں کرنی چاہیے۔

سوال: سنا ہے کہ نابالغ بچوں پر قربانی فرض نہیں؟ میرا ایک نابالغ نواسہ میرے ساتھ رہتا ہے، کیا میں اس کی طرف سے قربانی کر سکتا ہوں؟ قربانی صحیح ہوگی؟

جواب: اگر آپ کے ذمہ قربانی واجب ہے تو پہلے اپنی طرف سے کیجئے اس کے بعد اگر گنجائش ہو تو نابالغ نواسے کی طرف سے بھی کر سکتے ہیں مگر نابالغ کے بجائے اپنے مرحوم بزرگوں کی طرف سے کرنا بہتر ہوگا۔

سوال: میرا ایک شادی شدہ بیٹا عرب میں رہتا ہے۔ اس نے نہ ہم کو قربانی کرنے کے لیے لکھا اور نہ قربانی کرنے کے لیے پیسے بھیجے لیکن ہم والدین نے اس کی محبت میں اس کی طرف سے بکرا قربان کر دیا ہے یہ قربانی صحیح ہوئی یا غلط؟

جواب: نفلی قربانی ہو گئی لیکن واجب قربانی اس کے ذمہ رہے گی۔

سوال: یا بجائے بکرے کے اس بیٹے کی طرف سے اس کی بے خبری میں گائے میں ایک حصہ لے لیا کیا اس کی طرف سے اس طرح حصہ لینا صحیح ہوا؟ اگر غلط ہوا تو گائے کے باقی حصہ داروں کی قربانی صحیح ہوئی یا غلط؟

جواب: چونکہ نفلی قربانی ہو جائے گی اس لیے گائے میں حصہ لینا صحیح ہے۔

بغیر دستے کی چھری سے ذبح کرنا

سوال: کیا بغیر دستے کی چھری کا ذبیحہ جائز ہے؟

جواب: خالص لوہے کی یا کسی بھی دھات کی بنی ہوئی چھری کا ذبیحہ جائز ہے اور یہ خیال بالکل غلط ہے کہ چھری میں اگر لکڑی نہ لگی ہو تو ذبیحہ مردار ہو جاتا ہے۔

عورت کا ذبیحہ حلال ہے

سوال: ہماری امی، نانی اور گھر کی دوسری خواتین بذات خود مرغی وغیرہ ذبح کر لیا کرتی ہیں میں نے کالج میں اپنی سہیلیوں سے ذکر کیا تو چند نے کہا کہ عورتوں کے ہاتھ کا ذبیحہ مکروہ ہوتا ہے بعض نے کہا کہ حرام ہو جاتا ہے برائے کرم بتائیں کہ عورت کا طعام کی نیت سے جانور اور پرندوں (حلال) کو ذبح کرنا جائز ہے یا ناجائز؟

جواب: جائز ہے۔ آپ کی سہیلیوں کا مسئلہ غلط ہے۔ (آپ کے مسائل ص ۲۰۲ ج ۴)

غیر مسلم ممالک سے درآ مد شدہ گوشت حلال نہیں ہے

سوال: یہاں پر گوشت یا مرغی کے گوشت کے پیکٹ ملتے ہیں جو کہ یورپ یا دیگر غیر مسلم ممالک (جو کہ مسلم ممالک نہیں ہیں) سے آتے ہیں معلوم نہیں انہوں نے کس طرح ذبح کیا ہوگا ذبح پر تکبیر پڑھنا تو درکنار کیا ایسا گوشت وغیرہ ہم مسلمان استعمال کر سکتے ہیں یا نہیں؟

جواب: جس گوشت کے بارے میں اطمینان نہ ہو کہ وہ حلال طریقہ سے ذبح کیا ہوگا اس سے پرہیز کرنا چاہیے یورپ اور غیر مسلم ممالک سے درآ مد شدہ گوشت حلال نہیں ہے۔

(آپ کے مسائل اور ان کا حل ص ۲۰۳ ج ۴)



اگر مسلمانوں کے عقیدہ کے مطابق گوشت مہیا نہ ہو تو کھانا جائز نہیں

سوال: جہاز پر گائے کا گوشت اور بکری کا گوشت غیر مسلموں کے ہاتھوں سے کٹا ہوا ہوتا ہے کیا اس کا کھانا جائز ہے؟ مسلمانوں کے علاوہ کسی اور شخص کے ہاتھ کا ذبیحہ جائز ہے؟ اس کی شرائط کیا ہیں؟

جواب: کسی صحیح مسلمان یا صحیح اور واقعی اہل کتاب کے ہاتھ کا ذبح کیا ہوا گوشت کھانا جائز ہے۔ بشرط یہ کہ وہ صحیح طریقہ سے بسم اللہ پڑھ کر ذبح کیا گیا ہو دیگر غیر مسلموں کے ہاتھ کا کٹا ہوا گوشت حلال نہیں، غیر مسلم کمپنیوں کے جہازوں میں اگر مسلمانوں کے عقیدے کے مطابق گوشت فراہم نہیں کیا جاتا تو اس کا کھانا جائز نہیں۔ (آپ کے مسائل ص ۲۰۴ ج ۴)

کیا مسلمان غیر مسلم مملکت میں حرام گوشت استعمال کر سکتے ہیں؟

سوال: میں امریکہ میں زیر تعلیم ہوں، یہاں پر اکثر ممالک کے طلبہ ہیں جب انہیں کوشش کے باوجود حلال گوشت میسر نہیں ہوتا تو سٹور سے ایسا گوشت خریدتے ہیں جو اسلامی طریقہ پر ذبح شدہ نہیں ہوتا ہے بتائیے ہم کیا کریں؟

جواب: صورت مسئلہ میں سب سے پہلے چند اصول سمجھ لیں اس کے بعد انشاء اللہ مذکورہ بالا مسئلہ کو سمجھنے میں کوئی دشواری نہیں ہوگی۔ (۱) اکل حلال ضروری اور فرض ہے حلال کو ترک کرنا اور حرام کو اختیار کرنا بغیر ضرورت شرعی ناجائز و حرام ہے۔ (۲) حلال چیزیں جب تک مل جائیں حرام کا استعمال جائز نہیں۔ (۳) گوشت پسندیدہ اور مرغوب چیز ہے اگر حلال مل جائے تو بہتر ہے لیکن اگر حلال نہ مل سکے تو حرام کا استعمال درست نہیں۔ (۴) کسی کے نزدیک پسندیدہ ہونے کی وجہ سے حرام کا استعمال حلال نہیں ہوتا۔ (۵) حرام اشیاء کا استعمال اس وقت جائز ہے جب کہ حلال بالکل نہ ملے جان بچانے کے لیے کوئی حلال چیز موجود نہ ہو اسی کو اضطرار شرعی کہا جاتا ہے۔ (آپ کے مسائل اور ان کا حل ص ۲۰۵ ج ۴)

قربانی کا گوشت قربانی کے بکرے کی رائیں گھر میں رکھنا

سوال: قربانی کے لیے حکم ہے کہ جانور صحت مند اور خوبصورت ہو ذبح کرنے کے بعد اس کو برابر تین حصوں میں تقسیم کیا جائے جبکہ اس وقت دیکھنے میں یہ آیا ہے کہ لوگ قربانی کے بعد بکرے کی ران وغیرہ مکمل اپنے لیے رکھ لیتے ہیں اور بعد میں ہٹلوں میں روسٹ کرا کر لے جاتے ہیں بلکہ یہ بھی دیکھنے میں آیا ہے کہ بکرے کی دونوں ران مع کمر کے رکھ دی جاتی ہیں اس مسئلہ پر حدیث اور شریعت کی رو سے روشنی ڈالیں کہ قربانی کرنے والوں کو صحیح علم ہو جائے؟

جواب: افضل یہ ہے کہ قربانی کے گوشت کے تین حصے کیے جائیں ایک فقراء کے لیے ایک

دوست احباب کے لیے اور ایک گھر کے لیے لیکن اگر سارا تقسیم کر دیا جائے یا گھر میں رکھ لیا جائے تو بھی کوئی حرج نہیں۔ بشرط یہ کہ قربانی صحیح نیت کے ساتھ کی تھی۔ صرف گوشت کھانے یا لوگوں میں سرخ روئی کے لیے قربانی نہیں کی تھی۔ (آپ کے مسائل ص ۲۰۷ ج ۴)

قربانی کا گوشت شادی میں کھلانا

سوال: ہمارے محلے میں ایک صاحب نے گائے کی قربانی تیسرے دن کی اور چوتھے دن انہوں نے اپنی لڑکی کی شادی کی اور قربانی کا آدھے سے زیادہ گوشت دعوت شادی میں لوگوں کو کھلا دیا، کیا ان کی قربانی ہو گئی؟

جواب: اگر قربانی صحیح نیت سے کی تھی تو انشاء اللہ ضرور قبول ہوگی اور قربانی کا گوشت گھر کی ضرورت میں استعمال کرنا جائز ہے۔ اگرچہ افضل یہ ہے کہ ایک تہائی صدقہ کر دے ایک تہائی دوست احباب کو دے ایک تہائی خود کھائے۔ (آپ کے مسائل ص ۲۰۸ ج ۴)

کیا سارا گوشت خود کھانے والوں کی قربانی ہو جاتی ہے؟

سوال: بقر عید پر ہمارے گھر قربانی ہوتی ہے تو میرے بھائی اس کے تین حصے کرتے ہیں، ایک گھر میں رکھ لیتے ہیں دو حصے محلے اور رشتہ داروں میں تقسیم کر دیتے ہیں جب کہ ہمارے محلے میں اکثر سارا گوشت گھر ہی میں کھا لیتے ہیں، محلہ دار اور رشتہ داروں میں ذرا سا تقسیم کر دیتے ہیں اور کئی دن تک کھاتے ہیں، ضرور بتائیے گا کہ کیا ایسے لوگوں کی قربانی ہو جاتی ہے؟

جواب: آپ کے بھائی جس طرح کرتے ہیں وہ بہتر ہے باقی سارا گوشت اگر گھر پر کھالیا تو قربانی جب بھی صحیح ہے بشرطیکہ نیت قربانی ہو، صرف گوشت کھانے کی نہ ہو۔ (آپ کے مسائل ص ۲۰۸ ج ۴)

منت کی قربانی کا گوشت صرف غریب لوگ کھا سکتے ہیں

سوال: میری والدہ صاحبہ نے منت مانی تھی کہ میری نوکری کے سلسلے میں کہ اگر میرے بیٹے کو مطلوبہ جگہ نوکری مل گئی تو میں اللہ کے نام پر قربانی کروں گی۔ بھجھ اللہ نوکری مل گئی، خدا کا شکر ہے لیکن کافی عرصہ گزر گیا ابھی تک منت پوری نہیں کی، اس میں سستی اور دیر ضرور ہوئی ہے لیکن اس میں ہماری نیت میں کوئی فتور نہیں صرف یہ مطلوب ہے کہ اس کا طریقہ کار کیا ہو جو صحیح اور عین اسلامی ہو۔ اس میں اختلاف رائے یہ ہے کہ جس جانور کی قربانی کی جائے اس کا گوشت رشتہ داروں، گھر کے افراد کے لیے جائز ہے یا یہ پورا کا پورا غریب و مسکین یا کسی دارالعلوم مدرسہ کو دے دینا چاہیے؟

جواب: آپ کی والدہ کے ذمہ قربانی کے دنوں میں قربانی واجب ہے اور اس گوشت کا

فقراء پر تقسیم کرنا لازم ہے منت کی چیز غنی اور مالدار لوگ نہیں کھا سکتے جس طرح کہ زکوٰۃ اور صدقہ فطر مالداروں کے لیے حلال نہیں۔ (آپ کے مسائل اور ان کا حل ص ۲۰۹ ج ۴)  
قربانی کی کھالوں کے مصارف چرم ہائے قربانی مدارس عربیہ کو دینا

سوال: ہمارے شہر کے کسی خطیب صاحب نے کسی جمعہ میں اس مسئلہ کی وضاحت فرمائی کہ مال زکوٰۃ و چرم ہائے قربانی تعمیر مدارس و تنخواہ مدرسین میں صرف کرنا جائز نہیں اس سے کافی عرصہ پہلے لوگوں میں یہ دستور تھا کہ زکوٰۃ یا قربانی کے چمڑے وغیرہ خاص طور پر دینی خدمت کی وجہ سے مدارس عربیہ میں پہنچا دیتے تھے اس سال قربانی کے موقع پر جب مولانا صاحب کی تقریر سنی تو انہوں نے بجائے مدارس کے گھومنے پھرنے والے فقیروں میں یہ رقم صرف کر دی جس کی وجہ سے ظاہری طور پر مدرسوں کو نقصان ہوا اور عوام کو بھی یہ شبہ دل میں جم چکا کہ جب گناہ ہے تو ہم کیوں صرف کریں اس لیے خدمت اقدس میں گزارش ہے کہ اس مسئلہ کو باقاعدہ وضاحت سے تحریر فرمادیں تاکہ شکوک رفع ہو جائیں؟

جواب: خطیب صاحب نے جو مسئلہ بیان فرمایا وہ اس پہلو سے درست ہے کہ چرم ہائے قربانی مدارس یا مساجد کی تعمیر میں اور مدارس کے مدرسین کی تنخواہ میں صرف کرنا جائز نہیں ہے لیکن مدارس میں جو چرم ہائے قربانی دی جاتی ہے وہ مدارس کی تعمیر یا مدرسین کی تنخواہوں میں صرف نہیں کی جاتیں بلکہ علم دین حاصل کرنے والے غریب و نادار طلباء پر صرف کی جاتی ہیں۔ لہذا مدارس میں چرم ہائے قربانی کی رقم دینا بالکل جائز ہے بلکہ موجودہ زمانے میں مدارس میں چرم ہائے قربانی دینا زیادہ بہتر ہے اس لیے کہ اس میں غریب طلباء کی امداد بھی ہے اور علم دین کی خدمت بھی۔  
قربانی کا بکرا مر جائے تو کیا کرے؟

سوال: ایک شخص صاحب نصاب نہیں ہے وہ بقر عید کے لیے قربانی کی نیت سے بکرا خریدتا ہے لیکن قبل از قربانی بکرا مر جاتا ہے یا گم ہو جاتا ہے ایسی صورت میں اس شخص پر دوبارہ بکرا خرید کر قربانی کرنا واجب ہے یا نہیں؟ اور اگر وہ صاحب نصاب ہے اور بکرا مر جاتا ہے یا گم ہو جاتا ہے تو اس کو دوبارہ بکرا خرید کر قربانی دینا چاہیے یا نہیں؟

جواب: اگر اس پر قربانی واجب نہیں تو اس کے ذمہ دوسرا جانور خریدنا ضروری نہیں اور اگر صاحب نصاب ہے تو دوسرا جانور خریدنا لازم ہے۔

ذبح شدہ جانور کے خون کے چھینٹوں کا شرعی حکم

سوال: گائے اور بکرے کا خون پاک ہوتا ہے یا ناپاک؟ دراصل میں گوشت لینے جاتا ہوں تو

قصائی کی دکان پر خون کے چھوٹے چھوٹے دھبے لگ جاتے ہیں تو یہ کپڑے پاک ہیں یا نہیں؟  
جواب: گوشت میں جو خون لگا رہ جاتا ہے وہ پاک ہے اس سے کپڑے ناپاک نہیں ہوتے  
البتہ بوقت ذبح جو خون جانور کی رگوں سے نکلتا ہے وہ ناپاک ہے۔

والدہ کی طرف سے بکرے کی قربانی کی نیت کی تھی  
اس کی جگہ دوسرا بکر ا کم قیمت کا قربانی کرنا؟

سوال: ایک بھائی نے ایک بکر ا بچپن میں پالا ہے اور بہت خوبصورت اور تندرست ہے اور  
آج سے تقریباً ۲-۲/۲ ماہ پہلے ان کی والدہ وفات پا گئی جس کے بعد انہوں نے اس بکرے کی  
قربانی مرحومہ کی طرف سے کرنے کی نیت کی تھی اب ایک گاہک اس کی قیمت اچھی دیتا ہے تو ان  
بھائی کا سوال یہ ہے کہ میں اس کو بیچ دوں تاکہ قیمت اچھی آجائے پھر اس سے کم دام کا بکر ا لے کر  
میری والدہ کی طرف سے اس نیت کے مطابق اس کی قربانی کروں تو ٹھیک ہے یا نہیں؟

جواب: ٹھیک ہے یہ نذر کی صورت نہیں ہے والدہ کی طرف سے قربانی کرنے کا اور ان کو ثواب  
پہنچانے کا محض ارادہ اور نیت ہے۔ بہتر یہ ہے کہ اسی کی قربانی کی جائے جتنے عمدہ اور موٹے جانور کی  
قربانی کی جائے گی اتنا زیادہ ثواب والدہ کو اور قربانی کرنے والے کو ملے گا اس کو فروخت کر کے  
دوسرے کم قیمت کے جانور کی قربانی کی جائے تو باقی قیمت والدہ کے ایصال ثواب کے لیے غریب  
رشتہ داروں کو خیرات کی جائے یہ بہتر ہے ضروری نہیں ہے۔ فقط واللہ اعلم بالصواب۔ (فتاویٰ رحیمیہ)  
مردوں کی طرف سے قربانی!

سوال: مردوں کی طرف سے قربانی کر سکتے ہیں یا نہیں؟ والدین کی طرف سے استاد کی  
طرف سے اپنے پیر کی طرف سے اسی طرح اپنے پیغمبر محمد صلی اللہ علیہ وسلم کی طرف سے؟  
جواب: قربانی مردوں کی طرف سے بھی کر سکتے ہیں مگر ایک بکر ا یا بڑے جانور میں سے ایک  
حصہ کئی مردوں کی طرف سے جائز نہیں۔ آنحضرت صلی اللہ علیہ وسلم نے ساری اُمت کو قربانی میں  
شامل فرمایا ہے تو حضرت محمد صلی اللہ علیہ وسلم نے ساری اُمت کی طرف سے نہیں کی تھی بلکہ قربانی  
اپنی طرف سے کی تھی اور اس کا ثواب کئی مردوں اور زندوں کو بخش دیتے ہیں۔ یہ درست ہے۔ فقط  
واللہ اعلم بالصواب۔ (فتاویٰ رحیمیہ)

مالدار عورت کی طرف سے شوہر کا قربانی کرنا

سوال: عورت، صاحب نصاب ہو مگر اس مال کی زکوٰۃ اس کا شوہر ادا کرتا ہو ایسی عورتوں پر



قربانی واجب ہے یا نہیں؟

جواب: جب عورت صاحب نصاب ہے تو اس پر قربانی واجب ہے وہ اپنے پیسوں سے قربانی کرے۔ اگر اس کے پاس نقد رقم نہ ہو تو شوہر وغیرہ سے لے کر قربانی کرے یا اپنا کوئی زیور بیچ کر قربانی کرے یا پھر عورت کی اجازت سے اس کا شوہر اس کی طرف سے قربانی کرے۔ عورت کی اجازت اور اس کو مطلع کیے بغیر اگر اس کا شوہر قربانی کرے گا تو واجب قربانی ادا نہ ہوگی۔ فقط واللہ اعلم بالصواب (فتاویٰ رحیمیہ)

غریب کا قربانی کا جانور اچانک بیمار ہو جائے تو کیا کرے؟

سوال: زید نے اپنی قربانی کا جانور لیا ہوا تھا جو عید الاضحیٰ سے ایک دو دن پہلے بیماری کی وجہ سے علیل ہو جاتا ہے پھر اس کو ذبح کر کے تقسیم کیا جاتا ہے کیا اس کی قربانی ہوگئی یا نہیں؟ اور زید بالکل غریب آدمی ہے ملازم پیشہ ہے جس نے اپنی تین چار ماہ کی تنخواہ میں سے رقم جمع کر کے یہ قربانی خریدی تھی اب اس قربانی کے ہلاک ہونے کے بعد اس کے پاس دوسری قربانی خریدنے کی گنجائش نہیں ہے اب یہ کیا کرے؟

جواب: اس کے ذمہ قربانی کا دوسرا جانور خریدنا لازم نہیں البتہ قربانی نہیں ہوئی لیکن ممکن ہے اللہ تعالیٰ نیت کی وجہ سے قربانی کا ثواب عطا فرمادے۔ آپ کے مسائل ج ۴ ص ۲۲۱۔

مشینی ذبیحہ

سوال: کیا فرماتے ہیں حضرات مفتیان کرام مسئلہ ذیل کے متعلق ہمارے یہاں بار بار ڈوز میں مشین پر مرغ ذبح ہو جاتے ہیں؟

جس کی تفصیل یہ ہے کہ زندہ مرغوں کو مشین ذبح پر لایا جاتا ہے اور انہیں بجلی کا کرنٹ دیا جاتا ہے جس کی وجہ سے مرغ نیم بیہوش ہو جاتے ہیں اس کے بعد آٹومیٹک پٹہ کے ذریعے مشینی چھری تک پہنچتے ہیں اس وقت ایک مسلم شخص بسم اللہ بول کر (مشین کے ذریعہ) ذبح کرتا ہے اور پورا خون اور جان نکلنے سے پہلے ہی مشین کے ذریعے گرم پانی میں ڈال دیتے ہیں اس کے بعد باہر نکال کر پراکھاڑتے ہیں اور نجاست کے علاوہ اندر کی تمام اشیاء مشین کے ذریعے صاف کی جاتی ہیں اور عمل ذبح مکمل ہو جانے کے بعد حلال چکن تحریر کردہ ڈبوں میں گوشت بند کیا جاتا ہے ڈبوں کی پیکنگ کے وقت مسلم رفقاء وہاں موجود ہوتے ہیں۔

مذکورہ طریقہ کے مطابق ایک گھنٹہ میں ڈیڑھ ہزار سے زائد مرغ ذبح کیے جاتے ہیں اور ڈبوں میں بند کرنے کا عمل کفار کرتے ہیں اس کے بعد پیک کردہ مرغ ڈبوں کی شکل میں گودام

میں منتقل ہوتے ہیں وہاں مسلم و کفار دونوں کے مذبحہ مرغ ہوتے ہیں اس کے بعد حلال چکن کے عنوان سے سپر مارکیٹ میں فروخت کیے جاتے ہیں۔ مشینی ذبیحہ مذکورہ بالا طریقہ کا ہمارے رفقاء نے مشاہدہ کیا ہے تو کیا اس مشینی ذبیحہ کا استعمال از روئے شرع مسلمانوں کے لیے جائز ہے؟ مفصل جواب عنایت فرمائیں؟

جواب: صورت مسئلہ میں بوقت ذبح مرغوں پر جو حالات گزرتے ہیں انہیں دیکھتے ہوئے ایسے ذبیحہ کے کھانے کی اجازت نہیں دی جاسکتی۔ ذبح کا جو مسنون طریقہ ہے اسی کے مطابق ذبح کرنا چاہیے۔ فقط واللہ اعلم بالصواب (فتاویٰ رحیمیہ ص ۴۷ ج ۱۰)

## قربانی کس پر واجب ہے؟

چاندی کے نصاب بھر مالک ہو جانے پر قربانی واجب ہے

سوال: قربانی کس پر واجب ہوتی ہے؟ مطلع فرمائیں؟

جواب: قربانی ہر اس مسلمان عاقل بالغ، مقیم پر واجب ہوتی ہے جس کی ملک میں ساڑھے باون تولہ چاندی یا اس کی قیمت کا مال اس کی حاجات اصلیہ سے زائد موجود ہو یا مال خواہ سونا چاندی یا اس کے زیورات ہوں یا مال تجارت یا ضرورت سے زائد گھریلو سامان یا مسکونہ مکان (رہائشی مکان) سے زائد کوئی مکان پلاٹ وغیرہ۔

قربانی کے معاملہ میں اس مال پر سال بھر گزرنا بھی شرط نہیں، بچہ اور مجنون کی ملک میں اگر اتنا مال ہو بھی تو اس پر یا اس کی طرف سے اس کے ولی پر قربانی واجب نہیں۔ اسی طرح جو شخص شرعی قاعدے کے موافق مسافر ہو اس پر بھی قربانی لازم نہیں جس شخص پر قربانی لازم نہ تھی اگر اس نے قربانی کی نیت سے کوئی جانور خرید لیا تو اس پر قربانی واجب ہوگئی۔ (آپ کے مسائل جلد ۴ ص ۱۷۳)

عورت اگر صاحب نصاب ہو تو اس پر قربانی واجب ہے

سوال: کیا عورت کو اپنی قربانی خود کرنی چاہیے یا شوہر کرے؟ اکثر شوہر حضرات بہت سخت ہوتے

ہیں اپنی بیویوں پر ظلم کرتے ہیں اور انہیں تنگ دست رکھتے ہیں ایسی صورت میں شرعی مسئلہ بتائیے؟

جواب: عورت اگر خود صاحب نصاب ہو تو اس پر قربانی واجب ہے ورنہ مرد کے ذمے بیوی کی

طرف سے قربانی کرنا ضروری نہیں، گنجائش ہو تو کر دے۔ (آپ کے مسائل جلد ۴ ص ۷۶)

## ایام قربانی

قربانی کتنے دن کر سکتے ہیں؟

سوال: قربانی کے بارے میں بعض حضرات فرماتے ہیں کہ قربانی سات دن تک جائز ہے حالانکہ ہم لوگ صرف ۳ دن قربانی کرتے ہیں، وضاحت فرمائیں کہ تین دن کر سکتے ہیں یا سات دن بھی کر سکتے ہیں؟  
جواب: جمہور آئمہ کے نزدیک قربانی کے تین دن ہیں، امام شافعی چوتھے دن بھی جائز کہتے ہیں، حنفیہ کو تین دن ہی قربانی کرنی چاہیے۔ (آپ کے مسائل ص ۱۸۶ ج ۸)

کن جانوروں کی قربانی جائز ہے اور کن جانوروں کی جائز نہیں

سوال: بکرا بکری، بھیڑ، دنبہ کن کن جانوروں کی قربانی کر سکتے ہیں؟

جواب: بھیڑ، بکرا، دنبہ ایک ہی شخص کی طرف سے قربان کیا جاسکتا ہے۔ گائے، بھینس، بیل، اونٹ سات آدمیوں کی طرف سے ایک ہی کافی ہے۔ بشرط یہ کہ سب کی نیت ثواب کی ہو کسی کی نیت محض گوشت کھانے کی نہ ہو۔ بکرا، بکری ایک سال کا ہونا ضروری ہے۔ بھیڑ، دنبہ اگر اتنا فرہ اور تیار ہو بکرا دیکھنے میں سال بھر کا معلوم ہو تو وہ بھی جائز ہے۔ گائے، بیل، بھینس دو سال کی، اونٹ پانچ سال کا ہونا ضروری ہے۔ ان عمروں سے کم کے جانور قربانی کے لیے کافی نہیں۔ اگر جانوروں کا فروخت کرنے والا پوری عمر بتاتا ہے اور ظاہری حالات سے اس کے بیان کی تکذیب نہیں ہوتی تو اس کی قربانی کرنا جائز ہے جس جانور کے سینگ پیدائشی طور پر نہ ہوں یا بچ میں سے ٹوٹ گئے ہوں اس کی قربانی درست ہے۔ ہاں! سینگ جڑ سے اکھڑ گیا ہو جس کا اثر دماغ پر ہونا لازم ہے تو اس کی قربانی درست نہیں۔ (شامی) خصی (بدھیا) بکرے کی قربانی جائز بلکہ افضل ہے۔ (شامی) اندھے کانے اور لنگڑے جانور کی قربانی درست نہیں۔ اس طرح ایسا مریض اور لاغر جانور جو قربانی کی جگہ تک اپنے پیروں پر نہ جاسکے اس کی قربانی بھی جائز نہیں جس جانور کا تہائی سے زیادہ کان یا دم کٹی ہوئی ہو اس کی قربانی جائز نہیں۔ (شامی) جس جانور کے دانت بالکل نہ ہوں یا اکثر نہ ہوں اس کی قربانی جائز نہیں۔ (شامی در مختار) اسی طرح جس جانور کے کان پیدائشی طور پر بالکل نہ ہوں اس کی قربانی درست نہیں۔ اگر جانور صحیح سالم خریدا تھا پھر اس میں کوئی عیب مانع قربانی پیدا ہو گیا تو اگر خریدنے والا غنی صاحب نصاب نہیں ہے تو اس کے لیے اسی عیب دار جانور کی قربانی جائز ہے اور اگر یہ شخص غنی صاحب نصاب ہے تو اس پر لازم ہے کہ اس جانور کے بدلے دوسرے جانور کی قربانی کرے۔ (در مختار وغیرہ) (آپ کے مسائل اور ان کا حل ص ۱۸۸ ج ۴)

## عقیقہ

بچہ کے عقیقہ کا شرعی حکم کیا ہے؟

سوال:- بچہ کے عقیقہ کا کیا حکم ہے؟ ایک شخص کا کہنا ہے کہ عقیقہ رسی چیز ہے اسلامی طریقہ نہیں امام ابوحنیفہ خود اس کو بدعت اور مکروہ تحریمی لکھتے ہیں۔ کیا یہ صحیح ہے؟

جواب:- مذہب حنفی میں عقیقہ مسنون و مستحب ہے۔ (رواجی نہیں) اسلامی طریقہ ہے۔ حضرت امام ابوحنیفہ رحمہ اللہ پر بدعت اور مکروہ تحریمی کا الزام لگانا غلط اور افتراء ہے۔ مالا بدمنہ میں ہے:- بدانکہ عقیقہ نزد امام مالک رحمہ اللہ و شافعی رحمہ اللہ و احمد رحمہ اللہ سنت موکدہ است و بروایت از امام احمد واجب و نزد امام اعظم مستحب و قول بہ بدعت بوضع افتراء است بر امام ہمام (ترجمہ)۔ جان لو کہ عقیقہ امام مالک رحمہ اللہ و امام شافعی رحمہ اللہ نیز امام احمد رحمہ اللہ کے نزدیک سنت موکدہ ہے اور امام احمد کی ایک روایت وجوب کی بھی ہے اور امام اعظم رحمہ اللہ کے نزدیک مستحب ہے اور ان کی طرف بدعت کا قول منسوب کرنا حضرت امام ہمام پر افتراء ہے۔ (ضمیمہ مالا بدمنہ ص ۸۷) بچہ پیدا ہونے کی خوشی میں شکریہ کے طور پر نیز آفات و امراض سے حفاظت کے لئے ساتویں دن (یعنی بچہ جمعہ کو پیدا ہو تو جمعرات کو اور جمعرات کو پیدا ہو تو بدھ کو) لڑکے کے لئے دو بکرے اور لڑکی کے لئے ایک بکر ذبح کیا جائے اور بچہ کا سرمند واکر بال کے ہم وزن چاندی غریبوں کو صدقہ کر دے اور لڑکے کے سر پر زعفران لگائے یہ تمام باتیں مستحب ہیں حدیث سے ثابت ہیں۔ آنحضرت صلی اللہ علیہ وسلم کا ارشاد ہے۔

عن سمرة قال قال رسول الله صلى الله عليه وسلم الغلام مرتهن بعقيقته يذبح عنه يوم السابع و يسمى و يحلق راسه (ترمذی شریف ج ۱ ص ۱۸۳ ابواب الاضاحی باب ماجاء فی العقیقہ) (ترجمہ) بچہ اپنے عقیقہ کے بدلہ میں مرہون ہوتا ہے لہذا ساتویں دن اس کی طرف سے جانور ذبح کیا جائے اور اس کا نام طے کر لیا جائے نیز اس کا سرمند وایا جائے۔ مرہون کے بہت سے مطلب بیان کئے گئے ہیں۔ مثلاً

(۱) احادیث میں آتا ہے کہ بچہ ماں باپ کے لئے سفارش کرے گا اور وہ ان کا شفیع ہوگا۔ لیکن اگر حیثیت کے باوجود عقیقہ نہیں کیا اور بچپن ہی میں بچہ کا انتقال ہو گیا تو ماں باپ کے لئے شفاعت نہیں کرے گا گویا جس طرح گروی رکھی ہوئی چیز کام میں نہیں آتی۔ یہ بچہ بھی ماں باپ کے کام نہیں آئے گا۔ (۲) عقیقہ کئے بغیر بچہ سلامتی نیز خیر و برکات سے محروم رہتا ہے۔ یعنی جب تک



عقیقہ نہ ہو مرض کے قریب اور محافظت سے دور رہتا ہے۔ (۳) عقیقہ کئے بغیر بچہ اذی یعنی پلیدی میل کچیل وغیرہ میں مبتلا اور صفائی سے دور رہتا ہے جیسے کہ آنحضرت صلی اللہ علیہ وسلم کا فرمان ہے۔  
مع الغلام عقیقة فاهریقوا عنه دما و امیطعوا عنه الاذی (بخاری شریف ج ۲ ص ۸۲۲ کتاب العقیقة باب اماطة الاذی عن الصبی فی العقیقة)

نیز حدیث شریف میں ہے عن علی بن ابی طالب رضی اللہ عنہ قال عق رسول اللہ صلی اللہ علیہ وسلم عن الحسن بشاة وقال یا فاطمة احلقى راسه و تصدقی بزنة شعره فضة فوزنته فكان وزنه درهما او بعض الدرهم الخ (ترمذی ج ۱ ص ۱۸۳ باب ماجاء فی العقیقة)

یعنی آنحضرت صلی اللہ علیہ وسلم نے ایک بکرا ذبح کر کے امام حسینؑ کا عقیقہ کیا اور حضرت فاطمہؑ کو حکم فرمایا کہ اس کا سر منڈواؤ اور بالوں کے ہم وزن چاندی خیرات کر دو۔ حضرت فاطمہؑ نے تعمیل کی بالوں کا وزن ایک درہم یا درہم سے کچھ کم تھا (حوالہ مذکور) (۴) عن ابی بردة يقول كنا فی الجاهلیة اذا ولد لا حدنا غلام ذبح شاة و لطح راسه بدمها فلما جاء الله بالاسلام كنا نذبح شاة و نحلق راسه و نلطحه برغفران. (ابوداؤد شریف ج ۲ ص ۳۷ کتاب الضحایا باب فی العقیقة)

یعنی حضرت ابو بردہؓ نے فرمایا کہ زمانہ جاہلیت میں (قبل از اسلام) بچہ پیدا ہوتا تو ہم بکرا ذبح کرتے اور اس کا خون بچہ کے سر پر لگاتے۔ جب اللہ تعالیٰ نے اسلام سے نوازا تو اب ہم ساتویں دن بکرا ذبح کرتے ہیں نیز بچہ کا سر مونڈتے ہیں اور اس کے سر پر زعفران لگاتے ہیں۔ (حوالہ مذکور)  
(۵) عن ام کرز رضی اللہ عنہا قالت سمعت يقول صلی اللہ علیہ وسلم عن الغلام شاتان وعن الجارية شاة لا یضرکم اذ کرانا کن ام انا ثا (ابوداؤد ج ۲ ص ۳۶ ایضاً) یعنی آنحضرت صلی اللہ علیہ وسلم نے فرمایا عقیقہ میں لڑکے کے لئے دو بکرے اور لڑکی کی طرف سے ایک بکری ہو اس میں کوئی حرج نہیں ہے کہ بکرا ہو یا بکری۔

عقیقہ کی اہمیت؟

سوال: اسلام میں عقیقہ کی کیا اہمیت ہے؟ اور اگر کوئی شخص بغیر عقیقہ کیے مر گیا تو اس کے بارے میں کیا حکم ہے؟

جواب: عقیقہ سنت ہے۔ اگر گنجائش ہے تو ضرور کر دینا چاہیے نہ کرے تو گناہ نہیں صرف عقیقہ کے ثواب سے محرومی ہے۔ (آپ کے مسائل ص ۲۲۴ ج ۴)

عقیقہ کا عمل سنت ہے یا واجب؟

سوال: بچہ پیدا ہونے کے بعد جو عقیقہ کیا جاتا ہے اور بکر صدقہ کیا جاتا ہے یہ عمل سنت ہے یا واجب؟  
جواب: عقیقہ سنت ہے لیکن اس کی میعاد ہے ساتویں دن یا چودھویں دن یا اکیسویں دن اس کے بعد اس کی حیثیت نفل کی ہوگی۔ (آپ کے مسائل ص ۲۲۴ ج ۴)  
بچوں کا عقیقہ ماں اپنی تنخواہ سے کر سکتی ہے؟

سوال: ماں باپ دونوں کماتے ہیں باپ کی تنخواہ گھر کی ضرورت کے لیے کافی ہوتی ہے اور ماں کی تنخواہ پوری بچتی ہے جو کہ سال بھر جمع ہوتی ہے تو کیا ماں اپنے بچوں کا عقیقہ اپنی تنخواہ سے کر سکتی ہے؟ دوسرے الفاظ میں یہ کہ کیا بچوں کا عقیقہ ماں کی کمائی سے ہو سکتا ہے جب کہ والد زندہ ہیں اور کماتے ہیں اور گھر کا خرچہ بھی چلاتے ہیں امید کرتی ہوں کہ دونوں سوالوں کے جواب کتاب وسنت کی روشنی میں دے کر ممنون فرمائیں گے؟

جواب: بچوں کا عقیقہ اور دوسرے اخراجات باپ کے ذمہ ہیں اگر ماں ادا کر دے تو اس کی خوشی ہے اور شرعاً عقیقہ بھی صحیح ہوگا۔ (آپ کے مسائل ص ۲۳۵ ج ۴)  
عقیقہ امیر کے ذمہ ہے یا غریب کے بھی؟

سوال: عقیقہ سنت ہے یا فرض اور ہر غریب پر ہے یا امیروں پر ہی ہے اور اگر غریب پر ضروری ہے تو پھر غریب طاقت نہیں رکھتا تو غریب کے لیے کیا حکم ہے؟  
جواب: عقیقہ سنت ہے اگر ہمت ہو تو کر دے ورنہ کوئی گناہ نہیں۔  
تبلیغی اجتماع کے کھانے میں عقیقہ کا گوشت کھلایا گیا تو کیا حکم ہے؟

سوال: ہمارے یہاں تبلیغی جماعت کا ایک اجتماع ہوا اس میں ایک وقت کے کھانے کا پاس تین روپیہ فی کس مقرر کیا گیا تھا پاس والے کھانے میں عقیقہ کے پورے جانور کا گوشت کھلایا گیا بعد میں لوگوں میں یہ مسئلہ چھڑ گیا کہ عقیقہ صحیح ہونے میں شبہ ہے اس لیے کہ اس کھانے کے عوض فی کس تین روپے لیے گئے ہیں۔ آپ وضاحت فرمائیں کہ مذکورہ صورت کا کیا حکم ہے؟ بینو اتو جروا  
جواب: عقیقہ کے گوشت کا حکم قربانی کے گوشت کے مانند ہے اور قربانی کے گوشت کا حکم یہ ہے کہ اگر اس کو روپے پیسے کے عوض بیچ دیا جائے تو جو رقم حاصل ہوئی ہو اس کا صدقہ کرنا واجب ہے۔ ہدایہ اخیرین میں ہے:

ولو باع الجلد او اللحم بالدراهم او بما لا ينفع به الا بعد استهلاكه تصدق

بشمّنہ لان القرية انتقلت الى بدله (ہدایہ اخیرین ص ۴۳۴ کتاب الاضحیۃ)

یعنی شرح ہدایہ میں ہے: فاذا تموله بالبيع وجب التصديق لان هذا الثمن حصل بفعل مكروه فيكون خبيثا فيجب التصديق (عینی بحوالہ فتاویٰ دارالعلوم قدیم ص ۱۸۸ ج ۸ کتاب الاضحیۃ)

رسالہ احکام عقیقہ میں ہے۔ مسئلہ: در شرح مقدمہ امام عبداللہ رحمۃ اللہ علیہ وغیرہ مرقوم وہی کالاضحیۃ یعنی حکم جانور عقیقہ مثل حکم جانور قربانی ست فی سخا در عمر کہ بز کم از ایک سال وگاؤ کم از دو سال و شتر کم از کم از پنج سال نہ بود۔

وفي جنسها ..... وسلامتها ..... والاكل منها در خوردن ازو کہ خوردن گوشت عقیقہ ہمہ فقیر و غنی و صاحب عقیقہ و والدین اور اجائز است مثل گوشت قربانی والا هداء والا ذخار و امتناع بيعها الخ. (رسالہ احکام عقیقہ مالا بدمنہ ص ۱۸۰)

صورت مسئلہ میں ایک وقت کھانائی کس تین روپے لے کر کھلایا گیا ہے اور اس کھانے میں عقیقہ کا گوشت استعمال کیا گیا ہے تو عوض لینے کا شبہ قوی ہے اس لیے گوشت کے مقابلہ میں اندازاً جتنی قیمت حاصل ہوئی ہو اتنی قیمت غرباء پر صدقہ کر دی جائے تو انشاء اللہ عقیقہ صحیح ہو جائے گا۔ ایسی دعوت جس میں قیمت اور عوض نہ لیا جائے عقیقہ کا گوشت کھلانے میں مضائقہ نہیں ہے مگر ایسی بلا عوض والی دعوتوں میں بھی عقیقہ کا گوشت کھلانے کا رواج ہو جانے میں خرابی یہ ہے کہ مستحب طریقہ چھوٹ جانے کا اندیشہ ہے۔ عقیقہ کا مستحب طریقہ یہ ہے کہ ساتویں روز عقیقہ ہو اور گوشت کے تین حصے کیے جائیں ایک حصہ گھر والوں کے لیے ایک حصہ رشتہ داروں اور دوست احباب کو اور ایک حصہ غرباء کو دیا جائے۔ (فتاویٰ رحیمیہ اردو ج ۶ ص ۱۷۲)۔ فقط واللہ اعلم بالصواب۔ فتاویٰ رحیمیہ ج ۱۰ ص ۶۳، ۶۴۔

لڑکے اور لڑکی کے لیے کتنے بکرے عقیقہ میں دیں؟

سوال: لڑکے اور لڑکی کے لیے کتنے بکرے ہونے چاہئیں؟

جواب: لڑکے کے لیے دو لڑکی کے لیے ایک۔ (آپ کے مسائل ص ۲۲۸ ج ۴)

قربانی کے جانور میں عقیقہ کا حصہ رکھنا

سوال: کیا عید قربان پر قربانی کے ساتھ عقیقہ بچوں کا بھی کیا جاسکتا ہے یا نہیں؟ مثلاً ایک

گائے لے کر ایک حصہ قربانی اور چھ حصے چار بچوں (دو لڑکے دو لڑکیاں) کا عقیقہ ہو سکتا ہے؟

جواب: قربانی کے جانور میں عقیقہ کے حصے رکھے جاسکتے ہیں۔

شوہر کا بیوی کی طرف سے عقیقہ کرنا

سوال: یہ بتائیں کہ شوہر اپنی بیوی کا عقیقہ کر سکتا ہے یا یہ بھی شادی کے بعد والدین پر فرض ہے کہ بیٹی کا عقیقہ خود کریں جب کہ وہ دس بچوں کی ماں بھی ہے؟

جواب: عقیقہ فرض نہیں بلکہ بچے کی پیدائش کے ساتویں دن عقیقہ کرنا سنت ہے۔ بشرط یہ کہ والدین کے پاس گنجائش ہو اگر والدین نے عقیقہ نہیں کیا تو بعد میں کرنے کی ضرورت نہیں اور شوہر کا بیوی کی طرف سے عقیقہ کرنا جب کہ وہ دس بچوں کی ماں بھی ہے لغو حرکت ہے۔ (آپ کے مسائل ص ۲۳۶ ج ۴)

کئی بچوں کا ایک ساتھ عقیقہ کرنا

سوال: اکثر لوگ کئی بچوں کا ایک ساتھ عقیقہ کرتے ہیں جب کہ بچوں کی پیدائش کے دن مختلف ہوتے ہیں قرآن و سنت کی روشنی میں یہ فرمائیں کیا عقیقہ ہو جاتا ہے؟

جواب: عقیقہ بچے کی پیدائش کے ساتویں دن سنت ہے۔ اگر گنجائش نہ ہو تو نہ کرے کوئی گناہ نہیں دن کی رعایت کیے بغیر سب بچوں کو اکٹھا عقیقہ جائز ہے مگر سنت کے خلاف ہے۔ (آپ کے مسائل ص ۲۳۶ ج ۴)

عقیقہ کا گوشت والدین کو استعمال کرنا جائز ہے

سوال: اپنی اولاد کے عقیقہ کا گوشت والدین کو کھانا چاہیے یا نہیں اور اگر اس گوشت میں ملا کر کھایا جائے یا اگر بالکل ہی عقیقہ کا گوشت استعمال نہ کیا جائے تو والدین کے لیے کیوں منع ہے کیا والدین اپنی اولاد کے عقیقہ میں ذبح ہونے والے جانور کا گوشت نہیں کھا سکتے؟ اگر ایسا ہے تو کیوں؟

جواب: عقیقہ کا گوشت جیسے دوسروں کے لیے جائز ہے اسی طرح بغیر کسی فرق کے والدین کے لیے بھی جائز ہے۔ (آپ کے مسائل ص ۲۳۸ ج ۴)

عقیقہ کے گوشت میں ماں باپ دادا دادی کا حصہ

سوال: عقیقہ کے گوشت میں ماں باپ دادا دادی کا حصہ ہے؟

جواب: عقیقہ کے گوشت کا ایک تہائی حصہ مساکین کو تقسیم کر دینا افضل ہے اور باقی دو تہائی حصہ سے ماں باپ دادا دادی نانا نانی بھائی بہن اور سب رشتہ دار کھا سکتے ہیں اور اگر کوئی شخص تمام گوشت رشتہ داروں کو تقسیم کر دے یا اس کو پکا کر ان کی ضیافت کر دے تو یہ بھی جائز ہے بہر حال عقیقہ کا گوشت سب رشتہ دار کھا سکتے ہیں۔ (آپ کے مسائل ص ۲۳۸ ج ۴)



ایام نحر (قربانی کے دنوں) میں عقیقہ کرنا کیسا ہے؟

سوال: ایام نحر میں عقیقہ درست ہے یا نہیں؟

جواب: ہاں درست ہے۔ فقط واللہ اعلم بالصواب (آپ کے مسائل ص ۲۲۸ ج ۳)

عقیقہ کا ذمہ دار والدین میں سے کون ہے؟

سوال: عقیقہ کس کے ذمہ ہے باپ کے یا ماں کے؟

جواب: جس کے ذمہ بچہ کا نفقہ واجب ہے اسی کے ذمہ عقیقہ بھی ہے، باپ کی حیثیت نہ ہو تو

ماں عقیقہ کرے حیثیت نہ ہو تو قرض لے کر عقیقہ کرنے کی ضرورت نہیں ہے۔ (فقط واللہ اعلم

بالصواب) (فتاویٰ رحیمیہ ص ۶۱ ج ۱۰)

مرحوم بچہ کا عقیقہ ہے یا نہیں؟

سوال: مرحوم بچہ کے عقیقہ کرنے کا حکم ہے یا نہیں؟

جواب: مرحوم بچہ کے عقیقہ کا مستحب ہونا ثابت نہیں۔ فقط واللہ اعلم بالصواب۔ فتاویٰ رحیمیہ ج ۱۰ ص ۱۲۔

## کھانے پینے کا بیان

(کھانے پینے کے بارے میں شرعی احکام)

بائیں ہاتھ سے کھانا

سوال: میں بائیں ہاتھ سے تمام کام کرتی ہوں، مثلاً لکھتی ہوں اور بائیں ہاتھ سے کھاتی

ہوں تو آپ یہ فرمائیں کہ طہارت بائیں ہاتھ سے کی جاتی ہے تو مجھے کس ہاتھ سے طہارت کرنی

چاہیے؟ اب اُلٹے ہاتھ سے کھانے کی مجھے عادت پڑ گئی ہے، سیدھے ہاتھ سے نہیں کھایا جاتا، آپ

اس کا جواب ضرور دیں؟

جواب: آپ اس عادت کو چھوڑ دیجئے اُلٹے ہاتھ سے کھانا پینا شیطان کا کام ہے آپ اُلٹے ہاتھ

سے ہرگز نہ کھایا کریں، آپ کوشش کریں گی تو رفتہ رفتہ سیدھے ہاتھ سے کھانے کی عادت ہو جائے گی۔

میں یہ نہیں کہوں گا کہ چونکہ آپ کھانا اُلٹے ہاتھ سے کھاتی ہیں لہذا استنجاء سیدھے ہاتھ سے کیا کیجئے بلکہ

یہ کہوں گا کہ اُلٹے ہاتھ سے کھانے کی عادت ترک کیجئے۔ (آپ کے مسائل ص ۷۰ ج ۷)

کرسیوں اور ٹیبل پر کھانا کھانا

سوال: اسلام میں کرسیوں اور ٹیبل کے بارے میں کیا حکم ہے؟ کیا حضور صلی اللہ علیہ وسلم کے مبارک زمانے میں کرسیاں اور ٹیبل تھے؟ آج کل لوگوں کے گھروں میں اور خود میرے گھر میں کرسیوں اور ٹیبل پر بیٹھ کر کھانا کھایا جاتا ہے؟ کیا یہ درست ہے؟ نیز یہ بتادیتے کہ ہمارے آقا جناب رسول اللہ صلی اللہ علیہ وسلم کھانا کسی چیز پر دسترخوان بچھا کر کھاتے تھے یا نیچے دسترخوان بچھا کر؟

جواب: آنحضرت صلی اللہ علیہ وسلم زمین پر دسترخوان بچھا کر کھاتے تھے، ٹیبل پر آپ صلی اللہ علیہ وسلم نے کبھی نہیں کھایا اور یہ بھی آپ صلی اللہ علیہ وسلم کی سنت ہے۔ میز کرسی پر کھانا انگریزوں کی سنت ہے مسلمانوں کو یہود و نصاریٰ کی نقالی نہیں کرنی چاہیے۔ (آپ کے مسائل ص ۷۰، ۷۱ ج ۷)

تقریبات میں کھانا کھانے کا سنت طریقہ

سوال: ہمارے ہاں ایک دیندار دوست کا موقف یہ ہے کہ کھانے کے بہت سارے آداب ہیں ان میں سے ایک یہ بھی ہے کہ بیٹھ کر کھایا جائے، اجتماعی تقاریب میں جب باقی آداب کو بھی نظر انداز کیا جاتا ہے تو محض بیٹھ کر کھانے والے ادب پر اتنا زور کیوں؟ ان کا کہنا یہ ہے کہ جب تک قرآن و حدیث کے واضح دلائل نہ دکھائے جائیں میں مطمئن نہیں ہوں کیونکہ بقول ان کے بعض مجالس میں انہوں نے علماء کو بھی کھڑے ہو کر کھاتے دیکھا ہے؟

جواب: کھانے کا سنت طریقہ یہ ہے کہ دسترخوان بچھا کر بیٹھ کر کھایا جائے۔ ہمارے یہاں تقریبات میں کھڑے ہو کر کھانے کا جو رواج چل نکلا ہے یہ سنت کے خلاف مغربی اقوام کی ایجاد کردہ بدعت ہے باقی آداب کو اگر ملحوظ نہیں رکھا جاتا تو اس کے یہ معنی نہیں کہ ہم اپنے تہذیبی، دینی اور معاشرتی آثار و نشانات کو ایک ایک کر کے کھرچنا شروع کر دیں۔ کوشش تو یہ ہونی چاہیے کہ مٹی ہوئی سنتوں کو زندہ کرنے کی تحریک چلائی جائے نہ یہ کہ اسلامی معاشرہ کی جو بچی کھچی علامتیں نظر پڑتی ہیں ان کو مٹانے پر کمر باندھ لی جائے۔ اگر بعض علماء کسی غلط رواج کی رو میں بہہ نکلیں یا عوام کی روش کے آگے گھٹنے ٹیک دیں تو ان کا فعل مجبوری پر تو محمول کیا جاسکتا ہے مگر اس کو سند اور دلیل کے طور پر پیش کرنا صحیح نہیں۔ (ایضاً) (آپ کے مسائل ص ۷۰، ۷۱ ج ۷)

پانچوں انگلیوں سے کھانا آلتی پالتی بیٹھ کر کھانا شرعاً کیسا ہے؟

سوال: کیا لیٹ کر یا بیٹھ کر ٹانگ پر ٹانگ رکھنا نحوست ہے رات کو جھاڑو دینا اونچی جگہ بیٹھ کر پاؤں پھیلانا، پانچوں انگلیوں سے کھانا، کھانا کھاتے وقت آلتی پالتی مار کر بیٹھنا، انگلیاں چٹھانا، کیا یہ تمام فعل غلط ہیں؟ اگر غلط ہیں تو ان کی وضاحت فرمائیں؟

جواب: آلتی پالتی بیٹھ کر کھانا اور انگلیاں چٹھانا مکروہ ہے باقی چیزیں مباح ہیں یعنی جائز

ہیں۔ (آپ کے مسائل ص ۱۷۱ ج ۷)

کھانے کے دوران خاموشی رکھنا

سوال: حدیث میں ہے کہ کھانا کھاتے وقت خاموش رہنا چاہیے لیکن کچھ مولوی حضرات کا یہ کہنا ہے کہ کھانا کھاتے وقت آپ دین اسلام کی اور اچھی باتیں کر سکتے ہیں اس کے برعکس کچھ دوسرے مولوی یہ کہتے ہیں کہ کھانے کے دوران خاموش رہنا چاہیے اور اگر کوئی سلام بھی کرے تو اس کا جواب نہ دیں اور نہ ہی سلام کریں اور نہ ہی گفتگو کریں؟

جواب: ایسی کوئی حدیث میری نظر سے نہیں گزری جس میں کھانے کے دوران خاموش رہنے کا حکم فرمایا گیا ہو۔ امام غزالی رحمۃ اللہ علیہ احیاء العلوم میں لکھتے ہیں کہ کھانا کھاتے وقت خاموش نہیں رہنا چاہیے کیونکہ یہ عجمیوں کا طریقہ ہے بلکہ ان کو اچھی باتیں کرتے رہنا چاہیے اور نیک لوگوں کے حالات و حکایات بیان کرتے رہنا چاہیے۔ (آپ کے مسائل ص ۱۷۲ جلد ۷)

چچے کے ساتھ کھانا

سوال: بڑے لوگوں میں چچے کے ساتھ کھانے کا رواج ہے کیا یہ اسلام میں جائز ہے؟

جواب: ہاتھ سے کھانا سنت ہے۔ چچے کے ساتھ کھانا جائز ہے۔ (آپ کے مسائل ص ۱۷۲ ج ۷)

حرام جانوروں کی شکلوں کے بسکٹ

سوال: عرض ہے کہ مدت سے قلبی تقاضوں سے مجبور ہوں، کمسن بچوں کو جب بھی کتے، بلی، شیر وغیرہ حرام جانوروں کی اشکال کے بسکٹ کھاتے دیکھتی ہوں، فی الفور میں ذہنی انتشار میں مبتلا ہو جاتی ہوں۔ ہم مسلمان ہیں، ہمارے ملک کی اساس بھی اسلامی نظریات پر ہے، ہمارے ملک میں بسکٹ فیکٹریاں باوجود مسلمان ہونے کے ایسے بسکٹ کیوں بناتی ہیں جس میں کراہت ہے؟ اس سے حلال و حرام کا تصور بچوں کے ذہن سے محو ہو جائے گا، ہو سکتا ہے یہ ایک چھوٹی سی بات ہو لیکن اس کا انسداد اور تدارک ضروری ہے تاکہ ہمارے کمسن بچوں کی تربیت اسلامی طرز پر ہو سکے؟

جواب: آپ کا خیال صحیح ہے۔ اول تو تصویر بنانا بھی اسلام میں جائز نہیں ہے پھر ایسی گندی تصویریں تو اور بھی بری ہیں ان پر قانونی پابندی ہونی چاہیے۔ (آپ کے مسائل ص ۱۸۱ ج ۷)

غیر شرعی امور والی مجلس میں شرکت کرنا حرام ہے

سوال: بعض لوگوں کا کہنا ہے کہ شادی یا ولیمہ وغیرہ کے دعوت ہو تو اس کو قبول کرنا مسلمان پر ضروری ہے۔ اگرچہ اس میں فوٹو، مووی یا کھڑے ہو کر کھانے کا اہتمام ہو یا اس کی آمدنی غیر شرعی یعنی

سود وغیرہ کی ہو۔ وہ کہتے ہیں کہ آدمی خود کو بچائے ایک طرف ہو کر لیکن جائے ضرور ساتھ یہ بھی کہتے ہیں کہ دعوت ولیمہ وغیرہ کی قبول کرنا سنت ہے اور ایک حدیث کا مفہوم ہے ”جبرائیل علیہ السلام نے مجھ کو پڑوسی کے بارے میں بے حد وصیت کی ہے میرا گمان تھا کہ شاید پڑوسی کو وراثت دی جائے“ اس وجہ سے بھی پڑوسی کی دعوت قبول کرے کہ نہ جانے پر مسلمان کا دل دکھے گا جو کہ بہت بڑا گناہ ہے اور خاندان یا آپس میں تفریق ہوگی حالانکہ امت میں جوڑ کا حکم ہے ان وجوہات سے وہ جانا ضروری سمجھتے ہیں اور میری ناقص رائے کے مطابق یہ ہے کہ ایسی دعوتوں میں شریک ہونا خالص حرام ہے۔ خاص طور پر غیر شرعی آمدنی والے کے یہاں۔ ہاں اگر دعوت دینے والے یہ عہد کریں کہ ہم سنت کے مطابق کھلائیں گے اور نوٹو وغیرہ سے بچائیں گے تو کوئی گنجائش ہے لیکن پھر بھی اس میں دیندار اور متقی پر ہیزگار کا جانا ہرگز ٹھیک نہیں ہے۔ میری ناقص سمجھ کا کہنا ہے کہ اگر کسی مکان کے کسی حصہ میں آگ لگ جائے تو کوئی عقلمند شخص اس مکان کے دوسرے حصہ میں جہاں آگ نہیں لگی بیٹھنا ہرگز پسند نہ کرے گا۔ اسی طرح ایسی دعوتوں میں اللہ کا عذاب نازل ہو رہا ہے اور یہ دوسری طرف کھا رہے ہیں۔ براہ مہربانی آپ دونوں کے درمیان فیصلہ کریں کہ کون قرآن و حدیث کے زیادہ قریب ہے اور درست ہے؟ کیونکہ دونوں فریق آپ کی رائے کو ہر طرح قبول کریں گے؟ ساتھ یہ بھی بتلائیں کہ کسی کے ساتھ ایسی نیکی کرنا جس میں اپنا دنیاوی یا اخروی نقصان ہو یہ کہاں تک درست ہے؟

جواب: جس دعوت میں غیر شرعی امور کا ارتکاب ہوتا ہے اور آدمی کو پہلے سے اس کا علم ہو اس میں جانا حرام ہے اگر پہلے سے علم نہ ہو اچانک پتہ چلے تو اٹھ کر چلا جائے یا صبر کر کے بیٹھ رہے۔ ولیمہ کی دعوت قبول کرنا سنت ہے لیکن جب سنت کو خرافات و محرمات کے ساتھ ملا دیا جائے تو اس کو قبول کرنا سنت نہیں بلکہ حرام ہے۔ (آپ کے مسائل ص ۱۸۳ ج ۷)

کھانے کے بعد کی دعا میں ہاتھ اٹھانا مسنون ہے یا نہیں؟

سوال: کھانا کھانے سے فراغت کے بعد دعا پڑھی جاتی ہے تو اس دعا میں دونوں ہاتھ اٹھانا مسنون ہے یا نہیں؟

جواب: ہر مسنون اور مستحب دعا کے لیے ہاتھ اٹھانا ضروری نہیں ہے یعنی کھانا کھانے کے بعد کی دعا میں ہاتھ اٹھانا مسنون نہیں ہے طواف کرتے وقت دعا مسنون ہے مگر اس میں ہاتھ نہیں اٹھائے جاتے نماز کے اندر بھی دعا ہوتی ہے سوتے وقت مسجد میں داخل ہوتے وقت مسجد سے نکلتے وقت جماعت کے وقت بیت الخلاء میں جاتے وقت اور نکلتے وقت بھی ہاتھ اٹھانا مسنون نہیں



ہے جیسے مشکوٰۃ کی شرح میں ہے۔ الخ فقط (فتاویٰ رحیمیہ)

روٹی کے چار ٹکڑے کر کے کھانا

سوال: روٹی کے چار ٹکڑے کر کے کھانا کیسا ہے؟ چار ٹکڑے کر کے کھانا چاہیے یا پوری ہونے کی حالت میں؟

جواب: روٹی کے چار ٹکڑے کرنا ضروری نہیں ہے جیسے سہولت ہو اس پر عمل کیا جاسکتا ہے چار ٹکڑے کرنے کا دستور ان علاقوں میں ہے جن میں شیعوں کا زور ہے اور اس سے اشارہ خلفائے راشدین اربعہ کی طرف ہے کہ ہم چاروں کو مانتے ہیں۔ شیعوں کی طرح دو یا تین کے منکر نہیں ہیں۔ (فتاویٰ محمودیہ صفحہ ۱۲ ج ۵) (فتاویٰ رحیمیہ ص ۱۴۴ ج ۱۰)

بائیں ہاتھ سے چائے پینا کیسا ہے؟

سوال: اکثر لوگ چائے نوشی کے وقت دائیں ہاتھ میں پیالہ اور بائیں ہاتھ سے پلیٹ (رکابی) پکڑتے ہیں اور چائے بائیں ہاتھ سے پیتے ہیں کیا یہ مکروہ نہیں؟

جواب: جی ہاں مکروہ ہے۔ بائیں ہاتھ سے شیطان کھاتا پیتا ہے داہنے ہاتھ سے کھانا پینا مسنون ہے۔ بعض وجوب کے قائل ہیں بائیں ہاتھ سے ایک کھانے والے پینے والے شخص پر حضور صلی اللہ علیہ وسلم نے لعنت فرمائی تھی جس سے اس کا ہاتھ بیکار ہو گیا۔ ایک دوسری روایت میں آنحضرت صلی اللہ علیہ وسلم نے بائیں ہاتھ سے کھاتے دیکھ کر ایک عورت کو بددعا فرمائی تو وہ طاعون (پلیگ) میں مر گئی۔

کھانے کے بعد دونوں ہاتھ دھونا مسنون ہے

سوال: کھانا چکھنے کے بعد ایک ہاتھ دھونا سنت ہے یا دونوں؟

جواب: سنت یہ ہے کہ دونوں ہاتھ دھوئے جائیں ایک ہاتھ دھونے سے سنت کاملہ (مکمل سنت) ادا نہ ہوگی۔ (فتاویٰ عالمگیری ج ۵ ص ۳۳۷) (ملحق فتاویٰ رحیمیہ ج ۱۰ ص ۱۳۹)

ہاتھ پہنچوں تک دھونے چاہئیں؟

سوال: ہاتھ کہاں تک دھونے چاہئیں؟ صرف انگلیاں دھونے سے سنت ادا ہوگی یا نہیں؟

جواب: دونوں ہاتھ پہنچوں تک دھوئے جائیں صرف انگلیاں دھونے سے سنت ادا نہ ہوگی۔ (فتاویٰ رحیمیہ)

ہاتھ دھو کر رومال سے پونچھنا

سوال: کھانے سے پہلے ہاتھ دھو کر رومال سے صاف کرنا درست ہے یا نہیں؟

جواب: کھانے سے پہلے ہاتھ دھو کر رومال سے نہیں پونچھنا چاہیے تاکہ کھانے کے وقت بھی

دھونے کا اثر باقی ہو۔ البتہ کھانے کے بعد دھو کر اسے پونچھ دینا چاہیے تاکہ کھانے کا اثر بالکلیہ ختم ہو جائے۔ (فتاویٰ عالمگیری) (فتاویٰ رحیمیہ ص ۱۴۰)

تفاخر کی نیت سے کھلائے ہوئے کھانے سے گریز کرنا چاہئے

فرمایا: رسول اللہ صلی اللہ علیہ وسلم نے بہ نیت تفاخر کھانا کھلانے والوں کے کھانے سے منع فرمایا ہے جیسا کہ آج کل شادیوں کے موقع پر کھانا کھلایا جاتا جس میں اپنی آمدنی اور حیثیت کو بھی نہیں دیکھا جاتا۔ تفاخر کی نیت سے خرچ کرنا گناہ ہے۔ افسوس دعوت کھانے والے بھی اس کی پرواہ نہیں کرتے اور بے تکلف اور ہر دعوت قبول کر لیتے ہیں۔ (حرمت الحدود ص ۵۷) (اشرف الاحکام ص ۱۸۸)

**عقیقہ سنت ہے یا کیا؟**

سوال..... عقیقہ سنت ہے یا واجب؟

جواب..... عقیقہ واجب نہیں ہے سنت ہے اگر وسعت ہو تو عقیقہ کرنا اولیٰ و افضل ہے۔  
(کفایت المفتی ص ۲۴۸)

**عقیقہ کی مدت کب تک ہے**

سوال..... کیا بڑھاپے تک عقیقہ جائز ہے؟

جواب..... جائز تو ہے مگر وہ عقیقہ کیا ایک خیراتی ذبیحہ ہوگا۔ کفایت المفتی ص ۲۴۴ ج ۸

**بچہ کا نام کب رکھنا چاہئے**

سوال..... بچے کا نام کس دن رکھنا چاہئے؟

جواب..... شیخ عبدالحق محدث دہلوی شرح سفر السعادت میں تحریر فرماتے ہیں۔

مسنون طریقہ یہ ہے کہ بچے کا نام ساتویں دن رکھا جائے جیسا کہ عقیقہ میں بھی یہی مسنون ہے۔ ترمذی ابن عمرؓ سے روایت کرتے ہیں کہ آنحضرت صلی اللہ علیہ وسلم نے بچے کا نام ساتویں دن رکھنے کیلئے ارشاد فرمایا۔ اور کتب سیر سے معلوم ہوتا ہے کہ آنحضرت صلی اللہ علیہ وسلم نے حسینؑ کے نام ولادت کے روز ہی رکھ دیئے تھے ساتویں دن کا انتظار نہیں فرمایا تھا۔ (فتاویٰ عبدالحی ص ۳۶۴)

**عقیقہ کے متعلق ائمہ اربعہ کا مسلک**

سوال..... عقیقہ کے سلسلے میں آپ کے جواب کا یہ جملہ ”جن جانوروں میں سات حصے

قربانی کے ہو سکتے ہیں ان میں سات حصے عقیقہ کے بھی ہو سکتے ہیں۔“ اختلافی مسئلہ چھیڑتا ہے اس سلسلے میں گزارش ہے کہ اس کی تائید میں قرآن کریم اور احادیث نبویہ صلی اللہ علیہ وسلم کی روشنی میں شرعی دلائل پیش فرما کر مشکور ہونے کا موقع دیں بعض علماء کے نزدیک سات بچوں پر عقیقہ پر ایک گائے یا بھینس ذبح کرنا درست نہیں ہے ذیل میں کچھ اقتباسات پیش کرتا ہوں۔

”گائے بھینس کی قربانی (ذبیحہ) درست نہیں ہے تاوقتیکہ وہ دو سال کی عمر مکمل کر کے تیسرے سال میں داخل ہو چکی ہو اسی طرح اونٹ ذبح کرنا بھی درست نہیں ہے تاوقتیکہ وہ پانچ سال کی عمر مکمل کر کے چھٹے سال میں داخل ہو چکا ہو عقیقہ میں اشتراک صحیح نہیں ہے جیسا کہ ☆ سات لوگ اونٹ میں شراکت کرتے ہیں کیونکہ اگر اس میں اشتراک صحیح ہو تو مولود پر ”اراقۃ الدم“ کا مقصد حاصل نہیں ہوتا جبکہ یہ ذبیحہ مولود کی طرف سے فدیہ ہوتا ہے یہ صحیح ہے کہ بھیڑ یا بکری کے بدلے اونٹ یا گائے کو ذبح کیا جائے بشرطیکہ یہ ذبیحہ یعنی ایک جانور ایک مولود کے لئے ہو امام ابن قیمؒ نے انس بن مالکؓ سے روایت کی ہے کہ ”انہوں نے اپنے بچہ کا ذبیحہ (عقیقہ) ایک جانور سے کیا۔“ اور ابی بکرہؓ سے مروی ہے کہ ”انہوں نے اپنے بچہ عبدالرحمنؓ کے عقیقہ پر ایک جانور ذبح کیا اور اہل بصرہ کی دعوت کی“ اور جعفر بن محمد نے اپنے والد سے روایت کی ہے کہ ”فاطمہ رضی اللہ عنہا نے حسن و حسین رضی اللہ عنہما ☆ کیلئے ایک ایک بھیڑ ذبح کی۔ امام مالک رحمہ اللہ کا قول ہے کہ ”عبداللہ ابن عمر رضی اللہ عنہما نے اپنے دونوں لڑکوں اور لڑکیوں کے لئے عقیقہ کیا ہر بچہ کیلئے ایک ایک بکری امام ابوداؤد نے اپنی سنن میں ابن عباس رضی اللہ عنہما سے روایت کی ہے کہ ”رسول اللہ صلی اللہ علیہ وسلم نے حسن و حسین رضی اللہ عنہما کا عقیقہ ایک ایک بھیڑ سے کیا“ امام احمد اور امام ترمذی نے ام کرز کعبیہ سے روایت کی ہے کہ انہوں نے رسول اللہ صلی اللہ علیہ وسلم سے عقیقہ کے متعلق سوال کیا تو آپ نے فرمایا ”لڑکے پر دو بکریاں اور لڑکی پر ایک بکری“ ابن ابی شیبہ نے حضرت عائشہؓ کی حدیث روایت کی ہے کہ ”ہم کو حضور علیہ الصلوٰۃ والسلام نے حکم دیا ہے کہ ہم لڑکے پر دو بکریوں سے عقیقہ کریں اور لڑکی پر ایک بکری ہے“ ان سب احادیث کی روشنی میں جمہور علمائے سلف و خلف کا عمل اور فتویٰ یہی ہے کہ بھیڑ یا بکری کے علاوہ کسی دوسرے جانور سے عقیقہ کرنا سنت مطہرہ سے ثابت و صحیح نہیں ہے لیکن جن بعض علمائے خلف نے اونٹ یا گائے یا بھینس سے عقیقہ کرنے کی اجازت دی ہے ان کی دلیل ابن منذر کی وہ روایت ہے کہ جس میں رسول اللہ صلی اللہ علیہ وسلم سے مروی ہے کہ آپ نے فرمایا ”ہر بچہ پر عقیقہ ہے چنانچہ اس پر سے خون بہاؤ (مع الغلام عقیقہ فاهریقوا عنہ دما)“ چونکہ اس حدیث میں رسول اللہ صلی اللہ علیہ وسلم نے لفظ دم نہیں دیا فرمایا ہے پس اس حدیث سے ظاہر ہے کہ مولود پر بھیڑ بکری اونٹ اور گائے ذبح کرنے کی اجازت درخصت ہے لیکن

افضل یہی ہے کہ رسول اللہ صلی اللہ علیہ وسلم اور صحابہ کرامؓ کی اتباع میں صرف بھیڑ یا بکری سے ہی عقیقہ کیا جائے واللہ اعلم بالصواب یہ تمام تفصیل کتاب ”تحفۃ المودود فی احکام المولود لابن القیم الجوزیہ اور تربیۃ الاولاد فی الاسلام الجز الاول“ مصنفہ الاستاذ الشیخ عبداللہ ناصح علوان طبع ۱۹۸۱ء ص ۹۸ مطبع دار السلام لطباعۃ والنشر والتوزیع حلب و بیروت وغیرہ میں دیکھی جاسکتی ہے۔

جواب..... آپ کے طویل گرامی نامہ کے ضمن میں چند گزارشات ہیں۔

اول آپ نے لکھا ہے کہ ”عقیقہ کے سلسلے میں یہ جملہ..... اختلافی مسئلہ چھیڑتا ہے“ یہ تو ظاہر ہے کہ فروعی مسائل میں ائمہ فقہاء کے اختلافات ہیں اور کوئی فروعی مسئلہ مشکل ہی سے ایسا ہوگا جس کی تفصیلات میں کچھ نہ کچھ اختلاف نہ ہو اس لئے جو مسئلہ بھی لکھا جائے اس کے بارے میں یہی اشکال ہوگا کہ یہ تو اختلافی مسئلہ ہے آنجناب کو معلوم ہوگا کہ یہ ناکارہ فقہ حنفی کے مطابق مسائل لکھتا ہے البتہ اگر مسائل کی طرف سے یہ اشارہ ہو کہ وہ کسی دوسرے فقہی مسلک سے وابستہ ہے تو اس کے فقہی مذہب کے مطابق جواب دیتا ہوں۔

دوم..... آنجناب نے ارشاد فرمایا ہے کہ میں آئندہ شمارے میں اسکی تائید میں قرآن وحدیث کی روشنی میں دلائل پیش کروں میں سوالات کا جواب دیتے ہوئے دلائل سے بحث قصد انہیں کرتا کیونکہ عوام کی ضرورت یہ ہے کہ انہیں صحیح مسئلہ بتا دیا جائے دلائل کی بحث اہل علم کے دائرے کی چیز ہے۔

سوم..... آنجناب نے حافظ ابن قیمؒ کی کتاب سے جو اقتباسات نقل کئے ہیں ان میں دو مسئلے زیر بحث آئے ایک یہ کہ کیا بھیڑ یا بکری کے علاوہ کسی دوسرے جانور کا عقیقہ درست ہے یا نہیں؟ آپ نے لکھا ہے کہ ”ان سب احادیث کی روشنی میں جمہور علمائے سلف وخلف کا عمل اور فتویٰ یہی ہے کہ بھیڑ یا بکری کے علاوہ کسی دوسرے جانور سے عقیقہ کرنا سنت مطہرہ سے ثابت وصحیح نہیں۔“

جہاں تک اس ناکارہ کی معلومات کا تعلق ہے مذاہب اربعہ اس پر متفق ہیں کہ اونٹ اور گائے سے عقیقہ درست ہے حنفیہ کا فتویٰ تو میں پہلے لکھ چکا ہوں دیگر مذاہب کی تصریحات حسب ذیل ہیں۔

فقہ شافعی

امام نوویؒ شرح مہذب میں لکھتے ہیں: ”المجزی فی العقیقۃ هو المجزی فی الاضحیۃ فلا تجزی دون الجذعۃ من الضأن أو الثیۃ من المعز والابل والبقر“ هذا هو الصحیح المشہور، وبہ قطع الجمہور، وفیہ وجہ حکاہ الماوردی وغیرہ انه یجزی دون جذعۃ الضأن وثنیۃ المعز، والمذہب الاول“ (شرح مہذب ص ۴۲۹ ج ۸)



”عقیقہ میں بھی وہی جانور کفایت کرے گا جو قربانی میں کفایت کرتا ہے اس لئے جذعہ سے کم عمر کا دنبہ اور شنی (دودانت) سے کم عمر کی بکری اونٹ اور گائے جائز نہیں یہی صحیح اور مشہور روایت ہے اور جمہور نے اس کو قطعیت کے ساتھ لیا ہے۔“

اس میں ایک دوسری روایت جسے ماوردی وغیرہ نے نقل کیا ہے یہ ہے کہ اس میں جذعہ سے کم عمر کی بھیڑ اور دنبہ اور شنی سے کم عمر کی بکری بھی جائز ہے لیکن مذہب پہلی روایت ہے۔

**فقہ مالکی**

شرح مختصر الخلیل میں ہے۔

”ابن رشد: ظاهر سماع أشهب أن البقر تجزئ أيضاً في ذلك، وهو الاظهر قياساً على الضحایا“ (مواہب الجلیل ص ۲۵۵ ج ۳)

”ابن رشد کہتے ہیں کہ اشہب کا ظاہر سماع یہ ہے کہ عقیقہ میں گائے بھی کفایت کرتی ہے اور یہی ظاہر تر ہے قربانیوں پر قیاس کرتے ہوئے“

**فقہ حنبلی:**

”الروض المربع“ میں ہے:

”و حکمہا فیہا یجزی ویستحب و یکرہ کالاً ضحیۃ الا انہ لا یجزی فیہا شرک فی دم“ فلا تجزی بدنة ولا بقرة الا كاملة“ بحوالہ اوجز المسالک ص ۲۱۸.

”عقیقہ میں کون کون سے جانور جائز ہیں؟ اور کیا امور مستحب ہیں؟ اور کیا کیا مکروہ ہیں؟ ان تمام امور میں عقیقہ کا حکم مثل قربانی کے ہے الا یہ کہ اس میں جانور میں شرکت جائز نہیں اس لئے اگر عقیقہ میں بڑا جانور ذبح کیا جائے تو پورا ایک ہی کی طرف سے ذبح کرنا ہوگا“

ان فقہی حوالوں سے معلوم ہوا کہ مذاہب اربعہ اس پر متفق ہیں کہ بھیڑ بکری کی طرح اونٹ اور گائے کا عقیقہ بھی جائز ہے اور یہ بھی معلوم ہوا کہ اکثر احکام میں اس کا حکم قربانی کا ہے اور جمہور علماء کا یہی قول ہے چنانچہ ابن رشد بدایۃ المجتہد میں لکھتے ہیں۔

”جمہور العلماء علی أنه لا یجوز فی العقیقة الا ما یجوز فی الضحایا من الا زواج الثمانية“۔ ہدایۃ المجتہد ص ۳۳۳ ج ۱.

”جمہور علماء اس پر متفق ہیں کہ عقیقہ میں صرف وہی آٹھ نر و مادہ جائز ہیں جو قربانیوں میں

جائز ہیں۔“ (آپ کے مسائل ج ۴ ص ۲۲۸)

حافظ ابن حجرؒ لکھتے ہیں

”والجمهور علی أجزاء الابل والبقر ایضاً“ وفيه حديث عند الطبرانی وأبی الشیخ عن أنس رفعه “یعنی عنہ من الابل والبقر والغنم“ ونص أحمد علی اشتراط کاملۃ وذكر الرافعی بحثاً أنها تتأدی بالسبع كما فی الاضحیة واللہ أعلم“ فتح الباری ج ۹ ص ۵۹۳.

”جمہور اس کے قائل ہیں کہ عقیقہ میں اونٹ اور گائے بھی جائز ہے اور اس میں طبرانی اور ابوالشیخ نے حضرت انس رضی اللہ عنہ سے مرفوع روایت کی تخریج کی ہے کہ ”بچے کی طرف سے اونٹ“ گائے اور بکری کا عقیقہ کیا جائے گا“ اور امام احمد نے تصریح کی ہے کہ پورا جانور ہونا شرط ہے اور رافعی نے بطور بحث ذکر کیا ہے کہ عقیقہ بڑے جانور کے ساتویں حصہ سے بھی ہو جائے گا جیسا کہ قربانی۔ واللہ اعلم“ دونوں مسئلہ یہ آیا بڑے جانور میں عقیقہ کے سات حصے ہو سکتے ہیں اس میں امام احمد کا اختلاف ہے جیسا کہ اوپر کے حوالوں سے معلوم ہوا وہ فرماتے ہیں کہ اگر اونٹ یا گائے کا عقیقہ کرنا ہو تو پورا جانور کرنا چاہئے اس میں اشتراک صحیح نہیں شافعیہ کے نزدیک اشتراک صحیح ہے۔ چنانچہ شرح مہذب میں ہے۔

”ولو ذبح بقرة أو بدنة عن سبعة أولاد أو اشتراك فيها جماعة جائز“

(ص ۲۲۹ ج ۸)

”اور اگر ذبح کی گائے یا اونٹ سات بچوں کی جانب سے یا شریک ہوئی اس میں ایک جماعت تو جائز ہے“ حنفیہ کے نزدیک بھی اشتراک جائز ہے۔ چنانچہ مفتی کفایت اللہ صاحب لکھتے ہیں۔ ”ایک گائے میں عقیقہ کے سات حصے ہو سکتے ہیں جس طرح قربانی کے سات حصے ہو سکتے ہیں (کفایۃ المفتی ص ۲۶۳ ج ۸)

”اور آپ کا یہ ارشاد کہ عقیقہ میں اشتراک صحیح نہیں ہے جیسا کہ سات لوگ اونٹ میں شرکت کرتے ہیں کیونکہ اگر اس میں اشتراک صحیح ہو تو مولود پر ”اراقۃ الدم“ کا مقصد حاصل نہیں ہوتا“ یہ استدلال محل نظر ہے اس لئے کہ قربانی میں بھی ”اراقۃ الدم“ ہی مقصود ہوتا ہے جیسا کہ حدیث نبوی میں اس کی تصریح ہے۔

عن عائشة رضی اللہ تعالیٰ عنہا قالت قال رسول اللہ صلی اللہ علیہ

وسلم: ما عمل ابن آدم من عمل يوم النحر احب الى الله من اھراق الدم“

الحديث (رواہ الترمذی وابن ماجہ، مشکوٰۃ ص ۱۲۸)

”حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا قربانی کے دن ابن آدم کا کوئی عمل اللہ تعالیٰ کو خون بہانے سے زیادہ محبوب نہیں“

وعن ابن عباس رضی اللہ عنہما قال قال رسول اللہ صلی اللہ علیہ وسلم فی یوم الاضحی ما عمل آدمی فی هذا الیوم افضل من دم یهراق الا ان یکون رحما توصل“ (رواہ الطبرانی فی الکبیر، وفیہ یحیی بن الحسن الحسینی وهو ضعیف، وقد وثقه جماعة، مجمع الزوائد ص ۱۸ ج ۴)

”حضرت ابن عباسؓ سے روایت ہے کہ رسول اللہ صلی اللہ علیہ وسلم نے قربانی کے دن کے بارے میں فرمایا کہ اس دن میں آدمی کا کوئی عمل خون بہانے (یعنی قربانی کرنے) سے افضل نہیں الا یہ کہ کوئی صلہ رحمی کی جائے، چونکہ قربانی سے اصل مقصود ”اراقۃ الدم“ ہے اس لئے قربانی کے گوشت کا صدقہ کرنا کسی کے نزدیک بھی ضروری نہیں اگر خود کھائے یا دوست احباب کو کھلا دے تب بھی قربانی صحیح ہے۔ پس جبکہ قربانی سے مقصود بھی ”اراقۃ الدم“ اور اس میں شرکت کو جائز رکھا گیا ہے تو عقیقہ میں شرکت سے بھی اراقہ دم کا مضمون فوت نہیں ہوتا اور جب قربانی میں شرکت جائز ہے تو عقیقہ میں بدرجہ اولیٰ جائز ہونی چاہئے کیونکہ عقیقہ کی حیثیت قربانی سے فروتر ہے پس اعلیٰ چیز میں شریعت نے شرکت کو جائز رکھا ہے تو اس سے ادنیٰ میں بدرجہ اولیٰ شرکت جائز ہوگی یہی وجہ ہے کہ تمام ائمہ فقہاء عقیقہ میں قربانی ہی کے احکام جاری کرتے ہیں۔ چنانچہ شیخ الموفق بن قدامہ حنبلی المغنی میں لکھتے ہیں۔

”والاشبه قیاسها علی الاضحیۃ لأنها نسکۃ مشروعۃ غیر واجبة فأشبهت الاضحیۃ، ولأنها أشبهت فی صفاتها وسنها وقدرها وشروطها فأشبهتها فی مصرفها (المغنی مع الشرح الکبیر ص ۲۴ ج ۱۱)

اور اشبہ یہ ہے کہ اسکو قربانی پر قیاس کیا جائے اس لئے یہ ایک قربانی ہے جو مشروع ہے مگر واجب نہیں پس قربانی کے مشابہ ہوئی اور اس لئے بھی کہ یہ قربانی کے مشابہ ہے اسکی صفات میں اسکی عمر بھی اسکی مقدار میں اسکی شروط میں پس مشابہ ہوئی اسکے مصرف میں بھی۔ (آپ کے مسائل ج ۴ ص ۲۲۸)

**بالغہ کے عقیقے میں بال کٹوانے کا حکم**

سوال..... ایک لڑکی کی عمر سات برس ہے اور ایک لڑکی بالغہ ہو چکی ہے۔ اس کا باپ اب ان کا عقیقہ کر رہا ہے تو ان کے بال کاٹنے ہوں گے یا نہیں؟ یا صرف تھوڑے سے کاٹ کر ان کو

وزن کر کے چاندی کا صدقہ کر دے۔

جواب..... ایسی دونوں لڑکیوں کے بال نہ کٹوائے جائیں، بکری ذبح کر کے کچا گوشت یا پکا کر غربا اور احباب کو تقسیم کر دے۔ عقیقہ کا اصل وقت پیدائش سے ساتویں روز ہے۔ وہ بھی صرف مستحب ہے۔ لازم اور واجب نہیں بغیر بالوں کے وزن کئے ہی اندازے سے چاندی صدقہ کر دے۔ (فتاویٰ محمودیہ ص ۳۲۷ ج ۱۴)

### عقیقہ دیر سے کرنا ہو تو بچے کے بال اتار دیئے جائیں

سوال..... بچے کے سر کے بال پیدائش کے ساتویں دن ہی اتروانا ضروری ہے یا عقیقہ جب کیا جائے تو اتراوائے جائیں؟ چونکہ عقیقہ کرنے کی اب وسعت نہیں ہے سال دو سال بعد کرنے کا ارادہ ہے تو ایسی صورت میں کیا کیا جائے؟

جواب..... عقیقہ ساتویں دن مستحب ہے اگر اس وقت موقع نہ ہو تو چودھویں روز پھر اکیسویں روز یہ ترمذی شریف میں ہے اسکے بعد اگر کرنا ہو تو تب بھی پیدائش سے ساتویں روز کی رعایت کر لی جائے عقیقہ خود واجب نہیں بلکہ مستحب ہے اس کیلئے اتنا اہتمام اور اصرار بھی نہیں کہ کرنا ضروری ہو سال دو سال بعد عقیقہ کرنا ہو تو اس وقت تک بالوں کا سر پر رکھنا لازم نہیں۔ (فتاویٰ محمودیہ ص ۲۶۵ ج ۱۷)

### عقیقہ کب تک کیا جاسکتا ہے اور عقیقہ کن لوگوں کیلئے سنت یا مستحب ہے

سوال..... کیا فرماتے ہیں علماء دین اس مسئلہ میں کہ عقیقہ کی مدت کتنی ہے تولد ہونے کے بعد کہاں تک عقیقہ کیا جاسکتا ہے اور یہ کہ عقیقہ کس پر ہے مالیت کتنی ہو یا فرض ہے یا واجب حکم تحریر فرمادیں۔

جواب..... بہشتی زیور ص ۲۵۸ ج ۳ مطبوعہ مکتبہ حقانیہ ملائین میں مولانا اشرف علی تھانوی رحمۃ اللہ علیہ فرماتے ہیں جس کے ہاں کوئی لڑکا یا لڑکی پیدا ہو تو بہتر ہے کہ ساتویں دن ان کا نام رکھ دے اور عقیقہ کر دے عقیقہ کہ دینے سے بچے کی سب بلادور ہو جاتی ہے اور آفتوں سے حفاظت رہتی ہے۔ عقیقہ کا طریقہ یہ ہے کہ اگر لڑکا ہو تو دو بکری یا دو بھیڑ اور لڑکی ہو تو ایک بکری یا بھیڑ ذبح کرے یا قربانی کی گائے میں لڑکے کے واسطے دو حصے اور لڑکی کے واسطے ایک حصہ لے لے اور سر کے بال منڈوا دے اور بال کے برابر چاندی یا سونا تول کر خیرات کر دے اور لڑکے کے سر میں اگر دل چاہے زعفران لگا دے اگر ساتویں دن عقیقہ نہ کرے تو جب کرے ساتویں دن ہونے کا خیال بہتر ہے اور اس کا طریقہ یہ ہے کہ جس دن بچہ پیدا ہوا ہو اس سے ایک دن پہلے عقیقہ کر دے یعنی



اگر جمعہ کو پیدا ہوا ہو تو جمعرات کو عقیقہ کر دے اور اگر جمعرات کو پیدا ہوا ہو تو بدھ کو کر دے چاہے جب کرے وہ حساب سے ساتواں دن پڑے گا عقیقہ والد پر ہے مقدار مالیت کی تعیین نہیں لڑکے لئے دو بکری اور لڑکی کے لئے ایک جتنی قیمت کی ہو جائے عقیقہ مستحب ہے۔ یستحب لمن ولد له ولدان یسمیه یوم اسبوعه ویحلق راسه ویصدق عند الائمة الثالثة بزنة شعر فضة او ذهباً ثم یحق عند الحلق عقیقه اباحه (شامی ص ۳۳۶ ج ۶) الغلام مرتھن لعقیقه تذبح عنه الخ مشکوٰۃ ص ۳۶۲ وہی شاة تصلح للاضحیة تذبح للذكر والانثی وعن بريدة قال کنافی الجاهلیة اذا ولد لاحدنا غلاما ذبح شاة ولطخ راسه بدهما فلما جاء الاسلام کنا نذبح السابع یوم الشامی ونحلق راسه ونلطخه بزعفران رواه ابو داؤد مشکوٰۃ ص ۳۶۳ قال فی المرقات ص ۷۳۸ ج ۷ وذهب جماعة الى ان بذبح عن الغلام بشاتین وعن الجاریة بشاة الخ فقط واللہ تعالیٰ اعلم۔ (فتاویٰ مفتی محمود ج ۹ ص ۶۱۵)

### بچے کا عقیقہ کون کرے؟

سوال..... اگر والدین صاحب مال ہوں اور بچے کا عقیقہ ماموں، چچا، دادا وغیرہ رشتے دار کریں تو صحیح ہے یا نہیں؟ یا والدین کو پھر دوبارہ کرنا ہوگا؟

جواب..... جس پر بچے کا نفقہ واجب ہے اگر وہ صاحب مال ہو تو اسی کو عقیقہ کرنا چاہئے اس کے باوجود اگر والدین کو توفیق نہیں ہوئی اور دوسرے کرنا چاہیں اور والدین رضامند ہوں تو کافی ہو جائے گا دوبارہ کرنا ضروری نہیں۔ (فتاویٰ رحیمیہ ص ۷۲ ج ۶)

### ایک عقیقے میں پوری گائے کرنا

سوال..... حضور اکرم صلی اللہ علیہ وسلم کے فتاویٰ میں عقیقے میں پوری گائے ذبح کرنے کا ناجائز معلوم ہوتا ہے اس کی بابت گزارش ہے کہ معجم طبرانی صغیر میں ہے حدثنا ابراہیم بن احمد بن مروان الواسطی ثنا عبد الملک بن معروف الخياط الواسطی ثنا مسعدة بن اليسع عن حريث بن السائب عن الحسن عن انس بن مالک قال قال رسول الله صلی اللہ علیہ وسلم من ولد له غلام فلیعق عنه من الابل او البقرة والغنم۔

حدیث کے بعض روایۃ مجروح ہیں لیکن طبرانی اس کی تخریج میں منفرذ نہیں بلکہ ابوالشیخ نے بھی اس کو روایت کیا ہے نہیں کہا جاسکتا کہ ان کی اسناد کے رجال کون کون لوگ ہیں حافظ ابن حجر نے فتح الباری میں اس حدیث کا حوالہ دیا ہے اور کوئی جرح نہیں کی اس سے معلوم ہوتا ہے کہ ان کے نزدیک کم از کم حسن ہے۔ (کما یظهر من مقدمة الفتح)

اس کے علاوہ ابن حجر نے جمہور کا مذہب یہ بیان کیا ہے کہ ذبح بقرة عقیقہ میں جائز ہے (فتح الباری مصری باب العقیقہ ج ۹)

جواب..... میں نے اپنے جواب کی عبارت دیکھی اس میں عدم جواز کا حکم جزماً نہیں ہے بلکہ سنت کے تجاوز ہونے کے عنوان سے ہے جو جواز مع الکراہت کے ساتھ جمع ہو سکتا ہے اور خمس رکعات کے ساتھ تشبیہ نفس تجاوز میں ہے نہ کہ عدم جواز میں پھر اس میں بھی ظاہراً کی قید ہے پھر اس کے قواعد ظنیہ اور عدم نقل پر مبنی ہونے کی تصریح ہے نیز دوسرے علماء سے مراجعت کی بھی تصریح ہے ان تصریحات کے بعد سوال کی مذکور عبارت کا ان تصریحات کے خلاف کے لئے موہم ہونا ظاہر ہے سوال کی عبارت یوں مناسب تھی کہ جواب میں تردد فی الکراہت کی بنا عدم روایت نقل معلوم ہوتی ہے ایک نقل نظر سے گذری ہے اگر یہ رفع تردد کے لئے کافی ہو غور کیا جائے۔

اب سوال کو اسی طرح فرض کر کے جواب دیتا ہوں کہ واقعی تردد مذکور کی بنا عدم روایت نقل ہے اور اسی ضرورت سے قواعد سے استنباط کیا گیا اب اس نقل کے بعد تردد سے پوری گائے یا اونٹ کے ذبح کے جواز بلا کراہت کے جزم کی جانب رجوع کرتا ہوں جیسا کہ سوال میں مذکور روایت کے ظاہر سے مفہوم ہوتا ہے گو یہ احتمال اب بھی باقی ہے کہ من تبعیضہ ہو اور غم سے تعلق من کا تغلیباً ہو اور مکمل غم کا جواز دوسرے دلائل سے ثابت ہو مگر چونکہ کوئی قول اس کے موافق منقول نہیں ہے اس لئے یہ احتمال مضر نہیں ہے۔ (امداد الفتاویٰ ص ۶۲۰ ج ۳)

ایک گائے میں اُضحیہ ولیمہ اور عقیقہ جمع کرنا

سوال..... درجہ ذیل تین صورتوں کا کیا حکم ہے؟

۱۔ ایک گائے میں ایک شخص قربانی کا حصہ رکھتا ہے دوسرا ولیمہ کا۔

۲۔ ایک آدمی ولیمہ کا حصہ رکھتا ہے دوسرا عقیقہ کا۔

۳۔ ایک آدمی قربانی کا حصہ رکھتا ہے دوسرا ولیمہ کا تیسرا عقیقہ کا

جواب..... تینوں صورتیں جائز ہیں۔ (احسن الفتاویٰ ص ۵۳۶ ج ۷)

عقیقہ کرنا سنت ہے یا مستحب، عقیقہ کے دو بکروں میں  
سے ایک کو صبح دوسرے کو شام ذبح کرنا

سوال..... کیا فرماتے ہیں علماء دین دریں مسئلہ کہ

(۱) عقیقہ کرنا سنت ہے یا مستحب ہے اگر سنت ہے تو اس کی وضاحت حدیث کے ساتھ کی جائے اور اگر مستحب ہے تو اس کی وضاحت بیان کریں۔

(۲) ایک آدمی دو بکریاں عقیقہ کے لئے منتخب کرتا ہے اس کے بعد ایک بکری صبح کے وقت ذبح کی اور دوسری شام کے وقت بعد میں بچے کے بال اتارے گئے کیا دوسری اور پہلی بکری میں جو فرق آیا ہے یہ جائز ہے یا نہیں ہے۔

جواب..... (۱-۲) جس کے ہاں کوئی لڑکا یا لڑکی پیدا ہو تو مستحب ہے کہ ساتویں دن اس کا نام رکھ دے اور عقیقہ کر دے عقیقہ کا طریقہ یہ ہے کہ اگر لڑکا ہو تو دو بکریاں یا دو بھیڑیں اور لڑکی ہو تو ایک بکری یا بھیڑ ذبح کر دے اور سر کے بال منڈوا دے اور بالوں کے برابر چاندی یا سونا تول کر خیرات کر دے سر مونڈنے کے بعد ذبح کرے یا پہلے ذبح کرے دونوں صورتوں میں جائز ہیں۔ يستحب لمن ولد له ولدان يسميه يوم اسبوعه ويحلق رأسه ويتصدق عند الائمة الثلاثة بزنة شعره فضة او ذهباً ثم يعق عند الحلق الخ (شامی ص ۳۳۶ ج ۶) عن سمرة رضى الله عنه قال قال رسول الله صلى الله عليه وسلم الغلام مرتين بعقيقته تذبح عنه يوم السابع ويسمى ويحلق رأسه (مشکوٰۃ ص ۳۶۲) فقط والله تعالى اعلم (فتاویٰ مفتی محمود ج ۹ ص ۶۱۳)

بالغ ہونے اور وفات کے بعد عقیقہ کرنا

سوال..... بچے کے بالغ ہونے یا انتقال کے بعد عقیقہ کرنا درست ہے یا نہیں؟

جواب..... بالغ ہونے کے بعد درست ہے انتقال کے بعد عقیقہ نہیں کیونکہ عقیقہ رد بلا کے لئے ہوتا ہے۔ (احسن الفتاویٰ ص ۵۳۶ ج ۷)

عقیقہ اور قربانی ایک جانور میں جمع کرنا

سوال..... ایک گائے میں ایک حصہ قربانی کا اور بقیہ چھ حصے عقیقہ کے رکھے جاسکتے ہیں یا نہیں؟

جواب..... جس آدمی کا قربانی کا وہ حصہ ہے وہ اسی گائے میں عقیقہ کا حصہ نہیں رکھ سکتا اگر

رکھے گا تو اسکے سب حصے مل کر ایک ہی قربانی ہوگی عقیقہ نہیں ہوگا۔ دوسرے لوگ عقیقے کا حصہ رکھ سکتے ہیں وہ بھی اس طرح کہ ایک گائے میں ایک آدمی کی طرف سے صرف ایک ہی عقیقہ ہو سکے گا۔  
(احسن الفتاویٰ ص ۵۳۵ ج ۷)

**قربانی کے علاوہ دوسرے دنوں میں بڑا جانور عقیقہ میں ذبح کرنا اور اس میں اپنا اور والدین کا حصہ رکھنا**

سوال..... میں نے اپنے بچے کا عقیقہ کرنے کا ارادہ کیا ہے اور اس کے ساتھ اپنا اور اپنے والدین کا عقیقہ کرنے کا بھی ارادہ کیا ہے اس لئے ان سات حصوں کے لئے بڑا جانور خریدا بہت سے لوگ کہتے ہیں کہ صرف قربانی کے دنوں میں بڑے جانور میں عقیقہ ہوتا ہے دوسرے دنوں میں نہیں ہو سکتا کیا یہ صحیح ہے؟ یا نہیں؟

جواب..... اگر آپ کو معلوم ہے کہ آپ کا اور آپ کے والدین کا عقیقہ نہیں ہوا ہے اس وجہ سے آپ اپنے بچے کے عقیقے کے ساتھ سب کا عقیقہ کرنا چاہتے ہیں اور اس کے لئے بڑا جانور خریدا ہے تو یہ عقیقہ کرنا درست ہے اور اگر آپ کا اور آپ کے والدین کا عقیقہ ہو چکا ہے تو دوسری مرتبہ عقیقہ کرنا مشروع نہیں اس لئے اس صورت میں ان کو شامل کرنے کی اجازت نہیں پورا جانور بچے کی طرف سے عقیقہ کر دیں یا دو بکرے خرید کر عقیقہ کر دیں یہ سمجھنا کہ قربانی کے دنوں کے علاوہ میں بڑا جانور عقیقے کے لئے نہیں ہو سکتا صحیح نہیں۔ (فتاویٰ رحیمیہ ۷۸ ج ۶)

**قربانی کے جانور میں عقیقے کا حصہ رکھنا**

سوال..... کیا عید قربان پر قربانی کے ساتھ عقیقہ بچوں کا بھی کیا جاسکتا ہے یا نہیں؟ مثلاً ایک گائے لے کر ایک حصہ قربانی اور چھ حصے چار بچوں (دو لڑکے دو لڑکیاں) کا عقیقہ ہو سکتا ہے؟  
جواب..... قربانی کے جانور میں عقیقے کے حصے رکھے جاسکتے ہیں۔ (آپ کے مسائل ج ۳ ص ۲۲۸)

**سات آدمیوں کا ایک گائے میں شریک ہو کر عقیقہ کرنا**

سوال..... اگر سات آدمی شریک ہو کر عقیقے میں ایک گائے ذبح کریں تو درست ہے یا نہیں؟  
جواب..... عقیقے میں بھی چند آدمیوں کی شرکت گائے میں جائز ہے۔ (امداد المفتیین ص ۹۶۸)

**حرم عقیقہ سادات کو دینا**

سوال..... عقیقے کی کھال کا مصرف کیا ہے؟ اور وہ کھال یا پوست قربانی بعینہ غنی یا بنی ہاشم کو



دے سکتے ہیں یا نہیں؟

جواب..... بعینہ غنی بنی ہاشم کو دے سکتے ہیں۔ (امداد الفتاویٰ ص ۶۱۹ ج ۳)

## عقیقہ کی کھال کا حکم

سوال..... عقیقہ کی کھال فروخت کر کے اس کی قیمت کا ڈول بنوا کر مسجد میں ڈلوادیا تو اس

کے پانی سے وضو اور نماز ہوگی یا نہیں؟

جواب..... وضو اور نماز تو درست ہو جائے گی، مگر اس شخص کے ذمہ ہوگا کہ جس قدر پیسے عقیقہ

کی کھال کی قیمت سے وصول ہوئے تھے اس کا صدقہ کرے ورنہ گنہگار ہوگا کیونکہ یہ پیسے واجب

التصدق تھے اس نے بجائے صدقہ کر نیکے ڈول بنوادیا تھا تو صدقہ کرنا اس کے ذمے رہا مگر اس ڈول

سے وضو کرنے یا اس سے نماز ادا کرنے میں خلل کی کوئی وجہ شرعی نہیں ہے۔ (امداد المفتیین ص ۹۶۸)

## کیا عقیقہ محض ایک رسمی چیز ہے؟

سوال..... بچے کے عقیقہ کا کیا حکم ہے؟ ایک آدمی کہتا ہے کہ عقیقہ ایک رسمی چیز ہے اسلامی

طریقہ نہیں، امام ابوحنیفہ رحمہ اللہ تعالیٰ خود اس کو بدعت اور مکروہ تحریمی لکھتے ہیں کیا یہ صحیح ہے؟

جواب..... مذہب حنفی میں عقیقہ مسنون و مستحب ہے رواجی نہیں ہے اسلامی طریقہ ہے

حضرت امام ابوحنیفہ رحمہ اللہ پر بدعت اور مکروہ تحریمی ہونے کا الزام لگانا غلط ہے۔ بچہ پیدا ہونے

کی خوشی میں شکرے کے طور پر نیز آفات و امراض سے حفاظت کے لئے ساتویں دن (یعنی جمعہ کو

پیدا ہو تو جمعرات کو) لڑکے کے لئے دو بکرے اور لڑکی کے لئے ایک بکرا ذبح کیا جائے اور بچے

کا سرمند واکر بال کے ہم وزن چاندی غریبوں میں صدقہ کر دے اور لڑکے کے سر پر زعفران لگایا

جائے یہ تمام باتیں مستحب ہیں حدیث سے ثابت ہیں۔ حدیث شریف میں ہے کہ بچہ اپنے عقیقہ

کے بدلے میں مرہون ہوتا ہے مرہون ہونے کے بہت سے مطلب بیان کئے گئے ہیں۔

۱۔ بچہ ماں باپ کے لئے سفارش کرے گا اور وہ ان کا شفیع ہوگا لیکن اگر حیثیت کے باوجود

عقیقہ نہیں کیا اور بچپن ہی میں بچے کا انتقال ہو گیا تو وہ بچہ والدین کے لئے شفاعت نہیں کرے گا

گویا جس طرح گروی رکھی ہوئی چیز کام نہیں آتی یہ بچہ بھی ماں باپ کے کام نہیں آئے گا

۲۔ عقیقہ کئے بغیر بچہ سلامتی نیز خیر و برکات سے محروم رہتا ہے یعنی جب تک عقیقہ نہ ہو مرض

کے قریب اور محافظت سے دور رہتا ہے۔

۳۔ عقیقہ کئے بغیر بچہ پلیدی میل کچیل وغیرہ میں مبتلا اور صفائی سے دور رہتا ہے۔

۴۔ حضرت ابو ہریرہؓ نے فرمایا کہ زمانہ جاہلیت میں بچہ پیدا ہوتا تو ہم بکرا ذبح کرتے اور اس کا خون بچے کے سر پر لگاتے جب اللہ تعالیٰ نے اسلام کی دولت سے نوازا تو اب ہم ساتویں دن بکرا ذبح کرتے ہیں نیز بچے کا سر مونڈتے ہیں اور اس پر زعفران لگاتے ہیں۔ (فتاویٰ رحیمیہ ج ۲ ص ۹۰)

**عقیقہ کا جانور ذبح کرتے وقت کیا دعا پڑھے**

سوال..... بتائیے عقیقہ کے جانور کو ذبح کرتے وقت کون سی دعا پڑھی جائے؟

جواب..... عقیقہ کے جانور کو ذبح کرتے وقت یہ دعا پڑھے اللھم ہذہ عقیقۃ ابنی (یہاں بچے کا نام لے) دمھا بدمہ وعظمھا بعظمہ وجلدھا بجلدہ وشعرھا بشعرہ اللھم اجعلھا فداء لابنی یہاں بھی بچے کا نام لے) لڑکی کا عقیقہ ہو تو ضمیر کے بجائے مذکر کے مؤنث بنادے جیسے اللھم ہذہ عقیقۃ بنتی (لڑکی کا نام) دمھا بدمھا وعظمھا بعظمھا وجلدھا بجلدھا وشعرھا بشعرھا اللھم اجعلھا فداء لبنتی (لڑکی کا نام) والد کے علاوہ دوسرا کوئی آدمی ذبح کرے تو ابنی اور بنتی کی جگہ بچہ اور اس کے باپ کے نام لے۔ دعا مذکور کے ساتھ انی وجہت سے وانا من المسلمین تک پڑھے اور اللھم منک ولک پڑھ کر بسم اللہ اللہ اکبر کہہ کر ذبح کر دے۔ (فتاویٰ رحیمیہ ص ۹۳ ج ۲)

**لڑکے کے عقیقہ میں ایک بکرا ذبح کرنا**

سوال..... لڑکے کے عقیقہ میں باوجود استطاعت کے اگر کوئی آدمی ایک بکرا کرے تو جائز ہے یا نہیں؟

جواب..... استطاعت و قدرت ہونے کی صورت میں بھی ایک پر اکتفا درست ہے نہایت البیان میں ہے درکنز العباد است چوں فرزند تولد شود عقیقہ دہندہ ذہتر یک گوسفند و پسر را دو گوسفند واگر یکے دہندہ ہم رخصت است کذانی کیمائے سعادت۔ (فتاویٰ عبدالحی ص ۳۷۴)

**عقیقہ کا عمل سنت ہے یا واجب**

سوال..... بچہ کے پیدا ہونے کے بعد جو عقیقہ کیا جاتا ہے اور بکرا صدقہ کیا جاتا ہے یہ عمل سنت ہے یا واجب؟

جواب..... عقیقہ سنت ہے لیکن اس کی میعاد ہے ساتویں دن یا چودھویں دن یا اکیسویں دن اس کے بعد اس کی حیثیت نفل کی ہوگی۔ (آپ کے مسائل ج ۴ ص ۲۲۲)

## بچہ مر گیا عقیقہ کا جانور کیا کیا جائے؟

سوال..... زائد نے اپنے بچے کے عقیقے کی نیت سے بکر اپال رکھا تھا کہ اچانک بچہ فوت ہو گیا زائد ان بکروں کا کیا کرے؟

جواب..... مردے کے عقیقے کا حکم نہیں پس زائد بکرے کو اپنے تصرف میں لاسکتا ہے۔ احیاء العلوم ص ۳۲۸ ج ۱۔ یعنی اس کا صدقہ کر دینا ضروری نہیں اور منع بھی نہیں وہ اس کی ملک ہے جیسا چاہے تصرف کرے ”م“ ع۔

## حرم عقیقہ کی قیمت سے نکاح خوانی کا رجسٹر بنوانا

سوال..... عقیقے کے جانور کا چمڑا بیچ کر اسکی قیمت سے نکاح کا رجسٹر بنوانا جائز ہے یا نہیں؟

جواب..... بعضوں نے لکھا ہے کہ عقیقے کے چمڑے کی وہ اہمیت نہیں ہے جو قربانی کے چمڑے کی ہے لیکن اسے غرباء ہی کو دیا جائے اس کی قیمت سے نکاح خوانی کا رجسٹر نہ خریدا جائے۔ (فتاویٰ رحیمیہ ص ۷۳ ج ۶)

## مرحوم بچہ کے عقیقہ پر ایک اشکال کا جواب

سوال..... فتاویٰ رحیمیہ ج ۲ ص ۹۴ میں ہے مرحوم بچے کے عقیقے کا مستحب ہونا ثابت نہیں فقط اس سے جواز ثابت ہوتا ہے جواز کی دلیل کیا ہے؟

جواب..... عقیقہ زندگی میں کیا جاتا ہے کہ مرنے کے بعد عقیقہ کا مستحب ہونا ثابت نہیں اگر مردہ بچے کے عقیقے کو مستحب نہ سمجھا جائے محض شفاعت کی اُمید اور مغفرت کے لالچ سے کر دیا جائے تو گنجائش معلوم ہوتی ہے جیسے کسی نے حج نہیں کیا اور بلا وصیت مر گیا اور وارث نے اسکی مغفرت کی اُمید پر اپنے خرچ سے حج بدل کیا تو اُمید ہے کہ حق تعالیٰ قبول فرمائے اس صورت میں عقیقے کا جانور مستقل ہو احتیاطاً قربانی کے جانور میں شرکت نہ کرے دیگر علماء سے بھی تحقیق کر کے عمل کیا جائے۔ (فتاویٰ رحیمیہ ص ۷۲ ج ۶)

## عقیقہ کا گوشت کھانا

سوال..... عقیقے کا گوشت بچے کے والدین دادا دادی، نانا، نانی، پھوپھی، خالہ، بہن وغیرہ کو کھانا جائز ہے یا نہیں؟

جواب..... قول معتبر یہ ہی ہے کہ سب کے لئے کھانا جائز ہے۔ (فتاویٰ عبدالحی ص ۳۷۳)

## شادی کی دعوت میں عقیقہ کا گوشت استعمال کرنا

سوال..... ایک شخص شادی کے موقع پر عقیقہ کرتا ہے اور دعوت میں عقیقہ کا گوشت استعمال کرتا ہے عرفاً لوگ اس موقع پر چڑھاوا (ویار) دیتے ہیں اگر کوئی نہیں دیتا تو داعی کونا گواری بھی ہوتی ہے اور مدعو بھی پڑھاوا دینا ضروری سمجھتا ہے تو ایسی صورت میں عقیقہ کا گوشت دعوت میں کھلا سکتے ہیں یا نہیں؟

جواب..... عقیقہ کا گوشت بلا کسی عوض مفت کھلانا چاہئے شادی کی تقریب میں چونکہ کھانا کھلا کر چڑھاوا لیا جاتا ہے اس لئے عوض اور بدلے کا شبہ ہوتا ہے لہذا بچنا چاہئے ہاں ناشتہ وغیرہ کی دعوت میں جس میں چڑھاوا لینے کا دستور نہیں ہے کھلانے میں مضائقہ نہیں ہے شادی کی دعوت میں عقیقہ کا گوشت کھلانے کا رواج ہو جانے میں ایک خرابی یہ ہے کہ استحباب کی رعایت نہ ہوگی مستحب یہ ہے کہ عقیقہ ساتویں روز ہو اور تیسرا حصہ غرباء کو دیا جائے۔ (فتاویٰ رحیمیہ ص ۱۷۱ ج ۶)

## بچوں کا عقیقہ ماں اپنی تنخواہ سے کر سکتی ہے

سوال..... ماں اور باپ دونوں کماتے ہیں باپ کی تنخواہ گھر کی ضروریات کے لئے کافی ہوتی ہے اور ماں کی تنخواہ پوری بچتی ہے جو کہ سال بھر میں جمع ہوتی ہے تو کیا ماں اپنے بچوں کا عقیقہ اپنی تنخواہ میں سے کر سکتی ہے؟ دوسرے لفظوں میں یہ کہ کیا بچوں کا عقیقہ ماں کی کمائی میں سے ہو سکتا ہے کیونکہ والد زندہ ہیں اور کماتے ہیں اور گھر کا خرچہ بھی چلاتے ہیں امید کرتی ہوں کہ دونوں سوالوں کے جواب کتاب و سنت کی روشنی میں دیکر ممنون فرمائیں گے۔

جواب..... بچوں کا عقیقہ اور دوسرے اخراجات باپ کے ذمہ ہیں اگر ماں ادا کر دے تو اس کی خوشی ہے اور شرعاً عقیقہ بھی صحیح ہوگا۔ (آپ کے مسائل ص ۲۲۵)

## عقیقہ کا سارا گوشت ضیافت میں خرچ کرنا

سوال..... زید اپنی لڑکی کا عقد اور لڑکے کا عقیقہ کرنا چاہتا ہے تاریخ مقرر ہے زید کا ارادہ ہے کہ عقیقہ کا سارا گوشت مہمانوں کی دعوت میں خرچ کرے یہ جائز ہے یا نہیں؟

جواب..... عقیقہ کا گوشت ایک تہائی مساکین کو تقسیم کر دینا افضل ہے باقی دو تہائی اقرباء و احباب کی ضیافت میں خرچ کیا جاسکتا ہے اگر تمام گوشت بھی ضیافت میں صرف کر دیا جائے تاہم عقیقہ ہو جائے گا اگرچہ یہ خلاف افضل ہے۔ (کفایت المفتی ص ۲۴۴ ج ۸)



## عقیقہ کا کچا گوشت تقسیم کرے یا پکا کر؟

سوال..... عقیقہ کا گوشت تو لوگ لیتے ہیں سالن روٹی لے جاتے ہیں اور اگر کچا گوشت لیتے بھی ہیں تو بہت ناگواری سے لیتے ہیں پلاؤ پکا کر کھلا دینا گناہ تو نہیں؟

جواب..... عقیقہ کا کچا گوشت لوگ نہیں لیتے تو پکا کر روٹی کے ساتھ تقسیم کر دیا جائے یا پلاؤ پکا کر دیا جائے دونوں صورتیں جائز ہیں۔ (کفایت المفتی ص ۲۴۱ ج ۸)

## عقیقہ کیلئے جانور متعین کرنے کا حکم

سوال..... اگر کوئی شخص عقیقہ کے لئے کوئی جانور متعین کر دے مگر زیادہ پیسے ملنے کے لالچ یا کسی اور فائدہ کی غرض سے وہ شخص اسے فروخت کر کے کوئی دوسرا جانور ذبح کر دے تو کیا اس سے عقیقہ کی سنت ادا ہو جائے گی یا نہیں؟

جواب..... عقیقہ چونکہ شرعاً واجب نہیں اس لئے اگر کسی شخص نے عقیقہ کیلئے کوئی جانور متعین کیا لیکن بعد میں اس نے کسی وجہ سے دوسرا جانور ذبح کیا تو اس سے عقیقہ کی سنت ادا ہو گئی متعین کردہ جانور ذبح کرنا ضروری نہیں۔ (فتاویٰ حقانیہ ج ۶ ص ۳۸۶)

## عقیقہ کا حصہ لیا مگر بچہ مر گیا کیا حکم ہے؟

سوال..... گائے خریدی کہ عید کے روز دو حصے پر اپنے بچے کا عقیقہ کروں گا اور ایک ایک حصہ اپنی اور بیوی کی جانب سے کروں گا نیز دو حصے مرحوم والدین کی جانب سے اور ایک حضور اکرم صلی اللہ علیہ وسلم کی جانب سے کروں گا اتفاقاً عید ہی کے روز اس بچہ کا انتقال ہو گیا اب شرعاً اس کیلئے کیا حکم ہے؟

جواب..... اگر ذبح کرنے سے پہلے بچہ کا انتقال ہو گیا تو اسکے حصے میں نیت بدل لینا اور کسی قربانی والے کو شریک کر لینا چاہئے تھا تاہم قربانی ہو گئی اور عقیقہ کا حصہ بھی قربت کا ذبیحہ ہو گیا۔

(کفایت المفتی ص ۲۰۵ ج ۸)

## عقیقہ کی اہمیت

سوال..... اسلام میں عقیقہ کی کیا اہمیت ہے اور اگر کوئی شخص بغیر عقیقہ کئے مر گیا تو اس کے بارے میں کیا حکم ہے؟

جواب..... عقیقہ سنت ہے اگر گنجائش ہے تو ضرور کر دینا چاہئے نہ کرے تو گناہ نہیں صرف عقیقہ کے ثواب سے محرومی ہے۔ (آپ کے مسائل ج ۲ ص ۲۲۲)

## عقیقہ کا ذبح منیٰ میں اور بال ہندوستان میں اُتارنا

سوال..... میرا ارادہ ہے کہ دس ذی الحجہ کو منیٰ میں عقیقہ کی نیت سے قربانی کروں اور اسی تاریخ میں یہاں ہندوستان میں اس کے بال اتر وادیے جائیں کیا ایسا کرنا جائز ہوگا۔

جواب..... اس کی تصریح کہیں نظر سے نہیں گزری اگرچہ اصولاً کوئی مانع معلوم نہیں ہوتا مگر میرے خیال میں عقیقہ کے تمام اعمال اس جگہ ادا کرنا جہاں بچہ موجود ہو بہتر اور احوط ہے۔

(کفایت المفتی ص ۲۰۶ ج ۸)

## جس بچہ کا عقیقہ نہ ہو وہ شفاعت کرے گا یا نہیں؟

سوال..... ایک شخص کہتا ہے کہ جس لڑکے کی طرف سے عقیقہ نہ ہوا اگر وہ لڑکا مر جائے تو وہ لڑکا اپنے والدین کی شفاعت نہ کرے گا اور اس کی سند میں حدیث نقل کرتا ہے الغلام مرتہن لعقیقۃ الخ پس حدیث شریف کا خلاصہ مطلب کیا ہے؟

جواب..... حدیث کے معنی محدثین کے نزدیک یہی ہیں کہ وہ لڑکا جس کا عقیقہ نہ ہو وہ والدین کی شفاعت کرنے سے محروم رہے گا۔ (فتاویٰ عبدالحی ص ۳۶۶)

## صحت ہونے پر عقیقہ کی نذر ماننا

سوال..... ایک عورت کی لڑکی بیمار ہو گئی اس نے منت مانی کہ اگر لڑکی رو بہ صحت ہو گئی تو عقیقہ کروں گی جس میں دو جانور کروں گی جب کہ لڑکی کے لئے ایک بکری ہے ایسی صورت میں دو جانور ضروری ہیں یا ایک جانور کافی ہوگا؟

جواب..... ان الفاظ سے نذر منت نہیں ہوئی جب تک یہ نہ کہا جائے کہ ان دو بکریوں کو ذبح کر کے گوشت صدقہ کروں گی لہذا اگر عقیقہ میں ایک ذبح کر لی تو بھی عقیقہ درست ہو جائے گا۔

(فتاویٰ محمودیہ ص ۲۶۶ ج ۱۷)

## عقیقہ کی مشروعیت کا فلسفہ

سوال..... جناب مفتی صاحب! عقیقہ کی مشروعیت کا کیا فلسفہ ہے اسلام نے اس کا کیوں حکم دیا ہے؟ تفصیلاً وضاحت فرما کر مشکور فرمائیں؟

جواب..... احکام شرعیہ کی مشروعیت میں بعض حکمتیں پنہاں ہوتی ہیں عقیقہ کی مشروعیت اور ساتویں دن کی رعایت کی بعض حکمتیں علماء نے بیان کی ہیں نفس مشروعیت کی حکمتوں اور فلسفوں کی

طرف فیلسوف اسلام حضرت شاہ ولی اللہ محدث دہلوی رحمہ اللہ اشارہ کر کے فرماتے ہیں کہ  
وكان فيها مصالح كثيرة راجعة الى المصلحة الملية والمدنية والنفسية

فابقاها النبي وعمل بها ورغب الناس فيها (حجة الله البالغة ج ۲ ص ۴۱۲)  
(ترجمہ) ”عقیدہ میں بہت سی مصلحتیں تھیں جن کا تعلق مصالح نفسیہ مدنیہ اور ملیہ سے تھا ان  
مصالح کی وجہ سے رسول اللہ صلی اللہ علیہ وسلم نے اس کو باقی رکھا خود بھی اس پر عمل کیا اور لوگوں کو  
بھی اس کی رغبت دلائی“ عقیدہ کے فوائد سے متعلق حضرت شاہ صاحب رحمۃ اللہ فرماتے ہیں

(۱) (ایک فائدہ تو یہ ہے کہ معاشرہ میں) بچے کا اپنے سے نسب کا متعارف کرانا ایک  
ضروری امر ہے تا کہ معاشرہ والوں کو یہ معلوم ہو جائے کہ یہ بچہ فلاں شخص کا بیٹا ہے اور کوئی شخص اس  
کے متعلق ناپسندیدہ بات نہ کہہ سکے اس کے تعارف کے لئے ایک صورت یہ بھی تھی کہ یہ شخص خود گلی  
کو چوں میں پکارتا پھرے کہ میرے ہاں بچہ پیدا ہوا ہے ظاہر ہے کہ یہ بات ناگوار تھی اس لئے  
جب لوگوں کو عقیدہ پر بلایا جائے یا ان کے پاس گوشت بھیجا جائے تو اس کی وجہ سے لوگوں کو معلوم ہو  
جائے گا کہ اس شخص کے ہاں بچہ یا بچی پیدا ہوئی ہے۔

(۲) عقیدہ کے فوائد میں سے ایک یہ بھی ہے کہ انسان میں سخاوت کا مادہ پیدا ہوتا ہے بخل اور کنجوسی  
جیسی مذموم صفت سے بچنے کی ایک تدبیر ہے جو انسان کی خوبی شمار ہوتی ہے۔ (فتاویٰ حقانیہ ج ۶ ص ۴۸۴)

## چھوٹی بکری کو بڑی ثابت کرنا اور عقیدہ کے لئے جانور کی عمر کا حکم

سوال..... ایک بکری کا مالک عادل اقرار کرتا ہے کہ بکری کی عمر بمشکل دس ماہ ہے اور بظاہر  
بکری کو دیکھ کر بھی یہی معلوم ہوتا ہے مگر ایک مولوی صاحب نے دو اجنبی اشخاص سے بکری کی عمر  
کا سوال کیا انہوں نے جواب دیا کہ ہم بکریوں کی عمر سے ناواقف ہیں مگر مولانا نے اصرار کیا کہ  
تخمینے سے بتاؤ انہوں نے کہا کہ تقریباً سال یا ڈیڑھ سال کی ہوگی پس مولوی صاحب نے ان دو  
شہادتوں کا اعتبار کر کے اس کا عقیدہ کروایا سو عقیدہ درست ہے یا نہیں؟

جواب..... مولوی صاحب کا یہ عمل بوجہ ذیل غلط ہے۔

۱۔ یہ شہادت ظاہر عمر کی خلاف ہے۔ ۲۔ بکری کے مالک عادل کے قول کے مطابق بکری کی عمر کم ہے  
۳۔ جسکی ملک میں حیوان ہو اس کا قول واجب القبول ہے ۴۔ اجنبی خبر دینوالے بکریوں کی عمر سے  
ناواقف ہیں اور فقہ میں تصریح ہے کہ حیوانات کی عمر میں واقف لوگوں کے قول کا اعتبار ہے ناواقف کا قول  
معتبر نہیں۔ البتہ صحت عقیدہ کیلئے کوئی عمر شرط نہیں اس لئے عقیدہ ہو گیا۔ (احسن الفتاویٰ ص ۴۷۷ ج ۷)

## عقیقہ کی ہڈیاں توڑنے کا حکم

سوال..... عقیقہ کی ہڈیاں دفن کرنا کیسا ہے؟ چونکہ یہاں پر لوگ ہڈیوں کو ایک جگہ جمع کر کے دفن کرتے ہیں اور کہتے ہیں کہ ان ہڈیوں کا دفن کرنا ضروری ہے بوجہ شرافت کے۔

جواب..... بعض علماء اس کو مستحسن سمجھتے ہیں کہ عقیقہ کی ہڈیاں توڑی نہ جائیں بلکہ ایک جگہ جمع کر کے دفن کر دی جائیں مگر امام مالک فرماتے ہیں کہ جس طرح عام قربانیوں کا حکم ہے کہ ہڈیاں توڑ دی جاتی ہیں اسی طرح عقیقہ کا بھی حکم ہے کوئی فرق نہیں۔ امام اعظم ابوحنیفہؒ سے اس بارے میں کوئی تصریح منقول نہیں دیکھی مگر کتب حنفیہ میں اس قدر مذکور ہے کہ عقیقہ عام احکام میں مثل قربانی کے ہے ظاہر اس سے یہی ہے کہ گوشت اور ہڈیوں کے معاملے میں بھی قربانی ہی کا حکم ہے اس لئے ہڈیوں کو جمع کر کے دفن کرنے کا التزام اور اس کو ضروری سمجھنا اچھا نہیں خلاف مذہب بھی ہے اور بدعت کا بھی اندیشہ ہے۔ (امداد المفتیین ص ۹۶۸)

## عقیقہ کے جانور کا سر قصاب کو اجرت میں دینا

سوال..... عقیقہ میں ذبیحہ کا سر ذبح کی اجرت میں دینا کیسا ہے؟

جواب..... قربانی میں ذبیحہ کا سر ذبح کرائی کے عوض میں دینا درست نہیں ہاں ایسے ہی دے سکتے ہیں عقیقہ میں بھی بہتر یہی ہے کہ قربانی جیسا معاملہ کیا جائے۔ (فتاویٰ محمودیہ ص ۳۵۳ ج ۱۱)

## عقیقہ کی ران دائی کو دینا

سوال..... عقیقہ کی ایک ران سالم دایہ کو دینا جائز ہے یا نہیں؟ یہاں پر لوگوں میں یہ رواج ہے کہ ایک ران سالم دایہ کو دینا ضروری سمجھتے ہیں۔

جواب..... عقیقہ کی ران دایہ کو دینا دراصل جائز بلکہ آنحضرت صلی اللہ علیہ وسلم سے ثابت ہے کہ مگر اس کو ضروری سمجھنا بدعت ہے جس جگہ یہ رواج ہو جائے کہ اس کو ضروری سمجھتے ہوں وہاں نہ دینا اولیٰ ہے۔ (امداد المفتیین ص ۹۶۸)

## عقیقہ کی اہمیت؟

سوال: اسلام میں عقیقہ کی کیا اہمیت ہے؟ اور اگر کوئی شخص بغیر عقیقہ کیے مر گیا تو اس کے بارے میں کیا حکم ہے؟



جواب: عقیقہ سنت ہے۔ اگر گنجائش ہے تو ضرور کر دینا چاہیے نہ کرے تو گناہ نہیں صرف عقیقہ کے ثواب سے محرومی ہے۔ (آپ کے مسائل ص ۲۲۴ ج ۴)

**عقیقہ کا عمل سنت ہے یا واجب؟**

سوال: بچہ پیدا ہونیکے بعد جو عقیقہ کیا جاتا ہے اور بکر اصدقہ کیا جاتا ہے یہ عمل سنت ہے یا واجب؟  
جواب: عقیقہ سنت ہے لیکن اس کی میعاد ہے ساتویں دن یا چودھویں دن یا اکیسویں دن اس کے بعد اس کی حیثیت نفل کی ہوگی۔ (آپ کے مسائل ص ۲۲۴ ج ۴)

**بچوں کا عقیقہ ماں اپنی تنخواہ سے کر سکتی ہے؟**

سوال: ماں باپ دونوں کماتے ہیں باپ کی تنخواہ گھر کی ضرورت کے لیے کافی ہوتی ہے اور ماں کی تنخواہ پوری بچتی ہے جو کہ سال بھر جمع ہوتی ہے تو کیا ماں اپنے بچوں کا عقیقہ اپنی تنخواہ سے کر سکتی ہے؟ دوسرے الفاظ میں یہ کہ کیا بچوں کا عقیقہ ماں کی کمائی سے ہو سکتا ہے جب کہ والد زندہ ہیں اور کماتے ہیں اور گھر کا خرچہ بھی چلاتے ہیں امید کرتی ہوں کہ دونوں سوالوں کے جواب کتاب و سنت کی روشنی میں دے کر ممنون فرمائیں گے؟

جواب: بچوں کا عقیقہ اور دوسرے اخراجات باپ کے ذمہ ہیں اگر ماں ادا کر دے تو اس کی خوشی ہے اور شرعاً عقیقہ بھی صحیح ہوگا۔ (آپ کے مسائل ص ۲۳۵ ج ۴)  
عقیقہ امیر کے ذمہ ہے یا غریب کے بھی؟

سوال: عقیقہ سنت ہے یا فرض اور ہر غریب پر ہے یا امیروں پر ہی ہے اور اگر غریب پر ضروری ہے تو پھر غریب طاقت نہیں رکھتا تو غریب کے لیے کیا حکم ہے؟  
جواب: عقیقہ سنت ہے اگر ہمت ہو تو کر دے ورنہ کوئی گناہ نہیں۔

**تبلیغی اجتماع کے کھانے میں عقیقہ کا گوشت کھلایا گیا تو کیا حکم ہے؟**

سوال: ہمارے یہاں تبلیغی جماعت کا ایک اجتماع ہوا اس میں ایک وقت کے کھانے کا پاس تین روپیہ فی کس مقرر کیا گیا تھا پاس والے کھانے میں عقیقہ کے پورے جانور کا گوشت کھلایا گیا بعد میں لوگوں میں یہ مسئلہ چھڑ گیا کہ عقیقہ صحیح ہونے میں شبہ ہے اس لیے کہ اس کھانے کے عوض فی کس تین روپے لیے گئے ہیں۔ آپ وضاحت فرمائیں کہ مذکورہ صورت کا کیا حکم ہے؟ بینو اتو جروا  
جواب: عقیقہ کے گوشت کا حکم قربانی کے گوشت کے مانند ہے اور قربانی کے گوشت کا حکم یہ

ہے کہ اگر اس کو روپے پیسے کے عوض بیچ دیا جائے تو جو رقم حاصل ہوئی ہو اس کا صدقہ کرنا واجب ہے۔ ہدایہ اخیرین میں ہے:

ولو باع الجلد او اللحم بالدراهم او بما لا ينفع به الا بعد استهلاكه تصدق  
بشمه لان القرية انتقلت اليه بدله (ہدایہ اخیرین ص ۳۳۴ کتاب الاضحیہ)  
یعنی شرح ہدایہ میں ہے:

فاذا تموله بالبيع وجب التصدق لان هذا الثمن حصل بفعل مكروه فيكون خبيثا  
فيجب التصدق (یعنی بحوالہ فتاویٰ دارالعلوم قدیم ص ۸۸ ج ۷ کتاب الاضحیہ)  
رسالہ احکام عقیقہ میں ہے۔ مسئلہ: در شرح مقدمہ امام عبداللہ رحمۃ اللہ علیہ وغیرہ مرقوم وہی  
کا لاضحیہ یعنی حکم جانور عقیقہ مثل حکم جانور قربانی ست فی سنہا در عمر کہ بزم از ایک سال و گاؤ کم از دو  
سال و شتر کم از کم از پنج سال نہ بود۔

وفي جنسها ..... وسلامتها ..... والاكل منها در خوردن ازو کہ خوردن گوشت  
عقیقہ ہمہ فقیر و غنی و صاحب عقیقہ و والدین اور اجائز است مثل گوشت قربانی  
والا هداء والا ذخار و امتناع بيعها الخ. (رسالہ احکام عقیقہ مالا بدمنه ص ۱۸۰)  
صورت مسئلہ میں ایک وقت کھانا فی کس تین روپے لے کر کھلایا گیا ہے اور اس کھانے میں  
عقیقہ کا گوشت استعمال کیا گیا ہے تو عوض لینے کا شبہ قوی ہے اس لیے گوشت کے مقابلہ میں اندازاً  
جتنی قیمت حاصل ہوئی ہو اتنی قیمت غرباء پر صدقہ کر دی جائے تو انشاء اللہ عقیقہ صحیح ہو جائے گا۔ ایسی  
دعوت جس میں قیمت اور عوض نہ لیا جائے عقیقہ کا گوشت کھلانے میں مضائقہ نہیں ہے مگر ایسی بلا عوض  
والی دعوتوں میں بھی عقیقہ کا گوشت کھلانے کا رواج ہو جانے میں خرابی یہ ہے کہ مستحب طریقہ چھوٹ  
جانے کا اندیشہ ہے۔ عقیقہ کا مستحب طریقہ یہ ہے کہ ساتویں روز عقیقہ ہو اور گوشت کے تین حصے کیے  
جائیں ایک حصہ گھر والوں کے لیے ایک حصہ رشتہ داروں اور دوست احباب کو اور ایک حصہ غرباء کو دیا  
جائے۔ (فتاویٰ رحیمیہ اردو ج ۶ ص ۱۷۲)۔ فقط واللہ اعلم بالصواب۔ فتاویٰ رحیمیہ ج ۱۰ ص ۶۳، ۶۴۔

لڑکے اور لڑکی کے لیے کتنے بکرے عقیقہ میں دیں؟

سوال: لڑکے اور لڑکی کے لیے کتنے بکرے ہونے چاہئیں؟

جواب: لڑکے کے لیے دو لڑکی کے لیے ایک۔ (آپ کے مسائل ص ۲۲۸ ج ۴)

## قربانی کے جانور میں عقیقہ کا حصہ رکھنا

سوال: کیا عید قربان پر قربانی کے ساتھ عقیقہ بچوں کا بھی کیا جاسکتا ہے یا نہیں؟ مثلاً ایک گائے لے کر ایک حصہ قربانی اور چھ حصے چار بچوں (دوڑ کے دوڑ کیاں) کا عقیقہ ہو سکتا ہے؟

جواب: قربانی کے جانور میں عقیقہ کے حصے رکھے جاسکتے ہیں۔

## شوہر کا بیوی کی طرف سے عقیقہ کرنا

سوال: یہ بتائیں کہ شوہر اپنی بیوی کا عقیقہ کر سکتا ہے یا یہ بھی شادی کے بعد والدین پر فرض ہے کہ بیٹی کا عقیقہ خود کریں جب کہ وہ دس بچوں کی ماں بھی ہے؟

جواب: عقیقہ فرض نہیں بلکہ بچے کی پیدائش کے ساتویں دن عقیقہ کرنا سنت ہے۔ بشرط یہ کہ والدین کے پاس گنجائش ہو اگر والدین نے عقیقہ نہیں کیا تو بعد میں کرنیکی ضرورت نہیں اور شوہر کا بیوی کی طرف سے عقیقہ کرنا جبکہ وہ دس بچوں کی ماں بھی ہے لغو حرکت ہے۔ (آپ کے مسائل ص ۲۳۶ ج ۴)

## کئی بچوں کا ایک ساتھ عقیقہ کرنا

سوال: اکثر لوگ کئی بچوں کا ایک ساتھ عقیقہ کرتے ہیں جب کہ بچوں کی پیدائش کے دن مختلف ہوتے ہیں قرآن و سنت کی روشنی میں یہ فرمائیں کیا عقیقہ ہو جاتا ہے؟

جواب: عقیقہ بچے کی پیدائش کے ساتویں دن سنت ہے۔ اگر گنجائش نہ ہو تو نہ کرے کوئی گناہ نہیں دن کی رعایت کیے بغیر سب بچوں کو اکٹھا عقیقہ جائز ہے مگر سنت کخلاف ہے۔ (آپ کے مسائل ص ۲۳۶ ج ۴)

## عقیقہ کا گوشت والدین کو استعمال کرنا جائز ہے

سوال: اپنی اولاد کے عقیقہ کا گوشت والدین کو کھانا چاہیے یا نہیں اور اگر اس گوشت میں ملا کر کھایا جائے یا اگر بالکل ہی عقیقہ کا گوشت استعمال نہ کیا جائے تو والدین کے لیے کیوں منع ہے کیا والدین اپنی اولاد کے عقیقہ میں ذبح ہونے والے جانور کا گوشت نہیں کھا سکتے؟ اگر ایسا ہے تو کیوں؟

جواب: عقیقہ کا گوشت جیسے دوسروں کے لیے جائز ہے اسی طرح بغیر کسی فرق کے والدین کے لیے بھی جائز ہے۔ (آپ کے مسائل ص ۲۳۸ ج ۴)

## عقیقہ کے گوشت میں ماں باپ دادا دادی کا حصہ

سوال: عقیقہ کے گوشت میں ماں باپ دادا دادی کا حصہ ہے؟

جواب: عقیقہ کے گوشت کا ایک تہائی حصہ مساکین کو تقسیم کر دینا افضل ہے اور باقی دو تہائی حصہ سے ماں، باپ، دادا، دادی، نانا، نانی، بھائی، بہن اور سب رشتہ دار کھا سکتے ہیں اور اگر کوئی شخص تمام گوشت رشتہ داروں کو تقسیم کر دے یا اس کو پکا کر ان کی ضیافت کر دے تو یہ بھی جائز ہے، بہر حال عقیقہ کا گوشت سب رشتہ دار کھا سکتے ہیں۔ (آپ کے مسائل ص ۲۳۸ ج ۴)

**عقیقہ کے جانور میں چند بچوں کا عقیقہ ایک ساتھ ہو سکتا ہے یا نہیں**

سوال:..... عقیقہ میں بیل، بکری وغیرہ مایکفی للواحد چند بچوں کیلئے بھی کافی ہو سکتا ہے؟  
الف: خواہ بچے ایک ہی دن میں سب پیدا ہوئے ہوں یا آگے پیچھے مگر سنیچر یا اتوار مثلاً روز کے حساب سے سب برابر ہوں۔

ب: یہ بچے ایک ہی شخص کے ہوں یا دو تین اشخاص کے۔

جواب:..... بکری میں تو ایک بچہ سے زائد کا عقیقہ نہیں ہو سکتا اور گائے بیل میں سات حصوں تک کا ہو سکتا ہے خواہ سب ایک ہی شخص کے ہوں یا مختلف لوگوں کے اور ساتھ پیدا ہوئے ہوں یا آگے پیچھے کیونکہ تاریخ کا لحاظ مستحب ہے ضروری نہیں۔

والدلیل اما فی الحامدیة: ولا یكون فیہ ذون الجذع من الضأن  
والثنی من المعز ولا یكون فیہ الا السلیمة من العیوب لانه اراقہ دم  
شرعاً کالاضحیة الی ا قال واحکامها احکام الاضحیة اه ج ۲  
ص ۲۱۲، ۲۱۳ وقال الشامی: فی مسئلة الاشتراک فی الاضحیة  
عند اختلاف الجهة و شمل ما و كانت القربة واجبة علی الكل  
او البعض اتفقت جهاتها اولاً کالاضحیة و احصار و جزاء  
صید و حلق و متعة و قران لان المقصود من الكل القربة خلافاً  
لذفر و کذا الوارد بعضهم العقیقته عن ولده قد ولد له قبل ذلک لأن  
جهته التقرب بالشکر علی نعمة الولد ذکره محمد ج ۵ ص ۳۱۹  
قلت ولما جاز الاشتراک بالعقیقته فی بقرة الاضحیة فجواز  
اشتراک السبعة فی بقرة العقیقته أولى لاتحاد الجهة. واللہ اعلم  
(امداد الاحکام ج ۴ ص ۲۲۸) فتاویٰ خواتین ج ۲ ص ۴۳۹ تا ۴۴۳۔



## احکام الجہاد جہاد کی فرضیت

### جہاد کی تعریف

سوال..... جہاد کسے کہتے ہیں؟ اور کیا ہندوستان والوں پر بھی جہاد فرض ہے؟  
جواب..... جہاد کا مطلب ہے دین کی دعوت اور حفاظت نیز اللہ کے کلمہ کو بلند کرنے کے لئے جنگ کرنا فی العلانیۃ الدعاء الی الدین الحق و قتال من لم یقبلہ: جہاد دو قسم پر ہے۔  
۱۔ فرض کفایہ ۲۔ فرض عین

جو لوگ یہ سمجھتے ہیں کہ ہندوستانی مسلمانوں پر جہاد فرض نہیں ہے صاحب درمختار نے ایسے لوگوں پر خصوصیت سے تنبیہ فرمائی ہے۔ ونصہ وایاک ان تتوہمان فرضیتہ تسقط عن اهل الهند بقیام اهل الروم مثلاً بل یفرض علی الاقرب فالاقرب من العدو الی ان تقع الکفایۃ فلولم تقع الاہلک الناس فرض عینا کصلاة وصوم (ج ۳ ص ۳۱۹) حاصل اس عبارت کا یہ ہے کہ یہ خیال کرنا کہ ہندوستانی لوگوں سے جہاد کی فرضیت رومیوں کی سربراہی سے ختم ہو گئی ایسا نہیں بلکہ جو بھی دشمن کے جتنا قریب ہوگا اس پر جہاد فرض ہو جائے گا اور باقی لوگوں پر فرض کفایہ ورنہ تو تمام لوگوں پر نماز روزے کی طرح فرض عین ہو جائے گا۔ (منہاج الفتاویٰ غیر مطبوعہ)

### جہاد کی ذمہ داری کا حکم

سوال..... کیا فرماتے ہیں علماء دین اس بارے میں ایک شخص کی منگنی ہو چکی ہے لیکن تا حال شادی نہیں ہوئی جبکہ اسے جہاد پر جانے کا شوق ہے اور والدین کی طرف سے اجازت بھی مل چکی ہے تو کیا اس شخص کا جہاد کے لئے جانا موجب مواخذہ ہے یا نہیں؟

جواب..... چونکہ جہاد کی فرضیت کیلئے استطاعت یعنی آلات حرب اور قدرت علی الجہاد شرط ہے اس لئے یہ جہاد عوام پر فرض عین نہیں ہے بلکہ یہ حکومت کی ذمہ داری ہے لہذا مذکورہ شخص کا جہاد کے لئے جانا یا نہ جانا موجب مواخذہ نہیں ہے البتہ جانے سے اجر ضرور ملتا ہے جبکہ نیت صحیح ہو۔

لما قال الشیخ التمرتاشی رحمہ اللہ: ولا بد لفرضیتہ من قید اخر هو

الاستطاعة قال العلامة الحصکفی رحمہ اللہ: تحته وفي السراج

وشرط لوجوبه القدرة على السلاح لامن الطريق فان علم انه اذا حارب قتل وان لم يحارب اسر لم يلزمه القتال (الدرا المختار على هامش ردالمحتار ج ۳ ص ۲۲۱ کتاب الجهاد) وفي الهندية: واما شرائطه فثيئان احدهما امتناع العدو عن قبول ماذعى اليه من الدين الحق وعدم الامان والعهد بيننا وبينهم والثاني ان يرجوا الشوكة المسلمين في القتال فانه لا يحل له القتال لمافيه من القاء نفسه في التهلكة (الفتاوى الهندية ج ۲ ص ۱۸۸ کتاب السير الباب الاول في تفسيره ومثله في البحر الرائق ج ۵ ص ۷۲ کتاب السير).

## نفیر عام کی تعریف

سوال..... نفیر عام کا معنی اور تعریف کیا ہے؟ اور کون سی حالت میں نفیر عام کا حکم لگایا جاسکتا ہے؟  
جواب..... فقہاء کرام نے نفیر عام کی تعریف یوں بیان کی ہے کہ جب کفار بلاد اسلام میں داخل ہو جائیں تو اس وقت ہر ذی قوت جو ان بلاد کے ساتھ تعلق رکھتا ہے پر جہاد فرض ہو جاتا ہے۔

قال العلامة ابن عابدين رحمه الله: (تحت قوله وان هجم العدو) اى دخل بلدة بغتة وهذه الحالة تسمى النفير العام قال فى الاختيار والنفير العام ان يحتاج الى جميع المسلمين (ردالمحتار ج ۳ ص ۲۱ کتاب الجهاد) مطلب طاعة الوالدين من فرض كفاية. وفي الهندية: ومعنى النفير العام ان يخبر اهل مدينة ان العدو قد جاء يريد انفسكم وذراريكم واموالكم فاذا اخبروا اعلى هذا الوجه افترض على كل من قدر على الجهاد من اهل تلك البلدة ان يخرج للجهاد (الفتاوى الهندية ج ۲ ص ۱۸۸ کتاب السير) الباب الاول في تفسيره ومثله فى بدائع الصنائع ج ۷ ص ۹۸ کتاب السير (فتاوى حقانيه ج ۵ ص ۲۸۷)

## جہاد کی فرضیت اور اس کے شرائط

سوال..... جبکہ مسلمان کفار کی سلطنت میں محفوظ و مامون ہوں اور کفار مسلمانوں کے دینی امور میں کوئی دخل نہ دیتے ہوں اور مسلمانوں میں مقابلہ اور جہاد کی طاقت بھی نہ ہو جیسا کہ آج کل ہندوستان میں ہے تو ایسی صورت میں جہاد واجب ہوگا یا نہیں؟

جواب..... چونکہ جہاد کا مقصود اصلی رسوم و قواعد کفریہ کو محو کر کے اعزاز اسلام اور اعلاء کلمتہ اللہ ہے اسلام اور مومنین کی ذلت اور دین کی حقارت کو کسی طرح برداشت نہیں کیا جاسکتا اس لئے فقہاء نے وجوب جہاد کی چند شرطیں بیان کیں۔

۱۔ مسلمانوں کی تعداد کثیر ہو جس سے شان و شوکت پیدا ہو۔

۲۔ پوری جماعت کے مصارف بھی مہیا ہوں۔

۳۔ کوئی ایسی مامون و محفوظ جگہ بھی ہو کہ کفار کے شر سے نجات حاصل ہو جائے اور بوقت ضرورت کام آئے اور اگر یہ خیال ہو کہ کفار کا غلبہ ہو جائیگا تو پھر جہاد فرض عین نہیں۔

(فتاویٰ عبدالحی ص ۲۶۱)

### بوسنیا میں جہاد کا شرعی حکم

سوال..... بوسنیا ہرزگوینا میں جو جنگ مسلمانوں کے خلاف ہو رہی ہے اور ان کا قتل عام ہو رہا ہے ان کی عورتوں کی اجتماعی آبروریزی ہو رہی ہے مسلمانوں کی جان و مال عزت و آبرو پامال کی جا رہی ہے لیکن وہاں کے مسلمان کمزور ناتواں ہونے کی وجہ سے کفار کے مقابلہ سے قاصر ہیں تو کیا ان کفار کے ساتھ جہاد کرنا اور ان کے فساد کو دفع کرنا اور مظلوم مسلمانوں کی اعانت کرنا تمام ممالک اسلامیہ پر فرض ہے یا نہیں؟

جواب..... کفار جب مسلمانوں کے کسی ملک میں داخل ہو جائیں اور وہاں کے مسلمان کفار کا مقابلہ نہ کر سکیں تو ایسی صورت میں جہاد الاقرب فالاقرب پر باقاعدہ فرض ہو جاتا ہے حتیٰ کہ شرقاً و غرباً تمام ممالک اسلامیہ پر یہ فریضہ عائد ہوتا ہے لہذا بوسنیا کے مظلوم مسلمانوں کی ہر ممکن طریقہ سے اعانت کرنا اور ان کفار کے فساد کو دفع کرنا تمام اسلامی ممالک کی ذمہ داری ہے۔

لما قال العلامة ابن عابدين: ونقل صاحب النهاية عن الذخيرة ان الجهاد اذا جاء النفير انما يسير فرض عين على من يقرب من العدو فاما من ورائهم يبعد من العدو فهو فرض كفاية عليهم حتى يسعهم تركه اذالم يحتج عليهم فان احتيج اليهم بان عاجز من كان يقرب من العدو عن المقاومة العدو ولم يعجزوا عنها لكنهم تكاسلوا ولم يجاهدوا فانه يفترض على من يليهم فرض عين كالصلوة والصوم لا يسعهم تركه ثم وثم الى ان يفترض على جميع اهل الاسلام شرقاً وغرباً على هذا الترتيب (رد المحتار ج ۳ ص ۲۲۰ كتاب الجهاد) مطلب

فی الفرق بین فرض العین وفرض الکفایة) وفی الہندیة: ثم بعدمجئی النفیرالعام لايفترض الجہاد علی جمیع اہل الاسلام شرقاً وغرباً فرض عین وان بلغہم النفیروانمايفرض فرض عین علی من کان یقرب من العدوہم ویقدرون علی الجہاد..... الی ان قال فانه یفترض علی من یلیہم فرض عین ثم وثم الی ان یفرض علی جمیع اہل الارض شرقاً وغرباً علی هذا الترتیب. (الفتاویٰ الہندیة ج ۲ ص ۱۸۸ کتاب السیر الباب الاول فی تفسیرہ) ومثلہ فی فتح القدیر ج ۵ ص ۱۹۱ کتاب السیر (فتاویٰ حقانیہ ج ۵ ص ۲۹۱)

### زمانہ جنگ میں محفوظ جگہ پر منتقل ہونا

سوال..... جو لوگ خطرے کی حالت میں دور دراز مقامات پر چلے جائیں ان کا یہ فعل شرعی حیثیت سے کیا ہے؟ کیا وہ ضعیف الایمان سمجھے جائیں گے؟ اور کیا وہ لوگ جو خطرہ کی حالت میں رہنا پسند کرتے ہیں حقیقت میں متوکل اور قوی الایمان ہیں؟

جواب..... بغرض احتیاط باہر جانا مباح ہے اور رہنا بھی مباح ہے ایمان کا ضعف وقوت نیت پر موقوف ہے۔ (کفایت المفتی ج ۷ ص ۳۲۹)

### قتال کی اجازت کفر کے مقابلے میں ہے یا حرب کے؟

سوال..... میں اپنے مطالعہ سے اب تک اس نتیجے پر پہنچے ہوئے تھا کہ قتال کی اجازت کفر کے مقابلے میں نہیں بلکہ حرب کے مقابلے میں ہے یعنی صرف حربی کافروں کے خلاف نہ کہ محض کافروں کے خلاف ان کے عقائد کفریہ کی بنا پر چنانچہ متعدد آیات قاتلوافی سبیل اللہ الذین یقاتلونکم ولا تعتدوا الخ اذن للذین یقاتلونکم: وغیرہ اپنی تائید میں رکھتا تھا۔ نیز صاحب ہدایہ کی یہ تصریح یاد تھی کہ کافر عورتوں بچوں اندھوں وغیرہ سے قتال اس بنا پر جائز نہیں کہ وہ شریک جنگ نہیں ہوئے اپنے اس خیال میں بالکل مستحکم تھا مگر اثناء سفر حج میں مولوی مناظر احسن نے اس کے بالکل برخلاف تقریر فرمائی اور یہ اصرار فرمایا کہ ہر کافر کا مجرد اس کے عقائد کفریہ کی بنا پر مباح الدم ہونا فقہ حنفی کا مسلم مسئلہ ہے نیز سورۃ توبہ کی بھی بعض آیات سے استناد کیا محاکمہ کے لئے جناب کو دعوت دیتا ہوں اگر ہر کافر محض اپنے عقائد کی بنا پر واجب القتل ہے تو آپ حضرات نے فتویٰ ترک موالات میں نصاریٰ کے مظالم کا ذکر لا حاصل ہی کیا صرف اس قدر لکھ دینا کافی تھا کہ یہ کافر ہیں اور ان کے کفر کی بنا پر ان سے ترک موالات لازم ہے۔



جواب..... یہ صحیح ہے کہ شریعت مقدسہ نے کفر کو فی حد ذاتہ اباحت دم کا سبب قرار نہیں دیا ورنہ مقاتلہ میں عورتوں بوڑھوں اور راہبوں کے قتل سے ممانعت نہ کی جاتی جبکہ ان کا کفر کے ساتھ متصف ہونا بھی یقینی ہے۔ مگر اسی کے ساتھ شریعت مقدسہ نے یہ بھی قرار دیا ہے کہ کفر فی حد ذاتہ ملزوم اور حرب اس کو لازم ہے یعنی اگر افراد کفار میں کوئی ایسے خاص حالات نہ ہوں جو حرب کے احتمال کو مرفع کر دیں یا کم از کم ضعیف بنادیں تو تمام کافر حربی ہی قرار دیئے جائیں گے اس کا مقتضایہ تھا کہ تمام کفار (اس نظریے کے ساتھ کہ کفر مستلزم حرب ہے) مباح الدم ہو جاتے مگر معاہدہ استیمان نے حرب کا احتمال اٹھا دیا اور مؤنث ہونے بوڑھا ہونے اور رہبانیت نے احتمال حرب کو ضعیف کر دیا اس لئے ان پر سے مباح الدم ہونے کا حکم جاتا رہا۔ جو آیات کہ مطلقاً کفار کے ساتھ قتال اور ان کے قتل کے جواز پر دلالت کرتی ہیں ان کا یہی مطلب ہے کہ تمام کفار و مشرکین طبعاً اسلام اور مسلمین کے دشمن اور محارب ہیں اور اسی وجہ سے ہر قوم کا فر سے مسلمانوں کو قتال کی ابتداء کرنا جائز ہے جبکہ ان سے کوئی معاہدہ نہ ہو۔ مذکور بالا معروضات سے یہ ثابت ہوا کہ اسلام نے اجازت قتال میں یہ شرط نہیں لگائی کہ جب کفار کے کی جانب سے ابتداء ہو لے جب ہی مسلمان لڑیں ورنہ نہیں بلکہ مسلمان ہجوم و مدافعت دونوں قسم کی جنگ کر سکتے ہیں مگر صرف ان کفار سے جن کی حرمت کا حکم مرفع یا ضعیف نہیں ہو چکا ہے خلاصہ یہ کہ نفس کفر فی حد ذاتہ موجب اباحتہ الدم نہیں مگر کفر کا ایک لازم یعنی حربیت موجب اباحتہ الدم ہے اور جن صورتوں میں یہ لازم مرفع یا مضحل ہو جائے وہاں اباحتہ الدم کا حکم نہیں ہوگا اگرچہ کفر موجود ہو۔ (کفایت المفتی ج ۲ ص ۱۶۱)

### جہاد میں شرکت کیلئے والدین کی اجازت

سوال..... والدین کی اجازت کے بغیر جہاد میں جانا جائز ہے یا نہیں؟

جواب..... اگر جہاد فرض عین ہو جائے تو بلا اجازت جانا درست ہے ورنہ نہیں اور تفصیل اس کی کتب فقہ میں ہے۔ (فتاویٰ دارالعلوم ج ۱۲ ص ۲۶۹)

### جہاد کے دوران امیر کی اہمیت

سوال..... جہاد کے دوران مجاہدین کی ترتیب و نظم و نسق برابر کرنے کیلئے امیر بنانا ضروری ہے یا نہیں؟

جواب..... جہاد کے دوران مجاہدین کی ترتیب اور نظم و نسق درست کرنے کیلئے ایک ماہر جنگ کے اصول اور طریقہ کار سے باخبر نیک اور قبیح سنت امیر کی تقرری سنت نبوی صلی اللہ علیہ وسلم ہے

اس لئے جنگ سے پہلے امیر مقرر کرنا اچھا اقدام ہے تاکہ مجاہدین کے نظم و نسق کو برقرار رکھا جاسکے۔

لما قال العلامة الكاسانى: ومنها ان يؤمر عليهم امير الان النبى صلى الله عليه وسلم مابعث جيشاً الاوامر عليهم اميراً ولان الحاجة الى الامير ما سة لانه لا بد من تنفيذ الاحكام وسياسة الرعية ولا يقوم ذلك الا بالامير لتعذر الرجوع فى كل حادثة الى الامام (بدائع الصنائع ج ۷ ص ۹۹ فصل فى بيان ما يندب اليه الامام ..... الخ)

وقال العلامة ابن عابدين قال فى الملتقى وينبغى الامام ان يعرض الجيش عند دخول دار الحرب ليعلم الفارس من الراجل قال فى شرحه وان يكتب اسماء هم وان يؤمر عليهم من كان بصيراً بامور الحرب وتدبيرها ولومن الموالى وعليهم طاعته لان مخالفة الامير حرام الا اذا اتفق الاكثر انه ضرر فيتبع (رد المحتار ج ۳ ص ۲۳۴ كتاب الجهاد، فصل فى كيفية القسمة)

ومثله فى الهندية ج ۲ ص ۱۹۲ كتاب السير، الباب الاول فى تفسيره (فتاوى حقانيہ ج ۵ ص ۲۸۶)

## والدہ کی اجازت کے بغیر جہاد کے لئے جانا

سوال ..... ایک شخص جہاد میں شرکت کی خواہش رکھتا ہے لیکن اسکی والدہ اس کو اجازت نہیں دیتی تو کیا یہ شخص والدہ کی اجازت کے بغیر جہاد کے لئے جاسکتا ہے یا نہیں؟

جواب ..... جہاد فرض عین نہ ہونے کی صورت میں مذکورہ شخص والدہ کی اجازت کے بغیر نہیں جاسکتا کیونکہ والدین کی اطاعت فرض عین ہے اور فرض عین کا مرتبہ فرض کفایہ پر مقدم ہے ہاں اجازت کی صورت میں جاسکتا ہے تاہم اگر جہاد فرض عین ہو جائے اس وقت والدین کی اجازت کی ضرورت نہیں۔

لما قال العلامة الكاسانى رحمه الله: وكذا الولد لا يخرج الابا من والديه او احدهما اذا كان الاخر ميتاً لان بر الوالدین فرض عین فکان مقدماً على فرض الكفاية والاصل ان كل سفر لا يؤمن فيه الهلاك ويشترط فيه الخطر لا يحل للولد ان يخرج اليه بغير اذن والديه لانهما يشفقان على ولدهما فيتضرر ان بذلك وكل سفر لا يشترط فيه

الخطر يحل له ان يخرج اليه بغير اذنهما. (بدائع الصنائع ج ۷ ص ۹۸ کتاب السير) وقال العلامة الحصكفي: لا يفرض على صبي وبالع له ابوان او احدهما لان طاعتهما فرض عين (الدر المختار على هامش رد المحتار ج ۳ ص ۲۲۰ کتاب الجهاد) مطلب طاعة الوالدين فرض عين) ومثله في الهندية ج ۲ ص ۱۸۹ کتاب السير الباب الاول في تفسيره (فتاویٰ حقانیہ ج ۵ ص ۲۹۵)

کیا حضور اکرم صلی اللہ علیہ وسلم نے جنگ میں غیر مسلموں سے مدد لی ہے؟

سوال..... کیا نبی مقبول صلی اللہ علیہ وسلم نے غیر مسلموں کو شریک کر کے جنگ کی ہے؟

جواب..... یہود کے ساتھ حضور اکرم صلی اللہ علیہ وسلم نے یہ معاہدہ کیا تھا کہ وہ جنگ میں مسلمانوں کا ساتھ دیں گے درمختار میں ہے کہ کافر سے حاجت کے وقت جنگ میں مدد لینا جائز ہے اور آنحضرت صلی اللہ علیہ وسلم نے یہود کی ایک جماعت سے دوسری جماعت کے خلاف مدد لی آنحضرت صلی اللہ علیہ وسلم نے غزوہ بدر میں تو کافر کی مدد لینے سے انکار فرما دیا تھا مگر اس کے بعد غزوہ خیبر میں یہود بنی قینقاع سے اور غزوہ حنین میں صفوان بن امیہ مشرک سے مدد لی غزوہ بدر میں انکار اس لئے تھا کہ مدد لینا نہ لینا دونوں باتیں جائز تھیں اس صورت میں کوئی تعارض نہیں اور یا اس لئے کہ غزوہ بدر کے وقت مشرک سے مدد لینا جائز نہ تھا اس کے بعد غزوہ حنین کے واقعات نے اس کو منسوخ کر دیا۔ (کفایت المفتی ج ۹ ص ۴۰۷)

ایام جنگ میں نقل مکانی

سوال..... جنگ کے دوران سرحد کے قریب رہنے والوں کے لئے اپنے مقامات چھوڑ کر مقام امن کی جگہ منتقل ہونا شرعاً جائز ہے یا نہیں؟ بعض حضرات فرار عن الوباء پر قیاس کر کے ناجائز کہتے ہیں کیا ان کا خیال صحیح ہے؟

جواب..... حاکم کی رائے پر عمل کرنا واجب ہے اگر حکومت کی طرف سے ممانعت نہ ہو تو منتقل ہونا جائز ہے و بقاء پر قیاس کرنا صحیح نہیں۔ (احسن الفتاویٰ ج ۶ ص ۳۴)

مسلمان فاسق حکمران سے مسلح جہاد کا حکم

سوال..... پاکستان جو کہ ایک اسلامی مملکت ہے اور اس کے بیشتر قوانین غیر شرعی ہیں تو اس

کے حکمرانوں کے ساتھ مسلح جہاد کا کیا حکم ہے؟ کیا مسلمان فاسق حکمران کے ساتھ جہاد بالسیف اور قتل و قتال جائز ہے یا نہیں؟

جواب..... احادیث نبویہ اور فقہاء کرام کی تصریحات سے یہ بات ثابت ہوتی ہے کہ مسلمان فاسق حکمران سے مسلح جہاد اور قتل و مقاتلہ بالاجماع جائز نہیں البتہ بغیر قتال کے اس کے خلاف آواز اٹھانا اور منکرات سے روکنا خواہ چلے جلوس سے ہو یا ہڑتال وغیرہ سے ضروری ہے۔

لما ورد فی الحدیث: عن أم سلمة أن رسول الله صلى الله عليه وسلم قال ستكون أمراء فتعرفون وتنكرون فمن عرف برئ ومن انكر مسلم ولكن من رضى وتابع قالوا أفلا نقاتلهم قال لا ماضوا (مسلم شریف ج ۲ ص ۱۲۸ کتاب الامارة، باب وجوب الانكار الخ)

وقال العلامة ملا علی القاری: والمراد بالكفر هنا المعاصی والمعنی لاتنازعوا ولا الامور فی ولايتهم ولا تعترضوا عليهم الا ان تروا منهم منكراً محققاً تعلمونه من قواعد الاسلام فاذا رأيتم ذلك فانكروه عليهم وقوموا بالحق حيثما كنتم واما الخروج عليهم وقتالهم فمحرم باجماع المسلمين وان كانوا فاسقة ظالمين واجمع اهل السنة على ان السلطان لا ينزل بالفسق لتهيج الفتن في عزله وارقة الدماء وتفريق ذات البين فتكون المفسدة في عزله اكثر منها في بقاءه. (مرقاة شرح مشکوة ج ۷ ص ۲۰۱ کتاب الامارة والقضاء، الفصل الاول ومثله في شرح المسلم للنووی ج ۲ ص ۱۲۸ کتاب الامارة، باب وجوب الانكار على الامراء (فتاویٰ حقانیہ ج ۵ ص ۲۹۲)

### مسلم اقلیت کا حکومت کا فرہ سے جہاد کرنا

سوال..... حکومت برما اپنے مسلم باشندوں پر ظلم کر رہی ہے حتیٰ کہ ان کے مذہبی احکام پر پابندی لگا رہی ہے فرائض شرعیہ کی ادائیگی میں مانع ہو رہی ہے دریں حالات مسلم باشندوں پر ایسی حکومت سے جہاد کرنا فرض ہے یا نہیں؟ نیز اموال زکوٰۃ کے ذریعہ ایسے مجاہدین کی مدد کی جاسکتی ہے یا نہیں؟

جواب..... ان حالات میں ایسی حکومت کا فرہ سے جہاد کرنا فرض ہے اس مقصد کے لئے ایسی تنظیم ضروری ہے جو علماء ماہرین متقین اہل بصیرت کی نگرانی میں حدود شریعت کے اندر کام کرے



دوسرے ممالک کے مسلمانوں پر بھی ترتیب الاقرب فالاقرب: تعاون کرنا فرض ہے اگر جہاد کی استطاعت نہ ہو تو وہاں سے ہجرت کرنا فرض ہے اداء زکوٰۃ کے لئے تمایک فقیر شرط ہے جہاں یہ شرط پائی جائے گی زکوٰۃ ادا ہو جائیگی اور جہاں مفقود ہوگی زکوٰۃ ادا نہ ہوگی۔ (احسن الفتاویٰ ج ۶ ص ۷)

**مظلوم مسلمانوں کی حمایت اور اعانت مسلم ارباب اقتدار کی ذمہ داری ہے**  
سوال..... موجودہ دور میں مسلمانوں کو ختم کرنے کے لئے کافروں نے بزعم خود منصوبے بنا رکھے ہیں جن کے تحت ہر جگہ کافروں کی طرف سے مسلمانوں کا قتل عام ہو رہا ہے تو کیا ایسی حالت میں عالم اسلام کے اہل اقتدار پر مظلوم مسلمانوں کی امداد و نصرت لازم آتی ہے یا نہیں؟

جواب..... تمام ممالک اسلامیہ اور اہل اقتدار پر مظلوم مسلمانوں کی حمایت اور اعانت ضروری ہے اور جہاں کہیں بھی مسلمانوں پر ظلم ہو رہا ہو تو ان کے ساتھ قریب کی اسلامی حکومت پر ان کی اعانت اور یہود و ہنود کے ساتھ جہاد فرض ہو جاتا ہے اور قدرت نہ رکھنے کی صورت میں شرقاً و غرباً تمام اہل اسلام اور اہل اقتدار پر جہاد کا فریضہ عائد ہوتا ہے۔

لما قال العلامة ابن عابدين رحمه الله: ونقل صاحب النهاية عن الذخيرة ان الجهاد اذا جاء النفيرا نما يصير فرض عين على من يقرب من العدو فاما من ورائهم يبعد من العدو فهو فرض كفاية عليهم حتى يسعهم تركه اذالم يحتج عليهم فان احتيج اليهم بان عاجز من كان يقرب من العدو عن المقاومة مع العدو ولم يعجزوا الكنهم تكاسلوا ولم يجاهدوا فانه يفترض على من يليه فرض عين كالصلوة والصوم لا يسعهم تركه ثم وثم الى ان يفترض على جميع اهل الاسلام شرقاً وغرباً على هذا التدريج (رد المحتار ج ۳ ص ۲۰ كتاب الجهاد) مطلب في الفرق بين فرض عين وفرض كفاية (وفي الهندية: وانما يفرض فرض عين على من كان يقرب من العدو وهم يقدرون على الجهاد واما على من ورائهم ممن يبعد من العدو فانه يفترض فرض كفاية لا فرض عين حتى يسعهم تركه فاذا احتيج بان عاجز من كان يقرب من العدو عن المقاومة مع العدو او تكاسلوا ولم يجاهدوا فانه يفترض على من يليهم فرض عين ثم وثم الى ان يفرض على جميع

اہل الارض شرقاً وغرباً علی هذا الترتیب. (الفتاویٰ الہندیہ ج ۲

ص ۱۸۸ کتاب السیر، الباب الاول فی تفسیرہ) ومثلہ فی فتح

القدير ج ۵ ص ۱۹۱ کتاب السیر (فتاویٰ حقانیہ ج ۵ ص ۳۰۰)

## دین کی خدمت خواہ کسی شعبہ میں ہو جہاد ہے

سوال..... ایک حدیث کا مفہوم ہے کہ حضور اکرم صلی اللہ علیہ وسلم نے ایک فوج جہاد کے لئے روانہ فرمائی ان میں سے ایک صحابی حضرت عبداللہ بن رواحہؓ آپ صلی اللہ علیہ وسلم کی اقتدا میں نماز پڑھنے کے لئے پیچھے رہ گئے نماز کے بعد آپ صلی اللہ علیہ وسلم نے انہیں دیکھا تو پیچھے رہ جانے کا سبب دریافت فرمایا انہوں نے عرض کیا ”میری سواری تیز رفتار ہے اپنے ساتھیوں سے جاملوں گا“ آپ صلی اللہ علیہ وسلم نے ارشاد فرمایا ”تم اپنے ساتھیوں سے نصف یوم یعنی پانچ سو برس پیچھے رہ گئے“ اس واقعہ کو عموماً تبلیغی حضرات تبلیغ میں نکلنے والی جماعتوں پر منطبق کرتے ہیں کیا اس طرح جہاد کی آیات و احادیث کو تبلیغ پر چسپاں کرنا درست ہے؟ کیا یہ روایت بھی صحیح ہے؟ ”اللہ کی راہ میں مال خرچ کرنے پر ایک درہم کے بدلے سات لاکھ درہم ملتے ہیں اور دینی اعمال پر انچاس کروڑ گنا زیادہ ثواب ملتا ہے“ کیا یہ روایت بھی ثابت ہے حضور اکرم صلی اللہ علیہ وسلم نے جنگ تبوک سے واپسی پر فرمایا رجعنا من الجہاد الا صغیر الی الجہاد الا کبیر؟

جواب..... جہاد: ایک وسیع المعنی لفظ ہے دین کی خاطر جو محنت و مشقت اور جدوجہد کی جائے وہ جہاد کے وسیع مفہوم میں داخل ہے لہذا دین کے تمام شعبوں میں کام کرنے والے افراد نصوص جہاد کے مصداق ہیں ہاں محنت و مجاہدہ اور اخلاص کے تفاوت سے کسی کا جہاد اعلیٰ درجہ کا اور کسی کا ادنیٰ درجہ کا ہو سکتا ہے لیکن مصداق سب ہیں کسی ایک ہی شعبہ کو متعین طور پر نصوص جہاد کا مصداق ٹھہرا کر دوسرے شعبوں کو اس سے خارج کر دینا مفہوم جہاد سے لاعلمی کی بات ہے البتہ جہاد کا حقیقی مصداق قتال فی سبیل اللہ ہے باقی شعبوں پر اس کا اطلاق مجازاً کیا جاتا ہے۔ سات لاکھ انچاس کروڑ والی احادیث کی تحقیق رسالہ ”تبلیغی جماعت اور انچاس کروڑ کا ثواب“ میں ہے یہ رسالہ مستقل ابھی شائع ہو رہا ہے اور احسن الفتاویٰ کے مسائل شتیٰ میں بھی حدیث رجعنا من الجہاد الخ ثابت نہیں۔ (احسن الفتاویٰ ج ۶ ص ۲۷)

## جہاد افغانستان کی شرعی حیثیت

سوال..... افغانستان کی موجودہ جنگ جو کمیونسٹوں کی خلاف ہو رہی ہے کیا یہ شرعی جہاد ہے یا نہیں؟

جواب..... افغانستان کی موجودہ جنگ جو کہ کمیونسٹوں اور روسیوں کے خلاف جاری ہے بلاشبہ و شبہ شرعی جہاد ہے کیونکہ کمیونسٹوں اور روسیوں نے افغانستان پر جبراً قبضہ کر کے وہاں ظلم و زیادتی اور بربریت و درندگی کا بازار گرم کر رکھا ہے اور مسلمانوں کی جان و مال اور عزت و آبرو کو پامال کیا ہوا ہے اور دین اسلام کو ختم کرنے کے درپے ہیں اس لئے ان غاصبین کے خلاف جنگ کرنا اور ان کے فساد کو رفع کرنا عین جہاد ہے۔

لما قال العلامة ابن الہمام: اور دال جہاد عقیب الحدود لانه بعد ان ناسبها بوجهین باتحاد المقصود من کل منہما ومن مضمون هذا الكتاب وهو اخلاء العالم من الفساد ويكون کل منہما حسناً لحسن لغيره وذلك الغير وهو اعلاء كلمة الله تعالى يتأدى بفعل نفس المأمور به فهو القتال (فتح القدیر ج ۵ ص ۱۸۷ کتاب السیر)

وقال العلامة ابن نجيم: مناسبة الحدود من حيث ان المقصود منہما اخلاء العالم عن الفساد فكان کل منہما حسناً لمعنى في غيره وقال لانه ما فرض لعينه اذ هو افساد في نفسه وانما فرض لاعزاز دين الله ودفع الشر عن العباد (البحر الرائق ج ۵ ص ۷۰ کتاب السیر) ومثله في الهندية ج ۲ ص ۱۸۸ کتاب السیر الباب الاول في تفسيره (فتاویٰ حقانیہ ج ۵ ص ۲۹۲)

### امیر جماعت کے شرعی احکام

سوال..... ولتكن منكم أمة يدعون الى الخير کی کیا تفسیر ہے؟ کیا ہر وقت ایک منظم جماعت امر بالمعروف ونہی عن المنکر کے لئے ہونا ضروری ہے یا ہر عالم اپنی اپنی جگہ کام کر رہا ہے وہ بہ حیثیت اتحاد فعل جماعت کے حکم میں ہوگا؟

۲۔ کیا اس قسم کی جماعت کے لئے امیر ہونا بھی ضروری ہے اور اس امیر کی کیا حیثیت ہوگی وہ جس وقت بھی پکارے لیک کہنا ضروری ہوگا؟

۳۔ کیا کسی وقت اس طرح جماعت قائم ہو کر اس کا امیر مقرر ہو کر امر بالمعروف ونہی عن المنکر کرنے کی نظیر پیش کی جاسکتی ہے۔

جواب..... آیت کا مفہوم اس بارے میں عام اور دونوں صورتوں کو شامل ہے ہر صورت میں مامور بہ ادا ہو جاتا ہے۔ ۲۔ جماعت کا نظم قائم رکھنے کے لئے امیر بنالینا بہتر اور مستحب ہے۔

۳۔ اصل یہ ہے کہ امر بالمعروف بھی نظام اسلامی کا ایک شعبہ ہے اور ایک خلیفہ وقت کے ماتحت جس طرح محکمہ قضا ہوتے تھے اسی طرح ایک محکمہ احتساب اور امر بالمعروف کا بھی سلف میں ثابت ہے اس کا ایک امیر اور افسر ہوتا تھا متعدد لوگ اس کے تحت کام کرتے تھے لیکن جن بلاد میں اسلامی سلطنت نہ ہو وہاں بلکہ اب تو اسلامی سلطنت میں بھی ان چیزوں پر عمل دشوار ہے ایسے وقت میں اگر امر بالمعروف کیلئے کوئی جماعت کوئی خاص نظام شرعی اصول کے موافق بنالے تو بہتر اور افضل ہے فقہاء کی تصریحات ایسے بلاد کے متعلق یہی ہیں کہ ان میں مسلمان اپنے اتفاق سے محکمہ قضا وغیرہ مقرر کریں مگر وہ جب ہی ہو سکتا ہے کہ کم از کم ایک یا زائد شہروں کے سب مسلمان متفق ہو کر کسی کو امیر یا قاضی بنالیں اور جب یہ بھی متعذر ہو تو کوئی مخصوص جماعت اگر اپنا امیر کس کو بنائے اس کے احکام امیر شرعی کے تو نہ ہوں گے مگر حکم کا درجہ ہوگا کہ جب تک چاہیں اس کی اطاعت کریں اور جب چاہیں چھوڑ دیں مگر بقاء نظام کے پیش نظر بلا وجہ اطاعت چھوڑنا مکروہ اور نامناسب ہوگا مگر امیر پر بغاوت کی حد میں داخل نہ ہوں گے امیر واجب الاطاعت مطلقاً وہی ہو سکتا ہے جو تمام مسلمانوں کے اتفاق و اجتماع سے امیر بنایا جائے اور شرائط امارت اس میں موجود ہوں۔ (امداد المفتیین ص ۸۹۳)

### مظلومین کشمیر کی امداد میں قید ہونا

سوال..... موجودہ کشمیر کی تحریک میں جہاد کرنا جائز ہے یا نہیں؟ اگر خدا نخواستہ کشمیر کی تحریک میں کوئی آدمی ڈوگرے کے ہاتھ سے مارا جائے آیا شہید کہلائے گا یا کیا؟ لوگوں کو اعتراض ہے کہ بغیر کسی ہتھیار کے جانا اور اپنا سر مار کر دشمن کے سامنے رکھ دینا کہاں تک جائز ہے؟

جواب..... مظلومین کشمیر کی جس چیز سے امداد ہوتی ہے وہ جائز ہے بلکہ ضروری ہے اور محض ان کے ساتھ شریک ہو کر مار کھانا کوئی امداد نہیں معلوم ہوتی تاہم جو شخص کسی عالم کے فتوے سے بخیاں امداد ایسا کام کرے اور خدا نخواستہ مارا جائے تو انشاء اللہ تعالیٰ شہید ہونے کی توقع ہے کیونکہ ظلم مارا گیا ہے لیکن مسلمانوں کو قصد اس طرح جان دینا مناسب نہیں۔ (امداد المفتیین ص ۸۹۹)

### جہاد کشمیر کی فرضیت کا حکم

سوال..... مسلمانان مقبوضہ کشمیر جو کہ عرصہ دراز سے ایک جابر اور ظالم حکومت کے زیر تسلط ہیں وہاں ان ظالموں نے مسلمانوں کا قتل عام شروع کر رکھا ہے ان کے گھر اور جائیداد وغیرہ کو تباہ کیا جا رہا ہے پردہ نشین مسلم عورتوں کی آبروریزی ہو رہی ہے تو کیا ایسی حالت میں اس ظالم اور جابر حکومت کے خلاف جہاد فرض عین ہے یا نہیں؟ اور ان مظلوم مسلمانوں کی اعانت ضروری ہے یا نہیں؟



جواب..... مسئلہ حالات کے پیش نظر اس جابر اور ظالم حکومت کے خلاف جہاد فرض عین ہے کیونکہ مسلمانان کشمیر پر بھارتی حکومت نے جبر و ظلم کا بازار گرم کر رکھا ہے اور مسلمانوں کا قتل عام کیا جا رہا ہے اور ان کی عزت و عصمت کو پامال کیا جا رہا ہے لیکن عوام اور رعیت کا ان کافروں سے مقابلہ دشوار ہے اس لئے تمام تر ذمہ داری اہل اقتدار پر عائد ہوتی ہے اگر ان کے قریب کی مملکت اسلامیہ کفار کا مقابلہ نہ کر سکے تو الاقرب فالاقرب پر حتیٰ کہ شرقاً و غرباً تمام ممالک اسلامیہ پر جہاد فرض ہوتا ہے۔

لما قال العلامة ابن عابدين: ونقل صاحب النهاية عن الذخيرة ان الجهاد اذا جاء النفير انما يصير فرض عين على من يقرب من العدو فاما من ورائهم يبعد من العدو فهو فرض كفاية عليهم حتى يسعهم تركه اذالم يحتج اليهم فان احتيج اليهم بان عجز من كان يقرب من العدو عن المقاومة مع العدو او لم يعجزوا عنها لكنهم تكاسلوا ولم يجاهدوا فانه يفترض على من يليهم فرض عين كالصلوة والصوم لا يسعهم تركه ثم وثم الا ان يفترض على جميع اهل الاسلام شرقاً وغرباً على هذا التدریج (رد المحتار ج ۳ ص ۲۲۰ کتاب الجہاد) مطلب فی الفرق عین وفرض الکفاية. وفي الهندية: وانما يفرض فرض عين على من كان يقرب من العدو وهم يقدرّون على الجهاد واما على من ورائهم ممن يبعد من العدو فانه يفترض فرض كفاية لا فرض عين حتى يسعهم تركه فاذا احتيج بان عجز من كان يقرب من العدو عن المقاومة مع العدو او تكاسلوا ولم يجاهدوا فانه يفترض على من يليهم فرض عين ثم وثم الى ان يفرض على جميع اهل الارض شرقاً وغرباً على هذا الترتيب (الفتاویٰ الهندية ج ۲ ص ۱۸۸ کتاب السیر، الباب الاول فی تفسیره) ومثله فی فتح القدیر ج ۵ ص ۱۹۱ کتاب السیر (فتاویٰ حقانیہ ج ۵ ص ۲۸۹)

بلوائیوں سے بھاگنا

سوال..... بلوائیوں کے حملہ کے وقت بھاگنا جائز ہے یا حرام؟

جواب..... فرقہ وارانہ فسادات میں بلوائیوں کا حملہ اگرچہ باقاعدہ جہاد نہیں ہے لیکن

مسلمانوں کی غیرت اجازت نہیں دیتی کہ وہ مقابلہ سے کنارہ کشی اختیار کریں بلکہ اگر بلوائی دو چند یا اس سے کم اور مسلمانوں کے پاس ہتھیار بھی ہیں تو ہرگز نہ بھاگیں مقابلہ کریں اور اگر بلوائی دو چند سے بھی زیادہ ہیں یا مسلمانوں کے پاس ہتھیار نہیں ہیں تو جان بچانے کی تدبیر اختیار کریں خواہ مقابلہ کر کے ہو یا دوسری صورت سے ہو۔ (فتاویٰ محمودیہ ج ۵ ص ۱۶۰)

بزدلی اور بے موقع بہادری مومن کی شان سے نہیں (م'ع)

### برما کے مظلوم مسلمانوں پر جہاد کا حکم

سوال..... سرزمین برما میں مسلمان بہت عرصہ سے آباد ہیں جبکہ وہاں پر تاحال غیر مسلموں کی حکومت ہے اور گزشتہ کئی سالوں سے حکومت کی طرف سے مسلمانوں پر ظلم و بربریت کا سلسلہ جاری ہے تو کیا مسلمانان برما پر جہاد فرض عین ہے یا نہیں؟ اور طاقت نہ رکھنے کی صورت میں ان کیلئے کیا حکم ہے؟

جواب..... جب مسلمانوں پر ظلم و تشدد میں اضافہ ہو جائے تو ان پر وہاں کے کافروں اور ظالموں کے خلاف جہاد فرض عین ہو جاتا ہے صورت مسئلہ میں برما کے مسلمانوں کی کمزوری اور جہاد پر قدرت نہ رکھنے کی وجہ سے ان کے پڑوسی اسلامی ممالک پر ان کی امداد کیلئے جہاد باقاعدہ فرض ہے۔ لہذا الاقرب فالاقرب شرقاً وغرباً تمام اسلامی حکومتوں پر یہ فرض عائد ہوتا ہے۔

لما قال العلامة ابن عابدين: ونقل صاحب النهاية عن الذخيرة ان الجهاد اذا جاء النفي رانما يصير فرض عين على من يقرب من العدو فاما من ورائهم يبعد من العدو فهو فرض كفاية عليهم حتى يسعهم تركه اذالم يحتج اليهم فان احتيج اليهم بان عجز من كان يقرب من العدو عن المقاومة مع العدو اولم يعجز واعنها لكنهم تكاسلوا ولم يجاهدوا فانه يفترض على من يليهم فرض عين كالصلوة والصوم لايسعهم تركه ثم وثم الى ان يفترض على جميع اهل الاسلام شرقاً وغرباً على هذا الترتيب (ردالمحتار ج ۳ ص ۲۲۰ كتاب الجهاد مطلب في الفرق بين فرض العين وفرض الكفاية) وفي الهندية: ثم بعد مجئ النفي العام لايفترض الجهاد على جميع اهل الاسلام شرقاً وغرباً فرض عين وان بلغهم النفي وانما يفترض فرض عين على من كان يقرب من العدو ويقدر ان يقاتل على الجهاد..... الى ان قال فانه يفترض على من يليهم فرض عين ثم وثم الى ان يفترض على جميع اهل الارض شرقاً وغرباً على هذا الترتيب (الفتاوى الهندية ج ۲

ص ۱۸۸ کتاب السیر الباب الاول فی تفسیرہ ومثلہ فی فتح  
القدير ج ۵ ص ۱۹۱ کتاب السیر (فتاویٰ حقانیہ ج ۵ ص ۲۹۰)

### بضرورت جہاد ڈاڑھی منڈانا جائز نہیں

سوال..... جب کوئی شخص جہاد پر جائے تو اس کیلئے ڈاڑھی منڈانا جائز ہے یا نہیں؟ جہاد کیلئے  
جو راستہ ہے وہاں کفار ہیں بغیر ڈاڑھی والے کو اندر چھوڑتے ہیں اور ڈاڑھی والے کو قتل کرتے ہیں۔  
جواب..... ڈاڑھی منڈانا حرام ہے جہاد کی ضرورت سے فعل حرام کا ارتکاب جائز نہیں بلکہ ایسے  
موقع میں تو گناہوں سے بچنے اور استغفار کرنے کی زیادہ تاکید ہے قال اللہ تعالیٰ وان  
تصبروا تنقوا لا یضرکم کیدہم شیئاً وقال حکایۃ عن الربیعین الذین کانوا یقاتلون مع  
نبیہم: ربنا اغفر لنا ذنوبنا واسرافنا فی امرنا وثبت اقدامنا: وانصرنا علی القوم الکفرین:  
اس آیت کے مضمون کی ترتیب میں اس بات پر دلالت ہے کہ جس طرح نصرت ثبات اقدام پر موقوف  
ہے اسی طرح ثبات اقدام گناہوں سے توبہ واستغفار پر موقوف ہے۔ (احسن الفتاویٰ ج ۶ ص ۱۷)

### جہاد کے دوران مونچھیں بڑھانا

سوال..... کیا مجاہدین کے لئے جہاد کے دوران مونچھیں بڑھانا جائز ہے یا نہیں؟  
جواب..... جہاد کے دوران ہر مناسب طریقے سے دشمن پر رعب اور دباؤ ڈالنا اور اس کی شان  
وشوکت کو ٹھیس پہنچانا مشروع ہی نہیں بلکہ مستحسن بھی ہے مونچھیں بڑھانے کی صورت میں چونکہ دشمن پر  
رعب پڑنے کا امکان ہوتا ہے اس لئے جہاد کے دوران مونچھیں بڑھانا ایک اچھا اقدام ہے۔

قال العلامة ابن نجیم: ویندب للمجاهد فی دار الحرب توقیر الا  
ظفار وان کان عصبہا من الفطرہ لانہ اذا سقط السلاح من یدہ ودنا منہ  
العدو ربما یتممکن من دفعہ باظافیرہ وهو نظیر قصر الشوارب فانه سنة ثم  
الغازی فی دار الحرب مندوب الی توقیرھا وتطویلھا لیكون اھیب فی  
عین من یارزہ والحاصل ان ما یعین المرء علی الجہاد فهو مندوب الی  
اكتسابہ لمافیہ من اعزاز المسلمین وقهر المشرکین. (البحر الرائق ج ۵  
ص ۷۶ کتاب السیر) وفي الهندیة: قالوا لا بد عن طول الشارب للغزاة  
لیكون اھیب فی عین العدو کذا فی الغیاشیة (فتاویٰ الہندیة ج ۵  
ص ۳۵۸ کتاب الکراہیة) (فتاویٰ حقانیہ ج ۵ ص ۳۰۸)

## خلافت راشدہ

خلفاء راشدین نے غزوات میں شرکت فرمائی ہے

سوال..... خلفاء راشدین نے آنحضرت صلی اللہ علیہ وسلم کے زمانے میں غزوہ کیا ہے یا نہیں؟ اور فتح ہوئی یا کیا؟

جواب..... خلفاء راشدین کے زمانے میں بہت سی فتوحات ہوئیں جو تاریخ و سیر میں بالتفصیل مذکور ہیں جس کو شوق ہوتا تاریخ کی کتابوں میں دیکھ لے (خود عہد نبوی میں بھی غزوات میں شریک ہوتے رہے)۔ (فتاویٰ دارالعلوم ج ۱۲ ص ۲۶۷)

خلافت راشدہ کے نص سے ثابت ہونے کے معنی

سوال..... حضرت شاہ ولی اللہؒ نے خلافت کو نص سے ثابت کیا ہے یہ نص ہے الائمة من قریش تو جب بوقت خلافت سقیفہ بنی ساعدہ میں خلافت کے بارے میں نزاع ہوئی تو صحابہ کبار نے اس نص سے سب کو تسکین دی اس وقت حضرت صدیقؓ نے فرمایا کہ عمر بن خطاب اور ابو عبیدہ بن الجراح میں سے جو صاحب خلافت کے قابل ہوں ان کو اہل اسلام خلیفہ قرار دیں وہی خلیفہ ہو جائیں گے پس اگر خلافت کے بارے میں نص ہے تو نص کے ہوتے ہوئے کسی کی رائے کو دخل نہیں تو حضرت صدیقؓ نے خلافت کو اہل اسلام کی رائے پر کیوں موقوف رکھا اور حضرت عمر فاروقؓ نے بھی چھ صاحبوں کو خلافت کے قابل تجویز فرمایا کہ ان میں سے کوئی ایک خلیفہ کئے جائیں اور حضرت زبیرؓ نے امیرؓ سے طوعاً و کرہاً کیوں بیعت کی؟ اور اگر یہ کہا جائے کہ خلافت اجماع سے ثابت ہوئی تو یہ ظاہر ہے کہ حضرت امیرؓ کی خلافت میں مخالفین کو جو شبہ اور اس شبہ کا جواب اہل حق نے دیا ہے وہ جواب ضعیف ہو جاتا ہے کیونکہ حضرت ابان مجتہد تھے اور باوجود اس کے آپ نے تمام عمر حضرت امیرؓ کی بیعت قبول نہ کی اور اکثر صحابہ حضرت امیرؓ سے آرزوہ ہوئے اور حضرت معاویہ کے پاس چلے گئے اور حضرت سعد ابن وقاص وغیرہ صحابہ کبار حضرت امیرؓ کی لڑائی میں شریک نہ ہوئے۔

جواب..... حضرت شاہ صاحب نے جو یہ فرمایا ہے کہ خلافت نص سے ثابت ہے تو اس سے آپ کی مراد یہ ہے کہ نفس الامر میں نصوص متواترہ سے یہ خلافت علی الترتیب ثابت ہے یہ مراد نہیں کہ خلافت بوقت انعقاد نص سے ثابت ہوئی کیونکہ بوقت انعقاد خلافت جس کو جو دلیل معلوم



تھی اس نے اسی دلیل کی بنا پر اپنی رائے ظاہر کی اور اس کو بوجہ تنگی وقت فرصت نہ ملی کہ نصوص کو ان کے معاون سے تلاش کرے اور حضرت صدیقؓ نے جو یہ فرمایا کہ فلاں فلاں دو صاحبوں میں سے الخ تو اس سے آپ کی غرض یہ تھی کہ اہل اسلام پر آپ کا انصاف ظاہر ہو جائے اور آپ اپنی خلافت کے لئے نص کا دعویٰ نہ کریں کیونکہ آپ کو یہ حدیث معلوم تھی کہ حضرت ابو بکرؓ کی خلافت کے سوا دوسرے کی خلافت سے اللہ تعالیٰ اور مسلمانوں کو انکار ہوگا اور حضرت ابو بکرؓ کو یقین تھا کہ آپ کو خلافت ہوگی اپنے لئے نص کے دعویٰ کی ضرورت نہیں یہ امر خود بخود ہو جائے گا اور حضرت فاروقؓ نے بوقت خلافت چھ صاحبوں کو نامزد کیا تا کہ خلیفہ کی تقرری کے آپ ذمہ دار نہ ہوں ورنہ حضرت عمرؓ سے منقول ہے کہ آپ کا بارہا یہ اشارہ تھا کہ آپ کے بعد حضرت عثمان خلیفہ ہوں پھر حضرت علیؓ اور بوقت خلافت حضرت امیرؓ جو حضرت زبیرؓ و طلحہؓ نے ناخوشی کا کلمہ کہا وہ اس لئے کہ قاتلان حضرت عثمانؓ کے زور سے بیعت ہوتی تھی مگر نفس الامر میں ان دونوں صاحبوں کا یہ اعتقاد تھا کہ خلافت کے مستحق حضرت امیرؓ ہیں اور یہ جو قرار پایا کہ خلافت اجماع سے ثابت ہوئی تو اس سے یہ مراد ہے کہ اکثر اہل حل و عقد کا اجماع خلافت پر ہوا اگر ایک آدمی کا خلاف ہو تو اس میں مضائقہ نہیں کیونکہ اکثر کے لئے حکم کل کا ہوتا ہے چنانچہ بوقت انعقاد خلافت ابو بکر اجماع میں سعد بن عبادہ شریک نہ ہوئے اور ابان بن عثمان مجتہد نہ تھے کہ ان کا خلاف مضر ہو اور دو تین صحابہ مغیرہ بن شعبہؓ وغیرہ جو مجتہد نہ تھے صرف وہی حضرت امیرؓ سے آزرہ خاطر ہوئے اور حضرت معاویہؓ کے پاس چلے گئے ان صحابہ کی آزرگی بھی صرف بوجہ شکایت اخلاق تھی ایسا نہیں کہ حضرت امیرؓ کی لیاقت خلافت سے ان صحابہ کو انکار تھا کیونکہ ان صحابہ سے حضرت امیرؓ کے مناقب میں اکثر روایتیں ہیں البتہ حضرت سعدؓ محمد بن سلمہؓ اسامہ بن زیدؓ اور عبداللہ بن عمرؓ اور اکثر دوسرے صحابہ پر ہیزگار تھے وہ اہل اسلام کی لڑائی میں حضرت امیرؓ کے ساتھ شریک نہ ہوئے یہ عدم شرکت کمال احتیاط کی وجہ سے ہوئی حضرت امیرؓ نے بھی ان کو معذور سمجھا اور ان کے حق میں فرمایا کہ یہ صحابہ امر ناحق میں مدد کرنے سے بیٹھ گئے اور امر حق میں مدد کرنے کے لئے بھی مستعد نہ ہوئے اور ہر شخص کی بیعت ضروری نہیں اگر اکثر لوگ کسی خلیفہ کی بیعت قبول کر لیں اور دوسرے بعض اس امر کو تسلیم کر لیں تو خلیفہ کی خلافت منعقد ہو جاتی ہے۔

حاصل کلام اب جو نصوص جمع ہیں ان کی بنا پر چاروں کی خلافت بلاشبہ نص سے ثابت ہے

اگرچہ بوقت انعقاد نصوص کی بنا پر خلافت ثابت نہ ہوئی۔ (فتاویٰ عزیزی ج ۱ ص ۳۸ تا ۴۱)

## بیعت فاروقی اور حضرت علیؓ کا جواب

سوال..... حضرت صدیقؓ کی طرف سے ایک کاغذ حضرت علیؓ کرم اللہ وجہہ کو دیا گیا اور یہ کہا گیا کہ حضرت صدیقؓ نے فرمایا ہے کہ اس کاغذ میں جس کا نام ہے آپ ان کی بیعت قبول فرمائیں تو حضرت علیؓ نے فرمایا کہ وان کان عمر: اس کاغذ میں اگرچہ حضرت عمرؓ کا نام ہو تب بھی میں نے ان کی بیعت قبول کی اس سے معلوم ہوتا ہے کہ حضرت عمرؓ اس امر کے زیادہ قابل نہ تھے کہ آپ کی بیعت قبول کی جاتی چنانچہ ایسے ہی مقام میں کہا جاتا ہے اکرمیت زیداً وان کان جاہلاً: جواب..... وان کان: کے لفظ سے حضرت علیؓ کی مراد یہ تھی کہ میں نے حضرت ابوبکرؓ کی کامل اطاعت قبول کر لی حضرت عمرؓ احکام شرعیہ میں زیادہ تشدد فرماتے تھے اور ایسے صاحبوں کی اطاعت زیادہ دشوار ہوتی ہے تاہم اگر حضرت ابوبکرؓ نے فرمایا ہوگا کہ حضرت عمر رضی اللہ عنہ کی بیعت قبول کی جائے تب بھی میں نے آپ کی بیعت قبول کر لی چنانچہ ایسا لفظ اسی معنی میں حدیث میں بھی ہے لاتعقن والدیک وان امراک ان تخرج عن اہلک ومالک: یعنی اپنے والدین کو رنج نہ دو اگرچہ وہ حکم دیں کہ تم اپنا اہل اور مال چھوڑ دو اور اس سوال کا یہ جواب بھی ہے کہ لفظ وان کان عمر احادیث کی معتبر کتابوں میں نہیں ہے بلکہ اس کے خلاف اس طرح ہے ان علیاً لما اتی بالصحیفۃ من قبل الصدیق لیبایع من فیہا قال لانرضی الا ان یکون عمر فقال الصدیق وهو علی مشربته کانه عمر هکذا فی اسد الغابۃ یعنی حضرت ابوبکرؓ کی طرف سے ایک کاغذ لکھا ہوا حضرت علیؓ کے پاس آیا اور آپ سے کہا گیا کہ اس کاغذ میں جس کا نام ہے اس کی بیعت قبول کر لیں تو حضرت علیؓ کرم اللہ وجہہ نے فرمایا میں اس پر راضی نہیں ہوں اس کے کہ اگر حضرت عمرؓ کا نام اس کاغذ میں ہو تو البتہ میں نے آپ کی بیعت قبول کی تو حضرت ابوبکر صدیقؓ نے اپنے بالا خانہ پر سے فرمایا کہ یہی خیال کر دو کہ جس کا نام اس کاغذ میں ہے گویا وہ حضرت عمرؓ ہیں۔ (فتاویٰ عزیزی ج ۱ ص ۶۵)

## خلافت علیؓ کے متعلق ایک حدیث کا مفہوم

سوال..... حدیث میں ہے ان تو مروا علیاً ولا اراکم فاعلین: اس میں لا اراکم فاعلین وارد ہے یہ لفظ مخالفین ذکر کیا کرتے ہیں اس غرض سے کہ ان کا مذہب ثابت ہوا اور اس کا جواب بخوبی دل میں نہیں گزرتا۔

جواب..... لا اراکم فاعلین: کے تین معنی ہیں پہلا معنی یہ ہے اور یہ اہل کلام نے کیا ہے

کہ میں تم لوگوں کو ایسا نہیں دیکھتا کہ خلیفہ مقرر کرو گے مفضل کو باوجود موجود ہونے افضل کے یعنی باوجود ہونے شیخین کے اس واسطے کہ خلافت مفضل کی اگرچہ بعض کے نزدیک جائز ہے باوجود موجود ہونے افضل کے مگر یہ امر بہتر نہیں پس ایسے امر پر تم لوگ اقدام نہ کرو گے۔

دوسرا جواب محدثین نے دیا ہے وہ یہ کہ میں تم لوگوں کو ایسا نہیں دیکھتا کہ خلیفہ مقرر کرو گے علیؑ کو ایسی حالت میں کہ ان کا سن کم ہے اور ان کی عمر نئی ہے اس واسطے کہ تم لوگوں کو یہ معلوم ہے کہ امامت صغریٰ میں زیادہ عمر والے کو ترجیح ہے کم سن پر جب کہ وہ دونوں شخص برابر ہوں علم اور قرأت اور ہجرت میں تو اسی پر امامت کبریٰ کو بھی قیاس کرو گے۔

تیسرا جواب یہ ہے جو میں نے اپنے حضرت شیخ سے یہ حدیث پڑھنے کے وقت سنا ہے اور وہ جواب میرے نزدیک زیادہ مرتجح ہے وہ یہ کہ یہ ارشاد ہے اس امر کی طرف کہ باوجود اس کے کہ آپ کو اپنے زمانہ خلافت میں خلافت کا کامل حق حاصل ہوگا مگر اس امر پر امامت کا اتفاق نہ ہوگا اس واسطے کہ سب اہل شام اور حضرت طلحہؓ حضرت زبیرؓ اور اصحاب جمل کا اتفاق آپ کی اتباع پر نہ ہوا۔ (فتاویٰ عزیزی ج ۱ ص ۸۸)

### خلافت معاویہ رضی اللہ تعالیٰ عنہ

سوال..... جماعت اسلامی کے لوگ کہتے ہیں کہ حضرت علی رضی اللہ تعالیٰ عنہ کے بعد حقیقی خلیفہ حضرت حسنؓ تھے مگر معاویہؓ نے جبراً قبضہ کر لیا اور اپنی حکومت کے زمانے میں طرح طرح کے مظالم کرتے رہے اس کا جواب تحریر فرما کر ممنون فرمائیں؟

جواب..... یہ عقیدہ دراصل شیعہ کا ہے جماعت اسلامی کے بانی مودودی صاحب ماڈرن شیعہ تھے تفصیل کے لئے میرا رسالہ ”مودودی صاحب اور تخریب اسلام“ ملاحظہ ہو۔  
کاش کہ شیعہ لوگ خود اپنی ہی کتابوں کے آئینہ میں حضرت معاویہؓ کا مقام دیکھ لیں ذیل میں چند حوالے درج کئے جاتے ہیں۔

۱۔ حضرت حسنؓ نے حضرت معاویہؓ سے بیعت کی (کشف الغمۃ فی معرفۃ الائمة مطبوع ایران ص ۱۷۰) (احتجاج طبرسی ص ۱۶۲)

۲۔ حضرت حسن اور حضرت حسین رضی اللہ عنہما نے حضرت معاویہؓ سے بیعت کی رجال کشی مطبوع کربلا ص ۱۰۲ بحار الانوار مطبوع ایران ص ۱۲۴ ج ۱۰) بلکہ حضرت معاویہؓ کے بعد حضرت حسینؓ یزیدؓ کی بیعت کا بھی عزم ظاہر فرما کر یزیدؓ کی خلافت کو تسلیم کر چکے تھے مگر آپ کو

مہلت نہ دی گئی کتب شیعہ میں سے الشافی مطبوع ایران ص ۴۷۱ میں بھی یہ روایت منقول ہے علاوہ ازیں یزید کی حکومت کے تحت جہاد کے لئے جانے کی درخواست پیش کرنے کی روایت سے کسی کو انکار کی مجال نہیں اور یہ خلافت یزید کو تسلیم کرنے کی واضح دلیل ہے۔

۳۔ حضرت حسنؑ مہتمم کھا کر فرماتے تھے کہ حضرت معاویہؓ ان کیلئے تمام شیعوں سے بہتر ہیں (احتجاج طبری ص ۱۶۳)

۴۔ حضرت معاویہؓ نے حضرت حسنؑ کو ایک بار پندرہ لاکھ درہم دیئے ۵۰۳ء ٹن چاندی اور ایک بار چار لاکھ درہم دیئے ۳۶۰۸ء ٹن چاندی اور ایک لاکھ درہم ۳۴۰۶ء ٹن چاندی مستقل سالانہ وظیفہ دیتے تھے تاریخ ابن عساکر ص ۲۰۰ و ۲۰۱ ج ۳ شیعہ مجتہد عرف ڈھکونے اس کی صحت کا اعتراف کرتے ہوئے لکھا ہے کہ یہ شرائط صلح میں سے ایک شرط کے تحت گزارہ الاؤنس تھا۔ (تجلیات صداقت ص ۴۹۲)

مذہب شیعہ میں امام معصوم ہوتا ہے اور حضرت معاویہؓ معاذ اللہ ظالم و فاسق اور غاصب تھے سوال یہ ہے کہ امام معصوم کیلئے ظالم و غاصب خلیفہ کے بیت المال سے یہ رقم وصول کرنا کیسے حلال تھا؟ کئی ٹن چاندی کی مقدار میں درہم اور سالانہ ایک لاکھ درہم مستقل طور پر وصول کرتے رہنے کی شرط منوا کر خلافت جیسی خدائی امانت ظالم و فاسق کے حوالہ کر کے خود راحت و آرام کی زندگی بسر کرنا اور گزارہ الاؤنس کے عوض امت پر ظالم حکمران کا تسلط قبول کر لینا عصمت امام کے خلاف نہیں؟ غرض یہ کہ حضرت معاویہؓ کی خلافت سے انکار درحقیقت حضرت حسنؑ پر خیانت کا الزام قائم کرنا ہے۔ (احسن الفتاویٰ ج ۶ ص ۱۳)

**حضرت عثمان اور میر معاویہ رضی اللہ عنہما کو غلطی پر قرار دے دینا**

سوال..... کیا فرماتے ہیں علماء دین دریں مسئلہ کہ اللہ وسایا گازر نے دکان پر کافی لوگوں کے سامنے یہ کہا کہ حضرت عثمانؓ کی غلطی تھی کہ انہوں نے مروان کو واپس بلایا اور ان سے مشورے لیتے رہے ان کی یہ غلطی ہے اور ان کا اپنا قصور ہے کہ وہ شہید ہوئے اس کے علاوہ اس نے حضرت امیر معاویہ رضی اللہ عنہ کو بھی غلط کہا اور کہا کہ ان کی غلطی ہے کہ انہوں نے اپنے بیٹے کو ولی عہد مقرر کیا از روئے شریعت مذکورہ شخص کی کیا سزا ہے۔

جواب..... ذوالنورین حضرت عثمانؓ جو حضور صلی اللہ علیہ وسلم کے صحابی ہیں سید دو عالم صلی اللہ علیہ وسلم ان کے متعلق فرماتے ہیں الا استحي من رجل تستحي منه الملائكة (مشکوٰۃ) لہذا اس شخص پر لازم ہے کہ وہ اس قسم کی باتوں سے احتراز کرے اور جس صحابی سے



جناب نبی کریم صلی اللہ علیہ وسلم اور فرشتے حیا کرتے ہیں اس کے متعلق دل میں عقیدت رکھے حضرت عثمانؓ، حضرت معاویہؓ اور تمام صحابہ کرام رضی اللہ عنہم سے محبت اور عقیدت باعث خیر و برکت ہے۔ واللہ تعالیٰ اعلم (فتاویٰ مفتی محمود ج ۸ ص ۱۲۹)

### حضرت امیرؒ کی خلافت پر ایک اشکال کا جواب

سوال..... قوم نواصب میں سے ایک شخص کا مقولہ ہے کہ جب حضرت امیرؒ کی حکومت خراسان اور فارس میں ہوئی تو آپ حکومت پر ایسے مغرور ہوئے کہ خدائی کا دعویٰ کیا اور فرعون ملعون وغیرہ دوسرے بعض حکام نے بھی خدائی کا دعویٰ کیا تھا تو ان دونوں دعوؤں میں کیا فرق ہے؟

جواب..... یہ امر کہ جناب حضرت امیرؒ نے خدائی کا دعویٰ کیا سراسر جھوٹ اور بہتان ہے اس شخص کو چاہئے کہ پہلے یہ ثابت کرے کہ یہ دعویٰ کرنا صحیح نص سے ثابت ہے پھر اس کے جواب کا خواستگار ہو اور اگر اس شخص کی یہ مراد ہے کہ اولیاء اللہ سے بحالت وجد کلمات صادر ہوتے ہیں ان کلمات کا صدور آپ کی زبان مبارک سے بھی ہوا مثلاً انا منشی الارواح میں ارواح کا پیدا کرنے والا ہوں میں ان لوگوں کا اٹھانے والا ہوں جو قبروں میں ہیں میں اللہ تعالیٰ کا ہاتھ ہوں، میں اللہ تعالیٰ کا منہ ہوں میں قرآن ناطق ہوں، تو اس امر کو اس کے مدعا سے کچھ واسطہ نہیں یہ حماقت ہے کہ ان کلمات سے خدائی کا دعویٰ سمجھا جائے ان کلمات سے صرف یہ معلوم ہوتا ہے کہ ظہور جناب الہی آپ کو بدرجہ کمال ہوا اور صوفیہ کے اقوال کا یہی حاصل ہے اور پھر یہ قائل ان امور میں کیا کہے گا جو حضرت موسیٰ علیہ السلام نے یہ سمجھا کہ آگ ہے اور آگ یہ کہتی ہے انا اللہ رب العالمین اور ومارمیت اذرمیت: ایسے ہی اور بھی نصوص ہیں حاصل کلام فرعون کا یہ مقولہ تھا ما علمت لکم من الہ غیری: وانا ربکم الاعلیٰ: اور فرعون اپنے سوا دوسرے کے خدا ہونے کا ہرگز قائل نہ تھا اور صوفیہ کے اقوال مذکورہ کا یہ مفہوم ہے کہ ان کلمات کے قائل کو حضرت جناب رب العزت سے ایسی نسبت حاصل ہوئی کہ بعض وجوہ میں احکام کا مدار اتحاد پر ہو گیا صوفیہ کے اقوال مذکورہ اور فرعون کے کلام میں بہت فرق ہے۔ (فتاویٰ عزیزی ج ۱ ص ۴۱)

## دارالاسلام اور دارالحرب

### دارالاسلام، دارالحرب، دارالجمہوریہ

### حکومت کی تین قسمیں ہیں۔

#### ۱۔ دارالاسلام

اس حکومت کو کہا جاتا ہے کہ جہاں کا اقتدار اعلیٰ مسلمانوں کے ہاتھ میں ہو اور ایوان بالا کے قریب قریب سبھی افراد مسلمان ہوں اور غیر مسلم کو باقاعدہ الیکشن میں کھڑے ہو کر کلیدی عہدہ حاصل کرنے کا حق نہ ہو اگر کسی غیر مسلم کو کلیدی عہدہ ملتا ہے تو وہ محض مسلمانوں کے احسان پر مبنی ہو جیسا کہ پاکستان، بنگلہ دیش، سعودی عرب، لیبیا وغیرہ اسی طرح اگر کسی ملک میں سپر طاقت مسلمانوں کے ہاتھوں میں ہو اور کچھ غلبہ و طاقت غیر مسلموں کو بھی حاصل ہو تو ایسے ملک کو بھی بالاتفاق دارالاسلام کہا جاتا ہے (تالیفات رشیدیہ ص ۶۵۵) اس پر اشکال ہوتا ہے کہ ان میں سے اکثر ملکوں میں اسلامی احکام کلی طور پر نافذ نہیں ہوتے تو پھر دارالاسلام کیسے؟

اس کا جواب یہ دیا جاتا ہے کہ یہ ممالک دارالاسلام ضرور ہیں، لیکن حکومت چلانے والے قرآنی احکام جاری نہ کرنے کی وجہ سے گنہگار ہونگے یہ ایسا ہے جیسے کوئی شخص مسلمان ہوتے ہوئے نماز نہیں پڑھتا ہے مگر نماز نہ پڑھنے کی وجہ سے گنہگار تو ضرور ہوتا ہے لیکن اسلام سے خارج نہیں ہوتا۔ وہ مسلمان ہی رہتا ہے تو ایسا ہی قرآنی احکام نافذ نہ ہونے کی وجہ سے دارالاسلام ہونے سے خارج نہ ہوگا بلکہ دارالاسلام ہی رہتا ہے۔ (مستفاد نظام الفتاویٰ ص ۱۹۸ ج ۲، مستفاد تالیفات رشیدیہ ص ۶۵۸، ۶۶۵ حاشیہ ملفوظات کشمیری ص ۱۶۸)

#### ۲۔ دارالحرب

ایسی حکومت کو کہا جاتا ہے کہ جہاں کا اقتدار اعلیٰ غیر مسلموں کے ہاتھوں میں ہو اور ایوان بالا کے قریب قریب تمام ہی افراد غیر مسلم ہوں اور امور حکومت میں مسلمانوں کا کوئی دخل نہ ہو اور مسلمانوں کو حق رائے دہی اور الیکشن میں کھڑے ہونے کا حق بھی حاصل نہ ہو اگر اتفاقی طور پر کسی مسلمان کو کلیدی عہدہ دیا جاتا ہے تو وہ مستحق ہونے کی وجہ سے نہ ہو بلکہ صرف ان کے رحم و کرم اور

احسان پرنی ہو۔ (مستفاد ملفوظات کشمیری ص ۱۶۸ تالیفات رشیدیہ ص ۶۵۸)

جیسا کہ چین، اسرائیل، امریکہ کی حکومتیں وغیرہ اور یہ سب دارالحرب ہیں۔

### دارالجمہوریہ یا دارالامن یا دارالعہد

دارالجمہوریہ ایسی حکومت کو کہا جاتا ہے جہاں کا اقتدار نہ کلی طور پر مسلمانوں کے ہاتھ میں ہو اور نہ ہی غیر مسلموں کے ہاتھ میں اسی طرح ایوان بالا کے قریب قریب تمام ہی افراد نہ مسلمان ہوں اور نہ ہی غیر مسلم بلکہ مسلم و غیر مسلم کے درمیان مشترک طور پر حکومت چلانے اور وطنی حقوق حاصل ہونے میں قانونی طور پر معاہدہ ہو اور ہر فریق کے افراد کو الیکشن لڑ کر کلیدی عہدہ حاصل کرنے اور نظام حکومت میں حصہ لینے کا پوری طرح حق حاصل ہو اگرچہ کسی ایک قوم کی اکثریت کی وجہ سے ایوان بالا کے افراد بھی اسی قوم کے زیادہ ہوں مگر حق رائے دہی ہر ایک کو برابری کے ساتھ حاصل ہوتا ہو۔ اور ہر قوم کو اپنے اپنے مذہبی معاملہ میں کلی طور پر آزادی حاصل ہو تو ایسی حکومت کو نہ دارالاسلام کہا جاسکتا ہے اور نہ ہی دارالحرب بلکہ دارالجمہوریہ کہا جاسکتا ہے نیز دارالامن یا دارالعہد یا سیکولر ملک سے بھی موسوم کیا جاسکتا ہے یہ دارالامن کی اصطلاح شاید حضرت علامہ انور شاہ کشمیریؒ کی ایجاد کردہ ہے۔ (ملفوظات محدث کشمیری ص ۱۷۳ ہماری اور ہمارے وطن کی حیثیت از مولانا محمد میاں صاحب ص ۲۴) جو کہ موقع محل کے بالکل موافق معلوم ہوتی ہے نیز علامہ شامیؒ کی ذیل کی عبارت سے یہی بات ثابت ہوتی ہے وہ لکھتے ہیں۔

لواجریت احکام المسلمین واحکام اهل الشرك لاتكون

دارحرب الخ (شامی ص ۱۷۵ ج ۴)

اور اگر کسی حکومت میں مسلمانوں کے درمیان ان کے مذہبی احکام اور کفار کے درمیان ان کے مذہبی احکام دونوں جاری ہوتے ہوں تو ایسی حکومت دارالحرب نہیں ہوتی ہے (بلکہ اس کو دارالجمہوریہ کہا جاسکتا ہے) یہاں یہ واضح ہے کہ مدینہ منورہ میں ہجرت کے پانچ ماہ بعد یہودیوں سے حضور صلی اللہ علیہ وسلم نے چودہ شرطوں پر مشتمل جو معاہدہ لکھوایا تھا اس سے دارالامن اور دارالجمہوریہ پر استدلال اس لئے درست نہ ہوگا کہ ان شرطوں میں سے ہر ایک میں احکام اسلام کا پہلو غالب تھا۔ (سیرۃ المصطفیٰ ص ۴۵۶ ج ۱) اور سیکولر اور جمہوری حکومت کے دستور میں ایسا نہیں ہوتا ہے بلکہ دستور میں ہر مذہب کے لوگ برابر ہوا کرتے ہیں۔

## آزادی کے بعد ہندوستان کی حیثیت

ہندوستان میں جب انگریزوں کا مکمل تسلط ہو چکا تھا اور علماء اور صلحاء کو تلاش تلاش کر سولی پھانسی کی نذر کیا جا رہا تھا اور مسلمانوں کو حکومت میں کوئی اختیار بھی نہیں تھا اور ہر طرف مسلمان خوف زدہ تھے اس وقت قطب عالم حضرت گنگوہی قدس سرہ نے ہندوستان کو دارالحرب قرار دیا تھا۔ (مستفاد تالیفات رشیدیہ ص ۶۶۸) اور انگریزوں کے آخری دور میں جب ظلم نسبتاً کچھ کم ہو گیا تھا تو حضرت علامہ انور شاہ صاحب کشمیری قدس سرہ نے دور نبوت سے قبل معاہدہ حلف الفضول سے استدلال کر کے فرمایا کہ اگرچہ فی الحال ہندوستان میں انگریزوں کا غلبہ ہے مگر موجودہ حالات میں ہندوستان کو نہ دارالاسلام کہا جاسکتا ہے اور نہ ہی دارالحرب بلکہ دارالامن ہے۔ (ملفوظات محدث کشمیری ص ۱۷۳) ہماری اور ہمارے وطن کی حیثیت از مولانا سید محمد میاں ص ۲۴) اور جب آزادی سے قبل ہندوستان کو دارالامن قرار دیا گیا ہے اور آزادی کے بعد بطریق اولیٰ ہندوستان کو دارالامن اور دارالجمہوریہ کہا جاسکتا ہے۔ دارالحرب کہنا درست نہ ہوگا کیونکہ آزادی کے بعد پارلیمانی قانون کے دفعات اور قراردادوں میں سیکولرزم کا پوری طرح لحاظ رکھتے ہوئے مسلم و غیر مسلم سب کو مشترکہ طور پر نظام حکومت میں دخل دینے اور الیکشن میں کھڑے ہو کر کلیدی عہدہ حاصل کرنے کا بلا تفریق حق حاصل ہو چکا ہے اور ہر مسلمان کو اپنے شہری حقوق حاصل کرنے اور مسلم پرسنل لاء کے بقا و سالمیت کے لئے آواز اٹھانے کا ہر وقت حق حاصل ہے اس میں کسی قسم کی رکاوٹ آزادی کے بعد اب تک پیش نہیں آئی ہے البتہ مسلمان اپنا حق وصول کرنے میں اتحاد سے کام نہ لینے کی وجہ سے کبھی ناکام بھی ہو جاتا ہے یہ ہم مسلمانوں کی کمی ہے قانون و قرارداد کی کمی نہیں ہے نیز اگرچہ غیر مسلم کی اکثریت کی وجہ سے ایوان بالا کے ممبران ان کے زیادہ ہیں مگر اس کی وجہ سے جمہوریت اور سیکولرزم میں کوئی فرق نہیں آتا ہے جو شامی اور عالمگیری کی عبارت ذیل سے اچھی طرح واضح ہو سکتا ہے۔

اما ان یغلب اهل الحرب علی دار من دورنا وارتد اهل مصر و غلبوا و اجروا

احکام الکفر و نقض اهل الذمة العهد و تغلبوا علی دارهم ففی کل من هذه

الصور لا تصیر دار حرب الخ (ہندیہ ص ۲۳۲ ج ۲ شامی ص ۷۴ ج ۴)

یعنی اگر کفار کسی مسلم علاقہ پر اپنا غلبہ حاصل کر لیں یا کسی شہر کے سب لوگ مرتد ہو جائیں اور اپنا غلبہ جمالیں اور کفر کے احکام جاری کر دیں یا ذمیوں نے عہد شکنی کر کے اپنے ملک پر غلبہ حاصل کر لیا تو ان میں سے کسی بھی صورت میں وہ ملک دارالحرب نہ ہوگا۔



نیز حضرت گنگوہیؒ فرماتے ہیں کہ اگر مسلم و غیر مسلم دونوں اپنے اپنے احکام اور پرسنل لاء کو اپنی اپنی قدرت و اختیار سے علی الاعلان جاری کرتے ہوں تو ایسے ملک سے غلبہ اسلام بالکلیہ زائل نہیں ہوتا اور ایسے ملک کو دار الحرب بھی نہیں کہا جاسکتا حضرت گنگوہیؒ کی فارسی عبارت ذیل میں ملاحظہ فرمائیں۔  
البتہ اگر ہر دو فریق احکام خود را جاری بہ اعلان کردہ باشند غلبہ اسلام ہم باقیست۔

(تالیفات رشیدیہ ص ۶۸۹)

البتہ دونوں فریق یعنی اہل اسلام و کفار اپنے اپنے احکام کو اپنے اپنے غلبہ و قدرت سے علی الاعلان جاری کرتے ہوں تو ابھی تک اس سے غلبہ اسلام بالکلیہ زائل نہیں ہوا اور اس ملک کو دار الحرب نہیں کہہ سکتے۔

## حرف آخر

اور جو مسلمان بار بار یہ کہنے کی کوشش کرتے ہیں کہ اب علماء کو ہندوستان کے بارے میں دار الحرب ہونے کا فتویٰ دینا چاہئے وہ ذرا دوسری طرف بھی غور کر لیا کریں کہ اگر باب وطن کیا چاہتے ہیں؟ وہ تو یہی چاہتے ہیں کہ علماء دار الحرب ہونے کا فتویٰ صادر کر دیں تو باقاعدہ بعد میں دار الحرب ہونے پر قانونی شکل نکل جائے گی اور پھر مسلمانوں کو آزادانہ الیکشن میں کھڑے ہونے اور لوک سبھا اور راجیہ سبھا کے ممبر بننے اور مسلم پرسنل لاء کی حفاظت کے لئے احتجاج کا جو قانونی حق باقی ہے وہ بھی ہاتھ سے نکل جائے گا۔ اس لئے ذرا سوچ کر ایسی باتیں کیا کریں لہذا جو کچھ حقوق ہم کو حاصل ہیں ہندوستان کو دار الحرب قرار دیکر وہ بھی غیر مسلم کے ہاتھ میں دینے کے لئے ہم ہرگز تیار نہیں ہیں۔ نیز اس تفصیل سے ہندوستان کا دار الحرب نہ ہونا واضح ہو چکا ہے ہاں البتہ اگر کسی وقت خدا نخواستہ دستور و آئین میں پاس کردہ قوانین ختم کر کے آزادانہ حقوق شہریت اور مسلم پرسنل لاء کے سارے حقوق سلب کر دیئے جائیں تو دار الحرب کہا جاسکتا ہے اب تک الحمد للہ وہاں تک معاملہ نہیں پہنچا ہے۔

## دار الحرب میں سودی لین دین

حکومت کی مذکورہ بالا تینوں قسموں میں سے دارالاسلام اور دارالجمہوریہ میں مسلمان کیلئے غیر مسلم سے سود لینا کسی بھی امام کے نزدیک جائز نہیں ہے اسی طرح کسی مسلمان کا غیر مسلم یا مسلمان کو سود دینا دارالاسلام دارالجمہوریہ دار الحرب میں سے کسی بھی حکومت میں جائز نہیں ہے البتہ دار الحرب میں مسلمان کیلئے کفار سے سود حاصل کرنا جائز ہے یا نہیں اس سلسلہ میں ائمہ مجتہدین کے دو فریق ہیں۔

## فریق اول:

حضرت امام مالک، امام شافعی، امام احمد بن حنبل، امام اور زاعی امام اسحاق بن ابراہیم، امام ابویوسف رحمہم اللہ وغیرہ کے نزدیک دارالحرب میں بھی مسلمان کے لئے غیر مسلم حربیوں سے سود حاصل کرنا اور ان کو سود دینا دونوں ناجائز اور حرام اور مستحق لعنت ہے۔

ویحرم الربو فی دار الحرب کتحریمہ فی دار الاسلام وبہ قال مالک والا وزاعی وابویوسف والشافعی واسحاق الخ (مفتی ابن قدامہ ص ۴۷ ج ۴) ولاربوا بین المسلم والحربی فی دار الحرب خلا فالابی یوسف والائمة الثلثہ (مجمع الانهر ج ۲ ص ۹۰، فتاویٰ محمودیہ ص ۲۵۲ ج ۴)

دارالسلام کی طرح دارالحرب میں بھی سودی معاملہ حرام ہے اور یہی امام مالکؒ اور زاعیؒ، ابویوسفؒ، شافعیؒ اور اسحاق بن ابراہیمؒ وغیرہ فرماتے ہیں اور مسلمان اور حربی کے درمیان سود کی حرمت نہیں ہے مگر امام ابویوسفؒ اور ائمہ ثلاثہ کے نزدیک سود کی حرمت ثابت ہے۔

## فریق ثانی:

حضرت امام ابوحنیفہؒ اور امام محمد بن حسن شیبانیؒ کے نزدیک مسلمان کے لئے دارالحرب میں کفار سے سود لینا جائز ہے مگر دینا ہرگز جائز نہیں ہے لیکن ان لوگوں کے نزدیک کسی قسم کے مسلمان کے لئے دارالحرب میں غیر مسلم سے سود حاصل کرنا جائز ہوتا ہے؟ اس سلسلہ میں کتب فقہ کی دو قسم کی عبارتیں ہمارے سامنے آتی ہیں۔

۱۔ البحر الرائق وغیرہ کی عبارت سے واضح ہوتا ہے کہ دوسرے ممالک سے پاسپورٹ لیکر آنے والے اور خود دارالحرب کے رہنے والے دونوں قسم کے مسلمانوں کیلئے دارالحرب میں کفار سے سود حاصل کرنا جائز ہے بس صرف اتنی بات شرط کے درجہ میں ہے کہ غیر مسلم کی رضا مندی سے سود حاصل کیا جائے اور کسی قسم کی غداری اور بد عہدی نہ ہو نیز امام ابوحنیفہؒ کے نزدیک جو مسلمان دارالحرب میں اسلام لاکرو ہیں پر رہائش اختیار کر چکا ہے اور وہاں سے ہجرت نہیں کی ہے تو اس مسلمان سے بھی سود لینا جائز ہے علامہ ابن نجیم مصریؒ نے البحر الرائق میں اس مسئلہ کو ان الفاظ میں نقل فرمایا ہے۔

لاربوا بین المسلم والحربی فی دار الحرب ولان مالهم مباح وبعقد

الامان منهم لم يصرم معصوماً الا انه التزم ان لا يتعرض لهم بغدر ولا  
لما في ايديهم بدون رضاهم فاذا اخذ برضاهم اخذ مالاً مباحاً بلا غدر  
فيملكه بحكم الاباحه السابقة (البحر الرائق ص ۱۳۵ جلد ۲ و ص  
۱۳۶ هكذا في البنايه ص ۱۶۵ ج ۳)

دار الحرب میں مسلمان اور حربی کے درمیان سود کی حرمت نہیں ہے اس لئے کہ ان کا مال  
مباح ہے اور ان کے ساتھ جو امان اور ویزا کا معاملہ ہوا ہے اس کی وجہ سے ان کا مال معصوم نہ ہوگا  
البتہ یہ لازم ہے کہ بدعہدی کے ساتھ ان کا مال حاصل نہ کیا جائے اور نہ ہی ان کے قبضہ کی چیزوں  
کو ان کی رضامندی کے بغیر حاصل کیا جائے لہذا جب ان کی رضامندی سے حاصل کیا جائے تو  
بغیر غداری کے مال مباح کا حاصل کرنا ثابت ہوگا لہذا اباحت سابقہ کی وجہ سے مسلمان اس کا  
مالک ہو جائے گا۔

اور الدر المنثور اور المغنی لابن قدامہ میں حضرت امام ابو حنیفہؒ کے اس قول کو بھی واضح کر دیا  
ہے کہ دار الحرب میں دو مسلمان بھی آپس میں ایک دوسرے سے سودی لین دین کر سکتے ہیں جو  
حسب ذیل عبارت سے واضح ہوتا ہے۔

وحکم من اسلم فی دار الحرب ولم یهاجر کحربی عنده الخ (مجمع الانهر ص ۹۰ ج ۲)  
اور اس مسلمان کا حکم سودی لین دین میں حربی کا فر کی طرح ہے جس نے مسلمان ہو کر  
دار الحرب سے ہجرت نہیں کی ہے۔

وقال ابو حنیفہ لا یجری الربو ابین مسلم وحربی فی دار الحرب  
وعنه فی مسلمین اسلم فی دار الحرب لا ربو ابینہما الخ (مغنی ابن  
قدامہ ص ۴۷ ج ۳)

اور حضرت امام ابو حنیفہؒ نے فرمایا ہے کہ سود کی حرمت مسلمان اور حربی کے درمیان  
دار الحرب میں جاری نہیں ہوتی ہے اور ان سے یہ بھی سردی ہے کہ دار الحرب میں آپس میں ایسے  
دو مسلمانوں میں بھی سود کی حرمت جاری نہیں ہوتی ہے جو وہاں پر اسلام لائے ہوں۔

اب مذکورہ عبارت پر غور فرمائیں کہ کیا ہندوستان جیسے ممالک میں ایک مسلمان کا دوسرے  
مسلمان سے سود لینا جائز ہو سکتا ہے؟ میرے خیال میں کوئی بھی اس کے جواز پر اتفاق نہیں کرے گا  
۲۔ در مختار وغیرہ کتب فقہ کی عبارات سے واضح ہوتا ہے کہ حضرت امام ابو حنیفہؒ و امام محمدؒ کے

نزدیک بھی دارالحرب میں ہر قسم کے مسلمان کے لئے کفار سے سود حاصل کرنا جائز نہیں ہے بلکہ صرف ایسے مسلمان کے لئے جائز ہے جو دوسرے ممالک سے پاسپورٹ لیکر دارالحرب میں داخل ہوا ہو اور خود دارالحرب کے رہنے والے مسلمان کے لئے جائز نہیں ہے لہذا پاکستان اور ہندوستان وغیرہ کا مسلمان اگر امریکہ، چین، برطانیہ وغیرہ جیسے دارالحرب میں عارضی طور پر جا کر وہاں کے غیر مسلم عوام یا حکومت کے بینک سے سود حاصل کرتا ہے تو حضرت امام ابو حنیفہؒ اور امام محمدؒ کے نزدیک جائز اور حلال ہوگا لیکن خود وہاں کے رہنے والے مسلمان کے لئے وہاں کی غیر مسلم عوام یا سرکاری بینک سے سود حاصل کرنا جائز نہ ہوگا البتہ اگر کوئی ہندوستانی مسلمان چین، امریکہ، جرمنی، جاپان وغیرہ میں پاسپورٹ لیکر عارضی طور پر مستامن ہو کر رہتا ہے تو اس کے لئے وہاں کی غیر مسلم عوام یا سرکاری بینک سے سود حاصل کرنا جائز ہوگا۔

علامہ علاء الدین ہسکفیؒ نے الدر المختار میں اس مسئلہ کو ان الفاظ میں نقل فرمایا ہے۔

ولا بین حربی و مسلم مستامن ولو بعقد فاسد او قمار ثمه الخ

(در مختار ص ۸۶ ج ۵)

دارالحرب میں حربی اور اس مسلمان کے درمیان سود کی حرمت نہیں ہے جو امن اور ویزا لے کر آیا ہو اگرچہ عقد فاسد یا جو قمار سے ان کا مال حاصل کرتا ہو (تب بھی حلال ہے)۔

### ہندوستان میں سود

اب مذکورہ بحث کو دوبارہ پڑھ کر دیکھئے تو البحر الرائق اور مغنی وغیرہ کی عبارات سے ہر مسلمان کے لئے دارالحرب میں سود کا جواز معلوم ہوگا نیز وہاں کے مسلمانوں کا آپس میں سودی لین دین کا جواز بھی معلوم ہوگا اور درمختار وغیرہ کی عبارت سے صرف باہر سے پاسپورٹ لیکر آنے والے مسلمان کے لئے جائز معلوم ہوگا اور خود دارالحرب کے رہنے والے کے لئے جائز نہ ہوگا تو کیا ہندوستان میں خود یہاں کے رہنے والے مسلمان کے لئے غیر مسلم سے یا سرکاری بینک سے سود حاصل کرنا جائز ہو سکتا ہے حالانکہ خود علماء ہند بھی آپس میں ہندوستان کے دارالحرب ہونے میں متفق نہیں نیز دارالحرب کی جو حقیقت بیان کی جاتی ہے اس کے تحت ہندوستان داخل نہیں ہوتا اور ادر درمختار کی عبارت سے بھی دارالحرب تسلیم کرنے کے باوجود ہندوستانی مسلمان کے لئے جواز ثابت نہیں ہوتا ہے۔ تو پھر ہندوستان جیسے ممالک میں خود وہاں کے باشندے کے لئے غیر مسلم سے سود حاصل کرنا کس طرح جائز قرار دیا جاسکتا ہے اسی وجہ سے حضرت تھانویؒ حضرت گنگوہیؒ حضرت مفتی



محمود حسن صاحب گنگوہی وغیرہ ہم نے دارالحرب تسلیم کرنے کے بعد بھی ہندوستان میں مسلم یا غیر مسلم سے سود حاصل کرنے کو ہندوستانی مسلمانوں کے لئے ناجائز اور حرام ہونے کا فتویٰ صادر فرمایا ہے۔ (امداد الفتاویٰ ص ۱۵۷ ج ۳ فتاویٰ رشیدیہ ص ۵۰۲ فتاویٰ محمودیہ ص ۲۵۲ ج ۲ ص ۳۷۲ ج ۱۳)

اور ان وجوہات کی بنا پر ہم بھی عدم جواز ہی کا فتویٰ دیا کرتے ہیں۔

### انڈین مسلمان کیلئے چین و امریکہ کے سود کا جواز

اگر کوئی ہندوستانی یا پاکستانی مسلمان چین، امریکہ، جرمنی، اٹلی وغیرہ ممالک میں عارضی طور پر جا کر رہتا ہے تو اس کے لئے وہاں کے غیر مسلم عوام اور سرکاری بینک سے سود حاصل کرنا بلاشبہ جائز ہوگا جیسا کہ درمختار کی عبارت سے واضح ہوتا ہے اور تمام اکابر کا فتویٰ بھی اسی پر ہے۔

(مستفاد امداد الفتاویٰ ص ۱۵۷ ج ۳) (رسالہ ایضاح النوادر ص ۸۷ ج ۹۸)

### دارالاسلام میں کافروں کا تبلیغی اجتماع

سوال..... اسلامی ریاست میں کفر و شرک کی تبلیغ کی اجازت دی جاسکتی ہے؟ کیا بطور حسن سلوک یا رواداری اسلامی ریاست میں غیر مسلموں کو انکے باطل دین کی تبلیغ کی اجازت دی جاسکتی ہے؟  
جواب..... دارالاسلام میں غیر مسلمین اپنے گھروں یا عبادت گاہوں میں مذہبی تبلیغ کر سکتے ہیں کھلے مقامات پر انہیں تبلیغی اجتماع کی اجازت نہیں دی جاسکتی حتیٰ کہ وہ اپنی مذہبی کتاب بھی بلند آواز سے نہیں پڑھ سکتے۔ (احسن الفتاویٰ ج ۶ ص ۱۸)

### دارالاسلام میں عیسائیت کی تبلیغ کا حکم

سوال..... آج کل مملکت خداداد پاکستان میں عیسائی کھلے عام بازاروں میں عیسائیت کی تبلیغ کرتے ہیں کیا اسلام اس بات کی اجازت دیتا ہے کہ غیر مسلم دارالاسلام میں اپنے مذہب کی آزادی سے تبلیغ کرتے پھریں؟

جواب..... اسلام اس بات کی ہرگز اجازت نہیں دیتا کہ کوئی غیر مسلم آزادی سے مسلمانوں میں اپنے مذہب کی تبلیغ کرے بلکہ مسلمان حاکم وقت پر یہ لازم ہے کہ وہ انہیں اس عمل سے باز رکھے جہاں تک دارالاسلام میں غیر مسلموں کی مذہبی آزادی کا تعلق ہے تو وہ صرف ان کے ہم مذہبوں تک محدود ہے یہاں تک کہ وہ بلند آواز سے اپنی مذہبی کتاب کی تلاوت بھی نہیں کر سکتے۔

لما قال العلامة ظفر احمد العثماني: وقد حكى ابن تيمية اجماع

الفقهاء وسائر الائمة رحمهم الله على مراعاة تلك الشروط قال ولولا شهرتها عند الفقهاء لذكرنا الفاظ كل طائفة فيها.....ومن جملة الشروط ما يعود باخفاء منكرات دينهم وترك اظهارها كمنعهم من اظهارها الخمر والناقوس والنيوان والاعباد ونحو ذلك ومنها ما يعود باخفاء شعائر دينهم كاصواتهم بكتابهم.

(اعلاء السنن ج ۱۲ ص ۲۸۸ باب شروط اصل الذمة وما يجوز لهم في دارنا وما لا يجوز لهم) (فتاویٰ حقانیہ ج ۵ ص ۳۲۲)

### دارالاسلام میں غیر مسلمین کی نئی عبادت گاہ

سوال..... کیا اسلامی ریاست میں غیر مسلم اپنی عبادت گاہیں تعمیر کر سکتے ہیں؟ واضح رہے کہ نئی عمارت کی تعمیر مقصود ہے۔

جواب..... غیر مسلمین کو دارالاسلام میں نئی عبادت گاہیں تعمیر کرنے کی اجازت نہیں، پرانی عبادت گاہیں باقی رکھ سکتے ہیں ان کی مرمت بھی کر سکتے ہیں مگر قدیم عمارت پر اضافہ نہیں کر سکتے اسی طرح ان کا کوئی شہر فتح ہونے کے وقت اس میں اگر کوئی عبادت گاہ ویران تھی تو اسے از سر نو آباد کرنے کی اجازت نہیں۔ (احسن الفتاویٰ ج ۶ ص ۱۹)

### دارالاسلام بننے کے لئے شرائط

سوال..... دارالحرب سے دارالاسلام بننے کے لئے کون سی شرائط ہیں؟

جواب..... فقہاء کرام کا اس بات پر اتفاق ہے کہ دارالحرب سے دارالاسلام بننے کیلئے صرف ایک شرط ہے کہ احکام میں اسلام کا ظہور ہو جائے تو وہ دارالاسلام شمار ہوگا۔

لما قال العلامة الحصكفي: ودارالحرب تصير دارالاسلام باجراء احكام اهل الاسلام فيها كجمعة وعيد (الدرا المختار على هامش رد المحتار ج ۳ ص ۲۷۷ کتاب الجہاد، لیل باب العشر والخراج والجزية)

### دارالحرب بننے کے لئے شرائط

سوال..... دارالاسلام سے دارالحرب بننے کے لئے کیا شرائط ہیں؟

جواب..... دارالاسلام سے دارالحرب بننے میں فقہاء کرام کے درمیان اختلاف ہے امام

ابوحنیفہ کے نزدیک تین شرائط کا ہونا ضروری ہے (۱) احکام کفر اس میں ظاہر ہو جائیں (۲) دارالکفر کے ساتھ متصل ہو جائے (۳) مسلمان اور ذمی اپنے امن میں نہ رہ جائے بلکہ کفار کے امن میں داخل ہو جائیں اور صاحبین رحمہم اللہ کے نزدیک دارالحرب بننے کے لئے صرف ایک شرط ہے کہ کفر کے احکام کا ظہور ہو جائے۔

لما قال العلامة الكاساني رحمه الله: قال ابو حنيفة انهارا لتصير دار الكفر الا بثلاث شرائط احدها ظهور احكام الكفر فيها والثاني ان تكون متاخمة دار الكفر.

وقال العلامة الكاساني: لا خلاف بين اصحابنا في ان دار الكفر تصير دار الاسلام ظهور احكام الاسلام فيها (بدائع الصنائع ج ۷ ص ۱۳۰ كتاب السير) ومثله في الهندية ج ۲ ص ۲۳۲ كتاب السير، الباب الخامس في استيلاء الكفار، والثالث ان لا يبقى فيها مسلم ولا ذمی، امناً بالامان الاول وهو امان المسلمين وقال ابو يوسف ومحمد انها تصير دار الكفر بظهور احكام الكفر فيها. (بدائع الصنائع ج ۷ ص ۱۳۰ فصل الاحكام تختلف باختلاف الدارين) وفي الهندية: قال محمد في الزيادات انما تصير دار الاسلام دار الحرب عند ابي حنيفة بشروط ثلاثة احدها اجراء احكام الكفار على سبيل الاشتهار وان لا يحكم فيها بحكم الاسلام والثاني ان تكون متصلة بدار الحرب لا يتخلل بينهما بل من بلاد الاسلام والثالث ان لا يبقى فيها مومن ولا ذمی امناً بامانه الاول الذي كان ثابتاً قبل استيلاء الكفار للمسلم باستلامه وللذی بعقد الذمة وقال ابو يوسف ومحمد بشرط واحد لا غير وهو اظهار احكام الكفر وهو القياس (الفتاویٰ الهندية ج ۲ ص ۲۳۲ كتاب السير، الباب الخامس في استيلاء الكفار) ومثله في تنوير الابصار على هامش رد المحتار ج ص ۲۷۷ كتاب الجهاد، قبل باب العشر والخراج والجزية (فتاویٰ حقانیہ ج ۵ ص ۳۱۷، ۳۱۸)

دار الاسلام دار الحرب کب بنے گا؟

سوال..... دار الاسلام دار الحرب ہو سکتا ہے یا نہیں؟

جواب..... معتبر کتابوں میں اکثر یہی روایت مختار ہے کہ جب تین شرطیں پائی جائیں تو دارالاسلام دارالحرب ہو جاتا ہے در مختار میں لکھا ہے کہ دارالاسلام دارالحرب نہیں ہو سکتا مگر جب تین امور پائے جاتے ہیں وہاں مشرکین کے احکام جاری ہو جائیں اور دارالاسلام دارالحرب سے مل جائے اور وہاں کوئی مسلمان باقی نہ رہے اور نہ وہاں کوئی ایسا کافر ذمی باقی رہ جائے جو پہلے مسلمانوں سے پناہ لے کر رہا ہو اور اب بھی اسی پناہ کی وجہ سے ہو اور دارالحرب اس حالت میں دارالاسلام ہو جاتا ہے کہ اہل اسلام کے احکام اس میں جاری ہو جائیں۔

اس شہر میں مسلمانوں کے امام کا حکم ہرگز جاری نہیں نصاریٰ کے حکام کا حکم بے دغدغہ جاری ہے اور احکام کفر کے جاری ہونے سے یہ مراد ہے کہ مقدمات انتظام و سلطنت و بندوبست رعایا و تحصیل خراج و باج و عشر اموال تجارت میں حکام بطور خود حاکم ہوں اور ڈاکوؤں اور چوروں کی سزا اور رعایا کے باہمی معاملات اور جرموں کی سزا کے مقدمات میں کفار کا حکم جاری ہو اگرچہ بعض احکام اسلام مثلاً جمعہ و عیدین و اذان و گاوکشی میں کفار تعرض نہ کریں لیکن ان چیزوں کا اصل اصول ان کے نزدیک بے فائدہ ہے کیونکہ مسجدوں کو بے تکلف منہدم کرتے ہیں جب تک یہ اجازت نہ دیں کوئی مسلمان اور کافر ذمی ان اطراف میں نہیں آ سکتا مصلحتاً واردین مسافرین اور تاجروں سے مخالفت نہیں کرتے دوسرے امراء مثلاً شجاع الملک اور ولایتی بیگم بلا اجازت ان کے ان شہروں میں نہیں آ سکتے اور اس شہر سے کلکتہ تک ہر جگہ نصاریٰ کا عمل ہے البتہ داہنے بائیں مثلاً حیدر آباد اور لکھنورام پور میں ان کا حکم جاری نہیں کیونکہ انہوں نے ان سے صلح کر لی ہے اور احادیث و صحابہ کرام کی رائے سے ایسا ہی مفہوم ہوتا ہے کیونکہ حضرت صدیقؓ کے زمانے میں یہ حکم دیا گیا تھا کہ بنی پر بوع دارالحرب ہے۔

حالانکہ جمعہ اور عیدین و اذان اس جگہ جاری تھا مگر وہاں کے لوگوں کو حکم زکوٰۃ سے انکار تھا اور ایسا ہی سماحہ اور اس کے اطراف کے بارے میں یہ حکم تھا کہ دارالحرب ہے۔ حالانکہ ان شہروں میں مسلمان بھی تھے علیٰ ہذا القیاس خلفاء کرام کے زمانے میں بھی یہی طریقہ جاری رہا بلکہ حضرت پیغمبر صلی اللہ علیہ وسلم نے بھی اپنے زمانے میں یہ حکم فرمایا تھا کہ فدک اور خیبر دارالحرب ہے حالانکہ ان مقامات میں اہل اسلام کے تجارت بلکہ وہاں کے بعض باشندے بھی مسلمان تھے اور فدک اور خیبر مدینہ منورہ سے نہایت متصل تھا۔ (فتاویٰ عزیزی ج ۱ ص ۳۲)

دارالحرب دارالامن ہو سکتا ہے

سوال..... دارالحرب کی کیا تعریف ہے؟ کیا کسی ملک کے نظام میں مسلمانوں کو صرف



عبادات نماز روزہ کی ادائیگی آزادانہ اس ملک کے دارالامن ہونے کے لئے کافی ہوگی؟ جبکہ ملک کے عائلی قوانین مثلاً نکاح، طلاق میں مسلمان ان کے غیر اسلامی قوانین کی پابندی پر مجبور ہوں۔  
جواب..... جہاں احکام اسلام کی تنفیذ پر قدرت نہ ہو وہ دارالحرب ہے دارالحرب میں اگر مسلمانوں کی جان، مال اور عزت محفوظ ہو اور عبادات محضہ پر کوئی پابندی نہ ہو تو یہ دارالامن ہے۔  
(احسن الفتاویٰ ج ۶ ص ۲۱)

## ذمی کے حق میں مسلمان حاکم کا فیصلہ

سوال..... ذمی اپنے متبنی لڑکے کو حقیقی لڑکے کے برابر حصہ دیتے ہیں۔ اگر ان کا مقدمہ مسلمان حاکم کے یہاں آئے تو وہ کیا فیصلہ کرے؟  
جواب..... خروخر کی بیع و فروخت کے علاوہ تمام معاملات و عقوبات میں ذمی مسلمانوں کے تابع ہونگے مسلمان حاکم شریعت محمدیہ کے مطابق ذمی کے ترکہ کو تقسیم کریگا۔ (فتاویٰ عبدالحی ص ۳۲۶)  
دارالحرب میں دینی امور کے لئے امیر مقرر کرنا

سوال..... دارالحرب میں دینی معاملات کے لئے امام وغیرہ مقرر کرنا کیسا ہے؟  
جواب..... دارالحرب میں یعنی اس ملک کے متعلق جس پر کفار کا تسلط ہو یہ تو فقہاء نے لکھا ہے کہ جمعہ وغیرہ کے انتظام کے لئے کوئی امام مقرر کر لیں اور اپنے معاملات باہمی کے فیصلہ کے لئے قاضی مقرر کر لیں باقی کفار و محاربین کی مدافعت کے لئے اور مسلمانوں کی جان و مال کی حفاظت کے لئے مسلمانوں کو حکام وقت کی طرف رجوع کرنا پڑے گا کیونکہ ان کے پاس ایسی قوت نہیں ہے کہ مدافعت کر سکیں اور امور سیاسیہ کا انتظام کر سکیں۔ (فتاویٰ دارالعلوم ج ۱۲ ص ۲۷۴)

## دارالحرب (ہندوستان) میں سود لینے کا حکم

سوال..... تمام ملک نصاریٰ کا بالاتفاق دارالحرب ہے یا نہیں؟ اگر تمام ملک دارالحرب ہے تو جائز ہے یا نہیں کہ اہل اسلام ان نصاریٰ سے سود لیں؟  
جواب..... دارالحرب ہونے کی شرطیں اگر نصاریٰ کے ملک میں پائی جاتی ہیں تو وہ دارالحرب ہے اور جب کوئی چیز پائی جاتی ہے تو اس کے لوازم بھی ضرور پائے جاتے ہیں تو جب نصاریٰ کا ملک دارالحرب ہو تو اس ملک میں کفار سے سود لینا اور دینا جائز ہوا ہدایہ میں ہے کہ مسلمان اور حربی کے درمیان میں سود حرام نہیں اور یہ قاعدہ ہے کہ روایات میں جو حکم مطلق ہوتا ہے وہ عام ہوتا ہے تو دونوں صورت یعنی سود لینا اور دینا حرمت کی نفی میں داخل ہوئی لیکن مسلمانوں کو چاہئے کہ کافر حربی کو سود

دینے میں احتیاط کرنے بے ضرورت کافر حربی کو بھی سود نہ دیوے۔ (فتاویٰ عزیزی ج ۱ ص ۷۹)

## دارالحرب میں حربیوں کے جان و مال سے تعرض کرنا

سوال..... اگر کوئی مسلمان امن لے کر دارالحرب میں جاتا ہے تو حربیوں کے جان و مال سے تعرض کرنا جائز ہوگا یا نہیں؟

جواب..... حرام ہے کیونکہ اس میں غدر ہے ہاں اگر دارالحرب کا حاکم اس مسلم متامن کا مال چھین لے یا قید کرے یا کوئی حربی اس قسم کا معاملہ کرے اور حاکم باوجود علم رکھنے کے اس کو منع نہ کرے تو اس صورت میں نقض عہد کی ابتداء خود حربیوں کی جانب سے ہے تو مسلمانوں کے لئے بھی ان کے جان و مال سے تعرض کرنا جائز ہوگا۔ (فتاویٰ عبدالحی ص ۲۶۲)

## دارالحرب میں جا کر چوری کرنا

سوال..... اگر مسلم متامن نے کسی حربی کا مال چوری کیا یا زبردستی چھین لیا یا لوٹ لیا تو ایسی صورت میں مالک ہوگا یا نہیں؟

جواب..... دارالحرب میں رہتے ہوئے مسلم متامن پر فرض ہے کہ اس مال کو واپس کرے لیکن جبکہ مال دارالحرب سے باہر آ گیا تو اس کی ملکیت ثابت ہو جائے گی مگر استعمال جائز نہ ہوگا بلکہ صدقہ کرے۔ (فتاویٰ عبدالحی ص ۲۶۳)

## دارالحرب سے اسمگل کرنا

سوال..... برما جو کافروں کی حکومت ہے اس کی سرحد کے متصل مسلمانوں کی حکومت ہے جس میں برما کے مسلمان اسمگل کرتے ہیں جب ان سے کہا جاتا ہے کہ اسمگل کرنا جائز ہے تو وہاں کے بعض علماء جواب میں یہ فرماتے ہیں کہ برما دارالحرب ہے دارالاسلام میں اسمگل جائز ہے ان کا یہ قول صحیح ہے یا نہیں؟

جواب..... اگر برما کے مسلمانوں اور حکومت کے درمیان علانیہ محاربہ نہیں تو وہاں سے مال اسمگل کرنا جائز نہیں۔ (احسن الفتاویٰ ج ۶ ص ۱۲)

## جنگ کے دوران کافر اگر کلمہ پڑھ لے تو اسے قتل کرنا جائز نہیں

سوال..... ایک کافر اور منکر خدا اگر دوران جنگ مجاہدین کے سامنے یہ الفاظ کہے کہ میں مسلمان ہوتا ہوں اور کلمہ توحید پڑھ لے تو کیا اسلام لانے کے بعد اس کا قتل کرنا جائز ہے یا نہیں؟

جواب..... حالت جنگ میں اگر کسی غیر مسلم نے مسلمانوں کے سامنے اپنے ایمان کا اظہار کیا اور کلمہ توحید پڑھ کر وحدانیت باری تعالیٰ کا اقرار کر لیا تو شریعت مطہرہ میں ایسے شخص کو قتل کرنا جائز نہیں کیونکہ ایسی صورت میں صرف اس کے اقرار ایمان پر ہی اکتفا کر لینا کافی ہے۔

لما قال العلامة ابن نجيم: والكفار اقسام قسم يحجدون الباري جل وعلا واسلامهم اقرارهم بوجوده وقسم يقرون به ولكن ينكرون وحدانيته واسلامهم اقرارهم بوحدانيته (البحر الرائق ج ۵ ص ۷۴ كتاب السير) وفي الهنديّة: قال القدوري في كتابه الكفار على نوعين فهم من يحجد الباري عز وجل ومنهم من يقربه الا انه ينكروحدانيته كعبدة الاوثان فمن انكره اذا اقربه يحكم باسلامه ومن اقرومجلدوحدانيته اذا اقربوحدانيته بان قال لا اله الا الله يحكم بالاسلام (الفتاوى الهندية ج ۲ ص ۱۹۵ كتاب السير) الباب الثاني في كيفية القتال) ومثله في التاتارخانية ج ۵ ص ۲۳۳ كتاب السير الفصل الرابع في بيان ماينتهي به الامر بالقتال. (فتاوى حقانيه ج ۵ ص ۲۰۴)

### باغیوں کا قتل کرنا

سوال..... کیا بغاوت و مفسدین کا قتل جائز ہے؟ جیسا کہ ایران میں خمینی نے یہ عمل شروع کیا ہے کہ بہت سے لوگوں کو مفسد فی الارض قرار دے کر تختہ دار پر چڑھا دیا اگر اس قسم کے لوگوں کا قتل جائز ہے تو کس صورت میں اور کن شرائط سے؟

جواب..... جو شخص یا جماعت حکومت مسلمہ کے خلاف بغاوت کرے اس کی بغاوت کچلنے کیلئے حکومت کا اسے قتل کرنا جائز ہے بشرطیکہ بدو قتل اس کی قوت توڑنا ممکن نہ ہو اگر قتل کے بغیر کسی ذریعہ سے اس کے شر کا دفعیہ ممکن ہو تو قتل کرنا جائز نہیں بصورت قتال حاکم اگر عامۃ المسلمین سے باغیوں کے خلاف مدد طلب کرے تو مقدور بھرا سکی مدد کرنا ضروری ہے۔ جو باغی اور مفسد حکومت کے ہاتھوں گرفتار ہوں اگر ان کی قوت و شوکت ٹوٹ چکی ہو تو انہیں قتل کرنا جائز نہیں اور اگر ان کے پیچھے طاقت کا فرما ہے تو ان کا فیصلہ حکومت کی صوابدید پر ہے چاہے تو انہیں قتل کر دے اور چاہے تو قید ہی میں رہنے دے تا وقتیکہ توبہ کر کے ان خیالات سے رجوع کر لیں توبہ کے بعد بھی جب تک حکومت کو اطمینان نہ ہوا انہیں قید رکھنا جائز ہے۔

لیکن غلبہ پانے کی صورت میں ان کے بچوں کو غلام اور عورتوں کو لونڈی بنانا جائز نہیں اسی طرح ان چھینے ہوئے اموال و اسلحہ کو غنیمت کے طور پر تقسیم کرنا جائز نہیں وقتی طور پر اموال کو روک کر بغاوت ختم جانے کے بعد واپس کر دینا ضروری ہے۔

باقی رہائشی کا مسئلہ تو وہ خود رئیس المفسدین اور انہی البغاة ہے اگر اسکے ہاتھ سے اللہ تعالیٰ نے کچھ مفسدین اور باغین کو ٹھکانے لگا دیا تو یہ اس کے ارشاد ”و کذا لک نولی بعض الظلمین بعضاً بما کانوا یکسبون“ اور یدیق بعضکم باس بعض کا مصداق ہے۔

(احسن الفتاویٰ ج ۶ ص ۳۶۴)

**کفار کے خلاف مدافعانہ اور اقدامی دونوں قسم کے جہاد مشروع ہیں**

سوال..... بعض لوگوں کا خیال ہے کہ اسلام میں صرف مدافعانہ جہاد مشروع ہے اور اقدامی جہاد مشروع نہیں ہے کیونکہ اقدامی جہاد اگر کفار کے خلاف شروع ہو جائے تو اسلام ایک خونخوار مذہب شمار ہوگا اور اس سے اسلام کی بدنامی ہوگی کیا واقعی اسلام میں اقدامی جہاد مشروع نہیں ہے؟

جواب..... اسلام درحقیقت ایک امن پسند دین ہے وہ خونریزی نہیں چاہتا تاہم بوقت ضرورت جب دین کو غیر مسلموں سے خطرہ ہو یا اعلاء کلمۃ اللہ مقصود ہو تو اسلام اقدامی اور دفاعی دونوں قسم کے جہاد کی اجازت دیتا ہے لیکن کسی صورت میں بھی ظلم و جبر کا قائل نہیں ہے۔

لما قال العلامة ابن نجیم رحمہ اللہ: مناسبتہ للحدود من حیث ان المقصود منہما اخلاء العالم عن الفساد فکان کل منہما حسن لمعنی فی غیرہ وقال لانہ مافرض لعینہ اذہوا فساد فی نفسہ وانما فرض لاعزاز دین اللہ تعالیٰ ودفع الشر عن العباد. (البحر الرائق ج ۵ ص ۷۰ کتاب السیر) وقال العلامة ابن عابدین: (قوله لاتحاد المقصود) وهو اخلاء الارض عن الفساد الخ (وقوله غیر خفی) لان الحدود اخلاء عن الفسق والجهاد اخلاء عن الکفر. (رد المحتار ج ۳ ص ۲۱۷ کتاب الجہاد) ومثله فی فتح القدیر ج ۵ ص ۱۸۷ کتاب السیر. (فتاویٰ حقانیہ ج ۵ ص ۲۹۴)

**باغیوں کا اموال کا حکم**

سوال..... یہاں ظفار (سلطنت عمان) کے پہاڑوں پر حکومت اور باغیوں کے مابین لڑائی



رہتی ہے ایک دوسرے پر بمباری کے دوران بعض جانور گائے، بکریاں وغیرہ زخمی ہو جاتی ہیں مگر یہ معلوم نہیں ہوتا کہ یہ جانور باغیوں کے ہیں یا اپنی رعایا کے اگر ان زخمی جانوروں کو ذبح نہ کیا جائے تو مردار ہو جاتے ہیں اس لئے فوجی جوان انہیں ذبح کر دیتے ہیں اگر ذبح کے بعد یونہی چھوڑ دیئے جائیں تو بڑے بڑے درندے کھا جائیں گے کیا فوجی انہیں کھا سکتے ہیں؟

جواب..... جو جانور باغیوں کے مقبوضہ علاقے میں پائے جائیں انہیں فروخت کر کے انکی قیمت محفوظ رکھی جائے جب وہ بغاوت سے توبہ کر لیں تو یہ رقم انہیں دے دی جائے اور جو جانور اپنے علاقے میں پائے جائیں یا اپنی اور دشمن کی مخلوط آبادی میں ہوں یا جن سے متعلق کچھ تحقیق نہ ہو سکے تو وہ بحکم لفظ ہیں اول ان کی تشہیر کی جائے اگر مالک کا پتہ کسی صورت میں نہ چل سکے تو کسی مسکین فوجی کی ملک کر دیئے جائیں وہ چاہے تو غنی فوجیوں کو بھی ہبہ کر سکتا ہے لیکن استعمال کرنے کے بعد اگر کسی جانور کا مالک مل جائے تو اسے جانور کی قیمت ادا کرنی پڑے گی۔ (احسن الفتاویٰ ج ۶ ص ۳۶۶)

### اہل حرب کے باغات اور فصلوں کو برباد کرنا

سوال..... کیا کفار کے ساتھ جنگ کے دوران ان کے باغات اور فصلوں کو تباہ کرنا اور قطع کرنا جائز ہے یا نہیں؟

جواب..... کفار کے ساتھ جنگ کی حالت میں ان کے باغات اور فصلوں کو کاٹنے اور برباد کرنے میں چونکہ انکی شان و شوکت اور غرور و تکبر کو توڑنا مقصود ہوتا ہے لہذا دوران جہاد ان کے باغات اور فصلوں وغیرہ کو تباہ کرنے میں کوئی حرج نہیں، تاہم بلاوجہ مال موبیعی اور باغات کو تباہ نہ کیا جائے۔

لما قال العلامة برهان الدین المرغینانی رحمہ اللہ: قال وارسلوا علیہم الماء وقطعوا اشجارہم وافسدوا زروعہم لان فی جمیع ذلک الحاق الکبت والغیظ بہم وکسر شوکتہم وتفریق جمعہم فیکون مشروعاً (الہدایۃ ج ۲ ص ۲۵۵ کتاب السیر، باب کیفیۃ القتال) وفی الہندیۃ: ونصبوا علیہم المجانیق وحرقوہم وارسلوا علیہم الماء قطعوا شجرہم وافسدوا زروعہم (الفتاویٰ الہندیۃ ج ۲ ص ۱۹۳ کتاب السیر، الباب الثانی فی کیفیۃ القتال) ومثلہ فی البحر الرائق ج ۵ ص ۷۶ کتاب السیر (الفتاویٰ حقانیہ ج ۵ ص ۳۰۳)

### ہندوستان دارالحرب ہے یا دارالاسلام؟

سوال..... ہندوستان دارالکفر ہے یا دارالحرب ہے یا دارالاسلام یا کیا ہے؟ اس میں ہم کو

کس طرح رہنا چاہئے؟

جواب..... ہندوستان مشترکہ اور جمہوری حکومت ہے جس میں یہاں کے بسنے والوں کے لئے مساوی حقوق ہیں مسلمان بھی اپنے حقوق و مطالبات کا تحفظ کرتے ہوئے امن کی زندگی بسر کریں دارالحرب وہ ملک ہے جہاں پورا تسلط غیر مسلم کا ہو اور جہاں پورا تسلط مسلمانوں کا ہو وہ دارالاسلام ہے۔ (فتاویٰ احیاء العلوم ج ۱ ص ۳۰۷)

ہندوستان دارالحرب ہے یا نہیں

سوال..... ہندوستان میں جہاں تک عملداری انگریزوں کی ہے دارالحرب ہے یا نہیں؟ اور اگر ہے تو صرف مطابق مذہب صاحبین رحمۃ اللہ علیہما یا مطابق مذہب ابوحنیفہ رحمۃ اللہ علیہ کے بھی؟

جواب..... ہندوستان دارالحرب نہیں بلکہ دارالاسلام ہے دارالاسلام کے دارالحرب بننے کی شرط یہ ہے کہ احکام کفر علی سبیل الاشتہار جاری ہوں احکام اسلام بالکلیہ موقوف کر دیئے جائیں اور شعائر اسلام و ضروریات دین میں کفار مداخلت کرنے لگیں اور یہ شرط اتفاقی ہے اور امام ابوحنیفہ رحمۃ اللہ علیہ نے اس کے سوا اور بھی دو شرط زائد کیں ایک یہ کہ شہر دارالحرب میں کوئی شہر اہل اسلام کا باقی نہ رہے دوسرے یہ کہ امان اول مرتفع ہو جائے اور کفار کے امان میں رہنے کی نوبت آئی ہو اور یہ ظاہر ہے کہ بلاد ہندوستان میں یہ مفقود ہے اس وجہ سے کہ شعائر اسلام میں ہنوز حکام کی طرف سے مداخلت نہیں ہے اور اگرچہ قضاۃ کفار ہیں اور اسلام کے خلاف احکام جاری کرتے ہیں مگر بہت سے امور میں اہل اسلام کے فتاویٰ کی موافقت کرتے ہیں اور موافق شرع فیصلہ کرتے ہیں پس یہ ملک دارالحرب نہ ہوگا نہ بمذہب امام رحمۃ اللہ علیہ نہ بمذہب صاحبین رحمۃ اللہ علیہما۔ (فتاویٰ عبدالحی ص ۸۷۸) بعض محقق علماء کی تحقیق دوسری ہے۔ م منع

ہندوستان کے کافر ذمی ہیں یا حربی

سوال..... ہمارے ہندوستان میں جو کفار ہیں وہ ذمی ہیں یا حربی؟ اور مسلمانوں کو ان کے ساتھ امور دینیہ میں کیا معاملہ کرنا چاہئے؟

جواب..... وہ ذمی بھی نہیں کیونکہ مسلمان حاکم کی ماتحتی نہیں اور نہ محارب حربی ہیں جنہوں نے صلح و مسالمت کر لی ہے اور ان کے اکثر اہل ذمہ کے مانند ہیں۔ (امداد الفتاویٰ ج ۲ ص ۴۴۶) یہ اس وقت کی بات ہے جب اقتدار فرنگی کا تھا اور مسلمانوں کو بھی کسی قدر قوت و شوکت حاصل تھی ”م منع

## ہندوستان میں ہندو ذمی ہیں یا حربی؟

سوال..... آج کل جو حالت ہندوؤں کی مسلمانوں کے ساتھ اکثر بلاد ہندوستان میں ہے وہ ظاہر ہے اب پوچھنا یہ ہے کہ ہندوستان کے اہل ہندو اب بھی ذمی کے حکم میں ہیں یا حربی کے؟ ہم مسلمانوں کے اوپر ان کے ذمی ہونے والے حقوق عائد ہوتے ہیں یا حربی والے؟

جواب..... درحقیقت ہندو اور مسلمانوں کی شان متامن کی سی تھی لیکن جب سے ہندوؤں نے جگہ جگہ مسلمانوں پر حملے شروع کر دیئے ہیں اور علی الاعلان مسلمانوں کے دشمن ہو گئے ہیں تو مسلمانوں کے ساتھ ان کا کوئی معاہدہ وغیرہ نہیں رہا اور مصداق وہم بدنو کم اول مرۃ کے ہو گئے۔ (فتاویٰ دارالعلوم ج ۱۲ ص ۲۷۳)

## جہاد اور شہید کے احکام

### اسلام میں شہادت فی سبیل اللہ کا مقام

سوال: اسلام میں جہاد اور شہادت کا کیا مرتبہ اور مقام ہے؟ ہمارے ہاں آج کل یہ عنوان موضوع بحث ہے، تفصیل سے آگاہ فرمادیں؟

جواب: اس عنوان پر نئی تحریر کے بجائے مناسب ہوگا کہ حضرت مولانا محمد یوسف بنوری کے اس مقالہ کا ترجمہ پیش کیا جائے جو راقم الحروف نے آج سے کئی سال قبل کیا تھا۔ حضرت بنوریؒ اواخر مارچ ۱۹۷۱ء میں مجمع الحجۃ الاسلامیہ مصر کی چھٹی کانفرنس میں شرکت کیلئے قاہرہ تشریف لے گئے تھے۔ تقریباً تیس بتیس عنوانات میں سے مذکورہ بالا عنوان پر مقالہ لکھا اور پڑھا جس کا اردو ترجمہ یہ ہے:

الحمد لله رب العالمين والعاقبة للمتقين. ولا عدوان الا على

الظالمين، والصلوة والسلام على سيد الانبياء والمرسلين و خاتم

النبيين محمد وعلى آله وصحبه وتابعيهم اجمعين.

اما بعد: حضرات! اسلام میں شہادت فی سبیل اللہ کو وہ مقام حاصل ہے کہ (نبوت و صدیقیت کے بعد) کوئی بڑے سے بڑا عمل بھی اس کی گرد کو نہیں پاسکتا۔ اسلام کے مثالی دور میں اسلام اور مسلمانوں کو جو ترقی نصیب ہوئی وہ ان شہداء کی جاں نثاری و جانبازی کا فیض تھا جنہوں نے اللہ رب العزت کی خوشنودی اور کلمہ اسلام کی سربلندی کے لیے اپنے خون سے اسلام کے سدا بہار چمن کو

سیراب کیا۔ شہادت سے ایک ایسی پائیدار زندگی نصیب ہوتی ہے جس کا نقش دوام جریہ عالم پر ثبت رہتا ہے جسے صدیوں کا گرد و غبار بھی نہیں دھندلا سکتا اور جس کے نتائج و ثمرات انسانی معاشرے میں رہتی دنیا تک قائم و دائم رہتے ہیں۔ کتاب اللہ کی آیات اور رسول اللہ صلی اللہ علیہ وسلم کی احادیث میں شہادت اور شہید کے اس قدر فضائل بیان ہوئے ہیں کہ عقل حیران رہ جاتی ہے اور شک و شبہ کی ادنیٰ گنجائش باقی نہیں رہتی۔

حق تعالیٰ کا ارشاد ہے: اِنَّ اللّٰهَ اشْتَرٰى مِنَ الْمُؤْمِنِيْنَ اَنْفُسَهُمْ وَاَمْوَالَهُمْ بِاَنْ  
لَّهُمُ الْجَنَّةُ يْقَاتِلُوْنَ فِيْ سَبِيْلِ اللّٰهِ فَيَقْتُلُوْنَ وَيُقْتَلُوْنَ وَعَدًا عَلَيْهِ حَقًّا فِي  
التَّوْرَةِ وَالْانْجِيلِ وَالْقُرْآنِ وَمَنْ اَوْفٰى بِعَهْدِهِ مِنَ اللّٰهِ فَاسْتَبْشِرُوا بِبَيْعِكُمْ  
الَّذِيْ بَايَعْتُمْ بِهِ وَذٰلِكَ هُوَ الْفَوْزُ الْعَظِيْمُ. (التوبہ)

ترجمہ: ”بلاشبہ اللہ تعالیٰ نے مسلمانوں کی جانوں کو اور ان کے مالوں کو اس بات کے عوض میں خرید لیا ہے کہ ان کو جنت ملے گی وہ لوگ اللہ تعالیٰ کی راہ میں لڑتے ہیں جس میں قتل کرتے ہیں اور قتل کیے جاتے ہیں اس پر سچا وعدہ کیا گیا ہے۔ توریت اور انجیل میں اور قرآن میں اور اللہ سے زیادہ اپنے عہد کو کون پورا کرنے والا ہے؟ تم لوگ اپنی اس بیع پر جس کا معاملہ تم نے ٹھہرایا ہے خوشی مناؤ اور یہ ہی بڑی کامیابی ہے۔“

سبحان اللہ! شہادت اور جہاد کی اس سے بہتر ترغیب ہو سکتی ہے؟ اللہ رب العزت خود بنفس نفیس بندوں کی جان و مال کا خریدار ہے جن کا وہ خود مالک و رزاق ہے اور اس کی قیمت کتنی اونچی اور کتنی گراں رکھی گئی جنت۔ پھر فرمایا گیا کہ یہ سودا کچا نہیں کہ اس میں فسخ کا احتمال ہو بلکہ اتنا پکا اور قطعی ہے کہ توریت و انجیل اور قرآن تمام آسمانی صحیفوں اور خدائی دستاویزوں میں یہ عہد و پیمان درج ہے اور اس پر تمام انبیاء و رسل اور ان کی عظیم الشان اُمتوں کی گواہی ثبت ہے پھر اس مضمون کو مزید پختہ کرنے کے لیے کہ خدائی وعدوں میں وعدہ خلافی کا کوئی احتمال نہیں فرمایا گیا ہے ”وَمَنْ اَوْفٰى بِعَهْدِهِ مِنَ اللّٰهِ“ یعنی اللہ تعالیٰ سے بڑھ کر اپنے وعدہ اور عہد و پیمان کی لاج رکھنے والا کون ہو سکتا ہے؟ کیا مخلوق میں کوئی ایسا ہے جو خالق کے ایفاء عہد کی ریس کر سکے؟ نہیں! ہرگز نہیں! مرتبہ شہادت کی بلندی اور شہید کی فضیلت و منقبت کے سلسلہ میں قرآن مجید کی یہی ایک آیت کافی و وافی ہے۔ امام طبری، عبد بن حمید اور ابن ابی حاتم نے حضرت جابر رضی اللہ تعالیٰ عنہ سے روایت کیا ہے کہ جب یہ آیت نازل ہوئی تو لوگوں نے مسجد میں ”اللہ اکبر“ کا نعرہ لگایا اور ایک انصاری صحابی بول اٹھے: واہ واہ! کیسی عمدہ بیع



اور کیسا سودمند سودا ہے۔ واللہ! ہم اسے کبھی فسخ نہیں کریں گے نہ فسخ ہونے دیں گے۔

نیز حق تعالیٰ کا ارشاد ہے: وَمَنْ يَطْعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا. (النساء ۹۷)

ترجمہ: ”اور جو شخص اللہ اور رسول کا کہنا مان لے گا تو ایسے اشخاص بھی ان حضرات کے ساتھ ہوں گے جن پر اللہ تعالیٰ نے انعام فرمایا ہے۔ یعنی انبیاء اور صدیقین اور شہداء اور صالحاء اور یہ حضرات بہت اچھے رفیق ہیں۔“

اس آیت کریمہ میں راہ خدا کے جانباز شہیدوں کو انبیاء و صدیقین کے بعد تیسرا مرتبہ عطا کیا گیا ہے۔ نیز حق تعالیٰ کا ارشاد ہے:

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ. (البقرہ ۱۹۷)

ترجمہ: ”اور جو لوگ اللہ تعالیٰ کی راہ میں قتل کر دیئے جائیں ان کو مردہ مت کہو بلکہ وہ زندہ ہیں، مگر تم کو احساس نہیں۔“

نیز حق تعالیٰ کا ارشاد ہے: وَلَا تَحْسِنَ الَّذِينَ قَتَلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ فَرَحِينَ بِمَا أَنْعَمَ اللَّهُ مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أِنْ لَا خَوْفٌ عَلَيْهِمْ وَلَا هُمْ يَحْزَنُونَ يَسْتَبْشِرُونَ بِنِعْمَةِ اللَّهِ وَفَضْلِهِ وَإِنَّ اللَّهَ لَا يُضِيعُ أَجْرَ الْمُؤْمِنِينَ. (آل عمران ۱۷۷)

ترجمہ: ”اور جو لوگ اللہ کی راہ میں قتل کر دیئے گئے ان کو مردہ مت خیال کرو بلکہ وہ لوگ زندہ ہیں اپنے پروردگار کے مقرب ہیں، ان کو رزق بھی ملتا ہے وہ خوش ہیں اس چیز سے جو ان کو اللہ تعالیٰ نے اپنے فضل سے عطا فرمائی اور جو لوگ ان کے پاس نہیں پہنچے ان سے پیچھے رہ گئے ہیں ان کی بھی اس حالت پر خوش ہوتے ہیں کہ ان پر کسی طرح کا خوف واقع ہونے والا نہیں، نہ وہ مغموم ہوں گے وہ خوش ہوتے ہیں بوجہ نعمت و فضل خداوندی کے اور بوجہ اس کے کہ اللہ تعالیٰ اہل ایمان کا اجر ضائع نہیں فرماتے۔“ (ترجمہ حکیم الامت تھانوی)

ان دونوں آیتوں میں اعلان فرمایا گیا کہ شہداء کی موت کو عام انسانوں کی سی موت سمجھنا غلط ہے شہید مرتے نہیں بلکہ مر کر جیتے ہیں شہادت کے بعد انہیں ایک خاص نوعیت کی ”برزخی حیات“ سے مشرف کیا جاتا ہے۔

کشتگان خنجر تسلیم را ہر زماں از غیب جانے دیگر است  
 یہ شہیدان راہ خدا بارگاہ الہی میں اپنی جان کا نذرانہ پیش کرتے ہیں اور اس کے صلے میں  
 حق جل شانہ کی طرف سے ان کی عزت و تکریم اور قدرو منزلت کا اظہار اس طرح ہوتا ہے کہ ان کی  
 روحوں کو سبز پرندوں کی شکل میں سواریاں عطا کی جاتی ہیں۔ عرش الہی سے معلق قدمیلیں ان کی  
 قرار گاہ پاتی ہیں اور انہیں اذن عام ہوتا ہے کہ جنت میں جہاں چاہیں جائیں جہاں چاہیں سیر و  
 تفریح کریں اور جنت کی جس نعمت سے چاہیں لطف اندوز ہوں۔ شہید اور شہادت کی فضیلت میں  
 بڑی کثرت سے احادیث وارد ہوئی ہیں۔ اس سمندر کے چند قطرے یہاں پیش خدمت ہیں۔  
 حدیث نمبر ۱: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ  
 وسلم نے ارشاد فرمایا:

لولا ان اشق علی امتی ما قعدت خلف سریۃ ولو ددت انی اقتل ثم  
 احیی ثم اقتل احیی ثم اقتل. (اخرجه البخاری فی عدة ابواب من کتاب  
 الايمان والجهاد وغيرها فی حدیث طویل)

ترجمہ: ”اگر یہ خطرہ نہ ہوتا کہ میری امت کو مشقت لاحق ہوگی تو میں کسی مجاہد دستہ سے پیچھے  
 نہ رہتا اور میری دلی آرزو یہ ہے کہ میں راہ خدا میں قتل کیا جاؤں پھر زندہ کیا جاؤں پھر قتل کیا جاؤں  
 پھر زندہ کیا جاؤں اور پھر قتل کیا جاؤں۔“

غور فرمائیے! نبوت اور پھر ختم نبوت وہ بلند و بالا منصب ہے کہ عقل و فہم اور وہم و خیال کی پرواز بھی  
 اس کی رفعت و بلندی کی حدوں کو نہیں چھو سکتی اور یہ انسانی شرف و مجد کا وہ آخری نقطہ عروج اور غایت  
 الغایات ہے جس سے اوپر کسی مرتبہ و منزلت کا تصور تک نہیں کیا جاسکتا لیکن اللہ رب مرتبہ شہادت کی  
 بلندی و برتری! کہ حضرت محمد صلی اللہ علیہ وسلم نے صرف مرتبہ شہادت کی تمنا رکھتے ہیں بلکہ بار بار دنیا  
 میں تشریف لانے اور ہر بار محبوب حقیقی کی خاطر خاک و خون میں لوٹنے کی خواہش کرتے ہیں:

بنا کردند خوش رستم بخاک و خون غلطیدن خدا رحمت کند ایس عاشقان پاک طینت را  
 صرف اسی ایک حدیث سے معلوم کیا جاسکتا ہے کہ مرتبہ شہادت کس قدر اعلیٰ و ارفع ہے۔  
 حدیث نمبر ۲: حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم  
 نے ارشاد فرمایا:

ما من احدید خل الجنة یحب ان یرجع الی الدنیا ولہ ما فی الارض من

شیئی الا الشہید یتمنی ان یرجع الی الدنیا فیقتل عشر مرّات لما یری من الکرامۃ. (اخرجه البخاری فی باب تمنی المجاہدان یرجع الی الدنیا. ومسلم)

ترجمہ: ”کوئی شخص جو جنت میں داخل ہو جائے یہ نہیں چاہتا کہ وہ دنیا میں واپس جائے اور اسے زمین کی کوئی بڑی سے بڑی نعمت مل جائے البتہ شہید یہ تمنا ضرور رکھتا ہے کہ وہ دس مرتبہ دنیا میں جائے پھر راہ خدا میں شہید ہو جائے کیونکہ وہ شہادت پر ملنے والے انعامات اور نوازشوں کو دیکھتا ہے۔“ حدیث نمبر ۳: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ”میں بعض دفعہ جہاد کے لیے اس وجہ سے نہیں جاتا کہ بعض (نادار اور) مخلص مسلمانوں کا جی اس بات پر راضی نہیں کہ (میں تو جہاد کے لیے جاؤں اور) وہ مجھ سے پیچھے بیٹھ جائیں (مگر ان کے پاس جہاد کے لیے سواری اور سامان نہیں) اور میرے پاس (بھی) سواری نہیں کہ ان کو جہاد کے لیے تیار کر سکوں۔ اگر یہ عذر نہ ہوتا تو اس ذات کی قسم! جس کے قبضے میں میری جان ہے میں کسی مجاہد دستے سے جو جہاد فی سبیل اللہ کے لیے جائے پیچھے نہ رہا کروں اور اس ذات کی قسم! جس کے قبضے میں میری جان ہے میری تمنا یہ ہے کہ میں راہ خدا میں قتل کیا جاؤں پھر زندہ کیا جاؤں پھر قتل کیا جاؤں پھر زندہ کیا جاؤں پھر قتل کیا جاؤں۔“ (بخاری و مسلم)

حدیث نمبر ۴: حضرت عبداللہ بن ابی اوفی رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: واعلموا ان الجنة تحت ظلال السیوف (بخاری)

”جان لو! کہ جنت تلواروں کے سائے میں ہے۔“

حدیث نمبر ۵: حضرت مسروق تابعی رحمۃ اللہ فرماتے ہیں کہ ہم نے حضرت عبداللہ بن مسعود رضی اللہ تعالیٰ عنہ سے اس آیت کی تفسیر دریافت کی:

ولا تحسبن الذین قتلوا فی سبیل اللہ امواتاً بل احياء عند ربہم یرزقون. الآیۃ

ترجمہ: ”اور جو لوگ راہ خدا میں قتل کر دیئے گئے ان کو مردہ مت خیال کرو بلکہ وہ زندہ ہیں اپنے پروردگار کے مقرب ہیں ان کو رزق بھی ملتا ہے۔“

تو انہوں نے ارشاد فرمایا کہ ہم نے رسول اللہ صلی اللہ علیہ وسلم سے اس کی تفسیر دریافت کی تو آپ صلی اللہ علیہ وسلم نے فرمایا:

ارواحہم فی جوف طیر خضر لہا قنادیل معلقة بالعرش تسرح من الجنة

حيث شاءت ثم تأوى الى تلك القناديل فاطلع اليهم ربهم اطلاعةً فقال: هل تشتهون شيئاً قالوا: ائى شئ نشتهى ونحن نسرح من الجنة حيث شئنا؟ ففعل ذالك بهم ثلاث مّرات، فلما راؤا انهم لن يتركوا من ان يسألوا قالوا: يا رب! نريد ان ترد ارواحنا فى اجسادنا حتى نقتل فى سبيلك فلما رأى ان ليس لهم حاجة تركوا. (رواه مسلم)

ترجمہ: ”شہیدوں کی روئیں سبز پرندوں کے جوف میں سواری کرتی ہیں۔ ان کی قرار گاہ وہ قدیسیں ہیں جو عرش الہی سے آویزاں ہیں وہ جنت میں جہاں چاہیں سیر و تفریح کرتی ہیں پھر لوٹ کر انہی قدیلوں میں قرار پکڑتی ہیں۔ ایک بار ان کے پروردگار نے ان سے بالمشافہ خطاب کرتے ہوئے فرمایا: کیا تم کسی چیز کی خواہش رکھتے ہو؟ عرض کیا: ساری جنت ہمارے لیے مباح کردی گئی ہے ہم جہاں چاہیں آئیں جائیں اس کے بعد اب کیا خواہش باقی رہ سکتی ہے؟ حق تعالیٰ نے تین بار اصرار فرمایا (کہ اپنی کوئی چاہت تو ضرور بیان کرو جب انہوں نے دیکھا کہ کوئی نہ کوئی خواہش عرض کرنا ہی پڑے گی تو عرض کیا: اے پروردگار! ہم یہ چاہتے ہیں کہ ہماری روئیں ہمارے جسموں میں دوبارہ لوٹا دی جائیں تاکہ ہم تیرے راستے میں ایک بار پھر جام شہادت نوش کریں اللہ تعالیٰ کا مقصد یہ ظاہر کرنا تھا کہ اب ان کی کوئی خواہش باقی نہیں چنانچہ جب یہ ظاہر ہو گیا تو ان کو چھوڑ دیا گیا۔“

حدیث نمبر ۶: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

لا یکلم احد فی سبیل اللہ. واللہ اعلم بمن یکلم فی سبیلہ. الاجاء یوم القيامة وجرحه یثعب دماً اللون لون الدم والريح ریح المسک. (رواه البخاری و مسلم)

ترجمہ: ”جو شخص بھی اللہ کی راہ میں زخمی ہو..... اور اللہ ہی جانتا ہے کہ کون اس کی راہ میں زخمی ہوتا ہے وہ قیامت کے دن اس حالت میں آئے گا کہ اس کے زخم سے خون کا فوارہ بہہ رہا ہوگا، رنگ خون کا اور خوشبو کستوری کی۔“

حدیث نمبر ۷: حضرت مقدم بن معدی کرب رضی اللہ تعالیٰ عنہ سے روایت ہے کہ آنحضرت صلی اللہ علیہ وسلم نے ارشاد فرمایا:

للشہید عند اللہ ست خصال یغفرلہ فی اول دفعة ویورى مقعده من الجنة



ویجار من عذاب القبر ویامن من الفزع الاکبر ویوضع علی رأسه تاج الوقار، الیاقوتہ منها خیر من الدنیا وما فیہا، ویزوج ثنتین وسبعین زوجة من الحور العین، ویشفع فی سبعین من اقربائہ. (رواہ الترمذی وابن ماجہ ومثله عند احمد والطبرانی من حدیث عبادة بن الصامت)

اللہ تعالیٰ کے ہاں شہید کے لیے چھ انعام ہیں:

۱- اول وہلہ میں اس کی بخشش ہو جاتی ہے۔

۲- (موت کے وقت) جنت میں اپنا ٹھکانا دیکھ لیتا ہے۔

۳- عذاب قبر سے محفوظ اور قیامت کے فزع اکبر سے مامون ہوتا ہے۔

۴- اس کے سر پر ”وقار کا تاج“ رکھا جاتا ہے جبکہ ایک گنبد دنیا اور دنیا کی ساری چیزوں سے بہتر ہے۔

۵- جنت کی بہتر حوروں سے اس کا بیاہ ہوتا ہے۔

۶- اور اس کے ستر عزیزوں کے حق میں اس کی شفاعت قبول کی جاتی ہے۔

حدیث نمبر ۸: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

الشہید لا یجد الم القتل کما یجد احدکم القرصۃ. (رواہ الترمذی

والنسائی والدارمی)

ترجمہ: ”شہید کو قتل کی اتنی تکلیف بھی نہیں ہوتی جتنی کہ تم میں سے کسی کو چیونٹی کے کاٹنے

سے تکلیف ہوتی ہے۔“

حدیث نمبر ۹: حضرت انس بن مالک رضی اللہ تعالیٰ عنہ سے روایت ہے کہ آنحضرت صلی

اللہ علیہ وسلم نے ارشاد فرمایا:

اذا وقف العباد للحساب جاء قوم واضعی سیوفهم علی رقابهم

تقطر دماً. فازدحموا علی باب الجنة فقیل من هؤلاء؟ قیل الشہداء

کانوا احياء مرزوقین. (رواہ الطبرانی)

ترجمہ: ”جبکہ لوگ حساب کتاب کے لیے کھڑے ہوں گے تو کچھ لوگ اپنی گردن پر تلواریں

رکھے ہوئے آئیں گے جن سے خون ٹپک رہا ہوگا، یہ لوگ جنت کے دروازے پر جمع ہو جائیں گے

لوگ دریافت کریں گے کہ یہ کون لوگ ہیں (جن کا حساب کتاب بھی نہیں ہوا، سیدھے جنت میں

آ گئے) انہیں بتایا جائے گا کہ یہ شہید ہیں جو زندہ تھے جنہیں رزق ملتا تھا۔“

حدیث نمبر ۱۰: حضرت انس بن مالک رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

ممن نفس تموت لها عند الله خير يسرها ان ترجع الى الدنيا  
الا الشهيد فانه يسره ان يرجع الى الدنيا فيقتل مرة اخرى لما يرى من  
فضل الشهادة. (رواه مسلم)

ترجمہ: ”جس شخص کے لیے اللہ کے ہاں خیر ہو جب وہ مرے تو کبھی دنیا میں واپس آنا پسند نہیں کرتا البتہ شہید اس سے مستثنیٰ ہے کیونکہ اس کی بہترین خواہش یہ ہوتی ہے کہ اسے دنیا میں واپس بھیجا جائے تاکہ وہ ایک بار پھر شہید ہو جائے اس لیے کہ وہ مرتبہ شہادت کی فضیلت دیکھ چکا ہے۔“  
حدیث نمبر ۱۱: ابن مندہ نے حضرت طلحہ بن عبید اللہ رضی اللہ تعالیٰ عنہ سے روایت کیا ہے:

”وہ کہتے ہیں کہ اپنے مال کی دیکھ بھال کے لیے میں غائبہ گیا، وہاں مجھے رات ہو گئی، میں عبد اللہ بن عمرو بن حرام رضی اللہ تعالیٰ عنہ (جو شہید ہو گئے تھے) کی قبر کے پاس لیٹ گیا، میں نے قبر سے ایسی قرأت سنی کہ اس سے اچھی قرأت کبھی نہیں سنی تھی۔ میں نے رسول اللہ صلی اللہ علیہ وسلم کی خدمت میں حاضر ہو کر اس کا تذکرہ کیا، آپ صلی اللہ علیہ وسلم نے فرمایا: یہ قاری عبد اللہ (شہید) تھے تمہیں معلوم نہیں؟ اللہ تعالیٰ ان کی روحوں کو قبض کر کے زبرد اور یا قوت کی قدیلوں میں رکھتے ہیں اور انہیں جنت کے درمیان (عرش پر) آویزاں کر دیتے ہیں، رات کا وقت ہوتا ہے تو ان کی روحوں ان کے اجسام میں واپس کر دی جاتی ہیں اور صبح ہوتی ہے تو پھر انہیں قدیلوں میں آ جاتی ہیں۔“

یہ حدیث حضرت قاضی ثناء اللہ پانی پتی رحمۃ اللہ علیہ نے تفسیر مظہری میں ذکر کی ہے۔ اس حدیث سے معلوم ہوتا ہے کہ وفات کے بعد بھی شہداء کے لیے طاعات کے درجات لکھے جاتے ہیں۔  
حدیث نمبر ۱۲: حضرت جابر رضی اللہ تعالیٰ عنہ فرماتے ہیں: ”جب حضرت معاویہ رضی اللہ تعالیٰ عنہ نے احد کے قریب سے نہر نکلوائی تو وہاں سے شہداء احد کو ہٹانے کی ضرورت ہوئی، ہم نے ان کو نکالا تو ان کے جسم بالکل تر و تازہ تھے۔ محمد بن عمرو کے اساتذہ کہتے ہیں کہ حضرت جابر رضی اللہ تعالیٰ عنہ کے والد ماجد حضرت عبد اللہ رضی اللہ تعالیٰ عنہ کو (جو احد میں شہید ہوئے تھے) نکالا گیا تو ان کا ہاتھ زخم پر رکھا تھا، وہاں سے ہٹایا گیا تو خون کا فوارہ پھوٹ نکلا، زخم پر ہاتھ دوبارہ رکھا گیا تو خون بند ہو گیا۔ حضرت جابر رضی اللہ تعالیٰ عنہ فرماتے ہیں: میں نے اپنے والد ماجد کو ان کی قبر میں دیکھا تو ایسا لگتا تھا گویا سو رہے ہیں جس چادر میں ان کو کفن دیا گیا تھا وہ جوں کی توں تھی اور پاؤں

پر جو گھاس رکھی گئی تھی وہ بھی بدستور اصل حالت میں تھی اس وقت ان کو شہید ہوئے چھیالیس سال کا عرصہ ہو چکا تھا۔ حضرت ابوسعید خدری رضی اللہ تعالیٰ فرماتے ہیں: اس واقعہ کو کھلی آنکھوں دیکھ لینے کے بعد اب کسی کو انکار کی گنجائش نہیں کہ شہداء کی قبریں جب کھودی جاتیں تو جو نبی تھوڑی سی مٹی گرتی اس سے کستوری کی خوشبو مہکتی تھی۔“

یہ واقعہ امام بیہقی نے متعدد سندوں سے اور ابن سعد نے ذکر کیا ہے جیسا کہ تفسیر مظہری میں نقل کیا ہے۔ مندرجہ بالا جواہر نبوت کا خلاصہ مندرجہ ذیل امور ہیں:

اول: شہادت ایسا اعلیٰ و ارفع مرتبہ ہے کہ انبیاء کرام علیہم السلام بھی اس کی تمنا کرتے ہیں۔

دوم: مرنے والے کو اگر موت کے بعد عزت و کرامت اور راحت و سکون نصیب ہو تو دنیا میں واپس آنے کی خواہش ہرگز نہیں کرتا۔ البتہ شہید کے سامنے جب شہادت کے فضائل و انعامات کھلتے ہیں تو اسے خواہش ہوتی ہے کہ بار بار دنیا میں آئے اور جام شہادت نوش کرے۔

سوم: حق تعالیٰ شہید کو ایک خاص نوعیت کی ”برزخی حیات“ عطا فرماتے ہیں شہداء کی ارواح کو جنت میں پرواز کی قدرت ہوتی ہے اور انہیں اذن عام ہے کہ جہاں چاہیں آئیں جائیں ان کے لیے کوئی روک ٹوک نہیں اور صبح و شام رزق سے بہرہ ور ہوتے ہیں۔

چہارم: حق تعالیٰ نے جس طرح ان کو ”برزخی حیات“ سے ممتاز فرمایا ہے اسی طرح ان کے اجسام بھی محفوظ رہتے ہیں۔ گویا ان کی ارواح کو جسمانی نوعیت اور ان کے اجسام کو روح کی خاصیت حاصل ہوتی ہے۔

پنجم: موت سے شہید کے اعمال ختم نہیں ہوتے نہ اس کی ترقی درجات میں فرق آتا ہے بلکہ موت کے بعد قیامت تک اس کے درجات برابر بلند ہوتے رہتے ہیں۔

ششم: حق تعالیٰ ارواح شہداء کو خصوصی مسکن عطا کرتے ہیں جو یا قوت و زبرد اور سونے کی قدیلوں کی شکل میں عرش اعظم سے آویزاں رہتے ہیں اور جنت میں چمکتے ستاروں کی طرح نظر آتے ہیں۔

بہت سے عارفین نے جن میں عارف باللہ حضرت شیخ شہید مظہر جان جاناں بھی شامل ہیں۔ ذکر کیا ہے کہ شہید چونکہ اپنے نفس اپنی جان اور اپنی شخصیت کی قربانی بارگاہ الوہیت میں پیش کرتا ہے اس لیے اس کی جزا اور صلہ میں اسے حق جل شانہ کی تجلی ذاتی سے سرفراز کیا جاتا ہے اور اس کے مقابلے میں کوئین کی ہر نعمت ہیچ ہے۔ آپ کے مسائل ج ۸ ص ۳۵۶۔

## حکومت کیخلاف ہنگاموں میں مرنیوالے

### اور افغان چھاپہ مار کیا شہید ہیں؟

سوال: حکومت کے خلاف ہنگامے کرنے والے جب مر جاتے ہیں یا افغان چھاپہ مار مر جاتے ہیں یا ہندوستان کے مسلمان فوجی مارے جاتے ہیں یہ سب شہید ہیں یا نہیں؟ کیونکہ یہ جہاد کے طریقے سے نہیں لڑتے اور ہنگاموں میں مرنے والوں کی نماز جنازہ پڑھی جاتی ہے؟ اخبار میں لکھا جاتا ہے کہ شہداء کی نماز جنازہ ادا کی جا رہی ہے؟

جواب: افغان چھاپہ مار تو ایک کافر حکومت کے خلاف لڑتے ہیں انکے شہید ہونے میں شبہ نہیں۔ ہندوستان کے مسلمان فوجی جب کسی مسلمان حکومت کیخلاف لڑیں ان کو شہید کہنا سمجھ میں نہیں آتا اور حکومت کیخلاف بلوؤں اور ہنگاموں میں مرنے والوں کی کئی قسمیں ہیں، بعض بے گناہ خود بلوائیوں کے ہاتھوں مارے جاتے ہیں اور بعض بے گناہ پولیس والوں کے ہاتھوں مارے جاتے ہیں اور دنگا فساد کی پاداش میں مرتے ہیں اس لیے انکے بارے میں کوئی قطعی حکم لگانا مشکل ہے۔ (آپ کے مسائل ص ۳۷۵ ج ۸)

### کنیروں کا حکم

سوال: آپ کی توجہ اسلام کے ابتدائی دور میں کنیز، لونڈی کی طرف مبذول کرانا چاہتا ہوں جیسا کہ سورۃ مومنون میں ارشاد خداوندی ہے جو اپنی شرم گاہوں کی حفاظت کرتے ہیں مگر اپنی بیویوں یا کنیروں جو ان کی ملک ہوتی ہیں اسلام میں اب کنیز لونڈی رکھنے کی اجازت ہے یا نہیں؟ اور خلفاء راشدین کے دور میں کنیز رکھنے کی اجازت تھی یا نہیں؟

جواب: اسلامی جہاد میں جو مرد اور عورتیں قید ہو کر آتی تھیں ان کو یا تو فدیہ لے کر چھوڑ دیا جاتا تھا یا ان کا مسلمان قیدیوں سے متبادلہ کرایا جاتا تھا ان کو غلام اور باندیاں بنایا جاتا تھا۔ اس قسم کی کنیزیں یا باندیاں بشرط یہ کہ مسلمان ہو جائیں ان کو بغیر نکاح کے بیوی کے حقوق حاصل ہوتے تھے کیونکہ وہ اس شخص کی ملک ہوتی تھیں قرآن کریم میں و ماملکت ایمانکم کے الفاظ سے انہیں غلام اور باندیوں کا ذکر ہے اب ایک عرصے سے جہاد نہیں اس لیے شرعی کنیزوں کا وجود نہیں آزاد عورتوں کو پکڑ کر فروخت کرنا جائز نہیں اور اس سے وہ باندیاں نہیں بن جاتیں! (آپ کے مسائل ص ۳۸۲ ج ۸)

### کیا ہنگاموں میں مرنے والے شہید ہیں

سوال:- حیدر آباد اور کراچی میں فسادات اور ہنگاموں میں جو بے قصور ہلاک ہو رہے ہیں



کیا ہم ان کو شہید کہہ سکتے ہیں؟ کہہ سکتے ہیں تو کیوں؟ اور نہیں کہہ سکتے تو کیوں؟ قرآن و سنت کی روشنی میں اس کی وضاحت کریں۔

جواب:- شہید کا دنیاوی حکم یہ ہے کہ اس کو غسل نہیں دیا جاتا اور نہ اس کے پہنے ہوئے کپڑے اتارے جاتے ہیں، بلکہ بغیر غسل کے اس کے خون آلود کپڑوں سمیت اس کو کفن پہنا کر (نماز جنازہ کے بعد) دفن کر دیا جاتا ہے۔

شہادت کا یہ حکم اس شخص کے لئے جو: ۱۔ مسلمان ہو، ۲۔ عاقل ہو، ۳۔ بالغ ہو، ۴۔ وہ کافروں کے ہاتھوں سے مارا جائے یا میدان جنگ میں مرا ہوا پایا جائے اور اس کے بدن پر قتل کے نشانات ہوں، یا ڈاکوؤں یا چوروں نے اس کو قتل کر دیا ہو یا وہ اپنی مدافعت کرتے ہوئے مارا جائے یا کسی مسلمان نے اس کو آلہ جارحہ کے ساتھ ظلماً قتل کیا ہو۔

۵۔ یہ شخص مندرجہ بالا صورتوں میں موقع پر ہلاک ہو گیا ہو اور اسے کچھ کھانے پینے کی یا علاج معالجے کی یا سونے کی یا وصیت کرنے کی مہلت نہ ملی ہو یا ہوش و حواس کی حالت میں اس پر نماز کا وقت نہ گزرا ہو۔ ۶۔ اس پر پہلے سے غسل واجب نہ ہو۔

اگر کوئی مسلمان قتل ہو جائے مگر متذکرہ بالا پانچ شرطوں میں سے کوئی شرط نہ پائی جائے تو اس کو غسل دیا جائیگا اور دنیوی احکام کے اعتبار سے شہید نہیں کہلائے گا۔ البتہ آخرت میں شہداء میں شمار ہوگا۔

### اس دور میں شرعی لونڈیوں کا تصور

سوال: شرعی لونڈی کا تصور کیا ہے؟ کیا قرآن شریف میں بھی لونڈی کے بارے میں کچھ کہا گیا ہے؟ میں نے کہیں سنا ہے کہ قرآن پاک کا فرمان ہے کہ مسلمان چار بیویوں کے علاوہ ایک لونڈی رکھ سکتا ہے اور لونڈی سے بھی جسمانی خواہشات پوری کی جاسکتی ہیں؟ اگر زمانہ قدیم شرعی لونڈی رکھنا جائز تھا جیسا ہوتا رہا ہے تو اب یہ جائز کیوں نہیں ہے؟ پہلے وقتوں میں لونڈیاں کہاں سے اور کس طرح سے حاصل کی جاتی تھیں جہاں تک میں نے پڑھا اور سنا ہے زمانہ قدیم میں لونڈیوں کی خرید و فروخت ہوا کرتی تھی اب یہ سلسلہ ناجائز کیوں ہے؟

جواب: جہاد کے دوران کافروں کے جو لوگ مسلمانوں کے ہاتھ آئے تھے ان کے بارے میں تین اختیار تھے ایک یہ کہ ان کو معاوضہ لے کر رہا کر دیں، دوسرا یہ کہ بلا معاوضہ رہا کر دیں، تیسرا یہ کہ ان کو غلام بنالیں۔ ایسی عورتیں اور مرد جن کو غلام بنالیا جاتا تھا ان کی خرید و فروخت بھی ہوتی تھی، ایسی عورتیں شرعی لونڈیاں کہلاتی تھیں اور اگر وہ کتابیہ ہوں یا بعد میں مسلمان ہو جائیں تو آقا

کو ان سے جنسی تعلق رکھنا بھی جائز تھا اور نکاح کی ضرورت آقا کے لیے نہیں تھی چونکہ اب شرعی جہاد نہیں ہوتا اس لیے رفتہ رفتہ غلام اور باندیوں کا وجود ختم ہو گیا۔ (آپ کے مسائل ص ۳۸۳ جلد ۸)

### لوٹڈیوں پر پابندی حضرت عمرؓ نے لگائی تھی

سوال: لوٹڈی کا لکھنا صحیح ہے یا کہ نہیں اور اس کے ساتھ میاں بیوی والے تعلقات بغیر نکاح کے درست ہیں یا کہ نہیں؟ شیعہ حضرات کہتے ہیں کہ حضرت عمر فاروق رضی اللہ تعالیٰ عنہ نے لوٹڈیوں پر پابندی لگائی تھی حالانکہ اس سے پہلے نبی صلی اللہ علیہ وسلم اور حضرات حسنینؓ کے گھروں میں لوٹڈیاں ہوتی تھیں جو کہ جنگ کے بعد بطور مال غنیمت ملتی تھیں؟

جواب: شرعاً لوٹڈی سے مراد وہ عورت ہے جو کہ جہاد میں بطور مال غنیمت کے مجاہدین کے ہاتھ قید ہو جائے۔ اگر وہ مسلمان ہو جائے تو اس کے ساتھ جنسی تعلقات جائز ہیں۔ شیعہ جھوٹ بولتے ہیں کہ حضرت عمر رضی اللہ تعالیٰ عنہ نے لوٹڈیوں پر پابندی لگائی تھی بلکہ آپ غور فرمائیں تو شیعہ اصول کے مطابق نہ لوٹڈیوں کی اجازت ثابت ہوتی ہے نہ سیدوں کا نسب نامہ ثابت ہوتا ہے کیونکہ جیسا کہ اوپر لکھا لوٹڈی وہ ہے جو جہاد سے حاصل ہو اور جہاد کسی مسلمان عادل خلیفہ کے ماتحت ہو سکتا ہے خلافت راشدہ کے دور کو شیعہ جن الفاظ سے یاد کرتے ہیں وہ آپ کو معلوم ہے۔ جب خلفائے ثلاثہ کی خلافت صحیح نہ ہوئی تو ان کے زمانہ میں ہونے والی جنگیں بھی شرعی جہاد نہیں ہوئیں اور وہ شرعی جہاد نہ تھا تو جو لوٹڈیاں آئیں تو ان سے تمتع شرعاً جائز نہ ہوا۔ سوال یہ ہے کہ حضرت علی رضی اللہ تعالیٰ عنہ اور حضرات حسنینؓ کے پاس شرعی لوٹڈیاں کہاں سے آگئی تھیں؟ حضرت علی رضی اللہ تعالیٰ عنہ اور حضرت حسن رضی اللہ تعالیٰ عنہ کے پانچ سالہ دور میں کوئی جہاد کافروں سے نہیں ہوا، لوٹڈیاں آئیں تمام سید جو حسن بانو کی نسل سے ہیں یہ نسب اس وقت صحیح تسلیم کیا جاتا ہے کہ یہ شرعی لوٹڈی ہوں اور شرعی تب ہو سکتی ہیں کہ جہاد شرعی ہو اور شرعی جہاد جب ہو سکتا ہے کہ حکومت شرعی ہو تو معلوم ہوا کہ شیعہ یا تو حضرت عمر رضی اللہ تعالیٰ عنہ کی حکومت کو شرعی حکومت مانیں یا سیدوں کی ”صحت نسب“ سے انکار کر دیں۔ (آپ کے مسائل جلد ۸ ص ۳۸۳)

### افغانستان کے دارالحرب ہونے یا نہ ہونے کا حکم

سوال:..... جناب مفتی صاحب: جہاد افغانستان کے وقت افغانستان دارالحرب تھا یا نہیں؟

جواب:..... فقہاء کرام نے کسی ملک کے دارالحرب بننے کے لئے جن شرائط کا لحاظ کیا ہے وہ

جہاد کے وقت افغانستان میں مکمل طور پر نہیں پائی جاتی تھیں اس لئے افغانستان کا دارالہرب ہونا فقہی نقطہ نظر سے درست معلوم نہیں ہوتا ہے۔

لما قال العلامة بدرالدین محمود بن اسمعیل رحمہ اللہ: لاتصیر دار حرب الا باجراء احکام الشرک واتصالها بدار الحرب بان لا یكون بينها وبين دار الحرب مصر للمسلمین وان لا یقی فیها مسلم او ذمی امنّا علی نفسه بالامان الاول لا یقی امنّا الا بان المشرکین وعندهما باجراء احکام الشرک تصیر دار حرب اتصلت او لا وبقی احد بالامان الاول او لا (جامع الفصولین ج ۱ ص ۱۳ کتاب السیر) وقال العلامة التمرتاشی: لاتصیر دار الاسلام دار حرب الا بامور ثلاثة باجراء الاحکام اهل الشرک وباتصالها بدار الحرب وبان لا یقی فیها مسلم او ذمی امنّا بالامان الاول (تنویر الابصار علی هامش رد المحتار ج ۲ ص ۲۷۷ کتاب الجہاد، فصل استئمان الکافر) ومثله فی الہندیة علی هامش الہندیة ج ۲ ص ۳۱۲ کتاب السیر، باب الرابع فی المرتد وما یصیر الکافر به مسلماً (فتاویٰ حقانیہ ج ۵ ص ۳۴۱)

## ہجرت کے بعض مسئلے

### دارالہرب سے ہجرت کا حکم

سوال..... مسلمانان برما پر جو رستم ہو رہا ہے واضح ہے اسلام کے رکن اعظم حج پر پابندی ہے اس صورت میں مسلمانوں کو یہاں سے ہجرت ضروری ہے یا نہیں؟

جواب..... جہاں دین یا جان یا عزت یا مال محفوظ نہ ہو وہاں سے ہجرت کرنا فرض ہے مطلق دارالہرب ہونا موجب ہجرت نہیں اگر برما میں مسلمانوں کی جان یا مال محفوظ نہیں یا نماز روزہ یا قربانی وغیرہ شعائر اسلام پر پابندی ہو تو ہجرت فرض ہے صرف حج پر پابندی کی وجہ سے ہجرت فرض نہیں اس لئے کہ حج کا ارادہ ظاہر کئے بغیر بھی حج ادا کیا جاسکتا ہے اگر کوئی صورت ممکن نہ ہو تو امام صاحب رحمۃ اللہ تعالیٰ علیہ کے نزدیک حج فرض نہیں صاحبین کے نزدیک دوسرے سے

حج کرنا فرض ہے اس کے بعد عذر ختم ہو جائے تو خود حج کرنا فرض ہے تصحیح میں اختلاف ہے اکثر مشائخ رحمہم اللہ تعالیٰ علیہم نے صاحبین کے قول کو اختیار فرمایا ہے علاوہ ازیں احوط بھی یہی ہے یہ اختلاف اس صورت میں ہے کہ حکومت کی طرف سے پابندی کے بعد حج فرض ہوا ہو اگر پابندی سے پہلے حج فرض تھا تو بالاتفاق دوسرے سے حج کرنا فرض ہے۔ (احسن الفتاویٰ ج ۶ ص ۱۱)

### دارالحرب سے مال غنیمت لانے کی قدرت نہ ہو تو اس کا حکم

سوال..... جہاد کے دوران اگر مسلمان کفار کے بہت سارے مال و اسباب پر قبضہ کر لیں اور اس میں بعض ایسی اشیاء بھی شامل ہوں کہ ان کو دارالاسلام میں منتقل کرنا مشکل ہو مثلاً حیوانات اور دوسری بھاری اشیاء تو ایسی اشیاء کے بارے میں شریعت کا کیا حکم ہے؟

جواب..... اگر مقبوضہ اشیاء ایسی ہوں کہ ان کو دارالاسلام میں منتقل کرنا مشکل ہو (جیسا کہ حیوانات اور بھاری اسلحہ وغیرہ تو شریعت کی رو سے حیوانات کو پہلے ذبح کر کے بعد میں دارالحرب میں چھوڑا جائے تاکہ کفار ان سے فائدہ نہ اٹھا سکیں اور اسلحہ وغیرہ کو کسی ایسی خفیہ جگہ دفن کیا جائے کہ کفار کو اس کا پتہ نہ چل سکے بچوں اور عورتوں کو ایسی جگہ چھوڑ دیا جائے کہ وہاں بھوک اور پیاس سے دم توڑ جائیں تاکہ کفار کو ان سے تقویت نہ پہنچے اور برتن وغیرہ توڑ دیئے جائیں۔

لما قال العلامة التمر تاشی: وحرم عقردابة شق نقلها فتذبح وتحرق  
كما تحرق اسلحة وامتعة تعذر نقلها ومالا يحرق منها يدفن بموضع  
خفی وتکسر او اینہم وتراق ادهانہم مغایظة لهم ویترک صبیان  
ونساء منهم شق اخراجها بارض خربة حتی یموتوا جوعاً  
(تنویر الابصار علی صدر رد المحتار ج ۴ ص ۱۴۰ کتاب الجہاد)  
باب المغنم وقسمته) وقال العلامة الکاسانی: هذا اذا نقل الامام فان  
لم ينقل شيئاً وقتل رجل من الغزاة قتيلاً لم يختص بسلبه عندنا (بدائع  
الصنائع ج ۷ ص ۱۱۵ کتاب السیر ومثله فی الهدایة ج ۲ ص ۲۶۳  
کتاب السیر باب انغنائم وقسمتها. (فتاویٰ حقانیہ ج ۵ ص ۳۱۳)

### دور حاضر میں ہجرت فرض ہے یا نہیں؟

سوال..... اس زمانہ میں ہجرت کرنا فرض ہے یا نہیں؟

جواب..... اس زمانے میں بھی جہاں کفار کا زور ہے اور احکام شرعیہ آزادی کے ساتھ ادا نہ



کئے جاسکتے ہوں تو ترک وطن کر کے کسی اسلامی مملکت میں چلے جانا ضروری ہے۔ (فتاویٰ رحیمیہ ج ۲ ص ۴۱۴) تاکہ احکام اسلامیہ کی خوب پیروی کی جاسکے۔ م'ع

ہجرت فرض ہو تو مکہ جائے یا مدینہ؟

سوال..... ہجرت فرض ہونے کی صورت میں مکہ جائے یا مدینہ یا کسی تیسری جگہ؟

جواب..... ہجرت کر کے کسی جگہ جانے کی تخصیص نہیں، جہاں اسلامی ارکان آزادی سے ادا کر سکے وہاں جاسکتے ہیں۔ (فتاویٰ رحیمیہ ج ۲ ص ۴۱۴)

## حکومت و سیاست

اسلامی ملک اور حکومت اسلامی کی تعریف

سوال..... اسلامی ملک کی تعریف کے لئے قرآن پر عملدرآمد ضروری ہے یا صرف مسلمانوں کی آبادی کا ہونا کافی ہے؟ یعنی جس ملک میں قرآن و سنت کے عملی نظام کا نفاذ نہ ہو تو ایسی صورت میں یہ ملک اسلامی ملک ہے یا غیر اسلامی؟

جواب..... جس ملک میں اگرچہ عملاً احکام اسلام کا نفاذ نہ ہو مگر احکام نافذ کرنے پر قدرت ہو وہ دارالاسلام ہے اس معنی سے اسے اسلامی ملک بھی کہا جاسکتا ہے مگر ایسے ملک کی حکومت کو اس وقت تک حکومت اسلامیہ نہیں کہا جاسکتا جب تک کہ وہ احکام اسلام کی تنفیذ نہ کرے۔ (احسن الفتاویٰ ج ۶ ص ۲۱)

دارالحرب کے مسلمانوں کو حکومت مسلمہ کا مقابلہ کرنا

سوال..... کافروں کی فوج میں مسلمان فوج بھی ہو اور یہ مسلمان فوج دوران جنگ کسی مسلم ملک پر حملہ کرے یہ مسلم فوج جو کفار کی طرف سے لڑ رہی ہے اگر مسلمان کے ہاتھ سے ماری جائے تو کیا یہ شہید ہوں گے؟ کیونکہ یہ مجبور ہیں حکومت کافرہ کے ملازم ہیں حکم کی تعمیل کرنی پڑتی ہے۔

جواب..... کفار کی فوج میں اگر مسلم حمایت آئے تو وہ انہی میں سے ہے اس کے ہاتھ سے حکومت مسلمہ کا کوئی فوجی مرجائے تو وہ شہید ہے اور اسے حکومت مسلمہ کا فوجی قتل کر دے تو یہ شہید نہیں یہ مجبور نہیں اسے اختیار تھا کہ حکومت کافرہ کی فوجی ملازمت نہ کرے اگر کافر حکومت کی طرف سے جبر ہو تو بھی مسلمانوں کے مقابلہ میں نکلنا حرام ہے اگر حکومت کی طرف سے سزائے موت کی تہدید ہو تو بھی قتل مسلم جائز نہیں حکومت نے اسے قتل کر دیا تو جائز ہوگا۔ (احسن الفتاویٰ ج ۶ ص ۱۲)

## چند جاہلوں کی جاہرانہ حکومت

سوال..... چند جاہلوں اور مولویوں نے ایک خود ساختہ حکومت بنا رکھی ہے۔ اہل دیہات اگر کوئی مسجد بنائیں شادی کریں ان سے اجازت لینا ہوگا ورنہ سزا کا مستحق ہوگا جرمانہ دینا ہوگا یہ شریعت کے مطابق ہے یا نہیں؟

جواب..... شرعاً یہ حکومت جبر اور ظلم ہے اپنی اولاد کی ہر شخص شادی کرنے کا حق رکھتا ہے اس میں کسی غیر شخص سے اجازت کی ضرورت نہیں اسی طرح اگر کسی جگہ مسجد کی ضرورت ہو اور کوئی شخص یا چند آدمی اپنی زمین وقف کر کے ”یا خرید کر مسجد بنائیں تو کسی کو منع کرنے کا حق نہیں یہی حکم مدرسہ کا ہے بلکہ بعض اوقات یہ چیزیں شرعاً ضروری ہو جاتی ہیں اور مال کا جرمانہ ناجائز اور ظلم ہے جس قدر روپیہ جرمانہ کا جس سے لیا ہوا اس کا واپس کرنا ضروری ہے۔ (فتاویٰ محمودیہ ج ۶ ص ۳۸۹)

ورنہ وہ خود ساختہ حاکم گناہ گار اور ظالم رہیں گے۔ م ع

## سیاست شریعت سے جدا نہیں

سوال..... سیاست دین میں داخل ہے یا اس سے الگ نئی چیز؟ آج کل یہ نعرہ عام ہے کہ سیاست و حکومت کا دین سے کوئی تعلق نہیں۔

جواب..... سیاست کے لغوی معنی تدبیر و اصلاح کے ہیں شرعاً اور عقلاً اس کے تین شعبے ہیں۔

- ۱۔ اپنی ذات سے متعلق تدبیر۔ ۲۔ بیوی، اولاد و اقارب و متعلقین سے متعلق تدبیر۔
- ۳۔ پورے علاقہ یا ملک میں اصلاح و فلاح کی تدبیر۔ پھر اس اصلاح و تدبیر کے مختلف مدارج اور مختلف صورتیں ہیں مگر ایک مسلمان کے لئے صرف وہی تدبیر مفید و کارآمد ہے جو اس کی آخرت کے لئے نافع ہو کہ اصل زندگی آخرت ہی کی زندگی ہے لہذا اپنی ذات، اہل خانہ یا اپنے ملک کے حق میں ایسی سیاست اختیار کرنا جو کسی حکم شریعت سے متصادم ہونا جائز اور حرام ہے ہاں اگر شریعت کے دائرہ میں رہ کر سیاست و تدبیر کی جائے تو یہ اعلیٰ درجہ کی نیکی اور ہر شخص پر حسب استطاعت فرض ہے ایسی ہی سیاست میں اپنی ذات اور عوام کی اصلاح و فلاح اور ہمدردی مضمر ہے۔

مروجہ سیاست اور اس کے تمام تر طور طریقے چونکہ یورپ سے درآمد ہوتے ہیں لہذا مغرب گزیدہ لوگوں نے یہ سوچ کر کہ ایسی سیاست کا دین اسلام سے کوئی جوڑ نہیں بیٹھتا اور دونوں ایک قدم بھی ساتھ ساتھ نہیں چل سکتے یہ نعرہ لگایا ”دین و سیاست دو الگ الگ چیزیں ہیں“

جن کا مقصد ظاہر ہے کہ میدان سیاست میں کھلی چھوٹ ہے اس میں جتنا جھوٹ بولوا فریب

دو دغا کرو سیاست میں سب روا ہے اس کی بجائے اگر یہ لوگ صاف صاف یہ نعرہ لگاتے  
 ”سیاست داں اور دیندار مسلمان دو الگ الگ مخلوق ہیں ایک کا دوسرے سے جوڑ نہیں“  
 تو بہتر ہوتا یورپ والوں کو یہ نعرہ زیب دیتا ہے کہ ان کے دین میں سیاست کی کوئی گنجائش  
 نہیں حکومت و سلطنت کے لئے کوئی ہدایات نہیں مگر ایک مسلمان کی طرف سے اس قسم کا نعرہ  
 درحقیقت اس الحاد و بے دینی کا اظہار ہے کہ ہمارے دین میں بھی سیاست و حکومت کے لئے کوئی  
 رہنما اصول نہیں حضور اکرم صلی اللہ علیہ وسلم کی حیوۃ طیبہ میں اس پہلو پر کوئی روشنی نہیں پائی جاتی اس  
 لئے ہم سیاست کو دین سے الگ رکھنے پر مجبور ہیں اس کا کفر و الحاد ہونا محتاج دلیل نہیں۔  
 خلاصہ یہ کہ سیاست دین سے جدا نہیں بلکہ دین ہی کا ایک اہم شعبہ ہے مروجہ نعرہ مغرب  
 پرست آخرت بیزار قسم کے لوگوں کا پھیلا یا ہوا ہے۔ ع

جدا ہودین سیاست سے تو رہ جاتی ہے چنگیزی۔ (احسن الفتاویٰ ج ۶ ص ۲۲)

### نومسلمہ کو ہندو والدین کے سپرد کرنا

سوال..... ایک مسلمان نے ہندو لڑکی کو اغواء کیا پھر اس کو مسلمان کر کے اس سے نکاح کر لیا  
 اب بعض مسلمان چاہتے ہیں کہ اس لڑکی کو اس کے ہندو والدین کے پاس واپس بھیج دیں کیا حکم ہے؟  
 جواب..... جس نے کافر لڑکی کو اغواء کیا اس نے بہت برا کیا مگر اسکے قبول اسلام کے بعد  
 جب اس سے نکاح کیا تو نکاح درست ہو گیا اب اس لڑکی کو کفار کے حوالہ کرنا قطعاً جائز نہیں۔  
 بلکہ یہ نومسلمہ از خود کفار کے پاس جانا چاہے تب بھی اسے نہ جانے دیا جائے ہاں! وقتی طور  
 پر والدین یا محرم رشتہ داروں سے ملنے میں مضائقہ نہیں۔ (احسن الفتاویٰ ج ۶ ص ۲۹)

### اوقاف پر قبضہ کرنے سے حکومت مالک نہ ہوگی

سوال..... کافر حکومت غلبہ کر کے مسلمانوں کی مملوکہ جائیدادوں اور اوقاف پر قبضہ کرے تو  
 وہ مالک ہو جاتی ہے؟

جواب..... اوقاف میں یہ حکم جاری نہ ہوگا کیونکہ وقف کا نہ کوئی مالک ہوتا ہے اور نہ اس کا کسی کو  
 مالک بنایا جاسکتا ہے اور یہ مطلق ہے اور نیز قید و ان غلبو اعلیٰ امور الناحی سے اوقاف خارج ہو گئے۔

سوال..... جب کہ مسلمان اس کافر حکومت کے ہاتھ سے چھڑانے پر قادر نہیں ہیں تو اس حالت  
 میں اگر حکومت نے ایک شخص کی جائیداد دوسرے کے وقف کو کسی کے ہاتھ فروخت کر دیا تو اس خریدار کو

باوجود علم کے کہ یہ فلاں شخص کی منصوبہ جائیداد ہے یا وقف ہے خریدنا یا اس سے نفع اٹھانا جائز ہے یا نہیں؟  
جواب..... جائیداد مملوکہ میں یہ قاعدہ جاری ہوگا کہ کفار کے غلبہ کے بعد مشتری کے حق میں تصرف جائز ہے لیکن اوقاف میں یہ قاعدہ جاری نہ ہوگا اوقاف کے مصارف میں صرف کرنا لازم ہوگا۔ (فتاویٰ دارالعلوم ج ۱۲ ص ۲۷۰)

### جاسوسی کی صورتیں اور ان کا حکم

سوال..... الف: ایک ملک کے خفیہ حالات دوسرے ملکوں کو سپلائی کرنا؟  
ب: ایک ملک کے خفیہ راز اور فوجی ٹھکانوں کی اطلاع دوسرے دشمن ملک کو پہنچانا یا جاسوسی کا عمل اپنے ملک میں کرنا یا دوسرے ملک میں کرنا کیسا ہے؟ اس عمل میں دارالحرب اور دارالاسلام کا کچھ فرق ہے یا نہیں؟  
جواب..... اگر اسلام اور مسلمانوں کے لئے ضرر رساں نہیں ہے بلکہ باعث تحفظ ہے تو جائز ہے ورنہ نہیں۔ (فتاویٰ احیاء العلوم ج ۱ ص ۲۷۱)

### دشمن کے جاسوس کو قتل کرنے کا حکم

سوال..... جو شخص کافر حکومت کا جاسوس بن کر مسلمانوں کے خفیہ حالات اس تک پہنچائے یا کافر حکومت کے تعاون سے وہاں کے مسلمانوں کو ستائے تو یہ شخص اگر پکڑا جائے تو اسے قتل کرنا جائز ہے یا نہیں؟  
جواب..... اگر بدون قتل کے کوئی تدبیر اس کی فہمائش کے لئے کارگر نہ ہو تو اسے قتل کرنے میں کوئی حرج نہیں یہ اس صورت میں ہے کہ پکڑا جانے والا جاسوس مسلمان ہو اور اگر حربی ہو تو اس کو قتل کرنے میں کوئی کلام نہیں اگرچہ امام ابوحنیفہ رحمہ اللہ اور بعض دوسرے ائمہ سے مسلمان جاسوس کو قتل نہ کرنے کے اقوال مروی ہیں۔

لما قال العلامة الامام القرطبي: فان كان الجاسوس كافراً فقال  
الاوزاعي يكون نقضاً لعهدہ وقال اصبغ: الجاسوس الحربی يقتل  
والجاسوس المسلم والذمی يعاقبان الا ان تظاهرا على الاسلام فيقتلان  
(الجامع احكام القرآن ج ۱۸ ص ۵۳ سورة الممتحنه. وقال الحافظ  
العيني وقال القدوري: الجاسوس يقتل وانما نفى القتل عن حاطب  
لما علم النبي صلى الله عليه وسلم منه ولكن مذهب الشافعي وطائفة ان  
الجاسوس المسلم يعزر ولا يجوز قتله وان كان زاهية عفى عنه بهذا  
الحديث وعن ابی حنيفة والاوزاعي يوجع عقوبة ويطل حبسه وقال



ابن وهب من المالكية يقتل الا ان يتوب وعن بعضهم انه يقتل اذا كانت عاداته ذلك وبه قال ابن الماجشون وقال ابن القاسم يضرب عنقه لانه لا تعرف توبته وبه قال سحنون ومن قال يقتله فقد خالف الحديث واقوال المتقدمين وقال الاوزاعي فان كان كافراً يكون ناقضاً للعهد وقال اصبيغ: الجاسوس الحربى يقتل والمسلم والذمى يعاقبان الا ان يظهر اعلى الاسلام فيقتلان (عمدة القارى ج ١٢ ص ٢٥٦ باب الجاسوس، كتاب الجهاد) وقال العلامة الحصكفى: وفى المجتبى: الاصل ان كل شخص رأى مسلماً يزنى ان يحل له قتله، وانما يمتنع خوفاً من ان لا يصدق انه زنى وعلى هذا القياس المكابر با لظلم وقطاع الطريق وصاحب المكس وجميع الظلمة بادنى شىء له قيمة وجميع الكبائر والاعونة والسعاة يباح قتل الكل وثياب قاتلهم انتهى وافتى الناصحى بوجوب قتل كل مؤذ..... وقال العلامة ابن عابدين: (بعد قوله وجميع الكبائر) اى اهلها والظاهر ان المراد بها المتعدى ضررها الى الغير فيكون قوله والاعونة والسعاة عطف تفسير او عطف خاص على عام فيشمل كل من كان من اهل الفساد كالساحرو قاطع الطريق واللحن والوطى والخناق ونحوهم ممن عم ضرره، ولا ينزجر بغير القتل قوله والا عونة كانه جمع معين او عوان بمعناه والمراد به الساعى الى الاحكام بالافساد فعطف السعاة عليه عطف تفسيره وفى رسالة احكام السياسة عن جمع النسفى سئل شيخ الاسلام عن قتل الاعونة والظلمة والسعاة فى ايام الفترة قال يباح قتلهم لانهم ساعون فى الارض بالفساد فقليل انهم يتمنعون ذلك فى ايام الفترة ويختنون قال ذلك امتناع ضرورة "ولوردوا العادوا المانها وعنه" كما نشاهد و سئلنا الشيخ اباشجاع عنه فقال يباح قتله وثياب قاتله قوله وافتى الناصحى لعل الوجوب ينظر للامام ونوابه والاباحة بنظر لغيرهم. (رد المحتار ج ٣ ص ١٩٤، ١٩٨ باب التعزير، مطلب يكون التعزير بالقتل) ومثله فى البحر الرائق ج ٥ ص ٢٢ فصل فى التعزير. (فتاوى حقانيه ج ٥ ص ٣٠١، ٣٠٢)

## دوسرے سے سرٹیفکیٹ حاصل کرنا

سوال..... ایک لڑکے نے ٹیکنیکل کورس کیا ہے مگر اس کے پاس سرٹیفکیٹ نہیں تو کہیں سے سرٹیفکیٹ لے کر نوکری حاصل کر سکتے ہیں یا نہیں؟ جبکہ وہ لڑکا تجربہ کار بھی ہے۔

جواب..... اگر قانوناً سرٹیفکیٹ حاصل کرنا ضروری ہے بغیر اس کے ملازمت حاصل کرنا جرم ہے تو قانون کی پابندی لازمی ہے کہ اس میں جان و مال کی حفاظت ہے۔ (فتاویٰ محمودیہ ج ۱۱ ص ۲۸۶) ملازمت فرض نہیں کذب کی کیا ضرورت ہے جہاں نصاب صنعت کیا ہے وہیں سے تصدیق نامہ حاصل کیا جاسکتا ہے۔ م ع

## قتل و قتال اور اس کے احکام

جہاد پر قدرت نہ رکھنے کی صورت میں عالم اسلام کی ذمہ داریاں

سوال..... اگر کفار مسلمانوں کے ملک پر حملہ کر کے اس پر قبضہ کر لیں جیسا کہ روس نے جارحیت کرتے ہوئے افغانستان پر قبضہ کر لیا اور وہاں ظلم و ستم کا بازار گرم کر رکھا ہے تو کیا افغانستان کی عوام کے علاوہ ہمسایہ اسلامی ممالک پاکستان وغیرہ کی عوام پر روس کے خلاف جہاد فرض عین ہے یا نہیں؟

جواب..... افغانستان پر روسی جارحیت سے جہاد کا حکم نفیر عام ہے لیکن جہاد کی فرضیت کے لئے یہ شرط ہے کہ قدرت علی الجہاد ہو لہذا افغانستان کی عوام اور پاکستان کی عوام کی عدم قدرت کی وجہ سے روسی فوجوں سے مقابلہ دشوار معلوم ہوتا ہے اس لئے یہ فرضیت اہل اقتدار اور دونوں ممالک کے سربراہان حکومت پر عائد ہوتی ہے اور علی الترتیب الاقرب فالاقرب کی بناء پر حتیٰ کہ شرقاً وغرباً تمام اسلامی حکومتوں پر روسی جارحیت کے خلاف جہاد فرض ہوتا ہے۔

لما قال العلامة ابن عابدین: ونقل صاحب النهاية عن الذخيرة ان الجهاد اذا جاء النفير انما يصير فرض عين على من يقرب من العدو فاما من ورائهم يبعد من العدو فهو فرض كفاية عليهم حتى يسعهم تركه اذالم يحتج اليهم فان احتيج اليهم بان عجز من كان يقرب من العدو عن المقاومة مع العدو اولم يعجزوا منها لكنهم تكاسلوا ولم يجاهدوا فانه يفترض على من يليهم فرض عين

كالصلوة والصوم لايسعهم تركه ثم وثم الى ان يفترض على جميع اهل الاسلام شرقاً وغرباً على هذا الترتيب (ردالمحتار ج ۳ ص ۲۲۰ كتاب الجهاد، مطلب في الفرق بين فرض عين وفرض كفاية) وفي الهندية: ثم بعد مجنى النفي لا يفترض الجهاد على جميع اهل الاسلام شرقاً وغرباً فرض عين وان بلغهم النفي وانما يفترض فرض عين على من كان يقرب من العدوهم ويقدرّون على الجهاد الى ان قال فانه يفترض على من يليهم فرض عين ثم وثم الى ان يفترض على جميع اهل الارض شرقاً وغرباً على هذا الترتيب. (الفتاوى الهندية ج ۲ ص ۱۸۸ كتاب السير، الباب الاول في تفسير) ومثله في فتح القدير ج ۵ ص ۱۹۱ كتاب السير (فتاوى حقانيه ج ۵ ص ۲۹۹)

### کافروں کی لڑائی میں جو مسلمان قتل ہوں

سوال..... دونوں جانب سے کافر لڑ رہے ہیں درمیان میں مسلمانوں کی آبادی ہے دونوں جانب کی گولیوں سے وہاں کے لوگ مر جاتے ہیں یا شبہ کی بنا پر قتل کر دیتے ہیں ان لوگوں کو شہید کہیں گے یا نہیں؟  
جواب..... جو لوگ بلا قصور ایسی حالت میں مرے ہیں وہ بھی حکماً شہید ہیں۔

(فتاویٰ محمودیہ ج ۸ ص ۲۸۹)

### مجرم کے عوض دوسروں کو قتل کرنا

سوال..... ہندو قوم کے افراد اگر مسلمان کو صرف مسلمان ہونے کی بنا پر قتل کر دے اور قاتل کی گرفتاری بھی قوانین انگلشیہ یا پولیس کے جانبدارانہ رویہ سے عمل میں نہ آ سکے تو ایسی حالت میں جواباً مسلمان قوم کے افراد بھی اگر مجبوراً اپنے موقع کے مطابق نہتے ہندوؤں کو جہاں پائیں قتل کر دیں تو اس میں ثواب یا گناہ کی کیا کیفیت ہوگی؟

جواب..... مجرموں کو گرفتار کرنا یا ان سے انتقام لینا تو صحیح ہے مگر اصل مجرم گرفتار نہ ہو سکیں تو ان کے عوض میں دوسرے بے گناہوں پر حملہ کرنا اور انہیں مارنا صحیح نہیں ہے۔ (کفایت المفتی ج ۹ ص ۳۳۹)

### خودکشی کے بعد بھی مغفرت کی امید

سوال..... اگر کوئی خودکشی کو حرام سمجھتے ہوئے خودکشی کر ڈالے تو اس کو کیسا گناہ ہوگا؟ اور عند اللہ اس کی بخشش کی امید ہے یا نہیں؟

جواب..... خودکشی حرام ہے لیکن جب کوئی اس کو حرام سمجھ کر کرتا ہے عقاب کا خوف بھی اس کو ہے تو انشاء اللہ مغفرت کی امید ہے۔ (فتاویٰ محمودیہ ج ۶ ص ۶۰۶)

دشمن کے اندیشہ سے بیوی کو قتل کرنا

سوال..... میاں اور بیوی پر کافر حملہ زن ہیں عورت مایوس ہو کر اپنے خاوند سے کہتی ہے کہ مجھے قتل کر دے تاکہ میں ان کافروں کے شر سے بچوں میاں نے اس کو قتل کر دیا تو شریعت کا خاوند پر کیا حکم ہے؟

جواب..... یہ قتل حرام ہے۔ (فتاویٰ محمودیہ ج ۸ ص ۲۸۸)

### غیر مسلموں سے امداد لینے کا حکم

سوال..... کیا فرماتے ہیں علماء دین و مفتیان شرع متین اس مسئلے میں کہ ڈاکٹر آرنسٹ لعل ڈائریکٹر کرسچین ہسپتال ٹیکسلا نے اس بات کے پیش نظر کہ دیر کے غریب عوام علاج معالجہ کے لئے ان کے قائم کردہ کرسچین ہسپتال ٹیکسلا میں آرہے ہیں دیر ہی کے ایک گاؤں اخگرام میں ایک ہسپتال بنانے کی منظوری دی ہے اور وہاں پر پابندہ خیل قبیلے کے ایک جرگے نے ۱۳۲ یکڑ مشترکہ زمین اس ہسپتال کی تعمیر کیلئے دی ہے جبکہ مقامی طور پر کچھ لوگوں نے یہ خدشہ ظاہر کیا ہے کہ یہ لوگ ہسپتال کی آڑ میں عیسائیت پھیلانے کے لئے تبلیغ کریں گے پمفلٹ تقسیم کریں گے مریضوں اور ان کے تیمارداروں کو عیسائیت کی دعوت دیں گے وغیرہ وغیرہ یہ خدشات جب مجوزہ ہسپتال کی انتظامیہ کے سربراہ ڈاکٹر آرنسٹ لعل کے سامنے پیش کئے گئے تو اس نے کہا کہ اس قسم کی کوئی بات نہیں ہوگی آپ لوگ جو شرط لگانا چاہتے ہیں لگالیں ہم ان کی پابندی کریں گے چنانچہ ڈاکٹر مذکورہ کے سامنے چند شرائط پیش کی گئیں جو کہ اس نے تسلیم کر لیں اور سرکاری اسٹامپ پیپر پر بیان حلفی کی صورت میں لکھ کر سلیمپ (مہر) لگا کر دستخط کر دیئے ہیں یہ شرائط مندرجہ ذیل ہیں۔

- (۱) اخگرام ہسپتال میں کوئی مسیحی تبلیغ نہ ہوگی۔
- (۲) مذکورہ ہسپتال میں کوئی مسیحی لٹریچر تقسیم نہ ہوگا۔
- (۳) اخگرام ہسپتال میں کوئی گر جا گھر تعمیر نہ ہوگا۔
- (۴) اخگرام ہسپتال میں کوئی صلیب کا نشان نہیں لگایا جائے گا۔
- (۵) ہسپتال کے بیت الخلاء اسلامی اقدار کے مطابق شمالاً جنوباً بنائے جائیں گے۔
- (۶) اخگرام ہسپتال کا نام مسیحی نام سے مبرا ہوگا۔



(۷) شیشری پر کسی قسم کی بائیل مقدس کی آیات طبع نہ ہوں گی۔

(۸) اعلیٰ ہسپتال کی بلڈنگ سادہ اور مضبوط بنائی جائے گی جو کسی بھی سرکاری ہسپتال کی بلڈنگ سے اچھی ہوگی۔

(۹) یہ ہسپتال خالص انسانی ہمدردی کی بنیاد پر کام کرے گا نیز ہسپتال میں جو کوئی مریض آئے گا اس کا علاج کم خرچ اور رنگ و نسل کے امتیاز کے بغیر کیا جائے گا۔

(۱۰) ہسپتال کے احاطہ کے اندر ایک طرف مسجد کے لئے جگہ مختص کی جائے گی لیکن مریضوں کی تکلیف کے پیش نظر لاؤڈ سپیکر لگانے کی اجازت نہ ہوگی۔

اس تمام صورت حال کے پیش نظر اب سوال یہ ہے کہ ڈاکٹر آرنسٹ لعل جو کہ عیسائی ہے کے تعاون سے اس ہسپتال کی تعمیر شرعی طور پر جائز ہے یا نہیں؟

جواب..... صورت مسئلہ کے مطابق کرپشن ہسپتال بنانے والوں نے جرگے کی طرف سے مقرر کردہ جن شرائط کی ہر لحاظ سے پابندی کرنے کا معاہدہ کیا ہے ان تمام شرائط کا لحاظ اور پابندی کرنے کی صورت میں اس ادارہ کی طرف سے مسلمانوں کے لئے ہسپتال بنانا جائز ہے اگر ہسپتال بنانے والوں کی طرف سے کسی بھی مرحلہ پر ان شرائط کی خلاف ورزی کی گئی تو مسلمانوں کو اس کے بند کرنے کا حق حاصل ہوگا اصولاً تعلیم، صحت، سائنس، ٹیکنالوجی اور دیگر دنیاوی امور و معاملات میں مسلمانوں اور غیر مسلموں کا ایک دوسرے سے افادہ اور استفادہ کرنا شرعاً جائز ہے بشرطیکہ اسلام اور اسلامی اقدار اس سے متاثر نہ ہوتے ہوں۔ واللہ اعلم و علمہ اتم (فتاویٰ حقانیہ ج ۵ ص ۳۴۱)

### غاصب کا قبضہ ہٹانے کے لئے قتل کرنا

سوال..... زید کے بھائی نے زید کا کافی مال و جائیداد غصب کر رکھا ہے کافی کوشش کی مگر وہ ہرگز نہیں دیتا تو کیا ایسے فاجر شخص کو شرعاً قتل کرنا حلال ہے؟

جواب..... کیا قتل کر نیکی کے بعد قاتل خود بھی قتل ہونے سے بچ جائیگا اور اس مال و اسباب سے فائدہ اٹھا سکے گا؟ ایسی حرکت ہرگز نہ کریں بلکہ قانونی چارہ جوئی کریں۔ (فتاویٰ محمودیہ ج ۷ ص ۳۱۷)

### ڈاکوؤں کو تعویذ کے ذریعہ ہلاک کرنا

سوال..... ایک گاؤں کے چند آدمی ڈاکہ زنی کے عادی ہو گئے ہیں جن سے عام لوگ بہت پریشان ہو گئے ہیں اگر تعویذات و عملیات سے ان کو ہلاک کر دیا جائے؟

جواب..... ڈاکوؤں کی اصل سزا تو قتل، صلب، قطعید وغیرہ ہے لیکن اس کے لئے غلبہ والا امیر ہونا ضروری ہے البتہ جان و مال اور اولاد عزت کی حفاظت کے لئے تدبیر اختیار کرنا بہر حال ضروری ہے حکومت سے تعاون کرائیں خود بھی ہوشیار رہیں جائز تعویذات سے حفاظت ہو سکے تو شرعاً اجازت ہے۔ (فتاویٰ محمودیہ ج ۱۴ ص ۳۸۴)

### مسلمانوں کے خلاف کفار کی مدد کرنا

سوال..... کیا فرماتے ہیں علماء کرام و مفتیان عظام کہ ایک اسلامی ملک کسی دوسرے اسلامی ملک کے خلاف کسی کافر ملک کی امداد و تعاون کر سکتا ہے یا نہیں؟ جبکہ وہ ملک خالص اسلامی ہے اس میں کئی طور پر اسلامی قوانین رائج ہیں اور کافر ملک صرف اسلامی قوانین جاری کرنے کی وجہ سے اس کا مخالف بن گیا ہے اور اس پر ظلم و زیادتی کرنے کیلئے بے بنیاد اور من گھڑت الزامات لگا رہا ہے جس کا اسکے پاس کوئی ثبوت بھی نہیں ہے مہربانی فرما کر اس بارے میں شرعی نقطہ نظر سے مطلع فرمائیں؟

جواب..... کسی مسلمان ملک کے خلاف کسی بھی کافر ملک سے محض دنیاوی مفادات کی خاطر تعاون کرنا یا اس کا آلہ کار بننا شرعی نقطہ نظر سے حرام و ناجائز ہے کسی بھی مسلمان ملک کا سربراہ اگر ایسا کرتا ہے تو اس کے خلاف بغاوت کرنا اور ایسی لادین قیادت کو ختم کر کے صالح اور دیندار شخص کو حاکم مقرر کرنا مسلمان رعایا پر لازم اور ضروری ہے اس لئے کہ مسلمان مسلمان کا بھائی ہے وہ نہ تو خود اس پر ظلم کرے گا اور نہ بے بنیاد الزامات کی بنا پر اسے کسی کافر کے حوالے کرنے کا شرعاً مجاز ہے۔

لقولہ علیہ السلام: المؤمن اخو المؤمن لا یظلمہ ویسلمہ

(الحديث) (فتاویٰ حقایقہ ج ۵ ص ۳۴۲)

### مقتول اور قاتل کی مدد کرنا

سوال..... ایک مسلمان کو چند مسلمانوں نے مل کر قتل کر دیا اب چند مسلمان قاتلوں کی جانی و مالی مدد کر رہے ہیں ان کے لئے کیا حکم ہے؟ جبکہ مقتول بظاہر بے گناہ ہے۔

جواب..... ناحق قتل کرنا ظلم عظیم ہے ظلم کا ساتھ دینا اور اس کی مدد کرنا بھی سخت گناہ ہے اس کی سزا دنیا میں بھی ملتی ہے اور آخرت میں بھی مظلوم کی مدد کرنا حسب حیثیت لازم ہے۔ (فتاویٰ محمودیہ ج ۱۵ ص ۳۸۰)

### موزی کتے کو مار کر ہلاک کرنا

سوال..... ہمارے محلہ میں ایک شخص کا کتا ہے اس کے سبب سے سخت تکلیف ہے برتن

وغیرہ خراب کر جاتا ہے رات کے وقت بھی دق کرتا ہے تو اس کو کچلہ دے کر مار ڈالنا جائز ہے؟ مالک کتے کا کچھ بندوبست نہیں کرتا۔

جواب..... اسکا ہلاک کرنا تو جائز معلوم ہوتا ہے مگر اسکے دام مالک کو دینا ہونگے خواہ کسی حیلہ سے۔

(امداد الفتاویٰ ج ۴ ص ۲۶۴)

### کتے، بلی کو مارنا

سوال..... اگر کوئی بلی یا کتا کسی شخص کا عر سے زیادہ کا نقصان کر دے تو اس بلی یا کتے کا مارنا جان سے درست ہے یا نہیں؟

جواب..... بہتر یہ ہے کہ نہ مارا جائے لیکن اگر نقصان سے حفاظت مشکل ہو جائے تو جان سے مارنا درست ہے مگر ترسنا ترسا کر مارنا برا ہے۔ (فتاویٰ محمودیہ ج ۶ ص ۳۹۳)

### چیونٹی، بھڑ وغیرہ کو جلانا

سوال..... بہت سے لوگ تنہا، شہد کی مکھی، چیونٹی وغیرہ کو آگ سے جلا کر ہلاک کرتے ہیں یہ کیسا ہے؟

جواب..... اگر ان کی اذیت سے بغیر جلانے حفاظت نہیں ہو سکتی تو مجبوراً جلانا بھی درست ہے مگر بغیر جلانے حفاظت کچھ دشوار نہیں ایسی حالت میں جلانا سخت گناہ ہے۔ (فتاویٰ محمودیہ ج ۱۲ ص ۳۷۶)

### چوہے وغیرہ کو زہر دے کر مارنا

سوال..... اکثر گھروں میں چوہے نقصان کرتے ہیں تو ان کو زہر وغیرہ دے کر مار دیا جاتا ہے تو اس کا کیا حکم ہے؟

جواب..... زہر دینا یا ویسے ہی مارنا بھی درست ہے۔ (فتاویٰ محمودیہ ج ۱۲ ص ۳۷۷)

### کھٹملوں کو گرم پانی سے مارنا

سوال..... کھٹمل کے دق کرنے پر آیا چار پائی پر کھولتا ہوا پانی ڈال کر کھٹملوں کو مارنا جائز ہے یا نہیں؟

جواب..... جب وہ دق کرتے ہیں اور دوسری طرح نہیں مرتے تو گرم کھولتا ہوا پانی چار پائی پر ڈالنا درست ہے۔ (فتاویٰ محمودیہ ج ۱۴ ص ۳۶۳)

### جانور بنام سیہ کو آگ میں جلانا

سوال..... جنگل میں ایک جانور بنام سیہ ہے وہ کھیت کو بہت نقصان پہنچاتی ہے اور اس کے

سوائے زمین کو آگ دینے کے اور کچھ نہیں تو ان کو آگ دے کر مار دیا جائے یا نہیں؟

جواب..... اگر وہ کسی اور طریق سے دفع نہ ہو تو پھر مجبوری کو آگ دینا جائز ہوگا اور اگر کسی اور طریق

سے ہلاک ہو جائے یا وہاں سے کسی اور جگہ دفع ہو جائے تو جلانا جائز نہیں۔ (امداد الفتاویٰ ج ۴ ص ۲۶۵)

### کچھوے وغیرہ کو بضرورت قتل کرنا

سوال..... طلاء کے نسخہ میں جو کچھوے و کچھوے بیر بہوٹی وغیرہ مار کر ڈالی جاتی ہے مرض کے لئے ان چیزوں کی جان کھونا جائز ہے یا نہیں؟

جواب..... چونکہ شرع میں یہ ضرورتیں معتبر ہیں اس لئے جائز ہوگا ہاں تکلیف زائد از ضرورت دے کر مارنا جائز نہیں۔ (امداد الفتاویٰ ج ۴ ص ۲۶۴)

### سزائے قتل میں سفارش کرنا

سوال..... ایک شخص نے دھوکہ سے دوسرے کو قتل کر دیا اس کا مقدمہ چل رہا ہے چیف کورٹ نے پھانسی کا حکم دیا ہے وارثوں نے اپیل کر دی ہے قاتل کے ورثاء کا کیا حکم ہے؟

جواب..... سوال میں یہ ظاہر نہیں ہوا کہ قتل کس طرح واقع ہوا تا کہ حکم شرعی معلوم ہوتا کہ قصاص کا ہے یا دیت کا اور بہر حال کتب فقہ میں یہ تصریح ہے کہ مقتول کے اولیاء اور ورثاء اگر قاتل کو معاف کر دیں تو یہ افضل ہے اس کے بعد یہ ہے کہ کچھ مال لے کر صلح کر لیں اور قاتل کے ورثاء اگر قاتل کے بچانے میں کوشش کریں تو اس میں یہ تفصیل ہے کہ اگر فی الواقع وہ قتل اس طرح واقع ہوا ہے کہ اس میں قصاص نہیں ہے تو سزائے موت ساقط کرانے کے لئے کوشش کرنا ممنوع نہیں ہے اور یہ بھی درمختار میں تصریح ہے کہ قصاص میں سفارش کرنا جائز ہے حدود میں نہیں۔ (فتاویٰ دارالعلوم ج ۱۲ ص ۱۷۴)

### قتل اور مفضی الی القتل کی تفصیل

سوال..... زید نے قومی مفاد کے لئے اپنی جان کو بندوق یا چاقو یا زہر سے یا اپنی جان کو بھوک اور پیاس میں رک کر ہلاک کرنے کا ارادہ کیا یہ فعل عمد ہے کیونکہ لوگ اس کو روکتے ہیں مگر وہ باز نہیں آتا کیا ایسے شخص کو مرنے کے بعد شہید کہا جائے گا؟

جواب..... اگر چاقو یا چھری سے اپنا گلا کاٹ لیا یا بندوق سے گولی مار لی یہ خودکشی ہے جو گناہ کبیرہ لیکن اگر تنہا دشمنوں کی صفوں میں گھس گیا یا کھانا ترک کر دیا کہ جب تک فلاں مطالبہ پورا نہ ہوگا کھانا نہ کھاؤں گا یہ کام اچھی نیت سے اچھے اور بری نیت سے برے ہو سکتے ہیں (معلوم ہوا کہ ایسا شخص شہید نہیں) (کفایت المفتی ج ۲ ص ۱۴۸)



## دشمن سے اسلحہ لیکر اسے مجاہدین کے خفیہ راز بتانے والے کو قتل کر نیک حکم

سوال..... پاکستان یا افغانستان کے بعض قبائلی علاقوں میں کچھ لوگ مجاہدین کو نقصان پہنچانے اور ان کے عسکری راستوں کو قطع کرنے کے لئے روسی کمیونسٹ حکومت سے اسلحہ لیتے ہیں اور مجاہدین کے خفیہ حالات اور مراکز کی اطلاع بھی دشمن کو کرتے ہیں تو کیا ایسے لوگوں کو قتل کرنا جائز ہے یا نہیں؟

جواب..... جو لوگ مجاہدین اسلام کے خلاف کمیونسٹوں یا دیگر مخالفین اسلام کے ساتھ کسی بھی قسم کی معاونت کرتے ہوں اور مجاہدین اسلام کے خفیہ راز اور عسکری مراکز کی نشاندہی دشمنوں کو کرتے ہیں تو ایسے لوگوں کو قتل کرنا جائز ہے انکا حکم زنادقہ کا حکم ہے۔

لما قال العلامة محمد کامل الطرابلسی: ومنهم من لجأ للمسلمين وصار يقاتل العدو معهم وهو مع ذلك يعين العدو خفية ويعلمه باحوال عساكر المسلمين ويطلعهم على عوراتهم ويتربص بهم الدوائر وقد اطلع لهم على كتب كتبها في ذلك الوقت كثير من مشائخهم المعروفين بالاجواد..... الى ان قال وحكم اولئك حكم الزنادقة ان اطلع عليهم قتلوا وان لا فامرهم الى الله (الفتاوى الكاملية ص ۲۵۱ کتاب الجنایات)

## جہاد کے دوران موچھیں بڑھانا

سوال..... کیا مجاہدین کے لئے جہاد کے دوران موچھیں بڑھانا جائز ہے یا نہیں؟

جواب..... جہاد کے دوران ہر مناسب طریقے سے دشمن پر رعب اور دباؤ ڈالنا اور اس کی شان و شوکت کو ٹھیس پہنچانا مشروع ہی نہیں بلکہ مستحسن بھی ہے موچھیں بڑھانے کی صورت میں چونکہ دشمن پر رعب پڑنے کا امکان ہوتا ہے اس لئے جہاد کے دوران موچھیں بڑھانا ایک اچھا اقدام ہے۔

قال العلامة الحصكفي رحمه الله: وجميع الكبائر والاعونة والسعاة يباح قتل كل ويثاب قاتلهم انتهى وافقى الناصحي بوجوب قتل كل موذ، وقال ابن عابدين: (تحت قوله وجميع الكبائر) اي اهلها والظاهر ان المراد بها المتعدى ضررها الى الغير فيكون قوله والاعونة والسعاة عطف تفسير

او عطف خاص علی عام فی شمل کل من کان من اهل النساء کالساحر وقاطع الطريق واللص واللوطی والخناق ونحوهم من عم ضرره ولا ینز جرب غیر القتل قوله والا عونۃ کانہ جمع معین او عون بمعناه والمراد به الساعی الی الحکام بالافساد فعطف السعۃ عطف تفسیر. (رد المحتار ج ۴ ص ۱۹۸ باب التعزیر) قال العلامة ابن نجیم: یندب للمجاهد فی دار الحرب توقیر الا ظفار وان کان قصها من الفطره لانه اذا سقط السلاح من یدہ ودنامنه العدو ربما یتمكن من دفعه باضافیره وهونظیر قصر الشوارب فانه سنة ثم الغازی فی دار الحرب مندوب الی توقیرها وتطویلها لیكون اهیب فی عین من یارزه والحاصل ان مایعین المرء علی الجهاد فهو مندوب الی اکتسابه لمافیہ من اعزاز المسلمین وقهر المشرکین. (البحر الرائق ج ۵ ص ۷۶ کتاب السیر) وفی الهندیۃ: قالوا لا بد عن طول الشارب للغزاة لیكون اهیب فی عین العدو کذا فی الغیاشیۃ (الفتاویٰ الهندیۃ ج ۵ ص ۳۵۸ کتاب الکراہیۃ) (فتاویٰ حقانیہ ج ۵ ص ۳۰۸)

### ظالم اور فسادی لوگوں کو قتل کرنا

سوال..... ایک شخص کا کام یہ ہے کہ لوگوں میں فساد پیدا کرتا ہے قتل بھی کرواتا ہے اسی طرح بے حیائی منکرات اور ایذا کا مرتکب ہوتا ہے اسے حکومت بھی منع کرنے کی کوشش نہیں کرتی سب لوگ بہت پریشان ہیں کیا اس صورت میں دوسرا کوئی شخص خفیہ اس طرح سے کہ فساد کا اندیشہ نہ ہو اس کو قتل کر سکتا ہے؟ یا نہیں؟ اسی طرح ہمارے علاقے میں کچھ لوگ ڈکیتی اور چوری میں مشہور ہیں اور حکومت سے بھاگے ہوئے ہیں موقع ملنے پر بے گناہوں کو مارتے ہیں کسی عزت و آبرو کا خیال نہیں کرتے یہ بھی یقین ہے کہ حکومت ان کے گرفتار کرنے سے عاجز آگئی ہے اس حال میں اگر کوئی دوسرا شخص ان ملزمان کو قتل کرے اور حکومت سے پناہ چاہے تو حکومت اسے پناہ دے گی بلکہ خوش ہوگی البتہ یہ خطرہ ضرور ہے کہ یہ شخص شاید خود ہی مارا جائے اور ڈاکو بچ نکلیں تو کیا ایسی حالت میں کوئی شخص لوگوں کو ایذا سے بچانے کی غرض سے ان ڈاکوؤں کو قتل کر سکتا ہے یا نہیں؟

جواب..... فعل کے کر گزرنے کے بعد حاکم زوج اور مولیٰ کے سوا کسی کو تعزیر لگانے کی اجازت نہیں البتہ ایسے لوگ جو ظلم اور فساد میں مشہور ہوں اور حکومت سے چھپے ہوئے ہوں انہیں

قتل کرنا جائز بلکہ ثواب ہے۔ (احسن الفتاویٰ ج ۵ ص ۵۱۷)

## سیاست کا مفہوم اور سیاستاً قتل کرنا

سوال..... فقہاء کے نزدیک سیاست کا کیا مفہوم ہے؟ اور سیاستاً قتل ہر ایک جرم کے بدلہ میں ہو سکتا ہے یا صرف ایسے شخص کے ساتھ مخصوص ہے جو گلا گھونٹنے کا عادی ہو؟

جواب..... سیاست ہر وہ کام کہلاتا ہے کہ حاکم کسی خاص مصلحت کی وجہ سے اس کو اختیار کرے یا وجود یکہ کوئی خاص دلیل اس کے بارے میں نہ ہو اور تعزیرات میں جو سیاست جاری ہوتی ہے وہ بھی اسی قبیل سے ہے مثلاً سخت سزاؤں میں قتل کر دینا اور زمانہ دراز کے لئے قید کرنا اور شہر بدر کر دینا وغیرہ اور سیاستاً قتل کرنا کسی جرم کے ساتھ خاص نہیں بلکہ حاکم وقت مصالح کے پیش نظر جس جرم کی سزا چاہے جاری کر سکتا ہے ہاں البتہ بعض جرائم میں تکرار فعل شرط ہے مثلاً گلا گھونٹنا چوری کرنا لواطت کرنا۔ (فتاویٰ عبدالحی ص ۲۵۸)

## غیر مسلم قیدیوں کے معاملہ کا حکم

سوال..... جہاد کے دوران اگر مجاہدین کچھ کافروں کو قیدی بنالیں اور اسی طرح کافروں نے بھی کچھ مسلمانوں کو قیدی بنالیا ہو تو ان غیر مسلم قیدیوں کے ساتھ شرعاً کیا معاملہ کرنا چاہئے؟ کیا انہیں قتل کیا جائے یا انکے بدلے میں مسلمان قیدیوں کو رہا کرایا جائیگا یا فدیہ لے کر چھوڑ دیئے جائیں گے؟

جواب..... جہاد کے دوران جب کفار قیدی بنائے جائیں تو حاکم وقت کی مرضی ہے کہ چاہے تو ان کو قتل کر دے یا ان کو غلام بنالے یا ان پر ذمی کے احکام لگا کر چھوڑ دے امام ابوحنیفہ رحمہ اللہ کے نزدیک دشمن کی قید میں مسلمان قیدیوں کے بدلے میں غیر مسلم قیدیوں کو آزاد نہیں کیا جائے گا جبکہ صاحبین کے نزدیک ان سے فدیہ لینے کے بجائے مسلمان قیدیوں کو رہا کرایا جائے گا۔

لما قال العلامة برهان الدین المرغینانی رحمہ اللہ: وهو فی الاساری

بالخيار ان شاء قتلهم..... وان شاء استرقهم وان شاء تركهم احراراً ذمة

للمسلمين..... الى ان قال ولا يفادی بالاساری عندابی حنفية وقال لا يفادی

بهم اساری المسلمین (الهدایة ج ۲ ص ۲۶۱ کتاب السیر باب الغنائم)

قال العلامة ابن عابدین رحمہ اللہ: وقتل الاساری ان شاء ان لم یسلموا

او استرقهم او تركهم احراراً ذمة لنا لامشرك العرب والمرتدین كما

سیجی و حرم منهم ای اطلاقہم مجاناً ولو بعد اسلامہم ابن کمال لتعلق حق الغانمین وجوزہ الشافعی لقولہ تعالیٰ: فاماننا بعد واما فداءً حتی تضع الحرب اوزارہا قلنا نسخ بقولہ: فاقتلوا المشرکین حیث وجدتموہم. شرح مجمع و خرم فداء ہم بعد تمام الحرب واما قبلہ فیجوز بالمال لابالاسیر المسلم درر و صدر الشریعة وقال یجوز و هو اظهر الروایتین عن الامام شمشی. (رد المحتار ج ۳ ص ۲۵۱ کتاب الجہاد، باب المغنم وقسمتہ، فتاویٰ حقانیہ ج ۵ ص ۳۱۹)

## متفرقات

### کیونسٹوں کے ساتھ رہنے والے مسلمانوں کے احکام

سوال..... افغانستان پر روسی قبضہ کے بعد اکثر لوگوں نے ہجرت کر لی لیکن بعض لوگ ایسے ہیں جنہوں نے ابھی تک ہجرت نہیں کی اور کیونسٹوں کے قرب و جوار میں رہ رہے ہیں تو کیا ایسے لوگوں کا قتل کرنا اور انہیں نقصان پہنچانا جائز ہے یا نہیں؟

جواب..... صورت مذکورہ میں جن لوگوں نے ہجرت نہیں کی ہے اور وہاں کیونسٹوں کے قرب و جوار میں زندگی بسر کر رہے ہوں اور مجاہدین کے خلاف کیونسٹوں کی اعانت نہیں کرتے ہوں تو اگرچہ وہ لوگ ہجرت نہ کر نیکی وجہ سے گناہ کے مرتکب ہوئے ہیں لیکن شریعت مقدسہ ان کو قصد اوارادۃ قتل کر نیکی اجازت نہیں دیتی البتہ انکے اموال کو ضبط کرنا جبکہ اس سے کفار کو فائدہ ہو رہا ہو درست ہے۔

لما قال العلامة محمد کامل الطرابلسی: ومنہ تعلم من یدخل تحت جوارہم وامانہم من غیر اعانة اہم بنفسہ وبمالہ ولا یكون عینا لہم علینا ولا رداء دونہم لایباح قتله وانما هو عاص معصیۃ لا تبیح ماعصمہ الاسلام من دمہ ومالہ وانما ابیح اخذ اموالہم ایضاً لكونہم یعینون بہ العدو علی مقاتل الاسلام ومقاومتہ ومناواتہ ومناہفتہ فابیح اخذہ لذلك. (الفتاویٰ الکاملیۃ ص ۲۵۱ کتاب الجنایات) قال العلامة ابن عابدین: قوله بالمجانیق ای برمی النار بها علیہم لکن جواز التحریق والتغریق مقید، كما فی شرح السیر بما اذا لم يتمکنوا من الظفر بہم بدون



ذلک بلامشفقة عظيمة فان تمکنوا بدونها فلايجوز لان فيه اهلاک  
اطفالهم ونسائهم ومن عندهم من المسلمین (ردالمحتار ج ۲  
ص ۱۲۹ کتاب الجهاد؛ مطلب فی ان الکفار مخاطبون ندبا) ومثله فی  
الهدایة ج ۲ ص ۲۵۶ کتاب السیر. فتاویٰ حقانیہ ج ۵ ص ۳۰۵۔

## اسلام میں مغربی جمہوریت کی کوئی گنجائش نہیں

سوال..... موجودہ جمہوری نظام جو دنیا کے اکثر ممالک میں نافذ ہے جس میں بیک وقت کئی  
جماعتوں کا وجود شرط ہے کیا اسلام میں اس کی گنجائش ہے؟

جواب..... اسلام میں مغربی جمہوریت کا کوئی تصور نہیں اس میں متعدد گروہوں کا وجود  
(حزب اقتدار و حزب اختلاف) ضروری ہے جبکہ قرآن اس تصور کی نفی کرتا ہے

واعتصموا بحبل اللہ جمیعاً ولا تفرقوا:

اس میں تمام فیصلے کثرت رائے سے ہوتے ہیں جبکہ قرآن اس انداز فکر کی بیخ کنی کرتا ہے  
وان تطع اکثر من فی الارض یضلوک عن سبیل اللہ الایہ (۱۱۶۱۶) یہ غیر فطری نظام  
یورپ سے درآمد ہوا ہے جس میں سروں کو گنا جاتا ہے تو لا نہیں جاتا ہے اس میں مرد و عورت  
پیر و جوان، عامی و عالم بلکہ دانا و نادان سب ایک ہی بھاؤ تلتے ہیں۔

جس امیدوار کے پلے زیادہ ووٹ پڑ جائیں وہ کامیاب قرار پاتا ہے اور دوسرا سراسر ناکام  
مثلاً کسی آبادی کے پچاس علماء، عقلاء اور دانشوروں نے بالاتفاق ایک شخص کو ووٹ دیئے مگر ان  
کے بالمقابل علاقہ کے بھٹیوں، چرسیوں اور بے دین وادب اش لوگوں نے اس کے مخالف کو ووٹ  
دیئے جن کی تعداد اکاون ہو گئی تو یہ امیدوار کامیاب اور پورے علاقے کے سیاہ و سفید کا مالک بن  
گیا یہ مفروضہ نہیں حقیقت واقعہ ہے دنیا کی سب سے بڑی اسلامی ریاست (پاکستان)  
میں ۱۹۷۰ء کے انتخابات میں اس کا کھلی آنکھوں مشاہدہ ہوا کہ بڑے بڑے علماء و مشائخ کے  
مقابلہ میں بے دین، بے نماز، بے ریش و بروت، عیاش و فحاش قسم کے لوگ کھڑے ہوئے اور بھاری  
اکثریت سے جیت گئے ۱۹۸۸ء کے الیکشن میں اس سے بھی تلخ تجربہ ہوا کہ پورے ملک میں جگہ  
جگہ مغرب زدہ فاحشہ عورتیں کھڑی ہوئیں اور اپنے مقابل بشمول علماء و مشائخ بڑے بڑے مشہور  
سیاست دان مردوں کو شکست دے کر ایوان اقتدار میں پہنچ گئیں۔

پھر ووٹ لینے کے لئے ہر جائز و ناجائز حربہ کا استعمال لازمہ جمہوریت ہے لیلائے اقتدار

کی خاطر تمام انسانی اقتدار بلکہ خونی رشتے تک فراموش کر دیئے جاتے ہیں ایک ہی علاقے میں سکے بھائی باپ بیٹا بلکہ میاں بیوی تک مد مقابل ہوتے ہیں ہر فریق اپنے مقابل کو چیت کرنے کے لئے پیسہ پانی کی طرح بہاتا ہے چنانچہ ہر الیکشن میں اربوں روپے برباد ہوتے ہیں مزید برآں دھونس، دھاندلی، دھوکہ، فریب، رشوت، غرض تمام ہتھکنڈے استعمال کئے جاتے ہیں اور کوئی ہتھکنڈا کارگر نہ ہو تو مخالف ووٹروں کو ڈرایا دھمکایا بلکہ قتل تک کر دیا جاتا ہے۔

فرنگ آئین جمہوری نہادست رن از گردن دیوے کشاداست  
اس کا تجزیہ پاکستان کے ایک مشہور صحافی نے یوں کیا ہے ”الیکشن کے چند دن پورے ملک میں گناہوں کے سیزن ہوتے ہیں چنانچہ ملک کے چپے چپے پر جس قدر جھوٹ، چغلی، غیبت، فریب و دغا، بددیانتی، ضمیر فروشی، بے حیائی اور ڈھٹائی کا ارتکاب ان چند دنوں میں ہوتا ہے پورے سال میں نہیں ہوتا“  
جب الیکشن کا دن آتا ہے تو پورے ملک پر خوف و ہراس کے بادل چھا جاتے ہیں اس میں پولیس ریجنرز بلکہ فوج کی نگرانی کے باوجود ہنگامہ آرائی، مار دھاڑ قتل و غارت گری کا بازار گرم ہوتا ہے پھر جس گھڑی نتائج کا اعلان ہوتا ہے وہ قیامت کی گھڑی ہوتی ہے ہارنے والوں میں بہت سے لوگ دماغی توازن کھو بیٹھتے ہیں۔ چنانچہ 1988ء کے الیکشن ہونے پر اخباروں میں آیا کہ نفسیاتی ہسپتال اس قسم کے پاگلوں سے بھر گئے ہیں جو رات کو ہڑ بڑا کر اٹھ بیٹھتے ہیں اور نعرہ بازی سے ہسپتال سر پر اٹھالیتے ہیں اور جو کامیاب ہوتے ہیں انکی چاندی ہو جاتی ہے اور ایوان اسمبلی میں پہنچ کر ان کی بولی لگتی ہے فیکٹریوں کے پرمٹ، پلاس، وزارتیں، غرض کہ یہ طرح طرح کے لالچ اور چکھے دیکر انہیں خریدا جاتا ہے کچھ عرصہ پیشتر صدر مملکت کا بیان اخباروں میں شائع ہوا تھا کہ ہماری قومی اسمبلی بکرا منڈی بن چکی ہے۔  
پھر قوم کے یہ منتخب نمائندے اسمبلی میں بیٹھ کر کیا گل کھلاتے ہیں؟ یہ کوئی ڈھکی چھپی بات نہیں آئے دن اخباروں میں چھپتا ہے کہ فلاں وزیر نے سود کے جواز پر دلائل پیش کئے فلاں نے ملازم کہہ کر اسلامی نظام کا مذاق اڑایا فلاں عورت نے ڈاڑھی کا تمسخر کیا اور ان مہذب لوگوں کے مابین گالم گلوچ دشنام طرازی اور توہنکار تو عام سی بات ہے بات بڑھ جائے تو ایک دوسرے سے دست و گریباں ہو جاتے ہیں پھر گھونہ بازی بلکہ کرسی بازی سے بھی دریغ نہیں کرتے۔

سابق مشرقی پاکستان کی اسمبلی میں اس زور کی کرسی بازی ہوئی کہ پارلیمانی اسپیکر بیچ بچاؤ کرتے ہوئے جان سے ہاتھ دھو بیٹھے بالآخر اسمبلی کی عمارت میں زمین سے پیوست کرسیاں بچھانا پڑیں کہ لڑائی میں استعمال نہ کر سکیں۔

یہ تمام برگ و بار مغربی جمہوریت کے شجرہ خبیثہ کی پیداوار ہیں اسلام میں اس کا فرانہ نظام کی کوئی گنجائش نہیں نہ ہی اس طریقے سے قیامت تک اسلامی نظام آسکتا ہے ”بفحوائے الجنس یسمیل الی الجنس“ عوام (جن میں اکثریت بے دین لوگوں کی ہے) اپنی ہی جنس کے نمائندے منتخب کر کے اسمبلیوں میں بھیجتے ہیں۔

اسلام میں شورائی نظام ہے جس میں اہل حل و عقد غور و فکر کر کے ایک امیر کا انتخاب کرتے ہیں چنانچہ حضرت عمر فاروقؓ نے وفات کے وقت چھ اہل حل و عقد کی شورائی بنائی جنہوں نے اتفاق رائے سے حضرت عثمانؓ کو خلیفہ نامزد کیا اس پاکیزہ نظام میں انسانی سروں کو گننے کے بجائے انسانیت کا عنصر تو لایا جاتا ہے اس میں کسی ایک ذی صلاح مدبر انسان کی رائے لاکھوں بلکہ کروڑوں انسانوں کی رائے پر بھاری ہو سکتی ہے

گریز از طرز جمہوری غلام پختہ کارے شو کہ در مغز دو صد خرفہ انسانی نمی آید

حضرت ابو بکر صدیقؓ نے کسی سے مشورہ کے بغیر صرف اپنی صوابدید سے حضرت عمرؓ کا انتخاب فرمایا آپ کا یہ انتخاب کس قدر موزوں مناسب اور چھٹا تھا اس کا جواب الفاظ میں دینا ممکن نہیں اس حقیقت کا مشاہدہ پوری دنیا کھلی آنکھوں سے کر چکی ہے۔ (احسن الفتاویٰ ج ۶ ص ۲۲)

مودودی صاحب نے تفہیمات میں حدود کے متعلق جو کچھ لکھا ہے کیا وہ درست ہے مغربی پاکستان کے صوبائی اسمبلی میں جو بل پیش کیا گیا وہ بالکل درست ہے اگر حکومت بینک کے نظام کو درست کرنے کیلئے وقت مانگے بیت المال اور چور کا ہاتھ کاٹنا جاری نہ کرے کیا یہ ظلم ہوگا

سوال..... محترم المقام جناب مولانا مفتی محمد عبداللہ صاحب! مہربانی فرما کر تفہیمات حصہ دوم مرتبہ جناب محترم ابوالاعلیٰ مودودی ص ۲۸۰ قطع ید اور دوسرے شرعی حدود کا غور سے مطالعہ فرمائیں اور مکمل غیر جانب داری اور جماعتی تعصب سے بالاتر ہو کر بحیثیت مفتی فتویٰ دیں کہ عبارت تفہیمات شرع اور اسلامی نظریات کے مطابق ہے یا اس تحریر میں اسلام کے خلاف نظریہ پایا جاتا ہے کیا ان عقائد پر یقین رکھنے سے دین میں خرابی واقع ہو جاتی ہے یا یہ فروغی قسم کا مسئلہ ہے کیا کفریہ عقائد تو نہیں۔

جواب..... تفصیلی جواب کی فی الحال گنجائش نہیں کہ ایک ایک جملہ پر بحث کی جائے اجمالی

طور پر اتنا عرض ہے کہ پورے مضمون کا مطالعہ کرنے کے بعد اس نتیجہ پر پہنچا ہوں کہ ابو الاعلیٰ مودودی صاحب نے کوئی بات اس میں ایسی نہیں لکھی جو اسلام کے نظریہ حدود و قصاص کے خلاف ہو البتہ بعض تعبیرات ابتداء میں ایسی ہیں کہ جو غلط ہیں ان سے اشتباہ ضرور ہوتا ہے لیکن آخر میں جا کر اس اشتباہ کو رفع کرنے کے لئے پورا مضمون دلالت کر رہا ہے چنانچہ یہ الفاظ کہ جو لوگ اس قانون کو وحشیانہ قانون کہتے ہیں وہ خود وحشی ہیں صریح طور پر پہلی عبارت کی مراد کو واضح کر دیتا ہے بعض حضرات اس عبارت کا مطالعہ کرنے سے یہ محسوس کرنے لگتے ہیں کہ صاحب مقالہ اجراء حدود و قصاص میں ترتیب کے قائل نہیں کہ جس دن اسلامی قانون کا نفاذ ہوگا اس دن حدود و قصاص کے اجراء کا اعلان نہیں کیا جائے بلکہ کچھ عرصہ تک اصلاح معاشرہ کے لئے حدود و قصاص ملتوی رکھا جائے گا صاحب مقالہ چونکہ زندہ موجود ہے ان سے استفسار کر لیا جائے اگر وہ اب ترتیب کے قائل ہوں اور حدود و قصاص کو ملتوی یا مؤخر کرنے کے حق میں ہوں تو بے شک مجرم ہوں گے یہ جواب جماعتی تعصب سے بالاتر ہو کر مکمل غیر جانبداری کے تحت تحریر میں آیا ہے۔ اللہ تعالیٰ حق پر استقامت دے واضح رہے کہ مسئلہ کے اس تحریر پر تصور نہ کیا جائے کہ ہم مودودی صاحب کے ساتھ ان کے تمام نظریات اعتقادی یا فروعی فقہ حنفی کے بارے میں جو اختلاف ہمارے اور ان کے درمیان میں ہیں ہم متفق ہو گئے ہیں ہمارے مودودی صاحب کے ساتھ نظریاتی و فقہی جزئیاتی اختلافات کافی موجود ہیں جن میں ہم ان مسائل کے بارے میں انشاء اللہ صحیح مذہب حق کو دلائل کے ساتھ پیش کریں گے۔ فقط واللہ اعلم (فتاویٰ مفتی محمود ج ۸ ص ۱۲۳)

کیا فرماتے ہیں علماء دین اس مسئلہ میں کہ مغربی پاکستان کی صوبائی اسمبلی میں ایک بل پیش ہے جس کی رو سے پاکستان میں عصمت فروشی جرم قرار دے دی جائے گی ظاہر ہے کہ اس صورت میں بازار میں عصمت فروشی بند ہو جائے گی مگر عورتوں کو بے پردہ بن سنور کر پھرنے سے بازاروں سے پبلک کے مقامات سے روکا نہ جائے اور نہ ہی کالجوں و تجربہ گاہوں و ہسپتالوں نیز کلبوں اور تفریح گاہوں میں عورتوں مردوں کے اختلاط کو روکا جائے تو کیا اس صورت میں مجرموں کو سزا دینا ظلم ہوگا یا شرع کے حکم کے مطابق اسلامی حد نافذ کی جائے گی تو یہ ظلم ہوگا۔

جواب..... یہ بل مبارک ہے جس کے ذریعہ سے پاکستان میں عصمت فروشی جرم قرار دے دی جائے اور اس جرم کی سزا دینا اور شادی شدہ کو سنگسار کرنا قانونی طور پر نافذ کیا جائے یہ ظلم ہرگز نہ ہو بلکہ عین رحمت اور شفقت ہے اس سے فواحشات و منکرات میں کمی ہوگی اس کے ساتھ



ساتھ سکولوں کالجوں اور دیگر مقامات پر اختلاط مردوں کا عورتوں سے اور عورتوں کا مردوں سے حتی الامکان قانون سے اور وعظ سے اور تقریر سے وغیرہ جو بھی تشہیر پروپیگنڈہ کے ذرائع مروج ہیں ان سب سے کام لیتے ہوئے پوری کوشش فواحش و منکرات کو مٹانے کی کی جائے لیکن اگر منکرات و فواحش کو مٹایا نہ جا رہا ہو تب بھی اگر شرعی حد زنا (رجم سنگسار کرنا) درے لگانا وغیرہ نافذ ہو سکتے ہیں تو نافذ کر دیا جائے اور یہ سزا ظلم نہ ہوگی جو شخص اس سزا کو ان حالات میں ظلم کہے اور یہ دعویٰ کرے کہ العیاذ باللہ میں اللہ تعالیٰ کے اس قانون کو ظلم نہیں کہتا بلکہ اس کو حکومت یا معاشرہ کا ظلم کہتا ہوں کہ انہوں نے اس برائی کے قلع قمع کرنے کی پوری کوشش نہیں کی انہوں نے تو نومن ببعض و نکفر ببعض پر عمل کر کے اپنے اوپر ظلم کیا ہے یا ازیں قسم کی کوئی اور تاویل کرے تو اس ☆ کی تاویل مقبول ہوگی اور اگر اس قسم کی تاویل نہیں کرتا اور بغیر تاویل کے قانون الہی کے نفاذ کو ظلم قرار دیتا ہے تو وہ کافر ہے فقط واللہ اعلم۔

سوال۔ کیا فرماتے ہیں علماء دین اس میں کہ پاکستان کی قومی پارلیمنٹ میں اس اصول کو تسلیم کیا گیا ہے کہ سود ایک غیر اصولی فعل ہے۔ اسے بند کرنے کی مناسب صورت پر غور کیا جائے اگر حکومت سود اور بینکوں کے نظام کو بدلنے کیلئے دس سال کی میعاد مقرر کر دے عوام کو اسلامی حکومت کے تحت ابتدائی ضروریات بھی مہیا نہ کرے۔ زکوٰۃ کو جمع کر کے بیت المال بھی قائم نہ کرے ملک میں کثرت جرائم خصوصاً چوری کو ختم کرنے کیلئے چور کو اسلامی سزایعنی ہاتھ کے کاٹنے کا قانون بنادے تو کیا یہ ظلم یا دوہرا ظلم ہوگا الخ۔

جواب۔ حکومت کا سود اور بینکنگ کے نظام کو بدلنے کیلئے دس سال کی میعاد مقرر کر لینا غلط ہوگا اور ممبران پارلیمنٹ کا فرض ہوگا کہ اپنی طرف سے پورا زور خرچ کریں کہ اس حرام فعل اور لعنت کو ایک لمحہ برداشت نہ کیا جائے اور عوام کے لئے ابتدائی ضروریات مہیا کرنا حکومت کا جو فرض بتایا جا رہا ہے حاصل ہیں اور زکوٰۃ اموال باطنہ کی عوام المسلمین اغنیاء کو خود ادا کرنا فرض ہے۔ حکومت کے فرائض میں اموال باطنہ کی زکوٰۃ جمع کرنا ضروری نہیں۔ کثرت جرائم کو ختم کرنے کیلئے چور کو اسلامی سزا دینا اول یوم سے لازم ہے اور یہ ظلم نہیں عین شفت ہے۔

اگر کوئی شخص اس صورت حالات میں حدود و قصاص وغیرہ کے اجراء کو اس تشریح کے ساتھ ظلم کہے کہ یہ پارلیمنٹ کے ممبران یا حکومت یا معاشرہ یا سوسائٹی کا ظلم ہے کہ انہوں نے بعض اسلامی احکام کو چھوڑ کر بعض کو نافذ کیا۔ یہ انہوں نے (مخلوق پر یا قوم پر) ظلم کیا اور ظلم کی نسبت اللہ تعالیٰ کی

طرف نہیں کرتا تو ایسی صورت میں یہ تاویل محتمل ہے۔ قائل سے دریافت کیا جائے کہ کیا اس کی مراد یہ ہے؟ اگر وہ یہ مراد لے تو اس وغیرہ کا فتویٰ نہیں لگایا جائے گا۔ اگر وہ اس تشریح کو تسلیم نہیں کرتا اور حدود قصاص کے اجراء کو مطلقاً ظلم کہتا ہے تو وہ کافر ہے۔ فقط واللہ اعلم۔ (فتاویٰ مفتی محمود ج ۸ ص ۱۳۳)

### اسلام کے دستور غلامی کو ناپسند کرنا

سوال..... اگر کوئی شخص اسلام کے دستور غلامی کو ناپسند کرتا ہو تو وہ مسلمان باقی رہ جائیگا یا نہیں؟  
جواب..... یہ ناپسندیدگی اصل حقیقت کے معلوم نہ ہونے کی وجہ سے ہے جیسا کہ دیگر اقوام آج کل ناپسند کرتی ہیں اور وہ حقیقت سے واقف نہیں اب بجائے اسکے کہ ایسے شخص کیلئے کوئی سخت حکم حاصل کریں آپ اسکو حقیقت سمجھائیں تاکہ وہ دیگر اقوام کا اتباع چھوڑ کر اسلام کا اتباع کرے۔  
(فتاویٰ محمودیہ ج ۱۴ ص ۴۱۶)

### غیر مسلموں کے حلیہ اور لباس وغیرہ پر پابندی

سوال..... کیا حضرت عمرؓ کے زمانہ خلافت میں کفار کے نام تبدیل کرائے تھے یا ان کے حلیہ و لباس پر پابندی لگائی گئی تھی؟

جواب..... حضرت عمر رضی اللہ تعالیٰ عنہ کے دور خلافت میں غیر مسلموں کے نام تبدیل کرنے سے متعلق کوئی روایت نظر سے نہیں گزری البتہ حلیہ لباس اور سواری وغیرہ سے متعلق پابندیاں تھیں۔ وقال فی شرح التنویر ویمیز الذمی عنافی زیہ و مرکبہ و سرجہ و سلاحہ فلا یرکب خیلا و یرکب سرجاً کالاکف ولا یعمل بسلاح و یظهر الکتج و یمنع من لبس العمامة و زنار الابریشم و الثیاب الفاخرة المختصة باهل العلم و الشرف (رد المحتار ج ۳ ص ۲۸۲)۔ (احسن الفتاویٰ ج ۶ ص ۲۰)

### اپنے آپ کو فروخت کرنا

سوال..... ہندہ نے بسبب اپنی چند خاص ضرورتوں کے اپنے آپ کو فروخت کے لئے پیش کیا اور زید نے بالعوض زر نقد مطلوبہ اس کو خرید لیا یہ خرید و فروخت جائز ہے یا ناجائز؟

جواب..... یہ خرید و فروخت قطعاً ناجائز ہے کوئی آزاد شخص مرد ہو یا عورت اپنے نفس کو فروخت نہیں کر سکتا اور نہ کوئی آزاد شخص کو خرید سکتا ہے ہندہ زر خرید لوٹدی کا حکم نہیں رکھتی زید اس سے نکاح کر سکتا ہے اور دی ہوئی رقم کو مہر قرار دیا جاسکتا ہے وہ آزاد عورت ہے دوسرے شخص سے بھی اسکا نکاح

جائز ہے اور زید نے جو قیمت کے طور پر دی ہے وہ واپس لے سکتا ہے۔ (کفایت المفتی ج ۲ ص ۱۵۹)

### غیر مسلموں کے برتنوں میں کھانا پینا

سوال..... ایک مسلمان کے لئے کفار اور مشرکین کے برتنوں میں کھانا پینا جائز ہے یا نہیں؟  
جواب..... کفار کے برتنوں کو استعمال کرنے سے پہلے اچھی طرح دھویا جائے۔ دھونے سے پہلے ایسے برتنوں میں کھانا پینا مکروہ ہے تاہم اگر دھوئے بغیر ان میں کھاپی لیا جائے تو جائز مع الکراہت ہے اور ایسا کرنے والا حرام کھانے پینے والوں میں شمار نہ ہوگا بشرطیکہ ان برتنوں کی ناپاکی کا علم نہ ہو اور اگر علم ہو تو دھونے سے پہلے ان برتنوں میں کھانا پینا جائز نہیں۔

لقوله عليه الصلوة والسلام: تاكل في انيتهم فان وجدتم غير انيتهم

فلا تاكلوا فيها فان لم تجدوا فاغسلوها ثم كلوا فيها.

(صحیح بخاری ج ۲ ص ۸۲۵ کتاب الذبائح باب ما جانی الصيد)

### غیر مسلموں کے ساتھ کھانا پینا

سوال..... غیر مسلموں کے ساتھ ایک برتن میں کھانا پینا جائز ہے یا نہیں؟  
جواب..... غیر مسلموں میں جب تک کوئی ظاہری نجاست نہ ہو تو ان کے ساتھ ایک برتن میں کھانے پینے میں کوئی خرچ نہیں تاہم اعتقادی اختلاف باعث کراہت ہے۔

وفي الهندية: ولم يذكر محمد الاكل مع المجوس ومع غيره من اهل

الشرك انه هل يحل ام لا وحكى عن الحاكم الامام عبد الرحمن

الكاتب انه ان ابتلى به مسلم مرة او مرتين لا بأس به واما الدوام عليه

فيكره كذا في المحيط. (الفتاوى الهندية ج ۵ ص ۳۴۷ کتاب الکراہیة.

الباب الرابع عشر في اهل الذمة والاحكام التي تعود اليهم) قال شيخ

الاسلام حافظ الدين ابن البزاز: والاكل والشرب في اواني

المشركين يكره والاكل مع الكفار لو ابتلى به المسلم لا بأس لومرة

او مرتين اما الدوام عليه يكره. (الفتاوى البزازية على هامش الهندية

ج ۶ ص ۳۵۹ کتاب الکراہیة. الثالث فيما يتعلق بالمناهى ومثله في

الهندية ج ۵ ص ۳۴۷ کتاب الکراہیة. الباب الرابع عشر في اهل

الذمة. ۲. قال شيخ الاسلام حافظ الدين ابن البراز: والا كل مع الكفار لو ابتلى به المسلم لا بأس كومة او مرتين اما الدوام عليه يكره. (الفتاوى البزازية، على هامش الهندية ج ۶ ص ۳۵۹ كتاب الكراهية. الثالث فيما يتعلق بالمناهي. (فتاوى حقانيه ج ۵ ص ۳۲۵: ۳۲۶)

## سی ٹی بی ٹی اور این پی ٹی یعنی ایٹمی پروگرام اس کی توسیع اور ٹیسٹ پر پابندی کا جامع معاہدہ

مملکت اسلامیہ پاکستان جو کہ برصغیر کے کروڑوں مسلمانوں کی قربانیوں کا ثمرہ ہے اس کی تقسیم کا مقصد ہی یہاں پر ایک آزاد اور خود مختار اسلامی مملکت کا قیام تھا الحمد للہ پاکستان اسلام اور مسلمانوں کی قربانیوں کی وجہ سے معرض وجود میں آیا اور اس نے عالم اسلام کے لئے ہر دور میں ہر اول دستے کا کردار ادا کیا یہود و ہنود اور مغربی ممالک پاکستان کے قیام کے روز اول ہی سے اس کے وجود کو صفحہ ہستی سے مٹانے کے درپے ہیں اور مختلف سازشوں سے اس کو آئے دن کمزور کرنے کی ہر ممکن کوشش میں مصروف ہیں اس کا سب سے بڑا ثبوت ۱۹۷۰ء میں مشرقی پاکستان کو پاکستان سے علیحدہ کرنا ہے پھر ۱۹۴۸ء میں جبکہ پاکستان کے قیام کا ایک سال بھی پورا نہیں ہوا تھا کہ اس پر جنگ مسلط کر دی گئی اس کے بعد ۶۵ء اور ۷۰ء میں جنگیں ہوئیں اور ہمارے خلاف بدترین جارحیت کی گئی اب جبکہ مقبوضہ کشمیر میں تحریک آزادی کے مجاہدین ہندوؤں کے خلاف جہاد میں سرگرم عمل ہیں اور پاکستان نے بھی ہر سطح پر خصوصاً بین الاقوامی فورم میں مسئلہ کشمیر اجاگر کیا ہے تو ہندوستان نے تحریک آزادی کشمیر کو ختم کرنے اور پاکستان کو صفحہ ہستی سے مٹانے کے لئے ۱۱ اور ۱۳ مئی ۱۹۹۸ کو ایٹمی دھماکے کئے یہ دھماکے ہندوستان میں واجپائی حکومت نے کئے جس کا بنیادی منشور ہی اسلام اور پاکستان دشمنی پر مبنی ہے یاد رہے کہ ہندوستان ۱۹۷۴ء میں ایٹمی قوت بن چکا ہے ان حالات میں پاکستان کو یہ حق مکمل طور پر حاصل تھا کہ وہ بھی اپنے دفاع کے لئے قرآنی نص کے مطابق ہر ممکن صلاحیت خواہ وہ عسکری ہو یا حربی حاصل کرے اور ہر لحاظ سے خود کو مضبوط کرنے کی کوشش کرے کیونکہ ارشاد باری تعالیٰ ہے: **وَاَعْدُوْا اِلَیْہِمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخِیْلِ تَرْہَبُوْنَ بِہِ عَدُوَّ اللّٰہِ وَعَدُوَّکُمْ** (سورۃ الانفال آیت ۶۰)

اس وقت حکومت پاکستان نے اپنا ایٹمی پروگرام یہود و ہنود کے مکروہ عزائم کو بھانپتے ہوئے



شروع کیا تھا اور اس عظیم مقصد کے لئے اپنے ذرائع و وسائل اور حیثیت سے بڑھ کر ملک و ملت اور قابل فخر سائنسدانوں نے طویل اور صبر آزما ایثار کا مظاہرہ کیا اور اس پراربوں روپے خرچ ہوئے اور بمشکل تمام اس کو عالم کفر کی خونخوار نظروں سے بچائے رکھا گویا پوری قوم نے خون جگر سے اس پروگرام کی آبیاری کی اور اپنے ملک و ملت و عالم اسلام کو ایک ناقابل تسخیر ایٹمی قوت بنا کر عالم کفر اور بھارت کے مذموم ارادوں کو خاک میں ملا دیا جس سے تمام پاکستانی قوم اور پورے عالم اسلام کا سر فخر سے بلند ہوا۔ قوم کو نئی راہ اور نئی سمت مل گئی اور ہم جو اکیسویں صدی میں عالم اسلام اور پاکستان کو ایٹمی قوت کی حیثیت سے (جو کہ سائنس، ٹیکنالوجی اور عسکری طاقت کی معراج سمجھی جاتی ہے) داخل ہو رہے ہیں تو موجودہ حکومت جس نے سی ٹی بی ٹی کے معاہدے پر دستخطوں کا حتمی فیصلہ کر لیا ہے جو ہمارے قومی و فوجی دفاع کی شہ رگ کو کاٹنے کے مترادف ہے حکومت اس معاہدہ CTBT پر دستخط کر کے ہمیں ایک بے غیرت، بے حمیت بزدل اور سوداگر قوم بنانا چاہتی ہے اور معاہدے کے بعد ہمیں ہندوستان و اسرائیل کے خونخوار بھیڑیوں کے سامنے بے دست و پا پھینکنے کی کوشش کر رہے ہیں خاص کر ایسے حالات میں کہ جب ہندوستان جس کو ایٹمی پروگرام کو منجمد کرنے کے جامع معاہدے پر دستخط کرنے میں اب تک انکار و تردد ہے اور اگر اس نے دستخط کر بھی دیئے تو اس کی فوجی اور دفاعی ساز و سامان کی صلاحیت جنگی ٹیکنالوجی اور افرادی قوت ہم سے کئی گنا زیادہ ہے جس کا مقابلہ ہماری ایٹمی قوت کے بغیر نہیں ہو سکتا حالانکہ خود یہود و نصاریٰ اور عالمی کفر و استعمار کے پانچ بد معاشوں اور دہشت گردوں نے بھی ابھی تک اس معاہدے کی توثیق نہیں کی ہے اور نہ ان کا کوئی ارادہ ہے اس معاہدے پر دستخط کر دینے کے بعد پاکستان اور عالم اسلام کا ناقابل تصور نقصان ہو گا چند نقصانات درج ذیل ہیں۔

(۱) کشمیر کی تحریک آزادی پر ہر لحاظ سے براہ راست برا اثر پڑے گا۔

(۲) ہندوستان اور عالم کفر کے ایٹمی پروگرامز روز بروز جاری و ساری اور ترقی کی منازل طے

کرتے رہیں گے اور اس کے برعکس ہمارا ایٹمی پروگرام اس معاہدہ کی پابندی کی وجہ سے منجمد ہو کر رہ جائیگا۔

(۳) بھارت کے مقابلے میں ہماری پوزیشن عسکری، حربی اور سیاسی لحاظ سے کمزور تر ہو جائیگی۔

(۴) معاہدہ پر دستخط کرنے کے بعد عالم کفر کی طرف سے ہم سے نئے مطالبات کا ایک

لامتناہی سلسلہ شروع ہو جائے گا جس کا مشاہدہ ہم عراق، لیبیا وغیرہ ملکوں میں کر رہے ہیں۔

(۵) ایٹمی دھماکے کرنے کے بعد عالم اسلام خصوصاً عالم عرب کو ایک ولولہ تازہ عطا ہوا تھا

اور اسرائیل اور دوسری استعماری کفری طاقتیں مرعوب ہو گئی تھیں معاہدے کے بعد ہماری حیثیت محض ایک سوداگر قوم کی سی ہو جائے گی۔

(۶) اگر مستقبل میں عالم اسلام اور عالم کفر کے درمیان کوئی بڑی جنگ شروع ہوئی (جس کی ابتداء امریکہ عراق، لیبیا، سوڈان اور افغانستان سے کر چکا ہے) تو اس میں پاکستان اس معاہدے کے بعد کوئی اہم کردار ادا نہیں کر سکے گا بلکہ پاکستان امریکہ کی ایک کالونی کی حیثیت اختیار کر جائیگا۔

(۷) اس کے نتیجے میں عالم اسلام اور دوسرے مقامات میں جہادی قوتوں کو شدید دھچکا لگے اور مجاہدین کی حوصلہ شکنی ہوگی۔

(۸) پاکستان عالم اسلام کو کبھی بھی ایٹمی ٹیکنالوجی منتقل نہیں کر سکے گا۔

اس خطرناک صورتحال کو پیش نظر رکھتے ہوئے علماء کرام و مفتیان دین متین کیا فرماتے ہیں کہ۔

(۱) ملک و ملت کے ان عظیم نقصانات جو کہ معاہدے پر دستخط ہونے کے بعد یقینی اور حتمی ہیں کیا موجودہ حکومت کو اس بات کا حق اور اختیار پہنچتا ہے کہ وہ ایک ارب مسلمانوں کے متفقہ فیصلے کے برعکس ذلت و رسوائی کے اس محضر نامے اور اپنی موت و قتل کے پروانے پر دستخط کر دے؟ اور اس کے صلے میں جو موہوم امداد بلکہ خیرات اور بھیک ملے گی کیا وہ ماضی کی طرح حکمرانوں کی جیبوں میں نہیں جائے گی؟ ان نقصانات اور خطرناک حقائق کی موجودگی میں اس معاہدے پر دستخط کرنے کے لئے مہم چلانا یا اس کی حمایت کرنا اور اس پر دستخط کرنا دین و شریعت کی روشنی میں اس کا کیا حکم ہے؟ اور یہ معاہدہ شرعی اعتبار سے جائز ہے یا ناجائز؟

(ب) اور وہ لوگ جو اس پر دستخط کرتے ہیں یا اس کی حمایت کرتے ہیں یا اس پر دستخط کے لئے مہم چلاتے ہیں خواہ وہ حزب اقتدار سے ہوں یا حزب اختلاف سے سیاستدان ہوں یا بیورو کریٹس اور حکومتی مشینری ان کا شرعاً کیا حکم ہے؟

(ج) اور آیا یہ لوگ ملک و ملت اور اپنے حلف سے انحراف کا ارتکاب کرنے والوں کے زمرے میں آتے ہیں یا نہیں؟

جواب..... اعداد آلات حرب قرآن کریم کی روشنی میں:-

اعداد (تیاری) آلات جہاد کے متعلق اللہ تعالیٰ کا ارشاد ہے۔ واعدوا لہم ما استطعتم من قوۃ ومن رباط الخیل ترہبون بہ عدوا للہ وعدوکم واکثرین من دونہم لاتعلمو نہم اللہ یعلمہم ومانفقوا من شئی فی سبیل اللہ یوف الیکم وانتم

لا تظلمون (سورة الانفال آیت ۶۰) ”اور تیار کرو ان کی لڑائی کے واسطے جو کچھ جمع کر سکو قوت سے اور پلے ہوئے گھوڑوں سے کہ اس سے دھاک پڑے اللہ کے دشمنوں اور تمہارے دشمنوں پر اور دوسروں پر ان کے سواء جن کو تم نہیں جانتے اللہ ان کو جانتا ہے اور جو کچھ تم خرچ کرو گے اللہ کے راستے میں وہ پورا ملے گا اور تمہارا حق نہ رہ جائے گا“ (ترجمہ از معارف القرآن) اس کی تفسیر میں امام رازی رحمہ اللہ فرماتے ہیں ”وہذہ الایۃ تدل علی ان الاستعداد للجهاد بالنبل والسلاح وتعلیم الفروسية فريضة“ (تفسیر کبیر ج ۱۵ ص ۱۸۵ سورة الانفال) یہ آیت کریمہ جہاد کیلئے تیاری اسلحہ تیر اندازی اور شہسواری کی تعلیم کی فرضیت پر دلالت کرتی ہے۔ علامہ شبیر احمد عثمانی رحمہ اللہ اسی آیت کے ضمن میں فوائد عثمانی میں تحریر فرماتے ہیں ”مسلمانوں پر فرض ہے کہ جہاں تک قدرت ہو سامان جہاد فراہم کریں نبی کریم صلی اللہ علیہ وسلم کے عہد مبارکہ میں گھوڑوں کی سواری، شمشیر زنی اور تیر اندازی کی مشق کرنا سامان جہاد تھا آج بندوق، توپ، ہوائی جہاز، آبدوز کشتیاں، آہن پوش کروڑرو وغیرہ کا تیار کرنا اور استعمال میں لانا اور فنون حربیہ کا سیکھنا بلکہ ورزش وغیرہ کرنا سب جہاد ہے اسی طرح آئندہ جو اسلحہ و آلات حرب و ضرب تیار ہوں وہ سب آیت کے منشاء میں داخل ہیں“ (تفسیر عثمانی ص ۲۴۴ سورة الانفال)

لہذا اس آیت کے عموم میں موجودہ وقت میں جو آلات حرب و ضرب اور سائنس و ٹیکنالوجی کی بدولت جو بم اور میزائل وغیرہ تیار کئے گئے ہیں مثلاً کروڑ میزائل، سکڈ میزائل، نیپام بم، ہائیڈروجن بم اور ایٹم بم جیسے مہلک ہتھیار یہ تمام ما استطعتم کے عموم میں آتے ہیں۔ چنانچہ مولانا محمد ادریس کاندھلویؒ اپنی تفسیر معارف القرآن جلد ۳ ص ۲۵۵ سورة الانفال پر لکھتے ہیں لہذا اس آیت کی رو سے مسلمان حکومتوں پر جدید اسلحہ کی تیاری اور اس کے کارخانوں کا قائم کرنا فرض ہوگا اس لئے کہ اس آیت میں قیامت تک کے لئے ہر زمان و مکان کے مناسب قوت و طاقت کی فراہمی کا حکم دیا گیا ہے جس طرح کافروں نے تباہ کن ہتھیار تیار کئے ہیں ہم مسلمانوں پر بھی اسی قسم کے بلکہ ان سے بھی زیادہ تباہ کن ہتھیاروں کا تیار کرنا فرض ہوگا تاکہ کفر اور شرک کا مقابلہ کر سکیں۔

اسکے متعلق حضور صلی اللہ علیہ وسلم کے ارشادات اور فقہاء کے اقوال

اسی طرح احادیث کریمہ میں حضور صلی اللہ علیہ وسلم نے بھی اعداد آلات حرب کی تاکید اور ترغیب فرمائی ہے چنانچہ آپ صلی اللہ علیہ وسلم کا ارشاد گرامی ہے ”عن عقبہ بن عامر قال

سمعت رسول الله صلى الله عليه وسلم وهو على المنبر يقول واعدوا لهم ما استطعتم من قوة الا ان القوة الرمي الا ان القوة الرمي الا ان القوة الرمي“ (صحيح مسلم ج ۲ ص ۱۴۳ باب فضل الرمي والحث عليه‘ كتاب الجهاد) (ترجمہ حدیث) ”عقبہ بن عامرؓ سے روایت ہے کہ میں نے رسول اللہ صلی اللہ علیہ وسلم سے سنا ہے اس حال میں کہ آپ منبر پر تشریف فرما تھے آپ نے ارشاد فرمایا اور تیار کرو کافروں کے ساتھ جنگ کے واسطے وہ چیزیں جو تم قوت سے کر سکو خبردار! بیشک قوت تیر اندازی ہے خبردار! بیشک قوت تیر اندازی ہے“

اس حدیث کی تفسیر میں علامہ ابو بکر الجصاص الرازی رحمہ اللہ فرماتے ہیں۔

ومعنى قوله الا ان القوة الرمي انه من معظم ما يجب اعادة للقوة على قتال العدو ولم ينف به ان يكون غيره من القوة بل عموم اللفظ شامل لجميع ما يستعان به على العدو من سائر انواع السلاح وآلات الحرب (احكام القرآن جلد ۲ ص ۸۵ سورة الانفال) دوسری روایت ہے کہ عن عقبہ بن عامرؓ قال سمعت رسول الله يقول ان الله يدخل بالسهم الواحد ثلاثة نفر الجنة صانعه يحتسب في صنعة الخير والرامي به ومنبله (رواه ابو داؤد بذي المجهود ج ۱ ص ۴۲۸ كتاب الجهاد‘ باب الرمي)

(ترجمہ حدیث) ”عقبہ بن عامرؓ سے روایت ہے کہ میں نے رسول اللہ صلی اللہ علیہ وسلم سے سنا ہے آپ نے فرمایا کہ اللہ تعالیٰ ایک تیر پر تین آدمیوں کو جنت میں داخل کرتا ہے اسکا بنانے والا جسکے بنانے سے اسکی نیت خیر کی ہو اور اس کا پھینکنے والا تیسرا تیر دینے والا تیر انداز کے ہاتھ میں“ اس حدیث کے متعلق شارح ابو داؤد مولانا خلیل احمد سہارنپوریؒ لکھتے ہیں۔

ولم يكون في زمن رسول الله الارمي السهام فيدخل بل يعوض عنه فيه ما يرمي به من الرصاص بالبندقية والمدافع وغير ذلك من آلات الحرب الجديدة في هذا الزمان فانها اغت عن رمي السهام بالقوس وعطلته (بذل المجهود جلد ۱ ص ۴۲۸ باب في الرمي‘ كتاب الجهاد) فقہاء کرام میں فقہ حنفی کی مشہور و معروف شخصیت علامہ ابن نجیم المصریؒ فرماتے ہیں۔



يندب للمجاهد في دار الحرب توقير الاظفار وان كان قصها من الفطرة لانه اذا سقط السلاح من يده ودنا منه العدو بما يتمكن من دفعه بالاظفار وهو نظير قص الشوارب فانه سنة ثم الغازي في دار الحرب مندوب الى توقيرها وتطويلها ليكون اهيئ في عين من يارز، فالحاصل ان ما يعين المرء على الجهاد فهو مندوب الى اكتسابه لما فيه من اعزاز المسلمين وقهر المشركين (البحر الرائق ج ۵ ص ۷۶ كتاب الجهاد)

(ترجمہ) ”یعنی دارالحرب میں مجاہد کے لئے ناخن بڑھانا باوجودیکہ ناخنوں کا کٹوانا ایک فطری امر ہے مندوب اور مستحب ہے کیونکہ دوران جنگ و جہاد اگر اس کے پاس اسلحہ نہ ہو اور دشمن اس کے بالکل قریب ہو تو ناخنوں کے ذریعہ بھی وہ اپنے دشمن کو دفع کر سکتا ہے اور اس کی نظیر مونچھوں کو ترشوانا ہے کیونکہ یہ سنت ہے پھر غازی کے لئے دارالحرب میں مونچھوں کا بڑھانا مستحب ہے تاکہ اس سے اس کے مقابل دشمن پر رعب اور دھاک بیٹھ جائے حاصل کلام یہ ہے کہ ہر وہ چیز جو کہ مجاہد و غازی کے لئے جہاد میں مدد و معاون ثابت ہو تو وہ مندوب اور مستحب ہے اس لئے اس میں مسلمانوں کا وقار اور مشرکین کی تذلیل و توہین ہے۔“

ان تصریحات کی موجودگی میں یہ بات بالکل عیاں ہے کہ مسلمانوں کے لئے ہر قسم کا اسلحہ اور جنگی ساز و سامان دشمن کے مقابلے کے لئے تیار رکھنا فرض اور ضروری ہے تاکہ جہاد کے وقت ان کی توجہ اسلحہ کی تیاری پر نہ ہو۔

## آلات حرب یا عسکری قوت کو ضائع کرنے

### یا ان کو منجمد کرنے پر وعیدیں

جس مسلمان ملک کے پاس یہ آلات حرب اور وہ بھی جدید ترین شکل میں ہوں ان آلات کو ضائع کرنے یا استعمال میں نہ لانیکے متعلق حضور صلی اللہ علیہ وسلم کا ارشاد گرامی ہے۔ عن عقبہ بن عامر قال سمعت رسول الله صلى الله عليه وسلم يقول من علم الرمي ثم تركه فليس منالوقد عصي (صحيح مسلم ج ۲ ص ۱۲۳ باب فصل الرمي والحث، كتاب الجهاد)

(ترجمہ) ”حضرت عقبہ بن عامر سے روایت ہے کہ میں نے رسول اللہ صلی اللہ علیہ وسلم سے سنا ہے آپ صلی اللہ علیہ وسلم نے فرمایا کہ جس کسی نے تیر اندازی سیکھی اور پھر اس کو چھوڑ دیا تو

وہ ہم میں سے نہیں یا وہ گنہگار ہوا“

مندرجہ بالا حدیث کے ذیل میں شارح مسلم امام نووی رحمۃ اللہ علیہ فرماتے ہیں۔  
 ”هذا تشديد عظيم في نسيان الرمي“ بعد علمه ومكروه كراهة  
 شديدة من تركه بلا عذر. (صحيح مسلم ج ۲ ص ۱۴۳ باب فصل  
 الرمي والحث. كتاب الجهاد)

اور اس حدیث کی تشریح میں ملا علی قاری حنفی رحمہ اللہ فرماتے ہیں ”جس نے تیر اندازی سیکھی  
 اور پھر اس کو چھوڑ دیا تو وہ ہم میں سے نہیں گویا اس نے اس میں کوئی نقص دیکھا اور اس کے ساتھ  
 استہزاء کیا اور یہ صورتیں کفرانِ نعمت کے زمرے میں آتی ہیں شرح حدیث نے اس نعمت کو نعمت  
 خطیرہ سے تعبیر کیا ہے“ (مرقاۃ ج ۷ ص ۳۱۴ باب اعداد آلۃ الجہاد)

اور یہی حدیث ایک اور روایت میں یوں بیان کی گئی ہے ”من تعلم الرمي ثم نسيه  
 فهي نعمة حجدھا“ (مجموعۃ الفتاویٰ لابن تیمیہ ص ۲۸ ج ۹ الجہاد)  
 مختصراً ان احادیث مبارکہ کی روشنی میں یہ امر واضح ہو جاتا ہے کہ جس طرح اعدادِ آلات  
 حرب مسلمانوں کے لئے ضروری اور لازمی ہے اسی طرح فنِ عسکری کو سیکھ کر اس کو ترک کرنا اسے  
 بھول جانا انتہائی لائقِ ملامت امر ہے جس کی طرف امام نوویؒ اور ملا علی قاریؒ نے بصراحت تنبیہ کی  
 ہے موجودہ حالات اور زمانے کے تناظر میں دیکھا جائے تو ایک مسلمان ملک کے پاس جو قوت اور  
 طاقت ہو جس سے دشمنانِ اسلام مرعوب ہوتے ہیں اس طاقت اور قوت کو ختم کرنا یا اس کو استعمال  
 میں نہ لانا یا اس کو منجمد کرنا اسی وعید کے ضمن میں آتے ہیں۔

علامہ برہان الدین المرغینانیؒ نے حرمتِ اکل لحمِ فرس (یعنی گھوڑے کے گوشت کی  
 حرمت) کی ایک علت یہ بھی لکھی ہے کہ: ويكره لحم الفرس عند أبي حنيفة..... ولانه آلة  
 ارهاب العدو فيكره اكله احتراماً له ولهذا يضرب له بسهم في الغنمة ولانه في  
 اباحتها تقليل آلة الجهاد“ (الهداية على صدر فتح القدير ج ۸ ص ۴۲۰، ۴۲۱  
 كتاب الجهاد) یعنی امام ابوحنیفہؒ کے نزدیک گھوڑے کا گوشت کھانا مکروہ ہے اسکی ایک علت یہ  
 ہے کہ دشمن کے ڈرانے دھمکانے اور مرعوب کرنے کا آلہ ہے اس لئے اسکے احترام کی وجہ سے اس کا  
 کھانا مکروہ (تحریمی) ہے اور اسی طرح احترام و عظمت کی بناء پر مالِ غنیمت میں گھوڑے کا مستقل  
 حصہ ہے (اور دوسری علت یہ ہے) کہ اسکی اباحت کی صورت میں آلۃ جہاد کی تقلیل ہوتی ہے“

کفار اور غیر مسلموں کے دباؤ میں آ کر ایٹمی صلاحیت اور عسکری قوت کو منجمد یا اس میں تخفیف کرنے کے متعلق کسی بین الاقوامی معاہدے پر دستخط کرنے کے بارے میں ان نصوص قطعیہ سے استدلال کیا جاسکتا ہے ارشاد ربانی ہے:-

فلا تطع الکافرین وجاهدہم بہ جہاداً کبیراً (سورۃ الفرقان آیت ۵۲)

(ترجمہ) ”سو تو کہنا مت مان منکروں کا اور مقابلہ کر ان کے ساتھ بڑے زور کا“

دوسری جگہ اللہ فرماتے ہیں: ولا ترکنوا الی الذین ظلموا فتمسکم النار (سورۃ

ہود ۱۱۳) (ترجمہ) ”اور مت جھکوان کی طرف جنہوں نے ظلم کیا پھر تم کو لگے گی آگ“

ایک اور فرمان ربانی ہے کہ: ود الذین کفروا لو تغفلون عن اسلحتکم وامتعکم

فیمیلون علیکم میلة واحدة (سورۃ النساء آیت ۱۰۲)

(ترجمہ) ”کافر چاہتے ہیں کہ کسی طرح تم بے خبر ہو جاؤ اپنے ہتھیاروں سے اور اسباب

سے تاکہ تم پر حملہ کریں یکبارگی“ ان نصوص میں تدبر کرنے سے یہ بات عیاں ہو جاتی ہے کہ اللہ

تعالیٰ نے پوری شد و مد کے ساتھ مسلمانوں کو ہر وقت کفار کے مقابلے میں تیار رہنے کا حکم دیا ہے

اور کفار کی طرف معمولی میلان کو بھی موجب دخول نار ٹھہرایا ہے اب اگر ہمارے مسلم حکمران یہود

وہند اور نصاریٰ کے دباؤ میں آ کر اس رسوائے زمانہ معاہدہ (سی ٹی بی ٹی) پر دستخط کرتے ہیں

تو لازمی طور پر ان نصوص قطعیہ اور ارشادات ربانیہ کی خلاف ورزی ہوگی۔

وہ معاہدہ جو مسلمانوں کے مفادات کے منافی ہو اسکی پابندی ضروری نہیں

اگر تخفیف اسلحہ کے متعلق کوئی بین الاقوامی معاہدہ موجود ہو اور اس کا کنٹرول بھی کفار کے ہاتھ

میں ہو تو کیا اس صورت میں مسلمان اس معاہدہ کے پابند ہیں؟ سو اس بارے میں سب سے پہلے

جب ہم قرآن کریم کی طرف رجوع کرتے ہیں تو مندرجہ ذیل آیات سامنے آتی ہیں (۱) یاہا

الذین امنوا لاتخذوا الکافرین اولیاء من دون المؤمنین۔ (سورۃ النساء آیت ۱۳۳)

(ترجمہ) ”اے ایمان والو! نہ بناؤ کافروں کو اپنا رفیق مسلمانوں کو چھوڑ کر کیا لیا چاہتے ہو

اپنے اوپر اللہ کا صریح الزام“ (۲) واما تخافن من قوم خیانة فان بذالہم علی سواء ان

اللہ لایحب الخائنین (سورۃ الانفال آیت ۵۸) (ترجمہ) ”اور اگر تم کو ڈر ہو کسی قوم

سے دغا کا تو پھینک دو ان کا عہد ان کی طرف اسی طرح پر کہ ہو جاؤ تم اور وہ برابر بیشک اللہ کو خوش

نہیں آتے دغا باز، یعنی اگر آپ کو کسی قومی معاہدہ سے خیانت اور عہد شکنی کا اندیشہ پیدا ہو جائے تو ان کا عہد ان کی طرف اسی صورت میں واپس کر دیں کہ آپ اور وہ برابر ہو جائیں کیونکہ اللہ خیانت کرنے والوں کو پسند نہیں کرتا (معارف القرآن ج ۳ ص ۲۶۹ سورۃ الانفال)

### یہود و نصاریٰ کے ساتھ دوستی کی ممانعت

ارشاد باری تعالیٰ ہے: یایہا الذین امنوا لاتتخذوا الیہود والنصارى اولیاء بعضهم اولیاء بعض ومن يتولهم منکم فانه منهم ان الله لا یهدی القوم الظالمین، فترى الذین فی قلوبہم مرض یسارعون فیہم یقولون نخشى ان تصینا دائرة فعسى الله ان یتأتی بالفتح اوامر من عنده فیصبحوا علی ما اسروا فی انفسہم نادمین (سورۃ المائدہ آیت ۵۱، ۵۲)

(ترجمہ) ”اے ایمان والو! مت بناؤ یہود و نصاریٰ کو دوست، وہ آپس میں دوست ہیں ایک دوسرے کے اور جو کوئی تم میں سے دوستی کرے ان سے تو وہ انہی میں ہے، اللہ ہدایت نہیں کرتا ظالم لوگوں کو اب تو دیکھیے گا ان کو جن کے دل میں بیماری ہے ڈر کر ملتے ہیں ان میں کہتے ہیں کہ ہم کو ڈر ہے کہ نہ آجائے ہم پر گردش زمانہ کی سو قریب ہے کہ اللہ جلد ظاہر فرما دے فتح یا کوئی امر اپنے پاس سے تو لگیں اپنے جی کی چھپی بات پر پچھتائے“

علامہ ابوبکر الجصاص الرازیؒ اس آیت کے ضمن میں تحریر کرتے ہیں کہ ”ان آیات میں اللہ تعالیٰ نے کفار کی دوستی اور ان کے ازالال سے منع فرمایا اور ان کی اہانت اور ازالال کا حکم فرمایا اور ان سے مسلمانوں کے (اجتماعی) کاموں میں امداد لینے سے منع فرمایا ہے کیونکہ اس میں ان کی عزت اور برتری ہے۔ (احکام القرآن ج ۳ ص ۱۲۳)

ان آیات سے صاف طور پر معلوم ہو رہا ہے کہ سی ٹی بی ٹی اور این پی ٹی پر دستخط کرنے اور اس کے لئے راہ ہموار کرنے اور اس سلسلے میں تعاون کرنے کی صورت میں جو لوگ کفار اور یہود و نصاریٰ کے ساتھ دوستی کا جو مظاہرہ کرتے ہیں ان کا حشر کفار اور یہود و نصاریٰ کے ساتھ ہی ہوگا لہذا حکومت کو چاہئے کہ اس معاہدہ پر دستخط کی صورت میں عقل و ہوش سے کام لے اور اس انجام بد سے اپنے آپ کو بچائے نیز سی ٹی بی ٹی پر دستخط کرنے کے حامیوں کا یہ کہنا کہ دستخط نہ کرنے کی



صورت میں یہ ہو جائے گا وہ ہو جائے گا اس کو ان آیات میں عذر لنگ قرار دیا گیا ہے۔

## دستخط کرنے کی صورت میں کفار کی طرف سے امداد کے وعدے

تخفیفِ اسلحہ کے اس معاہدے (سی ٹی بی ٹی) پر دستخط کرنے کی صورت میں کفار کی طرف سے مالی امداد و تحفظات کا وعدہ کیا گیا ہے اس کے برعکس اعداد آلات حرب کے متعلق جو آیت کریمہ ہم نے ذکر کی ہے کہ ”واعذوا لہم ما استطعتم“ تو اس آیت کے آخر میں فرمانِ ربانی ہے: ”وما تنفقوا من شیء سبیل اللہ یوف الیکم وانتم لاتظلمون“ اس میں غور کرنے سے یہ معلوم ہوتا ہے کہ مسلمان جہادی سامان پر جتنا بھی خرچ کریں گے اس کے متعلق خدائی وعدہ ہے کہ ”یوف الیکم“ یعنی وہ خرچ تم مسلمانوں کو اللہ تعالیٰ کی طرف سے پورا پورا دیا جائے گا بغیر کسی کمی کے گویا یہ آیت کریمہ تصریح ہے اس بات پر کہ اگر اعداد آلات حرب پر آپ کا کچھ خرچ ہوا ہو اور ضرور ہوتا ہے تو اس کا انتظام اللہ تعالیٰ فرمائے گا۔

اب اقتصادی پابندیوں کے خوف سے سی ٹی بی ٹی یا این پی ٹی پر دستخط کرنا گویا اللہ کے وعدے سے انحراف ہے اسی طرح دیگر بھی کئی آیتیں ہیں جن سے یہ معلوم ہوتا ہے کہ مسلمانوں کے لئے اپنی عزت و وقار کو مجروح کر کے کفار سے استعانت لینا صحیح نہیں جیسا کہ فرمانِ الہی ہے

(۱) یا ایہا الذین امنوا لاتتخذوا بطانة من دونکم لایالونکم خبایا (آل عمران ۱۱۸) (ترجمہ) ”اے ایمان والو! نہ بناؤ بھیدی کسی کو اپنوں کے سوا وہ کمی نہیں کرتے تمہاری خرابی میں“ علامہ ابو بکر الجصاص الرازی رحمہ اللہ اس آیت کی تفسیر میں فرماتے ہیں ”وفی هذه الآية دلالة علی انه لاتجوز الاستعانة باهل الذمة فی امور المسلمین من العملات والکتبه“ (احکام القرآن جلد ۲ ص ۴۴ سورۃ آل عمران)

اسی آیت یعنی لاتتخذوا بطانة میں اس بات کی دلیل ہے کہ مسلمانوں کے (اجتماعی) کاموں اور ملازمتوں میں کفار اہل ذمہ سے امداد لینا جائز نہیں ہے۔

(۲) اسی طرح دوسری آیت کریمہ یا ایہا الذین امنوا لاتتخذوا الیہود والنصارى اولیاء بعضهم اولیاء بعض ومن یتولہم منکم فانه منهم (سورۃ النساء آیت ۵۵) میں بھی اس چیز کی وضاحت کردی گئی ہے۔ اس آیت کے ذیل میں علامہ

ابوبکر الجصاص الرازی فرماتے ہیں کہ ”ان آیات میں حق تعالیٰ نے کفار کی دوستی اور ان کے اعزاز سے منع فرمایا ہے اور ان کی اہانت وازلال کا حکم دیا ہے اور ان سے مسلمانوں کے (اجتماعی) کاموں میں امداد لینے سے منع فرمایا ہے کیونکہ اسی میں ان کی عزت اور برتری ہے“ (احکام القرآن جلد ۳ ص ۱۲۳ سورۃ النساء)

ارشاد ربانی ہے: الذین یتخذون الکافرین اولیاء من دون المؤمنین یشکون عندهم العزة فان العزة لله جميعاً (سورۃ النساء آیت ۱۳۹)۔

(ترجمہ) ”جو لوگ مومنوں کو چھوڑ کر کافروں کو اپنا رفیق بناتے ہیں کیا وہ ان کے ذریعے قوت و عزت چاہتے ہیں (وہ یاد رکھیں کہ) قوت و عزت تو ساری کی ساری اللہ کے لئے ہے یعنی قوت و عزت اللہ تعالیٰ کے قوانین میں عمل کرنے سے حاصل ہوتی ہے“

مندرجہ بالا تصریحات اور نصوص کی رو سے کفار سے امداد طلب کرنا اور ان کے ساتھ دوستی کرنا اس خاطر سے کہ اس میں ہماری عزت ہے بالکل صحیح نہیں اور یہ ہمارا مشاہدہ ہے کہ مسلمان ممالک نے جن کافر ملکوں کے ساتھ جتنے بھی معاہدے کئے ہیں انہوں نے ایفاء عہد کا خیال نہیں رکھا پاکستان اور عربوں کے کافروں کے ساتھ ہونے والے معاہدے ہمارے سامنے ہیں جن کو سوائے خسارے کے اور کچھ ہمارے ہاتھ نہیں آیا۔

علامہ ابوبکر الجصاص راوی مذکورہ بالا آیت کے ضمن میں لکھتے ہیں: ”وہذا يدل على انه غير جائز للمؤمنين الاستئصال بالكفار على غيرهم من الكفار اذا كان متي غلبوا كان حكم الكفر هو الغالب وبذلك قال اصحابنا“ (احکام القرآن ج ۲ ص ۳۵۲ سورۃ النساء)

### فتویٰ کا خلاصہ اور حاصل

مذکورہ بالا دلائل جو قرآن کریم کی صریح آیات، سنت نبوی صلی اللہ علیہ وسلم کی واضح ہدایات، مفسرین، محدثین اور فقہاء اُمت کی تشریحات پر مشتمل ہیں اور جن پر تمام فقہی مکاتب کا اجماع ہے سے حسب ذیل امور ثابت ہوتے ہیں۔

(الف)..... اعداء اسلام کی جارحیت اور اسلامی ممالک کی حفاظت اور دفاع کیلئے ہر قسم کا فوجی ساز و سامان، آلات حرب کی تیاری اور اس میں شب و روز ترقی اور دشمن کے ارہاب کے لئے اعداد آلات جہاد فرض عین ہے یہاں تک کہ اسلام کے اساسی عبادات مثلاً نماز، روزہ، زکوٰۃ حج کی فرضیت

محدود اوقات اور مقدار سے وابستہ ہیں مگر دشمن کے مقابلہ کی تیاری غیر محدود غیر مقید غیر موقت اور تمام ممکنہ استطاعتوں سے وابستہ ہے جسے اللہ نے واعدوا لہم ما استطعتم (الآیہ) میں بیان فرمایا ہے۔

(ب)..... دشمنان اسلام کے کسی دباؤ اور ترغیب و ترہیب میں آ کر ایسا کوئی اقدام یا معاہدہ ہرگز جائز نہیں جس سے فوجی اور حربی تیاریوں میں تعطل پیدا ہو یا اس میں کمی آ سکتی ہو یا تیار شدہ حربی ساز و سامان کے استعمال کو منجمد کیا جاسکتا ہو یا حربی ٹریننگ، مشق اور تربیت کو نقصان پہنچ سکتا ہو یا اس میں کمی آ سکتی ہو یا ان سارے امور پر کسی قسم کی قدغن لگ سکتی ہو۔

(ج)..... سی ٹی بی ٹی اور این پی ٹی کی شکل میں زیر بحث معاہدہ میں یہ سارے خطرات خدشات اور گونا گوں پابندیاں موجود ہیں اس لحاظ سے اس پر کسی بھی مسلمان ملک کیلئے بشمول پاکستان کے دستخط کرنا یا اس کی تحریری اور زبانی کسی قسم کی تائید اور اتفاق کی از روئے قرآن و سنت و اجماع امت ہرگز اجازت نہیں اگر کسی بھی مسلم حکومت کا سربراہ وزیراعظم یا ممبر پارلیمنٹ یا کوئی عام شہری اس کی موافقت اور تائید کرتا ہے تو وہ قرآن و سنت اور اللہ و رسول کے واضح احکام کی صریح مخالفت اور ان احکام سے کھلی بغاوت کا مرتکب ہے ایسے لوگوں کو اپنے دین، عقیدہ اور ایمان کی خیر منافی چاہئے جان بوجھ کر ایسا کرنے والے ملک و ملت کے غدار ہیں کہ اس طرح وہ ملک کی آزادی، سالمیت اور خود مختاری سلب کرانے جیسے قبیح جرم کے مرتکب ہوں گے از روئے شرع ایسی صورت میں پوری قوم کو دین ملی اور قومی جرم کے مرتکب حکمرانوں کے خلاف ہر قسم کی جدوجہد نہ صرف جائز بلکہ ضروری ہوگی۔ (فتاویٰ حقانیہ ج ۵ ص ۳۴۲ تا ۳۵۵)

## احکام القسمة

قسمت کسے کہتے ہیں؟

سوال..... قسمت کی حقیقت کیا ہے؟ اور اگر اس کے کچھ ارکان و شرائط بھی ہوں تو تحریر کر دیئے جائیں؟ اور اس کا ثبوت بھی تحریر ہو؟

جواب..... قسمت نام ہے افراز کا اور بعض حصہ داروں کے حصوں کو بعض سے جدا کرنے کا، قسمت کا رکن وہ فعل ہے کہ جس سے افراز (علحدہ کرنا) اور حصہ داروں کے حصے الگ الگ ہو جائیں۔ کمافی الہندیہ و امارکنہا فهو الفعل الذی يحصل به الافراز و التمييز بين النصيبين كالكيل في المكيلات اور شرط اس کی یہ ہے کہ تقسیم ہو جانے کے بعد منفعت اور فائدہ ختم نہ ہو حیث قال فی التویر و شرحہ (و شرطہا عدم فوت المنفعة بالقسمة ولذا لا یقسم نحو حائط و حمام: قسمت کا مشروع ہونا نص قرآنی اور قولی و فعلی حدیث نیز اجماع امت سے ثابت ہے کمافی ہامش الشامی ج ۵ ص ۱۶۰ ہی مشروعة بالکتاب قال تعالیٰ و اذا حضر القسمة اولو القربی و بالسنة فانه علیه الصلوة والسلام باشرها الغنائم و الموارث و قال اعط کل ذی حق حقه و کان یقسم بین نساءه و هذا مشہور و اجمعت الامة علی مشروعيتها: (منہاج الفتاویٰ غیر مطبوعہ)

تقسیم کے وقت تمام شرکاء کے موجود رہنے کا حکم

سوال..... شئی مشترک کی تقسیم کے وقت تمام شرکاء یا انکے وکلاء کا موجود ہونا ضروری ہے یا نہیں؟

جواب..... اگر شئی مشترک ذوات الامثال میں سے ہو تو تمام شرکاء کا موجود ہونا ضروری نہیں خواہ یہ چیز میراث سے حاصل ہوئی ہو یا خرید و فروخت وغیرہ ہے۔ البتہ اگر غائب کا حصہ اس تک پہنچنے سے پہلے ضائع ہو جائے تو یہ نقصان حاضر و غائب دونوں کا ہوگا اور جو حصہ حاضر کو ملا ہے وہ دونوں میں مشترک ہوگا اور اگر شئی مشترک ذوات القیم میں سے ہے تو ارث کی صورت میں ہر شریک یا اس کے نائب کا وجود ضروری ہے اور غیر ارث یعنی شراء وغیرہ کی صورت میں خود شریک



کا وجود ضروری ہے اس کے نائب کا وجود کافی نہیں۔ (احسن الفتاویٰ ج ۷ ص ۳۶۳)

**حدود متعین کئے بغیر اگر پلاٹ کو تقسیم کیا گیا ہے**

**تو اس تقسیم سے رجوع جائز ہے**

سوال..... کیا فرماتے ہیں علماء دین اس مسئلہ میں کہ زید اور بکر نے ایک پلاٹ خریدا پھر اس کی تقسیم کے بارے میں انہوں نے قرعہ اندازی کی کہ شرقاً غرباً کی جائے یا شمالاً جنوباً تو قرعہ سے شمالاً جنوباً متعین ہوا پھر قرعہ اندازی کی کہ کون سی جہت کس کو آئے تو زید کے نام شمالی اور بکر کے نام جنوبی جہت کا قرعہ نکلا اس کے بعد پلاٹ پر کسی نے کسی قسم کا تصرف نہیں کیا حتیٰ کہ پلاٹ کی درمیانی حد چونکہ بغیر کسی حساب دان کے متعین نہیں ہو سکتی تھی اس لئے درمیان کی حد ابھی تک متعین نہیں ہوئی نیز دونوں میں طے ہوا تھا کہ جس کو شمالی جانب قرعہ میں آئے گی وہ پلاٹ کے شرقی جانب والے حصہ دار سے یعنی بکر سے ۴ فٹ رستہ لے گا اور تا حال اس رستہ کی حدود بھی متعین نہیں ہوئیں اب کسی نقصان کی وجہ سے شمالی جانب والا فریق یعنی زید اس تقسیم سے رجوع کرنا چاہتا ہے آیا وہ رجوع کر سکتا ہے یا نہیں نیز اگر رجوع صحیح نہ ہو تو اس کا مطالبہ ہے رستہ شرقی جانب کی بجائے کی بجائے غربی جانب سے دیا جائے بکر اس میں سے کوئی بات نہیں مانتا دونوں کا ارادہ ہے اگر شرعی طور پر تقسیم مکمل نہ ہوئی تو دوبارہ تقسیم کر لیں اور اگر شرعی طور پر تقسیم مکمل ہو گئی پھر رستہ کی تبدیلی کا مطالبہ زید کو حاصل ہوگا یا نہیں جبکہ رستہ کا اقرار پیمائش سے نہیں کیا گیا اور رستہ کی جہت مصالحت سے طے ہوئی نیز زید کا دعویٰ ہے کہ تقسیم مکمل نہیں ہوئی کیونکہ یہ قرعہ اندازی بعد القسمت نہیں بلکہ قبل القسمت ہے اور یہ قرعہ اندازی کسی حکم سے نہیں بلکہ دونوں نے از خود کی ہے۔ فقط بینوا تو جروا۔

جواب..... اگر واقعی قرعہ اندازی کے وقت پیمائش نہیں ہوئی اور حدود قائم نہیں ہوئے صرف اطراف کی تعیین بھی ہو گئی اور اسی پر قرعہ ڈالا گیا ہے تو باوجود دونوں کے راضی ہو جانے کے بعد اس تقسیم سے رجوع جائز ہے درحقیقت یہ قسمت تام نہیں ہوئی اور رجوع قبل تمام القسمت شرعاً جائز ہے عالمگیری ص ۲۱۷ ج ۵ میں ہے ان كانت الدار بین رجلین فاقتسما علی ان يأخذ احدهما الثلث من مؤخرها بجمیع حقه ویاخذ الاخر الثلثین من مقدمها بجمیع حقه فلكل واحد منهما ان یرجع عن ذالك مالهما تقع الحدود بینهما ولا یعتبر رضاهما بما قالوا قبل وقوع الحدود وانما یعتبر رضاهما بعد وقوع

الحدود کذا فی الذخیرہ۔ واللہ اعلم (فتاویٰ مفتی محمود ج ۹ ص ۴۹۹)

## مشترک مکانوں کے منافع تقسیم کرنے کا طریقہ

سوال..... دو مکان مختلف محلوں میں دو شخصوں کے درمیان مشترک ہیں اب ملکیت کو مشترک رکھتے ہوئے ان کے منافع تقسیم کرنا چاہتے ہیں اس تقسیم کی جائز صورت مطلوب ہے جواب..... اس کے جواز کی دو صورتیں ہیں۔

۱۔ دونوں مکانوں کے منافع کے مجموعے کو بقدر حصہ تقسیم کریں۔

۲۔ باہم مکانوں کی تعیین کر لیں ایک مکان ایک شریک کے لئے دوسرا دوسرے کے لئے پھر ہر شریک کو اختیار ہے کہ اپنے متعین مکان میں خود رہے یا اس کو کرائے وغیرہ پر دے کر منافع حاصل کرے اس صورت میں ہر ایک اسی مکان کے منافع کا مستحق ہوگا جو اس کو تقسیم میں ملا ہے خواہ اس کے منافع دوسرے سے کم ہوں یا زیادہ۔ (احسن الفتاویٰ ج ۷ ص ۳۷۳)

## اگر تقسیم کے بعد شئی قابل انتفاع نہ رہے تو تقسیم کا حکم

سوال..... عمر اور زید ایک مشترک مکان میں رہتے ہیں اور ہر فریق کی تعمیر اور قبضہ جدا جدا ہے اور مکان کا صحن زینہ پائخانہ اور دروازہ مشترک ہے زید چونکہ ایک تو نگر آدمی ہے وہ عمر سے کہتا ہے کہ نصف صحن میں ایک دیوار کر لو اور دروازہ پائخانہ اور زینہ بھی تقسیم کر لو چونکہ زید کے پاس اور مکان بھی ہیں لہذا تقسیم کے بعد زید کو مکان کی تنگی مضر نہ ہوگی اور عمر کے پاس بجز اس مکان کے کوئی دوسرا مکان نہیں اس کو صحن کی تنگی مضر ہوگی تو زید کا تقسیم پر مضر ہونا شرعاً جائز ہے یا نہیں؟

جواب..... منجملہ شرائط تقسیم کے ایک شرط یہ بھی ہے کہ تقسیم کے بعد اس شئی مشترک کی منفعت مقصودہ فوت نہ ہو پس اس صورت میں صحن کی تقسیم تو جائز ہے کیونکہ تقسیم کے بعد بھی صحن کی منفعت باقی رہتی ہے اور پائخانہ زینہ اور دروازے کی تقسیم جائز نہیں کیونکہ تقسیم کے بعد ان کی منفعت باقی نہیں رہ سکتی۔ ہاں اگر دونوں شریک تقسیم چاہیں تو درست ہے فقط ایک کے اصرار پر جائز نہیں۔ (امداد الفتاویٰ ج ۳ ص ۵۱۹)

## مشترک مچھلیوں کو اندازے سے تقسیم کرنا

سوال..... مچھلی کے بچے سا جھے میں خرید کر تالاب میں چھوڑ دیئے جب بڑے ہوئے تو پکڑوا کر اندازے سے تقسیم کر لئے اور دونوں اس بات پر راضی ہیں کہ اگر کسی کے حصے میں کچھ

زیادہ گیا تو وہ معاف ہے اس کا دعویٰ نہیں ایسی تقسیم جائز ہے یا نہیں؟  
جواب..... چونکہ مچھلی عرفاً وزن کر کے بیچی جاتی ہے اور باہم ایک جنس ہونا ظاہر ہے اس لئے بلا وزن کے تقسیم اس کی جائز نہیں۔ (امداد الفتاویٰ ج ۳ ص ۵۱۹)

### ایسی حالت میں تقسیم کہ ورثہ میں کوئی

### صغیر ہو یا میت کا کسی وارث پر دین ہو

سوال..... ایک آدمی کی وفات کو پانچ سال گزر گئے اس نے ورثہ میں ایک بیوی پانچ لڑکے اور چھ لڑکیاں چھوڑیں فوت ہونے کے بعد فوراً جائیداد تقسیم کر دی گئی جائیداد غیر منقولہ میں ساڑھے پینتیس ایکڑ زمین ایک گھر اور ایک پلاٹ تھا اور منقولہ جائیداد میں چوپائے زیورات اور گھریلو سامان تھا گھریلو سامان زیورات اور چوپائوں کی قیمت لگائی گئی اور بڑے لڑکے پر جو تیرہ سو روپے قرض تھا وہ بھی اسی قیمت میں جمع کیا گیا کل رقم چودہ ہزار روپے بنی جو ورثہ کے حصص کے مطابق تقسیم کر دی گئی۔ پھر تین بڑی عاقلہ بالغہ شادی شدہ لڑکیوں نے اپنے حصہ جائیداد منقولہ وغیرہ منقولہ سے کچھ چیزیں لے کر باقی حصہ اپنے پانچ بھائیوں کو بخش دیا۔

اب بعض علماء کہتے ہیں کہ یہ تخارج باطل ہے جائیداد کی از سر نو تقسیم ہوگی اس لئے کہ صحت تخارج کیلئے ایک تو تمام ورثہ کا عاقل بالغ ہونا شرط ہے حالانکہ اس وقت ان میں ایک لڑکا ڈھائی سال کا تھا۔ دوسری وجہ یہ ہے کہ ایک وارث پر دین تھا اور ترکہ میں دین ہونے کی صورت میں تخارج باطل ہوتا ہے حالانکہ یہ دین وارث پر تھا جو منقول جائیداد میں شامل کر کے تقسیم کیا گیا تھا بایں صورت کہ جس وارث پر دین تھا اسی وارث کے حصے میں اس کو وضع کیا گیا تھا۔

جواب..... یہاں چار امور قابل تحقیق ہیں۔

- ۱۔ میت کا کسی وارث پر دین ہو تو وہ تخارج سے مانع ہے یا نہیں؟
- ۲۔ مصالح اپنا حصہ صرف بعض وارثوں کو دے دوسروں کو نہ دے تو تخارج صحیح ہوگا یا نہیں؟
- ۳۔ تخارج غبن فاحش کے ساتھ صحیح ہے یا نہیں؟
- ۴۔ ورثہ میں کوئی صغیر ہو تو تخارج درست ہے یا نہیں؟

ان امور اربعہ کی تحقیق بالترتیب تحریر کی جاتی ہے۔

۱۔ اگر ترکہ منقولہ میں مدیون کے حصہ میراث سے دین زائد ہو تو تخارج سے مانع ہے در نہ نہیں

اس لئے کہ منع دین کی علت تملیک الدین من غیر من علیہ الدین ہے جو کہ ترکہ منقولہ میں حصہ میراث سے متجاوز دین میں موجود ہے کہ مصالح مدیون کے علاوہ دوسرے ورثہ کو بھی دین کا مالک بنا رہا ہے مگر ترکہ منقولہ سے غیر متجاوز دین میں یہ علت مفقود ہے اس لئے کہ ترکہ منقولہ کی تقسیم میں اس کی قیمت لگا کر تقسیم کرنے کا دستور ہے اور ظاہر ہے کہ کل ورثہ کی تراضی سے دین کو مدیون کے حصے میں محسوب کیا جائے گا پس یہ جس شخص پر قرض ہے اسی کو قرض کا مالک بنانا ہے اور یہ جائز ہے۔

مسئلہ زیر نظر میں یہی صورت ہے اس لئے یہ دین صحت بخارج سے مانع نہیں  
۲۔ اگر بدل صلح ترکہ سے قرار نہیں پایا بلکہ مصالح اپنے پاس سے ادا کرتا ہے تو یہ بخارج مطلقاً صحیح ہے اور اگر بدل صلح ترکہ سے قرار پایا تو اس میں چونکہ سب ورثہ کا حق ہے اس لئے اس کی صحت کے لئے سب کی رضا شرط ہے۔

۳۔ بدل صلح خواہ کتنا ہی قلیل ہو بخارج جائز ہے البتہ اگر کسی کیساتھ یوں دھوکہ ہوا کہ بوقت صلح وہ کسی چیز کی قیمت سے آگاہ نہ تھا بعد میں غبن فاحش ظاہر ہوا تو اسکو قاضی سے صلح فسخ کرانیکا اختیار ہے۔

۴۔ اگر صغیر خود عاقد ہو تو خرید و فروخت وغیرہ عقود دائرہ بین النفع والضرر کی طرح عقد صلح میں بھی صغیر کا عاقل ہونا شرط ہے بلوغ شرط نہیں نا سمجھ بچے کا عقد منعقد ہی نہیں ہوتا اور عاقل غیر ماذون کا عقد منعقد ہو جاتا ہے مگر اذن بعد البلوغ یا اذن ولی پر موقوف ہے ولی فی المال بالترتیب یہ ہیں باپ اس کا وصی دادا اس کا وصی قاضی۔

اور اگر بچہ خود عقد نہ کرے بلکہ اس کی طرف سے کوئی دوسرا عقد کرے تو بچے کا عاقل ہونا شرط نہیں بلکہ بہر صورت صلح منعقد ہو جائے گی البتہ ایسے عقد کے نفاذ کے لئے یہ شرط ہے کہ صبی کی طرف سے اس کا ولی فی المال عقد کرے اگر غیر ولی نے عقد کیا تو وہ منعقد تو ہو جائے گا مگر ولی کی اجازت یا قاضی کی اجازت یا بچہ کے بالغ ہونے کے بعد اجازت دینے پر موقوف رہے گا۔

البتہ ترکہ کے علاوہ دوسری چیز کی تقسیم میں دو قول ہیں ایک یہ کہ عام عقود فضولی کی طرح یہ بھی موقوف ہے دوسرا قول یہ ہے کہ یہ تقسیم باطل ہے یعنی منعقد ہی نہیں ہوتی رحمتی رحمہ اللہ تعالیٰ نے فوجہ الفرق یہ بیان کی ہے کہ عقد فضولی کے منعقد ہونے میں متعاقدین کا وجود شرط ہے جو یہاں مفقود ہے۔

عبارات فقہاء رحمہم اللہ تعالیٰ علیہم میں جہاں وجود صغیر کو ترکہ کی تقسیم کے صحیح ہونے سے



مانع بتایا گیا ہے ان کا مطلب یہ ہے کہ تقسیم لازم و نافذ نہیں بلکہ ولی یا والی یا بعد البلوغ بچے کی اجازت پر موقوف ہے۔ امور بالا کی تحقیق سے مسئلہ زیر بحث صاف ہو گیا اس میں صغیر کی طرف سے غیر ولی نے عقد تخارج کیا ہے اس لئے تخارج علی الارض کا عقد موقوف ہے۔ کوئی وارث قاضی سے اذن حاصل کر لے تو یہ عقد نافذ ہو جائے گا ورنہ صغیر کے بعد البلوغ اجازت پر موقوف رہے گا اگر صغیر قبل البلوغ فوت ہو گیا تو اس کے ورثہ کے اذن سے نافذ ہو جائے گا۔ اور تخارج علی العروض کا عقد ابتدا ہی نافذ و لازم ہے اس لئے کہ ماں اور بھائی کو صغیر کے مال میں سے مال منقول کو تجارتا بیچنے کا حق ہے۔

### تحقیق طلب:

یہ امر تا حال متخ نہیں ہوا کہ قسمت موقوفہ میں قبل الاذن دوسرے شرکاء کو حق فسخ ہے یا نہیں؟ رجحان عدم فسخ کی طرف ہے مگر تا حال شرح صدر نہیں ولعل اللہ یحدث بعد ذالک امراً۔  
تنبیہات:

- ۱۔ بچے کی زمین بیچنے کا ولی کو اختیار نہیں مگر چند مخصوص صورتوں میں لیکن ولی کو زمین تقسیم کرانے کا اختیار ہے اس لئے کہ تقسیم من کل الوجوہ بیع نہیں بلکہ من وجہ بیع ہے اور من وجہ افراز۔
- ۲۔ باپ اور اس کے وصی دادا اور اس کے وصی اور قاضی کے سوا کسی دوسرے کو جس طرح صغیر کے لئے تقسیم کا اختیار نہیں اسی طرح صغیر کے مال میں تصرف کا بھی اختیار نہیں اس کے مال میں تجارت اور زمین میں زراعت وغیرہ کی اجازت نہیں۔

البتہ صغیر کی ماں بھائی اور چچا کو اس کے مال کی حفاظت بیع منقول بغرض حفاظت اور صغیر کے لئے طعام ولباس وغیرہ ضروریات خریدنے کی اجازت ہے۔ بشرطیکہ صغیر ان کی پرورش میں ہو البتہ خود تر کے میں طعام ولباس ہو تو اس سے صغیر کا حصہ اس پر خرچ کرنے میں صغیر کا زیر پرورش ہونا شرط نہیں۔

- ۳۔ اوپر جو تحقیق لکھی گئی وہ نفس مسئلہ سے متعلق ہے صورت زیر نظر میں اگر بہنوں نے بھائیوں کی ناراضی کے خوف یا ظالمانہ رسم کے دباؤ سے ایثار کیا ہے تو بھائیوں کے ذمے ان کا شرعی حق باقی ہے۔ (احسن الفتاویٰ ج ۷ ص ۳۶۵)

## صغیر کے ساتھ تقسیم ترکہ کا حکم

سوال..... ایک شخص کا انتقال ہو گیا ورثہ میں ایک نابالغ لڑکا بھی ہے ورثہ نے جائیداد تقسیم کر لی تو نابالغ کو بعد البلوغ فسخ تقسیم کا اختیار ہے یا نہیں؟

جواب..... صغیر کو بعد البلوغ اختیار فسخ ہے البتہ اس کے کسی ولی کی اجازت سے تقسیم ہو تو بعد البلوغ اس کو فسخ کرنے کا اختیار نہیں۔ یہ حکم تقسیم ترکہ کا ہے بصورت شرکت صغیر کو بہر حال اختیار ہے۔ (احسن الفتاویٰ ج ۷ ص ۳۷۳)

## دو بھائیوں نے ایک ایک باغ تقسیم میں لے لیا لیکن سال کے بعد ایک بھائی ناخوش ہے کیا حکم ہے

سوال..... کیا فرماتے ہیں علماء دین دریں مسئلہ کہ دو بھائیوں نے خدا کو حاضر ناظر کر کے آپس میں باغات کا تبادلہ کیا ایک دوسرے کو قبضہ بھی دے دیا جس کو تقریباً ایک سال آٹھ ماہ کا عرصہ ہو گیا ہے اب ایک بھائی کا باغ سرسبز ہے دوسرے کا خراب ہو گیا ہے جس بھائی کا باغ خراب ہو گیا ہے وہ دوسرے سے باغ لینا چاہتا ہے کیا شرعاً وہ لے سکتا ہے اگر لے لے تو اس کا پھل کھانا اس کے لئے حلال ہے یا حرام۔ بیوقوف تو جروا۔

جواب..... واضح رہے کہ مشترک مال کی تقسیم اگر شرکاء کی رضامندی سے ہو کر مکمل ہو جائے تب کسی کو رجوع کا حق نہیں پہنچتا۔ کیونکہ قسمت میں معنی مبادلہ کا ہے طرفین کی رضامندی سے تبادلہ ہو جانے کے بعد دوبارہ اس کا فسخ کرنا جانہن کی رضامندی پر موقوف ہے اگر ایک شخص راضی نہ ہو تو دوسرا شخص اس کو فسخ نہیں کر سکتا بشرط صحت واقعہ و صورت مسئلہ میں تقسیم کے مکمل ہو جانے کے بعد اگر ایک بھائی دوسرے بھائی سے اس کی رضامندی کے بغیر اس کا باغ لے لے تو یہ غصب کہلائے گا اور اس کا پھل وغیرہ کھانا حرام اور ناجائز ہوگا۔ کما قال فی الہدایۃ ص ۴۰۸ ج ۴ (کتاب القسمہ) ومعنی المبادلۃ هو الظاہر فی حیوانات والعروض للفتاویٰ الخ. وفيها ایضاً ص ۴۰۹ ج ۴ ولواصطلحوا فاقسموا جاز الا اذا كان فيهم صغیر فيحتاج الى امر القاضي لانه لا ولايه لهم عليه۔ فقط واللہ تعالیٰ اعلم (فتاویٰ مفتی محمود ج ۹ ص ۴۹۹)

الحمد للہ جلد ۸ ختم ہوئی